

BROWN
BOOK ONLY

UNIVERSAL
LIBRARY

OU_224400

UNIVERSAL
LIBRARY

سیاست

سیاسی اور اجتماعی علوم کا ستھ ماہی رسالہ

اڈیٹر

یوسف حسین خاں

شعبہ تاریخ و سیاسیات، جامعہ عثمانیہ سرکامالی
حیدرآباد (کن)

ساست

سیاسی اور اجتماعی علوم کا سالہا سالہ ہے

جو

جنوری، اپریل، جولائی اور اکتوبر میں شائع ہوتا ہے

اس کا مقصد یہ ہے کہ سیاسی اور اجتماعی زندگی کے پیچیدہ مسائل کو صاف اور سلیس زبان کے ذریعہ اردو دان طبقہ میں مقبول بنایا جائے اور جدید تمدن کے مختلف پہلوؤں پر دنیا کی دوری ترقی یافتہ زبانوں میں جو تحقیق ہو اُسے اردو میں منتقل کیا جائے۔ یہ خالص علمی رسالہ ہے جس میں حیات اجتماعی کے مختلف مسائل پر غیر جانبداری کے ساتھ بے لاگ تحقیق کے نتائج شائع ہوتے ہیں اور کسی خاص جماعت یا مسلک کے خیالات کی نشر و اشاعت سے احتراز کیا جاتا ہے۔ علمی اور بعض اوقات مختلف فیہ مسائل پر بھی ہمارے صفحات میں جو بحث ہوگی وہ بھی علمی انداز میں ہوگی۔

مضامین کے متعلق ڈاکٹر یوسف حسین خاں، بی۔ اے، ڈی۔ لٹ (پیرس) استا و شعبہ تاریخ و سیاسیات، جامعہ عثمانیہ۔ حیدر آباد (دکن) سے خط و کتابت کی جائے۔ اور رسالہ کی خریداری، نرخ اجرت اشتہارات اور دوسرے انتظامی اور معاملے کے امور کے متعلق ناشر سید عبدالقادر اینڈ سنس، تاجران کتب چارمینار حیدر آباد (دکن) کو لکھنا چاہئے

چندہ مقامی قیمت (حصہ ۱) روپیہ سالانہ

چندہ اضلاع و دیگر ممالک (حصہ ۸) روپیہ سالانہ

دنی پرچہ ایک روپیہ آٹھ آنے

سیاست

جلد ۳	جنوری ۱۹۴۲ء عیسوی	نمبر ۱
-------	-------------------	--------

فہرست مضامین

صفحہ	مضمون نگار	مضمون	پرچہ
۱	ادیٹر	اقبال کے یہاں معیشت و معاشرت کے تصور	۱
۲۱	جناب ڈاکٹر خلیفہ عبدالحکیم صاحب ایم۔ اے۔ بی۔ ایچ ڈی پروفیسر جامعہ عثمانیہ	ارتقائی اخلاقیات اور سیاسیات	۲
۵۷	محمد جمیل الرحمن صاحب ایم۔ اے۔ پروفیسر تاریخ جامعہ عثمانیہ حیدرآباد دکن	مصر آل طولون کے عہد میں	۳
۱۰۴	مولوی افتخار حسین خاں صاحب بی۔ کام شعبہ معاشیات جامعہ عثمانیہ حیدرآباد دکن	مشرکینس اور مالیات جنگ	۴
۱۲۴	ادیٹر	رفقار عالم	۵
۱۲۹	ادیٹر دو دیگر حضرات	دوسرے رسائل	۶
۱۳۴		تنقید و تبصرہ	۷

سیاست

جلد ۳	اپریل ۱۹۴۲ء عیسوی	نمبر ۲
فہرست مضامین		
نمبر شمار	مضمون	مضمون نگار
۱	عہد نبوی کی سیاست خارجہ کاشفہ کا	از جناب ڈاکٹر حمید اللہ صاحب استاد قانون جامعہ عثمانیہ
۲	مالیات عامہ اور ہندوستانی مالیت	” ڈاکٹر جعفر حسن صاحب صدر شعبہ عمرانیات جامعہ عثمانیہ سرکار عالی
۳	مصر عہد آل طولون میں	” مولوی جمیل الرحمن صاحب پروفیسر تاریخ اسلام جامعہ عثمانیہ
۴	جمہور کا زمانہ	” ڈاکٹر ذاکر حسین خاں صاحب پرنسپل جامعہ ملیہ اسلامیہ - دہلی
۵	کینیڈا میں ذمہ دار حکومت کا ارتقاء	” پروفیسر شاہ عبدالرشید صاحب شعبہ تاریخ مسلم پونیورسٹی ٹیلیگڈہ
۶	رفتار عالم	از اڈیٹر
۷	دوسرے مسائل	”
۸	تنقید و تبصرو	۱-۱-ق
		صفحہ
		۱۴۲
		۱۵۴
		۱۶۶
		۲۳۷
		۲۴۵
		۲۶۸
		۲۷۴
		۲۷۶

سیاست

جلد ۳	جولائی ۱۹۴۲ء عیسوی	نمبر ۳
	فہرست مضامین	
نمبر شمار	مضمون	مضمون نگار
۱	ایلیات عامہ اور ہندوستانی مالیات	جناب ڈاکٹر جعفر حسن صاحب پی ایچ۔ ڈی۔ صدر شعبہ عمرانیات جامعہ عثمانیہ سرکار علی
۲	رسول کریم کی سیاسیات	جناب سید معین الدین قادری صاحب معلم ایم اے جامعہ عثمانیہ سرکار علی
۳	سلاجقہ کی سیاست	جناب قاضی احمد کبیر الدین صاحب (عثمانیہ)
۴	ہندوستان کی ابلیاتی پالیسی	جناب ڈاکٹر انور اقبال صاحب قریشی پی ایچ ڈی صدر شعبہ معاشیات جامعہ عثمانیہ سرکار علی
۵	ناتیت کا معاشی پہلو	جناب امتیاز حسین خان صاحب (بی کام لندن) لکچرار معاشیات جامعہ عثمانیہ سرکار علی
۶	زفتا و عالم	ادویر
۷	دوسرے رسائل	"
۸	تمغیت و تبصرہ	"

سیاست

جلد ۳	اکتوبر ۱۹۲۲ء عیسوی	نمبر ۳
	فہرست مضامین	
نمبر	مضمون نگار	مضمون
۱	جناب ایم نہنت راؤ صاحب ایم۔ اے (عثمانیہ)	ازمنہ وسطیٰ میں ہندوؤں اور مسلمانوں کی سیاسی اور عمرانی زندگی کے چند پہلو۔
۲	جناب ڈاکٹر جعفر حسن صاحب پی، ایچ ڈی	ہندوستانی مالیات
۳	صدر شعبہ عمرانیات جامعہ عثمانیہ سرکار عالی	فاشزم کا نظام معیشت اور اس کے عملی پہلو
۴	جناب محمد عبدالقادر صاحب لکچر ار معاشیات جامعہ عثمانیہ سرکار عالی	جاپان کی صنعتی ترقی
۵	جناب محمد ناصر علی صاحب ایم۔ اے (عثمانیہ)	رفتار عالم
۶	لکچر ار شعبہ معاشیات جامعہ عثمانیہ سرکار عالی	دوسرے رسائل
۷	از اڈیٹر	تنقید و تبصرہ
۸	ع۔ ق	
۹	اڈیٹر و دیگر حضرات	

اقبال کے یہاں معیشت و معاشرت

تصورات

از

اڈیٹر

انسان کائنات اور زندگی کے متعلق جو مخصوص نقطہ نظر رکھتا ہے اس کا اثر زندگی کے ہر پہلو پر پڑنا لازمی ہے۔ اقبال کے تصورات معیشت کے متعلق وہی ہیں جو اس کے فلسفہ حیات میں کھپتے ہیں۔ چونکہ اقبال اثبات خودی اور آزادی کا علمبردار ہے اس لئے ضروری تھا کہ ان اصول کی جھلک اس کے ان تصورات میں بھی موجود ہوتی جو اس نے معاشرتی زندگی کی نسبت جستہ جستہ طور پر پیش کئے ہیں۔ اثبات خودی کا اصول لازمی طور پر انفرادیت کی طرف لے جاتا ہے لیکن چونکہ اقبال مطلق انفرادیت پر مذہب و اخلاق کی تحدید ضروری سمجھتا ہے کہ اس سے تحقق ذات میں مدد ملتی ہے اس لئے وہ اپنے نظام معیشت میں اجتماعی حقوق اور ذمہ داریوں کو نظر انداز نہیں کر سکتا۔

اس وقت دنیا میں تین نظام معیشت رائج ہیں۔ ایک خالص انفرادیت یا سرمایہ داری کا نظام دوسرے اشتراکیت یا اشتمالیت کا نظام اور تیسرا اسلامی نظام۔ اقبال کے تمدنی تصورات چونکہ بنیادی طور پر اسلامی تعلیم سے ماخوذ ہیں اس لئے محل تعجب نہیں کہ وہ سرمایہ داری اور اشتراکیت پر تنقید کرتے ہوئے اسلامی نظام معیشت کو ان دونوں پر فضیلت دیتا ہے۔ اسلام نے تمدنی زندگی کے

متعلق جو حل پیش کئے ہیں وہ بیشتر امتزاجی نوعیت رکھتے ہیں۔ زندگی ایک بڑی پیچیدہ حقیقت ہے۔ اس کے مسائل کے حل امتزاجی نوعیت ہی کے ممکن ہیں جو مختلف پہلوؤں پر حاوی ہو سکیں۔ سرمایہ داری اور اشتراکیت میں زندگی کی پیچیدہ حقیقت کو سادہ بنانے اور ایک طرف حل پیش نہ کی کوشش کی گئی ہے وہی ہے کہ تجربہ نے بتایا کہ زندگی کی کتنی ان باتوں قیامت تک نہیں سمجھ سکے گی۔ یہ تحریریں جتنا بناتی اور سنواری ہیں اس سے کہیں زیادہ بگاڑتی ہیں۔

اسلام کا ایک بڑا کارنامہ تو یہ ہے کہ اس نے دین اور دنیا کی تفریق کو مٹا دیا۔ مسلمان جب دعا مانگتا ہے 'سَبِّحْنا اِلٰہَنا فی الدُّنْیا حَسَنَةً وَ فِی الْآخِرَةِ حَسَنَةً تُودِعْنا مِنْ رَحْمَتِکَ اِلٰہِنا اَلْجَنَّةَ'۔ جہنم کو بھی اس کے اخلاقی عمل کا ایک جز قرار دیتا ہے۔ حدیث شریف میں ہے۔ 'جَعَلْتُ لِی الْاٰخِرَ مِجْدًا' (میرے لئے تمام زمین مسجد ہے) یعنی تمام دنیاوی اعمال بھی اخلاقی نوعیت رکھتے ہیں۔ انسانی عمل کی کوئی شق بھی اخلاقی اور روحانی عنصر سے خالی نہیں ہو سکتی۔ معاشی مسائل کو حل کرنے کا بہترین طریقہ یہی ہے کہ انھیں اخلاقی اعمال سے منسلک نہ کیا جائے۔ ایسا کرنے سے ہمارے معاشی اعمال کا معیار کس قدر بلند ہو جائے گا! یہ کہنا کہ معاشی اعمال ادنیٰ مقاصد کے حامل ہوتے ہیں صحیح نہیں ہے۔ کسی میٹر بھی کا نیچے والا ڈنڈا اوپر والے ڈنڈے کے مقابلہ میں کم اہمیت نہیں رکھتا۔ اگر زندگی کی وحدت کو تسلیم کیا جائے تو اعمال کا سرچشمہ ایک ماننا پڑے گا۔ چاہے وہ اعمال عیشت و سیاست سے تعلق رکھتے ہوں یا اخلاق سے۔ جو لوگ اپنے ارادہ اور سعی و جہد سے معاشی اقدام کی تخلیق کرتے ہیں وہ ضرور ہے کہ اعلیٰ اخلاقی اصول پر عمل پیرا ہوں۔

تندی توازن اسی وقت ممکن ہے جبکہ خالص افادہ معاشی اعمال بھی اخلاق کے تحت آجائیں۔ معاشی اور اخلاقی عمل میں اگر کچھ فرق ہے تو صرف اتنا کہ اول الذکر میں اکثر اوقات انفرادی عنصر غالب رہتا ہے اور ثانی الذکر میں انسانی عنصر۔ اخلاق کا مقصد یہ ہے کہ انفرادی عمل میں انسانی عنصر پیدا کرے۔ جدید سرمایہ داری آج دنیا کے لئے وبال اسی سبب سے بن گئی ہے کہ اس میں اخلاقی اور انسانی عنصر مغموم ہو گئے ہیں۔ وہ انسان کو محض ایک حیوان مانتی ہے۔

جس کی زندگی کا مقصد سوائے ہیٹ کی فکر کے اور کچھ بھی نہیں۔ انسان اپنے اس مقصد کو مسابقت کے ذریعہ حاصل کر سکتا ہے۔ ان اصولوں پر عمل کرنے کا نتیجہ یہ ہے کہ آج جدید انسان کی زندگی میں ایک زبردست خلا پیدا ہو گیا ہے جسے پُر کرنے والی کوئی چیز نہیں۔ وہ سکون و امن سے محروم اور خود اپنے آپ سے نبرد آزما ہے۔ وہ تیز چلا جا رہا ہے لیکن نہیں معلوم کہ اس کی منزل کدھر ہے؟ واقعہ یہ ہے کہ جب تک اخلاقی اور معاشی مقاصد ہم آہنگ نہ ہوں اس وقت تک زندگی میں ربط و وحدت نہیں پیدا ہو سکتی۔ انسانی خواہشات کی حقیقی تکمیل صرف اس وقت ممکن ہوگی جب کہ وقتی کے ساتھ ابدی مقاصد ہمارے عمل میں شامل ہوں کہ یہی سترت کا حقیقی سرچشمہ ہیں۔ ہماری انفرادی زندگی عالمگیر نظام مقاصد کے حصول کا ایک ذریعہ ہے۔ یہ نظام مقاصد منشاء الہی کا مظہر ہے جس کی وساطت سے کائنات اور زندگی میں ربط و مناسبت پیدا ہوتے ہیں۔ زندگی کے معاشی پہلو کی اہمیت اس سے واضح ہوتی ہے کہ اس کے ذریعہ انسانی فطرت اپنے اصلی روپ میں بے نقاب ہوتی ہے۔ اپنی مادی ضروریات کی پابجائی کے لئے انسان خارجی فطرت کے مظاہر کے تصورات بناتا اور پھر اپنے ان تصورات کے جال میں انہیں پھانسنے کی کوشش کرتا ہے تعقل کا سارا عمل اسی سے عبارت ہے۔ ذہن انسانی کی دوسری کوشش یہ ہوتی ہے کہ مادی اشیاء میں فرق کرے بعض کو مفید اور بعض کو غیر مفید قرار دے ذہن کی یہ قدر آفرینی معاشی عمل کی جان ہے۔ فطرت میں تصرفات کر کے انسان اپنی جدوجہد کا ایک میدان تلاش کرتا ہے اور قدر آفرینی سے خود اپنے ذاتی تحقق اور اپنے اخلاقی وجود کے ارتکام کا سامان بہم پہنچاتا ہے۔ فطرت کے دل کی خواہش یہ ہوتی ہے کہ انسان اس کو اپنے فیض نظر سے با قدر بنائے کہ یہی اس کی علت غائی ہے۔ قدر آفرینی کے بغیر اشیاء فطرت بے معنی طرہ سے زیادہ وقیع نہیں۔ اقبال نے ایک جگہ شاعرانہ انداز میں یہ نکتہ بیان کیا ہے۔ وہ کہتا ہے کہ کائنات کا ہر ذرہ انسان کے آگے عرض نیاز میں مشغول ہے۔ فطرت کی ہر شے پر اس وقت وجود کا اطلاق ہوگا جبکہ کسی نظام مقاصد کے تحت اس کی قدر و قیمت متعین ہو جائے۔

حدیث ناظر و منظور رازے است دل ہر ذرہ در عرض نیازے است
تو اے شاہد مرا شہود گردان ز فیض یک نظر موجود گردان
کمال ذات شے موجود بودن برائے شاہدے شہود بودن
ز دانش در حضور ما نبودن متور از شعور ما نبودن

پھر زندگی کی تعریف بھی اقبال کے نزدیک یہ ہے کہ وہ تصرف و تسخیر کی ایک مستقل داستان ہے۔ اس نامک کے مختلف پردوں پر شوق ایجاد و تخلیق نے نقش و نگار بنائے ہیں ان میں خواہشات کی رنگ آمیزی سے کام لیا گیا ہے۔

زندہ بہ مشتاق شو خلاق شو ہمچو ما گیرندہ آفاق شو

انسان کی روحانی زندگی اس کی مادی اور جسمانی ضروریات کی تکمیل کے بغیر ادھوری رہتی ہے۔ روح اور ذہن جسم سے ایسے وابستہ ہوتے ہیں کہ انھیں اس سے الگ نہیں کیا جاسکتا۔ مادی وجود کے قیام و بقا کے لئے اسباب و معیشت فراہم کرنے کی ضرورت لاتی ہوتی ہے۔ انسان کے معاشی عمل کی ابتدا اس کی عقل کی ابتدا سے عبارت ہے عقل ہی کے ذریعہ سے انسان نے اپنی مادی ضروریات کے لئے عالم خارجی میں تصرفات شروع کئے۔ مادہ پر جو عقل کی راہ میں رکاوٹ تھی، ذہن نے قابو پایا اور اپنے فائدہ کے لئے اس کی شکلیں بدلیں۔ معاشی عمل سوائے اس کے اور کیا ہے کہ مادہ کو نئی نئی شکلیں دی جائیں اور اس طرح اس کو بے قدری کی تاریکی سے نکال کر قدر آفرینی کی روشنی میں ظاہر کیا جائے اس طرح سارا عالم انسان کے معاشی عمل کی جو لانگھان بن گیا۔ هو الذی خلق لکم ما فی الارض جمیعاً (خدا ہی ہے جس نے تمہارے لئے وہ سب کچھ پیدا کیا جو زمین میں ہے) یہ دعویٰ غلط نہیں کہ معاشی تاریخ انسان کی عقلی تاریخ ہے عقل کی ابتدا مادہ کی تسخیر ہی کے لئے ہوئی اور آج بھی اس کا اصلی مقصد و مہتا یہی ہے۔ اس سے پتہ چلتا ہے کہ کس طرح انسان نے اشیاء فطرت کو جو پہلے پہل بے سود، بے قدر اور بے معنی تھیں، اپنے

استعمال کے لئے کمزوروں بنایا۔ معاشی مقاصد کے تحت صنعت و حرفت نے جنم لیا جن سے محفل تمدن کی رونق دو چند ہو گئی۔ ذہن کی فطرت پر کار فرمائی سے معاشی اقدار پیدا ہوئیں اور دولت و ثروت کا ظہور ہوا۔

من رنگیم در گزر از کاخ و کوئے دولت تست این جہاں رنگ و بوی
دانه دانه گوہر از خاکش بگیر صید چوں شاہیں ز افلاکش بگیر

معاشی عمل کی ایک انفرادی نوعیت ہے اور دوسری اجتماعی۔ اصلی معاشی قدر اس میں ہے کہ فرد اپنے عمل سے اپنے اور اپنی جماعت کے افادہ و مسرت میں اضافہ کرے معاشی عمل سے خودی کا اظہار ہوتا ہے اور اس کے استحکام میں مدد ملتی ہے۔ لیکن اگر اظہار خودی جائز حدود سے باہر ہو جائے تو وہ تمدن کے لئے بربادی کا موجب ہو سکتا ہے جیسا کہ جدید سرمایہ داری نے ثابت کر دیا ہے حقیقی معاشی قدر وہ ہے جو شخصی اور اجتماعی جہتوں کے تضاد کو رفع کر دے۔ یہ صحیح ہے کہ وہ معیشت جس میں اظہار ذات کے مواقع موجود نہ ہوں نظرت انسانی کا ساتھ نہیں دے سکے گی۔ افراد ہی اقدار کے حامل ہوتے ہیں چاہے وہ اقدار اخلاقی ہوں یا معاشی۔ یہ اقدار ایک مخصوص نظام مقاصد کے تحت ہوتی ہیں جو اس مخصوص گروہ کا مذہب کہلاتا ہے اور جس سے حیات و کائنات کا مجموعی نقطہ نظر متعین ہوتا ہے۔ جب ہم کسی معاشی عمل کو برا کہتے ہیں تو اس کا مطلب یہ ہوتا ہے کہ ہم کسی اعلیٰ قدر کو ادنیٰ ضرورت یا خواہش پر ترجیح دے رہے ہیں۔ یہ عمل انتخاب اس نظام مقاصد کا جزو ہوتا ہے جس سے زندگی ایک خاص رنگ میں رنگ جاتی ہے اور شعوری یا غیر شعوری طور پر افراد اور جماعتوں کے یقین و ایمان کا سرمایہ بھی اسی پر مبنی ہوتا ہے۔

سوسائٹی کے اندر زندگی بسر کر کے آدمی اسباب معاش جتیا کرتا ہے۔ اس لئے ضروری ہے کہ سوسائٹی کے حقوق کا ہر نظام معیشت میں پورا لحاظ رکھا جائے۔ انفرادیت پسندی کا رجحان یہ ہے کہ آدمی اپنی ملکیت سے جو چاہے کرے۔ اس میں کسی کو دخل دینے کی حاجت نہیں۔

دوسری طرف اشتراکی کہتے ہیں کہ ملکیت چوری ہے جو سوسائٹی کا حق مار کر حاصل کی گئی ہے۔ وسائل دولت پر ملکیت کا قبضہ ہونا چاہئے۔ ان دونوں انتہاؤں کے درمیان اسلامی اصول معیشت ہے جو ملکیت و سرمایہ کے وجود کو جائز تصور کرتا ہے لیکن اس کے ساتھ اس پالیسی حد و قائم کر دیتا ہے کہ بجائے مضر ہونے کے وہ ہیئت اجتماعی کے لئے مفید ہو جائے عمل کی آزادی جس میں دولت آفرینی کی آزادی بھی شامل ہے، تمدنی فلاح کی اعلیٰ ترین قدر ہے لیکن منظم معاشرہ میں تعاون عمل کی مناسب صورتیں پیدا کرنا بھی اس سے کم نہیں کیونکہ اس کے خود افراد کی صلاحیتیں بروئے کار نہیں آسکتیں۔

یہ عام مشاہدہ ہے کہ دو افراد بالکل ایک ہی طرح کی صلاحیتیں لے کر نہیں پیدا ہوتے اگر ان میں قابلیتوں کا کوئی فرق نہیں تو وہ ایک دوسرے کے مثنیٰ ہوئے اور اگر وہ ایک دوسرے کے مثنیٰ ہیں تو ان کے الگ الگ وجود کی ضرورت ہی کیا باقی رہ جاتی ہے فطرت افراد کے درمیان جو فرق و اختلاف رکھتی ہے وہ بے مقصد نہیں ہوتا۔ سپاٹ یکسانیت تخلیق و ایجاد کے جوہر سے محروم رہے گی۔ چنانچہ یہی وجہ ہے کہ فطرت کو کرار پسند نہیں۔ اس کا نقش اپنے اندر ایک قسم کا انوکھا پن رکھتا ہے۔

پسند اس کو تکرار کی خو نہیں کہ تو میں نہیں اور میں تو نہیں
من و تو سے ہے انجمن آفریں مگر عین محفل میں خلوت نشیں
جلوت و انجمن میں بھی فرد کا ذوق یکتائی باقی رہتا ہے تاکہ وہ سب کے ساتھ رہنے کے باوجود اپنی خودی کا الگ تحقق و اثبات کر سکے۔ اسی بنا پر اسباب معاش میں فرق مراتب پیدا ہوتا ہے۔ قرآن کریم میں ہے۔ **نَحْنُ قَسَمْنَا بَيْنَهُم مَّعِيشَتَهُمْ فِي الْحَيَاةِ الدُّنْيَا وَدَفَعْنَا بَعْضَهُمْ فَوْقَ بَعْضٍ دَرَجَاتٍ يَتَخَدُّ بَعْضُهُمْ بَعْضًا سَخِرَ بَا دَہُمْ نَہُمْ دُنْيَا** کی زندگی میں ان کی روزی تقسیم کر دی ہے اور بعض کے درجے بعض پر بلند کر دئے ہیں کہ اس طرح ایک دوسرے کو خدمت گزار ٹھہراتے ہیں، واللہ فضل بعضکم علی بعض

فی الرزق (اللہ نے بعض کو بعض پر رزق میں برتری دی)۔ اس فرق مراتب سے ملکیت کا جذبہ پیدا ہوتا ہے۔ انسان اشیاء کو اپنی خودی سے وابستہ کر لینے کا خواہش ہے۔ بچپن میں بھی بعض چیزوں کو مخصوص طور پر اپنا سمجھا جاتا ہے اور بعض دوسری چیزوں کو دوسروں کا آہستہ آہستہ یہ اشیاء خودی کا جز بن جاتی ہیں۔ لیکن اگر کسی نظام معیشت میں اسباب دولت اور معیشت کے فرق مراتب کے باعث کسی خاص گروہ کو دوسرے گروہ پر دائمی تفوق و اقتدار حاصل ہو جائے تو وہ تمدن کے لئے لعنت بن جاتا ہے۔ مدارج معیشت کے فرق کے باوجود انسانیت کا یہ حق ہے کہ وہ دائمی اقتدار صرف احکام الحاکمین ہی کا تسلیم کرے۔ اگر اسباب معیشت سے کسی طبقہ کو دائمی اقتدار حاصل ہو تو ایسی حالت میں معیشت کی تلاش انسانی خودی کو ذلیل و رسوا کرنے کا موجب بن جائے گی جو اقبال کے اسی فلسفہ تمدن کے خلاف ہے۔ انسانی زندگی کے لئے یقیناً رزق ضروری ہے لیکن روح انسانی اسباب معیشت سے بلند ہے۔ معیشت اس کا مقصود نہیں بلکہ ذریعہ ہے۔ اصل مقصود تو خودی کی نگہبانی ہے۔

خودی کے نگہباں کو ہے زہر ناب وہ ناں جس سے جاتی رہے اس کی آب
وہی نان ہے اس کے لئے ارجمند رہے جس سے دنیا میں گردن بلند
دوسری جگہ اس مطلب کو یوں بیان کیا ہے۔

اے طائر لاہوتی اُس رزق سے موت اچھی جس رزق سے آتی ہو پر واز میں کو تا ہی
معاشرتی عمل میں انسان اپنا فیصلہ و ارادہ استعمال کرتا اور ایک معین مقصد کے حاصل کرنے کے لئے اپنی مساعی کو وقف کر دیتا ہے۔ انفرادی انتخاب کے اصول کسی گروہ کی معیشت کو تقویت پہنچانی چاہئے نہ کہ ضعف۔ افراد ہی اپنے اوصاف اور اپنے عمل پیہم سے اجتماعی ترقی کا سرچشمہ جتیا کرتے ہیں۔ ہاں اس کی پابندی کرنا معاشرہ کا فرض ہے کہ افراد کے ایسے اوصاف کی مطلق قدر افزائی نہ کی جائے جن سے ابتری پیدا ہوتی ہے۔ اس قسم کے اوصاف موجودہ سرمایہ داری کے نظام میں ظہور پذیر ہو رہے ہیں اور ان کے باعث

اس نظام سے عام بیزاری پیدا ہو گئی ہے۔

اس قسم کے معاشی نظام کا تصور ممکن ہے جس میں ملکیت کے جذبہ کی تشفی کے ساتھ ملکیت کو دوسروں کے فائدے کے لئے استعمال کرنے کے ضوابط وضع کئے جاسکیں۔ یہ ضوابط اخلاقی اور قانونی صورت اختیار کریں گے جن کی پابندی پر معاشرہ کو اصرار ہوگا۔ سرمایہ داری کا سب سے بڑا نقص یہی ہے کہ اس میں ملکیت کے جذبہ کی تشفی صرف چند اشخاص کے لئے ممکن ہوتی ہے۔ دوسروں کو غیر حقیقی نفع کی امید میں کام میں لگایا جاتا ہے۔ لیکن ان کی شخصیت کی تکمیل کا کوئی سامان نہیں مہیا کیا جاتا۔ اس نظام میں اکثریت کی سامعی منتشر، غیر مربوط اور میکا کی حیثیت رکھتی ہیں اور ایک قسم کے عام احساسِ نامرادی کی شکل اختیار کر لیتی ہیں۔ معاشی بندگی اور آقائی اس نظام کی خصوصیت ہے۔

تمیز بندہ و آقا فسادِ آدمیت ہے حذر ہے چیرودتاں سخت ہیں فطرت کی تعزیریں

اسلام نے ایک خاص قسم کی سرمایہ داری کو جائز ٹھہرایا ہے۔ یہ ایسی سرمایہ داری ہے جس میں اشیاءِ قدر و قیمت رکھتی ہیں اور اشخاص میں صلاحیتوں کے فرق کے باعث دولت کا فرق ہونا لازمی ہے۔ قرآن کریم میں بصراحت مذکور ہے و یوت ذی فضل فضله (بہر فضیلت والے کو فضیلت دی جائے گی) و لکل درجتٌ ماعملوا (اور ہر ایک کے مرتبے ان کے اعمال کے مطابق ہیں)۔ فرق مراتب کو تسلیم کرنا اس واسطے ضروری ہے کہ تمدن کی ترقی مسدود نہ ہو جائے اور افراد کی حوصلہ مندوں کے اظہار کے لئے مواقع باقی رہیں تاکہ پوری جماعت ترقی کرتی رہے۔ چنانچہ صحابہ کرامؓ تجارتیں کرتے تھے، دولت جمع کرتے تھے لیکن اس کے ساتھ اجتماعی مقاصد کے لئے اس دولت کو بے دریغ صرف بھی کرتے تھے۔ تجارت و حرفت میں اسلام نے ہمیشہ انفرادی آزادی کے اصول کو تسلیم کیا۔ اجیر و متاجر کے تعلق کو عرف و رواج پر چھوڑ دیا گیا تاکہ مختلف احوال سے مطابقت میں سہولت ہو۔ حکومت کی مداخلت صرف ان شاذ صورتوں میں روا رکھی گئی جب کہ کسی خاص طبقہ پر ظلم ہو رہا ہو۔ پھر اس کا انتظام کیا گیا کہ اسلامی نظام معیشت میں متقل طویر

ایسے اسباب نہیں موجود ہونے چاہیں جو دائمی طور پر معاشرہ کو دولت مندوں اور مفلسوں میں تقسیم کر دیں۔ حق معیشت کی مساوات اس نوعیت سے ہونی چاہئے کہ بغیر محنت کے کوئی شخص معاشی خوشحالی کی منزل تک نہ پہنچ سکے۔ اور اگر اس منزل تک پہنچ جائے تو معاشرہ میں اس کو کوئی غیر معمولی حقوق نہ حاصل ہونے چاہئیں۔ اصول وراثت، زکوٰۃ اور سود کی ممانعت سے ایسا انتظام کیا گیا کہ سرمایہ معاشرہ کے مختلف طبقوں میں چلتا پھرتا رہے اور زیادہ عرصہ تک کسی ایک خاندان کے ہاتھ میں نہ رہ سکے۔ اس کا نتیجہ یہ ہوگا کہ معاشی ترقی صرف انھیں کے لئے ممکن ہوگی جو اس باب میں خاص اہلیت رکھتے ہیں۔ معاشری عدل قائم رکھنے کا اس سے بہتر طریقہ تصور میں نہیں آسکتا۔ اس نظام میں دولت کا فرق فضیلت و برتری کی ضمانت نہیں ہو سکتا جیسا کہ اسلامی تاریخ شاہد ہے فضائل کا منبع روحانی زندگی ہی رہے گی نہ کہ خارجی مادی زندگی۔

یہ شخص کا حق ہے کہ وہ اس کا خودی کا سامان بہم پہنچائے اس لئے کہ دائمی طور پر کسی دوسرے کا دست نگر ہونا خودی کے ضعف کا باعث ہوگا۔ حدیث شریف میں ہے۔ الید علیا خیر من ید السفلی (اوپنا ہاتھ دینے والے کا) نیچے ہاتھ دلینے والے کے ہاتھ سے) بہتر ہے۔ انسان کے دو لہند ہونے میں مضائقہ نہیں بشرطیکہ دولت کے استعمال پر تحدید عاید کر دی گئی ہو لیکن دست سوال دراز کرنا اجزائے خودی کے انتشار کا باعث ہے۔

از سوال آشفۃ اجزائے خودی بے تمبلی شغل سینائے خودی

از سوال افلاس گرد و خوار تر از گدائی گدیہ گر نادار تر

اسی مضمون کو دوسری جگہ یوں بیان کیا گیا ہے۔

تا تو انی کیسب شو گل مشو در جہاں منعم شو و سائل مشو

اقبال کا فقر کا تصور رائج الوقت تصور سے بالکل مختلف ہے۔ اصول فقر پر عمل کرنے والا

سائل نہیں ہو سکتا۔ اس کا دل بے نیاز ہو و جہاں سے غنی ہوتا ہے۔

میں ایسے فقر سے اے اہل حلقہ باز آیا تمہارا فقر ہے بے دولتی و رنجوری

اشتراک کی معیشت ذاتی ملکیت اور مبادلہ دونوں کو ختم کرنا چاہتی ہے اور یہی دونوں معاشی دنیا میں قدر کو معین کرنے والے عناصر ہیں۔ یہ بغیر زر کی معیشت ہے۔ اشتراکیت کے نزدیک اشیاء کی قدر افزائی انفرادی فرق مراتب کو ختم کرنا چاہتا ہے۔ مارکس نے مزدور پیشوں کی ہمہ گیر ملکیت کے ذریعہ معاشی مساوات کا خواب دیکھا تھا جس کی تعبیر اشتراک کی رو میں نظر آرہی ہے۔ اس میں شبہ نہیں کہ سرمایہ داری کے نظام میں سے انسانی اور اخلاقی عناصر ایک ایک کر کے اس طرح خارج ہو گئے تھے کہ اس کے خلاف اشتراک کی رد عمل کا ہونا فطری امر تھا۔ لیکن یہ اصل مرض کا علاج نہیں۔ یہ معاشی مسئلہ کو حل کرنے کے بجائے دوسرے اور زیادہ پیچیدہ مسائل کو پیدا کرنے کا موجب ہو گا۔ مکمل اور مطلق مساوات اس امر کی مقتضی ہے کہ انتفاع اشیاء اباحت مطلقہ موجود ہو۔ ایسی صورت میں کوئی معاشرتی نظم برقرار نہیں رہ سکتا اور تمدن کے مصالح کلی کی نگہداشت نہیں ہو سکتی۔ اقبال کہتا ہے کہ اگر مزدور کو اشتراک کی اصول کے موافق تمدنی زندگی کی باگ ڈور حاصل ہو گئی تو طریق کو کہن میں کچھ دنوں بعد پر ویزی جیلے پیدا ہو جائیں گے اور اسی قسم کی یا ان سے بدتر خرابیاں رونما ہو جائیں گی جن پر آج اشتراک کی ناک بھوں پڑھاتے ہیں۔

زام کار اگر مزدور کے ہاتھوں ہو پھر کیا۔ طریق کو کہن میں بھی دہی جیلے ہیں پر ویزی اشتراکیت کی تعلیم مادی اور اقتصادی مساوات چاہتی ہے۔ لیکن وہ صرف لوگوں کے خارجی احوال میں تبدیلی سے اپنا یہ مقصد حاصل کرنے کی مدعی ہے۔ لیکن تجربہ بتاتا ہے کہ جب تک کوئی تعلیم انسانوں کے دلوں اور نیتوں میں تغیر نہ پیدا کرے کوئی خاص فائدہ حاصل نہیں ہو سکتا۔ تمدن کے مظاہر اور لوگوں کی زندگی میں اسی وقت صحیح تبدیلی پیدا ہو سکتی ہے جب کہ دل بدلیں۔ جو انقلاب مساوات شکم کے اصول پر مبنی ہو گا وہ کوئی مستقل تمدنی اقدام نہیں پیدا کر سکے گا۔ یہ بھی انسانیت کا ہزاروں سال کا تجربہ ہے کہ اندرونی تبدیلی مذہب و اخلاق کی مدد کے بغیر ممکن نہیں۔

غریبان گم کردہ اند افلاک را در شکم جویند جان پاک را
دین آں پیغمبر حق ناشناس بر مساوات شکم دارد اساس
تا اخوت را مقام اندر دل است بیخ او در دل نہ در آب و گل است

جب تک معاشی عمل پر اخلاق و مذہب کی روک نہ ہو اس وقت تک وہ بے لگام رہے گا، چاہے وہ معاشی عمل نظام سرمایہ داری کے تحت ہو یا نظام اشتراکیت کے تحت اخلاق ہی کی بدولت نیت کی پاکیزگی پیدا ہوتی ہے اور آدمی حیوانیت کی پستی سے نکل کر انسانیت کے بلند مقام تک پہنچتا ہے۔ جب تک اخلاقی اور معاشی اعمال ایک دوسرے پر روک کا کام نہ دیں صحیح تمدنی توازن نہیں قائم ہو سکتا۔

اسلام میں سرمایہ اور ملکیت خدا کی امانت ہے۔ وسائل دولت آفرینی پر نہ فرد کو تصرف کا حق حاصل ہے اور نہ جماعت کو بلکہ خدا کو۔ انسان جوں جوں ترقی کرتا جائے گا ذاتِ اہم تعالیٰ کو اپنا مقصود و منتہا بنا کر اپنے معاشی اداروں میں بھی تبدیلی کرتا رہے گا۔ ہر زمانہ میں انسانی صفات عالیہ اس کا تعین کریں گی کہ کون سا طریق کار تمدنی ضروریات کے لئے مناسب ہے۔ اسلام میں سیاست و معیشت کے باب میں کوئی قطعییت نہیں۔ بنیادی اصول کو حتمی طور پر بیان کر دیا گیا ہے۔ اداروں کی شکلیں بدلتی رہیں گی اور ان میں احوال سے مطابقت ہوتی رہے گی۔ جس طرح سیاست میں حقیقی حاکمیت ذات واجب کی ہے اسی طرح وسائل معیشت خدا کے ہیں جن سے انسان استفادہ کر سکتا ہے۔ جس طرح دنیاوی حاکمیت کا معیار انسانی صفات عالیہ ہیں اسی طرح اسباب معیشت کی فراہمی بھی اخلاق کے تحت ہونی چاہئے۔ اس میں شبہ نہیں کہ اسباب معیشت کو مہیا کرنے میں انسانی سعی و جہد اور ارادہ کو بڑا دخل حاصل ہے لیکن اگر خالق فطرت نے فطری وسائل اور سہولتیں نہ ہم پہنچائی ہوتیں تو انسان کی ساری مساعی دھری کی دھری رہ جاتیں۔ الا رض للہ کا فلسفہ

لے مارل مارکس۔

یہی ہے جس کی ضراحت ان اشعار میں کی گئی ہے۔

پالتا ہے بیج کو مٹی کی تاریکی میں کون کون دریاؤں کی موجوں سے اٹھاتا ہے سحاب
کون لایا کھینچ کر بچیم سے باد سازگار خاک کیس کی ہے ہکس کا ہے یہ نور آفتاب
کس نے بھر دی موتیوں سے خوشہ گندم کی حبیب موسموں کو کس نے سکھلائی ہے خوں انقلاب
وہ خدا یا! ایزدین تیری نہیں تیری نہیں! تیرے آبا کی نہیں تیری نہیں میری نہیں!
دوسری جگہ اسی مطلب کو اس طرح بیان کیا گیا ہے۔

رزق خود را از زمین بردن رواست این متاع بندہ و ملک خداست
بندہ مومن امیں، حق مالک است غیر حق ہر شے کہ بینی مالک است
باطن الارض للہ ظاہر است ہر کہ این ظاہر نہ بیند کافر است
زمین اور سرمایہ پر انفرادی تصرف امانت کے طور پر حق سبحانہ ہے بشرطیکہ
ان کا استعمال ایسے نظام معیشت کے تحت ہو جو کسی شخص کو بھی رزق سے محروم نہ ہونے دے۔
کائنات اور اس کے وسائل اتنے وسیع ہیں کہ اگر انسان عقل و فہم سے کام لیکر اپنی تمدنی
زندگی کو صحیح بنیادوں پر قائم کرے تو کوئی وجہ نہیں معلوم ہوتی کہ انسانیت کا بڑا حصہ ناداری
اور تنگدستی میں گزر بسر کرے۔ جب ذات واجب رزق کی مالک ہے تو طلب رزق میں
غیر اللہ کی غلامی شرف انسانیت کو بٹا لگانا ہے۔ آیات شریفہ و جعلنا لکم فیہا معاش
(اور ہم نے زمین میں تمہارے لئے معاش پیدا کی) اور ان اللہ هو الرزق ذو القوۃ
المتین (بیشک اللہ ہی روزی دینے والا بڑی زبردست قوت والا ہے) میں اس حقیقت
کو ظاہر کیا گیا ہے کہ رزق ہی کے قبضہ قدرت میں ہے۔ جب نظام کائنات پر اُسی کی
ذات قادر و مختار ہے تو دور و میوں کے لئے کسی کے آگے ہاتھ پھیلاتا کیسا؟ یہ شرک کی
ایک غیر محسوس لیکن خطرناک شکل ہے۔ اقبال کے نزدیک معیشت کا سیمار و مقصود یہ ہونا
چاہئے کہ کوئی شخص کسی کا محتاج نہ رہے تاکہ وہ اپنے ممکنات حیات کو آزادی سے ظاہر کر سکے۔

کس نہ اندر جہاں محتاج کس نکتہ شرع میں این است و بس
مال و دولت فی نفسہ نہ برے ہیں اور نہ اچھے۔ ان کی اچھائی اور بُرائی کا دار و مدار
ان کے استعمال پر ہے۔ دولت ایک وجہ سے خیر اور ایک وجہ سے شر بن جاسکتی ہے۔
امام غزالیؒ نے خوب کہا ہے کہ دولت کی مثال سانپ کی سی ہے کہ مٹر جاننے والا تو اس کو
اس طرح پکڑتا ہے کہ اس میں سے زہر مہرہ نکالے اور غافل اس کو پکڑ کر ہلاک ہو جاتا ہے۔
پھر علم و دولت کے ذریعہ انسان غلبہ و استیلا چاہتا ہے۔ دل کو کمال قدرت طبعاً محبوب
ہے اور دولت اسباب قدرت میں سے ہے۔ لیکن اس کے ساتھ شرط یہ ہے کہ انسان
حدود الہی کے اندر رہ کر اپنی قوتوں اور تصرفات کو استعمال میں لائے تاکہ ان سے اخلاقی
مقاصد کی خدمت ہو سکے۔ اجتماعی زندگی میں یہی سب سے بڑھ کر تقویٰ ہے۔

نظام معاشری | باوجود مختلف افراد میں معیشت کا فرق تسلیم کرنے کے اسلام نے
معاشری مساوات کے اصول کو تسلیم کیا اور اپنی ساڑھے تیرہ سو
سال کی زندگی میں اس ضمن میں ایسی مثالیں پیش کیں جن کی نظیر دنیا کا کوئی دوسرا تمدن نہیں
پیش کر سکتا۔ آج بھی دن میں پانچ وقت محتاج وغنی ایک ہی صف میں بلا فرق مراتب
کھڑے ہو کر مالک حقیقی کے آگے عرض نیاز کرتے ہیں۔ دولت و ثروت کا فرق اخوت
اسلامی کی راہ میں کبھی بھی سنگ گراں نہ بن سکا۔ اس کی اصل وجہ یہ ہے کہ اسلام میں مغربی تمدن
کے خلاف اخوت و مساوات کا دار و مدار غاربی مادی احوال پر نہیں ہے بلکہ انسان کی
اندرونی اخلاقی کیفیت پر مبنی ٹھہرایا گیا۔

یہی مقصود فطرت ہے یہی رمز مسلمانی اخوت کی جہانگیری محبت کی فراوانی
یہ اخوت و محبت تمام انسانوں میں قدر مشترک ہونی چاہئے۔ نوع انسان کو ہوس نے

ٹکڑے ٹکڑے کر دیا ہے ورنہ حقیقت میں انسانیت ایک عضوی کل ہے۔

ہوس نے کر دیا ہے ٹکڑے ٹکڑے نوع انسان کو اخوت کا بیاں ہو جا محبت کی زبان ہو جا

آنحضرت صلعم سے ابو جہل کو سب سے بڑی شکایت یہی تھی کہ آپ کی تعلیم سے مساوات و اخوت کے اصول مستحکم ہو گئے اور نسلی شرافت و فضیلت کا تصور ملیا میٹ ہو گیا

مذہب او قاطع ملک و نسب از قریش و منکر از فضل عرب

درنگاہ او یکے بالا و پست با غلام خویش بر یک خوان نشست

احمر ابا سوداں آمیختند آبروئے دو دہانے ریختند

اقتصادی فرق و امتیاز اور معاشری مساوات باہم نفیض نہیں ہیں۔ دولت و ثروت نہ تو کسی شخص کو لازماً نیکی اور تقویٰ سے محروم کرنے والی ہیں اور نہ فضیلت کا حقیقی معیار ہیں۔ صحابہ کبار میں حضرت عثمانؓ اور عبدالرحمن بن عوفؓ جیسے دولت مند بھی تھے اور اصحاب صفہ جیسے مفلس و نادار بھی۔ لیکن چونکہ ان سبھوں کی اندرونی زندگی میں تغیر پیدا ہو چکا تھا اس واسطے خارجی احوال کے فرق سے مساوات و اخوت میں کسی قسم کا رخنہ نہ پڑا بعد میں بھی یہی روایات کسی نہ کسی شکل میں تاریخ اسلام میں موجود رہیں جو اسلام کے ابتدائی عہد میں قائم ہو چکی تھیں اور آج بھی ان کی ہلکی سی جھلک نظر آتی ہے۔

ہمیشہ سے یہ ایک معرکہ الآراء، مسئلہ رہا ہے کہ معاشری زندگی میں نظام عالمی کی کیا حیثیت ہے۔ چونکہ اقبال کے تصورات تمدن اسلامی تعلیم پر مبنی ہیں اس لئے اس پر تعجب نہ ہونا چاہئے کہ صنف نازک کے متعلق اس کے خیالات وہی ہیں جو اس کے نزدیک اسلامی تہذیب کے اصلی رنگ کو برقرار رکھنے والے ہیں۔ اسلام تمدنی زندگی میں عورت کے خاص مقام کو تسلیم کرتا ہے۔ وہ اس کے ساتھ حسن معاشرت کی تاکید کرتا ہے۔ اس کی عظمت اس سے زیادہ کیا ہوگی کہ جنت کو ماؤں کے پاؤں تلے بتایا گیا۔ اس سے ایک طرف تو عورت کی عظمت کا اظہار مقصود تھا اور دوسرے اس کے فرائض اہمیت کی اہمیت

واضح کرنا تھا۔ جنت اسی وقت اس کے پاؤں تلے ہوگی جب کہ وہ ماں بنے گی۔

آنکہ ناز و برو وجودش کائنات ذکر او فرمود با طیب و صلواة
گفت آن مقصود حرف کن فکال زیر پائے اہبات آمد جنال

تہذیب مغرب کے اثر سے مسلمانوں میں بھی آزادی انوائ کا غلغلہ بلند ہوا۔ اقبال اس آزادی کے دعوے پر اپنے مخصوص انداز میں تنقید کرتا ہے۔ وہ عورت کو اجتماعی خودی کا ضامن ٹھہراتا ہے۔ اس کے نزدیک عورت کی زندگی کا مقصد دو مہتما نسل انسانی کو برقرار رکھنا ہے۔ اس کے سارے قوی فطرت نے اس مقصد کو پورا کرنے کی غرض سے بنائے ہیں۔ یہ اتنا عظیم الشان مقصد ہے کہ دوسرے مقاصد اس کے آگے بیچ ہیں۔ وہ کہتا ہے کہ عورت کو بھی وہی انسانی حقوق حاصل ہیں جو مرد کو لیکن دونوں کا دائرہ عمل الگ الگ ہے۔ دونوں اپنی اپنی استعدادوں کے مطابق ایک دوسرے کے ساتھ تعاون عمل کر کے تمدن کی خدمت انجام دے سکتے ہیں۔ وہ مرد اور عورت کی مکمل مساوات کا قائل نہ تھا۔ اپنے ایک لکچر میں اس نے اس ضمن میں اس طرح اظہار خیال کیا ہے۔

”ہیں مرد اور عورت کی مساوات مطلق کا حامی
نہیں ہوں۔ قدرت نے ان دونوں کے تفویض جدا جدا مہتمم
کی ہیں اور ان فرائض جداگانہ کی صحیح اور باقاعدہ انجام دہی
خانوادہ انسانی کی صحت اور فلاح کے لئے لازمی ہے مغربی
دنیا میں جہاں نفسی نفسی کا ہنگامہ گرم ہے اور غیر معتدل
مسابقت نے ایک خاص قسم کی اقتصادی حالت پیدا
کر دی ہے، عورتوں کا آزاد کر دیا جانا ایک ایسا تجربہ ہے
جو میری دانست میں بجائے کامیاب ہونے کے الٹ نقصان
رسان ثابت ہوگا اور نظام معاشرت میں اس سے بے حد

بچیدگیاں واقع ہو جائیں گی اور عورتوں کی اعلیٰ تعلیم سے
 بھی جس حد تک کہ افراد قوم کی شرح ولادت کا تعلق ہے جو
 نتائج مترتب ہوں گے وہ بھی غالباً پسندیدہ نہ ہوں گے۔ خاندانی
 وحدت کے رشتہ کو جو جینی نوع انسان کی روحانی زندگی کا

جزر اعظم ہے یہ حریت توڑ دی ہے۔“ (دستہ مضامین برائے نظم ص ۳۸)

آزادی نسواں کی تحریک جدید مغربی تہذیب کا ایک شاخسانہ ہے جس کا مقصد یہ
 ہے کہ عورت کو ہر معاملہ میں مردوں کے دوش بدوش کر دیا جائے۔ وہ سیاست اور معیشت
 میں ہر اس ذمہ داری کو قبول کرنے کے لئے تیار رہے جس سے مرد عہدہ براہوتے ہیں۔
 اقبال کا خیال ہے کہ اگر عورت کی فطرت سیاست و معیشت کی آلودگیوں میں پھسنے لگی تو وہ
 اپنا انسانی جوہر کھو دے گی جو اس کا فضا موجود ہے۔ وہ کہتا ہے کہ عورت کا نصب العین یہ نہ ہونا
 چاہئے کہ وہ افلاطون کے سے مکالمات لکھے اور اپنے علم و فضل کا سکہ بٹھائے بلکہ یہ کہ وہ
 ایک ایسے شخص کی ماں بنے جو افلاطون کے سے مکالمات لکھ سکے اس کا اصلی منصب
 اہمیت ہے۔

وجود زن سے ہے تصویر کائنات میں رنگ اسی کے ساز سے ہے زندگی کا سوز و درون
 شرف میں بڑھ کے خریا سے منت خاکس کی کہ ہر شرف ہے اسی درج کا دُر مکنون
 مکالمات افلاطون نہ لکھ سکی لیکن اسی کے شعلہ سے ٹوٹا شرار افلاطون
 عورتوں کی اعلیٰ تعلیم کا اگر یہ نتیجہ نکلتا ہے کہ وہ اہمیت کی ذمہ داریوں سے کترانے
 لگیں اور انفرادی عیش و آسائش میں مشغول ہو جائیں تو نسل انسانی کے لئے اس سے بڑھ کر
 اور کوئی خطرہ تصور میں نہیں آسکتا۔ اقبال کہتا ہے کہ ایسا گل ہمارے بتان تمدن میں اگر
 کبھی نہ کھلے تو اچھا ہے۔

علم اوبار اہمیت برناتفت برسر شاش یکے اختر نافت

ایں گل از بستان مانا رستہ بہ دانش از دامن ملت شستہ بہ
دوسری جگہ حکیم یورپ سے اس طرح استفسار کیا گیا ہے۔

کوئی پوچھے حکیم یورپ سے ہندو یوناں ہیں جس کے حلقہ بگوش
کیا یہی ہے معاشرت کا کمال مرد بیکار وزن تہی آغوش

اقبال نے ”جاوید نامہ“ میں متحدہ پسند عورت کا خاکہ کھینچا ہے۔ عالم علوی کی سیر کے دوران میں دوشیزو
مریخ سے اس کی ملاقات ہو گئی۔ ایک وسیع میدان میں مردوں اور عورتوں کا ہجوم تھا اس ہجوم میں
ایک بلند وبالا اور روشن جہیں عورت نظر آئی۔ لیکن اس کے چہرہ کی مدق میں نور جاں کی کمی محسوس
ہوتی تھی۔ اس کی باتیں بے سوز اور سادہ نکلیں بے تم تھیں۔ وہ سرد آرزو سے یکسر محروم تھی۔ اس کا
سینہ جوش شباب سے عاری اور عشق و شوق کی لذتوں سے بے خبر تھا۔ حکیم مرنی نے اقبال کو بتایا کہ
یہ عورت فرنگستان کی رہنے والی ہے اور نبوت کی مدعی ہے۔ اس کا پیغام صنف نازک کو مرد کی غلامی
سے آزاد کرانا ہے۔ مختصر طور پر اس کی تعلیم یہ ہے۔

اے زناں اے مادران اے خواہراں	زیبتن تاکے مثال دلبراں
دلبری اندر جہاں مظلومی است	دلبری محکومی و محرومی است
درد و گیسو شانہ گر دایم ما	مرد را پنچیر خود دایم ما
مرد صیتاوی بہ پنچیری کند	گرد تو گردو کہ زنجیری کند
ہم بر او بودن از اریات	وصل او زہر و فراق اونبات
مار پیچاں از خم پچش گریز	زہر بانسش را بخون خود مریز
از امو مت زور روئے مادران	اے خوشا آزادی بے شوہراں

پھر آگے چل کر وہ اپنی ہم صنفوں کو سمجھاتی ہے کہ اب زمانہ بدل گیا ہے۔ سائینس نے تمام
اقداریات کو الٹ پلٹ دیا ہے۔ اب نسل انسانی بغیر عورتوں کے بھی دنیا میں جاری رہ سکے گی۔
سائینس والوں کے معمول میں جتنی آبادی کی ضرورت ہوگی اتنے بچے پیدا کر لئے جائیں گے

ضرورت کے مطابق لڑکے ہوں گے اور ضرورت کے مطابق لڑکیاں ہوں گی۔ انسانی عقل
اب اس ارجیات کو اس طرح جدید طور پر ظاہر کرے گی اور تازیت بے مضراب کے اپنے نئے
پیدا کر سکے گا۔ پھر کیا وجہ ہے کہ ہم بھی مردوں کی طرح آزاد نہ ہوں۔

حاصلے برداری از کشت حیات - ہر چہ خواہی از بنین و از نبات
پرورش گرد چنیں نوع و گر بے شب ارحام دریا بد سحر
خود بخود بیرون فتد اسرار زیت نغمہ بے مضراب بخشد تازیت
نیز و با فطرت بیا اندر ستیز تاز پیکار تو حر گرد کنسینر
مسئلہ نوان کے متعلق اقبال کی قطعی طور پر یہ رائے ہے کہ مرد اور عورت ایک دوسرے
کی کمی کو پورا کرتے اور اس طرح تعمیر تمدن کے فرائض کی انجام دہی کرتے ہیں۔ ان دونوں
کے قومی میں فطرت نے جو فرق رکھا ہے اس کا مقصد اس ارجیات کو کائنات میں محفوظ رکھنا
ہے۔ نسوانی جو ہر خاک کو آدم بناتا اور اپنے سوزوروں سے ثبات زندگی کا سامان ہم پہنچاتا ہے۔

مرد وزن و ابستہ یک دیگر اند کائنات شوق را صورت گر اند
زن نگہ دارندہ نارجیات فطرت او لوح اسرار حیات
آتش مارا بجان خود زند جوہر او خاک را آدم کند
در ضمیرش ممکنات زندگی از تب و تابش ثبات زندگی
ارج ما از ارجمند بیہائے او ما ہمہ از نقشبند بیہائے او

اس کو کیا کیجئے کہ جو ہر مرد کو فطرت بے منت غیر عیاں کرتی ہے اور جو ہر نسوانی کو غیر کا
مرہون منت رکھا گیا ہے۔ اقبال کہتا ہے کہ میں بھی اس مجبوری سے غمناک ہوں لیکن اس
مسئلہ کا کوئی حل موجود نہیں سوائے اس حل کے جو خود فطرت نے تجویز کیا ہے۔

جو ہر مرد عیاں ہوتا ہے بے منت غیر غیر کے ہاتھوں میں ہے جو ہر عورت کی خود
راز ہے اس کے تپ غم کا یہی مکثہ شوق آتش لذت تخلیق سے ہے اس کا وجود

کھلتے جاتے ہیں اسی آگ سے اراجیات گرم اسی آگ سے ہے سرکہ بود و نبود
 میں بھی مظلومی نسواں سے ہوں غمناک گر نہیں مکن مگر اس عقدہ مشکل کی کشود
 اقبال نے حضرت فاطمہ الزہراءؑ کی سیرت کو عورتوں کے لئے بطور نصب العین پیش کیا ہے بیٹی
 کی حیثیت سے، بیوی کی حیثیت سے اور ماں کی حیثیت سے حضرت زہراؑ کی زندگی تمام دنیا
 کی عورتوں کے لئے نمونہ ہے۔

مزرع تسلیم را حاصل بتولؑ مادران را اسوہ کامل بتولؑ
 آں ادب پروردہ صبر و رضا آسیا گرداں و لب قراں سرا
 اگر کسی عورت کے بطن سے ایک سچا شخص پیدا ہو جائے جو حق کی خدمت کو اپنی زندگی
 کا مقصد و مقصد بنائے تو گویا اس نے اپنے فناء و وجود کو پورا کر دیا۔

فطرت تو جذبہ ہمارا در بلند چشم ہوش از اسوہ زہرا بلند
 تاحینے شاخ تو بار آورد موسم پیشیں بہ گلزار آورد
 بعض لوگوں کو یہ بات کچھ عجیب سی معلوم ہوتی ہے کہ اقبال مردوں کے لئے اثبات
 خودی کی تعلیم دینا ہے اور عورتوں کو اس کا موقع نہیں دینا چاہتا کہ وہ آزادی حاصل کر کے
 اپنی خودی کا تحقق و اثبات کریں لیکن حقیقت میں اقبال کا نقطہ نظر اس باب میں
 یہ نہیں کہ وہ عورتوں کی ترقی کے خلاف ہے۔ ہاں وہ ان طریقوں کے خلاف ہے جو
 آزادی نسواں کی تحریک نے اس مقصد کو حاصل کرنے کے لئے اختیار کئے ہیں۔ اس کے
 نزدیک خودی کی ترقی کا ذریعہ یہ ہے کہ ہر فرد اپنی صلاحیتوں کو بروئے کار لانے میں
 آزاد ہو۔ عورت کی صلاحیتیں مرد کی صلاحیتوں سے مختلف ہیں۔ ان صلاحیتوں کو ایک
 بتانا اور ان کے فرق سے انکار کرنا فطرت کو منہ پڑا ہے۔ عورت کی خودی کا اثبات
 اس میں مضمر ہے کہ فرائضِ اومت کی انجام دہی کے لئے اس کو پورے مواقع بہم پہنچائے
 جائیں۔ تہذیب و تمدن کی اس سے بڑھ کر کوئی خدمت نہیں کہ عورت اپنی عزت نفس کو

برقرار رکھتے ہوئے نسل انسانی کی بقا کی ذمہ داری اپنے اوپر لے۔ امومت رحمت ہے اور بقول اقبال اس کو نبوت سے نسبت خاص ہے۔

نیک اگر بینی امومت رحمت است زانکہ اورا بانہوت نسبت است
شفقت او شفقت پیغمبر است سیرت اقوام را صورت گراست
از امومت بخت تر تعمیر ما در حظ سیاهے او تقدیر ما

عورت لذتِ تخلیق کا پیکر مجسم ہے۔ اس کی خودی امومت کے فرائض انجام دیکر ہی اپنا استحکام کر سکتی ہے۔ ورنہ اگر وہ اس شاہراہ کو چھوڑ کر جو فطرت کی مقرر کی ہوئی ہے دوسرا راستہ اختیار کرے گی تو نامرادی کی گھاٹیوں میں بھٹک جائے گی۔ فطرت کا فشاں یہی معلوم ہوتا ہے کہ وہ اپنے سوزوروں سے اسرارِ حیات کی حفاظت کرے اور اس طرح اپنے ذاتی جوہر بھی نمایاں ہو کر رہے۔

راز ہے اس کے تپِ غم کا یہی نکتہ شوق آتشیں لذتِ تخلیق سے ہے اس کا وجود
کھلتے جاتے ہیں اسی آگ سے اسرارِ حیات گرم اسی آگ سے ہے معرکہ بود و نبود

ارتقائی اخلاقیات اور سیاسیات

از

جناب ڈاکٹر خلیفہ عبدالعظیم صاحب ایم۔ اے۔ پی ایچ ڈی

پروفیسر جامعہ عثمانیہ حیدرآباد (دکن)

تاریخ میں اکثر ایسا ہوا ہے کہ کسی ایک دور میں ایک نظریہ حیات کسی قوم یا مجموعہ اقوام پر چھا جاتا ہے اور زندگی کی رنگ و پے میں سرایت کر جاتا ہے۔ کبھی ایسا ہوا ہے کہ کسی پوری قوم کی نفسیات پر یاس و قنوط نے قبضہ جما لیا جیسا کہ قدیم ہندوستان میں ہوا۔ سوچنے والے مفکر اور محسوس کرنے والے صوفی اس خیال پر آکر ٹھہر گئے کہ سنار میں دکھ ہی دکھ ہے۔ قید حیات اور بند غم اصل میں ایک ہی ہیں۔ اس خیال کے طاری ہوتے ہی تمام فلسفہ اور مذہب اس رنگ میں رنگا گیا۔ بدھ مت نے فطری اور نفسی زندگی دونوں کو بے اصل قرار دیا اور اس نتیجے پر پہنچا کہ زندگی قابل اصلاح نہیں ہے اس لئے اصلاحی کوششیں سعی لا حاصل ہیں یہ دردِ سر کسی صندل سے رفع نہیں ہو سکتا۔ بس سر جائے تو درد سے بھی نجات ہو محض موت سے بھی اس بلا کے بے درماں سے مکتی حاصل نہیں ہو سکتی۔

اب تو گھبرا کے یہ کہتے ہیں کہ مرجائینگے

مر کے بھی چین نہ پایا تو کدھر جائینگے

زندگی دیوانے کا ایک دشتناک خواب ہے اس سے چھٹکارا تب ہو سکتا ہے کہ ایک طرف دیوانگی رفع ہو اور دوسری طرف خواب سے بیداری حاصل ہو۔ لیکن جب تک دماغ اور شعور موجود ہیں اس دکھ سے چھوٹ نہیں سکتے۔ تکنوین اور آفرینش کی جڑیں خواہش

اور ارادے میں ہیں جب تک تمام خواہش اور تمام ارادے سوخت نہ ہو جائیں اور فریب ہو سکے اور فریب عقل کا پوری طرح سے اندازہ نہ ہو جائے موت و حیات کی کشمکش باقی رہے گی۔ زندگی بنگاہ غلط کی سزا ہے۔ لیکن یہ بنگاہ غلط کا ہے کی پاداش ہے اس سے آگے تخیل اور تعقل چکر میں آجاتے ہیں لیکن دنیا کی اصل حقیقت بے حقیقتی ہے۔

صورتِ وہی بہ ہستی مُتہمِ دارِیمِ ما

چوں جنابِ آئینہ بر طاقِ عدمِ دارِیمِ ما (بیدل)

غرض یہ کہ خلقت عبث اور باطل ہے۔ اس میں نہ کوئی غرض ہے نہ مقصد نہ اس کی کوئی قابلِ فہم ابتدا ہے نہ انتہا۔ زندگی کے تمام اقدار باطل اس کے نصب العین سراب و جناب اس کی تمنائیں نقشِ بر آب جب زندگی کا کوئی مقصد نہیں تو اس کے تغیرات محض تغیرات ہیں۔ تاریخ کے مطالعہ سے کوئی نفع حاصل نہیں ہو سکتا۔ اسکندر و دارا کے قصے کُنہ حیات پر کوئی روشنی نہیں ڈال سکتے۔ کسی خدا کے خالق و ناظم کا عقیدہ اس قسم کے نظریہ حیات کے ساتھ وابستہ نہیں ہو سکتا۔ اور نہ ہی ارتقا کا کوئی تصور قائم ہو سکتا ہے۔ یہی کیفیت یونان اور روم کی تہذیبوں کے ایک دور میں پیدا ہوئی اسی لئے رومی حکماء خود کشی کو ایک مستحسن فعل قرار دیتے تھے اور بڑے بڑے سربراہ اور وہ لوگ اجاب کو دعوت دے کر بر سرِ محفل کسی سچے سچائے تخت پر لیٹ کر اپنی کلامی جراح کی طرف کر دیتے تھے جو رگِ نبض کو کاٹ دیتا تھا۔ جیسے جیسے خون بہتا جاتا موت کی غنودگی طاری ہوتی جاتی تھی یہاں تک کہ جسم بے خون ہو کر سرد ہو جائے۔

جب زندگی کا حاضر بے معنی اور لاطائل ہے تو اس کا ماضی اور بھی زیادہ حقیقت سے دور ہے اور اس کے ماضی اور حال سے اس کے مستقبل پر کوئی روشنی نہیں پڑ سکتی اسی لئے جن قوموں پر یہ فلسفہ طاری ہو جائے وہ تاریخ کی طرف سے بہت بے اعتنائی برتی ہیں اور دوسری طرف اصلاحِ تمدن یا ترقی تہذیب کی طرف راغب نہیں ہوتیں۔

یہ تو یاس اور زندگی کو بے اساس سمجھنے کی انتہائی مثالیں ہیں لیکن قدیم تہذیبوں میں کہیں کہیں یہ نظریہ ذرا کم بھیا تک صورتوں میں بھی ملتا ہے۔ قدیم عیسائیت کا نظریہ حیات بھی ایک لحاظ سے قنوطی تھا۔ ارتقاء حیات کا کوئی تصور اس کے ساتھ وابستہ نہیں ہو سکتا تھا۔ انسانی زندگی آدم اور حوا کے شجر ممنوعہ کے سیب کا درخت تھا یا نیرو و شر کا درخت یا گندم یا جنسی عمل تھا جو کچھ بھی تھا خدائے قہار اس کو معاف نہیں کر سکتا تھا اور قدیم طلاق العنان بادشاہوں کی طرح کسی بڑے جرم کی سزا محض جرم ذات تک محدود نہیں رہ سکتی تھی ایک مجرم کے جرم سے پورا خاندان اور آئندہ پیدا ہونے والی نسلیں بھی زیر عتاب آجاتی تھیں۔ قدیم عیسوی عقائد کے مطابق خود تناسل کا سلسلہ سزا کے طور پر شروع ہوا اور چونکہ زن مرد کے مقابلے میں زیادہ مجرم اور ظالم قرار دی گئی تھی الٰہی ان ظلم کے اصول کے مطابق وہ زیادہ شدید عذاب کی سزا وار قرار دی گئی۔ حمل اور وضع حمل کی جانچا سزا اس کے لئے تجویز کی گئی۔

زندگی کا تمام ڈرامہ یہی دو تین ایکٹ کا ڈراما ہے۔ آفریش آدم، جرم آدم سزائے مسلسل دوزخ ابدی اور بہترین انسان پسر خدا کی قربانی بطور کفارہ یا ادائے جرمانہ اور اس ڈرامے پر عقیدہ واحد ذریعہ نجات۔ ایسے عقائد سے قدیم ہندوستانی عقائد کی طرح بہت بھیا تک نتائج اخذ ہو سکتے تھے اور حقیقتاً اخذ کئے بھی گئے لیکن ایک خدائے رحیم و کریم کے تصور اور فرد کے لئے امید نجات اور خدا کی بادشاہت کے قیام کی توقع نے اس نظریہ حیات کی تلخی کو بہت کچھ گوارا بنا دیا۔ اس ظلمت کدے میں امید کی چند کرنیں پڑتی رہیں۔ لیکن یہ تمام امید یا باطنی زندگی کے تغیر یا حیات بعد الموت کے ساتھ وابستہ تھیں۔ تہذیب و تمدن کی اصلاح یا ترقی کا سوال اس میں پیدا نہیں ہوتا تھا۔ خدا کی بادشاہت خارج میں قائم نہیں ہو سکتی قیصر و کسریٰ جو کچھ طلب کریں بے چون و چرا ان کے حوالے اگر دو ظلم کو خوشی سے سہوتا کہ تمہاری روحانی ترقی ہو اور آخرت درست ہو۔ تمدنی اصلاح کی طرف توجہ نہ کرو کیونکہ یہ دنیا بہت جلد ختم ہونے والی ہے اور قیامت آنے والی ہے

جب کہ ہر چیز کا تختہ الٹ جائے گا ظالم کیفر کر دار کو پہنچیں گے۔ امیروں کے لئے جنت میں داخل ہونا اونٹ کے سوئی کے ناکے میں داخل ہونے کی طرح ناممکن ہو گا غریب کو حلد ریشیں لگیا اور امیر کو لباس آتشیں۔ دنیا ہو ط آدم یعنی زوال حیات سے شروع ہوئی سزا سے جاری رہی اور عذاب ابدی میں ختم ہوئی سو اے چند مبارک روحوں کے جو خاص عقائد کی بدولت نجات پائیں اس کے بعد ایک اور نظریہ حیات ملتا ہے جو بہت سی اقوام پر طاری ہوا۔ اس کے مطابق زندگی بعثت اور باطل نہیں ہے نہ وال آدم کمال آدم کا فریو بن گیا اس نے کہا کہ انسان فطرت الہی یا فطرت صحیحہ پر پیدا ہوتے ہیں زندگی کا ماحول اور ان کا ذاتی اخلاقی اختیار ان کو نیک یا بد بنا دیتا ہے۔ بدی زندگی کا جو ہر اصلی نہیں ہے اور زندگی میں نتائج کا مدار نیکی اور بدی کے توازن پر ہے نیکیاں بدیوں کو ملیا میٹ کرتی رہتی ہیں۔ نجات کے لئے خالص اور بے لوث نیکی لازمی نہیں ضروری امر صرف یہ ہے کہ نیکیوں کا پلڑا بھاری رہے۔ فرد کی زندگی کے اس محاسبہ کے ساتھ اقوام کی زندگی کے متعلق کچھ اہم نظریات اس تعلیم میں داخل تھے۔ ایک تو یہ کہ کوئی امت یا ملت ازلی اور ابدی نہیں امتیں بھی اسی طرح پیدا ہوتی اور مرتی ہیں جس طرح کہ افراد کوئی ملت اس قانون کی گرفت سے باہر نہیں۔ اخلاق حسنہ سے قوموں کو عروج ہوتا ہے اور اخلاق سیئہ سے ان کو زوال آ جاتا ہے جب کوئی قوم اپنے اخلاق بدل لے تو اس کے ماحول اور تہذیب و تمدن میں عظیم تبدیلی پیدا ہو جاتی ہے۔

لیکن فرو کے عروج و زوال اور قوم کے عروج و زوال میں کسی لازمی ارتقائے مسلسل کا تصور اس نظریہ میں بھی نمایاں طور پر نظر نہیں آتا۔ افراد گرتے بھی ہیں اور ابھرتے بھی اور اسی طرح قومیں گرتی بھی ہیں اور ابھرتی بھی۔ عذاب و ثواب اور جزا و سزا کا قانون سب کی زندگیوں پر حاوی ہے۔ لیکن یہ تصور کا ضروری نہیں کہ نوع انسان بحیثیت مجموعی بحیثیت نوع اپنے کمالات کو کمالات اور واقعات میں تبدیل کر رہی ہے۔ کمالات کے عام ارتقا اور نوعی ترقی کا تخیل حیات و کمالات کے اس صحت مندانہ تصور کے ساتھ ترقی نہ کر سکا۔ فرد اور جماعت کا

گہرا تعلق اور اخلاق اور تہذیب و تمدن کے لئے جماعتی زندگی کا لزوم اس نظریہ حیات کی اساس تھے لیکن اصل مقصد فرد کی اخلاقی ترقی اور اس کی انفرادی نجات تھا۔ اس کے اندر یہ خیال نہیں تھا کہ نوع انسان ترقی کر رہی ہے یا اس کا ارتقا لازمی ہے۔ ترقی کا تصور فرد سے آخرت کی طرف منتقل ہو جاتا تھا اور آخرت کوئی میدان ارتقا نہیں وہ دار العمل نہیں بلکہ دار انجزا ہے وہاں گردشِ آیات نہیں بلکہ سرورِ ابدی یا سزا کے ابدی ہے۔ اسلامی حکما اور صوفیاء میں کہیں کہیں ارتقا کا تصور پایا جاتا ہے لیکن وہ عام طور پر فرد کا روحانی ارتقا ہے اگرچہ مولانا روم کے مشہور اشعار کی طرح بیان ایسا ہوتا ہے کہ اس کو فرد سے اٹھا کر نوع یا عالم پر بھی پھیلا سکتے ہیں۔

از جمادی مردم و نامی شدم	و ز نام مردم بجو اوں سر زوم
مردم از حیوانی و آدم شدم	پس چه ترسم کے ز مردون کم شوم
حظ دیگر میسرم از بشر	پس بر آرم از ملائک بال و پر
بار دیگر از ملک پراں شدم	ہر چه اندر وہم باید آں شوم
پس عدم گردم عدم پوئل ارغنون	گویدم کہ انا الیہ راجعون

اس سے صاف طور پر معلوم ہوتا ہے کہ اس تصور میں نوع انسان یا کائنات کے مسلسل ارتقا کا سوال نہیں ہے بلکہ انفرادی روح جمادات سے نباتات اور نباتات سے حیوانات اور حیوان سے انسان اور فرشتہ بنتی ہوئی اپنے مبداءِ ازیلی کی طرف واپس جا رہی ہے۔ اگر تصور تمام ذرات تمام مخلوقات اور تمام ارواح پر پھیلایا جائے تو اس میں سے ارتقا کا ایک ہمہ گیر نظریہ پیدا ہو سکتا ہے جو نوع انسان کے ارتقا پر بھی حاوی ہو لیکن یہ ایک صوفی حکیم کا تصور ہے کسی قوم یا کسی دور تہذیب یا کسی مذہب کا تصور نہیں اگرچہ زور تفکر کسی خاص مذہب سے اس کو اخذ کرنے میں کسی حد تک کامیاب بھی ہو سکتا ہے۔

اس سے کوئی ایک صدی قبل ہم نوع انسان کے کمال و زوال کے متعلق جو خیال طہائے میں جاگزیں تھا وہ یہ تھا کہ زمانہ روز بروز سال بسال اور صدی بصدی خراب سے خراب تر ہوتا جاتا

ہے۔ ہر دور کے لوگ یہی کہتے تھے کہ ہم سے پہلے لوگ ہم سے اچھے تھے اور ان سے پہلے ان سے اچھے یہاں تک کہ حضرت آدم تک پہنچ جائیں جو باوجود ایک لغزش کے بنی اول تھے ہر قوم کا ہندو یا اس کے ماضی میں تھا۔ مذہبی قویں اپنے مذہب کے آغاز کا زمانہ بہترین زمانہ تصور کرتی تھیں جب انسان خدا سے اور زمین آسمان سے بہت قریب تھی تاہم ان سے برے اور تیز تابعدار ان سے بدتر یہاں تک کہ نوبت ہمارسید جو ارنولڈ الخلائق میں اور جن کی نجات اپنے اعمال کی بدولت نہیں بلکہ فقط خدا کے رحیم و کریم کے کرم بے پایاں کی بدولت ہو سکتی ہے۔ قدیم زمانوں میں لوگ نہ صرف اخلاقی طور پر بہتر تھے بلکہ جسمانی طور پر بھی ہم سے اچھے تھے ان کی عمریں بھی ہزار سال تک پہنچ جاتی تھیں۔ یہ خیال قدامت پرستی کی جڑ ہے ہر جنس میں ماضی سے سد حاصل کی جاتی ہے۔ قانون میں مذہب میں اخلاق میں حکمت میں سیاست میں غرض یہ کہ زندگی کے ہر شعبے میں تقلید کا پہلو اس خیال سے استوار ہو جاتا ہے۔ مصلحین قوم اسی خیال کی بدولت انسانوں کو رو بہ تغافل دیتے ہیں ان کی گردنیں پیچھے کی طرف مڑ جاتی ہیں۔ اس انداز کا ہر مصلح اس امر کا خواہشمند ہوتا ہے کہ گردش ایام کا پتہ نہ لگتا پھر جائے اور دعا کرتا رہتا ہے کہ

دوڑ پیچھے کی طرف اے گردش ایام تو

ہر شاعر اپنی صحت بیان کے ثبوت میں متقدمین کی سند ڈھونڈتا ہے۔ یہاں تک کہ مرزا غالب کی قسم کا کوئی جدت پسند اور انقلاب دوست شاعر غصے میں پکار اٹھتا ہے کہ بھائی کیا اگلے وقتوں میں گدھے نہیں ہوتے تھے یہی حال مذہب کا ہے ہر مرد و مذہب ماضی کے کسی دور میں ظہور میں آیا جو کچھ اس نے کہا یا کیا یا جو کچھ اس کی طرف منسوب ہو گیا وہ سند ہو گیا اسی صورت میں ایک دیندار راسخ العقیدہ شخص ماضی سے سد حاصل نہ کرے تو کیا کرے حال بد حال ہے اور مستقبل ابھی پیدا نہیں ہوا۔ انسان اس مستقبل کی طرف کیسے دیکھے جو ابھی بطن ایام میں ہے۔ حال سے بیزاری عام فطرت انسانی کا بھی تقاضا ہے۔ انسان کو کہیں نہ کہیں زندگی کے تلخ حقائق سے بیزار ہو کر تسکین ارزو کے لئے جنت تعمیر کرنی ہے۔ ہزار ہا برس تک انسان کا یہی شیوہ رہا کہ یا وہ حیات نہیں

کہیں ماضی میں رکھ دیتا تھا یا حیات بعد الموت میں۔ نوع انسان کے مستقبل کو وہ کیا کرے، کیونکہ اول تو زندگی کی اصلاح نامکن ہے اور اگر آئندہ کبھی اچھے حالات پیدا بھی ہو جائیں تو ہمیں ان سے کیا حاصل، زمانہ ہوگا لیکن ہم تو نہ ہوں گے اس سے فیض یاب اور لطف اٹھانے والے دوسرے ہوں گے۔ ان کے لطف، حیات اور عروج کمال سے خوش ہونا دور کی بات معلوم ہوتی۔ انیسویں صدی میں طبیعی سائنس کو بہت عروج حاصل ہوا جس سے زندگی کے ہر شعبے میں انقلاب پیدا ہوا۔ علم فطرت تسخیر فطرت کا ذریعہ بن گیا۔ انسان نے فطرت کی قوتوں کو سمجھ کر ان سے کام لینا شروع کیا۔ فطرت کے قوانین کی یکسانی کا عقیدہ ان مذہبی عقائد پر حملہ آور ہوا جن کی بنا معجزاتی اور تاریخی تھی۔ سائنس کو انسان کی تاریخ کے ساتھ کوئی خاص وابستگی نہ تھی کوئی ایسا واقعہ کبھی ایک مرتبہ ہوا سائنس کے لئے کوئی اہمیت نہیں رکھتا۔ قوموں کے عروج و زوال کی داستان طبعیات اور کیمیا اور ریاضی اور مہمیت سے کوئی براہ راست تعلق نہیں رکھتی عام طور پر سائنس داں تاریخ کو ایک غیر سائنٹفک چیز سمجھتے ہیں لیکن سائنس کی بدولت علم اور تحقیق کو ازادی حاصل ہو گئی۔ قومی اور مذہبی تنصبات کے تنگ دائروں سے انسان باہر آنے لگے۔ صنعتی ترقی کی بدولت دور دور و دوسری قوموں سے تجارتی اور معاشی میل جول بڑھ گیا جس کی بدولت اپنی قوم سے باہر دوسری اقوام کی تاریخ اور اپنے مذہب و تہذیب سے باہر دوسرے مذاہب اور تہذیبوں کے مطالعہ کا موقع حاصل ہوا اور اس کے لئے تشویق پیدا ہوئی لیکن یہ سب کچھ سائنس کی ترقی کا ایک بالواسطہ نتیجہ تھا۔ سائنس کی براہ راست تحقیقات سے اس کا کچھ تعلق نہ تھا۔ مگر انسان کی صلح و جنگ کی تاریخ سے سائنس خواہ بیگانگی برتے لیکن وہ خود فطرت کی تاریخ سے روگردانی نہیں کر سکتی۔ ہائڈروجن یا آکسیجن کی نسبت کوئی تاریخی سوال پیدا نہیں ہو سکتا کہ وہ کن کن مراحل اور حوادث میں سے گزر چکی ہیں لیکن زمین کے طبقات اور اجرام فلکیہ کی نسبت خود سائنس میں اس سوال کا پیدا ہونا لازمی ہے کہ آیا یہ جوں کے توں ہمیشہ سے ایسے ہی تھے یا مختلف حوادث سے گزر کر ایسے بنے ہیں۔ نباتات اور حیوانات کی نسبت عام عقیدہ تھا کہ ان کی انواع فطرت نے یا خدا نے تخلیق

دہائی طور پر معین اور شخص کر رکھی ہیں جو فوج جیسی ہے وہ ہمیشہ سے ایسی ہی ہے اور آؤ تک ایسی ہی رہے گی۔ جب تک کہ عالم مادی حوادث سے فنا نہ ہو جائے یا جب تک قیامت نہ آئے بعض مذاہب میں یہ عقیدہ تھا کہ خدا نے ابتدائے تکوین میں جانداروں کا ایک ایک جوڑا پیدا کر دیا تھا اس کے بعد طوفانِ نوح میں جب سب دنیا غرقاب ہو گئی تو ہر جاندار کا ایک ایک جوڑا بچا کر کشتیِ نوح میں رکھ دیا گیا تاکہ آئندہ ان کی نسل منقطع نہ ہو جائے۔ سائنس کی ترقی نے ان عقائد کو متزلزل کر دیا اور یہ خیال ترقی کرتا گیا کہ تمام فطری مظاہر مادے کے مظاہر اور اسی کی متغیر صورتیں ہیں۔ مادے کے اصل عناصر جو ابہر میں کوئی تغیر نہیں ہوتا لیکن ان کی ترکیب و تحلیل کے اختلافات سے چیزوں کی صورتیں اور ان کے صفات متنوع ہو جاتے ہیں۔

مادہ ازلی اور ابدی ہے لیکن یہ صورتیں ازلی اور ابدی نہیں ہر صورت تغیر سے پیدا ہوتی بدلتی اور فنا ہوتی ہے۔ کائنات میں تنوع بھی ہے اور تدریج بھی سائنس نے اپنے ذمہ یہ کام لیا کہ یہ تنوع اور تدریج معینہ قوانین کے ماتحت سمجھ میں آئی چاہئے۔ حال میں سائنس نے انسان کی تاریخ پر بھی طبع آزمائی شروع کی ہے اور یہ کوشش جاری ہے کہ اس کو بھی سائنس کے عام اصولوں کے ماتحت قابلِ فہم بنایا جائے لیکن سائنس نے تاریخ کا مطالعہ تاریخِ فطرت سے شروع کیا حال سے قوانین کو اخذ کر کے اس کا اطلاق ماضی پر کرنا شروع کیا حال سے ماضی کی توجہ کی اور ماضی سے حال پر روشنی ڈالی اور ماضی و حال دونوں سے قوانین اخذ کر کے مستقبل کے متعلق پیشینگوئیوں کا دفتر کھول دیا۔

کانٹ اور لایبلاس نے آسمانوں کی طرف توجہ کی اور مادہ و قوت کے میکا کی قوانین کو ریاضی کے ذریعے سے اجرامِ فلکی پر عائد کیا۔ وہ اس نتیجے پر پہنچے کہ کائنات پہلے ایک بخاری بیولہ تھی۔ قوت اور حرارت کے امتزاج سے اس میں سے اجرام اور ان کے نظام پیدا ہوتے گئے ہیں۔ بخار آتشیں سے لے کر نظام شمسی اور کرہ ارض تک ایک تسلسل اور ارتقا ہے جو طبیعیات اور ریاضیات سے اچھی طرح سمجھ میں آسکتا ہے۔ اس کے لئے کسی خالق اور مدبر کی ضرورت نہیں

سوائے اس کے کہ خدا کو مادہ اور اس کے اہل قوانین کا خالق قرار دیا جائے جس نے ان کے پیدا کرنے کے بعد ان کے اعمال میں کبھی مداخلت نہیں کی۔ لاپلاس نے ابرام فلکی پر اپنی کتاب نیوٹن کے سامنے پیش کی۔ اس نے پوچھا کہ اس کتاب کا موضوع کیا ہے۔ لاپلاس نے کہا کہ اس میں میں نے بتایا ہے کہ تارے اور سیارے کس طرح بنتے اور بگڑتے ہیں۔ نیوٹن نے اس کتاب کی سرری ورق گردانی کی اور کہا کہ اس میں کہیں خدا کا نام نظر نہیں آتا۔ لاپلاس نے جواب دیا کہ حضور اس کی ضرورت پیش نہیں آئی اس کے بغیر ہی کام چل گیا ہے۔

ارتقا کے یہ نظریات کبھی سائنس کے مخصوص حلقہ ہائے تحقیق سے باہر نہ نکلتے اگر خود انسان کی ذات معرض بحث میں نہ آجاتی۔ یہ بات ایک عجیب رستے سے پیدا ہوئی۔ اوپر بیان ہو چکا ہے کہ سائنس انسان اور اس کی تاریخ سے اپنے آپ کو بے تعلق رکھنا چاہتی تھی۔ لیکن یہ بے تعلق دیر تک قائم نہ رہ سکی تاخیر انسان بھی فطرت کا ایک جزو ہے قوانین فطرت کا مطالعہ تاریخ فطرت کی طرف لے گیا اور پودوں اور جانوروں کے مطالعہ کی پیمٹ میں حضرت انسان خود بھی آگئے۔ عام طور پر نظریہ ارتقاء میں غور کیا جاتا ہے فلسفی نہ تھا۔ وہ نباتیات اور حیوانیات کا محقق تھا۔ اور اس نے کبھی اس دائرہ تحقیق سے باہر قدم نہیں رکھا۔ اس نے دودر دراز بحر و بر کا سفر کیا اور پودوں اور جانداروں کے مطالعہ کے لئے بیش بہا مواد جمع کیا۔

اس نے دیکھا کہ فطرت کی انواع میں ایک تسلسل اور تدریج پائی جاتی ہے۔ ایک نوع دوسری سے تھوڑی تھوڑی مختلف ہے۔ پھر اس نے دیکھا کہ انسان جانوروں کی نسلوں میں تھوڑا بہت تغیر و تبدل کر دیتا ہے کبوتر باز مختلف نسلوں کی آمیزش اور اختلاط سے نئے رنگوں اور نئے پروں کے کبوتر پیدا کر لیتے ہیں اس پر رومی میں بھی جدید صفات کے گھوڑے پیدا کئے جاتے ہیں چو کچھ انسان ذرا سے جوڑ توڑ سے کر لیتے ہیں کیا فطرت اس انقلاب سے قاصر ہے ہر پودا اور ہر جانور اپنی ساخت اور عادات میں اپنے ماحول کے ساتھ مطابقت رکھتا ہے کیا تبدیل ماحول سے ساخت پر اثر نہیں پڑے گا کیا نئے حالات نئے آلات پیدا نہیں کر سکتے۔

اگر ضرورت ایجاد کی ماں ہے تو کیا زندگی کی بدلی ہوئی ضرورتیں بدلی ہوئی شکلیں ایجاد نہیں کر سکتیں۔ ایک ربح صدی کی مسلسل تحقیق مشاہدے اور اختیار نے اس کو اس قابل کر دیا کہ وہ ہزار ہا مثالوں کو ثبوت میں پیش کر کے اپنے اس نظریہ کو مستحکم کر سکے کہ نباتات اور جمادات کی انواع دائمی طور پر بحین نہیں ہیں بلکہ ماحول کے ساتھ زندگی کی کشش کا نتیجہ ہیں۔ پیکار حیات اور بقائے اصلح اس نظریہ کے دو بڑے رکن ہیں۔ جاندار اپنی ضروریات زندگی حاصل کرنے کے لئے ایک طرف دوسری انواع سے اور دوسری طرف اپنے طبعی ماحول سے برسر پیکار رہتے ہیں جو نوع اپنے ماحول کے زیادہ مطابق ہوتی ہے وہ قوی ہو جاتی ہے اور کمزور کو فنا کے گھاٹ اتار دیتی ہے۔

گھڑیاں اور مگر مجھ ان کو ہیں بچکے جاتے
دریا میں پھیلیاں جو کمزور و ناتواں ہیں

انواع کی صورتوں میں تغیر اس طرح ہوتا ہے کہ اتفاق سے کسی نوع کے بعض افراد کے اعضا میں کوئی ایسی تبدیلی پیدا ہوتی ہے کسی ایک نوع کے افراد بھی ہر لحاظ سے ایک جیسے تو نہیں ہوتے کسی کی ٹانگیں دوسروں سے کسی قدر لمبی ہیں کسی کی آنکھیں زیادہ موٹی ہیں کسی کا سیدہ زیادہ قوی ہے وغیرہ وغیرہ۔ ان اتفاقی فرقوں میں سے جو فرق ماحول کے ساتھ زیادہ مطابقت رکھتا ہے وہ اس فرد کو زیادہ قوی بنا دیتا ہے یوارث کے قانون سے یہ فرق اگلی نسل میں منتقل ہو جاتا ہے۔ جن افراد میں یہ بات پیدا نہیں ہوئی وہ گھائے میں رہ جاتے ہیں۔ زندگی کمزور کی حامی نہیں۔ وہ قوی کو قوی تر بناتی ہے اور کمزور کو کمزور تر، اور حضرت مسیحؑ کا بیان کردہ روحانی اور اخلاقی قانون کہ جس کے پاس ہے اس کو امداد دیا جائے گا اور جس کے پاس نہیں ہے اس سے وہ کچھ بھی لے لیا جائے گا جو اس کے پاس ہے۔ نباتات اور حیوانات سب کی زندگیوں کے متعلق صحیح ہے۔ جبلتوں کی خوبیاں۔ جانوروں کی عقلیں اور دور اندیشیاں ان کے عضوی نظامات کی ساخت ان کے رنگ کی خوبصورتیاں سب پیکار حیات کی رہین منت ہیں۔ فطرت کے اندر یہ خوبیاں کسی خالق کی عقل یا محنت سے پیدا نہیں ہوئیں بلکہ نفسا نفسی

نتیجہ ہیں۔ فطرت کے اندر رحم یا عدل کا کوئی سوال نہیں فطرت کے اندر عدل ہمیشہ قوی کی طرف رہتا ہے۔ راستی قوت نہیں بلکہ قوت راستی ہے۔ جہاں قوت ہے وہاں اس میں سے باقی ب کچھ پیدا ہو جاتا ہے۔ اور جہاں قوت نہیں ہے وہاں کچھ باقی نہیں رہتا۔

عصا نہ ہو تو کلیبی ہے کار بے بنیاد

بیل کی منقار اور کبک کی رفتار، ان سب کی اساس پیکار۔ فرشتوں نے آفریش آدم سے خالق کو روکنا چاہا تھا کہ ایسے کو کیوں پیدا کرتے ہو جو خون ریزی کرے گا لیکن صرف اشرف المخلوقات ہی خوں ریز نہیں بلکہ ارزل المخلوقات بھی خوں ریز ہے۔ اور یہ کوئی گھبرانے اور چین بچیں ہونے کی بات نہیں۔ زندگی کو جہاں کہیں جو کمال حاصل ہوا ہے وہ عشق و محبت سے نہیں بلکہ اپنی خودی کی استواری سے حاصل ہوا ہے۔

حیاتیات کے لحاظ سے انسان بھی ایک حیوان ہے اور مذکورہ صدر قواعد سے مستثنیٰ نہیں۔ اس کی نوع نے بھی پہلی ادنیٰ انواع میں سے بتدریج ظہور کیا ہے۔ قانون تسلسل کے مطابق وحشی انسان سے بہت تھوڑا اور جینچے ایسے بندر ملتے ہیں جن کی وضع قطع پر ایک نا تراشیدہ انسان کا شبہ ہوتا ہے۔ کوئی ایک ایسی نوع ہوگی جس کی ایک کم ترقی یافتہ شاخ بند بن کر رہ گئی ہے اور کوئی ایک یا ایک سے زیادہ خاندان اپنے اعضا میں تھوڑی سی اتفاقی تبدیلی کی بدولت اگلے دو پاؤں کو دو ہاتھ بنا کر سیدھے کھڑے ہو گئے اور سیدھا ہونے نے آفریش کا تختہ الٹ دیا۔

قیامت سے دما از پردہ خاک کے کہ انسان شد

ڈارون نے انسان کے اخلاق اور مذہب کے بارے میں اپنے نظریہ کی بنا پر کوئی تعمیر قائم نہ کی۔ اس نے اپنی تحقیقات کو محدود رکھا اور انسان کے متعلق دور کے نتائج اخذ کرنے سے گریز کیا۔ لیکن معلوم ہوتا ہے کہ اس زمانے میں یہ انداز تحقیق روح عصر میں موجود تھا۔ اس کے معاصر ہر برٹ اسپنسر نے اس کو حیات دکائیات کے ہر شعبے پر پھیلا دیا۔ فلکیات۔ طبیعیات

کیا نباتیات، حیوانیات، عمرانیات، لسانیات، نفسیات وغرض یہ کہ زندگی اور وجود کا کوئی ایسا شعبہ نہیں جس کی اسنپس نے شرح و بسط کے ساتھ اس نظریہ کے مطابق تحقیق نہ کی ہو اور ایک مستقل تصنیف اس پر نہ چھوڑی ہو۔ رفتہ رفتہ یہ خیال تمام علمی دنیا پر قابض ہو گیا اور یہ قبضہ اب تک بدستور جاری ہے۔ ارتقاء کے اسلوب عمل اس کے بعد اور اس کے منتہا کی نسبت درجنوں مختلف نظریات پیدا ہو گئے ہیں جو ایک دوسرے سے بعد المشرقین رکھتے ہیں لیکن اس وقت علمی دنیا کے کسی شعبے میں شاید ہی کوئی محقق ملے جو کسی نہ کسی رنگ میں ارتقاء کا قائل نہ ہو۔

شروع میں سائنس نے تاریخ کو حقیر جان کر ٹھکرا دیا تھا۔ تاریخ نے اس سے ایسا انتقام لیا کہ اب اس کی تحقیق میں ارتقاء داخل ہے جو ایک تاریخی تصور ہے۔ ہم نے یہ مضمون اس دعویٰ سے شروع کیا تھا کہ تاریخ فرد و عمل کے ہر دور میں کوئی ایک خیال غالب ہوتا ہے اور کوئی ایک نظریہ حیات ہوتا ہے جو ہر خیال کو اپنے رنگ میں رنگ لیتا ہے۔ ہم اب جس دور سے گزر رہے ہیں اس پر ارتقاء کا نظریہ غالب ہے۔ ہر شعبہ کا مطالعہ حوادث کی ابتداء سے کیا جاتا ہے اور تادم حال تمام شئون و تغیرات کے وجوہ کو ٹوٹا جاتا ہے۔

مذہب، اخلاق اور سیاست سب کے سب اس نظریہ سے متاثر ہیں۔ اس کی تاویل میں مختلف ہیں لیکن اس کا منکر کوئی نہیں۔ اس کا اثر مختلف مفکرین اور مختلف طبائع پر مختلف ہوا ہے۔ شروع میں مذہب نے اس کی جان توڑ مخالفت کی لیکن بعض مذہبی مفکرین نے جب یہ دیکھا کہ اس کو سرے سے نہ ماننا ایک ہارنے والی لڑائی لڑنا ہے تو انہوں نے اس کے واقعات کو قبول کر کے اس کی مذہبی تاویل شروع کر دی اور کہا کہ ارتقاء اور تدریج ایک قانون الہی ہے اور زندگی میں ترقی کا میلان مشیتِ ایزدی ہے۔ ارتقاء کو قبول کرتے ہوئے حضرت اقبال فرماتے ہیں۔

بلبل از ذوقِ نو امنقا ریافت کبک پا از شوخی رفتار یافت
شعلہ عشقش صد ابراہیم سوخت تا چراغِ یک محمد بر فروخت

وہ اب فطرت کے طریقوں سے متنفر ہو گیا ہے۔ وہ اب اس سیڑھی کو گرا دینا چاہتا ہے جس سے وہ اس بامِ عروج پر چڑھا ہے۔ آدمِ خوں ریزی سے آدم بنا ہے لیکن اب وہ اس کو بد اخلاقی سمجھتا ہے اور اگر خاص حالتوں میں ضرورت پڑ جائے تو اس کے جواز میں تسلی بخش ثبوت مانگتا ہے کہیں مکر سے کہیں قوت سے کہیں ظلم سے اس نے کامیابی حاصل کی ہے۔ تہذیب جوں جوں ترقی کرتی ہے حیوانیت کے معیارات باطل ہوتے جاتے ہیں اور اعلیٰ درجے کا روحانی انسان فطرت کا شیعہ نہیں بلکہ خدا کا ترہ ہوتا ہے اس درجے تک پہنچنے سے قبل تک یہ قانون تھا کہ فقط قوی انسان زمین کے وارث ہوں گے اب اقدار حیات نے ایسا پلٹا کھایا اور یہ کہا گیا کہ

”مبارک ہیں حلیم اور خاکسار کیونکہ وہی زمین کے وارث ہوں گے۔“

مذہب اور تہذیب نے انتخابِ طبعی کے عمل کو باطل کر دیا ہے۔ جب تک انسان فطرتِ حیوانی سے بلند نہ ہو جائے وہ تہذیبِ اخلاق کے دائرے میں قدم نہیں رکھ سکتا اس لئے انسانی معاملات اور اس کے نصب العین کا ذکر کرتے ہوئے فطرتِ حیوانی سے مثالیں پیش کرنا نہایت گمراہ کن ہوتا ہے۔ تہذیب اثباتِ خودی کی بجائے ضبطِ خودی کی طالب ہے۔ یہاں اپنے وجود کی بقا کا سوال کہاں۔ بقائے ذات سے فنائے خودی کا مقام بلند تر ہے۔ یہاں تک کہ تصوف میں یہ تصور قائم ہو گیا کہ وجودِ اخذِ ذنب یعنی خود تیرا انفرادی وجود ہی سب سے بڑا گناہ ہے جو زندگی کا طالب ہوگا وہ اس کو کھو دے گا اور جو اسے کھو دے گا وہ اسے پائے گا۔ عروج و دوسوں کے سامانِ حیات چھین لینے سے حاصل نہیں ہوتا بلکہ فقر یا بے سرمو سامانی سے حاصل ہوتا ہے قوت اور امارت کے مقابلے میں فقر زیادہ قابلِ فخر ہے۔ دشمن کو جسمانی قوت سے فنا نہیں کرنا بلکہ محبت سے رام کرنا ہے۔ حیوانی زندگی کی کشمکش میں دشمن سے محبت کرنے کی کہاں گنجائش ہے۔ انسان کی اخلاقی زندگی میں بقائے اصلح کے قانون کو بدل دیا گیا ہے۔ اب یہ نہیں ہے کہ جو قوی اور صالح ہو وہی باقی رہے اور دوسروں کو فنا کر کے ان کی قوت سے اپنی قوت میں اضافہ کرے بلکہ یہ کہ زیادہ سے زیادہ افراد میں صلاحیتِ حیات پیدا کی جائے اور مظلوم کے

حق کو ظالم کی قوت پر غالب کیا جائے۔ جماعتی زندگی نے انسان کو انسان بنایا ہے۔ اس لئے ہر فرد کا فریضہ ہے کہ وہ جماعت کا قرض ادا کرے اور اس قرض کی ادائیگی ہر فرد پر فرض ہے۔ حیات جماعت میں جو کچھ فرض ہے وہ جماعت کا فرد پر قرض ہے۔ جماعت کے افراد میں انتخاب طبیعی کا قانون منسوخ ہو گیا ہے۔

مذکورہ صدر تصورات میں تہذیب و اخلاق کا مقابلہ نباتی اور حیوانی فطرت سے کیا گیا ہے اور یہ بتانے کی کوشش کی گئی ہے کہ ان دونوں کے اسلوب اور ان کے اقدار میں تضاد ہے۔ اس میں کوئی شک نہیں کہ انسان کی مہذب زندگی کے اقدار حیوانی زندگی سے بہت کچھ مختلف ہو گئے ہیں لیکن یہ تضاد اتنا مکمل نہیں جتنا کہ پہلے کی قسم کے مفکرین نے خیال کیا ہے۔ ادنیٰ نباتی اور حیوانی زندگی بھی ماحول کے مقابلے میں محض عاجز نہیں ہوتی۔ اونٹ، مدارج حیات میں بھی زندگی ماحول کو کچھ نہ کچھ اپنے مطابق بنانے میں کوشاں رہتی ہے۔ اس کے علاوہ یہ خیال بھی غلط ہے کہ حیوانی زندگی میں ہر جگہ پیکار ہی پیکار ہے۔ محبت اور اتحاد و تنظیم اور ایثار کا ثبوت اونٹ جانوروں کی زندگی میں بھی ملتا ہے۔ اکثر جاندار اپنی اولاد کی پرورش کس محبت اور بے لوثی سے کرتے ہیں۔ ہر حیوانی کس قدر جماعتی زندگی کے ماتحت کام کرتی ہے اور کبھی اپنی اغراض کو جماعت کے اغراض سے الگ نہیں کرتی اور یہی اعلیٰ اخلاق اور اعلیٰ سیاست کی بنیاد ہے۔ ہم آگے چل کر اس کو ذرا شرح و بسط کے ساتھ بیان کریں گے کہ ڈارون کے نظریہ نے زندگی کی جو تصویر کھینچی ہے وہ بالکل ایک رُخی ہے۔ ارتقا کا دوسرا رُخ اور ہمارے نزدیک زیادہ صحیح رُخ اتحاد اور تنظیم سے زندگی کا عروج ہے۔

پہلے نے ڈارون کی تصویر حیات کو صحیح سمجھا لیکن انسانی زندگی کو اس سے مستثنیٰ کر دیا اور وہ اس عقیدے پر پہنچا کہ انسان پر پہنچ کر فطرت حیوانی کی کاپیا پلٹ ہو گئی ہے اور حیوانی فطرت میں اسی انقلاب کے بغیر اخلاق اور تہذیب کے وجود نہیں ہو سکتا۔ اگر انسانی تہذیب مصنوعی ہے تو صنعت خول ریز فطرت سے بلند تر ہے۔ کشاکش حیات کے تلاطم میں یہ ایک جزیرہ ہے جس کو

محفوظ رکھنے کی کوشش انسان کا فریضہ اور اس کا نصب العین ہے۔ بہر حال یکسے حیوانی اور انسانی زندگی میں فطرت کے تضاد کا قائل تھا اور انسانی تہذیب کو فطرت حیوانی سے بلند تر سمجھتا تھا۔ یکسے کے برعکس ایک دوسرا مفکر نطشے ہے جو دوسرے رنگ میں حیوانی فطرت اور انسانی تہذیب کے تضاد کو تسلیم کرتا ہے لیکن کہتا ہے کہ زندگی کے اعلیٰ اقدار حیوانی جبلتوں، خون ریزی اور خون آشامی سے پیدا کئے گئے تھے۔ وحشی انسان بھی اپنی جبلتوں پر زندگی بسر کرتے تھے۔ اس لئے فطرت کے اندر ارتقاء مسلسل جاری تھا۔ حیات کی اصل قوت ہے۔ باقی تمام اقدار ثانوی مشتقات ہیں۔ زندگی صرف اپنی بقا کے لئے کوشاں نہیں بلکہ حصول قوت کے لئے کوشاں ہے۔ انسانی تہذیب چند ہزار سالوں سے غلط راہ پر گرائی ہے کمزوریوں نے اپنی حفاظت کے لئے رحم و کرم کو ظلم سے افضل قرار دیا۔ رفتہ رفتہ بدھ مت اور عیسائیت جیسے حیات کش مذاہب اور نظامات اخلاق پیدا ہو گئے جنہوں نے نفی حیات کی تعلیم دینا شروع کی اور قسم کی کمزوری کو سراہ کر کمزوروں کو تسلی دی اور قوی انسانوں کو ڈرایا، ڈبایا اور دھمکایا۔ وہ خاص طور پر عیسائیت کا دشمن ہے اور کہتا ہے کہ زیتون کی پہاڑی کے وعظ نے سقراطی اور افلاطونی فلسفہ اخلاق کے ساتھ مل کر انسان کی قوت طلبی کی جڑیں کھوکھلی کر دی ہیں۔ اب اس کی ضرورت ہے کہ اخلاق اور تہذیب میں سے تمام انفعالی پہلو مثلاً رحم محبت اور عبرت وغیرہ ایک قلم خارج کر دئے جائیں اور موجودہ ست عناصر انسان سے قوی تر ایک نوع پیدا کی جائے جو فوق الانسان ہو اب دیکھنا یہ ہے کہ اس کا مجوزہ انسان فوق الانسان ہے یا تحت الانسان ہے۔ وہ کہتا ہے کہ اب تمام اقدار کی ایک جدید تقدیر ہونی چاہئے کیونکہ غلط عدل اور غلط رحم کے تصورات انسان کو بلند کرنے کی بجائے اس کے تنزل اور انحطاط کا باعث بن گئے ہیں۔

نطشے کے متعلق عام طور پر یہ خیال کیا جاتا ہے کہ وہ اپنے نظریہ حیات میں ڈارون کا پیرو ہے اور اس نے ڈارون ہی کی تعلیم سے اپنے فلسفے کو اخذ کیا ہے لیکن اس خیال کا

صرف آدھا حصہ سچ ہے۔ نطشے کا نقطہ آغاز ڈارونی ہے لیکن وہ تھوڑی دور اس کے ساتھ چل کر دوسری راہ پر پڑ گیا ہے۔ ڈارون کے ہاں ارتقا ایک میکائیکی چیز تھی اس کے ہاں مادے کی طبع زندگی کی اصل میں ایک قسم کا جہود ہے وہ محض اپنی بقا چاہتی ہے اور جس قسم کا بھی ماحول ہو اس کے ساتھ تطابق کی کوشش زندگی کا مبدؤ منتہی ہے۔ نطشے ڈارون کے ساتھ اس امر میں متفق ہے کہ زندگی ادنیٰ مدارج سے عروج کرتی ہوئی یہاں تک پہنچی ہے لیکن یہ عروج محض سعی تطابق کی بدولت حاصل نہیں ہوا۔ زندگی کی اصل سعی بقا نہیں بلکہ جہد اضافہ قوت ہے۔ اس اضافہ قوت کے میدان سے وہ نئے نئے اجسام اعضاء اور آلات پیدا کرتی ہے۔ نئے اعضاء اور نئے قویٰ کی آفریش ڈارون کے ہاں ایک اتفاقی امر تھا۔ ڈارون اس کی کوئی توجیہ نہ کر سکا تھا کہ کسی نوع کے بعض افراد میں نئے آلات اور مفید حیات تغیرات کس طرح واقع ہوتے ہیں۔ اس نے کہا کہ یہ اتفاقی طور پر ظہور میں آتے ہیں لیکن بقائے حیات کے لئے مفید ہونے کی وجہ سے باقی رہ جاتے اور بذریعہ توارث آئندہ نسلوں میں منتقل ہوتے ہیں۔ ڈارون اور نطشے یہاں تک متفق ہیں کہ ان نوآفریدہ آلات کی بدولت زندگی اپنی قوت میں اضافہ کرتی اور آگے بڑھتی ہے۔ لیکن نطشے کہتا ہے کہ محض ماحول سے تطابق زندگی کا مقصد نہیں ہے۔ ادنیٰ درجے کے کیڑے کوڑے اعلیٰ حیوانات اور انسان کے مقابلے میں اپنے ماحول سے زیادہ مطابقت رکھتے ہیں زندگی کا جو ہر ذوق عروج ہے اور عروج عروج قوت ہے۔ نطشے کا خیال ڈارون کے مقابلے میں لیما رک سے زیادہ قریب ہے کہ کسی عضو کی جسمانی ضروریات نئے اعضاء اور آلات پیدا کرتی ہیں۔

اس میں کوئی شک نہیں کہ نطشے کے افکار کی تمام تعمیر کی بنیاد حیاتیاتی ارتقا ہے۔ اس کے فوق الانسان کے نظریہ سے یہ دھوکا لگتا ہے کہ وہ انسان سے بالاتر ایک مخلوق کی طرف نظر جمائے ہوئے ہے۔ یہی دھوکہ اس کے غیر معمولی اثر کا راز ہے۔ اس کی زبان اکثر اوقات تصویری فلاسفہ اور صوفیا کی زبان سے ملتی جلتی معلوم ہوتی ہے۔ انسان کامل کا خیال اکثر

مذہب میں ملتا ہے۔ ہر مذہب اپنے بانی یا پیشوا کو عام نوع انسان سے بلند تر مقام پر بٹھاتا ہے اور اس کو زندگی کی لامتناہی قوتوں کا حامل سمجھتا ہے۔ بعض مذاہب نے اپنے پیشواؤں کو خدا قرار دیا جس نے کسی زمانے میں اپنی مرضی سے انسانی جسم اختیار کر لیا۔ مشرق اور مغرب میں اوتار اور پسر خدا کے نظریات بہت مستند اور مقبول ہیں جس کے معنی یہ ہیں کہ انسان اور قدرت کاملہ میں کوئی جوہری تفاوت نہیں، اگر خدا تجسم سے انسان بن سکتا ہے تو الوہیت نے بہرہ اندوز ہو کر خدا بن سکتا ہے۔ عروج آدم اور انسان کی تسخیر کائنات کے نظریات اسلام میں موجود ہیں۔ عیسائیت نے فقط ایک انسان کو خدا کا ہم سنگ قرار دیا اور باقی انسانوں کو بہت پستی میں دھکیل دیا لیکن اسلام اور اسلامی تصوف اور نیز ہندی ویدانت نے روح انسان اور روح الہی کے ہم ذات ہونے پر زور دیا اور کہا کہ انسان کے تمام کمالات اگر بیدار ہو جائیں تو وہ خدا کے بھی مماثل ہو سکتا ہے جیسا کہ آگ میں پڑا ہوا لہو آگ کے مماثل ہو جاتا ہے لیکن ذرا سے غور کرنے کے بعد معلوم ہو جاتا ہے کہ یہ مشابہت محض فریب الفاظ تک محدود ہے کیونکہ مذہب کے انسان کامل اور نطشے کے انسان کامل میں زمین آسمان کا فرق ہے۔ یہ مشابہت ایسی ہی ہے جیسی کہ فرعون کے دعوہ 'انا الحق' اور منصور کے دعوہ 'انا الحق' میں پائی جاتی ہے لیکن 'ازیں انا الحق' تا ازاں انا الحق فرق حق و باطل است۔ مذہب خدا کا قائل ہے۔ نطشے خدا کا منکر ہے وہ کہتا ہے کہ خدا انسان کے معجزہ و اخطا ط کی پیداوار تھا۔ شعور قوت اور شعور عروج نے اس موہوم ہستی کو قتل کر دیا ہے۔ فوق الانسان نئی یہ دیکھ کر حیران ہو جاتا ہے کہ ابھی تک انسانوں کے کانوں تک یہ خبر نہیں پہنچی کہ خدا مر گیا ہے۔ اگر خدا مر گیا ہے تو اس کی جگہ خالی ہے وہ اس جگہ کو فوق الانسان کے تخیل سے پر کرنا چاہتا ہے۔ لیکن اس کو وہ جس ہستی سے پُر کرتا ہے وہ فقط قوت کے دیو ہے۔ یہیں پر وہ مثل صادق آتی ہے کہ جائے خالی را دیوے گیر۔ مذہب بھی کہتا ہے کہ انسان انسان نہیں بن سکتا جب تک کہ وہ اپنے پہلے نظریہ حیات کو بدل کر ایک نئی مخلوق بن جائے وہ بھی یہی کہتا ہے کہ انسان حیات اولی سے

مرکزیات، اعلیٰ میں پیدا ہو۔ دین بھی موجودہ انسان سے بیزار ہے اور نطشے کا کفر بھی اس کو عقائد کی نظر سے دیکھتا ہے۔ عروج انسان کے نظریہ کی بابت کہہ سکتے ہیں کہ کفر و دین است و رہت پویاں، مولانا روم کے ان اشعار کو دیکھئے کہ کس قدر نطشے کی زبان معلوم ہوتی ہے۔

دی شیخ با چراغ بھی گشت گرد شہر
کز دام و در لولم و انسائلم آرزوست
از ہر ماں شست عناصر دلم گرفت
شیر خدا و رستم نیند انم آرزوست
گفتم کہ یافت مے نہ شود جسته ایم ما
گفت آن کہ یافت مے نہ شود انم آرزوست

ایک اور غزل میں فرماتے ہیں۔

بزرگ نگرہ کبریا شس مردانند
فرشتہ صید و پیمبر شکار ویزواں گیر
نطشے بھی خدا اور پیغمبروں کا شکار کرتا ہے لیکن ان کو قتل کر دیتا ہے لیکن صوفی ان کا شکار کر کے ان کی روح کو اپنے اندر جذب کرتا ہے۔

نطشے کے ارتقائی فلسفہ کی قلمی اس وقت کھلتی ہے۔ جب اس سے یہ سوال کیا جائے کہ تمہارے نزدیک زندگی کے اقدار کیا ہیں، اس موجودہ انسان سے تم کس لئے بیزار ہو اور فوق الانسان کے صفات حسنہ تمہارے نزدیک کیا ہوں گے۔ اسی کے جواب سے وہ فرق کھل جاتا ہے جس کو حضرت اکبر نے ظرافت آمیز حکمت کے ساتھ اس طرح بیان کیا ہے۔

”کہا منصور نے خدا ہوں میں ڈارون بولے بوز نہ ہوں میں“

نطشے کے مطابق انسان جب بوز نہ تھا تو بہت اچھا تھا۔ فطرت کے بہت قریب تھا۔ مذہب اور تہذیب سے رفتہ رفتہ اس کا انحطاط واقع ہوا ہے۔ قوت وہ ہے جو بے عنان ہو اور بے پناہ ہو، تمام اخلاقی جکر ٹیندیاں زبونی ہمت کا باعث ہوتی ہیں اور بظاہر مرزا غالب بھی ایک پہلو سے اس کے ہم فوا معلوم ہوتے ہیں جب وہ کہتے ہیں کہ رحم اور ہجرت اور قناعت وغیرہ انفعالی جذبات یعنی پستی آفریں میلانات ہیں۔ ان سے ہمت میں زبونی واقع ہوتی ہے اس لئے ان سے بچنا چاہئے۔

ہنگامہ زبونی ہمت ہے انفعال حاصل نہ کیجئے دہرے عبرت ہی کیوں نہ ہو
نقطے کی کتاب ارادہ قوت میں سے مفصلہ ذیل اقتباس ملاحظہ ہو۔

”وظائف حیوانی لاکھ مرتبہ زیادہ اہم ہیں بنسبت روح کی تمام حسین و جمیل کیفیات کے
اور بنسبت شعور کی بلندیوں کے اگر وہ وظائف حیوانی کی خدمت میں صرف نہ ہو سکیں
تو بالکل بے کار ہیں شعور کا مقصد حیات حیوانی کی امداد کے سوا اور کیا ہے۔ اس کا
کام حیات حیوانی کی خدمت ہے۔ اس کے سوا فقط یہ کام ہے کہ وہ ذرائع حیات
یعنی تغذیہ اور تناسل وغیرہ کو ممکن کمال کارستہ بتائے اور اساسی لایہی اعمال میں
معاون ہو۔“

”زندگی کا کوئی نصب العین نہیں وہ آپ ہی اپنا نصب العین ہے۔ زندگی قوت
کا دیوتا ہے جس کا نہ کوئی آغاز ہے نہ انجام۔“

غلامانہ اخلاق نے مذہب اور تہذیب کو انفعالی اخلاق کی طرف راغب کر دیا ہے عدل اور
رحم اور مساوات سب غلاموں کے حربے ہیں۔ قوت کا امتحان کمزور پر غلبہ حاصل کرنے سے
ہوتا ہے۔ زندگی کی شمشیر کو پیکار کے سنگ فساں پر نیز کرتے رہنا چاہئے۔ صلح سے وہ زنگ آلود
ہو جائے گی۔ زندگی مجاہدانہ ہونی چاہئے لیکن کسی نصب العین کے لئے نہیں کیونکہ کوئی نصب العین
موجود نہیں خطرات کو خوشامدید کہنا چاہئے کیونکہ ان سے زندگی کے ممکنات اخفا سے ظہور میں
آتے ہیں۔ قوی انسان کے دل میں نہ کوئی رحم کا شائبہ ہونا چاہئے اور نہ عدل و مساوات حقوق
کا۔ اس قسم کے تاملات سے اس کی قوتیں پوری طرح کار فرما نہیں ہو سکیں گی۔ کمزوروں کا زندگی میں
یہی وظیفہ ہے کہ قوی اس پر قوت آزمائی کر سکے۔

ہزار ہا سال سے انسان اس کوشش میں لگا ہوا ہے کہ زندگی کے اقدار صداقت، جمال
اور نیکی کی تحقیق کرے غرض کہ تمام سعی حیات انہیں اقدار کی طرف بڑھنے کا نام ہے۔ نوع انسان
کی مشکلات اس سے پیدا ہوتی ہیں کہ وہ ان اقدار کا متحقق اچھی طرح سے نہیں کر سکتی لیکن

بطور نصب العین کے ان کو ہمیشہ نظر کے سامنے رکھی ہے لیکن نطشے کو یہ شکایت نہیں ہے کہ انسان ان اقدار کی طرف کامیابی کے ساتھ بڑھ نہیں سکتا یہ کہتا ہے کہ یہ اقدار ہی غلط ہیں اور جب تک یہ اقدار بطور نصب العین بھی موجود ہیں انسان اپنے موجودہ اخلاط کے دائرہ سے نکل نہیں سکتا۔ وہ کہتا ہے کہ مذہب اور اس سے حاصل کردہ اخلاق نفعی خودی سکھاتے ہیں حالانکہ زندگی استقام خودی کا نام ہے۔ وہ کہتا ہے کہ اقدار حیات کو تقدیر نو کی ضرورت ہے۔

مختلف گروہوں کی اخلاقیات میں تھوڑا بہت فرق ضرور ہوتا ہے۔ عملی زندگی میں بعض گروہ کسی ایک فضیلت پر زیادہ زور دیتے ہیں اور بعض کسی دوسری فضیلت پر۔ لیکن تمام مہذب نوع انسان کا یہ عقیدہ ہے کہ ان تمام متنوع انسانی اخلاق کی اساس ایک عام اور مشترک اخلاق ہے۔ نطشے کے نزدیک مختلف اخلاق کا موازنہ اس معیار سے ہونا چاہئے کہ کس اخلاق سے کس قسم کی سیرت پیدا ہوتی ہے۔ وہ کہتا ہے کہ بنیادی طور پر مذہب اور اخلاق کی فقط دو قسمیں ہیں۔ آقا یا نہ اخلاق اور غلامانہ اخلاق اسی کے مطابق مذہب بھی دو قسم کے ہیں۔ اثبات حیات کے مذاہب اور نفعی حیات کے مذاہب، یا نطشے کے الفاظ میں، زندگی کو ہاں کہنے والے مذاہب اور زندگی کو نہ کہنے والے مذاہب۔ ایک میں زندگی کا ایجابی احساس ہے اور دوسرے میں سلبی احساس ایک بقاء پسند ہے اور دوسرا فنا پسند۔ ایک خودی کو مضبوط کرنا چاہتا ہے اور دوسرا اس کو کمزور کرنے کی طرف مائل ہے۔ ایک میں صحت مندانہ حکم اور خود اعتمادی ہے اور دوسرے میں عجز و انکسار ایک نگہاں ہے اور دوسرا خاک خاکسار۔ ایک میں بزدلی ہے اور دوسرے میں جرات و ہمت آقا یا نہ اخلاق کے لوگ فائق و حکمراں ہوتے ہیں اور غلامانہ اخلاق کے لوگ مغلوب اور حکم بردار۔ ایک فطرتاً فرماں روا ہیں دوسرے فطرتاً فرماں پذیر۔ انسان کو بلند کرنے کے لئے اسے آقا یا نہ اخلاق کی تعلیم دینی چاہئے۔ اعلیٰ انسانوں کو زاہدوں کے اخلاق کی ضرورت نہیں پہ سالاروں کے دل گروے کی ضرورت ہے۔

کم از کم جہاں تک وعظ و تلقین اور عقائد کا تعلق ہے مغرب کے اخلاق کے دو ماخذ

ہیں۔ ایک سقراطی افلاطونی اخلاقیات اور دوسرے عیسوی تعلیم نطشے ان دو فوہرشدید حلد کرتا ہے۔ عیسائیت کے کسی دشمن نے آج تک عیسائیت پر ایسی ضرب کاری نہیں لگائی۔ وہ کہتا ہے کہ عیسائیت فقط غلاموں کا مذہب ہو سکتا ہے۔ عیسائیت نے رذیلوں کے اخلاق کو مذہب بنا کر منظم کر دیا ہے۔ اس کا مقصد یہ تھا کہ وہ شیروں کو بکرے بنا دے یہ بھیڑوں کے گلے کی اخلاقیات ہے۔ ہر کمزور مخلوق یہ محسوس کرتی ہے کہ وہ تنہا پیکار حیات میں عہدہ برآ نہیں ہو سکتی اس لئے ادنیٰ درجے کے انسان وہ اخلاقیات ایجاد کرتے ہیں جس کی بدولت قوی انسانوں کی قوت پر باگیں کسی جائیں ہر انسان اپنی قوت کو ایثار کر کے دوسرے کی مدد کرے۔ رخص کو قناعت کی اور جابر کو عجز کی تعلیم دی جاتی ہے امیری گناہ گاری ہے امیر کا جنت میں داخل ہونا ایسا ہی ناممکن ہے جیسا کہ اونٹ کا سوئی کے ناکے میں سے گزرنے۔ حلیم اور عاجز دنیا کے مالک اور وارث بن جائینگے اور آخرت کی نعمتیں بھی انھیں کے لئے ہیں۔ رحم اور فیاضی اور سخاوت پر زور دیا جاتا ہے تاکہ غریب اور کمزور اور نادار کو زندگی کا سہارا ملتا رہے۔ غنی کی دولت اور قوت بے شمار ناکاروں پر پھیل کر ہموار اور بے کار ہو جائے۔ کمال درجے کی نیکی یہ ہے کہ اپنے پاس کچھ نہ رہے اور انسان میں عجز کا احساس پیدا ہو۔ کمزوروں نے اپنی عاجزی کے لئے بڑے بڑے خوش آئند نام رکھ لئے ہیں روحانیت کے جتنے حسنات ہیں وہ محتاج کی حاجات کے لئے زمین اصطلاحیں ہیں۔ سادگی، حلم، نرم دلی، ایثار، عفو، قناعت، توکل فقر سب غلاموں کے سجائے ہوئے نصوات ہیں۔ انھوں نے اپنی ضروریات اور خصوصیات کو مذہب بنا لیا ہے اور بڑی لطیف اور کامیاب کوششیں کی ہیں کہ آقا بھی اسی مذہب کے زیر آجائیں۔ ظالم کو تعلیم عجز سے زیر کیا جائے۔ اس کامیابی نے انسان کو بدترین مخلوق بنا دیا ہے جو اپنے عیوب کی پریشانی کرتی ہے۔ غلاموں نے اپنی خواہشات کو خدا بنا لیا ہے۔ میضکہ انگیز مذہب اور اخلاق نوع انسان کی خودکشی ہے۔ ہم نطشے کی کتاب اخلاق کا نسب نامہ 'میں سے ایک اقتباس آپ کے سامنے پیش کرتے ہیں

”یہ ذلیل و خوار لوگ روحانی سرگوشیاں کرنے والے اور مجھوٹے اخلاقی سکتے چلانے والے

حقیقت میں شقی ہیں۔ بھیڑوں کی طرح سردی سے بچنے کے لئے ایک دوسرے کے ساتھ لگے رہتے ہیں۔ ان کا حال پوچھو تو کہتے ہیں کہ یہ مصیبت خدا کی خاص عنایت اور رحمت ہے یہ سلوک خدا نے فقط اپنے خاص بندوں کے لئے مخصوص کیا ہے جس طرح مالک فقط اپنے عزیز کتوں کو مارتا ہے اور دوسرے کتوں کی طرف توجہ نہیں کرتا۔ یہ مصیبت جنت کے لئے ایک تیاری اور مشق ہے۔ اس کا ان کو آخرت میں بے انتہا اجر ملے گا اس تجارت میں بڑا منافع ہے مٹی کے عوض میں سونا ملے گا۔ اس مصیبت کے عوض سعادت ازلی حاصل ہوگی۔ بس بس ہٹاؤ اس کو اس کو اب یہ ناقابل برداشت ہو گئی ہے۔ بدبو بدبو، تعفن تعفن مٹھو یہاں سے، یہ نصب العینوں کی دنیا دروغ بانوں کی کارگاہ ہے۔“

عیسائیت کا خدا عوام کا خدا ہے۔ نطشے کو یہ شکایت نہیں کہ لوگ ایک مہوم خدا کو معبود قرار دیتے رہے ہیں بلکہ یہ کہ ان کے خدا کا تصور ایک نہایت مکروہ اور ذلیل ہستی کا تصور ہے۔ سب سے زیادہ ضرر رساں تصور خدا کے رجیم و کریم کا تصور ہے۔ یہ تصور زندگی کے خلاف جرم عظیم اور گناہ کبیرہ ہے۔ اگر ایسے خدا کی ہستی کا ثبوت بھی مل جائے تو بھی وہ پرستش کے لائق نہیں۔ عیسائیت نے خدا کے تصور میں سے قوت، جرات، نخوت اور غلبہ کے فضائل کو خارج کر دیا اور خدا ذلیل ہوتے ہوتے آخر میں غم کی دوائ مرض کی شفا بھوکے کی غذا، بڈھے کا عصا، طوفان کا کنارا اور ڈوبنے کا سہارا رہ گیا اور رنج و ہنہ کا لقب اس کے تمام اسماء و صفات پر غالب آ گیا۔ اس قسم کا ذلیل معبود پرتار کو کیا زندگی بخشنے کا۔ یہ عوام کی زبونی ہمت کا خود تراشیدہ دیوتا ہے۔ ذلیل و خوار انسانوں نے اس کو اپنی صورت پر بنایا ہے

مرا بر صورت خویش آفریدی بروں از خوشیتن آخر چہ دیدی

یہ پیکار حواس سے بھاگے ہوئے روپوش کمزوروں اور بزدلوں کا خدا ہے، ایسے لوگوں کا

جو زندگی کی کشمکش کے متعل نہیں ہو سکتے۔ خدا کے تصور کو اثباتِ حیات کا ذرہ کمال ہونا چاہئے تھا لیکن عیسائیت کے باحقوں وہ نفیِ حیات کا فقیہ بن گیا۔ زندگی کا دشمن فطرت کا دشمن ارادہ حیات کا دشمن اس دنیا اور اس دنیا کے تمام دروغوں کے تار و پود۔ ناقوانوں نے فنا کو خدا بنا دیا۔ جراتِ حوصلہ مندی اور زندگی کا ذوقِ عروج اس عقیدے نے فنا کر دیا۔ انسان کی ترقی کے راستے میں ایک سدِ سکندری حائل کر دی۔

دارون کے خلاف نطشے کا یہ عقیدہ تھا کہ ارتقا کا عمل اتفاقی اور میکائی نہیں ہے ارادہ قوت سے زندگی آگے قدم اٹھا سکتی ہے۔ زندگی بقائے جاہد نہیں بلکہ توسیعِ چاہتی ہے۔ تصرفِ تسخیر اور تفوق کی طالب ہے۔ زندگی مسلسل تسخیر کا نام ہے۔ وہ خارجی ماحول پر غلبہ پانا چاہتی ہے۔ ماحول ناساز ہو تو وہ زمانہ سازی نہیں بلکہ زمانہ ستیزی کرتی ہے۔ ہر مرکز قوت فقط اپنے آپ کو باقی رکھنا نہیں چاہتا بلکہ قوی تر ہونا چاہتا ہے۔ زندگی کا ہر مرکز گرد و پیش کی زندگی کو اپنے اندر جذب کر کے اضافی حیات کا طالب رہتا ہے۔ رحم اور انصاف اور حق و باطل کے جھوٹے تقاضوں سے اس کی راہ میں روڑے اٹھانا بڑا جرم ہے۔ مذہب انسان کے دل کو نرم کرنا چاہتا تھا لیکن نطشے کے کفر کا پہلا حکم یہ ہے کہ انسان سخت دل ہو جا۔ دوسروں کے جذبات کا احترام کر کے زندگی آگے نہیں بڑھ سکتی۔ اس سے ارادے میں کمزوری واقع ہوتی ہے۔ پرانی تعمیروں کو گر کر نئی تعمیریں بنتی ہیں۔ چینیوٹیاں اور کیڑے کوڑے اس میں تباہ ہو جاتے ہیں لیکن ان کا کون لحاظ کرتا ہے۔ اپنے سے ادنیٰ حیوانوں کے ساتھ انسان کہاں عدل و رحم برتتا ہے کسی کو کھا جاتا ہے کسی پر سواری کرتا ہے کسی سے گاڑی کچھواتا ہے اوکسی کو محض ذوقِ شکار یعنی ورزشِ حیات میں موت کے گھاٹ اتارتا ہے۔ اگر وہ ایسا نہ کرتا تو آج اس مرتبے پر نہ ہوتا جہاں وہ ہے۔ بڑے بڑے رحم اور عدل کا دعویٰ کرنے والے حیاتِ ادنیٰ کی نسبت اپنی اخلاقیات بدل لیتے ہیں۔ اپنی آرائش اور ذوق کے لئے پھول توڑنے میں کس کو رحم آتا ہے مذہبی آدمی بھی

جانوروں کے بچوں کو محروم کر کے فطرت کا عطا کردہ دودھ پی جاتا ہے۔ اپنی آسائش اور زیبائش کے لئے ان کی کھالیں اتارتا ہے۔ ۱

اب دوسری طرف دیکھئے کہ ترقی تہذیب میں انسان نے انسان کے ساتھ کیا ہے۔ کہتے ہیں کہ پہلی قومیں غیر اخلاقی غیر روحانی اور ظالم تھیں۔ ان کا عدل و رحم کا معیار بہت پست تھا۔ لیکن انسانی تہذیب کا کوئی دور بھی ایسے کیسا کوئی تہذیب بھی کبھی عدل و رحم پر قائم ہوئی ہے۔ بڑی بڑی سلطنتیں اقوام پر غلبہ حاصل کر کے اور ان کو غلام بنا کر قائم ہوئیں۔ علم و فن کا کمال بھی کبھی ظلم کے بغیر نہ ہو سکتا۔ یونان کی تہذیب کا بہت کچھ مدار غلامی پر تھا۔ ایشینیا کی نام نہاد جمہوریت میں تین چوتھائی تعداد غلاموں کی تھی جن کو جانوروں سے زیادہ حقوق حاصل نہ تھے۔ اہرام مصر یہودی غلاموں کی بیٹیوں پر تازیانے مارا کر اور انھیں محض قوت لایموت دے کر بنائے گئے۔ دنیا کی عظیم الشان تعمیر پر تمام بھوکے غلاموں کے خون اور پسینے سے بنی ہوئی ہیں۔ غرض کہ اس حالت پر افسوس کرنا محض حماقت اور ریاکاری اور لڑلڑا ارتقا سے ناواقفیت کی دلیل ہوگی۔

نطشے جمہوریت اور مساوات انسانی کا بڑا دشمن ہے اس کا خیال یہ ہے کہ یہ غلاموں کا اپنی حفاظت کے لئے پیدا کردہ عقیدہ ہے اس پر عمل کرنے سے نیچے والے کچھ اور پرابھ جائیں تو اس سے کیا حاصل، لیکن ایک بڑا نقصان یقینی ہوگا اور وہ یہ کہ اس نظام سے آقا یا نہ اخلاق کے انسان پیدا نہیں ہو سکیں گے۔ ہر چیز کا معیار عوام کی طرف سے قائم ہوگا اور عوام کا معیار ان کی اپنی ذہنیت سے کبھی بلند تر نہیں ہو سکتا۔ دنیا میں جو اعلیٰ درجے کے چند انسان پیدا ہوئے ہیں وہ آقا یا نہ صفات کے انسان تھے انھوں نے کہیں ملکی حدود کو منہدم کر کے وسیع کیا کہیں روایات اور قوانین مروجہ اور مذاہب متداولہ کو برطرف کر کے نئے طریقوں کی داغ بیل ڈالی کوئی بڑا انسان مقلد نہیں ہوتا اور نہ کوئی مقلد بڑا انسان بن سکتا ہے۔

از آنکہ پیروی خلق مگر ہی آرد نئی رویم برا ہے کہ کارواں رفت

بڑا انسان اپنے ارتقا کا قانون اپنے اندر سے نکالتا ہے۔ اس کی طریقت ہر شریعت سے بالاتر ہوتی ہے اور اس کی معرفت کے مقابلے میں ہر شریعت منسوخ ہو جاتی ہے۔ اس کو حق تنسیخ ہوتا ہے اس لئے کہ منسوخ شدہ چیز سے وہ کچھ بہتر لاتا ہے۔ کوئی پہلی چیز اس کے لئے سند نہیں کوئی رحم یا عدل اس کو قابل تنسیخ زندگی کو منسوخ کرنے سے باز نہیں رکھتا۔ وہ خود آپ ہی اپنا دین ہوتا ہے اس لئے عام معنوں میں اس کا کوئی مذہب نہیں ہوتا اس کے جذبہ قوت اور جذبہ ارتقا کے راستے میں جو چیز حائل ہوتی ہے وہ اس کو نہایت بے دردی سے ٹھکرا دیتا ہے۔ اگر اس میں ہمت اور جرات کی کمی ہو تو ادنیٰ قوتیں اس کو پامال کر دیں گی۔ وہ پامال شدہ زندگی پر آنسو نہیں بہاتا اس کی جہنم بے نم ہوتی ہے۔

کون کہتا ہے تجھے دیدہ تر پیدا کر بارش تیر حوادث میں جگر پیدا کر
قطرہ آغوش تلاطم میں گہر بنتا ہے آبر و چاہے تو طوفان میں گھونٹتا ہے
دور زں جاں ہے ہر اک پست و بلند ہستی راہ ایمن ہے تو خود اس میں خطر پیدا کر
زندگی کا مقصد آگے بڑھنے اور اوپر چڑھنے کے سوا کچھ نہیں۔ عمل تو وسیع میں اس کا
ضمیر اس کو ملامت نہیں کرتا۔ ہمسائے کے حقوق کا تحفظ اور اس کے ساتھ محبت کی تعلیم
زندگی کے بارے ہوئے ناتوانوں کی ایجاد ہے۔ قوی اور کامیاب انسان ہاتھ پاؤں پھیلاتے
ہوئے یہ نہیں دیکھتا کہ اس نے گرد و پیش کس کس کو چھکیل دیا ہے۔ دانہ اپنے نشوونما میں
زمین کو پھاڑ دیتا ہے مگر وہ اس پر رحم برتے تو کوئی دانہ بار و ر شجر بن سکے مغلوبوں کے
سامنے عدل و رحم کی ریاکارانہ صورتیں پیش کرنے کی کیا ضرورت ہے۔ باغبان اس کی مٹی
اور تجویز کے بغیر اگنے والی نباتات کا کیا حشر کرتا ہے۔ طلوع آفتاب درخشندگی انجم کی موت
ہے۔ زندگی اگر مخالف کی موت سے لرزاں ہو تو وہ خود موت کے گھاٹ اتر جائے گی۔
زندگی کا عروج بے جگری سے ہے جس کے دل میں سارے جہاں کا درد ہو وہ کوئی عظیم انسان
کام نہیں کر سکتا وہ فقط ادنیٰ درجے کی مساواتی زندگی بسر کر سکتا ہے جو موت کے مرادف ہے۔

کسی بڑے درخت کے سائے میں گھاس نہیں اگتی اور نہ کوئی چھوٹا پودا پنپ سکتا ہے۔ قوی کو جتنی جگہ گھیرنے کا حق ہے وہ اس کو حاصل کرتا ہے اور یہ حق فقط حق قوت اور حق حیات ہے وہ کسی اور الٰہی یا انسانی قانون کا پابند نہیں۔ اگر بیماروں اور کمزوروں سے دنیا خالی ہو جائے تو قوی نسلوں کے لئے زندگی کے بہتر مواقع فراہم ہو جائیں۔

یہاں یہ سوال پیدا ہوتا ہے کہ کیا نطشے ان خاص انسانوں کی خاطر عوام کو ناپسند کر دینا چاہتا ہے۔ نہیں وہ یہ ہرگز نہیں چاہتا کہ عوام ناپسند ہو جائیں۔ وہ خوشی سے رہیں لیکن اپنے مقام پر رہیں وہ غلام رہیں اور غلامانہ اخلاق پر زندگی بسر کریں۔ یہ خود ان کے لئے بھی مفید ہے اور چوٹی کے انسانوں کے لئے بھی اچھا ہے۔ گنبد اور کلس کے لئے نیچے بنیادوں اور دیواروں کی بھی ضرورت ہے۔ ادنیٰ عوام دنیا میں اسی طرح ہیں جس طرح ادنیٰ حیوانات رہتے ہیں اور مختلف طریقوں سے انسانوں کی خدمت کرتے ہیں۔ ان کو سادات کی تعلیم دیکر آقاؤں سے برسرِ پیکار کرنا حماقت ہے نہ ہی ان کو یہ اجازت ہونی چاہئے کہ وہ اپنے لئے موزوں اخلاق کی تلقین آقاؤں کو بھی کرنے لگیں۔ اس سے دونوں کو نقصان پہنچے گا۔ اس کے مقابلے میں یہ بہتر ہو گا کہ وہ کبھی کبھی بغاوت کرتے رہیں تاکہ آقاؤں کو قوت آزمائی کا موقع ملتا رہے۔ ویرپا امن چین سے آقاؤں بھی اس خطا ط پیدا ہونے کا اندیشہ ہے۔

ساحل امن پہ ہے مزرعہ عصیاں حاصل

زندگانی کے تلاطم سے کوئی پار نہ ہو

نطشے کا خیال تھا کہ موجودہ سوسائٹی میں بھی سپاہیانہ زندگی تاجرانہ زندگی سے بدرجہا افضل ہوتی ہے۔ تجارت اور جمہوریت دونوں کے اخلاق افادیتی اخلاق ہوتے ہیں۔ تاجرانہ جمہوریت، عسکری مملکت کے مقابلے میں ادنیٰ درجے کی چیز ہے۔ اسپارٹا والے ایشینیا کے فلاسفہ اور تجار سے بدرجہا افضل تھے۔ سوسائٹی کے مختلف طبقوں اور مختلف اقوام میں اگر دشمنی اور کشمکش قائم رہے اور ہر قوم اپنی حفاظت کے لئے اگر روح عسکریت کو مضبوط

کرتی رہے تو یہ ایک مفید چیز ہے۔

بعض لوگ یہ سمجھتے ہیں کہ نطشے محب قوم اور محب وطن تھا اور وہ جرمن قوم کا غلبہ چاہتا تھا۔ یہ خیال باطل غلط ہے۔ اس کے ہاں وطن اور قومی تعصب کا نام نشان تک نہیں۔ اس کی مخاطب اور اس کے موضوع تمام نوع انسان ہے۔ وہ ایک جگہ کہتا ہے کہ ایک اعلیٰ درجے کا یورپین وطن پرست یا قوم پرست نہیں ہو سکتا تو میت اور وطنیت کے حدود بالکل مہمل ہیں۔ لیکن یہ دوسری بات ہے کہ اس کشمکش سے ضمنی طور پر کچھ فائدہ بھی حاصل ہوتا ہو۔

ایک اور بات جو نطشے کو اکثر دیگر ارتقاءین سے ممتاز کرتی ہے وہ یہ ہے کہ وہ افادیت، لذت طلبی یا مسرت کو شئی کا قائل نہیں۔ اکثر قائلین ارتقا جن میں ہر برٹ اسپنر کا نام خصوصیت سے قابل ذکر ہے اخلاقیات کے اندر فرقہ لذت میں داخل ہیں۔ اسپنر زندگی کو اس لئے خیر سمجھتا ہے کہ وہ لذت آفریں سے اور اس کا خیال تھا کہ زندگی جیسے جیسے بہتر اور بلند ہوتی جائے گی اس کی لذت میں اضافہ ہوتا جائے گا لیکن نطشے اس تعلیم کو نظر حقارت سے دیکھتا ہے زندگی کی شراب تلخ تر ہو جائے تو اس کو اور گوارا معلوم ہوتی ہے۔ اعلیٰ درجے کا انسان زندگی کے ہر پہلو کے لئے تیار رہتا ہے وہ تقدیر کا عاشق ہوتا ہے۔ اسے جو کچھ ملے وہ قبول کرتا ہے نہ غصہ کھاتا ہے اور نہ ناک بہوں چڑھاتا ہے اور نہ لذت کی تلاش میں مارا مارا پھرتا ہے اور نہ ہی اپنے اعمال کی کامیابی یا ناکامی کو لذت کی کسوٹی پر پرکھتا ہے۔ کہیں کہیں تو یہ معلوم ہوتا ہے کہ وہ خطرے کی الم انگیزی سے لطف اٹھاتا ہے اور زندگی کا اس بنا پر مداح ہے جس بنا پر کہ عرفی خدا کی تعریف کرتا ہے۔

اے متاعِ درد و دربارِ جاں انداختہ گوہرِ پر سود در جیبِ زیاں انداختہ وہ زندگی کے جہنم کو بھی ہل من عیند کہتا ہے بعض لوگوں نے لکھا ہے کہ اس کو اکثر شدید دانت کا درد ہوتا تھا اور وہ قوتِ ارادی سے اس پر غالب آنے کی کوشش کرتا تھا۔ اسی ذاتی تجربے کو پھیلا کر اس نے لذتِ دالم کا فلسفہ بنا دیا ہے۔

ہم شروع میں بیان کر چکے ہیں کہ زمانہ حال میں ہر مفکر اور ہر مدبر اس پر مجبور معلوم ہوتا ہے کہ کسی نہ کسی قسم کے نظریہ ارتقا کا قائل ہو اسی وجہ سے نظریہ سے ارتقا نے اتنی صورتیں اختیار کر لی ہیں کہ ان میں فقط ترقی کا تصور قدر بشک رہ گیا ہے اور ان میں سے اکثر کی اساس بھی باہم مختلف ہے اور نتائج بھی مختلف اور متضاد اخذ ہوتے ہیں۔ ارتقا کے قائل دہریہ بھی ہیں اور خدا پرست بھی کافر بھی اور صوفی بھی مادہ پرست بھی اور روح پرست بھی وحی سے منسلک والے بھی اور آزاد خیال بھی۔ فطرت کے نظام کو میکائیلی سمجھنے والے بھی اور اس کے اندر روحانی اور عقلی قوتوں کے قائل بھی۔ ہر ایک یہی کہتا ہے کہ تہی میں ہر چیز بتدریج تغیر سے اپنی موجودہ حالت تک پہنچی ہے اور مزید تغیر سے کسی دوسری حالت تک پہنچ سکتی ہے۔ مغربی مسوی اہل دینیات میں سب سے پہلے سینٹ اگسٹائن نے وحی اور نبوت پر اس کا اطلاق کیا اور بنی اسرائیل کے انبیاء اور اس کی تعلیم کو اس نظر سے دیکھا کہ کس طرح اس کی تاریخ میں مثبت الہی بتدریج انسان کی روحانی تربیت کرتی آئی ہے یہاں تک کہ حضرت مسیح میں اس ارتقا کی معراج ہو گئی اور انسانیت اور الوہیت کے ڈانڈے مل گئے۔ لیکن اگسٹائن کو کیا معلوم تھا کہ عیسائیت کے چھ سو سال بعد ایک اور عالمگیر مذہب اسرائیلی نبوتوں کے ارتقا کے سلسلے میں پیدا ہوگا جو عیسائیت سے بڑھ کر جامعیت کا دعویٰ کرے گا اور اس کے ساتھ ہی وہ اس دعویٰ کو کسی حد تک انسانی تاریخ کے ارتقا میں متحقق بھی کرے گا۔ اب اس خیال کو اقبال نے اسلام پر عالم کیا ہے۔

شعلہ عشقش صد ابراہیم سوخت

نا چراغ یک محمد بر فروخت

اہل سیاست کا بھی یہی حال ہے۔ ہٹلر اور موسولینی بھی ارتقا کے قائل ہیں اور چرچل اور روز ولٹ بھی اور ارتقا کی جو نوعیت وہ سمجھتے ہیں اس میں ان کے اسی تصور است میں بعد المشرقین ہے انگریزی فلسفی اور سیاست دان کہتے ہیں کہ ارتقا ابتدا سے جمہوریت کی طرف

ہو رہا ہے اور اسی طرف ہونا چاہئے۔ زندگی کے لامتناہی ممکنات کے تحقق کا راستہ یہ ہے کہ اقوام کے اندر قوی اور کمزور کا امتیاز ایک کو ظالم اور دوسرے کو مظلوم نہ بنا سکے اور ہر قوم اپنی مخصوص روح کو مخصوص شمار کا جامہ پہنانے کے لئے آزاد ہو۔ اسی طرح ہر قوم کے اندر ہر فرد آزادی کے ساتھ اپنے عمل اور فکر کا مالک ہو، تمام اقوام کو نوع انسان کے عضو یہ کے اعضا قرار دیا جائے اور ہر قوم کے اندر ہر فرد زیادہ سے زیادہ آزادی کا مالک اور خود صاحب مقصد اور صاحب ارادہ ہستی ہو، انسانوں کی تقسیم حکمرانوں اور حکم برداروں، اقاؤں اور غلاموں میں نہ کی جائے۔ نسل اور مذہب اور رنگ کے امتیازات کو رفتہ رفتہ مٹا دیا جائے۔ رفتارست ہو یا تیز اس نصب العین کی طرف قدم اٹھتے رہیں اس مقصد کو باطل نہ سمجھا جائے۔ نطشے اور ٹرائشکے کے پیرویہ کہتے ہیں کہ بیشک ارتقا ہستی کا قانون ہے لیکن یہ قانون حق کا قانون نہیں بلکہ غلبہ کا قانون ہے۔ قوم کے اندر فرد کی حیثیت ایسی ہی ہے جیسے سمندر کے اندر موج و جباب کی فرد کا اختیار قوم کے اختیار کے مقابلے میں کوئی حیثیت نہیں رکھتا اور قوم کا مقصد مساوات نہیں بلکہ حصول قوت ہے۔ اگر مذہبوں کے تلقین کردہ اخلاقی اہول قوت کے راستے میں حائل ہوں تو ان کو ٹھکرا دینا چاہئے۔ جیسے زر پرست زر کو تارعیوب اور قاضی الحماجات قرار دیتے ہیں اور زندگی کے باقی تمام اقدار کو اس کے مقابلے میں ثانوی سمجھتے ہیں اور اپنا اصول یہ بیان کرتے ہیں کہ ۷

خوک باش و خرس باش و گرگس مردار باش

ہرچہ خواہی باش لیکن اند کے زر دار باش

اسی طرح قوت کو مصدر حیات اور مقصد حیات سمجھنے والے حصول قوت کے مقابلے میں باقی تمام فضائل کو ادنیٰ اور ثانوی قرار دیتے ہیں۔ وہ کہتے ہیں کہ ارتقا ہونا چاہئے لیکن اس کا راستہ یہ ہے کہ قوی کمزوروں پر غالب آجائیں اور ان کی گردنوں پر پاؤں رکھ کر اوپر اٹھیں۔ سست عناصر انسانوں سے نطشے بھی، نیراری ظاہر کرتا ہے اور جلال الدین رومیؒ

دونو موجودہ انسان کو اوپر اٹھانا چاہتے ہیں۔ دونوں کہتے ہیں کہ مادی ذرات سے لیکر انسان تک بتدریج ارتقا ہوا ہے اور آگے لامتناہی ارتقا کی گنجائش ہے دونو کے مقولے بہت دور تک مشترک معلوم ہوتے ہیں۔ لیکن اس ارتقا کے آغاز اور انجام کی نسبت پوچھو تو جواب میں بعد المشتقین معلوم ہوتا ہے۔ ایک عجز اور انکسار اور ایثار کا راستہ بتاتا ہے اور کہتا ہے کہ حیوانی خودی کی قربانی کے بغیر الہی خودی انسان کے اندر پیدا نہیں ہو سکتی فرد اور قوم کے انانے حیوانی کے مزید ارتقا سے زندگی اب اور آگے نہیں بڑھ سکتی۔ دوسروں کے ذرائع حیات کو چھین کر انسان اس قوت کو حاصل نہیں کر سکتا جس سے اس کا مزید ارتقا ہو سکے۔ کمزور انسانوں کی تسخیر نہیں بلکہ انسانی کمزوریوں کی تسخیر درکار ہے۔ دونو کہتے ہیں کہ جہاں میدان کارزار ہے ہر چیز دوسری چیز سے دست و گریباں ہے۔ ہر چیز آکل بھی ہے اور ماکول بھی وہ کسی کو کھا رہی ہے اور کوئی دوسری چیز اس کو کھا رہی ہے۔ ادنیٰ کی تسخیر کے بغیر اعلیٰ کا حصول ممکن نہیں لیکن ارتقا اس طرح ہوتا ہے کہ مدارج حیات میں ادنیٰ ہستی اعلیٰ کے صفات اپنے اوپر طاری کر لیتی ہے اعلیٰ ادنیٰ میں سرایت کر کے خود بھی بلند ہوتا ہے اور ادنیٰ کو بھی اوپر ابھارتا ہے۔ دانہ اپنی قربانی سے آب و گل کو شکوفہ و ثمر بنا دیتا ہے اس کا عروج آب و گل کا عروج ہے اور ایک کی ترقی کا مدار دوسرے کے تنزل یا اس کی تیئج پر نہیں ادنیٰ کی تسخیر کے معنی اس کو فنا کرنا نہیں بلکہ اس کی ہیئت کو تبدیل کرنا ہے۔ اسی وجہ سے روحانیت مساوات اور جہوریت ہی کی حامی ہو سکتی ہے جس کے اندر تسخیر کے معنی حیوانی اور مادی تسخیر سے بالکل الگ ہیں۔ تمام مذاہب نے غریبوں اور ناداروں میں پرورش پائی اور تمام مذہبی پیشواؤں نے ذات پات نسل اور قوم امیر اور غریب کی تمیز کو مہل قرار دیا اور کہا انسانوں میں ادنیٰ اور اعلیٰ اخلاقی اور روحانی حیثیت سے ہو سکتے ہیں کوئی اور حیثیت بلندی اور پستی کا معیار نہیں بن سکتی انسان تب تک بلند نہیں ہو سکتا جب تک کہ جسمانی قوت اور کمزوری کی بجائے روحانی قوت

اور کمزوری کے معیار کو اختیار نہ کرے۔

ان ارتقائی حکما میں سے جن کا نقطہ آغاز مادہ اور میکائیکی قوت ہے ہر بڑا پسہر اپنی مخصوص راہ پر چلتا ہوا اس خیال پر پہنچا کہ زندگی کے ارتقا میں تنوع اور وحدت دونوں کی ضرورت ہے جیسے جیسے ہستی آگے کی طرف بڑھتی ہے اس کے اندر وسیع سے وسیع تر وحدتیں پیدا ہو جاتی ہیں لیکن کوئی وحدت مجرد وحدت نہیں بلکہ کسی کثرت کی وحدت ہے گونا گونی اور یکسانی دونوں قدم مقدم اور دوش بدوش بڑھتی ہیں۔ اس لحاظ سے ہر فرد اور ہر قوم کو پوری آزادی ہونی چاہئے کہ وہ جس طرح چاہے اپنے ماحول کے ساتھ تطابق پیدا کرے۔ کامل انسانی پر فقط یہی پابندی عائد ہو سکتی ہے کہ ہر فرد اور ہر قوم اپنی آزادی کو اس طرح برتنے کہ دوسرے کی آزادی میں مغل نہ ہو۔ اس تعلیم کے مطابق ہر ایسا مذہب اور ایسی سیاست غلط ہے جو کسی قوم یا فرد کی زندگی میں غیر ضروری طور پر مغل ہو۔ ایسے قوانین ارتقا کے منافی ہیں جو کسی فرد یا قوم کے آزادانہ طرز عمل میں تفصیلات کے اندر دست درازی کریں۔ ہر قوم اپنی راہ پر چل کر اپنے تجربہ حیات سے ذرع انسان کو فائدہ پہنچا سکتی ہے۔ اسی طرح ہر فرد کو اگر اپنے مخصوص میلانات کو عمل کا جامہ پہنانے کا اختیار ہو تو اس کے عمل میں اگر کوئی خرابی ہے تو وہ فطرت کی طرف سے سزا بھگتیگا اور اگر کوئی خوبی ہے تو اس کا ثمرہ خود اس کو بھی ملے گا اور جماعت کو بھی۔ لہذا اقوام اور افراد کے مابین کامل جمہوریت اور مساوات کا ہونا لازمی تاکہ زندگی میں زیادہ سے زیادہ تنوع اور اس کے ساتھ ساتھ زیادہ سے زیادہ وحدت پیدا ہو سکے۔ حیات انسانی صحیح راستوں پر جب چلتی ہے تو فرد اور جماعت کے مفاد میں تضاد کم ہوتا جاتا ہے اور انفرادی آزادی وحدت کی منافی نہیں رہتی۔

ابھی تک جمہوریت اور مساوات بہت حد تک دور کے نصب العین کی حیثیت رکھتے ہیں۔ جو قومیں اس کا پرچار کر رہی ہیں اور اس کو نظریہ حیات کے طور پر اختیار کرنے کی تلقین کر رہی ہیں خود ان کا عمل اس سے بہت کوتاہ ہے۔ نسل اور رنگ کا تفوق اور قومی تعصب

ابھی تک اس انداز کا باقی ہے کہ ان کی زبان سے یہ وعظ و تلقین ریاکاری معلوم ہوتی ہے۔ لیکن نصب العین کو قبول کر کے عمل میں کوتاہی برتنے والا آدمی اس شخص سے بدرجہا افضل ہوتا ہے جو اس نصب العین ہی کو باطل سمجھے۔ جو اس کو صحیح سمجھتا ہے وہ اس میلان کو ترقی دینے کا خواہش مند ہوتا ہے لیکن رسم اور عادات کی بنا پر راسخ شدہ قدیم خود غرضیاں راستے میں روڑے اٹھاتی رہتی ہیں وہ منزل کی طرف خرننگ کی طرح لنگڑا تا ہوا چلتا ہے لیکن کچھ نہ کچھ راستہ طے ہوتا جاتا ہے۔ وہ شخص جو اس منزل کو منزل ہی نہیں سمجھتا اور پشت بہ منزل ہو کر روٹھتا یا دوڑتا ہے اس کی سہی گمراہی میں اضافہ کرتی ہے۔ اس وقت نوع انسان ایک عالمگیر اضطراب میں مبتلا ہے۔ ہر جگہ قدیم اور جدید کی شدید ٹکڑ ہو رہی ہے۔ اگر قومیں محض جوع الارض میں مبتلا ہو کر برسرِ پیکار رہیں اور اس میں بے شمار انسانوں کے گلے بھی کٹ جائیں تو اس سے اس نوع کے ارتقا میں کوئی بڑی رکاوٹ پیدا نہ ہوتی کیونکہ انسان کی اخلاقی اور ذہنی ساخت جوں کی توں جیسی کی جیسی رہتی۔

دنیا میں اکثر جنگیں محض مادی اغراض کی بنا پر ہوئیں لیکن ان سے نتائج محض مادی نہ نکلے۔ اسلام کی ابتدائی جنگوں میں مال غنیمت کا چسکا بھی شامل حال تھا اور ان جہادوں میں بہت سے زن و زر زمین کے طالب شریک تھے۔ ان کے غلبے سے اسلام کو غلبہ حاصل ہوا اور زندگی میں ایسی قوتوں کا فتح باب ہوا جو اکثر لڑنے والوں کے خیال میں نہیں تھیں۔ اسکندر اور چنگیز خاں کی فتوحات کے محرکات عقلی تہذیبی یا روحانی نہیں تھے لیکن ان سے بڑے بڑے عقلی اور تہذیبی نتائج پیدا ہوئے ممالک متحدہ امریکہ کی قومی جنگ جو شمالی اور جنوبی ریاستوں کے مابین ہوئی محرکات کے لحاظ سے ایک معاشی جنگ تھی۔ جنوبی ریاست کا مدار زراعت پر تھا جہاں غلام کی سستی مزدوری سے کام چل سکتا تھا۔ شمالی ریاستیں صنعت و حرفت میں ترقی کر گئی تھیں جہاں غلاموں سے کام نہیں چل سکتا۔ مسئلہ جو اصل میں معاشی تھا اخلاقی اور روحانی مسئلہ بن گیا اور اسی سلسلے میں غلام آزاد ہو گئے۔ کالے گورے کا امتیاز پوری طرح توڑ دیا۔

لیکن غلاموں کو ایسی بیباکی اور قانونی حیثیت حاصل ہوگئی جو ابتدائے تاریخ سے ان کو کبھی حاصل نہ ہوئی تھی۔ اس حرب حاضرہ اور اس کے نتائج کی بھی یہی کیفیت ہوگی۔ یہ جنگ محض فلسفہ حیات کے تضاد سے شروع نہیں ہوئی۔ اگر محض ظاہری اسباب کو دیکھا جائے تو فقط یہی معلوم ہوتا ہے کہ بعض قوموں کے پاس دنیا کا زیادہ حصہ ہے اور بعض کے پاس کم جس کے پاس وافر ہے وہ امن کے طالب ہیں کیونکہ وہ امن و امان ہی سے اس سے مستغنیہ ہو سکتے ہیں جن کے پاس کم ہے یا جو قومیں محسوس کرتی ہیں کہ ہم میں قوت اور استعداد زیادہ ہے اور اس کے مطابق ہمیں دنیا سے حصہ ملنا چاہئے وہ جنگ کی فضیلت کی تبلیغ کرتی ہیں۔ دونوں کے محرکات میں جو عوارض کے سوا کچھ نظر نہیں آتا۔ لیکن طالب امن پیٹ بھری قومیں فلسفہ امن کی تبلیغ کر رہی ہیں جس کے ضمن میں وہ یہ پرچار کرتی ہیں کہ تمام ادنیٰ اور اعلیٰ اقوام کو اپنی اپنی جگہ آزادی اطمینان اور اختیار حاصل ہو۔ اسی طرح جماعت کے اندر فرد کی آزادی بھی مالدار اور مطمئن قوموں میں زیادہ ہوتی ہے۔ اس وقت دنیا میں اقوام کے دو گروہ ہو گئے ہیں جو اپنی اپنی ضرورتوں کی بنا پر دو مختلف فلسفوں کی تلقین کر رہے ہیں۔ فقط یہ کہہ کر ہم دونوں کو برابر نہیں کر سکتے کہ دونوں خود غرضی کی بنا پر الگ الگ فلسفہ تراش رہے ہیں۔ ہم اوپر لکھ چکے ہیں کہ کس طرح ادنیٰ معاشی محرکات سے اعلیٰ اخلاقی نتائج بغیر ارادے کے پیدا ہو جاتے ہیں۔ دونوں گروہ ارتقاء کے طالب ہیں۔ لیکن ایک ڈارون اور نطشے کی پیروی میں تنازع للبقا کو اس کا ذریعہ قرار دیتا ہے اور اس کے ہاں قوت اور حیوانیت خیر برترین ہے۔ دوسرے گروہ کسی معاشی مجبوری کی وجہ سے ہی اسی ایسا نظریہ حیات پیش کر رہا ہے جس میں تمام بنی آدم اعضاء یکدہ یکساں بن کر آگے کی طرف بڑھیں۔ جمہوریت اور مساوات تاحال انگریزوں کے ہاں بھی ناقص ہے اور امریکہ والوں کے ہاں بھی اور خود روس کی اشتراکی مساوات میں بڑی خامیاں ہیں۔ لیکن ان سب کا نظریہ ارتقاء کچھ تو پہلے ہی سے ملتا جلتا تھا۔ کچھ جنگی ضرورتوں میں اتحاد و عمل سے اور زیادہ مماثل ہوتا جائے گا اور اگر ان کو کامیابی ہوگئی تو اس کا نتیجہ امریکہ کی خانگی جنگ کی طرح ہوگا جس میں غلام آزاد ہو گئے تھے۔ یہاں یہ ہوگا کہ غلام اور کمزور قومیں

پہلے سے زیادہ آزاد ہو جائیں گی۔ خود ان اقوام کے اندر بھی جمہوریت اور مساوات کی صورتیں بہت کچھ بدل جائیں گی۔ انگریزوں کی سرمایہ داری جمہوریت اپنی پہلی حالت پر پھر واپس نہیں آسکتی۔ چنانچہ اس بارے میں انگریزوں کا نظریہ حیات جو پہلے کسی قدر مبہم تھا، اب واضح ہو جائیگا۔ اور وہ اس کو بہت زیادہ عمل کا جامہ پہنانے پر مجبور ہونگے۔ لیکن اگر ان قوموں کو غلبہ حاصل ہو گیا جو نسلی تفوق کا پرچار کر رہی ہیں اور قوت کو قی پر مرجح سمجھتی ہیں اس کا نتیجہ یہ ہوگا کہ بعض قومیں غالب اور بعض مغلوب ہو جائیں گی اور انسانی تہذیب کسی نئی منزل کی طرف قدم نہیں بڑھا سکے گی۔ انسانی اقدار، مذہب، اخلاق اور روحانیت کو مد نظر رکھتے ہوئے صرف وہی نظریہ ارتقاء قابل قبول ہو سکتا ہے جو ہر فرد اور ہر قوم کی مستقل قیمت کا قائل ہو اور انسانی اقدار میں کمال چاہے نہ کہ حیوانی قوت میں۔ حیوانی انا قومی انا بن کر کچھ اپنی حیثیت بدل نہیں لیتا لیکن اصل انسانی ترقی اس کو کہنا چاہتے ہیں جس میں حیوانی انا انسانی انا بن جائے۔ ابھی نینزل دور ہے لیکن آگے بڑھنے والے انسان کی منزل یہی ہے۔

گفتم کہ یافت مے نشود جستہ ایم ما
گفت آنکہ یافت مے نشود آسم آرزوست

(ردی)

مصر آل طون کے عہد میں

ان

جناب محمد جمیل الرحمن صاحب ایم اے۔ پروفیسر تاریخ عثمانیہ یونیورسٹی۔

میدر آباد۔ دکن

گذشتہ مضمون میں ہم دیکھ چکے ہیں کہ خلافت عباسیہ کے آغاز میں جو تبدیلی مصری سیاسیات میں شروع ہوئی تھی اُس کی تکمیل خلیفہ معتصم نے اس طرح کی کہ خلیفہ ہوتے ہی حکم دیا کہ مصر میں عربوں کے ارازاں سدود کروائے جائیں۔ اس حکم سے عربوں کے سیاسی تفوق کا ایک نخت خاتمہ ہو گیا اور انھیں دوسرے اہل مصر کی طرح عام آبادی کا ایک حصہ بننا پڑا۔ معتصم کا عہد مصر میں صرف اسی سیاسی تبدیلی کا باعث نہیں ہوا بلکہ اسی کے زمانے میں یہ ملک بطور جاگیر ایک ترک امیر اشناس کو دے دیا گیا۔ ترکوں کو سب سے پہلے خلیفہ ہارون رشید نے ملازم رکھنا شروع کیا تھا لیکن ان کا عروج معتصم ہی کے زمانے کا واقعہ ہے۔ اسی خلیفہ نے گرد و پیش کے حالات دیکھ کر اندازہ کیا تھا کہ عجیبوں پر اتنا بھروسہ نہیں کیا جاسکتا جتنا کہ اس کے پیشروؤں نے کیا تھا۔ اُن ترکوں میں جنھیں اُس کے زمانے میں اقتدار حاصل ہوا، ایک اشناس بھی تھا اور اُس کے اقتدار کی حد یہ تھی کہ ملک مصر اُسے بطور جاگیر دیا گیا تھا۔ یہ ضروری نہیں سمجھا گیا کہ خود اشناس مصر جائے بلکہ اُس نے اپنی طرف سے بطور نائب کسی دوسرے شخص کو وہاں بھیج دیا۔ باوجود اس کے کہ عربوں کے ارازاں بند ہو چکے تھے، غالباً زیادہ مکتب یہ سمجھا گیا تھا کہ ان کا اقتدار ایک بارگی ختم نہ کیا جائے۔ چنانچہ ۱۸۱۲ء سے ۱۸۱۷ء تک برابر عرب امراء

مصر پر مقرر ہوتے رہے۔ لیکن اس چوبیس برس کے عرصہ میں کم و بیش بارہ مرتبہ مصر کے حاکم بدلے گئے۔ ابتداءً ان کا تقرر اُشناس کی طرف سے ہوا تھا۔ ۲۲۳ھ میں اُشناس کا انتقال ہوا تو خلیفہ واثق باللہ (۲۲۴ھ سے ۲۲۷ھ) نے ایتاخ کو اُس کا جانشین بنایا، اور امراء مصر ایتاخ کی طرف سے مقرر ہونے لگے۔ ۲۲۵ھ تک یہ حالات باقی رہے۔ اس سال خلیفہ متوکل نے ایتاخ کو معزول کیا اور خلافت کے تمام مالک اپنے بیٹوں میں تقسیم کر دیے۔ اب امراء مصر المنتصر بن المتوکل کی طرف سے مقرر ہونے لگے، اور جس طرح مصر کے منبروں پر سے خلیفہ کے بعد اُشناس اور ایتاخ کے لئے دعا کی جاتی تھی، اُسی طرح اب متصر کے لئے دعا ہونے لگی۔ آخری عرب امیر عبسہ بن اسحاق ابھنی منتصری کی طرف سے ۲۳۸ھ میں مقرر ہوا تھا۔ متصر کا مقرر کردہ آخری امیر یزید بن عبد اللہ الترمذی تھا جو خلیفہ متصر کی وفات یعنی ۲۴۸ھ تک مصر کا والی رہا۔ اس وقت تک ترک امراء خلفاء عباسیہ پر اس درجہ حاوی ہو گئے تھے کہ انھیں کے ثورے سے استعین احمد بن المعتصم کو خلیفہ منتخب کیا گیا اور پھر ۲۵۱ھ میں اُسے انھیں امراء نے خلع پر مجبور کیا۔ متوکل کا دوسرا بیٹا معتز (۲۵۱ھ سے ۲۵۵ھ) اب خلیفہ ہوا۔ نیا خلیفہ بُعنا الترمذی سے ناراض تھا، اور اس کے زمانے میں ایک اور ترک امیر بایکباک امور خلافت پر حاوی تھا۔ حسن بن مُخلد اور ابو نوح عبس بن ابراہیم بن نوح اس کے معاون و مددگار تھے۔ خلیفہ معتز بنی بایکباک کو مصر کے اعمال المساوون کا حاکم مقرر کیا اور بایکباک نے بطور نائب احمد بن طولون کو منتخب کیا۔ اس طرح رمضان ۲۵۲ھ میں احمد بن طولون مصر کا حاکم مقرر ہو کر قضا ط پہنچا۔

(۱)

طولون ترکوں کے قبیلہ طغر غز یا طغازغان سے تھا۔ ۲۵۲ھ میں بخاری و خراسان کے عامل

۱۔ الکندی ص ۲۰۰، ۲۰۲۔

۲۔ ترک ناموں کے املا میں بہت کچھ اختلاف ہے۔ ہر ایک نام طرح طرح سے لکھا جاتا ہے۔ بایکباک کے املا میں طبری کی پیروی کی گئی ہے۔ باقی تنکی ناموں میں بھی یہ خیال رکھا گیا ہے کہ زیادہ معروف الما کو اختیار کیا جائے۔

۳۔ یعقوبی ج ۲ ص ۱۱۵، ۱۱۶، ۱۱۷، طبری ج ۱ ص ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵

نوح سامانی نے اُس مال و اہباب، غلاموں اور ماوراء النہر کے مویشی کے ساتھ بچودہ سالانہ دربار خلافت میں بھیجا کرتا تھا، اُسے خلیفہ مامون کی خدمت میں پیش کیا۔ مامون نے طولون کو آزاد کر دیا، اور وہ رفتہ رفتہ ترقی کر کے امراء دولت کے زمرے میں شریک ہو گیا۔ ابوالعباس احمد بن طولون ۳۲۲ھ یا ۳۲۱ھ میں ۳۲۱ھ میں بغداد یا سامرا میں پیدا ہوا۔ زیادہ قابل اعتبار روایت یہ ہے کہ اس کی جائیداد ایش سامرا ہی ہے۔ ماں یا شہم یا قاسم نام ایک لونڈی تھی، بعض لوگ جن میں کچھ مصری بھی شامل ہیں، کہتے ہیں کہ احمد در حقیقت طولون کا بیٹا نہیں تھا، بلکہ اس کے باپ کا نام طبع التزکی تھا، اور چونکہ اس کی ماں قاسم طولون کی لونڈی تھی اس لئے اُسے طولون سے منسوب کر دیا گیا، لیکن ابوالعباس خاقان نے یہ روایت اس وجہ سے غلط قرار دی ہے کہ الموفق نے جب احمد پر لعنت بھیجنے کا حکم دیا ہے تو اُسے طولون کی طرف ہی منسوب کیا تھا، نہ کہ طبع کی طرف۔ طولون کا انتقال ۳۲۳ھ یا ۳۲۲ھ میں ہوا، اور اس کے مرنے پر خلیفہ متوکل نے اس کا تمام اثاثہ اور مال احمد کے سپرد کر دیا۔

اولادِ عجم کے برعکس، جن کی بڑی تعداد اس وقت بغداد اور سامرا میں موجود تھی احمد بن طولون کی تعلیم و تربیت نہایت عمدہ طریقہ پر ہوئی تھی، اور چال چلن کے لحاظ سے بھی وہ تمام عیوب سے مبرا تھا، اُس کی وہ خرابیاں بھی نہیں پائی جاتی تھیں جو عام طور پر اس طبقے سے منسوب کی جاتی ہیں۔ اُس نے سامرا یا بغداد میں علم قرآن حاصل کیا، حافظ قرآن ہوا، اور خوش الحانی اُسے خدا کی طرف سے ملی تھی۔ اس کے بعد اُس نے حنفی فقہ حاصل کی۔ جو ان ہوا تو اپنی چچا زاد بہن خاتون سے، یا مغربیہ کی مطابق اماجور کی بیٹی سے نکاح کیا جس کے بطن سے ۳۲۲ھ میں اس کا سب سے بڑا بیٹا عباس پیدا ہوا۔ اسی بیوی کے

بچے ابن خلدون (ج ۲ ص ۲۹۸) نے اس شخص کا نام الخ لکھا ہے۔ اس مورخ نے یہ روایت صدر الدین بن عبدالنظار سے بیان کی ہے، اور ابن عبدالنظار نے خنید کی ایک سوانح عمری کا حوالہ دیا ہے۔ اس کے مطابق طولون دراصل الخ کے مرنے پر احمد کا بیٹا ہوا تھا۔ اسی وجہ سے وہ احمد بن طولون شہور ہو گیا تھا۔ لیکن ابن عبدالنظار ہر خود لکھتے ہیں کہ "لم أجد ذلك لغيري من المؤرخين"

بطن سے اُس کی ایک بیٹی فاطمہ بھی تھی۔

جوانی ہی میں علم و فضل کی وجہ سے احمد بن طولون کو شہرت حاصل ہو گئی تھی۔ ترکوں اور ان کی اولاد کو وہ برا سمجھتا تھا، ان کی عقل و فہم کو حقیر جانتا تھا، یہ لوگ خلیفہ کے ساتھ جس قسم کا سلوک کرتے تھے اُس سے بیزار تھا، اور کہا کرتا تھا کہ ان لوگوں کی وجہ سے حرمتِ اسلام ہتھوک ہے۔ اسی بیزاری کا نتیجہ یہ ہوا کہ وہ آخر دار الخلافہ کو خیر باد کہنے پر آمادہ ہو گیا۔ احمد بن طولون کا خاص دوست خاقانی بیان کرتا ہے کہ

”ایک دن اس نے مجھ سے کہا کہ ان موالیٰ یعنی ترکوں کے جرموں میں کب تک شریک رہو گے؟ ان کے غلط اور جرم کے ہم بھی لازم قرار دے جاتے ہیں۔ بہتر یہ کہ وزیریت استعفا کریں کہ ہمارا ذوق خُصراً شام پر لکھ دے۔ وزیر، عبید اللہ بن یحییٰ نے یہ درخواست منظور کر لی، اور یہ دونوں دوست طرطوس روانہ ہوئے۔ طرطوس اُس وقت شامی سرحد پر نہایت ہی اہم فوجی مقام تھا، جس کی اہمیت کا اندازہ اس سے ہو سکتا ہے کہ کوئی اسلامی ملک ایسا تھا جہاں سے اس کی حفاظت کے لئے فوجیں نہ بھیجی جاتی ہوں۔ یہ لوگ پیشے کے لحاظ سے سپاہی تھے، لیکن جب جنگی مہمات میں شریک نہ ہوں تو یہی سپاہی عابد و زاہد بن جاتے تھے اور اپنا وقت ذکر و اہلی میں گزارتے تھے۔ اس طرح یہ مقام فوجی مرکز ہونے کے علاوہ علم اور خصوصاً علوم دین کا مرکز بھی تھا۔ احمد بن طولون کے وہاں آنے کے بعد بہت جلد اہل طرطوس اس کا امر بالمعروف اور نہی عن المنکر دیکھ کر اُس کے گردیدہ ہو گئے۔ اس نے بھی اس مدنی قیام سے بڑا فائدہ اٹھایا۔ چنانچہ طرطوس میں اُس نے علم حدیث کی تکمیل کی، اور زعاد و اہل الودع کی محبت سے فیضِ یاب ہوا۔ اس اثنا میں خاقانی طرطوس سے سہرا و آپر آیا۔ اُس کی واپسی کی خبر سن کر احمد بن طولون کی والدہ روتی ہوئی آئی اور کہا کہ یقیناً میرا بیٹا مر گیا“

احمد جو سب سے تم اچھے ماہر ہیں آگئے ہو غافقانی کہتا ہے کہ میں نے تمہیں کھا کر اُسے یقین دلایا کہ میں نے اسے بخیر و عافیت طرطوس میں چھوڑا ہے۔ جب میں طرطوس واپس آیا تو احمد کو اُس کی والدہ کی حالت سے مطلع کیا اور کہا کہ اگر تم اپنی والدہ کو اسی حالت میں چھوڑ کر اللہ کی خوشنودی حاصل کرنے کے خواہشمند ہو تو غلطی کر رہے ہو۔ احمد نے طرطوس سے واپس جانے کا وعدہ کیا۔ پانچ سو آدمیوں کا ایک قافلہ جس میں یہ دونوں دوست بھی شریک تھے طرطوس سے روانہ ہوا۔ اُدھر خلیفہ مستعین کا ایک خادم خلیفہ کے لئے قسطنطنیہ سے قیمتی کپڑے لئے ہوئے واپس آ رہا تھا۔ وہ بھی اس قافلے میں شریک ہو گیا۔ اب قافلہ رُہا کی طرف روانہ ہو گیا۔ لیکن راستے میں اطلاع ملی کہ ”رہ زن اعراب کی جماعت تمہارے انتظار میں ہے“ اور بہتر ہے کہ تم رُہا کے قلعے میں پناہ گزین ہو جاؤ۔ مگر احمد بن طولون نے کہا کہ میں تو جہاں ہی کی غرض سے نکلا ہوں۔ چنانچہ اسی کی سرکردگی میں یہ لوگ رُہ زنوں کی جماعت پر حملہ آور ہوئے، ان میں بعض کو قتل کیا اور باقی ماندہ بھاگ کھڑے ہوئے۔ اس واقعہ سے لوگوں کے دلوں میں احمد طولون کی جہالت اور عزت اور بھی بڑھ گئی۔

مستعین نے وہ رومی کپڑے جو اُس کا خادم قسطنطنیہ سے لایا تھا بہت پسند کئے۔ خادم نے اطلاع دی کہ اگر احمد بن طولون نہ ہوتا تو نہ یہ کپڑے بچتے اور نہ وہ خود اور پھر رُہ زنوں سے مقابلے کا واقعہ بیان کیا۔ خلیفہ مستعین پر ترک جس حد تک حاوی تھے اُس کا اندازہ اس سے ہو گا کہ وہ احمد بن طولون کو علانیہ صلہ بھی نہ دے سکا بلکہ خفیہ طور پر ایک ہزار دینار اُس کے پاس بھجوائے اور کہلایا کہ ”اگر مجھے (ترکوں کا) خوف نہ ہوتا تو میں تجھ کو اپنا مقرب بنا لیتا۔“ اس پر بھی دوسرے ترکوں کے ساتھ جب کبھی احمد بن طولون خلیفہ کی خدمت میں حاضر

نقل منقریجی راج ۱ ص ۳۱۴ نے احمد بن طولون کا متعدد مرتبہ طرطوس جانا بیان کیا ہے، لیکن ابن تبری بردی (ج ۲ ص ۴۲) سے مسلم ہوتا ہے کہ تنویر الشام کا والی ہونے سے قبل وہ صرف ایک رجبہ وہاں گیا تھا۔

ہوتا تو خلیفہ اشارے سے اس کے سلام کا جواب دیتا۔ دیگر احسانات کے علاوہ مستعین نے اُسے متاس یا میاس نام ایک کنیز عطا کی جس کے بطن سے نصف محرم ۲۵۰ھ کو اُس کا بیٹا خمارویہ پیدا ہوا۔ ۲۵۱ھ میں مستعین اور ترک امراء کی ان بن ہوئی اور اسے خلافت سے دست بردار اور واسط جلاوطن ہونا پڑا۔ خود مستعین کے کہنے سے اس سفر میں احمد بن طولون کو اس کے ساتھ کیا گیا۔ احمد نے بھی مستعین سے نیک سلوک کیا اور سیر و شکار کے لئے اُسے آزاد چھوڑ دیا۔ اس خیال سے کہ اُس پر اچانک حملہ نہ ہو، اُس نے اپنے کاتب احمد بن محمد الواسطی کو اس کے ساتھ مستعین کیا۔ اُدھر مستعین کے خلیفہ ہونے پر اُس کی ماں قبیحہ نے احمد بن طولون کو لکھا کہ اگر وہ مستعین کو قتل کر دے تو اُسے واسط کا حاکم مقرر کر دیا جائے گا۔ مگر اُس نے ایسا کرنے سے انکار کر دیا اور دارالخلافت کے ترکوں کو لکھا کہ وہ ایسے شخص کو قتل نہیں کر سکتا جس کے ہاتھ پر ایک وقت بیعت کر چکا ہے۔ اس دیانتداری کی وجہ سے احمد بن طولون ترکوں کی نظروں میں اور بھی معزز ہو گیا۔ ان لوگوں نے مستعین کے قتل کے لئے سیدہ الحجاب کو مقرر کیا اور احمد بن طولون کو حکم دیا کہ مخلوع خلیفہ کو اس کے حوالے کر دے۔ سیدہ نے اُسے قتل کیا اور احمد بن طولون اُسے دفن کر کے سامرا واپس آ گیا۔

مستنز کے خلیفہ ہونے کے وقت ترکوں کا زعیم احمد بن طولون کا ماموں بایکباک تھا۔ اسی کو خلیفہ نے مصر کا حاکم مقرر کیا۔ بایکباک کو ایسے شخص کی تلاش ہوئی جسے وہ بطور نائب مصر بھیجے۔ احمد بن طولون کی دیانت داری اور دین داری پہلے ہی مشہور ہو چکی تھی۔ لوگوں کی سفارش پر بایکباک نے اسی کو مصر کا والی مقرر کر دیا۔ اسحاق بن یوسف اور احمد بن محمد الواسطی اور ایک حبش کے ساتھ ۲۳ رمضان ۲۵۲ھ کو فسطاط پہنچا۔ اگر لیں پول کا بیان صحیح ہے تو احمد بن طولون اُس وقت

۱۔ لے مرقی (ج ۱ ص ۳۱۴) نے قبیحہ کا اور ابن تغری بردی (ج ۲ ص ۷۱) نے خود مستعین کا نام لکھا ہے۔ مرقزی میں قبیحہ کے بجائے فتیحہ طاعت

۲۔ ابن خلدون ج ۴ ص ۲۹۵، ۲۹۸+

کی غلطی ہے+

۳۔ تاریخ مصر بہ عہد واسطی (انگریزی) ص ۶۱+

بالغ نظر والی میں اشتراک عمل ہو سکے۔ چنانچہ ان دونوں میں فوراً ہی سخت کش مکش شروع ہو گئی، اور درحقیقت اُس وقت تک ختم نہ ہوئی جب تک کہ ۱۲۷۵ء میں دونوں کا انتقال نہیں ہو گیا۔ لیکن چونکہ اس کش مکش کے حالات ہم مفصل طور پر ایک علاحدہ مضمون میں بیان کر چکے ہیں، اس لئے یہاں ان کا اعادہ غیر ضروری ہے۔

مصر آنے کے بعد احمد بن طولون کو اول تو احمد بن المدبر سے عہدہ براہونا پڑا، اور دوسرے جب وہ وہاں پہنچا ہے تو ملک میں پوری طرح امن و امان کا دور دورہ نہ تھا۔ ۱۲۷۵ء میں جابر بن الولید المدلجی نے ایک خطرناک بغاوت کی ابتداء کی تھی جس میں بنو مدیج کے علاوہ حوالی بھی شریک ہو گئے تھے۔ اس باغی کے خلاف والی مصر نے جتنی فوجیں بھیجی تھیں سب کو شکست ہوئی تھی، اور مدلجی کو برابر قوت حاصل ہوتی جا رہی تھی۔ اس شورش میں ایک علوی عبد اللہ بن احمد بن محمد المعروف بابن الارقط کے شریک ہو جانے سے اور بھی شدت پیدا ہو گئی تھی۔ شرف و فساد کا سلسلہ ماہِ جب ۱۲۷۵ء تک جاری رہا، اور احمد بن طولون کے مصر آنے سے صرف دو مہینے قبل اس قائم ہوا تھا۔

لیکن یہ امن بھی محض ظاہری تھا۔ شورش کی چنگاریاں ابھی باقی تھیں۔ ۱۲۷۵ء میں بغاوت کی آگ پھر بھڑک اٹھی۔ باغی ایک علوی احمد بن ابراہیم بن عبد اللہ المعروف بابن الاکبر تھا۔ احمد بن طولون کے آنے سے قبل اس کا پیشرو ازبور اس شورش کو فرو کر چکا تھا، اور بن الاکبر کا بھی انتقال ہو گیا تھا۔ یہ فتنہ ابھی پوری طرح فرو ہوا ہی تھا کہ جمادی الاولیٰ ۱۲۷۵ء میں احمد بن محمد بن عبد اللہ بن طباطبایا المعروف بابن الاصفہ نے اسکندریہ اور برقہ کے درمیان کنائس کے مقام پر علم بغاوت بلند کیا، اور جابر بن الولید المدلجی کا چچا زاد بھائی بھی اس سے مل گیا۔ وہ مصر صبیحہ کی طرف چلا، جہاں اس نے احمد بن طولون کی فوجوں کے مقابلے میں شکست کھائی اور قتل ہوا۔

۱۲۷۵ء احمد بن المدبر۔ رسالہ بیات (میدر آباد کن) (کنویر ۱۹۲۲ء) +

۱۹۱۵ء لکندی ص ۲۰۵-۲۱۰ + مقری ص ۲۵۷-۲۳۹ + الخ لکندی ص ۲۱۲ + مقری ص ۲۵۷-۲۳۹ +

شعبان ۲۵۵ھ میں اُس کا سر فسطاط لایا گیا۔ ابھی یہ بد امنی ختم ہی ہوئی تھی کہ ایک اور خطرناک فتنہ اٹھا۔ اس کا سرغنہ بھی ایک علوی ابراہیم بن محمد بن یحییٰ المعروف بابن صوفی تھا۔ اس فساد کا آغاز ۲۵۶ھ میں ہوا تھا۔ ذی القعدہ ۲۵۵ھ میں صورت حال اس قدر نازک ہو گئی تھی کہ ابن الصوفی نے اِسناپر قبضہ کر کے شہر کو لوٹا اور باشندوں کو قتل کیا۔ ابتدا میں احمد بن طولون کی فوجوں کو کاپینا نہیں ہوئی۔ لیکن انجام کار ۳۳ ربیع الاول ۲۵۶ھ میں انخیم کے مقام پر ابن الصوفی نے شکست کھائی، مگر گرفتار نہ ہو سکا اور تپیس میں پناہ گزیں ہوا۔ محرم ۲۵۹ھ میں اُس نے اشمونین میں دوبارہ سر اٹھایا۔ اس دوران میں اس وجہ سے معاملات اور بھی پیچیدہ ہو گئے کہ حضرت عمرؓ کی اولاد میں سے ایک شخص ابو عبد اللہ (یا ابو عبد الرحمن) العمری نے اسوان میں فوجیں جمع کیں۔ ابن الصوفی اس کا مقابلہ کرنے کے لئے اسوان چلا گیا، مگر العمری کے مقابلے میں شکست کھائی اور بھاگ کر اسوان میں پناہ لی۔ یہاں پھر اس نے فساد برپا کیا، اور اہل اسوان کے تین لاکھ کھجور کے درخت کاٹ ڈالے۔ اب احمد بن طولون نے ایک تازہ دم فوج اُس کے خلاف بھیجی۔ ابن الصوفی جا بجا بھاگا پھرا، اور بالآخر عیند اب کے بندر گاہ سے تھک چلا گیا۔ لیکن حاکم مکہ نے اُسے گرفتار کر کے احمد بن طولون کے پاس بھیج دیا۔ پہلے تو احمد نے اُسے قید میں رکھا اور پھر آزاد کر دیا۔ اس کے بعد ابن الصوفی مدینہ چلا گیا، اور آخر وہیں اس کا انتقال ہو گیا۔

غالباً انہیں شورشوں اور بغاوتوں سے متاثر ہو کر جمادی الآخر ۲۵۸ھ میں احمد بن طولون نے

۱۔ الکندی ص ۲۱۲ + مقریزی ج ۲ ص ۳۳۹ + ابن الاثیر ج ۷ ص ۷۱ - حوادث ۲۵۵ھ +

۲۔ اسوان جنوبی سرحد پر نوپکی سرزمین کے قریب مسلمانوں کا آخری شہر تھا۔ یہاں کی کھجوریں شہور تھیں، بلکہ یہی کھجوریں

اہل اسوان کا سب سے بڑا ذریعہ معاش تھیں۔ مقریزی ج ۱ ص ۱۹۸ - الخ + یا قوت - معجم البلدان تحت اسوان +

۳۔ الکندی ص ۲۱۳ + ابن الاثیر ج ۷ ص ۸۶، ۸۷ + ابن تخری بردی ج ۲ ص ۷۷ + مقریزی ج ۱ ص ۱۹

تمام طالبعین کو مصر سے فلج کر کے مدینہ بھیج دیا تھا۔ اتفاق سے عباس بن علی کی اولاد میں سے ایک شخص رہ گیا تھا، اور اس کو کشمیں تھا کہ مغرب چلا جائے، جہاں اُس وقت ادارہ حکمران تھے، لیکن ماخوذ ہوا۔ احمد بن طولون نے اُسے ایک سو پچاس چابکوں کی سزادی اور سطا طین تشہیر کرایا۔ غالباً اُس کے بعد وہ بھی مدینہ بھیج دیا گیا تھا۔ مصر میں یہ طرز عمل نیا نہیں تھا۔ شروع ہی سے بنو عباس یہ چاہتے تھے کہ مصر میں بنو علی کے قدم جسنے نہ پائیں۔ چنانچہ مقریزی نے یہ تمام واقعات ایک جامع کر دیے ہیں، اور الکنہ ^{۲۶} نے حسب موقع انھیں بیان کیا ہے۔ لازمی طور پر اس عمل میں شدت اُس وقت پیدا ہوئی تھی جب ہارون الرشید کے زمانے میں ادارہ کی حکومت مغرب میں قائم ہو گئی۔ ابن طولون سے ذرا ہی قبل خلیفہ مستنصر کے حکم سے اُن پر سختیاں لگی گئی تھیں، اور پھر ۲۵۰ھ میں اُن کا اخراج عمل میں آیا تھا۔

یقیناً احمد بن طولون کے ابتدائی عہد کی تشریش جن کی وجہ سے وہ شروع میں پریشان رہا۔ ان کے نتائج و محو اقب پر غور کرنے سے پہلے ضروری ہے کہ ہم دربار خلافت کے حالات پر توجہ کریں۔ ۲۵۵ھ میں خلیفہ معتز کو خلعت پر مجبور کیا گیا، اور ہندی خلیفہ ہوا۔ ایک سال بھی گزرنے نہ پایا تھا کہ ۲۵۶ھ میں ہندی اور ترک امراء میں جھگڑے شروع ہو گئے۔ اس شرفسادیں باکیا یک میث میں تھا۔ بین خلعت سے قبل ہندی کے حکم سے اُسے گرفتار کیا گیا، اور اُسے قتل کر کے اُس کا سر اس کے ساتھیوں کے سامنے پھینک دیا گیا۔ اب معتز خلیفہ ہوا، جس نے احمد بن طولون کے خسریار جوخ کو مصر کا اور محمد بن ہرثمہ بن امین کو برتنہ کا والی مقرر کیا۔ یہ ۲۵۸ھ کا واقعہ ہے۔ یار جوخ نے نہ صرف احمد بن طولون کو مصر پر بحال رکھا، بلکہ آزادی عمل کی عام اجازت دے دی۔ مصر کے خطبوں میں بھی خلیفہ کے بعد اب یار جوخ کا نام لیا جانے لگا، اور اس کے لئے دعا بھی ہونے لگی۔ رمضان ۲۵۸ھ میں

یارجوخ کا انتقال ہو گیا۔ لیکن مرنے سے قبل وہ احمد بن طولون کو قصبہ کے علاوہ مصر صعیدا اور اسکندریہ کا حاکم بھی مقرر کر چکا تھا۔ اسی بنا پر طغناخ کو بطور نائب فسطاط میں چھوڑ کر ۸ رمضان ۶۵۷ھ کو احمد بن طولون اسکندریہ گیا اور اسحاق بن دینار سے وہاں کا جائزہ لیا۔ دوسرے مرتبہ شعبان ۶۵۹ھ میں وہ پھر اسکندریہ گیا اور اپنے بیٹے عباس کو فسطاط میں چھوڑ گیا۔ ڈیڑھ مہینے بعد وہ فسطاط واپس آ گیا۔ یارجوخ کے مصر پر دالی مقرر ہونے سے احمد بن طولون کو یہ فائدہ پہنچا تھا کہ مصر صعیدا اور اسکندریہ بھی اس کے زیر اقتدار آ گئے تھے، اور اس کی موت سے اُسے یہ فائدہ ہوا کہ اس سے باز پرس کرنے والا کوئی باقی نہیں رہا۔ اس طرح ۶۵۷ھ میں وہ مصر کا منتقل دالی ہو گیا۔

اس دوران میں ایک واقعہ ایسا پیش آیا جس کا اثر احمد بن طولون کے عروج پر بہت گہرا پڑا۔ جب منتر خلیفہ ہوا ہے تو بعض عمال ایسے تھے جنہوں نے اُس کے ہاتھ پر بیعت کرنے سے انکار کر دیا تھا۔ انہیں میں ایک عیسیٰ بن شیخ بن اہلیل الشیبانی عامل فلسطین و اردن بھی تھا۔ لیکن بہت جلد خلیفہ کی فرستادہ فوجوں سے شکست کھا کر ابن الشیخ فلسطین سے مصر جانے پر مجبور ہوا تھا اور وہاں پہونچ کر اس نے اور یزید بن عبد اللہ عامل مصر نے معتز کے ہاتھ پر بیعت کر لی تھی چنانچہ یہیں معلوم ہے کہ ۶۵۳ھ میں ابن الشیخ مصر کا مال کثیر لے کر خلیفہ معتز کی خدمت میں حاضر ہوا تھا اور حضرت علی جعفر اور عقیل کی اولاد میں سے چھبتر آدمی بھی اس کے ساتھ تھے جنہوں نے حکومت کی بلا اجازت حجاز سے بھاگ کر مصر میں پناہ لی تھی۔ حجاز سے بھاگنے کی وجہ یہ تھی کہ علویوں نے وہاں فتنہ و فساد پھیلانا رکھا تھا۔ خلیفہ نے حالات کا لحاظ کرتے ہوئے تکفیل کے بعد ان لوگوں کو چھوڑ دیا تھا کہ وہ حجاز واپس چلے جائیں۔ اس کے ساتھ ہی ابن الشیخ کو دوبارہ فلسطین کا حاکم مقرر کر دیا گیا۔ والی ہوتے ہی

۱۹ ابن الاثیر ج ۷ ص ۸۵ +

۲۰ ابن خلدون ج ۴ ص ۲۹۸ + الکندی ۲۱۶ +

۲۱ ابن الاثیر ج ۷ ص ۸۵ +

۲۲ یعقوبی ج ۲ ص ۱۱۱ +

۲۳ ہرودج الذهب ج ۲ ص ۳۰۴ +

ابن الاشج پھر مختصمت پر آمادہ ہوا۔ یہ ۵۳۲ھ کا واقعہ ہے۔ اُسے مزید دو اس طرح ملی کہ مصر کے صاحب الخراج احمد بن المدبر نے سات لاکھ پچاس ہزار دینار دارالخلافہ بھیجے تھے۔ اس رقم پر ابن الاشج نے راتہ میں قبضہ کر لیا عربوں کی فوج جمع کی، قبیلہ کلب سے مصاہرت کے تعلقات پیدا کر کے اپنی جمیعت کو اور قوی کیا، اور دھمک کے باہر ایک فلعہ تعمیر کرایا جس کا نام الحسامی رکھا۔ معتز کا زمانہ اس طرح گذر گیا، اور حکومت ابن الاشج کا کچھ نہ بگاڑ سکی۔ مہندی نے خلیفہ ہوتے ہی ۵۳۲ھ میں تمام تختہ کین و متغلبین کو ایک عام امان دی، اور ابن الاشج کو بھی لکھا کہ مصر وغیرہ کا جو مال اُس نے بالجبر حاصل کیا ہے اُسے واپس کر دے۔ مگر ابن الاشج مانع ہوا، اور بالآخر مہندی نے مجبور ہو کر احمد بن طولون کو اُس کی سرکوبی کے لئے فوج میں اضافے کا حکم دیا، اور ابن الاشج کے اعمال بھی اُس کے سپرد کر دیے۔^{۳۵} احمد بن طولون نے اس موقع سے فائدہ اٹھا کر سرخ و سفید غلاموں اور جیشیوں (سودان) کی ایک بہت بڑی فوج جمع کر لی۔ فلقشنی لکھتا ہے کہ احمد بن طولون پہلا شخص تھا جس نے نزک مملوکوں کو مصر میں بلایا، اور انھیں فوج میں شریک کیا۔ مفر ۵۳۵ھ میں احمد بن طولون نے فلسطین جانے کا ارادہ کیا، لیکن پھر سوچا کہ چلنے سے پہلے ابن الاشج سے خط و کتابت کر کے اُسے راہ راست پر لانے کی کوشش کی جائے۔ اُس نے ایک خط ابن الاشج کو لکھا اور ایک وفد کے ہاتھ جس میں مصر کے مشہور قاضی ابوبکر بن قتیبہ بھی شریک تھے اُس کے پاس بھیجا۔ مگر یہی نامشکور ہوئی، اور انجام کا

۳۵ بیغوی ج ۲ ص ۶۱۳-۶۱۴ +

۳۵ بیغوی ج ۲ ص ۶۱۴-۶۱۵ + ابن عدون ج ۴ ص ۲۹۸ + الکندی ص ۲۱۴-۲۱۵ + مقریزی ج ۱ ص ۳۱۵ +

۳۶ محمد کریم علی (خطہ اشع ج ۱ ص ۲۰۱) نے احمد بن طولون کی اس فوجی تیاری کا ذکر کیا ہے اور یہ خیال ظاہر کیا ہے کہ غالباً یہ باغی جس کے خلاف یہ تیاری کی گئی تھی سیدنا الطویل تھا۔ حالانکہ سیدنا الطویل کا واقعہ بہت بعد کا ہے تب بھی کہ مصنف شام کی تاریخ لکھ رہے ہیں اور ابن الاشج کے واقعات سے صرف بے فربہ بلکہ اُسے سیدنا الطویل سے غلط مطر کر رہے ہیں۔ اس قسم کے غیر ذمہ دار بیانات کی وجہ سے اس قابل قدر کتاب کی قدر و قیمت لازماً گھٹ جاتی ہے، اور مصنف کا ہر بیان شہید معلوم ہوتا ہے۔ ۳۷ ص ۷۱۱ ع ۳ ج ۳ ص ۴۲۸ -

وہ جمعرات کے دن ۶ جمادی الآخر ۲۵۶ھ کو اپنے بھائی موسیٰ کو بطور نائب مصر میں چھوڑ کر فلسطین روانہ ہوا۔ مگر عیش پہونچا تھا کہ عراق سے خلیفہ کا ایک فرمان (کتاب) اُسے ملا کہ وہ واپس چلا جائے اور اماجور (دیا ماجور) کو اُس کی جگہ ابن الشیخ کی سرکوبی کے لئے مقرر کر دیا گیا ہے۔ شعبان ۲۵۶ھ میں احمد بن طولون، فسطاط واپس پہونچا۔ اعمال شام بجائے اُس کے اماجور کے حوالے کر دئے گئے۔ ابن الشیخ کا انجام یہ ہوا کہ معتد نے خلیفہ ہونے کے بعد حسین المعروف بعرق الموت کے ہاتھ ایک امان نامہ اُس کے پاس بھیجا جس میں اور اُس کی اولاد کا امان دی گئی تھی۔ مال کے بابت کوئی اعتراض نہ کرنے کا وعدہ کیا گیا تھا اور اُس کے تمام قصور معاف کر کے اُسے ارمینیا کا والی مقرر کیا گیا تھا۔ ابن الشیخ نے اب اطاعت قبول کر لی اور اپنے اعمال اماجور الترتکی کے حوالے کر کے جمادی الآخر ۲۵۶ھ میں ارمینیا چلا گیا، مگر مال کا ایک حصہ بھی واپس نہیں کیا۔

ابن الشیخ کے خلاف اس مہم کے بعد احمد بن طولون اور اس کے بھائی موسیٰ میں اس دور سے منافرت پیدا ہوئی کہ موسیٰ سمجھتا تھا کہ اُسے پورا حق نہیں ملا۔ احمد بن طولون نے بالآخر موسیٰ کو خارج البلد کر دیا اور اُس کے کاتب اسحاق بن یوسف کو اس جرم میں گرفتار کر لیا کہ اُس نے موسیٰ کو اُس کے اسرار سے واقف کر دیا تھا۔ موسیٰ حج کے ارادے سے روانہ ہوا اور دماں سے عراق چلا گیا جہاں اُس نے اپنے بھائی کی اتنی تعریفیں کیں کہ الموفق چونکا ہو گیا۔ غالباً یہ پہلا موقع تھا کہ

۲۵۷ھ الکندی ص ۳۱۴، ۳۱۵ ابن الدایہ (یک ص ۱۶۰) نے اس مہم کی تاریخ ۲۵۷ھ بتائی ہے اور یکدی نے یہ خیال ظاہر کیا ہے کہ جوہم ۲۵۷ھ میں شروع ہوئی تھی لیکن ممکن ہے کہ فوج کی تیاری میں وقت صرف ہوا ہو اور احمد بن طولون ۲۵۷ھ میں شام کی طرف روانہ ہو سکا ہو لیکن الکندی کا بیان اس قدر واضح ہے کہ اس میں شبہ کی گنجائش نہیں رہتی کہ جوہم کا آغاز اور انجام دونوں ۲۵۷ھ کے واقعات ہیں۔ اماجور کا اس مہم پر روانہ ہونا در ۲۵۷ھ کا واقعہ ہے۔ دیکھو ابن خلدون ج ۴ ص ۲۹۸ +

۳۹۹ھ یعقوبی ج ۲ ص ۶۲۱ ۲۵۷ھ ابن خلدون ج ۴ ص ۲۹۹ + یاد ہو گا کہ یوسف بن اسحاق اور محمد بن احمد الواسطی

دونوں کاتب احمد بن طولون کے ساتھ عراق سے مصر آئے تھے۔

مرکز خلافت میں احمد بن طولون کی طرف سے حقیقی اندیشہ کا احساس ہوا۔

احمد بن طولون اس وقت تک رفتہ رفتہ طاعا اور قصبہ کے علاوہ مصر صعیب اسکندریہ اور
برزہ کا حاکم مقرر ہو چکا تھا اور شام کی سرحد تک اُس کا دور دورہ تھا۔ محض اتفاقی امر تھا کہ اس وقت
شام اُس کے ہاتھ نہ آیا۔ لیکن بڑی بات یہ تھی کہ ایک باقاعدہ تربیت یافتہ فوج اُس کے ہاتھ آگئی
جس کی تیاری کے لئے حالات کی نزاکت کا لحاظ کرتے ہوئے خلیفہ معتمد نے اپنے صاحب الخراج
کو حکم دیا تھا کہ تمام اخراجات حاصل سے ادا کئے جائیں۔ اس طرح یہ فوج اب صاحب الخراج کے
دست نگو ہونے کے بجائے مکمل طور پر اُس کے زیر نگرانی تھی۔ احمد بن طولون نے اپنی غفلت و سطوت
کے مظاہرے میں بھی دیر نہیں کی۔ ۲۵۰ھ ہی میں اُس نے ایک ترک قائد ماطحان کے ماتحت
ہزار سواروں کا ایک دستہ مصری حاجیوں کے ساتھ حجاز بھیجا اور حکم دیا کہ وہ مسلح ہو کر فوجی ترتیب
کے ساتھ مدینہ اور مکہ میں داخل ہوں اور عرفات میں بھی اسی طرح جائیں۔ ماطحان نے ان ہدایت
پر عمل کیا اور عرفات میں اسلحہ فوجی باجے (طلبول) اور فوجی جھنڈوں کے ساتھ آیا۔

اب احمد بن طولون کی ترقی میں دو شخص حائل تھے: احمد بن المدبر صاحب الخراج مصر اور
اما جور والی شام و فلسطین: اور یہیں معلوم ہے کہ یہ دونوں ہر طرح اُسے نقصان پہنچانے کی
کوشش کر رہے تھے۔ احمد بن المدبر نے اُس کے خلاف جو طرز عمل اختیار کیا وہ ہم پہلے ہی ایک مضمون
میں بیان کر چکے ہیں۔ مگر اما جور بھی اُس کی طرف سے غافل نہ تھا۔ گو وہ گزشتہ واقعات میں کامیاب
ہوا تھا اور اب شام و فلسطین پر قابض و متصرف تھا، لیکن احمد بن طولون کا مصر میں رہنا ہی
اس کے لئے خطرے کا باعث تھا۔ اس لئے اما جور نے دربار خلافت کو اطلاع دی کہ احمد بن طولون
کے پاس ابن الشیخ سے بھی زیادہ زبردست فوج موجود ہے اور وہ کسی وقت شام پر حملہ کر سکتا ہے۔
اس خبر سے دربار خلافت میں گھبراہٹ پھیل گئی اور ابو احمد الموفق نے فوراً حکم دیا کہ مصر میں

کسی کو بطور نائب چھوڑ کر احمد بن طولون بذات خود امور خلافت پر غور کرنے کے لئے عراق آئے۔ احمد بن طولون کو اس میں مکرو فریب کا خوف ہوا، کیوں کہ اُس کے جاسوس ہر طرف پھیلے ہوئے تھے اور ہر طرح کی خبریں اُسے ملتی رہتی تھیں۔ اُس کے اصحاب الانصار نے وزیر سے ملاطفت و مدارات کا طرز عمل اختیار کیا تھا اور احمد بن المدبر اور شقیہ سے جوش کا قیاتی خطوط دار الخلافہ بھیجے جاتے تھے وہ سب احمد بن طولون کو مل جاتے تھے۔ ان تمام باتوں سے باخبر ہو کر احمد بن طولون خود تو اطمینان سے فسطاط میں بیٹھا رہا اور اپنے کاتب احمد بن محمد الواسطی کو بڑے قیمتی تحائف دے کر وزیر اور یار جوخ کے پاس بھیجا۔ احمد بن محمد الواسطی نے دار الخلافہ میں ایسے جوڑ توڑ کئے کہ نہ صرف احمد بن طولون کی سامر میں حاضری معاف کر دی گئی، بلکہ اُس کے بیوی بچوں کو بھی مصر جانے کی اجازت دیکھی۔

پناب ۲۵۵ھ میں احمد بن طولون کے دونوں بیٹے اپنے چچا موسیٰ کے ساتھ عراق سے مکہ ہوتے ہوئے مصر پہنچ گئے۔ یہ درحقیقت احمد بن طولون کے مقابلے میں الموفق کی پہلی شکست تھی۔ معلوم ہوتا ہے کہ احمد بن المدبر بھی اماجور کے ساتھ احمد بن طولون کے خلاف اس سازش میں شریک تھا، کیونکہ جوں ہی اُسے دار الخلافہ کے اس فیصلے کی خبر ملی اُس نے کوشش کر کے اپنا تبادلہ شام کر لیا۔ اب فلسطین، اردن اور دمشق کا صاحب الخراج مقرر ہوا، اور مصر اُس کی جگہ ابو ایوب احمد بن محمد بن اخت وزیر نے لی۔ یہ ۲۵۵ھ کا واقعہ ہے۔ نئے صاحب الخراج نے یہ تجویز کی کہ حسب دستور سابق تمام محافل و دربار خلافت میں بھیجے جائیں لیکن ادھر یہ حالت تھی کہ خلیفہ معتمد کو عیش و عشرت کی ضروریات کے لئے ہر دم رقم کی ضرورت رہتی تھی اور وہ احمد بن طولون سے مطالبہ کرتا رہتا تھا کہ یہ ضروریات پوری کی جائیں۔ آخر اسی زمانے میں جب خلیفہ نے رقم طلب کی تو احمد بن طولون نے لکھا کہ جب تک خراج کے معاملات کسی دوسرے

۳۳۱ھ ابن خلدون ج ۴۔ ص ۲۹۹ + مقریزی ج ۱۔ ص ۳۱۶ +

۳۳۲ھ مقریزی ج ۱۔ ص ۳۱۹ + الکندی ص ۲۱۵ + الکندی کے مطابق یہ ۲۵۶ھ کا واقعہ ہے۔

شخص کے ہاتھ میں ہیں وہ خلیفہ کی مدد کرنے سے بالکل قاصر ہے۔ اس پر خلیفہ نے اپنا خادم نفیسؒ مصر بھیجا، اور مصر کا خراج اور ثغور الشام کی ولایت احمد بن طولون کے سپرد کر دی۔ اب احمد بن طولون نے ابو ایوب احمد بن محمد بن اخت الوزیریؒ کو اپنی طرف سے مصر کا صاحب الخراج مقرر کیا، اور طغشی بن تامر کو ثغور الشام کا حاکم بنایا۔ طغشی جمادی الاول ۵۳۶ھ میں ثغور گیا۔ اس کے علاوہ احمد بن طولون کو ایک اور حکم ملا کہ فوج کے اخراجات منع کرنے کے بعد واجب الادا رقم کی پابجائی کی جائے اور حسب سابق رقم اور فروش خلیفہ کے پاس بھیجے جائیں۔ ۵۳۶ھ میں احمد بن طولون کا خسر یار جوخ الترقی سامر میں قتل کیا گیا۔ اب احمد بالکل آزاد تھا نہ صرف یہ کہ کوئی باز پرس کرنے والا باقی نہیں رہا تھا، بلکہ ایک فوج کا مالک مطلق ہونے کے علاوہ وہ ملک کے مالیات کا بھی بلا شرکت غیرے مالک و مختار تھا۔ یہ سب ۵۳۶ھ کے واقعات ہیں۔ اس لئے یہ سال احمد بن طولون کی زندگی میں بڑی اہمیت رکھتا ہے۔ اس سے ایک سال قبل ۵۳۵ھ میں ہی وہ تمام جند، شا کر بیہ، موالی اور عوام سے اپنے لئے بیعت لے چکا تھا کہ وہ سب اس کے دشمن کے دشمن اور دوست کے

۵۳۶ھ یا "نسیم" دیکھو ابن خلدون ج ۴ ص ۲۹۹ + ابن تغری بردی ج ۲ ص ۷۷ + مقریزی ج ۱ ص ۳۱۹ + ۵۳۷ھ ابن تغری بردی ج ۲ ص ۷۷ + الکندی (ص ۲۱۷) نے ابو ایوب احمد بن محمد بن شجاع کلمہ کو اور طغشی کے باپ کا نام بجائے تامر کے بلبر و لکھا ہے، اور تفصیل یوں بیان کی ہے کہ احمد بن طولون کے تقرر کے بعد جب اہل الثغور نے اپنے والیوں سے بیزاری ظاہر کی تو اس نے پہلے اپنے بھائی موسیٰ کو جو طرسوس میں مقیم تھا وہاں کا والی مقرر کیا۔ اس کے انکار کرنے پر براہیم بن عبد الوہاب کو مقرر کرنا چاہا جب اس نے بھی انکار کیا تو آخر طغشی کو وہاں بھیجا، طغشی کا ۵۳۶ھ میں ثغور الشام کی حکومت کا جائزہ لینا یہ ثابت کرتا ہے کہ ۵۳۵ھ سے ۵۳۶ھ تک یہ تمام تبدیلیاں ہو رہی تھیں۔ جن کی تفصیل ابن تغری بردی نے نہیں کی، اور بالآخر طغشی کو وہاں کا مستقل حاکم مقرر کیا گیا تھا۔ یہی وجہ سے بتقی کہ طغشی ۵۳۸ھ کے بجائے ۵۳۶ھ میں ثغور الشام آیا تھا۔

دوست ہوں گے، اور جس کے خلاف وہ لڑے گا وہ بھی اُسی کے ساتھ ہو کر لڑیں گے۔ مگر اس کا مطلب یہ نہیں تھا کہ احمد بن طولون کے تمام تعلقات خلافت سے منقطع ہو چکے ہیں، اور وہ خود خلافت کا دعویدار ہے، جیسا کہ بعض مصنفوں نے غلطی سے سمجھ لیا ہے۔^{۴۹} کیونکہ اول تو کسی مستند مورخ نے اس کا ذکر نہیں کیا، اور دوسرے اُس کی موت تک خود اس کے افعال و کردار سے کہیں یہ ظاہر نہیں ہوتا کہ اُس نے کبھی ایسا ارادہ بھی کیا تھا۔

(۲)

لیکن اسی دوران میں مرکز خلافت میں ایسے واقعات پیش آرہے تھے کہ جن کا بڑا گہرا اثر احمد بن طولون کی زندگی پر پڑنے والا تھا۔ الموفی کا ذکر ہم اس سے قبل کر چکے ہیں۔ خلافت کے معاملات میں اُس کا دخل ہونا احمد بن طولون کے لئے بڑی پیچیدگیوں کا باعث ہوا۔^{۵۰} خلیفہ ہونے کے بعد ہی معتز نے بھی ہندی کی طرح امن عامہ کا اعلان کیا تھا، اور اپنے تمام اہل خانہ کو جنھیں ہندی نے مکہ جلاوطن کر دیا تھا، سامرا واپس بلا لیا تھا۔ ان لوگوں میں جو اس طرح والی خلافت

۴۹۔ یعقوبی ج ۲۔ ص ۶۲۳ +

۵۰۔ مثلاً محمد کرد علی: خطبہ الشام ج ۱۔ ص ۲۰۲: "ادعی الخلافة لنفسه بمصر والفر د بخر اجھا۔ فخاربه الخليفة المعتضد بالله اشد محاربة فلم يقدر عليه"۔ انفا د بخر اجھا کی کیفیت اور پگزر چکی۔ احمد بن طولون کی تاریخ وفات خود محمد کرد علی کے مطابق بھی ۳۷۲ھ ہے، اور خلیفہ معتضد کا عہد ۳۷۹ھ ہے۔ پھر ان دونوں میں یہ جنگ نہ معلوم کیسے ہوئی؟ واقعہ یہ ہے کہ اس مصنف نے احمد بن طولون کی تاریخ لکھنے میں سخت بے دلی رتی ہے، اور اُسے اور اُس کے بیٹے خارویہ کو بری طرح غلط ملط کیا ہے۔ چنانچہ اسی صفحہ پر وہ لکھتے ہیں کہ طلب الخليفة الى ابن طولون ان يزوجه ابنة ابنه خمارويه واسمها فطى الندى۔ یہاں بھی خلیفہ سے مراد معتضد ہی ہے۔ ظاہر ہے کہ یہ تمام بیان محض لنو ہے۔ اسی قسم کے اور غلطیوں کے لئے دیکھو

خطبہ الشام ج ۱۔ ص ۲۰۳ +

واپس آئے معتمد کا بھائی ابو احمد طلحہ الموفق بھی تھا۔ جو چہار شنبہ کے دن ۱۰ رذی الحجہ ۲۵۶ھ کو سامرا پہنچا۔ معتمد بذات خود ناکارہ محض شخص تھا۔ اُس کی زندگی کا مقصد صرف لہو و لعب اور شراب و کباب تھا اور دنیا اور مافیہا سے بے خبر وہ ہمہ تن اس مقصد کو پورا کرنے میں مصروف رہتا تھا۔ دوسری طرف خلافت کی حالت روز بہ روز محدود ہوتی جا رہی تھی۔ اول تو خود دربار خلافت سازشوں کا گھاٹا بنا ہوا تھا اور ترکوں کا زور برابر بڑھتا جا رہا تھا۔ ہر ترک امیر یا سپہ سالار اس کوشش میں تھا کہ جس قدر ہو سکے اقتدار حاصل کر لے اور دار الخلافہ میں بلا تردد حکومت کرے۔ فارس میں یعقوب بن لیث الصفر کا فتنہ جاری تھا اور دار الخلافہ کے قریب ہی صاحب الزنج بصرہ اور ابواز پر قابض تھا اور دار الخلافہ کے راستے مسدود کر رکھے تھے۔ خلافت باوجود ہر طرح کی کوشش کے اب تک صاحب الزنج کو زیر نہیں کر سکتی تھی۔ مرکز خلافت سے دو زاحمد بن طولون کے عروج میں کمی آنے کے بجائے برابر ترقی ہو رہی تھی۔ اندیشہ تھا کہ اگر یہی لیل و نہار رہے تو ایک طرف تو یعقوب بن لیث بڑھتے بڑھتے دار الخلافہ پہنچ جائے گا اور دوسری طرف صاحب الزنج کی وجہ سے اہل بغداد کی زندگی محال ہو جائے گی مختصر یہ کہ ایسی زبردست افزائش ہوئی تھی کہ صاف ظاہر ہو رہا تھا کہ خلفاء کا اب دوبارہ صاحب اقتدار ہونا ناممکن ہے۔ ابن الاثیر نے تو یہ بھی لکھا ہے کہ صاحب الزنج کے فتنے کی شدت کی وجہ سے ہی معتمد نے اپنے بھائی الموفق کو مکہ سے سامرا بلایا تھا۔

بنو عباس کی خوش قسمتی تھی کہ اسی وقت ایک رد عمل شروع ہوا اور الموفق جیسا شخص انھیں میسر آگیا جس نے خلافت کو ان حادثوں سے محفوظ کر دیا۔ الموفق ۱۰ رذی الحجہ ۲۵۶ھ کو سامرا پہنچا اور معلوم ہوتا ہے کہ آتے ہی اُس نے معتمد کو بے دست و پا کرنا شروع کر دیا تھا کیونکہ ۱۲ صفر ۲۵۶ھ کو معتمد نے اُسے مکہ کے راستے حرمین اور یمن پر حاکم مقرر کیا اور پھر اسی سال ماہ رمضان میں اُسے بغداد و اسود

گوزد جبلہ، بصرہ، اہواز اور فارس کی حکومت پر نامزد کیا، اور حکم دیا کہ وہ اپنے عمال خود مقرر کرے۔ یار جوج کو بصرہ، گوریا مہ، اور بحرین پر سعید بن صالح کی جگہ مقرر کیا جائے۔ اس کے چند ماہ بعد اتوار کے دن ۲۰ ربیع الاول ۲۵۵ھ کو الموفی دیار مصر، قنسرین، اور عواصم کا حاکم مقرر ہوا، اور یکم ربیع الآخر کو اُسے اور مفلح کو خلعت عطا کر کے صاحب الزنج کے خلاف فوج لے جانے کا حکم دیا گیا۔ لیکن الموفی ابھی تک ولی عہد مقرر نہیں ہوا تھا۔ اس کی تکمیل ۲۶۱ھ میں ہوئی۔ اس سال ۱۲ شوال کو خلیفہ معتمد نے دارالعامہ میں اعلان عام کر کے اپنے بیٹے جعفر کو المفوض الی اللہ کا خطاب دے کر ولی عہد مقرر کیا، اور موسیٰ بن بٹا کو اُس کا مددگار اور شیر بنایا، اور افریقہ، مصر، شام، جزیرہ، موصل اور ارمینیا پر حاکم مقرر کیا۔ اپنے بھائی ابو احمد الموفی کو انا صر لدین اللہ الموفی کا خطاب دے کر مشرق کے علاقے اُس کے سپرد کئے، اور المفوض کے بعد اُسے ولی عہد مقرر کیا۔ یہ شرط کی کہ اگر المفوض کے بالغ ہونے سے پہلے معتمد کا انتقال ہو جائے تو الموفی ہی اُس کا جانشین ہوگا، اور المفوض کو الموفی کا ولی عہد قرار دیا جائے گا۔ اس عہد نامے میں ایک اور شرط یہ بھی تھی کہ اگر مغوضہ علاقوں میں کوئی حادثہ یا شرف و اذوق ہو تو اپنے اپنے تقسیم شدہ علاقوں کے

۲۵ طبری ج ۱۱۔ ص ۲۱۵ +

۲۵ طبری ج ۱۱۔ ص ۲۲۳ + مسعودی۔ مروج الذهب ج ۲۔ ص ۳۱۳ + ابن الاثیر ج ۲۔ ص ۸۳ + ابن تغری بردی ج ۲۔

ص ۲۹ + ابن تغری بردی (ج ۲۔ ص ۲۵) نے لکھا ہے کہ ۲۵۶ھ میں ہی معتمد نے اپنے بیٹے جعفر کو ولی عہد مقرر کر دیا تھا، مگر طبری نے اس کا ذکر نہیں کیا۔ آگے چل کر ابن تغری بردی (ج ۲۔ ص ۳۵) نے جعفر المفوض کی ولی عہد کی تاریخ ۲۶۱ھ بیان کی ہے، اور طبری اس سے متفق ہے۔ اس کے علاوہ یعقوبی (ج ۲۔ ص ۶۲) نے لکھا ہے کہ

۲۵۵ھ میں المفوض کے بعد احمد بن الموفی الملقب بالمعتضد ولی عہد مقرر ہوا تھا۔ یہاں یعقوبی نے صرف بیس برس کی غلطی ہے کہ۔ کیوں کہ معتضد کی ولی عہد کا واقعہ درحقیقت ۲۶۸ھ کا ہے، اور طبری نے بھی

یہی روایت کی ہے۔ دیکھو طبری ج ۱۱۔ ص ۳۳۷ +

خراج سے اس کا عہد باب کیا جائے۔ تکمیل کے بعد یہ عہد نامہ مزید توثیق کی غرض سے قاضی حسن بن محمد بن ابی شوارب کے ہاتھ مکہ بھیجا گیا، تاکہ کعبہ میں آویزاں کیا جائے۔ خلافت کے اس طرح دو حصوں میں تقسیم ہونے سے ظاہر ہوتا ہے کہ احمد بن طولون کا افسر اعلیٰ المغوض تھا کہ الموفق اُس کے باوجود بعض مورخوں نے غلطی سے صرف الموفق کو خلیفہ معتد کا قائم مقام یا وکیل سمجھ لیا ہے اور جب احمد بن طولون نے خطبے میں الموفق کا نام نہیں لیا، یا اپنے سکوں پر سکوک نہیں کرایا تو اسے مورد الزام بنا کر خلافت کا باغی قرار دے دیا ہے۔ یہی غلطی ویوسٹن فیلڈ نے کی ہے اور لین پول نے آل طولون کی تاریخ لکھتے ہوئے ویوسٹن فیلڈ کی پیروی میں بارہا اس غلطی کا اعادہ کیا۔

بظاہر احمد بن طولون اور الموفق میں مخالفت پیدا ہونے کی کوئی وجہ نہ تھی، کیونکہ دونوں کا دائرہ عمل الگ الگ تھا اور الموفق اُس کا افسر اعلیٰ بھی نہیں تھا کہ اسی وجہ سے کوئی نہ کوئی وجہ مخالفت نمودار ہوتی لیکن ہم دیکھ چکے ہیں کہ اس سے قبل ہی الموفق اُس کی طرف سے چوکنا تھا اور ایک مرتبہ خلیفہ معتد کے حکم سے اُسے مصر سے عراق بلانے کی کوشش بھی کر چکا تھا۔ اس سے معلوم ہوتا ہے کہ وہ اس کے درپے تھا کہ احمد بن طولون کی قوت جہاں تک ہو سکے توڑ دے۔ جیسا کہ سبک نے اشارہ کیا ہے، یہاں یہ یاد رکھنا چاہئے کہ الموفق کے متعلق بہار اور احمد بن طولون کے نقطہ ہائے نظر میں بڑا فرق ہے۔ ہم سمجھتے ہیں کہ الموفق خلافت عباسیہ کا آخری سہارا تھا اور اسی پر اس امر کا دار و مدار تھا کہ آیا یہ خلافت باقی رہتی ہے یا اُسی وقت ختم ہو جاتی ہے اس نے جو کچھ کیا یا کرنا چاہتا تھا اس میں خلافت کی فلاح و بہبود اُس کے مد نظر تھی اور اگر وہ ایسے نازک موقع پر معتد کو عضو معطل بنا کر امور خلافت اپنے ہاتھ میں نہ لے لیتا تو خلافت کو

۲۲ مفریزی ج ۲ ص ۱۷۸ +

۲۳ ابن الاثیر ج ۷ ص ۹۱ + ابن تغری بردی ج ۲ ص ۳۴، ۳۵ + طبری ج ۱۱ ص ۲۳۶ +

۲۴ تاریخ مصر عہد وسطی (انگریزی) ص ۶۷، ۶۸، وغیرہ۔

ناقابل تلافی نقصان پہنچتا۔ اس کے برعکس احمد بن طولون کی نظر میں الموفق کی حیثیت ایک غاصب سے زیادہ نہ تھی، جس نے ایسے خلیفہ پر طرح طرح کی پابندیاں عائد کر دی تھیں جس کے ہاتھ پر احمد بن طولون نے بیعت کی تھی۔ ہمارے نزدیک احمد بن طولون کا طرز عمل اور الموفق کی مخالفت بناوٹ کے مترادف ہے، اور خود احمد بن طولون یہ سمجھتا تھا کہ وہ خلیفہ کے اقتدارت و اختیارات کو باقی رکھنے میں بالکل حق بجانب ہے۔ بڑی بات یہ ہے کہ خود خلیفہ اپنے بھائی کے روز افزوں اثر و نفوذ سے بیزار تھا، کیونکہ اس سے اُس کی عیش و عشرت میں فرق پڑتا تھا، اور اس کا دست نگر ہوتا جا رہا تھا۔ معتمد ہر ممکنہ کوشش کر رہا تھا کہ احمد بن طولون پر یہ ثابت ہو جائے کہ وہ مظلوم ہے، اور الموفق اُس کے اختیارات غصب کر رہا ہے۔ خلیفہ کے اپنے بھائی کے خلاف اس سماندہ طرز عمل سے احمد بن طولون یہ نتیجہ نکالنے میں بالکل حق بجانب تھا کہ الموفق کے خلاف کارروائی کرے اور خلیفہ کو اُس کے پیچھے سے نجات دلائے۔

احمد بن طولون اور الموفق میں مخاصمت کا آغاز صاحب الزنج کے شروفساد سے ہوا۔ جیسا کہ اس سے پہلے بیان ہو چکا ہے الموفق کو صاحب الزنج کے خلاف فوجی ہم کا اصرار مقرر کیا گیا تھا، اور ۱۲۶۱ء کی تقسیم خلافت بموجب اب یہ علاقہ اُس کے زیر نگین بھی تھا۔ لیکن اس دوران صاحب الزنج کے خلاف جنگ برابر جاری تھی، اور ساتھ ہی ساتھ مشرق کے حالات روز بروز بد سے بدتر ہوتے جا رہے تھے۔ وہاں نہ صرف اضطراب ہی پھیل رہا تھا، بلکہ والیان صوبہ جات نے دار الخلافہ کو رقیں بھی بھیجا بند کر دی تھیں۔ بالآخر الموفق کو جنگ جاری رکھنے کے لئے رقم کی ضرورت ہوئی۔ وہ مشرق کا نگران تھا، اور عہد نامے کے مطابق اُسے چاہئے تھا کہ اپنے والیوں سے رقوم کا مطالبہ کرتا، لیکن اول تو مشرق کی مضطرب حالت مانع تھی، اور پھر وہ صاحب الزنج کے خلاف جنگ میں اس طرح مصروف تھا کہ دوسرے کاموں کی طرف توجہ نہیں

کر سکتا تھا۔ اس کے عکس معتمد کو عیش و عشرت میں لٹانے کے لئے ہر وقت رقم کی ضرورت پڑتی تھی اور یہ ضروریات احمد بن طولون پوری کرتا رہتا تھا۔ اس وجہ سے الموفق نے بھی اپنے باپ متوکل کے خادم تحریر کو اس کے پاس بھیجا اور رقم بھیجنے کی فرمائش کی ساتھ ہی تحریر کو یہ بھی ہدایت کی گئی تھی کہ وہ احمد بن طولون کے حالات سے باخبر رہے۔ اس طرح تحریر پیام بر بھیجتا اور مخبر و جاسوس بھی۔ تحریر مصر پہنچا ہی تھا کہ خلیفہ معتمد کا ایک خط احمد بن طولون کو ملا کہ جب دستور سابق مصر کا سالانہ مال اس کے پاس بھیجا جائے، اور اس کے علاوہ حسب معمول خلیفہ کے لئے ”طراز و الرقيق“ والخليل والشمع وغیر ذلک“ بھی روانہ کئے جائیں۔ معتمد نے خفیہ طور پر احمد بن طولون کو یہ بھی اطلاع دی تھی کہ الموفق نے تحریر کو جاسوس بنا کر بھیجا ہے اور بعض قائدوں کے ساتھ خفیہ خط و کتابت بھی کی ہے۔ اس لئے ہوشیار رہو اور جس قدر جلد ممکن ہو مال ہمارے پاس بھیج دو۔“ اس طرح تمام حالات و معاملات سے باخبر ہونے کے بعد احمد بن طولون نے تحریر کو ہاتھوں ہاتھ لیا اور بڑی تعظیم و تکریم سے اپنے پاس میدان میں ٹھہرایا، مگر وہیں اسے نظر بند بھی کر دیا جب تک وہ مصر میں رہا اسے باہر نکلنے کی مانعت کر دی، اور اس کے تمام کاغذات ضبط کر لئے۔ اس نے الموفق کے نام خطوں میں بھی تلطف و مدارات کا لہجہ اختیار کیا اور بالآخر تحریر کے ساتھ ایک لاکھ بیس ہزار دینار الموفق کے پاس بھیج دئے، اور اس کے علاوہ حسب معمول

۵۸۔ ابن خلدون ج ۴۔ ص ۲۹۹ +

۵۹۔ مقریزی ج ۲۔ ص ۱۷۸ + ابن خلدون (ج ۴۔ ص ۲۹۹) نے لکھا ہے کہ اموال کے علاوہ الموفق نے طراز وغیرہ کا مطالبہ بھی احمد بن طولون سے کیا تھا۔ لیکن یہ زیادہ قرین قیاس نہیں معلوم ہوتا کیوں کہ فوجی مہمات کی فوری ضروریات کے لئے یہ چیزیں الموفق کے لئے بے کار تھیں۔ مزید برآں الموفق کے مطالبے کے جواب میں احمد بن طولون نے صرف رقم ہی بھیجی ہے۔

۶۰۔ خط ج ۲۔ ص ۱۷۸۔ فاحترس واحمل النیا المال وعجل النفاذ +

مصر سے جو چیزیں بھیجی جاتی تھیں وہ بھی ساتھ کر دیں۔ وہ خود تحریر کے ساتھ مصر کے سرحدی شہر عریش تک گیا اور پھر تمام مال و اسباب اُس کے حوالے کر کے اُس سے رسید میں لے لیں فسطاط واپس آکر احمد نے ان خطوں کو پڑھا جو تحریر سے ضبط کئے گئے تھے۔ معلوم ہوا کہ یہ خط اس کے قائدوں کی ایک جماعت کے نام تھے اور انھیں الموفق کی طرف مائل کرنے کی کوشش کی گئی تھی۔ احمد نے ان لوگوں کو گرفتار کرایا اور طرح طرح کے عذاب دے کر قتل کرا دیا۔

الموفق کا خط احمد کے پاس آیا جس میں مال کی رسید دی گئی تھی اور شکایت کی گئی تھی کہ حساب کے مطابق اس سے گنی رقم آنی چاہئے تھی۔ اس خط میں الموفق نے بدکلامی سے بھی دریغ نہیں کیا۔ صرف اسی پر اکتفا نہ کر کے الموفق کو ایسے آدمی کی تلاش ہوئی جو مصر میں احمد بن طولون کا جانشین بن سکے۔ لیکن کسی نے یہ عہدہ قبول نہ کیا کیونکہ تمام عمائد خلافت اُس کے زیر بار احسان ہونے کی وجہ سے اُس کے ہمدرد تھے۔ ادھر احمد بن طولون کو جب الموفق کا خط ملا تو اُس نے کہا کہ

”مجھ سے حساب طلب کرنے یا اس قسم کے الفاظ سے مجھے مخاطب کرنے کا اُسے کیا حق حاصل ہے۔“

پھر الموفق کے خط کا جواب لکھا۔ یہ جواب المقتدری نے بہ تمام و کمال نقل کیا ہے۔ احمد بن طولون نے الموفق کو یاد دلایا کہ سرکاری طور پر اس میں اور الموفق میں کوئی تعلق نہیں، مصر کا والی المفوض ہے اور صرف وہی حسابات طلب کر سکتا ہے، اس معاملے میں الموفق نے مداخلت کر کے اس عہد نامے کی خلاف ورزی کی ہے جس پر عمل کرنے کی اُس نے قسم کھائی تھی اور

لأن أحمد كانت خدمه وهداياكا متصلة الى القواد بالعراق وارباب

المناسب۔ فلهدا المجدد من يتولاكا + ابن الاثير ج ۷ ص ۱۰۰ + مقتدری ج ۲ ص ۱۷۹ +

۲۲ خط ج ۲ ص ۱۷۹ +

اس لئے وہ اس کا مستوجب ہے کہ اُسے ولی عہدی سے الگ کر دیا جائے اور اُس کے خلاف جنگ کا اعلان کیا جائے۔ احمد بن طولون نے اُسے یہ بھی دھمکی دی کہ اُس کے خلاف باقاعدہ بیڑہ یافتہ فوجیں بھیجی جاسکتی ہیں جن کے مقابلے میں وہ خود بصرہ کے ”عوام کا لالہ نعام“ کے سوا کوئی فوج بھیدان میں نہیں لاسکتا۔

الموفق دوم مرتبہ خلاف قانون کام کر چکا تھا۔ اُسے احمد بن طولون سے رقم طلب کرنے اور حساب مانگنے کا کوئی حق نہیں تھا اور نہ اُسے یہ حق تھا کہ احمد بن طولون کو معزول کر کے کسی دوسرے شخص کو مقرر کر دے۔ اُسے جب مذکورہ بالا خط میں ان باتوں کی طرف توجہ دلائی گئی تو اُس نے اب قانونی طریقے سے اپنا کام نکالنا چاہا، اور المفوض کے مشیر موسیٰ بن بُنا کو اس پر آمادہ کیا کہ احمد بن طولون کو معزول کر کے اماجور والی شام کو مصر پر مقرر کر دے۔ موسیٰ بن بُنا اس زمانے میں دربار خلافت کا رکن کین اور سب سے زیادہ بار سُرخ امیر تھا اور چونکہ وہ ۱۱۳۲ء کے عہد نامے کے مطابق یہی ترک امیر المفوض کا مشیر اور منتظم ہوا تھا اُس لئے اُس کا حکم المفوض کے حکم کے برابر تھا۔ اس کے ساتھ ہی موسیٰ بن بُنا کو مجبور کیا گیا کہ وہ اعمال المفوض سے رقم جمع کر کے الموفق کے پاس بھیجے۔ اس طریقے سے المفوق نے اپنے دونوں مقصد حاصل کرنے کی کوشش کی۔ اماجور کے پاس جب موسیٰ بن بُنا کا حکم پہنچا تو اُس نے معذرت چاہی کہ وہ احمد بن طولون کا مقابلہ کرنے کی ہمت نہیں رکھتا۔

اب مجبوراً موسیٰ بن بُنا نے خود مصر جانے کا ارادہ کیا کہ احمد بن طولون کو برطرف کر کے اماجور کو مقرر کر دے۔ احمد بن طولون کو جب اس کے اس ارادے کا علم ہوا تو اسے سخت رنج ہوا اُس وجہ سے نہیں کہ وہ موسیٰ بن بُنا کا مقابلہ نہیں کر سکتا بلکہ اس لئے کہ خلافت کی شکست و ریخت پر اُسے مجبور ہونا پڑے گا۔ بہر حال اب سوائے اس کے چارہ نہیں تھا کہ جنگ کی تیاری کی جائے۔

فسطاطہ نظر ڈالی تو معلوم ہوا کہ دریا سہیل کی سمت میں شہر غیر محفوظ ہے۔ اس کے نتائج پر غور کر کے اُس نے فسطاط اور جزیرہ کے درمیان جو جزیرہ ہے، اور جسے بعد میں الروضہ کہنے لگے تھے، وہاں اپنا مال اور حرم محفوظ کرنے کے لئے اور فسطاط کی حفاظت کی غرض سے ایک قلعہ بنانے کا ارادہ کیا۔^{۲۵} اور حصن الروضہ کی تعمیر پر اسی ہزار طلائی دینار خرچ کر دئے۔^{۲۶} الکندی اور قضاعی کی روایت کے بموجب^{۲۷} ۵۴۰ھ میں یہاں ایک دارالصناعت قائم کیا گیا تھا، جہاں جنگی جہاز بنتے تھے۔ احمد بن طولون نے ۶۲۳ھ میں قلعہ بنانے کے علاوہ دارالصناعت کو دوبارہ ترقی دی، جنگی جہاز تیار کرائے اور انھیں الروضہ کے گرد مقرر کیا تاکہ ان سے فسطاط کی حفاظت ہو سکے۔ اور طرسوس سے آنے والے جنگی جہازوں کو بھی روکا جاسکے۔ لیکن موسیٰ بن بُغا کی یہ ہم ناکام رہی۔ رقم نہ ہونے کی وجہ سے یا اس سبب سے کہ وہ احمد بن طولون سے ڈرتا تھا، رقم نہ پہنچ کر موسیٰ بن بُغا رُک گیا، اور دس مہینے وہاں بے کار پڑا رہا۔ بالآخر اُس کے سپاہیوں میں شورش ہوئی، انھوں نے اوراق کا مطالبہ کیا اور یہ بھی مطالبہ کیا کہ یا تو آگے بڑھو اور یاعراق واپس چلو۔ آخر صورت حال اس قدر نازک ہو گئی کہ موسیٰ بن بُغا کا نائب موسیٰ بن عبدالمندہ بن صہب روپوش ہو گیا۔ موسیٰ بن بُغا بھی رقم میں سیار ہوا، اور وہیں رقمیں یا وہاں سے عراق واپس آنے کے بعد صفر ۶۲۴ھ میں اس کا انتقال ہوا۔ اس آفت ناگہانی سے نجات پا کر احمد بن طولون نے اطمینان کا سانس لیا، اور بہت سا مال اللہ کی راہ میں خیرات کیا۔ الموفق اب پھر بھی اپنے ارادے سے باز نہیں آیا۔ اُس نے معتد سے کہہ کر محمد بن ہارون التغلبی والئی مصل کو مصر کا عامل مقرر کر لیا۔ وہ دریا کے راستے سے روانہ ہوا، لیکن طوفان سے اُس کی کشتیاں دریائے دجلہ

۲۵۔ مقریزی ج ۱۔ ص ۳۱۹ + ج ۲۔ ص ۱۷۸ +

۲۶۔ مقریزی ج ۲۔ ص ۱۸۰ + ابن تغری بردی ج ۲۔ ص ۱۱ +

۲۷۔ مقریزی ج ۲۔ ص ۱۷۸ +

کے کنارے پاش پاش ہو گئیں۔ اور خارجی سردار مساور اساری نے اُسے قتل کر دیا۔ اس طرح الموفی کی تمام کوششیں بے نتیجہ رہیں اور وہ احمد بن طولون کا بال بیکا نہ کر سکا۔ الموفی اس وقت صاحب الزنج کا فتنہ فرد کرنے میں مصروف تھا، اور احمد بن طولون کے خلاف کوئی نیا اقدام نہیں کر سکتا تھا لیکن احمد بن طولون بجائے خود بہر حال خطرے سے غافل نہیں تھا، اور مصر کو محفوظ کرنے میں براہِ بہک رہا۔ اس نے یہ کوشش کی کہ بے جنگ و جدل جو فتح اسے حاصل ہو گئی ہے اُسے اپنی قوت مجتمع کر کے بالکل محفوظ کر لے۔

احمد بن طولون کے زمانے کے حالات کا اندازہ ان حکایات سے کیا جاسکتا ہے جو جاسوسوں کی گرفتاری کے متعلق بیان کی گئی ہیں۔ ہم اوپر دیکھ چکے ہیں کہ دار الخلافہ سے اس کے سپہ سالاروں اور افسروں کو توڑنے کی کوشش ہو رہی تھی، اور احمد بھی ان کا ترکی پرز کی جواب دے رہا تھا۔ یہ نہایت مکمل سلسلہ جاسوسی اس زمانے کی خاص چیز ہے۔ احمد نے ہر اس شخص کے پیچھے مخبر لگا رکھے تھے جو اس کے لئے ذرا سی بھی اہمیت رکھتا تھا۔ مصر میں بھی اس کے جاسوسوں کا ایک جال پھیلا ہوا تھا، اور سرحدوں کی خاص طور پر نگرانی کی جا رہی تھی۔ خود احمد بن طولون کا حرم بھی جاسوسوں سے خالی نہیں تھا۔ دار الخلافہ میں اس کا ایک نائب (خلیفۃ بالحضرة) طیفور نام رہتا تھا، اور ذرا ذرا سی باتوں کی خبر اُسے ملتی رہتی تھی۔

قبل اس کے کہ بیرون مصر احمد بن طولون کی توسیع حکومت کے واقعات بیان کئے جائیں، بہتر ہے کہ ان حوادث کا ذکر کر دیا جائے جو اس دوران میں خود مصر میں پیش آ رہے تھے۔ العمری کا ذکر اس سے قبل ہو چکا ہے۔ شخص حضرت عمر بن الخطاب کی اولاد سے تھا، اور اس کا نام ابو عبد اللہ (یا ابو عبد الرحمن) عبد الحمید بن عبد اللہ بن عبد العزیز بن عبد اللہ بن عمر تھا۔ وہ

۲۸ تفصیل کے لئے دیکھئے مرقیہ ج ۲ ص ۱۷۷-۱۷۹ + ابن الاثیر ج ۷ ص ۱۰۰-۱۰۱ + الکنی ص ۲۱۹ + ۲۱۸

۲۹ بیکر (دحوالہ ابن سید) ص ۱۶۸

مصر کی جنوبی سرحد پر ارض سجاء کے قریب رہتا تھا۔ ارض سجاء کے حالات مقریزی نے تفصیل سے لکھے ہیں۔ اس کا بیان ہے کہ یہاں کے رہنے والے اس قدر فتنہ پرور تھے کہ سرحد کے رہنے والے مسلمان ایک لمحہ بھی اپنے آپ کو ان سے محفوظ نہیں سمجھتے تھے۔ جارودی کے قریب عید گاہ میں جب نماز ہوتی تھی تو نمازیوں کی حفاظت کے لئے برکتہ الجیش کے نواح میں پائیں کوہ ایک مسلح فوج متعین رہتی تھی، تاکہ اگر اہل سجاء اچانک حملہ کریں تو اس کا تدارک کیا جاسکے اور جب تک سب لوگ عید گاہ سے رخصت نہیں ہو جاتے تھے یہ فوج وہاں رہتی تھی، کیونکہ اکثر اہل سجاء نے اس طرح مسلمانوں پر اچانک حملہ کیا تھا اور قتل و غارت کے بعد ایسے ہی اچانک غائب ہو گئے تھے۔ ۵۹۰ھ میں بھی احمد بن طولون کے عہد امارت میں، ایسا ہی ایک حادثہ پیش آیا تھا۔ مسلمانوں کو عید گاہ میں لوٹا اور قتل کیا گیا تھا اور اہل سجاء سالم و غانم واپس ہو گئے تھے۔ ان متواتر اور تکلیف دہ ترک تازیوں کے باوجود فسطاط سے کوئی مدد سرحد کے لوگوں کو حاصل نہیں ہوئی اور ۵۹۰ھ میں اہل سجاء نے حسب معمول عید کے دن مصر کی سرحد پر چھا پامارا، لوگوں کو قتل کیا اور بلا مزاحمت واپس ہوئے۔ جب اس قسم کے قتل و غارت میں برابر اضافہ ہی ہوتا گیا تو آخر کار نے ان کا مقابلہ کرنے کا ارادہ کیا: ”غضباً للہ وللسلین“ اس نے کہیں گاہیں مقرر کیں اور جب اہل سجاء پھر اچانک حملہ آور ہوئے تو اس نے ان کے مقدمہ بحش کو تہ تیغ کیا ان کے سر کو قتل کر ڈالا۔ خود ان کے ملک میں داخل ہو کر وہاں قتل و غارت کا بازار گرم کیا اور ان پر متواتر چھاپے مارنے شروع کئے۔ انجام کار انھوں نے جزیہ دینا قبول کیا، حالانکہ اس سے قبل ان سے کبھی جزیہ دینا وصول نہیں کیا گیا تھا۔ اس سے الحمیری کی قوت میں اضافہ ہوا اور اس نے بھی مسلمانوں اور ذمیوں سے

نئے خط ج ۲ ص ۴۵۵ + اے گزشتہ مضمون (عرب مصر) میں ہم نے تفصیل سے بیان کیا ہے کہ ابتدائی

عہد اسلام میں اور خراج (باج) ایکس می چیز تھے۔ اہل سجاء سے اس طرح جزیہ وصول کرنے کی مثال سے یہ امر اور بھی واضح ہو جاتا یہاں مردم شماری کا ذکر نہیں اور غالباً ایک مشنت رقم بطور باج ان سے وصول کی گئی تھی۔

حسن سیرت کا اظہار کیا۔ اہل نوبہ سے اُس نے صلح کر لی اور جب دوبارہ انھوں نے نقص امن کیا اور مرہس کے مقام پر چھاپے مارنے لگے تو العمری نے انھیں پھر رک دی، ان کی بیٹیوں کو لوٹ لیا اور بے شمار اہل نوبہ کو قید کر لیا۔ یہ لوگ اب احمد بن طولون کی خدمت میں حاضر ہوئے اور غالباً غلط واقعات بیان کر کے العمری کی شکایت کی۔ اس پر احمد بن طولون نے العمری کے خلاف ایک لشکر بھیجا، مگر وہ مقدمہ بخش کے قائد سے ملا اور کہا کہ اس کا ارادہ شرف و فساد پیدا کرنے کا نہیں ہے، اور نہ وہ کسی مسلمان یا دینی کو ایذا دیتا ہے۔ اگر احمد بن طولون کو ان باتوں کی اطلاع کر دی جائے تو وہ فوج کو واپس بلا لے گا۔ مگر قائد نے اس کی باتوں پر توجہ نہ کی۔ جنگ ہوئی اور احمد بن طولون کی فوج نے شکست کھائی، بقیۃ السیف لوگ غلط پہنچے، اور واقعات اور حالات کی اطلاع احمد بن طولون کو دی۔ اُس نے کہا کہ تم نے اس کی نہ سنی اور بجا طور پر شکست کھائی۔ اب العمری کو اس کے حال پر چھوڑ دیا گیا، کیونکہ اس سرحد کی حفاظت کا کام وہ باحسن وجہ انجام دے رہا تھا۔ مگر بالآخر اُس کے دو غلاموں نے اُسے قتل کر دیا، اور انعام کی امید میں اس کا سر لے کر احمد بن طولون کے پاس پہنچے۔ احمد نے قصاص لیا اور دونوں قاتلوں کو قتل کی سزا دی۔ العمری کا غسل و کفن کے بعد دفن کر دیا گیا۔^{۱۲}

ابھی تک غلبوں کی طرف سے خطرے کا پورا ازالہ نہیں ہوا تھا۔ ابن الصوفی کی بناوٹ کا ایک نیا شاخسانہ ۳۱۵ھ میں ظاہر ہوا۔ مصر میں ایک شخص سکن ابوروح نے خروج کیا۔ یہ ابن الصوفی کے آدمیوں میں سے تھا اور بنو علی کا ہمدرد تھا۔ احمد بن طولون کی پہلی فوج نے اس کے مقابلے میں شکست کھائی، مگر دوسری فوج نے اُسے گھیر لیا۔ انجام کار اس نے امان طلب کی اور امان دی گئی۔ غالباً سکن ابوروح عوام میں کوئی اہمیت نہیں رکھتا تھا، اور اسی لئے اُسے بے ضرر سمجھ کر اُس زمانے کے

۱۲ مقریزی ج ۲ ص ۴۵۵ + ابن الاثیر ج ۷ ص ۸۷ + ابن خلدون ج ۴ ص ۳۰۲ + یعقوبی (ج ۱ ص ۶۲۲) نے العمری کے واقعات کو ۳۱۵ھ کا واقعہ قرار دیا ہے اور لکھا ہے کہ اُس نے حکومت کے غلات سر اٹھایا تھا (لحماریۃ جزیہ سلطان) مگر کسی دوسرے مورخ سے اس کی تائید نہیں ہوتی۔ اسی طرح یعقوبی کے سوا باقی سب مورخ اسے ۳۱۵ھ ہی کا واقعہ بتاتے ہیں۔

قاعدے کے مطابق قتل کی سزا دینے کے بجائے 'امان دی گئی'۔ اس کے بعد بنو علی یا ان کے ہمروں کی طرف سے کوئی فساد نہیں اٹھا۔

۳۶۱ھ میں اہل برقہ نے احمد بن طولون کی اطاعت سے انحراف کیا، اور اپنے حاکم محمد بن الفرج الفرجانی کو شہر سے نکال دیا۔ احمد بن طولون نے اپنے مولا لؤلؤ کی ماتحتی میں ایک فوج برقہ بھیجی، اور ہدایت کی کہ اگر وہ لوگ صلح و آشتی سے مطیع ہو جائیں تو ان کے ساتھ نیک سلوک کیا جائے، ورنہ تلوار سے کام لیا جائے۔ لؤلؤ نے ان احکام پر عمل کیا، مگر اس ملاطفت سے اہل شہر کی ہمتیں اور بھی بڑھ گئیں۔ انھوں نے شہر سے نکل کر عسکر پر جو شہر کے دروازے پر مقیم تھا حملہ کیا اور سپاہیوں کو قتل کر ڈالا۔ لؤلؤ نے احمد کو اس کی اطلاع دی، اور حکم ملنے پر مخفیین لگا دیں۔ آخر اہل برقہ امان کے طالب ہوئے۔ انھیں امان دی گئی۔ اب شہر کے دروازے کھول دے گئے۔ لؤلؤ اندر داخل ہوا، شورش کے سرغنہ گرفتار کئے گئے۔ بعض کو چابکوں کی سزا دی گئی، اور بعض کے ہاتھ کٹوائے گئے۔ باقی ماندہ لوگوں کو لؤلؤ پاب زنجیر اپنے ساتھ فسطاط لے گیا، اور برقہ پر نیا حاکم مقرر کر دیا۔ فسطاط میں قیدیوں کو تشہیر کرایا گیا اس فتح کے صلے میں احمد بن طولون نے لؤلؤ کو غلٹ سے سرفراز کیا، جس میں دو طلائی طوق بھی شامل تھے، جو اس کی گلے میں پہنائے گئے۔ اہل برقہ کے اطاعت سے انحراف کی وجہ معلوم نہیں، لیکن برقہ مصر اور افریقہ کی سرحد پر واقع تھا، اور اس لئے یہاں کی معمولی سی شورش بھی تشویشناک ہو سکتی تھی۔

(۳)

۳۶۲ھ میں احمد بن طولون کی حکومت بیرون مصر تک وسیع ہو گئی۔ یاد ہو گا کہ ۳۵۷ھ میں اماجور التریکی کو خلیفہ معتمد نے شام کا حاکم اس وقت مقرر کیا تھا جب احمد بن طولون کو ابن الشیخ کے خلاف طین جانے کا حکم ہوا ہے، اور پھر یہ حکم منسوخ کیا گیا ہے۔ اس اماجور کا انتقال ۳۶۲ھ میں ہوا، اور اس کا

بیٹا علی اُس کا جانشین بنا۔ مگر علی کے امور کی نگرانی احمد بن بُنا اور عبید اللہ بن یحییٰ بن وہب کرتے تھے۔ اماجور کی وفات کے بعد احمد بن طولون ثنور کی دیکھ بھال کے لئے شام روانہ ہوا۔ مصر میں اپنے بیٹے عباس کو بطور نائب مقرر کیا، اور احمد بن الوسطی کو اُس کا مشیر اور نگرانی کا رہنما بنا دیا۔ منیۃ الصلح یہ سوچ کر اُس نے علی بن اماجور کو لکھا کہ فوج کی رسد کا انتظام کرے۔ اس سے پیشتر خود اماجور ہی احمد بن طولون کے مقابلے میں محض وضعف کا اعتراف کر چکا تھا۔ اب علی بن اماجور کے لئے اس کے سوا چارہ ہی نہیں تھا کہ حکم کی تعمیل کرے۔ احمد بن طولون (صلوہ پہنچا جہاں علی کا نائب محمد بن رافع موجود تھا۔ اس نے احمد بن طولون کو ہاتھوں ہاتھ لیا، اور اُسے ہر طرح کی مدد دی۔ دُمکد سے احمد بن طولون دمشق گیا۔ یہاں علی کی کم سن سی وجہ سے احمد بن بغاش (دیاؤ و بغاش) شہر کی نگرانی اور حکومت پر مقرر تھا۔ ابن بدغاش نے شہر اُس کے حوالے کر دیا، اور احمد بن طولون نے اس کو وہاں کا حاکم مقرر کر دیا۔ دمشق سے وہ حمص آیا، اور اُسے بھی اماجور کے مقرر کردہ حاکم عیسیٰ بن الکرخی نے اُس کے حوالے کر دیا۔ احمد بن طولون نے عیسیٰ بن الکرخی ہی کو حمص کی حکومت پر بحال رکھا۔

غالباً حمص کے قیام کے دوران ہی اُس نے انطاکیہ کے حاکم سیما الطویل کو اطاعت قبول کرنے کے لئے لکھا۔ مگر وہاں سے مفید مطلب جواب وصول نہ ہونے پر احمد بن طولون ایک عظیم الشان فوج لے کر انطاکیہ روانہ ہوا۔ اُس زمانے میں ثنور کے اہم مقامات انطاکیہ، طرسوس، مصیصہ اور ملطیہ تھے، اور ثنور کی حالت یہ تھی کہ ۲۶۳ھ میں عبد اللہ بن رشید بن کاوؤس حاکم ثنور نے چابھار فوج لے کر بلاد الروم پر حملہ کیا تھا، اور شروع میں بڑی کامیابی حاصل کی تھی۔ یہ فوج سالم و غانم بدندون سے واپس آرہی تھی کہ دبلطریقوں نے اُس پر حملہ کیا، اور سو اے پانچ آدمیوں کے تمام فوج کو کاٹ ڈالا۔ خود عبد اللہ بن رشید بھی زخمی ہو کر یونانیوں کے ہاتھ میں گرفتار ہوا۔ ان بطریقوں نے لوگوں پر جو طرسوس کا نہایت اہم قلعہ تھا، قبضہ کر لیا۔ ایک طرف تو ثنور کی یہ مخدوش حالت تھی، اور

دوسری طرف سیما الطویل وہاں فساد اور کمزوری کا باعث ہو رہا تھا۔ ابھی کچھ مدت قبل ثنور کا انتظام اس پہنچ پر تھا کہ انطاکیہ کا حاکم محمد بن علی بن یحییٰ الازمنی اور طرسوس کا حاکم سیما الطویل تھا، لیکن عالم امور کی نگرانی سیما الطویل کے سپرد تھی۔ سیما ایک مرتبہ انطاکیہ آیا مگر الازمنی نے اُسے شہر میں داخل ہونے سے روکا۔ سیما نے اہل شہر سے سازش کر کے الازمنی کو قتل کرادیا۔ اس واقعہ سے ثنور پر فساد پھیلنے کا اندیشہ ہوا، اور جب فساد فرو ہونے کی کوئی امید نہ رہی تو الموفق نے احمد بن طولون کو حکم دیا کہ ثنور پر قبضہ کر لے۔ اسی حکم کی بنا پر احمد بن طولون انطاکیہ اور وہاں سے طرسوس گیا تھا۔ مگر سیما الطویل نے علانیہ طور پر معاندانہ طرز عمل اختیار کیا، اور قلعہ بند ہو کر شہر میں بیٹھ رہا۔ مگر بد قسمتی سے اہل شہر اُس سے نالاں تھے۔ جب مخفی شہر پر لگا دئے گئے، اور محاصرے میں شدت ہونے لگی تو اہل شہر نے احمد بن طولون کے پاس آدمی بھیج کر بتا دیا کہ کس سمت سے شہر میں داخلہ آسان ہوگا۔ سیما الطویل کو قتل کیا گیا، اور اس کے اموال اور آدمی مباح قرار دئے گئے۔ صفر ۵۲۶ء میں فتح انطاکیہ کی خبر فسطاط پہنچی، اور احمد بن طولون اپنی فوج کے ساتھ طرسوس کی طرف چلا۔ فوج کی وجہ سے طرسوس میں گرانی بڑھی، اور اہل شہر نے مجبور ہو کر جنگ کی تیاری کی۔ لیکن احمد بن طولون نے اس خیال سے کہ یونانیوں کو اس کا علم ہو جائے کہ وہ بھی اہل طرسوس کے مقابلے کی تاب نہیں لاسکتا، اپنی فوج کو پیا ہونے کا حکم دیا، اور طغشی بن بلرد کو وہاں کا حاکم مقرر کر کے واپس ہوا جیسا کہ پہلے ہی ذکر ہو چکا ہے۔ ابن خلدون نے لکھا ہے کہ اُس نے یونانی سرحد پر حملہ کرنے کا بھی ارادہ کیا تھا، اور طرسوس سے واپسی سے قبل اُس نے حرّان اور رقتہ میں محافظ فوجیں مقرر کی تھیں۔ حرّان کا حاکم محمد بن اناشر تھا، جسے احمد بن طولون کے مقدمۃ الجیش کے افسر بجران بن جیعونہ نے وہاں سے نکال کر شہر پر قبضہ کر لیا۔ یونانیوں کی ایک درخواست کہ عارضی صلح (هدنہ) ہو جائے، احمد بن طولون نے رد کر دی، اور حکم دیا کہ ثنور کے قلعوں کی مرمت کی جائے اور پاپیوں (نغزاقہ) کے

ارزاق، جو گذشتہ فساد میں سد و کر دے گئے تھے، دوبارہ جاری کئے جائیں۔^{۷۹}

معلوم ہوتا ہے کہ احمد بن طولون کے ان نئے کارناموں اور خصوصاً شعور کے نئے امکانات سے یونانی بہت متاثر ہوئے تھے۔ اوپر بیان ہو چکا ہے کہ انھوں نے عارضی صلح کی درخواست بھی کی تھی، جسے احمد بن طولون نے رد کر دیا تھا۔ غالباً اسی درخواست کو مزید تقویت پہنچانے کی غرض سے یونانیوں نے عبد اللہ بن رشید بن کاؤس کو جو ان کی قیدی تھا، دوسرے قیدیوں کے ساتھ احمد بن طولون کے پاس بھیج دیا، اور مستعد قرآن شریف بھی ہدیہ اُسے بھیجے۔ شعور اور شام پر قبضے کا اثر یہ ہوا کہ احمد بن طولون نے اپنے نام کا سکہ مسکوک کرایا۔ اس وقت تک پرانے سکے مروج تھے، اور ان پر صرف خلیفہ کا نام ہوتا تھا۔ لیکن ۶۶۲ھ میں جب احمد بن طولون کی حکومت بیرون مصر تک وسیع ہو گئی تو اُس نے نیا سکہ مسکوک کرایا۔ ان دیناروں پر جو احمدی کہلاتے ہیں، خلیفہ کے علاوہ احمد بن طولون کا نام بھی پایا جاتا ہے۔ یہ سکے ۶۶۲ھ، ۶۶۳ھ، ۶۶۴ھ اور ۶۶۵ھ کے مسکوک شدہ دستیاب ہوتے ہیں اور رافضہ اور دمشق میں مسکوک ہوئے ہیں۔^{۸۰}

احمد بن طولون اب اپنے انتہائی عروج پر پہنچ چکا تھا۔ وہ مصر و شام کا بلا شرکت غیرے

۷۹۔ الکندی ص ۲۰۹، ۲۲۰ + ابن تغری بردی ج ۲ ص ۴۰، ۴۱ + ابن خلدون ج ۴ ص ۳۰۰، ۳۰۱ + ابن الماشیح ج ۷ ص ۱۰۴، ۱۰۵ + طبری ج ۱۱ ص ۲۵۲ + مقریزی ج ۱ ص ۳۲۰ + ابن ماکر ج ۲ ص ۱۱۵ + ابن عساکر (ج ۲ ص ۱۰۶) نے لکھا ہے کہ احمد بن وصف کو جسے عراق سے جلا وطن کر دیا گیا تھا، اور جسے احمد بن طولون مصر سے اپنے ساتھ لایا تھا، دمشق مہر کا حاکم مقرر کیا گیا۔ مگر الکندی اور ابن خلدون نے دمشق پر مقرر ہونے والے حاکم کا نام احمد بن دوغباش لکھا ہے، اور خود ابن ماکر نے بھی ان مورخوں کی پیروی کی ہے۔ دیکھو ج ۲ ص ۱۱۵ + کیا یہاں ناموں میں کچھ غلط ملط واقع ہوا ہے ؟

۸۰۔ طبری ج ۱۱ ص ۲۵۳ +

۸۱۔ بیکو ص ۱۷۲ + لین پول ص ۱۶۷۔ لین پول نے یہاں پھر وہی غلطی کی ہے کہ دوسرے والیان صوبہ جات کی طرح احمد بن طولون نے الموفق کا نام اپنے سکوں پر مسکوک نہیں کرایا تھا۔ ہم لکھ آئے ہیں کہ ایسا کرنا اس کے لئے ضروری نہیں تھا۔

مالک تھا۔ اس کے حریف اماور کا انتقال ہو گیا تھا اور دوسرا حریف احمد بن المدبر اب فتح شام کے بعد ایک مرتبہ پھر اس کے پیچھے میں پھنس گیا تھا جس سے اُسے سترہ سالوں میں موت ہی نے رہائی دلائی۔
 ثغور شام پر ایسے حالات پیدا ہو گئے تھے کہ خود الموفق کی اجازت سے وہ ان سرحدوں پر قابض اور ان کے امور کا نگران تھا۔ لیکن ابھی وہ طرہوس سے شام واپس ہوا ہی تھا کہ اُسے اپنے بیٹے عباس کی بغاوت کی خبر ملی جسے وہ شام روانہ ہوتے وقت بطور نائب مصر چھوڑ آیا تھا۔ اس واقع سے احمد بن طولون بالکل نہیں گھبرایا بلکہ شام کے متعلق تمام انتظامات مکمل ہونے کے بعد مصر واپس ہوا۔
 گو عباس مصر میں اپنے باپ کا نائب تھا لیکن اصل حکومت احمد بن محمد الواسطی کی تھی اور احمد بن طولون نے چلتے وقت عباس کو تاکید کی تھی کہ وہ ہر حالت میں اس کا راز مودہ افسر کی ہدایت پر عمل کرے۔ چند قائد جن کے نام الکندی نے لکھے ہیں، عباس کے خاص بے تکلف دوست تھے۔ یہ لوگ احمد بن طولون سے خائف تھے اور اُس کے خلاف بغاوت پھیلانے کی فکریں تھیں۔ عباس ان میں سے ایک کو کسی خدمت پر مامور کرنا چاہتا تھا۔ لیکن الواسطی نے اس بنا پر مخالفت کی کہ اس سے امور سلطنت میں خلل پڑنے کا اندیشہ ہے۔ اب ان بے تکلف دوستوں نے الواسطی کی شکایتیں کرنی شروع کیں اور عباس کو بالآخر اُس سے منحرف کر دیا۔ الواسطی نے بھی ان تمام معاملات کی اطلاع احمد بن طولون کو کر دی۔ اس نے جواب میں لکھا کہ اس کے مصر واپس آنے تک کسی طرح کام چلانا ہے۔ محمد (یا محبوب) بن رجا شام میں احمد بن طولون کا کاتب اور الواسطی کا حریف تھا۔ عباس سے اس کے تعلقات بہت گہرے تھے۔ وہ الواسطی کے خط عباس کے پاس بھیجتا رہا۔

سترہ دہریں قبلہ نے تعجب ظاہر کیا ہے کہ احمد بن طولون اس بغاوت سے گھبرایا تھا اور بعض مورخ لکھتے ہیں کہ وہ بالکل نہیں گھبرایا تھا۔ اسلئے یہ ہے کہ یہ اختلاف مورخوں کی بے اعتیالی کی وجہ سے واقع ہوا ہے۔ احمد بن طولون کو تشویش اس وقت ہوئی تھی جب عباس کی بغاوت کے ساتھ دوسرے کوائف مل گئے تھے اور حالات نے خطرناک صورت اختیار کر لی تھی منقول

نتیجہ یہ ہوا کہ الواسطی اور عباس میں کشمکش شروع ہوئی، اور عباس کو بالآخر اس کا مزید ثبوت بھی مل گیا کہ الواسطی نے احمد بن طولون سے اس کی شکایت کی ہے۔ ایسی حالت میں جب کہ تمام باتیں ظاہر ہو چکی تھیں عباس کے لئے سوائے اس کے چارہ نہ تھا کہ وہ باپ کی مخالفت پر آمادہ ہو جائے۔ لہذا اُن صاحب الخراج ابو ایوب ابن اخت الوزير سے دس لاکھ دینار اور تاجروں سے دو لاکھ دینار وصول کئے، اور تمام اسلحہ پقبضہ کر لیا، پھر اپنے دوستوں کے مشورے کے مطابق اُس نے برقعہ کا قصد کیا۔ الواسطی اور امین الاسود پادبزخیر اُس کے ساتھ تھے۔ ۸ شعبان ۶۲۵ھ کو وہ اپنے بھائی برید بن احمر کو بطور نائب فسطاط میں چھوڑ کر جیزہ کی طرف روانہ ہوا، اور یہ ظاہر کیا کہ احمد بن طولون کا حکم ملا ہے کہ وہ اسکندریہ جائے۔ پھر جیزہ سے وہ برقعہ کی طرف پھرا۔

جمرات کے دن ۴ رمضان ۶۲۵ھ کو احمد بن طولون فسطاط واپس آیا۔ اس نے چند معتبرہ آدمی جن میں مصر کے قاضی ابوبکر بن بکار بن قتیبہ بھی تھے، عباس کے پاس بھیجے اور وعدہ کیا کہ اگر وہ واپس آجائے تو اس کی خطائیں معاف کر دی جائیں گی اور کوئی مواخذہ نہیں کیا جائے گا۔ قاضی بکار نے عباس کو بہت سمجھایا۔ لیکن جب عباس نے یہ سوال کیا کہ کیا تم خدا کی قسم کھا کر کہتے ہو کہ مجھے امان دلا دو گے تو قاضی اس سے زیادہ اور کچھ نہ کہہ سکے کہ احمد بن طولون نے اس کے متعلق حلف اٹھایا ہے۔ اس سے عباس کو شبہ ہوا، اور دوسری طرف ان لوگوں کو جنہوں نے اسے بغاوت پر اکسایا تھا، خوف ہوا کہ عباس مواخذے سے خود بچ بھی گیا لیکن یہ لوگ ہر حال میں سزا کے مستوجب قرار پائیں گے۔ آخر بکار کی جماعت بے نیل مرام واپس آگئی، اور عباس اپنے ہمدردوں کے مشورے سے افریقہ روانہ ہو گیا، جہاں کے بربری قبائل سے وہ پہلے خط و کتابت کر چکا تھا، اور بعض نے مدد کا بیڑہ بھی کیا تھا۔ عباس نے ابراہیم بن الاغلب کو لکھا کہ خلیفہ معتز نے اُسے افریقہ اور اس کے اعمال کا حاکم مقرر کیا ہے۔ وہ حصن لبدہ پہنچا۔ اہل شہر نے دروازے کھول دیے، لیکن اس کے باوجود عباس نے اہل شہر کے ساتھ بدسلوکی کی اور شہر کو لوٹ لیا۔ اب ان لوگوں نے قبیلہ نفوسہ اور اباضیہ کے رئیس ایاس بن منصور النفوسی سے مدد مانگی۔ ایاس نے عباس کو اطاعت قبول کر لینے کے لئے لکھا: ادھر

ابراہیم بن الاغلب نے اپنے خادم بلاغ کی سرکردگی میں ایک فوج بھیجی اور اپنے عامل اطرا بلس محمد بن قہرب کو حکم دیا کہ بلاغ کی مدد کرے۔ نتیجہ یہ ہوا کہ ایاس، بلاغ اور محمد بن قہرب کی متحدہ فوجوں نے عباس کو شکست دی، اُس کے اموال و ذخائر لوٹ لئے، سپاہیوں کی بڑی تعداد کو تہ تیغ کیا اور امین الاسود کو قید و بند سے آزاد کرایا اور وہ مصر چلا گیا۔

اب عباس نہایت بری حالت میں برقہ کی طرف پس پاہوا۔ رمضان ۳۶۴ھ میں احمد بن طولون نے ابراہیم بن بلبرہ کو ایک فوج دے کر برقہ بھیجا۔ ابراہیم اسکندریہ اور برقہ کے درمیان ٹھہرا۔ ادھر احمد بن طولون بذات خود ایک لاکھ فوج لے کر برقہ جانے کے لئے تیار ہوا۔ ۲۱ ابرہج الاول ۳۶۴ھ کو جمعرات کے دن وہ فسطاط سے روانہ ہوا اور اسکندریہ میں آکر ٹھہرا۔ اس اثناء میں الواسطی بھی عباس کی قید سے بھاگ کر اسکندریہ میں احمد بن طولون سے آغا اور اُسے یقین دلایا کہ عباس کی نورش اتنی سنگین نہیں کہ وہ خود تکلیف کرے۔ اس لئے احمد بن طولون نے ایک اور فوج طبار کی ماتحتی میں برقہ روانہ کی۔ ۲۰ جمادی الثانی ۳۶۴ھ میں اس کا مقابلہ عباس سے ہوا۔ عباس نے شکست کھائی اور اس کے سپاہیوں کی ایک بڑی تعداد بھی قتل ہوئی۔ آخر وہ خود ۴ رجب ۳۶۵ھ کو گرفتار ہوا اور ۱۲ رجب کو احمد بن طولون کے پاس فسطاط لایا گیا۔ تمام فتنہ پرور اولوگوں کو جنھوں نے اس شورش میں حصہ لیا تھا سخت سزائیں دی گئیں اور عباس کو چابکوں کی سزاؤں پر قید کر دیا گیا۔ جب سب طرح کا

۱۰۰۰، ۱۱۱، ۱۲۳ + ابن خلدون ج ۴ ص ۱۰۱، ۲۰۲ + ابن تغری بردی

۲ ص ۳۱ + طبری نے یہ واقعہ تفصیل سے بیان نہیں کیا۔ ناموں میں بہت کچھ اختلاف ہے مثلاً الکندی نے محمد بن قہرب کی

محمد بن قہرب، ابن خلدون نے طبار کی جگہ طبارجی اور ابن العذاری (البيان المغرب ج ۲ ص ۱۲۲) نے ایاس بن منصور

کی جگہ ابو منصور لکھا ہے۔ بہر حال ناموں کے اس اختلاف سے نفس واقعہ پر کوئی اثر نہیں پڑتا۔ ابراہیم بن الاغلب کا پورا

نام ابراہیم بن احمد بن الاغلب ہے۔ مقریزی (ج ۱ ص ۳۰۲) نے عباس کے فسطاط لائے جانے کی تاریخ شوال

۳۶۴ھ لکھی ہے۔

اطینان ہو گیا تو احمد بن طولون ان لوگوں کی طرف متوجہ ہوا، جنہوں نے فسطاط میں عباس کی مدد کی تھی۔ ابوصحاک محمد (یا محبوب) بن رجا کو اس بنا پر قید کیا گیا کہ اُس نے الواسطی کے خط عباس کے پاس بھیجے تھے، اور یہی خط اس بغاوت کی اصلی بنیاد بنتے۔ ابویوب ابن اخت الوزير اور اُس کے بیٹے کو موت کی سزا دی گئی، کیونکہ عباس نے فسطاط سے روانہ ہونے سے قبل تاجروں سے جو رقم وصول کی تھی، ابویوب کو حکم دیا تھا کہ اس رقم کی ادائیگری زرعی زمینوں کی کاشت سے جو مال وصول ہوتا ہے اُس سے کی جائے۔ ابویوب نے اس حکم کی تعمیل کی تھی۔ احمد بن طولون نے اس کی پاداش میں ابویوب کی جائداد بھی ضبط کر لی۔ اس کے متعلق تمام اطلاعات احمد بن طولون کو خود اُسی کے ایک بیٹے سے ملی تھیں۔ اب صاحب الخراج کا کام احمد بن ابراہیم الاطرش اور علی بن حسین (یا حسن) المدائنی میں تقسیم کیا گیا۔ احمد بن ابراہیم مصر کے خاندان ماذرائیوں کا پہلا شخص تھا۔ اس خاندان نے مصر میں بڑا اثر و نفوذ پیدا کیا، اور فاطمیین کی فتح سے ذرا قبل تک وہاں ہر کاغذ سے تمام سیاہ و سفید کے مالک بنے رہے۔ ان کے حالات زیادہ تفصیل سے آئندہ بیان کئے جائیں گے، مقررین نے اپنی کتاب المقفی میں احمد بن ابراہیم کے تفرق کی تاریخ ۳۶۳ھ بیان کی ہے۔ بہت جلد علی بن حسین کو اس الزام میں معزول کیا گیا کہ اُس نے احمد بن المدبر کو ایک خط لکھا تھا، اور اس سے ہمدردی ظاہر کی تھی۔ اس طرح ماذرائی بلا شرکت غیرے مصر کا صاحب الخراج ہو گیا۔^{۵۵}

عباس کی بغاوت سے یہ بات صاف ظاہر ہو گئی کہ احمد بن طولون کے قدم مصر میں اتنے جم گئے تھے کہ اُسے وہاں سے ہلانا نامکن تھا۔ یہ بھی بخوبی اندازہ ہو گیا کہ وریققت تمام اقتدار فوج کے ہاتھ میں تھا، اور فوج جس کا ساتھ دے وہی مصر کا حکمران رہ سکتا تھا۔ احمد بن طولون کو اپنی فوج پر اتنا اعتماد تھا کہ وہ اس قسم کے معاملات کو بالکل معمولی بات سمجھتا تھا، اور ان سے گھبراتا نہیں تھا۔ احمد بن طولون کے بعد ہم دیکھیں گے کہ فوج کے اس اقتدار سے اُس کی اولاد کو کتنا

نقصان پہونچا، اور فوج ہی حقیقی طور پر آل طولون کی تباہی کا باعث ہوئی۔

ایک طرف قویہ واقعات گزر رہے تھے، اور دوسری طرف احمد بن طولون ان فرائض سے بھی غافل نہیں تھا جو ثنور پر حاکم ہونے کی حیثیت سے اُس پر عائد ہوتے تھے۔ ہم دیکھ چکے ہیں کہ اُس نے سرحد پر قبضہ کرنے کے بعد وہاں کے استحکامات کی مرمت کا حکم دیا تھا۔ اس کا نتیجہ جلدی ہی ظاہر ہوا۔ ۶۶۷ھ میں ثنور الشامیہ پر احمد بن طولون کے نائب نے اہل طرسوس کے تین ہزار آدمی کے کریمانی سرحد پر حملہ کیا۔ ہرقلہ کے چار ہزار یونانیوں سے اس کا مقابلہ ہوا۔ جنگ میں دشمن کی ایک بڑی تعداد قتل ہوئی، مگر مسلمانوں نے بھی بہت نقصان اٹھایا۔ ۶۶۸ھ میں ملک الروم ابن الصقلیہ نے ملطیہ پر فوج کشی کی۔ اہل عرش اور حدث نے اہل ملطیہ کی مدد کی، اور یونانیوں کو شکست دی۔ غالباً اسی حملے کے جواب میں احمد بن طولون کے حاکم ثنور الشامیہ خلف الفرغانی الترمکی نے یونانی علاقوں پر فوج کشی کی اور تقریباً دس ہزار آدمیوں کو قتل کیا۔ اس واقعے میں اتنا مال غنیمت حاصل ہوا کہ ہر سیاہی کو چالیس دینار حصہ ملا۔ ۶۷۱ھ ہی میں شام میں ایک معمولی سی شورش ہوئی۔ عبد الملک بن صالح الہاشمی کی اولاد میں سے ایک شخص بکار نے سلیمہ، حلب اور حمص کے درمیان الموفق کی فوج میں خروج کیا، اور ابو العباس الکلابی کی فوج کو شکست دی۔ احمد بن طولون کے مولائوں نے جسے ۶۷۱ھ ہی میں شام بھیجا گیا تھا، ایک قائد ابو ذر کی سرکردگی میں ایک فوج بھیجی، جس نے بکار کے آدمیوں کو منتشر کر دیا اور کوئی بڑا واقعہ پیش نہیں آیا۔ ۶۷۹ھ

۶۷۱ھ ابن الاثیر ج ۷۔ ص ۱۱۱ + ابن الاثیر نے احمد بن طولون کے نائب یاد الہی ثنور کا نام سہا لکھا ہے۔ یہ سہا الطویل تو نہیں ہو سکتا۔ پھر خلف الفرغانی الترمکی ہی طغی بن بلرد ہے جس کا دالہی ثنور مقرر ہوا ہم پہلے بیان کر چکے ہیں۔

۶۷۱ھ طبری ج ۱۱۔ ص ۲۵۸ + ابن الاثیر ج ۷۔ ص ۱۲۳ + ابن تبری بردی ج ۲۔ ص ۲۵ + ابن المصنف نے یونانی مقتولین کی تعداد ایک لاکھ لکھی ہے۔

۶۷۱ھ مقریزی ج ۲۔ ص ۳۲ + ابن خلدون ج ۲۔ ص ۳۰۳ + ابن الاثیر ج ۷۔ ص ۱۲۳ +

(۴)

اب الموفق اور احمد بن طولون کی مخالفت کا دوسرا باب شروع ہوا۔ یہ دونوں ایک دوسرے کبھی غافل نہیں ہوئے تھے، لیکن اپنے اپنے علاقوں میں امن قائم کرنے اور اپنی قوت کو مجتمع اور استوار کرنے میں اتنے مصروف تھے کہ کسی اور طرف توجہ نہیں کر سکتے تھے۔ اب مسئلہ میں انھیں ان معاملات سے فرصت ہوئی اور وقت آگیا کہ اس مرتبہ جھگڑے کا آخری فیصلہ کر دیا جائے۔ اس کا آغاز لؤلؤ مولائے احمد بن طولون کی وجہ سے ہوا۔

۶۹۸ھ میں عباس کی شورش فرو ہو گئی تو احمد بن طولون نے لؤلؤ کو تفسیریں اور دیارِ مصر کا والی مقرر کیا۔ یہ احمد کا خاص معتمد علیہ تھا، مصر میں کارہائے نمایاں انجام دے چکا تھا، اور اس کے اور احمد بن طولون کے تعلقات اتنے گہرے اور دوستانہ تھے کہ احمدی دیناروں پر بھی اُس کا نام مسکوک کر دیا گیا تھا۔ خیال بھی نہیں ہو سکتا تھا کہ ایسا شخص کبھی احمد بن طولون کی مخالفت پر آمادہ ہو جائے گا۔ اس انحراف کے مختلف اسباب بیان کئے گئے ہیں۔ کہا جاتا ہے کہ احمد بن طولون بخل سے کام لیتا تھا۔ یہ بھی کہا جاتا ہے کہ لؤلؤ نے مخالفت کا آغاز اس طرح کیا کہ احمد بن طولون کے پاس سے جو خزانہ جارہا تھا اُس پر قبضہ کر لیا۔^{۹۱} جب مخالفت علانیہ ہونے لگی تو احمد بن طولون نے لؤلؤ کے کاتب محمد بن اسمعیل کو سزا دی۔ یہی وہ شخص ہے جو بعد میں آل طولون کی تباہی اور بربادی کا باعث ہوا۔ اس پر لؤلؤ نے مال بھیجنا بند کر دیا۔ محمد بن اسمعیل کو بھی انجام کا خوف ہوا اور اس نے لؤلؤ کو اطاعت سے انحراف پر آمادہ کیا۔ لؤلؤ کی طرف سے اب مخالفت کا اظہار اس طرح ہوا کہ اُس نے بالیس کو لوٹ لیا، پھر الموفق سے خط و کتابت شروع کی، اور مفید مطلب شرائط حاصل کرنے کے بعد اُس کی طرف روانہ ہو گیا۔ الموفق اس زمانے میں رُقبہ میں

۹۱ بیکر (بحوالہ ذیری) ص ۱۷۴ +

۹۲ بیکر ص ۱۷۴ + لین پول ص ۶۸ - حاشیہ

۹۲ بیکر (بحوالہ ذیری) ص ۱۷۴ +

مقیم تھا۔ لؤلؤ راستے میں قرقیسیا سے گذرا جہاں ابن صفوان العقیلی موجود تھا۔ لؤلؤ نے قرقیسیا سے اُسے بے دخل کر کے شہر احمد بن مالک بن طوق کے حوالے کر دیا۔ اس کے بعد وہ الموفق کی طرف چلا جو حسب سابق صاحب الزنج کے محاصرے میں مصروف تھا۔ جمادی الاولیٰ ۳۶۹ھ میں براہ دریا لؤلؤ وہاں پہنچا اور اس محاصرے میں شریک ہوا۔ آخر کار الموفق نے اُسے محصل کا حاکم مقرر کر دیا۔ مگر افسوس ہے کہ لؤلؤ کا انجام اچھا نہیں ہوا۔ ۳۷۳ھ میں الموفق نے اُسے گرفتار کر لیا اور چار لاکھ دینار جرمانہ کیا۔ اس سے لؤلؤ بالکل مفلس ہو گیا اور ہارون بن خمارویہ کے زمانے میں انہیں بوراندہ و ازاں سودرماندہ فقر و فاقہ کی حالت میں مصر واپس ہوا۔^{۹۲}

احمد بن طولون کو جب لؤلؤ کے انحراف کی خبر ملی تو وہ اُس کی طرف سے مایوس نہیں ہوا بلکہ اپنے بیٹے خمارویہ کو مصر میں چھوڑ کر صفر ۳۶۹ھ میں اس امید پر شام روانہ ہوا کہ اب بھی لؤلؤ اُس کا وفادار ثابت ہوگا۔ لیکن لؤلؤ اس کے شام پہنچنے سے قبل ہی الموفق کے پاس پہنچ چکا تھا۔ اب معاملات انتہائی درجہ نازک ہو گئے تھے اور ضرورت تھی کہ ان کا فیصلہ کر لیا جائے اتفاق سے اُسی زمانے میں خلیفہ معتمد کا ایک خط احمد بن طولون کے پاس آیا۔ معتمد کی حالت یہ تھی کہ وہ محض برائے نام خلیفہ رہ گیا تھا، حتیٰ کہ کسی چھوٹے یا بڑے معاملے میں توجہ بھی نافذ نہیں کر سکتا۔ تمام امر و نہی الموفق کے قبضہ اقتدار میں تھا اور محاصل تک اسی کے نام اور اسی کی طرف سے جمع ہوتے تھے معتمد ان حالات سے بے زار تھا۔ اُس کی نظر احمد بن طولون پر پڑی اور وہ یہ سمجھا کہ

۳۷۵ھ ابن خلدون ج ۴ ص ۳۰۳ + ابن الاثیر ج ۴ ص ۱۲۳، ۱۳۱ + الکندی ص ۲۲۲ + ابن تہریز ج ۲ ص ۲۵ + طبری ج ۱۱ ص ۲۹۵، ۲۹۶ + مقریزی ج ۱ ص ۳۲۰ + ابن خلدون نے قرقیسیا کے بجائے رتق لکھا ہے لیکن ابن الاثیر اور طبری کا قول جنہوں نے قرقیسیا لکھا ہے زیادہ درست معلوم ہوتا ہے۔ رتق کے متعلق بھی اختلاف ہے۔ ابن خلدون نے لکھا ہے کہ لؤلؤ کا صدر مقام رتق تھا اور پھر آگے لکھا ہے رتق بہ ابن صفوان العقیلی قابض تھا۔ ابن الاثیر اور طبری نے لکھا ہے کہ اُس وقت الموفق رتق میں تھا۔ اس کے علاوہ دیکھو بیکر (ص ۷۴) جس نے ابن سعید سے استفادہ کیا ہے +

احمد بن طولون کی مدد سے وہ الموفق کے پیچھے سے رہائی پاسکتا ہے۔ دوسری طرف الموفق کو بھی احمد بن طولون سے اس وجہ سے نفرت تھی کہ خلیفہ معتمد اس کی جانب مائل ہے۔ ایک دوسرے روایت ابن خلدون نے بیان کی ہے کہ لوگوں کی بغاوت اور اس کے الموفق سے مل جانے کے سبب سے خود احمد بن طولون نے خلیفہ کو مصر آنے کی دعوت دی تھی۔ ممکن ہے کہ یہ روایت صحیح ہو، اور معتمد نے اپنی روانگی کی آخری اطلاع احمد بن طولون کو دی ہو۔ گو احمد بن طولون کے اہل الرائے مشیروں نے اسے خلیفہ کے معاملات سے دور رہنے کا مشورہ دیا تھا، اور کہا تھا کہ معتمد اور الموفق آخر ایک ہی ہیں، مگر وہ باز نہ آیا، اور خلیفہ کا فسطاط آنا قبول کر لیا، بلکہ یہ بھی ارادہ کیا کہ خلیفہ کی مدد کے لئے اپنا ایک لشکر رتہ بھیج دے۔ اسی زمانے میں یہ بھی خبر ملی کہ الموفق کو صاحب الزنج پر فتح ہونے ہی والی ہے۔ اس لئے اور بھی عجلت سے کام لیا گیا۔ اور معتمد نے الموفق کی عدم موجودگی کو غنیمت سمجھا اور نصف جاوی الاولیٰ ۳۶۶ھ میں قائدوں کی ایک جماعت کے ساتھ روانہ ہو گیا، اور شکار کھیلنے کے لئے انگلیمیل میں ٹھہرا۔ مگر اس سے قبل ہی الموفق کے کاتب صاعد بن محمد نے جسے ابن الاثیر نے الموفق کا وزیر لکھا ہے، اپنے آقا کی طرف سے اسحاق بن کنداج، عامل موصل و جزیرہ کو لکھا کہ ان لوگوں کو گرفتار کر لیا جائے۔ خلیفہ کی جماعت جب ابن کنداج کے اعمال میں داخل ہوئی تو اس نے اطاعت کا اظہار کیا، اور اپنے آپ کو معتمد کا ہمدرد بتایا۔ وہ خود بھی خلیفہ کے ساتھ روانہ ہو گیا۔ جب یہ جماعت احمد بن طولون کے اعمال کے قریب پہنچی تو ابن کنداج نے نوکروں اور غلاموں کو تو آگے روانہ کر دیا، مگر قائدوں کو روک لیا، اور معتمد کی موجودگی میں

۳۵۹ھ ابن الاثیر ج ۲، ص ۱۳۱ +

۳۶۶ھ تاریخ ج ۲، ص ۳۰۳ +

۳۵۹ھ ابن الاثیر ج ۲، ص ۱۳۱ + طبری ج ۱۱، ص ۲۹۹ + ابن خلدون ج ۴، ص ۳۰۳ + ابن خلدون نے پہلے ۳۶۶ھ کے ساتھ لکھا ہے، لیکن ابن الاثیر کا بیان زیادہ صحیح معلوم ہوتا ہے، اور طبری اس سے متفق ہے۔

۳۵۹ھ ابن الاثیر نے نام اسحاق بن کنداج اور ایک اور جگہ اسحاق بن کنداج بن لکھا ہے۔ ابن خلدون کی تاریخ میں ابو اسحاق بن کنداج ہے +

ان سے گفتگو کی کہ اب تم اعمال احمد بن طولون کے قریب ہو، اور چند دن میں ہی کا حکم تم پر ناطق ہوگا، حالانکہ وہ بھی تمہارے ہی جیسا ایک امیر اور امیر المؤمنین کا مولا ہے۔ اس بحث مباحثے میں دن چڑھ آیا اور محمد آگے روانہ نہ ہو سکا۔ ابن کنداج نے قائدوں سے کہا کہ وہ سب خلیفہ سے الگ اس امر پر غور کر لیں تو بہتر ہے۔ یہ کہ وہ انھیں اپنے خیمے میں لے آیا، اور یہاں انھیں گرفتار کر کے پاب زنجیر کر دیا، اور باقی ماندہ قائدوں کو بھی خلیفہ کے ساتھ رہ گئے تھے قید کر لیا۔ ان سے قانع ہو کر وہ معتد کے پاس آیا اور اُسے اپنے دار الخلافہ کو چھوڑنے، اپنے آبا و اجداد کے طرز عمل کو ترک کرنے اور اپنے بھائی الموفق سے مخالفت مول لینے پر ملامت کی، حالانکہ یہی الموفق اُس کے ایسے دشمن سے لڑ رہا ہے جو اس کے اہل بیت کے خون کا پیاسا اور ان کی بربادی کا خواہاں ہے۔ اس کے بعد ابن کنداج خلیفہ کو سامرا لے آیا۔^{۹۹} ہم شعبان کو معتد سامرا واپس پہونچا۔ اُسے دار الخلافہ میں اترنے کی اجازت نہیں دی گئی، بلکہ سیوطی کے مطابق احمد بن انحصیب کے مکان میں اُتارا گیا، اور پانچ سو آدمی اس لئے مقرر کئے گئے کہ خلیفہ کو دار الخلافہ جانے دیں۔ صاعد بن مخلد اور اسحاق بن کنداج نے الموفق کی بڑی خدمت انجام دی تھی۔ اس کے صلے میں اُس نے صاعد کو ذوالوزارین کا اور ابن کنداج کو ذوالسیفین کا خطاب دیا، خلعت سے سرفراز کیا، اور ان قائدوں کی جاگیریں (ضیاع) ضبط کر کے جنھوں نے معتد کا ساتھ دیا تھا، اُسے عطا کیں۔ اس کے علاوہ الموفق نے احمد بن طولون کے تمام اعمال پر بھی ابن کنداج کو حاکم مقرر کیا اور باب الشامیہ سے برق تک تمام ممالک اُس کے سپرد کر دیے، اور شرطہ انحصارہ کے عہدے پر مامور کیا۔ صرف یہی نہیں بلکہ جب ابن کنداج معتد کو ساتھ لے کر سامرا آیا ہے تو

۹۹ ج ۱۱ ص ۲۹۹، ۳۰۰، ابن الاثیر ج ۴ ص ۱۳۱ + ابن خلدون ج ۲ ص ۳۰۳ +

سنہ تاریخ الخلفاء ص ۲۳ + اس کے علاوہ دیکھو طبری ج ۱۱ ص ۳۰۱ +

سنہ سیوطی (ص ۲۳) نے ذوالنہدین، لیکن طبری (ج ۱۱ ص ۳۰۱) نے ذوالسیفین لکھا ہے۔

سنہ سیوطی تاریخ الخلفاء ص ۲۳ + سنہ ابن الاثیر ج ۲ ص ۱۳۲ + مغربی ج ۱ ص ۳۲۰ +

صاحب بن مخلد، ہارون بن الموفق اور دوسرے قائدوں نے اس کا استقبال کیا، اُسے جوت میں اتارا گیا، اور یہ لوگ رات کے کھانے میں بھی اُس کے ساتھ شریک ہوئے۔ اس کا مطلب یہ تھا کہ احمد بن طولون کو اُس کے اعمال سے معزول کر دیا گیا ہے۔ اس کا جواب احمد بن طولون نے بھی دیا۔ سیوطی کے مطابق وہ اُس وقت دمشق میں تھا، اور مقریزی کے مطابق وہ اب دمشق آیا۔ اور اپنے اعمال کے تمام فقہاء و قضاة کو جمع کیا۔ اُس نے اہل مصر کے نام ایک خط لکھا کہ الموفق نے خلیفہ معتمد کی بیعت کو فسخ کر کے اُسے احمد بن انھیب کے مکان میں قید کر دیا ہے، اور خلیفہ پر ایسی گزر رہی ہے جس کا بیان کرنا نامکن ہے۔ جمعہ کے دن خطیب نے خطبے میں خلیفہ کے مصائب کا ذکر کیا۔ مصر سے قاضی ابوبکر بکارین قتیبہ اور دیگر فقہاء کی جماعت دمشق آئی، اور شام اور ثغور کے فقہاء بھی وہاں بھی جمع ہوئے۔ اس مجلس نے ایک فیصلہ مرتب کیا، جس کے مطابق الموفق کو خلیفہ کی مخالفت اور اُسے قید کر دینے کی بنا پر ولی عہدی سے معزول کیا گیا، اور چونکہ اُس نے خلیفہ کی اطاعت سے انحراف کیا تھا اُس کے خلاف جہاد واجب قرار دیا گیا۔ سو اُسے قاضی بکار کے تمام حاضرین نے اس کی شہادت دی۔ قاضی بکار نے احمد بن طولون سے کہا کہ جب الموفق ولی عہد مقرر کیا گیا ہے تو تم نے معتقد کا فرمان پیش کیا تھا، اب تا وقتیکہ معتمد ہی طرف سے اُس کی معزولی کا فرمان نہ دکھاؤ، میں کوئی حکم نہیں دیکھتا۔ احمد بن طولون نے عذر کیا کہ خلیفہ اس وقت مجبور و مقہور ہے۔ مگر قاضی نے عذر قبول کرنے سے انکار کر دیا۔ اس پر احمد بن طولون کو بہت غصہ آیا، اور اُس نے کہا کہ لوگوں میں جو یہ بات مشہور ہو گئی ہے کہ تم عدیم المثال قاضی ہو اس سے تمہارا دماغ خراب ہو گیا ہے، لیکن حقیقت یہ ہے کہ تم سٹھیا گئے ہو۔ اس کے بعد اُس نے قاضی بکار کو قید کر دیا، اور جو فیصلہ مجلس نے کیا تھا اُسے شائع کر دیا۔ یہ ذوالقعدہ ۲۶۵ھ کا واقعہ ہے۔

۱۔ طبری ۱۱۵ ص ۳۰۱ + ۵۔ تاریخ الخلفاء ص ۲۴۳ لے خط ۱۷ ص ۳۲۰

۲۔ مقریزی ۱۷ ص ۳۲۰ + سیوطی تاریخ ص ۲۴۳ + ۲۴۴ + الکندی ص ۲۲۴ - ۲۲۶ +

بیکر نے یہاں لکھا ہے کہ احمد بن طولون نے خلیفہ سے دوستی اور ہمدردی جو اظہار کیا تھا وہ محض دکھاوا تھا۔ جب وقت آیا تو بجائے اس کے کہ اپنی فوج لے کر فوراً خلیفہ کو پھینکانے کی کوشش کرتا۔ اُس نے صرف اسی پر اکتفا کیا کہ الموفق کے ساتھ اب تک جو وابستگی رہ گئی تھی اُسے بھی خلیفہ کا نام لے کر ختم کر دے۔ ولی عہد خلافت کی حیثیت سے الموفق کا نام خطبے میں لیا جاتا تھا، اسے بھی موقوف کر دیا اور طراز پر سے بھی اُس کا نام مٹا دیا۔ لیکن چونکہ وہ کوئی کام خلاف قانون نہیں کرنا چاہتا تھا اس لئے باضابطہ طور پر فقہاء و قضاہ کی مجلس منعقد کر کے الموفق کی معزولی کا اعلان کر دیا۔ حالانکہ یہ فتویٰ کوئی حیثیت نہیں رکھتا تھا اور اسی قسم کا ایک فتویٰ تھا جو ہندوستان اور مصر میں ایسے موقعوں پر آج کل بھی شائع ہوتے رہتے ہیں۔ لیکن تصویر کا ایک رخ اور بھی ہے۔ یہیں معلوم ہے کہ ان واقعات سے قبل ہی ثنور پرفتنہ و فساد پھوٹ پڑا تھا اور یونانیوں کے حملے شروع ہو گئے تھے اور چونکہ ان جھگڑوں کی وجہ سے احمد بن طولون اس طرف توجہ نہیں کر سکا تھا اس لئے وہاں کے حالات روز بروز اور بھی خراب ہوتے جا رہے تھے اور خلیفہ کی فوری مدد کرنے سے معذور تھا۔ اس کے علاوہ یہ بھی ضروری تھا کہ اتنا بڑا اقدام کرنے سے پہلے احمد طولون رائے عامہ کو اپنا ہمدرد بنانے کی کوشش کرتا اور شروع ہی میں یہ اعلان کر دیتا کہ کیش کش خلیفہ کے خلاف نہیں بلکہ اُس کی طرف داری میں ہے۔ اس سے قبل کہ وہ کچھ کر سکے اُس کا انتقال ہو گیا اور الموفق کے ساتھ اس کا جھگڑا تھا وہ اُس کے بیٹے خاویہ کو ورثے میں ملا۔

بہر حال احمد بن طولون نے جب یہ طرز عمل اختیار کیا تو الموفق بھی خاموش نہیں رہا۔ وہ پہلے ہی احمد بن طولون کو اُس کے اعمال سے معزول کر چکا تھا۔ اب مجبور و مقہور خلیفہ معتمد نے طوعاً و کرہاً دارالعامہ میں احمد بن طولون پر لعنت بھیجی اور حکم دیا کہ تمام منبروں پر سے اُس پر لعنت کی جائے۔ چنانچہ جعفر المغوض نے بغداد کی جامع مسجد میں اُس پر لعنت بھیجی۔ خلیفہ کا یہ حکم بے اثر نہیں رہا۔

۱۔ ابن العذاریج ص ۵۳ + ابن الاثیر ص ۱۳۲۔ ۲۔ بانی تراکب۔ ص ۱۷۸، ۱۷۹ +

۳۔ طبری ج ۱۱۔ ص ۳۴۰ + معری ج ۱۔ ص ۳۲۰ + الکندی ص ۲۲۸، ۲۲۹ +

ذو القعدہ ۶۹۹ھ ہی میں ہم اس کی صدائے بازگشت کہ میں سنتے ہیں۔ احمد بن طولون اس لعنت سے بچنا چاہتا تھا۔ اس نے دو قائدوں کے ماتحت ایک لشکر مکہ روانہ کیا۔ ستر سوار اور دو ہزار پیادوں کے ساتھ یہ دونوں قائد ۲۸ یا ۲۹ ذو القعدہ کو مکہ پہنچے، اور گندم فروشوں (مطین) اور قصابوں (جزارین) میں مال تقسیم کیا۔ مکہ کا حاکم ہارون بن محمد بتان ابن عامر میں مقیم تھا وہ اس لشکر کے خوف سے بھاگ گیا۔ اب جعفر النعمودی (یا طبری کے مطابق الباغودی) سرزمی الحبحہ کو تقریباً دو سو سواروں کے ساتھ مکہ آیا۔ ہارون کو ڈھارس ہوئی، اور ایک سو بیس سواروں اور دو سو بیسوں کے ساتھ وہ بھی النعمودی سے آگیا۔ اس کے علاوہ عربوں لیث کے تین سو سواروں اور دو سو بیسوں نے بھی اس کی مدد کی۔ عراق کے دو سو سوار بھی اس جھگڑے میں شریک ہوئے۔ احمد بن طولون اور جعفر النعمودی کی فوج میں جنگ ہوئی۔ احمد بن طولون کے تقریباً دو سو آدمی بطن مکہ میں قتل ہوئے اور باقی ماندہ پہاڑوں میں بھاگ گئے۔ ان کا مال و اسباب لوٹا گیا۔ مصریوں، گندم فروشوں اور قصابوں کو امان دی گئی۔ احمد بن طولون پر لعنت بھیجے، کا فرمان مسجد حرام میں پڑھا گیا۔ اس سے وہ بچنا چاہتا تھا۔ کیونکہ مسجد حرام میں اس فرمان کے پڑھے جانے کا مطلب یہ تھا کہ اس کا اعلان اب تمام اسلامی دنیا میں کر دیا گیا ہے۔

الموفق نے جو طرز عمل احمد بن طولون کے خلاف اختیار کیا تھا اس کا سب سے زیادہ اثر ثنور الشام پر ہوا۔ ان دونوں کے آخری جھگڑے سے قبل یا اسی دوران میں طخنی بن بلبرہ جس کا

۱۱۱۱ھ طبری ج ۱۱ ص ۳۰۴ + ابن الاثیر ج ۷ ص ۱۳۲ + ابن خلدون ج ۴ ص ۳۳۱ + اس سے قبل ۶۹۶ھ میں ایک اور جھگڑا کہہ جی میں احمد بن طولون اور عربوں لیث کے آدمیوں میں اس کے موقع پر پہنچا تھا۔ باعث نزاع یہ تھا کہ مسجد ابراہیم کے منبر کے داہنے جانب فریقین میں سے کس کا جھنڈا نصب کیا جائے۔ اس وقت بھی ہارون بن محمد مکہ کا حاکم تھا عربوں لیث کا پلہ بھاری تھا۔ اس لئے اس کی بات مافی گئی۔ مگر موقع کی نزاکت کا اندازہ اس سے ہو سکتا ہے کہ ہارون بن محمد نے خطہ قعر کر دیا تھا۔

۱۱۱۱ھ محمد کرہ علی (خط طاشام ج ۱ ص ۲۰۴) نے مذکور کی شارح کو احمد بن طولون پر لعنت بھیجے جانے کا سبب قرار دیا ہے۔ اس ہم کی تاریخ میں اختلاف ہے۔ طبری اور ابن تغری بردی کے مطابق یہ ۶۹۹ھ کا واقعہ ہے لیکن ابن خلدون کا بیان زیادہ صحیح معلوم ہوتا ہے کہ یہ ۶۹۹ھ اور ۶۹۸ھ کے درمیان میں ہوا۔

نام خلف الفرغانی تھا، ثغور پر حاکم تھا اور طروس اُس کا صدر مقام تھا۔ فتح بن خاقان کا خادم (مولا) مازیار (بازمان یا بازمار) بھی وہیں تھا۔ خلف کو اس پر اخراج اطاعت کا شبہ ہوا اور اسی شبہ پر اُسے گرفتار کر لیا گیا۔ مگر اہل طروس نے ثغور و غوغا کر کے اُسے قید سے چھڑا لیا۔ یہ ۲۶۹ھ کا واقعہ ہے۔ خلف نے بھاگ کر دمشق میں پناہ لی۔ اور اہل طروس نے منبر پر سے احمد بن طولون پر لعنت بھیجی شروع کی۔ یہ اطلاعات ملنے پر احمد بن طولون مصر سے چلا اور پہلے دمشق آیا اور یہاں سے ثغور اشام میں اذینہ پہنچ کر اُس نے خط و کتابت کے ذریعے مازیار کو مطیع کرنا چاہا مگر بے سود۔ مطیع ہونے کے بجائے مازیار طروس میں قلع بند ہو گیا اور فصیل پر مخنقیقین لگا دیں۔ احمد بن طولون اذینہ سے حص آیا پھر مشق کیا اور پھر واپس ہوا اور سردی کے موسم میں بارش اور برف باری کی حالت میں مازیار کا محاصرہ کیا، مگر کامیاب نہیں ہوا، بلکہ مازیار نے اُسی کی چھاؤنی لوٹ لی اور دریا کے گرد ان کا رخ اُس کی چھاؤنی کی طرف بدل کر پوری چھاؤنی کو غرقاب کر دیا۔ مجبوراً احمد بن طولون نے طروس کا محاصرہ اٹھا لیا اور اذینہ واپس آ گیا۔ پھر وہاں سے مصیصہ گیا۔ یہیں مصیصہ میں بیمار ہوا۔ بیماری کی وجہ یہ بیان کی گئی کہ وہ بھینس کا دودھ بڑی مقدار میں پی گیا تھا جس سے تھمے میں مبتلا ہوا۔ طیب کی ہدایت کے باوجود وہ چھپا کر کھاتا پیتا رہا، اور بالآخر اُس کا جگر ماؤف ہو گیا۔ جب یہ حالت ہوئی کہ گھوڑے پر بیٹھنا بھی مشکل ہو گیا تو اس حالت میں وہ بسرعت تمام واپس ہوا۔ اُسے مشکل فرما تک لائے۔ وہاں سے وہ مصر لایا گیا۔ بیماری کی حالت میں اُس کا غیض و غضب ناقابل برداشت ہو گیا تھا۔ چنانچہ اس نے بہت سے عائد کو طرح طرح کی سزائیں دیں۔ انھیں میں اُس کا طیب سعد بن نبیل تھا۔ جب بیماری نے طول پکڑا تو اہل فسطاط اس کے حکم سے ہر سوال ۲۷۰ھ کو اُس کے لئے دعا کرنے کی غرض سے جبل مقطم کی مسجد محمود میں جمع ہوئے۔ مسلمانوں، عیسائیوں اور یہودیوں نے

۱۱۳ھ طبری ج ۱۱۔ ص ۲۹۶۔ ابن خلدون ج ۴۔ ص ۳۰۴۔ ابن تغری بردی ج ۲۔ ص ۴۶۔

۱۱۳ھ ابن خلدون ج ۴۔ ص ۳۰۴۔ ابن تغری بردی ج ۲۔ ص ۱۱۸۔ سعد بن نبیل النصرانی احمد بن طولون کا طیب +

اپنی اپنی مقدس کتابیں لے کر دعائیں کہیں۔ مگر بے اثر۔ بالآخر ارزوا القعدہ ۲۳۷ھ کو سولہ برس حکومت کرنے کے بعد اُس کا انتقال ہو گیا۔ مرنے سے پہلے اُس نے اپنے خیر خواہوں اور موالیٰ کو جمع کر کے اپنے بیٹے ابو بھیش خمارویہ کو ولی عہد مقرر کیا، اور وصیت کی کہ یہ لوگ اُس کی خبر گیری کریں۔ اس تقرر سے عباس کی طرف سے جو خطرہ تھا اُس کا سد باب ہو گیا۔

خلیفہ معتمد کو احمد بن طولون کے مرنے کا سخت رنج ہوا۔ وہ اس کے مرثیہ میں کہتا ہے۔

الحی اللہ اشکو اسی عمارتی کو وقع الاسل

علی راجل اس و ع یری فیہ فضل الوجہ

شہابٌ خفی وقد ک و عارض غیث اُفل

شکت دولتی فقد ک وقد کان زین الدول

احمد بن طولون کی وفات سے قبل الموفق سے کسی قسم کا سمجھوتا نہیں ہو سکا تھا لیکن بکرنے

۱۱۹ھ ابن ایاس ج ۱۔ ص ۳۹ + الکندی ص ۲۳۲ +

۱۲۰ھ الکندی ص ۲۳۳ + ابن خلکان (ج ۱۔ ص ۵۵) نے ار کے بجائے 'ارزوا القعدہ' لکھا ہے۔ ابن خلدون (ج ۴۔ ص ۳۱) نے اس کا سنہ وفات ۲۳۷ھ لکھا ہے، مگر یہ یقیناً طباعت کی غلطی ہے۔ اسی طرح اس مورخ نے ابن الاثیر (ج ۲۔ ص ۱۳۶) نے اور ان کے علاوہ ابو الفداء (ج ۱۔ ص ۵۳) نے اس کا زمانہ ولایت چھبیس برس بیان کیا ہے۔ یہ صریحاً غلط ہے کیوں کہ سب اس متفق ہیں کہ ۲۳۵ھ میں وہ مصر کا حاکم مقرر ہوا تھا اور ۲۳۷ھ میں اس کا انتقال ہوا ہے۔ مگر تعجب ہے کہ محمد کرد علی (خطط الشام ج ۱۔ ص ۲۰۳) نے بلا سوچے سمجھے اس غلط حساب کی پیروی کی ہے، اور اس کا زمانہ ولایت چھبیس برس قرار دیا ہے۔

۱۲۱ھ طبری ج ۱۱۔ ص ۲۹۶ + الکندی ص ۲۲۹-۲۳۲ + ابن الاثیر ج ۲۔ ص ۱۳۶ + ابن خلدون ج ۴۔ ص ۳۰ +

ابن تغری بری ج ۲۔ ص ۲۶ +

۱۲۲ھ الکندی ص ۲۳۲ + مقریزی ج ۱۔ ص ۳۲۱ +

۱۲۳ھ بانی تراک ص ۱۴۹ + ۱۸۰ +

نیری کے حوالے سے لکھا ہے کہ الموفق نے نہایت ہوشیاری سے احمد بن طولون کے ساتھ خط و کتابت شروع کر دی تھی، مگر صلح کی تکمیل سے پہلے اُس کا انتقال ہو گیا۔ دونوں کو اپنی قوت کا پورا اندازہ تھا۔ احمد بن طولون کے لئے ممکن نہ تھا کہ الموفق کی فاتح فوج کا مقابلہ کر سکتا، اُدھر الموفق بھی جانتا تھا کہ احمد بن طولون سے عہدہ برآ ہونا مشکل ہے۔ دونوں نے اپنی حالت پر قانع رہنے کا فیصلہ کر لیا تھا۔ دونوں لعنت بھیجنے کا عمل موقوف کر چکے تھے۔ اس لئے اگر احمد بن طولون کا انتقال نہ بھی ہوتا تو بھی یہ دونوں حریف میدان میں نہ اترتے، اور صلح و امن کا زمانہ شروع ہو جاتا۔ لیکن اگر لڑتے تو بھی نہ سیاسیات میں کوئی تبدیلی ہوتی اور نہ ایک دوسرے کے حلقہٴ اثر میں۔

(باقی)



مسٹر کنیس اور مالیات جنگ

از

جناب مولوی امتیاز حسین خاں صاحب - بی۔ کام (لندن)

شعبہ معاشیات جامعہ عثمانیہ سرکار عالی۔

وائر لوکی لڑائی کے متعلق کسی کا یہ کہنا کہ وہ اٹین کے کھیل کوو کے میدانوں میں جیتی گئی تھی۔ صحیح ہو یا غلط موجودہ زمانے کی جنگوں کے متعلق یہ ضرور کہا جاسکتا ہے کہ وہ لڑنے والے ملکوں کے کارخانوں، کھیتوں اور معمولوں میں جیتی یا ہاری جاتی ہیں۔ ان کے مسائل اتنے پیچیدہ ہوتے ہیں کہ جب تک ان کی گتھیوں کو سلجھانے کے لئے بہترین دماغوں سے کام نہ لیا جائے صل کرنا دشوار اور مشکل ہو جاتا ہے۔ اگر جنگ نہ ہوتی تو بھی دماغ انسانیت کی ہیسوودی اور بہتری کے لئے کچھ سوچ بچار کرتے۔ یہ مسئلہ کہ کسی ملک کی حکومت جنگ کے اخراجات کس طرح سے پورے کرے اگر فوجی حکمت عملی میں سب سے زیادہ اہمیت نہیں رکھتا تو بہت زیادہ اہم ضرور کہا جاسکتا ہے۔ آج تک کسی حکومت کو جنگ میں فتح محض اس وجہ سے نہیں ہوئی کہ اس کی مالیاتی پالیسی درست اور بہتر تھی اور نہ ہی قوموں کی شکست کا باعث خراب اور غلط مالیاتی پالیسی ہوتی ہے۔ آج کل فتح اسی قوم کو ہوتی ہے جس کے ہاں زیادہ سے زیادہ معاشی وسائل موجود ہوں یا کچھ کسی دوسری قوم سے معاشی وسائل حاصل کئے جاسکتے ہوں۔ جنگ میں فتح کا انحصار لڑنے والوں کی تعداد اور جنگی ساز و سامان کی بروقت موجودگی پر ہوتا ہے۔ لیکن مالیات جنگ کی اہمیت کو بالکل فراموش نہیں کیا جاسکتا۔ صحیح اور غلط مالیاتی پالیسی کے

اثرات معاشرہ کے لئے اچھے یا برے ہو سکتے ہیں اور اس سے بھی زیادہ اہم یہ ہے کہ جنگ کے بعد کے مسائل کے حل کرنے میں آسانی یا دقت کا سامنا کرنا پڑتا ہے۔ پچھلی لڑائی میں شکست کی وجہ سے جرمن قوم کو اتنے نقصانات نہیں اٹھانے پڑے جتنے کہ جنگ کے دوران اور بعد کی غلط مالیاتی پالیسی کے باعث۔

انگلستان کی حکومت نے موجودہ جنگ کے شروع کے دنوں میں پرانے طریقوں سے جنگ کے اخراجات پورے کرنے کی کوشش کی لیکن سال دیڑھ سال کے بعد ضرورت محسوس کی گئی کہ صرف پرانے طریقوں سے کام نہیں چل سکتا اور ضرور بعض جدید ذرائع کو اختیار کرنا پڑے گا۔ مارچ ۱۹۴۱ء کے بجٹ میں ان ذرائع پر عمل کیا گیا ہے جن کی بعض تفصیلات آگے چل کر بیان کی جائیں گی۔ حکومت کی جو پالیسی اس عرصہ میں رہی اس پر مختلف معاشین اور معاشی جرائد نے اعتراضات کئے اور مختلف قسم کے مشورے دئے سٹرکینس نے بھی اپنے خیالات کا اظہار کیا اور حکومت اور عوام کے سامنے ایک نئی اسکیم پیش کی۔ اس مضمون کا مقصد ان کی اس اہم اسکیم کا خلاصہ بیان کرنا ہے۔

سٹرکینس انگلستان کے معاشین کے حلقہ میں ایک خاص شخصیت رکھتے ہیں ان کی حیثیت نہ صرف معاشیات کے ایک اعلیٰ استاد اور مصنف کی ہے بلکہ وہ اپنے ملک کے علمی مسائل سے بھی بہت زیادہ دلچسپی رکھتے ہیں۔ حکومت بھی اکثر ان کے مفید مشوروں سے فائدہ اٹھاتی رہتی ہے۔ سٹرکینس کی سب سے بڑی خوبی یہ ہے کہ وہ حالات کے ساتھ ساتھ اپنے خیالات میں بھی تبدیلی کرنے کے لئے تیار رہتے ہیں۔ اس کے علاوہ وہ کبھی بھی خاموش نہیں بیٹھتے۔ انھوں نے لڑائی چھڑانے کے دوسرے ہی مہینے اپنی اسکیم کا اظہار ایک تقریر کی شکل میں پارلیمینٹ کے ممبران کے سامنے کیمرج میں کیا اور کچھ روز بعد اسی کو لندن ٹائمز میں دو قسطوں میں شائع کر دیا۔ پہلے انھوں نے اپنی اسکیم کو لازمی نہیں کہا تھا بعد میں اس میں بہت سی ترمیمات کے ساتھ ایک مختصر رسالہ کی شکل میں شائع کیا اور نیا نام منوی ادائیگی کا

کینس کی اسکیم کا خلاصہ معلوم کرنے سے پہلے انگلستان کی قومی آمدنی اور حکومت کے مالیہ کے متعلق چند اعداد و شمار کا جاننا ضروری ہے۔ قومی آمدنی کی تعریف اور اس کے اندازہ لگانے کے طریقے معاشین اور ماہرین اعداد و شمار نے مختلف بیان کئے ہیں۔ سیدھے ساوھے الفاظ میں یہ کہا جاسکتا ہے کہ قومی آمدنی سے مراد حکومت کی آمدنی نہیں بلکہ قوم کی مجموعی آمدنی ہے۔ حکومت بھی اس میں سے ایک خاص حصہ اپنی ضروریات پوری کرنے کے لئے لیتی ہے۔ قومی آمدنی کا اندازہ لگانا کوئی آسان کام نہیں ہے۔ اندازہ لگانے میں اس کا امکان بہت کم ہے کہ ایک ہی آمدنی ایک سے زیادہ مرتبہ شمار نہ کر لی جائے۔ اسی لئے اس کام کو انجام دینے میں بہت سی دقتوں کا سامنا کرنا پڑتا ہے۔ قومی آمدنی کا اندازہ اگر حکومت کی طرف سے کیا جائے تو بہت زیادہ مناسب ہے۔ لیکن بد قسمتی سے انگلستان کی حکومت کے شعبہ اعداد و شمار کی طرف سے جنگ سے پہلے ایسا نہیں کیا گیا۔ جنگ کے حالات نے حکومت کو مجبور کیا اور ایک نیا مرکزی شعبہ اعداد و شمار قائم کیا گیا ہے۔ جس کی طرف سے مارچ ۱۹۴۷ء میں ایک مفید کتاب شائع کی گئی ہے۔ اس میں انگلستان کی جو قومی آمدنی ۱۹۳۸ء اور ۱۹۳۹ء میں تھی اس کا اندازہ لگا کر ایک دوسرے سے مقابلہ کیا ہے۔ شعبہ اعداد و شمار نے بتلایا ہے کہ ۱۹۳۸ء میں انگلستان کی قومی آمدنی ۴۱۵ ملین پونڈ تھی اور ۱۹۳۹ء میں ۵۵۸۶ ملین پونڈ۔ اس کتاب کے شائع ہونے کی وجہ سے بہت سے معاشی مسائل حل کرنے اور دلائل دینے میں معاشین کو بہت کافی مدد ملے گی۔ لیکن جیسا کہ اوپر بیان کیا گیا اس سے پہلے حکومت کی طرف سے کسی قسم کی معلومات ہیا نہیں کی جاتی تھیں۔ اس لئے معاشین سٹرکولن کلرک (سابق لیکچرار شعبہ معاشیات جامعہ کیمبرج) نے جو انفرادی طور پر انگلستان کی قومی آمدنی کا اندازہ اپنی کتاب میں کیا ہے اس سے فائدہ اٹھاتے تھے۔ جنگ کے اخراجات کے متعلق جو کچھ

مباحث جنگ کے شروع کے دنوں میں ہوئے ہیں ان میں کلرک کے تخمینہ نے دوسرے ماہرین کے اندازوں کی بنیاد کا کام دیا ہے۔ مختلف ماہرین معاشیات کے اندازے مختلف ہیں مگر قطعاً کا خیال ہے کہ لڑائی شروع ہونے کے وقت سالانہ آمدنی ... ۶۰۰ ملین پونڈ تھی یا سفیلڈ کا ۵۳۵ ملین پونڈ انداز ہے۔ لیکن چونکہ ہمیں سرکینس کی اسکیم سے غرض ہے اس لئے انھیں کے دے ہوئے اعداد شمار کا خیال رکھنا چاہئے۔ ان کے اندازے کے مطابق سالانہ آمدنی ۸۰۰ ملین پونڈ تھی۔

سب معاشین اس سے اتفاق کرتے ہیں کہ لڑائی کے دوران میں قومی آمدنی ضرور بڑھ جائے گی۔ گو جنگ نے بہت سے ایسے اسباب پیدا کر دئے ہیں جو قومی آمدنی میں کمی کا باعث ہونگے۔ بہت سے لوگ فوجوں میں بھرتی کر لئے گئے ہیں اور ان کی جگہ کارخانوں اور پیدائش دولت کے دوسرے شعبوں میں ایسے لوگوں نے لی ہے جو یا تو نو سکھ میں یا خاص متعدی اور ہوشیاری سے کام نہیں کر سکتے۔ خام اشیاء اور جہازوں کی کمی کی وجہ سے بھی دولت کی پیدائش میں کمی ہوگی۔ لیکن اس کے ساتھ ساتھ جنگ نے بہت سے ایسے حالات بھی پیدا کر دئے ہیں جو قومی آمدنی میں اضافہ کریں گے۔ بہت سے عاملین پیدائش جو جنگ شروع ہونے سے پہلے بیکار تھے اب پیدائش دولت کے مختلف طریقوں میں ان سے کام لیا جا رہا ہے۔ جنگ چھڑنے سے پہلے کوئی ۲۰ لاکھ مزدور انگلستان میں بیکار تھے اب وہ تقریباً سب کے سب کام سے لگ گئے ہیں اور ایک حد تک کامل روزگاری پائی جاتی ہے بہت سے ایسے لوگ جو پہلے کچھ کام نہیں کرتے تھے اب ان سے ممکن کام لیا جا رہا ہے۔ کارخانے دن رات چل رہے ہیں۔ اسی طرح کے اور دوسرے اسباب ہیں جن کی وجہ سے انگلستان کی قومی آمدنی میں اضافہ ہوا ہے۔ یہ کہا جاسکتا ہے کہ بحیثیت مجموعی قومی آمدنی بڑھ جائے گی۔ کینسن کا خیال ہے کہ قومی آمدنی کا پندرہ یا بیس فیصد اضافہ ہوگا۔ اگر ان دونوں کا اوسط لیا جائے تو ۱۷ فیصد ہوتا ہے یعنی تقریباً ۸۲۵ ملین

پونڈ کے برابر قومی آمدنی بڑھ جائے گی۔

جس طرح سے ہم نے انگلستان کی قومی آمدنی کے اندازہ کو معلوم کیا اسی طرح سے ہمیں وہاں کی حکومت کے سالانہ اخراجات یا مالیہ اور جو اضافہ جنگ کی وجہ سے اس میں ہوا ہے کے متعلق بھی چند اعداد و شمار کو جاننا چاہئے تب ہی ہم مالیات جنگ کے مسئلہ اور سرکنس کی اسکیم کو سمجھیں گے۔ ۱۹۳۸ء کا مالیہ ۱۱۵۰ ملین پونڈ تھا۔ یہ تو اس کے زمانہ کا بجٹ ہے۔ جنگ کی وجہ سے اخراجات میں جو اضافہ ہوگا اس کے متعلق معاشین میں پھر اختلاف پایا جاتا ہے اور اس اختلاف کی محض وجہ یہ ہے کہ جنگ کے اخراجات کا صحیح صحیح اندازہ لگانا تقریباً ناممکن ہے۔ مگر دیکھو اور بعض دوسروں کے خیال میں جنگ کے سالانہ اخراجات جبکہ یہ جنگ اپنی پوری شدت کو پہنچ جائے... ۲۰۰ ملین پونڈ سے کم نہیں ہونگے۔ وہ اپنی دلیل اس طرح سے دیتے ہیں۔ ۱۹۱۸ء میں یعنی جنگ عظیم کے آخری سال میں حکومت برطانیہ نے جنگ پر ۲۰۰ ملین پونڈ خرچ کیا تھا اور اس وقت انگلستان کی قومی آمدنی ۵۵۰ ملین پونڈ تھی اس کا مطلب یہ ہوتا ہے کہ قومی آمدنی کا آدھا حصہ جنگی ضروریات پر خرچ کیا گیا اور آدھا حصہ قوم نے اپنی ضروریات پوری کرنے کے لئے صرف کیا۔ اس بات سے کوئی بھی انکار نہیں کر سکتا کہ موجودہ جنگ پچھلی جنگ سے ہر حیثیت سے انسانیت کے لئے بہت زیادہ ہنگامی ثابت ہوگی۔ پچھلے بیس بچیس سال کے عرصہ میں حکومت کے اخراجات رفاہ عامہ اور معاشرتی بہبودی کے کاموں پر خرچ کرنے کی وجہ سے ویسے ہی بہت زیادہ بڑھ گئے ہیں پھر جنگ عظیم کے زمانہ کے قومی قرضہ پر سود کی ادائیگی ایک اور بھاری بد حکومت کے مالیہ میں شامل ہے۔ اگر دیکھیں کہ کہنے میں حتی بجانب ہے کہ حکومت کو قومی آمدنی کا آدھ سے زیادہ حصہ اپنی ضروریات پوری کرنے کے لئے لینا پڑے گا تب ہی جنگ میں کامیابی حاصل کرنے کے کچھ امکانات پیدا ہوں گے۔

دوسرے معاشین کے انداز سے مختلف ہیں۔ ان تمام اندازوں میں سرکینس کا انداز بہت زیادہ واجبی ہے وہ کہتے ہیں کہ سالانہ اخراجات ۲۸۵۰ ملین پونڈ ہوں گے۔ حکومت برطانیہ کے سامنے جو مسئلہ پیش ہے وہ یہ کہ لڑائی سے پہلے حکومت ۴۸۰۰ ملین پونڈ میں سے تقریباً ۱۲۰۰ ملین پونڈ اپنی ضروریات کے لئے لیتی تھی یعنی قومی آمدنی کی ایک چوتھائی مقدار حکومت کے حصہ میں جاتی تھی۔ اب لڑائی کی وجہ سے حکومت کو قومی آمدنی کا آدھا یا آدھے سے کچھ زیادہ حصہ اپنے اخراجات پورے کرنے کے لئے لینا پڑے گا۔ سوال یہ ہوتا ہے کہ حکومت کس طرح سے ایسا کر سکتی ہے اس کا ایک ہی جواب ہے اور وہ یہ کہ عام لوگ اپنے اخراجات کم کر دیں یعنی اپنی ضروریات کی تکمیل اتنی فراخ دلی کے ساتھ نہ کریں جتنی کہ وہ امن کے زمانے میں کرتے تھے۔ ظاہر ہے کہ اپنے خرچ کو کم کرنے کا مطلب یہ ہوگا عوام اتنے آرام و آسائش کی زندگی بسر نہیں کر سکیں گے اور انھیں بڑی حد تک قربانی سے کام لینا پڑے گا۔ لیکن کوئی جنگ بھی بغیر قربانیوں کے چاہے ان کی نوعیت جانی ہو یا مالی نہیں جیتی جاسکتی۔ ہر مالیات جنگ کی پالیسی میں یہ کوشش کی جاتی ہے کہ عوام کی قوت خرید کم ہو جائے اور یہ قوت خرید حکومت کی طرف منتقل ہو جائے تاکہ اس کی مدد سے حکومت جنگ میں کامیابی حاصل کرنے کے لئے اپنی ضروریات کی اشیاء اور خدمات بازار میں خرید سکے۔ ہر ایسی اسکیم جس میں یہ کوشش نہ کی گئی ہو اور ایسے ذرائع اختیار نہ کئے گئے ہوں جو عام لوگوں کے صرف کو کم کراتے ہوں کبھی بھی مالیات جنگ کی کامیاب پالیسی نہیں کہی جاسکتی۔

امن اور جنگ کے زمانہ میں فرق یہ ہے کہ امن کے دنوں میں لوگ جتنی زیادہ محنت کریں اور معاشی وسائل سے کام لیں گے قومی آمدنی میں اضافہ ہوگا۔ جس کی وجہ سے عوام زیادہ خوشحالی کی زندگی بسر کر سکیں۔ اس کے برخلاف جنگ کے زمانہ میں جیسا کہ سرکینس نے کہا ہے ایک کی مقدار معین ہوتی ہے۔ جتنا ہی زیادہ لوگ کام کریں گے وہ اچھی طرح اور مستعدی سے اپنے دشمن کا مقابلہ کر سکیں گے لیکن انھیں اپنے صرف کو بڑھانا چاہئے۔ جنگ کی وجہ سے قومی

آمدنی میں جو کچھ اضافہ ہوا ہے اس کو تو کسی طرح سے بھی عام لوگوں کو اپنے صرف میں نہیں لانا چاہئے۔ اگر ہو سکے تو اپنے معمولی خرچ میں اور کمی کرنی چاہئے۔

لوگوں کی قوت خرید اور صرف کو کم کرنے کے مختلف طریقے اختیار کئے جاسکتے ہیں۔ لیکن ان کے اثرات جماعت کے مختلف طبقات پر مختلف ہوتے ہیں۔ بعض طریقے ایسے ہیں جن میں غریبوں کو زیادہ قربانیاں کرنی پڑتی ہیں اور اگر دوسرے طریقے اختیار کئے جائیں تو ان کی قربانیوں کا بوجھ کم ہو جاتا ہے۔ مالیات جنگ کی کامیاب پالیسی وہی کہی جاسکتی ہے جس کی وجہ سے جنگ کا بار مختلف طبقات پر ان کی استعداد کے لحاظ سے بڑے سبک سے طبع چاہے امیدوں کا یا غریبوں کا اس کے بھاری بوجھ سے دب نہ جائے۔ عام طور پر جنگ کی ضروریات پوری کرنے کے لئے تین طریقے اختیار کئے جاتے ہیں۔

(۱) محاصل کے ذریعے سے۔ اگر حکومت چاہے تو مختلف قسم کے محاصل میں اس قدر اضافہ کر سکتی ہے اور نئے نئے محاصل عائد کر سکتی ہے کہ اس کی ضروریات پوری ہو جائیں اور قومی آمدنی کا باقی حصہ عام لوگوں کے صرف کے لئے چھوڑ دے لیکن ایسا کرنے میں بہت زیادہ مشکلات کا سامنا کرنا پڑتا ہے۔ محاصل میں بہت زیادہ اضافہ کا اثر پیدائش دولت کے طریقوں پر برا ہوگا اسی لئے کوئی حکومت تمام جنگی ضروریات صرف محاصل سے پورا کرنے کی کوشش نہیں کرتی۔

(۲) قرضوں کے ذریعہ سے۔ یہ قرضے مختلف قسم کے ہو سکتے ہیں۔ کم مدت کے لئے قرضے لئے جاسکتے ہیں اور زیادہ مدت کے لئے بھی۔ قرضے حاصل کرنے اور محاصل لگانے کے فوری معاشی اثرات ایک ہی ہوتے ہیں یعنی عام لوگوں کی قوت خرید کم ہو جاتی ہے اور اس طرح سے حکومت کو اشیا اور خدمات بازار میں مل جاتی ہیں لیکن ان دونوں کے نفعیاتی اثرات یکساں نہیں ہوتے۔ عام طور پر قرضے دینا لوگوں کی مرضی پر چھوڑ دیا جاتا ہے اور اس لئے قرضے دینا لوگوں کو زیادہ کھلتا نہیں وہ جانتے ہیں کہ اگر وہ اب خرچ نہیں کر سکتے تو آئندہ انہیں تھوڑی بہت آمدنی ہو جائے گی اور ان کا روپیہ ایک خاص مدت کے بعد واپس مل جائے گا۔

ایک دور بڑا فرق یہ ہے کہ حکومت کو جنگ کے دوران اور جنگ کے بعد حاصل شدہ قرضوں پر سود دینا پڑتا ہے جس کی وجہ سے مالیات عام میں نئے نئے مسائل پیدا ہوتے ہیں۔ اس کے علاوہ قرضے دینے والے عموماً امیر لوگ ہوتے ہیں۔ اگر قرضوں کی مدد سے زیادہ اخراجات پورے کئے گئے اور محصول بلا واسطہ میں اضافہ نہ کیا گیا تو اس کا اثر غریب طبقہ پر برا پڑے گا اور انھیں زیادہ قربانیاں کرنی پڑیں گی۔

(۳) افراط زر۔ افراط زر سے مراد یہ ہے کہ زر کی مقدار میں مختلف طریقوں سے اضافہ کیا جاتا ہے جس کا لازمی نتیجہ یہ ہوتا ہے کہ زر کی قوت خرید گھٹ جاتی ہے یا قیمتیں بڑھ جاتی ہیں لوگ خرچ اتنا ہی کرتے ہیں یا اس سے کچھ زیادہ جتنا کہ وہ پہلے کر رہے تھے لیکن بازار میں اشیاء اور خدمات کی قیمتیں بڑھنے کی وجہ سے ان کی کم مقداریں خرید سکتے ہیں اور اس طرح سے اشیاء اور خدمات کی جو چیزیں بیچ جاتی ہیں انھیں حکومت جنگی ضروریات پوری کرنے کے لئے اپنی طرف منتقل کر سکتی ہے۔

تمام معاشین کا اسی پر اتفاق ہے کہ محاصل میں اضافہ کرنے سے جنگ کے اخراجات پورے نہیں کئے جاسکتے اور نہ ہی ارادی بچتوں کی رقم اس مقصد کے لئے کافی ہوگی۔ اس لئے افراط زر کی پالیسی پر تنقید ابھرتی عمل کرنا پڑے گا۔ یعنی اشیاء اور خدمات کی قیمتوں کو قابو میں رکھنے کے ساتھ ساتھ ان میں تھوڑا بہت اضافہ ہونے دیا جائے۔ کروٹھر کا خیال ہے کہ حکومت برطانیہ کو سب سے پہلے محاصل کے حربہ کو استعمال کرنا چاہئے اور مختلف قسم کے محاصل میں جتنا بھی ہو سکے اضافہ کر دینا چاہئے جنگ کے زمانہ میں محاصل لگانے میں ان اصولوں کا زیادہ خیال نہیں کیا جاتا جن کا امن کے زمانہ میں کیا جاتا ہے ایک حکم بہت سے محاصل میں اضافہ کر دینے میں کوئی ہرج نہیں۔ وہ مشورہ دیتے ہیں کہ ۲۰۰۰ پونڈ سے زیادہ آمدنی حکومت کو سر محصول کے ذریعہ سے لے لی

چاہئے۔ انکم ٹیکس کی شرح دس شلنگ فی پونڈ کر دینی چاہئے۔ اور پانچ فی صد محصول عام اشیاء کی فروخت پر لگانا چاہئے۔ اس کے ساتھ ساتھ حکومت یہ بھی کوشش کرے کہ جہاں تک ہو سکے لوگ اپنی آمدنی کا زیادہ حصہ اپنی ضروریات پر خرچ نہ کر سکیں اور اس طرح سے جو کچھ بچائیں وہ حکومت کو قرض دیں۔ ایسا کرنے میں کامیابی اسی وقت حاصل کی جاسکے گی جب کہ رسد بندی کے طریقے کو عام طور پر اختیار کیا جائے اور اس پر عمل سختی سے ہو۔ قرضے حاصل کرنے میں ایک بڑا ڈر یہ لگا رہتا ہے کہ کہیں اس کی وجہ سے افراط زر کے اثرات پیدا نہ ہو جائیں۔ ایسا اسی وقت ہوتا ہے جب کہ لوگ حقیقی معنوں میں بچا نہیں رہے ہوں بلکہ جنکوں کی تخلیق اعتبار کی پالیسی سے فائدہ اٹھا رہے ہوں۔

کوتھو کا اپنا خیال ہے کہ ان دونوں ذریعوں کو اختیار کرنے کے باوجود حکومت کو اتنی آمدنی نہیں ہو سکے گی کہ وہ اپنے تمام اخراجات پورے کر سکے اور لازماً افراط زر کی پالیسی پر تھوڑا بہت عمل ضرور کرنا پڑے گا۔ مسٹر کینس اس رائے سے اتفاق نہیں کرتے۔ ان کی بھی یہی رائے ہے کہ پہلے دو طریقوں سے اخراجات پورے نہیں کئے جاسکتے۔ لیکن وہ افراط زر کی پالیسی اختیار کرنے کے سخت مخالف ہیں۔ معاشیات کے طالب علم جانتے ہیں کہ افراط زر کے بہت سے برے معاشی، معاشرتی اور سیاسی اثرات معاشرہ کے مختلف طبقات کے لئے پیدا ہوتے ہیں۔ جن کا تجربہ پہلی جنگ کے دوران اور خاص طور پر اس کے بعد بعض ممالک کو حاصل ہوا۔ اس لئے افراط زر کی پالیسی حکومت کو اختیار نہ کرنی چاہئے۔

مسٹر کینس کی اسکیم کو سمجھنے کے لئے ان کے دئے ہوئے چند اعداد و شمار کو پھر دھرانا پڑے گا۔ اوپر یہ بیان کیا جا چکا ہے کہ ان کے اندازے کے مطابق انگلستان کی ۱۹۳۸-۳۹ء میں قومی آمدنی ۸۵۰ ملین پونڈ تھی جنگ کی وجہ سے حکومت کے اخراجات میں اضافہ ۸۵۰ ملین پونڈ

دو دس ایسی ہیں جن سے حکومت ۵۰۰ ملین پونڈ حاصل کر سکتی ہے۔ اشیاء پیداؤں کے مطالبات فرسودگی کی حد سے ۵۰ ملین پونڈ حاصل کئے جاسکتے ہیں۔ ہر سال تقریباً ۴۰۰ ملین پونڈ اس مد پر خرچ کئے جاتے ہیں لیکن ظاہر ہے کہ تمام رقم حکومت نہیں لے سکتی۔ حکومت کا اپنا مفاد اس میں ہے کہ ایک خاص رقم اشیاء پیداؤں کو قائم رکھنے کے لئے خرچ کی جائے تاکہ اس کی ضرورت کی چیزیں آسانی سے تیار ہوتی رہیں۔ البتہ اس کا ایک خاص حصہ بغیر کسی قسم کی خرابی پیدا کئے ہوئے لیا جاسکتا ہے۔ اس کا اندازہ کہیں نے ۵۰ ملین پونڈ لگایا ہے۔ اس کے علاوہ ایک دوسری مد بھی ہے جس سے ۵۰۰ ملین پونڈ سالانہ حاصل کئے جاسکتے ہیں۔ انگلستان کے لوگوں اور اداروں نے تقریباً ۱۰۰ ملین پونڈ کے برابر اپنا سرمایہ دوسرے ملکوں میں لگا رکھا ہے۔ ان اثاثوں کو بیچ کر اور سونے کے ذخیرہ کو فروخت کر کے ۵۰۰ ملین پونڈ سالانہ حاصل کئے جاسکتے ہیں۔ ظاہر ہے کہ اس کو جلد از جلد استعمال نہیں کیا جاسکتا۔ کیونکہ حکومت برطانیہ کے ساتھ ساتھ کی ایک اہم وجہ یہی مد ہے۔

اس طرح سے حکومت کو ۵۰۰ ملین پونڈ مل جاتے ہیں لیکن پھر بھی اخراجات پورے کرنے کے لئے اسے ۵۰۰ ملین پونڈ کی اور ضرورت ہوگی اور اس مقصد کے لئے حکومت کو محاصل میں اضافہ کرنا پڑے گا اور ایسی تدبیر اختیار کرنی پڑیں گی کہ عوام زیادہ بچائیں اور حکومت کو قرض دیں۔ انگلستان میں اس کے دنوں میں تقریباً ۴۰۰ ملین پونڈ ہر سال لوگ ارادی طور پر بچتیں کرتے تھے۔ اگر یہ تمام کی تمام رقم حکومت کو مل جائے تب ۹۰۰ ملین پونڈ کی اور ضرورت پڑے گی۔ اس میں ۱۰۰ ملین پونڈ کہیں کی اسکیم پر عمل کرنے کی وجہ سے حکومت کو خرچ کرنا پڑیں گے اس طرح سے ۱۰۰ ملین پونڈ کی کمی رہ جاتی ہے۔

آگے چل کر وہ اپنے رسالے میں بتلاتے ہیں کہ اگر حکومت موجودہ محاصل میں زیادہ سے زیادہ اضافہ بھی کر دے اور ارادی بچتوں سے بھی اسے زیادہ سے زیادہ رقم ملے تب حکومت ۵۰۰ ملین پونڈ اور حاصل کر سکتی ہے۔ پھر بھی تقریباً ۴۰۰ ملین پونڈ کی کمی حکومت کے اخراجات میں رہ جاتی

ہے۔ اسی کمی کو پورا کرنے کا ایک ذریعہ تو یہ ہو سکتا ہے کہ حکومت پانچ پونڈ سالانہ سے زیادہ آمدنی پانے والوں سے زائد رقم پوری کی پوری ٹیکس کے طور پر وصول کرے۔ اگر اس ذریعہ کو اختیار بھی کیا جائے تب بھی اخراجات پورے نہیں کئے جاسکتے اور وہ سرے یہ کہ اس کے معاشی اثرات بہت زیادہ خراب ہوں گے۔ اس کے علاوہ ایک اہم خرابی اس ذریعہ میں یہ بھی ہے کہ ۵۰ پونڈ سالانہ سے کم آمدنی پانے والی جماعت کے اراکین جنگ کے بارے سے بچ جائیں گے۔ اس لئے کوئی ایسا ذریعہ جنگ کے اخراجات پورا کرنے کے لئے اختیار کرنا چاہئے جس کی وجہ سے پانچ سو پونڈ سے کم آمدنی پانے والے لوگ بھی جنگ کا بار اٹھانے میں شریک ہو سکیں اور وہ لوگ بھی جن کی آمدنی پانچ پونڈ فی ہفتہ سے کم ہے اور جن کی آمدنی میں جنگ کی وجہ سے تقریباً ۱۵ فیصد اضافہ ہوا ہے۔

پانچ سو پونڈ سالانہ سے کم آمدنی رکھنے والے اور پانچ پونڈ فی ہفتہ والے گروہ سے اگر بلا واسطہ محصول لگا کر جنگ کا بار اٹھانے میں شریک کیا گیا تو ان کو سخت قسم کی قربانیاں کرنی پڑیں گی۔ اسی لئے سٹرکینس کا کہنا ہے کہ اگر ان کی اسکیم عمل کیا گیا تو یہ لوگ جنگ کا بار اٹھانے میں شریک بھی ہو سکیں گے اور انھیں بہت زیادہ قربانیوں سے بھی کام نہیں لینا پڑے گا کینس کی رائے میں لوگوں کو قانوناً مجبور کرنا چاہئے کہ وہ اپنی آمدنی کا ایک خاص حصہ بچائیں اور حکومت کو قرضہ دیں لازمی بچت قرضہ کے طریقے اور محاصل کے طریقے کے بین بین ہے۔ اور اس میں دونوں کی خوبیاں پائی جاتی ہیں۔ کینس اس بات کا اعتراف کرتے ہیں کہ جو کچھ تفصیلات انھوں نے اپنی اسکیم میں بیان کی ہیں ضروری نہیں کہ دوسرے معاشین اور ماہرین اعداد و شمار ان سب سے اتفاق کریں۔ اگر لازمی بچتوں کا اصول مان لیا جائے تو اس کے متعلق تفصیلات بعد میں طے ہو سکتی ہیں۔ کینس کا اپنا مشورہ یہ ہے کہ ایسے غیر شادی شدہ اشخاص کو جن کی آمدنی بھیجیس شلنگ یا اس سے کم ہے بچانے کے لئے مجبور نہ کیا جائے۔ شادی شدہ لوگوں کے لئے وہ ۵۴ شلنگ مقرر کرتے ہیں۔ ان حدود سے زیادہ آمدنی پانے والے لوگوں کو مجبور کیا جائے کہ وہ اپنی زائد آمدنی کا ایک خاص فی صد حکومت کو بطور ملتوی ادائیگی دیں۔ جیسے جیسے کسی شخص کی آمدنی میں اضافہ

ہوتا جائے گا یہ فیصد بھی بڑھتا جائے گا۔ مثلاً ایک ایسا شادی شدہ شخص جس کے اولاد نہیں ہے اور اس کی آمدنی ۵۰ شلنگ فی ہفتہ ہے اسے $3\frac{1}{4}$ فیصد دینا پڑے گا اور اس کی آمدنی پانچ پونڈ فی ہفتہ ہے تو پھر اسے $14\frac{1}{4}$ فیصد ادھر کرنا پڑے گا۔ کینس کا کہنا ہے کہ اگر حکومت نے ان کی اسکیم اور تفصیلات پر عمل کیا تو حکومت کو تقریباً ۱۰۰ ملین پونڈ سالانہ مل سکیں گے اور وہ کمی جو انہوں نے بتلائی ہے اس نئے طریقہ کے اختیار کرنے سے پوری ہو جائے گی۔

ایک اہم سوال اسکیم کی تفصیلات کے سلسلہ میں یہ پیدا ہوتا ہے کہ اس رقم کو لوگ کس ادارے میں امانت رکھیں گے۔ پہلے ان کا خیال تھا کہ اگر یہ رقم ڈاک خانہ کے سیونگ بینک میں رکھی جائے تو زیادہ مناسب ہو گا۔ مزدور طبقہ نے ان کے اس خیال کو شک کی نظر سے دیکھا تھا۔ ان کو ڈر تھا کہ ان کی رقم سرمایہ دارانہ حکومت کے قبضہ میں رہے گی۔ اس لئے کینس نے اپنی رائے میں تبدیلی کر دی ہے اور اب وہ ہر شخص کو اجازت دیتے ہیں کہ وہ جس قسم کے ادارے میں چاہے اپنی رقم امانت رکھ سکتا ہے۔ مزدور جماعت کے اراکین اپنی سبائڈوں میں رقم جمع کر سکتے ہیں یا پھر اداوی انجینس میں۔ اس طرح سے مزدور طبقہ کے مختلف ادارے بھی اسکیم میں دلچسپی لیں گے اور اپنے اراکین کے وسائل کو جمع رکھیں گے۔

ایک خوبی اسکیم کی یہ بھی بیان کی گئی ہے کہ اس کے ذریعہ سے معاشرتی بہبودی اور انصاف بھی حاصل کیا جاسکتا ہے۔ بہت دنوں سے انگلستان میں اس بات کا مطالبہ کیا جا رہا ہے کہ خاندانی بھتہ کے طریقہ کو اختیار کیا جائے۔ جس کا مطلب یہ ہے کہ کم آمدنی رکھنے والے خاندانوں کو بچوں کی تعداد کے لحاظ سے حکومت کی طرف سے کچھ بھتہ ملنا چاہئے تاکہ ان کی مصیبتوں میں کمی ہو اور بچوں کو غذا وغیرہ اچھی مل سکے۔ اسی قسم کا مطالبہ مختلف اشخاص نے کیا ہے جس میں سٹراہیری موجودہ وزیر ہند کا نام خاص اہمیت رکھتا ہے۔ اس طریقہ کو اختیار کرنے کی وجہ سے غریب خاندانوں کو بہت زیادہ فائدہ پہونچے گا۔ جنگ کی وجہ سے قیمتیں باوجود تمام تدابیر اختیار کرنے کے بڑھ رہی ہیں۔ اور اس کا برا اثر ایسے غریب خاندانوں پر پڑ رہا ہے جن میں بچوں کی تعداد زیادہ ہے۔ ضروریات زندگی کی

چیزوں کی قیمتیں بڑھنے کی وجہ سے یہ خاندان بہت زیادہ غربت کی زندگی بسر کر رہے ہیں۔ یہ کہا جاسکتا ہے کہ ایسے موقع پر جب کہ قوم موت و زیت کی کشمکش میں مبتلا ہے اس قسم کی ہنگامی معاشرتی پالیسی اختیار کرنا کچھ زیادہ مناسب معلوم نہیں ہوتا۔ حکومت کو چاہیے کہ زیادہ سے زیادہ وسائل دشمن کو شکست دینے کے لئے استعمال کرے۔ لیکن حقیقت میں اس قسم کی اصلاح کاموزوں ترین وقت یہی ہے جبکہ غریب خاندان مصیبت کے دن گزار رہے ہیں۔ ہر ایسے بچے کو جس کی عمر پندرہ سال سے کم ہو پانچ شلنگ فی ہفتہ ملنا چاہئے۔ ان کا اندازہ ہے کہ بھتوں پر حکومت کے اخراجات تقریباً ۱۰۰ ملین پونڈ سالانہ ہوں گے۔

صرف ملٹری ادائیگی اور خاندانی بھتہ کا طریقہ اختیار کرنے سے مسئلہ پوری طرح سے حل نہیں ہو جاتا۔ بہت سے ایسے خاندان ہیں جن کی آمدنیاں کم ہیں اور جنگ کی وجہ سے کوئی خاص اضافہ نہیں ہوا ہے۔ اگر ٹھوڑا بہت اضافہ ہوا بھی ہے تو وہ قیمتوں میں اضافہ کا ساتھ نہیں دے سکتا۔ اس کے علاوہ مزدور طبقے کے رہنماؤں کی طرف سے برابریہ مطالبہ کیا جا رہا ہے کہ قیمتوں کو بڑھنے سے روکا جائے تاکہ غریب لوگ جنگ کی وجہ سے بہت زیادہ متاثر نہ ہوں۔ کینس کی اسکیم کو مزدور سمجھاؤں کے لیڈر شک کی نظر سے دیکھتے تھے اس کی ایک اہم وجہ یہ تھی کہ اگر اس اسکیم پر عمل بھی کیا گیا تب بھی قیمتیں بڑھیں گی اور ان کے اراکین کا معیار پست سے پست تر ہو جائے گا۔ اس شک کو دور کیا جاسکتا ہے اگر حکومت رسد بندی کے طریقہ پر سختی سے عمل کرے اور ضروریات زندگی کی چیزوں کی قیمتوں کو زیادہ نہ بڑھنے دے۔ کینس کی رائے میں تو حکومت کو ایسی پالیسی اختیار کرنی چاہئے کہ سب لوگ ضروری اشیاء و صرف کی خاص مقداریں کم اور مقررہ قیمت پر خرید سکیں۔ اگر مصارف پیداؤں بڑھنے کی وجہ سے حکومت کو تاجروں کی کچھ ٹھوڑی بہت مدد بھی کرنی پڑے تو ہرج نہیں۔ اس قسم کی کوشش انگلستان میں برابری جاری ہے اور اس کی وجہ سے مالیہ پر خاصہ پڑ رہا ہے۔ وہ یہ کہتے ہیں کہ حکومت بالکل وعدہ تو نہ کرے کہ قیمتوں میں اضافہ کسی قسم کا نہیں ہوگا۔ لیکن اگر کسی وجہ سے قیمتوں میں اضافہ کرنا ہی پڑے تو ہم مزدور سمجھاؤں کو بھی۔

اجرتیں بڑھانے کا مطالبہ کرنے کی اجازت ملنی چاہئے۔ اسی قسم کی رسد بندی کی حمایت بعض دوسرے معاشین نے بھی کی ہے جن میں سائلز اور کس کے نام خاص طور پر لئے جاسکتے ہیں۔ لازمی قرض دینے والوں کے لئے کچھ اور آسانیاں بھی پیدا کر دی گئی ہیں۔ جب تک لڑائی کا سلسلہ جاری رہے گا قرض دینے والے اس رقم کو جو انھوں نے امانت کسی ادارے میں رکھوادی ہے خرچ نہیں کر سکیں گے اور حکومت اپنی ضروریات پوری کرنے کے لئے ان رقموں کو استعمال میں لائے گی۔ اور ان پر ۲۲ فیصد سود مرکب ملتا رہے گا۔ لیکن بعض خاص حالات میں قرض دینے والے اس رقم کو اپنی ذاتی ضروریات پوری کرنے کے لئے واپس لے سکیں گے۔ اگر کسی شخص کو زندگی بیمہ کی قسط یا امدادی انجمن کی قسط ادا کرنی ہو تو اس رقم کا ایک حصہ استعمال کیا جاسکے گا۔ یا پھر قسطوں پر جو مال خرید گیا ہے اس کی ادائیگی کے لئے بھی اس طرح سے اگر کوئی شخص زندگی کا نیا بیمہ کرنا چاہتا ہے تب بھی یہ رقم واپس مل سکے گی۔ بیماری، بے روزگاری یا خاص خاص خاندانی اخراجات کے لئے بھی بشرطیکہ امدادی انجمن سفارش کرے یہ رقم نکالی جاسکتی ہے۔ ان خاص حالات کے علاوہ یہ رقم جنگ کے دوران میں نکالی نہیں جاسکتی۔ البتہ لڑائی ختم ہونے کے بعد حکومت طے کرے گی کہ کب اور کتنی کتنی قسطوں کی صورت میں اس کی واپسی کی جائے۔

اسکیم کی ایک دوسری خوبی یہ بیان کی گئی ہے کہ اس کے ذریعہ سے جنگ کے بعد کی کساد بازاری کے مسائل کو حل کرنے میں کافی مدد ملے گی۔ جنگ کے دوران میں اس بات کی ضرورت سختی سے محسوس کی جاتی ہے کہ قوت خرید عام لوگوں سے منتقل ہو کر حکومت کو مل جائے اور لوگ اپنی ذاتی ضروریات پر کم خرچ کریں۔ جنگ کے دنوں میں اشیاء اور خدمات کی طلب ان کی رسد سے بڑھ جاتی ہے اور اسی لئے عام لوگوں کی طلب کو مختلف طریقوں سے روکا جاتا ہے۔ جنگ کے ختم پر حالات بدل جاتے ہیں۔ رسد طلب سے بڑھ جاتی ہے۔ اشیاء اور خدمات موجود ہوتی ہیں یا پھر تیار کی جاسکتی ہیں۔ لیکن قوت خرید کی کمی کی وجہ سے وہ فروخت نہیں کی جاسکتیں۔

مالک کو کسادبازی کا سامنا کرنا پڑتا ہے اور معاشرہ ہی تفریط زر کے اثرات پیدا ہوتے ہیں۔ تفریط زر کے اثرات بھی افزا زر کی طرح جماعت کے لئے مضر ثابت ہوتے ہیں۔ کسادبازی کو اسی وقت قابو میں کیا جاسکتا ہے جبکہ صارفوں کی طلب کو بڑھایا جائے۔ جو کچھ لوگوں نے مجبوراً جنگ کے دوران میں سچا پاتھا اگر اس کو حکومت واپس کرنا شروع کر دے تو صارفوں کی طلب خود بخود بڑھ جائے گی۔ اگر حکومت نے اس اسکیم پر عمل نہیں کیا تو اس صورت میں کسادبازی کا مشاہدہ کرنے سے حکومت کو بیکاری کے بھتوں اور رفاه عام کے کاموں کے لئے قرضے لینے پڑیں گے۔ قومی قرضہ کے اس خاص حصہ کی ادائیگی کے لئے کینس حکومت کو مشورہ دیتے ہیں کہ جنگ کے بعد حکومت سرمایہ بانج لگانے کا وعدہ کرے۔ پچھلی جنگ کے بعد اس مسئلہ پر کہ سرمایہ بانج کے ذریعہ کو استعمال کر کے قومی قرضہ کے بوجھ کو کم کیا جائے بہت زیادہ بحث ہوئی اور اکثر معاشین مثلاً پروفیسر بیگو اور ڈاکٹر ڈالٹن وغیرہ اس کی حمایت میں تھے لیکن حکومت اس پر عمل کرنے کے لئے تیار نہیں ہوئی۔ موجودہ جنگ کے بعد سرمایہ بانج کے ذریعہ کو استعمال کر کے ملتی ادائیگی کی واپسی ہونی چاہئے۔ سرمایہ بانج لگانے کے لئے حکومت کو جنگ کے بعد کی کسادبازی کا انتظار نہ کرنا چاہئے بلکہ جنگ کے فوراً بعد اس پر عمل شروع ہو جائے اور قسطوں کی شکل میں اس کو وصول کرنا چاہئے۔ اگر کسادبازی (جبکہ ملتی ادائیگی کا وقت آئے گا) کا انتظار کیا گیا تو پالیسی غلط ثابت ہوگی۔ قسطوں کی شکل میں سرمایہ بانج وصول کرنے کی وجہ سے بہت سے انتظامی تجربات حاصل ہوں گے۔ اس طرح سے سرمایہ پر مستقل ٹیکس لگانے کے راستے پیدا ہو جائیں گے اور مالیات عامہ میں آمدنی کی ایک مفید مدد کا اضافہ ہو جائے گا۔ مزدور جماعت کی طرف سے اکثر یہ مطالبہ کیا گیا ہے کہ جنگ کے دوران میں اس کی اخراجات پورے کرنے کے لئے سرمایہ پر مستقل ٹیکس لگانا چاہئے۔ کینس اس سے اتفاق نہیں کرتے

ان کے خیال میں ایسا کرنے میں اول تو بہت سی انتظامی قوتیں پیدا ہونگی اس کے علاوہ سرمایہ پرنکس لگانے سے مالیات جنگ کا مسئلہ حل نہیں ہو جاتا۔ اگر سرمایہ باج کی مقدار کافی ہے تو اس صورت میں سرمایہ کے مالک اپنے ذاتی خرچ میں کسی طرح سے کمی نہیں کریں گے بلکہ ٹیکس کی ادائیگی مختلف قسم کے اثاثوں کے ذریعہ سے کریں گے اور مالیات جنگ کی پالیسی کا مرکزی مقصد کہ عام لوگوں کے صرف کو کم کیا جائے، حاصل نہیں ہوگا۔

اب ہمیں یہ دیکھنا ہے کہ سٹرکینس کی نئی اسکیم کا خیر مقدم انگلستان کے عوام جن کے فائدہ کے لئے اصل میں یہ اسکیم پیش کی گئی تھی اور معاشین کے حلقہ میں کیسا ہوا شروع شروع میں جس کام اور جن تفصیلات کے ساتھ اسکیم بیان کی گئی تھی مزدور جماعت کو کچھ زیادہ نہیں بھائی۔ اتنا ضرور ہوا کہ مزدور سمجھاؤں کے بعض رہنماؤں نے ان سے ملاقات کی اور اسکیم کو سمجھنے اور جو کچھ شکوک تھے ان کو دور کرنے کی کوشش کی۔ سٹرکینس نے خود پارلیمنٹ کے بعض اراکین کے سامنے اس کی تشریح کی لیکن اس کا بھی کچھ زیادہ اثر نہیں ہوا۔ کچھ توشا محض اس وجہ سے کہ ہر نئی چیز کوشک کی نظر سے دیکھنا انسانی خاصیت ہے اور کچھ عوام کی لاعلمی کے باعث۔ البتہ ماہرین اقتصادیات کے حلقہ میں اس کا خیر مقدم بہت اچھی طرح سے کیا گیا۔ یہ ایک ایسا مسئلہ تھا جس نے معاشین میں اتفاق و اتحاد پیدا کر دیا۔ ڈاکٹر ہالک پروفیسر رابن اور پروفیسر کبس جیسے لوگوں نے اس کی حمایت کی اور ڈاکٹر گرگری کا یہ کہنا کہ جس جگہ پیسہ معاشین جمع ہوں وہاں سات راہیں ہوتی ہیں جن میں سے دو سٹرکینس کی کم سے کم ایک مرتبہ تو ضرور غلط ثابت ہوا۔

کینس کی اسکیم کی مخالفت اور موافقت دونوں میں بہت کچھ کہا جاسکتا ہے سب سے بڑا اعتراض جو ان کی اسکیم کے خلاف کیا گیا ہے وہ یہ ہے کہ انہوں نے جنگ کے اخراجات کا تخمینہ لگانے میں بہت زیادہ اعتدال سے کام لیا ہے۔ ہم نے دیکھا کہ ان کی رائے پر ۱۹۴۷ء میں حکومت کے اخراجات جس میں جنگ کے اخراجات بھی شامل ہیں۔ ۲۸۵۰ ملین پونڈ ہونگے

لیکن ۱۹۴۰ء کے مالیہ کا اندازہ ۹۰ ملین پونڈ ہے اور یہی ۱۹۴۱ء میں ۷۰ ملین پونڈ ہو جائیں گے۔ قرضہ اور ٹیکہ کا قانون پاس ہونے کی وجہ سے یہ اخراجات پھر بھی کم ہیں نہیں اس سے بھی کہیں زیادہ ہوتے۔ کینس اپنے واجبی تخمینہ کی وجہ سے اس نتیجہ پر پہنچے ہیں کہ حکومت کو ایسی کوشش کرنی چاہئے کہ لوگ اپنی اضافہ شدہ آمدنی کو اپنی ذاتی ضروریات پر خرچ نہ کر سکیں بلکہ حکومت کو قرض دے دیں۔ خاندانی بھتوں کے ذریعہ سے وہ غریبوں کی اور مدد کرنا چاہتے ہیں۔ اس طرح سے جنگ کے پہلے سال کے اخراجات تو پورے کئے جاسکتے تھے لیکن اب جبکہ جنگ نے بہت زیادہ شدت پکڑ لی ہے اس قسم کی رعایت غریبوں کے ساتھ نہیں کی جاسکتی۔ بعض ایسے شدید ذرائع ضرور اختیار کرنے پڑیں گے جن سے ان لوگوں کے صرف میں کمی کی جاسکے۔ لیکن اس اہم اعتراض کی وجہ سے سرکینس کی اسکیم کو بالکل مسترد نہیں کیا جاتا اس کے برخلاف اس جیسی اسکیم پر عمل کرنے کی ضرورت اور زیادہ بڑھ جاتی ہے۔

ایک دوسرا اعتراض یہ بھی کیا جاتا ہے کہ انھوں نے اوسط آمدنی رکھنے والوں کے ساتھ بھی رعایت برقی ہے۔ اسکیم کی تفصیلات کے سلسلہ میں بیان کیا گیا کہ بعض خاص حالات میں ملتی ادائیگی کی رقم واپس لی جاسکے گی۔ ان مستثنیات کی وجہ سے بہت سے ایسے لوگوں پر جن کی آمدنی ۳۰۰ اور ۳۰۰۰ پونڈ سالانہ کے درمیان ہے اطلاق نہیں ہوگا۔ اور ان کے صرف میں کسی قسم کی کمی نہیں ہو سکے گی۔

اس اسکیم کی سب سے بڑی خوبی یہ ہے کہ اس میں غریبوں کا خاص طور پر خیال کیا گیا ہے۔ شروع میں جس طرح سے انھوں نے اپنی اسکیم کو بیان کیا تھا اس وقت وہ امیر طبقہ کو زیادہ بھائی کیونکہ ان کا خیال تھا کہ اس طرح سے مزدور جماعت پر بھی جنگ کا بار ڈالا جاسکے گا اور ان کا اپنا بوجھ کم ہو جائے گا۔ لیکن کینس کا ہرگز یہ مقصد نہیں تھا اور بعد میں انھوں نے ترمیمات کر کے مزدور طبقہ کے لئے اسے اور زیادہ مفید بنا دیا۔ خاندانی بھتہ، اپنی رسد بندی اور سرمایہ باج اور دوسری تفصیلات کا اضافہ اسی غرض کو پیش نظر

رکھ کر کیا گیا ہے۔ سکینس چاہتے ہیں کہ مزدور طبقہ اور کم آمدنی پانے والے لوگ بھی جنگ کے بار کو اٹھائیں لیکن وہ ان سے بہت زیادہ قربانی کا مطالبہ نہیں کرتے۔ صرف انھیں اپنی اضافہ شدہ آمدنی کے خرچ کو کچھ مدت کے لئے ملتی کرنا پڑے گا۔ ایسا کرنے سے وہ قومی قرضہ کے ایک خاص حصہ کے مالک بھی بن جائیں گے۔ اگر مزدور جماعت اور مزدور سمجھائیں ان کی اسکیم کو قبول کرنے کے لئے تیار نہیں ہیں تو جنگ کی وجہ سے افراط زر کے اثرات ضرور پیدا ہوں گے اور جب ایک مرتبہ افراط زر کا بڑا چکر شروع ہو گیا تو اس کو روکنا مشکل ہو جائے گا اور مزدور طبقہ بہت زیادہ نقصان میں رہے گا وہ اپنی اضافہ شدہ آمدنی سے کچھ بھی فائدہ نہیں اٹھا سکے گا۔ ان کی محنت بے کار جائے گی۔ اور جس کا لازمی نتیجہ یہ ہو گا کہ مختلف معاشرتی ہیجان پیدا ہوں گے اور دولت کی غیر مساوی تقسیم میں اضافہ ہو جائے گا۔ آجر اور امیروں کا طبقہ اس صورت میں سب سے زیادہ فائدہ میں رہے گا اور وہی پورے قومی قرضہ کے مالک بن جائیں گے۔

یہ تو حال تھا مزدور جماعت کی بے توجہی کا حکومت نے بھی ان کی اسکیم کی جانب خاص توجہ مبذول کی۔ جنگ کے پہلے سال میں جو مالیہ پارلیمنٹ کی منظوری کے لئے پیش ہوئے ان میں اسکیم کا کچھ خیال نہیں کیا گیا۔ بعض ممبران نے وزیر مالیات کی توجہ مبذول بھی کرائی تو اس کو ناقابل عمل ٹھیرا کر مسترد کر دیا گیا اور حکومت پرانے طریقوں سے جنگ کے اخراجات پورے کرتی رہی۔ محال میں اضافہ کیا گیا اور ارادی پختوں سے زیادہ کام نکالا گیا۔ لیکن جیسے جیسے جنگ نے شدت پکڑی اور روز بروز جنگ کے اخراجات بڑھتے گئے حالات نے حکومت کو مجبور کیا کہ وہ سکینس کی اسکیم پر تھوڑا بہت عمل کرے گو اس شکل میں نہیں جس طرح سے انھوں نے اپنے رسالے میں بیان کیا ہے۔ مارچ ۱۹۷۱ء کے بحث کو لندن کے ایک مشہور معاشی اخبار نے جنگ کا پہلا مالیہ کہا ہے۔

اس مالیہ میں سرنگر لے ڈونے اعلان کیا کہ جنگ کے بعد اس رقم کا جواز آمدن منافع محصول کے ذریعہ

ذریعہ سے حکومت کو ملے گی پانچواں حصہ اس کے مالک کمپنیوں کو واپس کر دیا جائے گا۔ اس ٹیکس کے خلاف یہ اہم اعتراض کیا جاتا تھا کہ اس کا بار کمپنیوں پر بہت زیادہ پڑ رہا ہے۔ محصول ادا کرنے کے بعد ان کے پاس کسی قسم کا محفوظ ذخیرہ رہنے کی کوئی امید نہیں ہے اور بغیر اس قسم کے ذخیرہ کے جنگ کے بعد کی مصیبتوں کو برداشت کرنا ان کے لئے بالکل نامکن ہو جائے گا حکومت نے اس اعتراض کو مان لیا ہے اور پانچواں حصہ واپس کرنے کا وعدہ کیا گیا ہے۔ لیکن اس کے ساتھ شرط یہ ہے کہ رقم جنگ کے بعد صنعتوں کو نئے طریقے سے منظم کرنے پر خرچ کی جائے۔

دوسری اہم تجویز بجٹ والی تقریر میں یہ ہے کہ انکم ٹیکس لگانے کی حد کو کم کر دی گئی ہے۔ اس سے پہلے ۱۲۰ پونڈ سالانہ آمدنی سے کم پر انکم ٹیکس نہیں لیا جاتا تھا۔ اب حد ۱۱۰ پونڈ مقرر کی گئی ہے جو گھٹانے کی وجہ سے تقریباً اور ۲۰ لاکھ اشخاص انکم ٹیکس کے حلقہ میں شامل کر دے جائیں گے۔ اس کے علاوہ اسپنل بچتہ میں بھی کمی کر دی گئی ہے اور انکم ٹیکس کی شرح ۸ شلنگ ۶ پینس سے بڑھا کر دس شلنگ فی پونڈ مقرر ہوئی ہے۔ اس قسم کی بعض دوسری تبدیلیوں نے لوگوں پر انکم ٹیکس کا بوجھ بہت زیادہ بڑھا دیا ہے۔ وزیر مالیات کا تخیل ہے کہ ان نئے انتظامات کی وجہ سے حکومت کو مزید ۲۵۰ ملین پونڈ سالانہ آمدنی ہوگی، جنگ کے بعد اس مزید رقم کا ایک خاص حصہ ٹیکس ادا کرنے والوں کے نام پر سیونگ بینک میں جمع کرا دیا جائے گا۔ وزیر مالیات نے کچھ زیادہ تفصیلات نہیں بتلائی ہیں کہ کب اور کتنی رقم واپس کی جائے گی۔

حکومت نے سٹرکینس کی اسکیم کو متروک کر دیا تھا لیکن بالآخر ایک بگڑی ہوئی شکل میں اس کو اختیار کرنے پر مجبور ہوئی۔ خود کینس نے اپنے رسالہ میں اس بات کو مان لیا ہے کہ اگر انکم ٹیکس کی حد گھٹا دی جائے اور اس کی شرح اور سر محصول کی شرح کافی بڑھا دی جائے تو نتائج وہی پیدا ہوں گے جو ان کی اسکیم چل کرنے سے پیدا ہوتے ہیں کسی نئی اسکیم کو اختیار کرنا حکومت نے شاید مناسب نہیں سمجھا اور اس لئے پرانے طریقوں میں حسب فضا تبدیلی پیدا کر دی گئی۔ خاندانی بچتہ اور سرمایہ باج کا تذکرہ حکومت کی طرف سے بالکل نہیں کیا گیا ہے اس لئے کینس کی اسکیم پھر بھی

بہتر معلوم ہوتی ہے جس کی وجہ سے معاشری مساوات قائم ہونے کے زیادہ امکانات پیدا ہو جاتے ہیں۔

آخر میں یہ بتلانا بچپی سے خالی نہ ہو گا کہ جرمنی میں اسی قسم کی اسکیم پر عمل ہو رہا ہے گو جنگ کی وجہ سے اس کی تفصیلات معلوم کرنا تقریباً ناممکن ہے۔ نہ صرف یہ کہ ملتوی ادائیگی کا طریقہ جرمنی میں اختیار کیا گیا ہے بلکہ دوسرے طریقوں سے بھی جرمن مزدور دوسرے ملکوں کو غلام بنانے کے لئے بہت زیادہ قربانی کر رہے ہیں۔ اگر کینس برطانوی مزدوروں سے اپنے گھروں کی حفاظت کے لئے قربانی کا مطالبہ کرتے ہیں تو ان کا یہ مطالبہ کسی طرح سے بھی بجا نہیں کہا جاسکتا۔ افسوس کے ساتھ کہنا پڑتا ہے کہ مزدور جماعت اور مزدور بھائیوں ایک مفید ذریعہ کو اختیار کرنے کی طرف سے بے توجہی برت رہی ہیں اور معاشرتی مساوات قائم کرنے کا ایک زرین موقعہ اپنے ماتھے سے کھو رہی ہیں۔

رفتار عالم

اس وقت تین محاذوں پر زبردست لڑائی جاری ہے۔ روس کا محاذ، لیبیا کا محاذ اور بحر الکاہل کا محاذ۔ یہ شہور منقولہ صحیح ثابت ہوا کہ روس کا سب سے بڑا اور زبردست جنرل موسم سرما ہے۔ اسی موسم سرما نے پولین اعظم کے چھلکے چھڑا دیے تھے اور آج بھی موسم ہٹلر کے ٹڈی دل کو پریشان کئے ہوئے ہے۔ پچھلے تقریباً دو ماہ سے جرمن فوج کا اقدام رکا ہوا ہے۔ نہ صرف یہ بلکہ پچھلے چند ہفتوں سے روسیوں نے ایسے سخت حملے شروع کر دیے ہیں کہ جرمنوں کے لئے سوائے پیچھے ہٹنے کے اور کوئی چارہ نہیں۔ جرمن جرنلوں کا خیال تھا کہ پیچھے ہٹتے ہٹتے وہ پورے محاذ پر مزید مورچے قائم کر لیں گے تاکہ کسی نہ کسی طرح موسم سرما گزر جائے، اس کے بعد اپریل میں پھر اپنا اقدام شروع کر دیں گے۔ لیکن معلوم ہوتا ہے کہ روسی پولین کے اس منقولہ سے بخوبی واقف ہیں کہ جو کچھ چاہے وہ نہ کرو۔ چنانچہ جرمن فوج چاہتی تھی کہ پیچھے ہٹتے ہٹتے روسیوں کو اس طور پر روکے رہے کہ پچھلی فوج مورچہ بندی کر لے۔ لیکن روسیوں نے اتنی فرصت نہیں دی۔ جرمنوں کا شاید خیال تھا کہ روسی فوج پر ایسی مرموبانہ ذہنیت طاری ہوگی کہ وہ جرمن اقدام کے ٹوک جانے ہی کو غنیمت جانے لگی لیکن انھوں نے روسی ذہنیت کے متعلق غلط اندازہ لگایا۔ روسی فوج آج بھی اسی جوش و استقلال سے لڑ رہی ہے جس جوش سے وہ لڑائی کے پہلے دن لڑ رہی تھی۔ چنانچہ اب روسی فوج کے سخت حملوں کے باعث جرمنوں میں بڑی بددلی پیدا ہو گئی ہے۔ اس بددلی کی سب سے بڑی نشانی جرمن کمان کی ہے کہ پے پے تبدیلیاں ہیں اور فوج یہاں تک پہنچی ہے کہ ہٹلر نے خود روسی فوج کی سربراہی اسمولنسک میں قیام کر کے شروع کر دی ہے۔ اس سربراہی سے ممکن ہے

جرمن فوج کی بددلی اور کم حوصلگی کا تھوڑا بہت مداوا ہو جائے لیکن اگر ہٹلر نے اپنے جرنلوں کے مشورہ کے خلاف خود اپنے وجدان کی رہبری میں کوئی فنی غلطی کر ڈالی تو ممکن ہے جرن فوجوں کا بھی وہی انجام ہو جو نیولین کے ساتھیوں کا ہوا تھا۔ اب اگر مارچ اپریل تک جرن فوجیں روسیوں کے حملے جھیل گئیں تو آئندہ موسم بہاریں روسی محاذ پر سخت لڑائی ہوگی۔ اس وقت بحرارکنک سے لیکر کریمیہ تک روسی فوجوں نے جرنمنوں کا ناطقہ بند کر رکھا ہے۔ اگر ماسکو کے علاقے میں موجائسک اور آکرین کے علاقے میں خارخوپر روسیوں نے قبضہ کر لیا تو جرنمنوں کو بہت زیادہ پیچھے ہٹنا پڑے گا اور شمال و جنوب روس کے ریل و رسائل پھر سے قائم ہو جائیں گے جو اگرچہ اب بھی قائم تھے لیکن بڑی دشواری اور چکڑے سے ہٹلر چاہتا تھا کہ جب تک روس کی سردی کا زور ہے اس وقت تک پیچھے ہٹ کر مدافعتی مورچوں میں اپنی فوج کو دم لینے کا موقع دے اور ان کو جو سامان حرب تیار کرنے میں کام آسکتے ہیں کچھ دنوں کے لئے جرمنی واپس بھیج دے لیکن اب جبکہ جرن فوجوں کی پورے روسی محاذ پر پائی جاری ہے ایسا کرنا ممکن ہوگا۔ اگر جرمنی اسی طرح روس میں ابھار ہا تو بظاہر اس کا امکان نظر نہیں آتا کہ وہ کوئی اور بڑی مہم شروع کرے لیکن اس کے ساتھ یہ بھی یاد رکھنا ضروری ہے کہ روس کی ناکامی کے داغ کو تھوڑا بہت مٹانے کے لئے ممکن ہے وہ کوئی چھوٹی موٹی فوج کشی کر ڈالے۔ چنانچہ انگلستان کے بعض فوجی مبصروں کا خیال ہے کہ ممکن ہے مالٹا پر یاترکی کے راستے سے مشرق قریب میں وہ کوئی اقدام کرے۔ لیکن جب تک روس کی جانب سے اس کو یکسوئی نہیں حاصل ہوگی اس قسم کی فوج کشی جرنمنوں کے لئے اور زیادہ دشواریاں پیدا کرنے کا موجب ہوگی۔

روس کی طرح لیبیا میں بھی جرن اور اطالوی فوجوں کو پے درپے شکستوں کا سامنا کرنا پڑ رہا ہے۔ حلیفہ میں انگریزی افواج کو جو شاندار کامیابی ہوئی ہے اس سے مصر کی سرحد کو کوئی خطرہ باقی نہیں رہا۔ ادھر انگریزی بیڑے نے بحر روم میں اطالوی بیڑے کو بالکل نیچے دکھا دیا ہے اور اس راستے سے اب جنرل رول کو مدد نہیں پہنچ سکتی۔ کریٹ سے ہوائی امداد رول کو

مل رہی ہے جس کی روک تھام کی کوشش جاری ہے۔ جنرل آکن لک چاہتے ہیں کہ رول سے آمنے سامنے کے دو چار ڈٹ کر مقابلے ہو جائیں تاکہ جرمن فوجوں کا لیپیا میں بالکل ہی خاتمہ ہو جائے لیکن رول مقابلے سے گریز کر رہا ہے اور پیچھے ہٹ کر اپنی فوج کو اس وقت تک بچانے کی فکر میں ہے جب تک کہ اس کو کمک نہ پہنچ جائے۔ لیکن بظاہر آثار یہ ہیں کہ اب رول زیادہ عرصے تک مقابلے کی تاب نہیں لاسکے گا۔ لیپیا کی کامیابیوں میں ہندوستانی سپاہ کا بڑا ہاتھ رہا ہے جس کا اعتراف انگریز مدبر اور فوجی ماہر کر رہے ہیں۔ ابھی حال میں عراق اور ایران کو جنرل آکن لک کی کمان میں دیدیا گیا ہے تاکہ لیپیا سے یکسوئی حاصل کرنے کے بعد وہ مشرق قریب میں برطانوی مفاد کی نگہداشت کر سکیں۔ ان علاقوں میں بھی ہندوستان کی فوجیں اپنے ملک کی حفاظت کا فرض اپنے ملک کی سرحد سے دور انجام دے رہی ہیں۔

جاپان آخر لڑائی میں کود ہی پڑا۔ اس نے اپنے مفاد کے پیش نظر لڑائی میں شرکت کا ایسا موقع چنا جو اس کے لئے موزوں ترین تھا۔ ادھر روس اس بری طرح سے ابھھا ہوا ہے کہ وہ مجبور ہے کہ جاپان کے ساتھ اپنے بیخ سالہ معاہدہ کو نباہے۔ انگریزی فوجیں بھی مختلف محاذوں پر بٹی ہوئی ہیں۔ امریکہ، انگلستان، چین اور ڈچ حکومتوں نے متحدہ کمان قائم کر لی ہے تاکہ جاپانی عزائم کو کامیاب نہ ہونے دیا جائے۔ ری پلس اور پرنس آف ویلز کے ڈوبنے سے برطانوی بیڑہ کو اگرچہ سخت نقصان پہنچا ہے لیکن ابھی سنگاپور کا بحری مرکز موجود ہے جو جاپان کو بحر ہند میں آنے سے روکے ہوئے ہے۔ اس میں شبہ نہیں کہ جاپان نے فلیپائن، بورنیو اور ملائیا میں اب تک کامیابی حاصل کی ہے لیکن اس کا قوی امکان ہے کہ یہ کامیابی اس کے لئے آئندہ سخت مشکلات کا باعث بھی بن سکتی ہے، اس لئے کہ اس کے ریل و رسائل کا خط وسیع ہوتا جا رہا ہے جسے بیچ میں سے توڑنا جنرل ویول جیسے تجربہ کار جنرل کے لئے بہت زیادہ مشکل نہ ہو گا۔ جنوبی برما کی طرف بھی جاپان کا اتنا دور دورہ ہے اور رنگون پر متعدد مرتبہ گولا باری بھی ہو چکی ہے۔ گویا کہ اب جنگ ہندوستان کے بالکل دروازہ تک پہنچ چکی ہے۔ ہندوستان کی فوجیں مشرق بعید میں بھی جاپانیوں کے مقابلے میں

انٹرنیشنل

بڑی بہادری سے داد شجاعت دے رہی ہیں۔ اب مشرق بعید کی جنگ کی وجہ سے صورت حال اتنا تازک ہو گئی ہے کہ اہل ہند کا فرض ہے کہ وہ سیاسی بحث و مباحث کو چھوڑ کر اپنے ملک کی حفاظت کی خاطر متحد ہو جائیں اور جاپان کے جارحانہ اقدام کو روکنے میں اپنے انتہائی وسائل صرف کریں۔ اس کی بھی ضرورت ہے کہ اندرون ملک ایسی تنظیم قائم ہو جو عوام کو اطمینان دلاتی رہے کہ وہ مضبوط و صبر سے کام لیں۔ کلکتہ اور مدراس میں حال میں بدحواسی کے بخونظرمیش آئے وہ کسی خوددار اور ضبط آشنا قوم کے لئے باعث شرم ہونے چاہئیں۔ اس جانب حکومت اور پبلک کے لیڈروں کو پوری توجہ کرنی چاہئے تاکہ عوام بدحواسی کی بجائے اپنے اوپر بھروسہ کرنا سیکھیں۔

ہندوستان | پچھلے دنوں بڑوولی میں کانگریس کی ورکنگ کمیٹی نے گاندھی جی کو کانگریس کی قیادت سے سبکدوش کر دیا ہے اور ملک کے دفاع کی ذمہ داری کو خود اٹھا لیا۔ ایک تجویز میں تسلیم کر لیا ہے جو کانگریس پر عاید ہوتی ہے۔ واردہ میں گزشتہ ہفتہ آل انڈیا کانفرنس کمیٹی نے اس تجویز کی تصدیق کر دی اور اس طرح کانگریس اور حکومت کی مفاہمت کی راہ بڑی حد تک صاف ہو گئی۔ مسلم لیگ بھی اس بات پر آمادہ ہے کہ دوران جنگ تک حکومت کے ساتھ دفاع و وطن کی ذمہ داری میں شریک ہو بشرطیکہ اس وقت کوئی ایسا دستور یا انتظام پیش نظر نہ ہو جس سے مسلمانوں کی آئندہ سیاسی حیثیت متاثر ہو۔ اب اگر حکومت کی طرف سے بھی مفاہمت کا اقدام کیا جائے تو ہندوستان کی سیاسی گتھی بہت کچھ سلجھ سکتی ہے۔ اگر اس وقت یہ صورت ممکن ہو کہ مرکزی حکومت میں کانگریس اور لیگ کے نمائندے حکومت کے ساتھ تعاون کریں تو ان دونوں سیاسی جماعتوں میں آئندہ مفاہمت کے لئے بھی بڑی حد تک راستہ صاف ہو جائے گا اور دونوں جماعتوں کے چوٹی کے لوگوں کے باہمی قرب و اتصال سے ممکن ہے بہت ساری غلط فہمیاں رفع ہو جائیں۔ کانگریس بھی غالباً حکومت کے ساتھ اس وقت تعاون کے لئے تیار ہوگی جبکہ صوبوں کے علاوہ مرکزی حکومت کی موجودہ اہم ذمہ داریوں میں اس کو شریک کیا جائے اور مسلم لیگ بھی شاید مرکزی عاملہ کی نئی تشکیل ہی پر زور دے گی۔ اب

ضرورت اس امر کی ہے کہ کانگریس اور مسلم لیگ مرکزی عالم میں اپنی اپنی نمائندگی کے تناسب کے متعلق کوئی تصفیہ کر لیں اس واسطے کہ بغیر ایسا کئے ہوئے کوئی قدم حکومت کی جانب سے آگے نہیں بڑھایا جاسکتا۔ اگر بدقسمتی سے ایسا نہیں کیا گیا تو سٹراپیمری پھر اپنی پرانی دلیل کا اعادہ کریں گے کہ جب تک کانگریس اور مسلم لیگ میں باہمی تصفیہ نہیں ہو جاتا اس وقت تک ہم کچھ نہیں کر سکتے۔ امید ہے کہ دونوں جماعتوں کے ذمہ دار لیڈر اپنی ذمہ داری کو محسوس کر کے ملک کے مجموعی مفاد کی خاطر کوئی نہ کوئی سمجھوتا کر لیں گے چاہے وہ دوران جنگ کے لئے عارضی نوعیت ہی کا کیوں نہ ہو۔ اگر ایسا نہیں کیا گیا تو برطانوی حکومت کو الزام دینا کہ وہ حکم و اقتدار میں ہیں شریک نہیں کرتی ہے بے معنی ہو گا۔

دوسرے رسائل

The Indian Journal of
Economics.

دومینڈین جنرل آف اکنامکس "بابہ جنوری ۱۹۴۲ء
معاشی کانفرنس کا پچیسواں سالانہ اجلاس ڈاکٹر ٹینوگی

کی صدارت میں بمقام بمبئی منعقد ہوا۔ کل ۴۶ مقالے مندرجہ ذیل تین عنوانات پر پڑھے گئے۔
(۱) ہندوستانی معاشرتی تخیل۔
(۲) دیہی امداد باہمی۔

(۳) مقامی مالیات۔

پچھلا اجلاس معاشرتی کانفرنس کی تاریخ میں خاص اہمیت رکھتا ہے۔ اس سال کانفرنس
کی پچیسویں سالگرہ اور جسٹس رانا ڈے (۱۸۴۲-۱۹۰۱) کی صد سالہ سالگرہ کا جشن ایک ساتھ
منایا گیا۔ رانا ڈے ہندوستانی معاشرتی مسائل کے پہلے محقق سمجھے جاتے ہیں۔ انہیں نے سب سے
پہلے ہندوستانی معاشرتی تخیل کو ایک نیا رنگ دیا اور ایک نئے اسکول کی بنا ڈالی جس کی پیروی
ہندوستانی معاشین اب تک کرتے چلے آتے ہیں۔

پہلے عنوان کے تحت جتنے مضمون لکھے گئے ہیں ان میں سے زیادہ تر رانا ڈے
سے تعلق رکھتے ہیں۔ ان میں ہندوستان کے معاشرتی مسائل کے متعلق رانا ڈے کے خیالات کی تشریح
کی گئی ہے۔ رانا ڈے کے زمانے میں انگلستان میں کلاسیکل معاشین کا زور تھا اور حکومت ہند نے
انہیں کے نظریوں سے متاثر ہو کر اپنی معاشرتی پالیسی کا تعین کیا تھا۔ ان ماہرین اقتصادیات نے
اپنی تصانیف میں بتایا کہ آزاد تجارت ہر ملک کے لئے چاہے وہ صنعتی ہو یا زرعی مفید ہے۔ آزاد
تجارت کی پالیسی ان اثرات کے تحت ہندوستان کے لئے بھی مفید سمجھی گئی۔ معاشرتی معاملات میں
حکومت کی عدم مداخلت کی پالیسی پر انگلستان میں عمل ہو رہا تھا اس لئے ہندوستان کی حکومت
نے بھی عدم مداخلت کی پالیسی اختیار کی۔ رانا ڈے پہلے شخص ہیں جنہوں نے معاشرتی نقطہ نظر
سے حکومت ہند کی پالیسی پر اعتراضات کئے اور علمی دلائل دیکر اس کو غلط ثابت کرنے کی کوشش کی۔

رانا ڈے کے خیال میں معاشیات دولت کا علم نہیں بلکہ قومی دولت اور لوگوں کی مادی اور اخلاقی بہبودی کا علم ہے۔ انھوں نے اس بات پر زور دیا کہ معاشی قوانین اور اصول عالمگیر اور بین اقوامی حیثیت نہیں رکھتے اس لئے ان کا اطلاق ہر ملک پر نہیں کیا جاسکتا جیسا کہ انگریز مصنفین نے بتلانے کی کوشش کی تھی بلکہ ہمیں ان قوانین کی اضافیت پر زور دینا چاہیئے جس کا مطلب یہ ہے کہ مقامی حالت میں تبدیلی کے ساتھ ساتھ ان میں بھی نحوڑی سی تبدیلی کی ضرورت پڑتی ہے۔ انھوں نے یہ بھی بتلایا کہ کلاسیکل معاشیوں نے جن مفروضوں پر اپنے علم کی عمارت تعمیر کی تھی وہ ہندوستان کے خاص حالات میں صحیح نہیں ہیں۔ ہندوستان میں معاشی انسان آزاد مقابلہ محنت واصل کی انتقال پذیری اور اسی قسم کے دوسرے مفروضے غلط ہیں۔ اور جب مفروضے ہی غلط ہوں تو ان سے جو قوانین اخذ کئے گئے ہیں ان کا اطلاق ہندوستان کے مقامی اور سیاسی حالات پر کیسے کیا جاسکتا تھا۔ کلاسیکل معاشیوں کے خلاف جو کچھ ولیمس انھوں نے بیان کی ہیں ان کے مطالعے سے معلوم ہوتا ہے کہ ان پر جرمنی اور امریکہ کے تاریخی اسکول کے حامیوں کا زیادہ اثر پڑا ہے۔ سب لوگ اس بات کو مانتے ہیں کہ جسٹس رانا ڈے نے بہت سے خیالات ان ہی لوگوں سے اخذ کئے ہیں۔

اس طرح سے رانا ڈے معاشی قوانین کی بین اقوامی حیثیت اور عالمگیر معشیت سے انکار کرتے ہیں اور اس بات کا مشورہ دیتے ہیں کہ ہمیں یہاں مقامی حالات کا خیال کرتے ہوئے معاشی مسائل کا علاحدہ مطالعہ کرنا چاہئے۔ جب سے انھوں نے معاشی مسائل کے مطالعہ کا نیا راستہ بتلایا ہے تقریباً تمام ہندوستانی ماہرین اقتصادیات نے ہندوستانی مسائل کی تشریح اور توضیح میں خاص جہارت پیدا کی ہے نتیجہ یہ ہے کہ ہندوستانی معشیت کے مختلف پہلوؤں پر بہت کچھ لکھا جا چکا ہے اور اس سلسلہ میں کام برابر جاری ہے اور اسی کی وجہ سے ہماری جامنا میں عملی معاشیات کو بہت زیادہ فروغ ہوا ہے۔ عملی معاشیات کی اہمیت سے تو کوئی بھی انکار نہیں کر سکتا لیکن اس کے ساتھ ساتھ نظری معاشیات کو ہم نے اپنے نصاب میں اس کی حقیقی جگہ سے

محروم کر دیا ہے۔ یہی وجہ ہے کہ ہمارے یہاں اب تک کوئی ایسا ماہر معاشیات پیدا نہیں ہوا جس کی شہرت بین الاقوامی حیثیت رکھتی ہے۔ ہماری جامعات میں نظری معاشیات پر کم توجہی اور معیار کے پست ہونے کی طرف ڈاکٹر نیوگی نے بھی اپنے خطبہ صدارت میں توجہ دلائی ہے۔ انھوں نے بعض مثالیں دیکر یہ ثابت کرنے کی کوشش کی ہے نظری معاشیات کا مطالعہ اور پچھلے بیس سال میں جو کچھ کام اس سلسلہ میں ہوا ہے اس سے واقفیت ہمارے ملک کے معاشی مسائل کے حل کرنے میں بہت کافی مدد دے گی۔

رانا ڈے نے حکومت کی عدم مداخلت کی پالیسی کی بھی مخالفت کی۔ یہ کہا جاسکتا ہے کہ وہ ایک حد تک ریاستی اشتراکیت کے حامی تھے۔ ان کے نزدیک ہندوستان کے افلاس کا مسئلہ سب سے زیادہ اہمیت رکھتا تھا۔ حکومت کی پالیسی کی وجہ سے عام لوگوں کی حالت اور زیادہ خراب ہو گئی تھی۔ انگلستان کے کارخانوں کی بنی ہوئی چیزوں نے ہمارے بازاروں میں اپنا سکہ جمالیا تھا۔ یہاں کی ویسی صنعتیں اپنی زندگی کے آخری دن گزار رہی تھیں۔ ہمارے یہاں دستکاروں اور مزدوروں میں بے روزگاری بڑھ رہی تھی۔ اور لوگوں کی زندگی کا وار و دار زیادہ تر زراعت پر تھا اور اس کی وجہ سے زمین پر آبادی کا دباؤ بڑھ رہا تھا۔ حالات پر قابو پانے اور لوگوں کی زندگی سدھارنے کا ایک ذریعہ ہو سکتا تھا اور وہ یہ کہ حکومت اپنی پالیسی بدلے اور صنعتی ترقی کے مواقع فراہم کرے۔ رانا ڈے کی رائے میں حکومت کو ملک کی صنعتی ترقی میں ہر قسم کی مدد دینی چاہئے۔ اگر افراد میں مختلف قسم کی صنعتیں قائم کرنے کی سکت اور ہمت نہیں ہے تو حکومت خود صنعتیں قائم کرے۔ انھوں نے صنعتی نظام کو نئے سرے سے تنظیم دینے کی طرف توجہ دلائی۔ لیکن ہیں اس غلط فہمی میں مبتلا نہ ہو جانا چاہئے کہ اس طرح سے انھوں نے زراعت کی اہمیت کو کم کرنے کی کوشش کی۔ وہ صنعتی اور زرعی ترقی دونوں کے حامی تھے ان کے بغیر ہندوستان کے افلاس کا مسئلہ حل نہیں کیا جاسکتا تھا۔

آخر میں یہ کہا جاسکتا ہے کہ رانا ڈے کو ہندوستانی معاشی تخیل کی تاریخ میں ہمیشہ ایک

خاص جگہ حاصل رہے گی۔ بعض مقالہ نگاروں نے ان کا مقابلہ لسٹ مصنف معاشیات قومی کیا ہے۔ جرمنی کی جو معاشی حالت انیسویں صدی کے وسط میں تھی ہمارا ملک اس دور سے انیسویں صدی کے آخر اور بیسویں صدی کے شروع میں گزر چکا ہے۔ لسٹ نے بھی کلاسیکل پولٹیکل اکانمی کے اصولوں کی عالمگیر سچائی سے انکار کیا اور اضافی نوعیت پر زور دیا۔

دوسرے مقالے جو ہندوستانی معاشی تخیل سے متعلق ہیں ان میں سے ایک میں پروفیسر انجاریڈ نے مہاتما گاندھی کے معاشی خیالات کی تشریح اور ان کی اہمیت پر زور دیا ہے۔ اور ایک دوسرے مقالے میں ڈاکٹر لوکتارن نے گوکھلے کی معاشیات کے عنوان کے تحت ان کے معاشی خیالات کا خاکہ پیش کیا ہے۔ یہاں دوسرے مقالے کا خلاصہ بیان کرنے پر اکتفا کیا جائیگا۔ گوکھلے کو ہندوستانی مالیات کے مسئلہ سے بہت زیادہ دلچسپی تھی اور مالیات عام کے متعلق انہوں نے جو کچھ تقریریں کیں ہیں وہ بہت زیادہ اہمیت رکھتی ہیں۔ گوکھلے نے سرکاری خرچ کے متعلق کلاسیک اصول ان لیا ہے جس کا مطلب یہ ہے کہ جہاں تک ہو سکے حکومت کم خرچ کرے اور اپنی ضروریات پوری کرنے کے لئے اسے کم سے کم محاصل عائد کرنے چاہئیں۔ بعد میں انہوں نے اپنے خیالات میں تبدیلی کی اور سرکاری اخراجات کے اصول کو اور زیادہ وسعت دی اور بتلایا کہ حکومت کو عام لوگوں کی مادی اور اخلاقی بہبودی پر کافی خرچ کرنا چاہئے۔ ان کی رائے میں ہندوستان میں رفاه عام کے کاموں پر زیادہ خرچ اسی وقت کیا جاسکتا ہے جبکہ حکومت فوج اور دفاع کے اخراجات میں تخفیف کرے۔

محصول بندی کے متعلق گوکھلے نے جن خیالات کا اظہار کیا ان کا خلاصہ یہ ہے۔ ”ہندوستان میں محاصل کا بار غریب طبقہ پر بہت زیادہ پڑ رہا تھا۔ اور اس بار میں کسی نہ کسی طرح سے کمی ہونی چاہئے تھی انہوں نے مشورہ دیا تھا کہ مالگزاری میں کمی اور نمک کے محصول اور اسی قسم کے دوسرے محاصل میں کمی کرنے کی وجہ سے غریبوں کے بار کو کم کیا جاسکتا تھا وہ دوا می بندوبست کے بھی حامی تھے۔ جب ان پر اعتراض کیا گیا تو کس طرح سے رفاه عام پر زیادہ خرچ کرنے کی پالیسی اور

محس میں تخفیف کی پالیسی پر ایک ساتھ عمل کیا جاسکتا تھا تو انھوں نے بتلایا کہ بعض مزید محس مثلاً شراب، تمباکو وغیرہ پر عائد کئے جاسکتے تھے بشرطیکہ ان کی آمدنی رفہ عامر کے کاموں پرچ کی جائے۔ گو کھلے نے دوسرے مسائل کے متعلق بھی اپنے خیالات کا اظہار کیا ہے جن میں سے آزاد تجارت اور تائینی تجارت کا مباحثہ اور ہندوستان کا نظام زر کا سکہ خاص اہمیت رکھتے ہیں۔ وہ ان مسائل پر دوسرے ہندوستانی معاشین سے تھوڑا سا اختلاف رکھتے تھے۔ ان کا رجحان گو تائینی تجارت کی حمایت کی طرف تھا لیکن ان کی رائے میں ہندوستان کے سیاسی اور معاشی ارتقا میں سب سے زیادہ بے ضرر جو پالیسی ہو سکتی تھی وہ آزاد تجارت کی پالیسی تھی۔ انھیں یہ خطرہ تھا کہ اگر تائینی تجارت کی پالیسی پر عمل کیا گیا تو اس سے ایک خاص جماعت زیادہ فائدہ اٹھائے گی اور یہ عام لوگوں کے لئے بہت زیادہ ہنگامی ثابت ہوگی۔ (۱-۴)

بابۃ جولائی، اکتوبر ۱۹۴۲ء

Journal of the Aligarh
Historical Research
Institute.

اس اشاعت میں پروفیسر محمد حبیب صاحب کا مضمون "ترکی

تھوں کے وقت اہل ہند کی تمدنی اور عمرانی زندگی" خاص طور پر قابل ذکر ہے۔ اس میں مضمون نگار نے البریونی کی "کتاب الہند" کا نہایت قابلیت سے تجزیہ پیش کیا ہے اور بتایا ہے کہ گیارہویں صدی عیسوی میں ہندوستان میں لوگ کس قسم کی زندگی بسر کرتے تھے۔ البریونی کی طرح کسی غیر ہندی نے اب تک ہندوستان کو علم کی گہری نظر سے نہیں دیکھا تھا۔ ویسے سرسری طور پر اچھٹی ہوئی نظر ڈالنے والے بہت ہوئے لیکن وسط ایشیا کے اس فاضل نے اپنے مشاہدات میں اہل ہند کی روح کو پالیا۔ ظاہر ہے یہ اس وقت تک ممکن نہیں جب تک کہ مشاہدہ کرنے والا خاص ہمدردی کے ساتھ مشاہدہ نہ کرے۔ البریونی کے مشاہدات میں ہمدردی اور علمی بے تعلقی دونوں ساتھ ساتھ ملتی ہیں۔ البریونی نے اہل ہند کے فلسفہ، ان کے رسم و رواج، مذہبی فرقہ بندیوں، اور ان کا ادب سب ہی کو اپنی تحقیق کا موضوع قرار دیا ہے۔ زندگی کا کوئی شعبہ ایسا نہیں جس پر ایسی نظر نہ پڑی ہو اور اس کی گہرائیوں تک نہ پہنچا ہو۔ کتاب الہندیوں اہل ہند کی عام زندگی کے متعلق ہیں جو معلومات ملتی ہیں وہ نہ صرف گیارہویں صدی عیسوی کی زندگی کو سمجھنے میں ہماری مدد کرتی ہیں بلکہ ان سے اس زمانے کے حالات کو سمجھنے میں بھی بہت کچھ مدد مل سکتی ہے۔ اس کی وجہ یہ ہے کہ ہندوستان گزشتہ آٹھ صدیوں میں بنیادی طور پر بہت کم بدلا ہے۔

تنقید و تبصرہ

اقبال کا مطالعہ اور دوسرے مضامین | از جناب سید نذیر نیازی صاحب - شائع کردہ
کتاب خانہ پنجاب - لاہور قیمت ۸ روپے

سید نذیر نیازی صاحب ان خوش قسمت لوگوں میں سے ہیں جنہیں علامہ اقبال مرحوم کا فیض صحبت نصیب ہوا اس لئے علامہ مرحوم کے متعلق وہ جو کچھ بھی لکھیں یا کہیں وہ خاص توجہ کا مستحق ہے۔ زیر نظر مجموعہ سید نذیر نیازی صاحب کے چار مضامین پر مشتمل ہے (۱) اقبال کا مطالعہ (۲) اقبال اور حکمائے فرنگ (۳) اقبال کی عظمت فکر اور (۴) اقبال کی آخری علامت۔

ان چاروں مضمونوں میں سید نذیر نیازی صاحب نے محض ایک عقیدت مند کی حیثیت سے نہیں بلکہ فلسفہ و اخلاق کے ایک محقق کی حیثیت سے علامہ اقبال مرحوم کے تصور حیات و کائنات کا تجزیہ پیش کیا ہے۔ نیازی صاحب ان مقالہ نگاروں کی رائے کی مخالفت کرتے ہیں جن کے نزدیک اقبال نے جدید فلسفہ یورپ سے خوشہ چینی کی ہے۔ ہمارا ذاتی خیال یہ ہے کہ اس مسئلہ کو غیر ضروری طور پر اہمیت دی جا رہی ہے۔ اگر کوئی صاحب فکر دوسرے صاحب فکر لوگوں کے خیالات کا اثر قبول کرتا ہے تو یہ کوئی عیب کی بات نہیں ہے۔ اثر پذیری بھی زندگی کی نشانی ہے۔ مردہ جسم اور دماغ کوئی اثر نہیں قبول کر سکتا۔ پھر خود علامہ مرحوم کا یہ خیال تھا کہ یورپ کا جدید فلسفہ سائنس بڑی حد تک اسلامی اثر کا مرہون منت ہے تو ایسی صورت میں اگر علامہ مرحوم فکر یورپ سے متاثر ہوئے تو گویا خود اپنی متاع گم شدہ کو انہوں نے پایا اقبال کے نزدیک اسلامی تہذیب کا سب سے بڑا کارنامہ یہ تھا کہ اس نے کلاسیکی سکون آفرینی کے نظریہ کی جگہ حرکت و حرارت کے اصول کو اپنا رہنما بنایا اور استقرائی طریق فکر کی بنا ڈالی جس کے بطور

فی الحقیقت جدید فلسفہ سائنس نے جنم لیا ہے۔ جدید طریق فکر و عمل کی نسبت انہوں نے صاف صاف فرمایا ہے۔

”اس تحریک میں کوئی خرابی نہیں اس واسطے کہ یورپین تہذیب ذہنی اعتبار سے اسلامی تہذیب کے بعض نہایت اہم پہلوؤں کی مزید نشو و نما سے عبارت ہے۔ یہیں خوف ہے تو یہ ہے کہ کہیں یورپین تہذیب کی ظاہری چمک دمک ہماری اس تحریک کو روک نہ دے اور ہم اس کی (یورپین تہذیب کی) حقیقی اندرونی روح تک نہ پہنچ جائیں۔“

(اسلامی الہیات کی جدید تشکیل - ص ۷۷)

جدید سائنٹفک تہذیب کی اصلی روح ایجاد و تسمیہ میں مضمر ہے جس کی بدولت انسان تحقیق و اثبات خودی کے بہتر مواقع فراہم کر سکتا ہے۔ لیکن اس کے ساتھ ہمارا یہ بھی خیال ہے کہ اقبال یورپین فلسفہ سے کبھی مرعوب نہیں ہوئے۔ سرسید مرحوم اور اقبال کے نقطہ نظر میں یہی بنیادی فرق ہے جس کے مضمرات نہایت اہم ہیں۔ اقبال نے جدید فلسفہ سائنس میں سے صرف وہی لیا جو ان کے روحانی مزاج کے لئے سازگار تھا اور جسے انہوں نے اپنی متاعِ گمشدہ تصور کیا۔ اقبال نے نہایت زور و شور سے جدید تمدن پر تنقید بھی کی ہے اور بتایا ہے کہ جب تک حسی تجربہ اور استقرائی طریق کار کے ساتھ عقیدہ و وجدان کی رہبری شامل نہ ہو زندگی صحیح راستہ سے بھٹک جائے گی۔ چارے نزدیک اقبال کا نظام فکر سائنٹفک علم اور عقیدہ کے تانے بانے سے بنا ہے کہ یہی صالح تمدن کی بناء ہے۔ فکر اقبال کی بڑی خوبی یہ ہے کہ اس نے دوسروں سے جو کچھ بھی لیا ہے اس کو اپنا لیا ہے۔ اس اپنانے میں اس کو سہولت اس وجہ سے بھی ہوئی کہ خود اسلامی روایات میں اس کو وہ سب عناصر مل گئے جنہیں وہ اپنے نظام فکر میں جگہ دینا چاہتا تھا اور جن کی مدد سے وہ حیات اور کائنات کی توجیہ کرنا چاہتا تھا۔

نیازی صاحب کے یہ چاروں مضامین اس قابل ہیں کہ اقبال کا ہر شیدائی اور اس کے تصور حیات ہی ہر گھڑی رکھنے والا ضرور پڑھے۔ یہ مضامین اقبالیات میں نہایت مفید اور قابلِ قدر

اعضاذ ہے۔ انداز بیان شگفتہ اور دلکش ہے۔ فلسفیانہ خیالات کو ادا کرنے میں بھی ادبیت کو برابر قائم رکھا گیا ہے جو مشکل ہے لیکن بہت ضروری ہے ہمیں پوری توقع ہے کہ اس کتاب کی اردو دنیا پہلک پوری قدر کرے گی۔

مولانا محمد علی کے یورپ کے سفر مرتبہ پروفیسر محمد سرور صاحب جامعہ ملیہ اسلامیہ دہلی نثر
کتاب خانہ پنجاب۔ لاہور۔ قیمت ۸/-

اس مجموعہ میں مولانا محمد علی مرحوم وہ خطوط درج ہیں جو انھوں نے مختلف اوقات میں سفر کے دوران میں اپنے عزیزوں اور دوستوں کو لکھے تھے۔ زیادہ تر خطوط پانچویں سفر کے حالات پر مشتمل ہیں۔ امید ہے کہ آئندہ ایڈیشن میں مولانا مرحوم کے اور دوسرے خطوط بھی جو ان کے اصحاب کے پاس موجود ہیں شامل کر دے جائیں گے۔ خود حیدر آباد میں بعض صاحبوں کے پاس مولانا مرحوم کے خطوط موجود ہیں جن کی نقلیں حاصل کی جاسکتی ہیں۔

مولانا مرحوم کا یورپ کا پانچواں سفر علاج کے سلسلہ میں کیا گیا تھا۔ ان خطوط میں پیرس، لندن اور فرانکفورٹ کے قیام کے حالات مولانا نے اپنے مخصوص بے ساختہ اور بے تکلف انداز میں لکھے ہیں جس سے ان کی شخصیت، خصوصاً ان لوگوں کے لئے جنہیں ان سے شرف نیاز حاصل تھا، جیتی جاگتی شکل میں نظروں کے سامنے پھر جاتی ہے۔ مولانا مرحوم انگریزی زبان کے بلند پایہ ادیب تو تھے ہی لیکن اردو میں بھی ادبیت کی شان کہیں باندھ نہیں پڑتی۔ باوجود منانیت کے فراغت طبیعت میں کوٹ کوٹ کر بھری تھی۔ چنانچہ بعض اوقات اپنے اصحاب و اعزہ بلکہ خور اپنے آپ کو بھی نہیں چھوڑتے۔ اپنے علاج کے سلسلہ میں ایک خط میں لکھتے ہیں:-

”وہ (ڈاکٹر) کہتے ہیں کہ اگر میری سانس لمبی ہو گئی تو غذا بھی زیادہ ہضم کی جا سکے گی اور تھوڑی بہت بد پرہیزی سے بھی زیادہ نقصان نہیں پہونچے گا۔ بہر حال یقیناً اس دیر طے چہینے کے علاج میں اتنا افاقہ ہوا ہے جو اس سے پہلے کبھی نہیں ہوا تھا اور میں شوکت صاحب (مولانا شوکت علی مرحوم) کو بھی لکھنے والا ہوں کہ وہ بھی اب پھلوں پر

گزارہ کیا کریں اور جس طرح سے میں زمین پر لوٹ لوٹ کر اور دوسری درختوں میں لمبی لمبی سانیں لیا کرتا ہوں وہ بھی لیا کریں۔ میرا وزن سات سو گرھٹ چکا ہے۔ مگر چار انچ کم ہو گئی ہے۔ اور سانس ایک سو ستر سے ترقی کر کے دو سو تک پہنچ گئی ہے۔ ان کا وزن تو یقیناً میں پچیس سو گرھٹ جائے گا بلکہ اس سے بھی زائد اور وہ ٹھوڑے ہی عرصہ میں۔ مصرعہ۔

مکر پتلی صراحی دار گردن۔

کے مصداق ہو جائیں گے۔“

مولانا محمد علی مرحوم کے خطوط کا یہ مجموعہ ہر اس شخص کو پڑھنا چاہئے جو مولانا مرحوم کی ہمہ گیر اور دلکش شخصیت کو سمجھنا چاہتا ہے اور ان کی بے ساختگی سے ادبی لطف اٹھانا چاہتا ہے۔

The Hindu-Muslim مصنفہ جناب ڈاکٹر بینی پرشاد صاحب پروفیسر سیاست۔

الہ آباد یونیورسٹی۔ ناشر کتابتان۔ الہ آباد۔

Question

اس کتاب میں ڈاکٹر بینی پرشاد صاحب نے نہایت قابلیت سے ہندوستان کی سیاست کے اہم ترین مسئلہ (یعنی ہندو مسلم مسئلہ) کی نسبت بڑی قابلیت اور علمیت سے بحث کی ہے۔ ان کی تحریر سے نہ صرف ان کے بھرپور علمی کا پتہ چلتا ہے بلکہ اس کے ساتھ ہی ان کی طبیعت کی سادگی، غیر جانبداری اور وسعت قلب کا بھی اندازہ ہوتا ہے۔ یہ کتاب یقیناً اس قابل ہے کہ اس کا ترجمہ ہندوستان کی مختلف زبانوں میں شائع کیا جائے۔ سوائے باب اول اور باب چہارم کے چند مطالب کے جو ذرا دقیق تجریدی بحث پر مشتمل ہیں کتاب کا باقی حصہ سہل اور عام فہم ہے۔ ڈاکٹر صاحب نے ہندو مسلم مسئلہ کی تاریخی اور نفسیاتی نوعیت پر بحث کی ہے اور ان محرکات کا تجزیہ پیش کرنے کی کوشش کی ہے جو دونوں فرقوں میں کبھی توافق و ہم آہنگی کا موجب بنتے اور اب تصادم و انتشار کا باعث بن گئے ہیں۔ موصوف نے بتایا ہے کہ باہمی اثر و تاثر سے کس طرح ایک مشترک زبان، مشترک آرٹ اور مشترک تمدن نے جنم لیا اور بعد میں اٹھارویں اور انیسویں

صدی میں کس طرح افتراق و انتشار کے رجحان قوی ہوتے گئے مسلمانوں کے آنے اور حکومت قائم کرنے سے ہندوستان کو سب سے بڑا فائدہ پہنچا کہ اس ملک میں ایک سیاسی وحدت قائم ہوئی اور اس کا تعلق دنیا کے دوسرے حصوں سے قائم ہو گیا۔ انگریزی حکومت کے قیام کے بعد اس ملک کی قسمت دنیا کے دوسرے ملکوں کی طرح عالمگیر معاشی قوتوں کے تحت آگئی۔

ڈاکٹر مینی پرشاد صاحب کی یہ رائے یقیناً قابل قدر ہے کہ سیاسی ترقی اس وقت تک ممکن نہیں جب تک کہ اقلیتیں اپنے تئیں اس ملک میں اسی طرح محفوظ نہ محسوس کرنے لگیں جس طرح کہ خود اکثریت۔ پھر ہندو مسلم مسئلہ کا سیاسی حل ایک ایسے سمجھوتہ کی صورت میں ہونا چاہئے جسے دستور کا جز بنایا جاسکے تاکہ وہ کسی مقصد کی اکثریت یا عاملانہ اقتدار کے تحت نہ رہے (ص ۱۳۶) اس ضمن میں عمومیت اور ہندوستان میں اس کے اطلاق سے جو دشواریاں پیدا ہو رہی ہیں ان کا تجزیہ پیش کیا گیا ہے۔ ڈاکٹر صاحب کی یہ رائے اس ملک کے ارباب سیاست کے لئے قابل قدر ہے کہ اگر ہر بالغ شخص کو حق رائے دہندگی مل گیا تو کیا فرقہ واریت میں اور زیادہ اضافہ نہ ہوگا اور اگر ہر بالغ کے حق رائے دہندگی کی بنا پر مجلس دستور ساز بتائی گئی تو کیا اس میں کسی معقول تصفیہ کی امید ہو سکتی ہے؟ ڈاکٹر صاحب نے کانگریس کے ایک پارٹی والے نظریہ کی بھی تنقید کی ہے اور مشترکہ عاملہ (کولیشن) کی تائید کی ہے جس کے بغیر کوئی حکومت تشفی بخش طریقہ پر اس ملک میں نہیں چلائی جاسکتی۔ یہ بھی موصوف نے بڑے گڑ کی بات کہی ہے کہ ”اکثریت کا اصول فی الحقیقت کوئی اخلاقی نوعیت نہیں رکھتا بلکہ مصلحت پر مبنی ہے اور اسی نقطہ نظر سے اس کی توجیہ کرنی چاہئے اگر اقلیت سے اس کو تسلیم کرانا ہے۔“ (ص ۶۱)۔ ہندوستانی سیاست کے تقریباً تمام اہم مسائل ہندو مسلم مسئلہ کے ضمن میں اس کتاب میں بڑی خوبی اور صفائی کے ساتھ بیان کر دیے گئے ہیں۔ ہمیں امید ہے کہ ہمارے ملک کے ارباب سیاست اور طلباء سیاسیات اس کتاب سے کما حقہ استفادہ کریں گے۔ ہم ڈاکٹر صاحب کی خدمت میں ان کی اس بے لوث خدمت پر جو اس کتاب کی تصنیف سے انھوں نے انجام

دی ہے، مبارکباد پیش کرتے ہیں۔

مصنفہ پروفیسر بول چند صاحب۔ شائع کردہ

The One party State

منرو ایک شاپ۔ لاہور۔ قیمت ۶۰

منرو ایک شاپ لاہور کی جانب سے ایک سلسلہ سیاسی سائل پر انگریزی زبان میں شائع ہو رہا ہے تاکہ کم دعوں کے پمفلٹوں کے ذریعہ علم سیاست کے موضوع کے متعلق عام لوگوں کو معلومات فراہم کی جاسکیں۔ یہ رسالہ اس سلسلہ کی پہلی کڑی ہے۔ اس میں اٹلی، جرمنی اور روس کی حکومتوں کا حال بیان کیا گیا ہے اور جدید سیاست کے ایک پارٹی والے اصول کی تشریح کی گئی ہے۔ اگرچہ ان تینوں ملکوں کے موجودہ دستوروں کا مختلف قسم کے حالات میں نشو و نما میں آیا لیکن ان میں ایک یہ بات مشترک پائی جاتی ہے کہ یہاں پارٹیاں زبردست تحریکوں کے ساتھ وابستہ ہیں جن کا مقصد صرف یہ نہیں کہ اپنے پروگرام کو پارلیمانی اور دستوری حدود کے اندر بروئے کار لائیں بلکہ وہ عوام الناس کی زندگی کے ہر رخ پر حاوی ہو جانا چاہتی ہیں۔ انگلستان اور امریکہ وغیرہ کی پارٹیوں کے برخلاف ان ملکوں میں ملکیت اور پارٹی ایک دوسرے میں مدغم ہو جاتی ہیں۔ فاضل مقالہ نگار نے بتلایا ہے کہ کس طرح روس، جرمنی اور اٹلی میں کن حالات میں ایک پارٹی کا نظام سیاسی وجود میں آیا اور کیوں پارلیمانی اور دستوری طرز کی پارٹیاں ان ملکوں میں گزشتہ بیس سال میں سرسبز ہو سکیں۔ یہ رسالہ طلباء سیاسیات کے لئے مفید ثابت ہوگا۔

The Minister as a King. از جناب ڈاکٹر ایثور ناتھ صاحب ٹوپا۔ ناشر کتابخانہ۔

الآباد۔

Maker

اس کتاب میں ڈاکٹر ٹوپا صاحب نے کوتلیا کے فلسفہ سیاست پر بحث کی ہے۔ کوتلیا کی کتاب ارنہ شاہتر بادشاہوں کی رہبری اور ہدایت کے لئے لکھی گئی تھی تاکہ وہ اپنے تسلط و اقتدار کو مستحکم کر سکیں۔ کوتلیا کا فاتح ملک کا روح رواں ہے۔ اس نے فاتح اور معمولی بادشاہوں میں فرق کیا ہے۔ اگر کوئی بادشاہ اپنے حدود و ملکیت کو وسیع کرنے کی جدوجہد نہیں کرتا تو اس کو اس کے

تیار رہنا چاہئے کہ دوسرے اس کی کمزوری سے فائدہ اٹھا کر اپنی ملکیت کی حدود کو وسیع کریں گے۔
بقول ڈاکٹر ٹوپا صاحب کوتلیا کی ارتھ شاستر:

”اس کی قوت تجزیہ کا بین ثبوت ہے۔ اس سے کوتلیا کی فراست اور تنقیدی صلاحیت کا پتہ چلتا ہے۔ ایسا معلوم ہوتا ہے جیسے اس نے ارتھ شاستر میں اس سب مواد کا تجزیہ کر ڈالا ہے جو اس کو اپنے زمانے میں دستیاب ہو سکا۔ اس نے تمام سیاسی حقائق کو عقیدہ کے طور پر تسلیم نہیں کیا بلکہ تنقیدی طور پر اپنے زمانہ کی سیاست کا تجزیہ اور خلاصہ پیش کر دیا ہے۔“

کتب تین ابواب پر مشتمل ہے۔ پہلے باب میں بنیادی مسائل بیان کئے گئے ہیں دوسرے میں بادشاہت اور تیسرے میں ملکیت پر بحث کی گئی ہے۔ انداز بیاں دلچسپ ہے۔ اور عقیم ہند کی سیاسیات و تاریخ سے لچھی رکھنے والوں کے لئے مفید ہے۔

ہمارے مزدور | از محمد عبدالقادر، بی۔ ایس، سی (الٹا مکس) لندن۔ لکچر ار شعبہ معاشیات جامعہ عثمانیہ۔ شائع کردہ انجمن ترقی اردو (ہند) دہلی۔ ۵۷ صفحات۔ قیمت درج نہیں۔

اب تک معاشیات کے مختلف مسائل پر اردو زبان میں بہت کم کتابیں لکھی گئی ہیں۔ بہت سے ایسے لوگ ہمارے ملک میں موجود ہیں جو معاشی مسائل سے کافی دلچسپی رکھنے کے باوجود محض زبان کی دقت کی وجہ سے ان کے متعلق معلومات حاصل نہیں کر سکتے۔ زیر نظر کتاب معاشی لٹریچر میں ایک مفید اضافہ ہے اور اردو داں طبقہ کے لئے بہت زیادہ مفید ثابت ہوگی۔ قابل مؤلف نے اپنے دیباچہ میں ان الفاظ میں کتاب کا مقصد بیان کیا ہے ”ہمارے مزدور لکھنے کا مقصد یہ ہے کہ اردو داں طبقہ کو ہندوستان کے کارخانوں کے مزدوروں کے اہم معاشی مسائل سے روشناس کرایا جائے۔“

اس سے کوئی بھی انکار نہیں کرتا کہ ہندوستان ایک زرعی ملک ہے اور زراعت پیشہ طبقہ کو ہمیشہ اہمیت حاصل رہے گی۔ لیکن پچھلے پچیس تیس سال کے عرصہ میں ہندوستان نے بہت کافی

صنعتی ترقی کی ہے اور صنعتی حیثیت سے دنیا کے ملکوں میں اس کا نمبر چھٹا ہے۔ پچھلی لڑائی کی وجہ سے ہیں اپنی صنعتوں کو ترقی دینے کا موقع ملا تھا۔ موجودہ جنگ نے پھر ہیں دوسرا ترین موقع دیا ہے۔ نئی نئی صنعتیں قائم کی جا رہی ہیں اور جو صنعتیں پچھلی جنگ کے دوران میں قائم ہو چکی ہیں انہیں اور زیادہ فروغ ہو رہا ہے۔ لیکن ہر ملک میں صنعتی انقلاب کے ساتھ ساتھ نئے نئے معاشی اور معاشرتی مشاغل بھی پیدا ہو جاتے ہیں۔ ہمارے ملک میں بھی صنعتی ترقی کے ساتھ ساتھ صنعتی مزدور بھی ایک اہم عامل پیداؤں کی حیثیت اختیار کرتے جا رہے ہیں اور اس لئے نئے نئے معاشی مسائل پیدا ہو رہے ہیں۔ مولف صاحب نے انہیں مسائل کے متعلق نہ صرف معلومات فراہم کی ہیں بلکہ اکثر مسائل پر تنقیدی نظر بھی ڈالی ہے۔ خاص خاص مسائل جن سے اس کتاب میں بحث کی گئی ہے یہ ہیں۔ صنعتی بے روزگاری۔ مزدوروں کی اجرتیں۔ مزدوروں کی کارکردگی۔ صنعتی فلاح و بہبود۔ صنعتی مزدور کی معیار زندگی۔ مزدور سمجھا سڑیک اور صنعتی جھگڑے۔

ظاہر ہے کہ اس مختصر رسالے میں ان مسائل پر تفصیل سے بحث کرنا ناممکن تھا اور نہ ہی ان کا مقابلہ دوسرے ممالک کے مسائل سے کیا گیا ہے لیکن اس میں عام دلچسپی کے لئے کافی مواد جمع کر دیا گیا ہے۔

کتاب آسان زبان میں لکھی گئی ہے اور طالب علموں اور عام پبلک دونوں کے لئے مفید ثابت ہوگی۔ ہماری معاشی و معاشرتی زندگی کے مختلف پہلوؤں پر اس قسم کے مختصر رسالوں کے لکھوائے جانے کی سخت ضرورت ہے تاکہ عام لوگ ان سے مستفید ہو سکیں۔

روح اقبال

از

جناب ڈاکٹر یوسف حسین خاں صاحب

اس کتاب میں جناب ڈاکٹر یوسف حسین خاں صاحب نے بڑی دقیقہ مندی اور کاوش سے علامہ اقبال مرحوم کی شاعری اور فلسفہ کے مختلف پہلوؤں کو واضح کیا ہے۔ نہایت دقیق مضامین کے بیان کرنے میں بھی لطف دیان اور ادبیت کو کہیں ہاتھ سے جانے نہیں دیا۔ یہ کتاب کئی سال کی محنت، فکر اور تحقیق کا نتیجہ ہے۔ اس میں فکر اقبال کے مختلف پہلو جیسے آرٹ، فلسفہ، تمدن، مذہبی تقصیرات وغیرہ، سب ہی کچھ آگیا ہے۔ بلا مبالغہ یہ پہلی کتاب ہے جو شاعر مشرق کے شایان شان کہی جاسکتی ہے اور جس کا بدولت اردو ادب میں ایک بیش قیمت اضافہ ہوا ہے۔

(صفحات ۳۹۲، تقطیع قیمت ۱۲ روپے سکھ، حیدرآباد
۸ روپے سکھ انگریزی)

ناشر

سید عبدالقادر اینڈ سنز چارمینار

حیدرآباد (دکن)

عہد نبوی کی سیاست خارجہ کا نقشہ کا

از

جناب ڈاکٹر حمید اللہ صاحب

پیغمبر اسلام حضرت محمد مصطفیٰ صلی اللہ علیہ وسلم کا زمانہ تاریخ عالم میں ایک انقلابی نقطہ نظر اور ایک عہد آفریں دور کی حیثیت رکھتا ہے۔ ایران اور روم کی سلطنتیں دنیا پر چھو جانے کی کوشش میں باہم زندگی و موت کی آویزش میں مبتلا ہو گئی تھیں۔ اگرچہ چین اور ہند میں بھی متحدان قویں حکمران تھیں لیکن بحر متوسط اس زمانے میں بھی نہ صرف جغرافیائی اعتبار سے بلکہ سیاسی و معاشی حیثیت سے ”وسط الارض“ (میدانِ ترانین) بقا۔ یونان اسی سمندر پر آباد ہے تو روم بھی مصر و شام بھی اسی کے ساحل پر ہیں تو خود عرب کی شمالی سرحدیں اسی پر ختم ہوتی ہیں۔ ایران بھی اپنے حدود و مملکت اس تک پہنچانے کی کوشش میں تھوڑی تھوڑی مدت کے لئے کئی بار کامیاب ہو چکا تھا۔ قدرت نے عرب کو ایشیا، یورپ اور افریقہ کے تینوں براعظموں کے بچوں میں پیدا کیا ہے اور اس عرب میں بھی مکہ آباد ساحلی علاقے کے وسط میں واقع ہے۔ اور یہ کوئی مشاعری نہیں بلکہ ایک واقعہ ہے کہ مکہ بحفظ ناف زمین پر آباد ہے اور پرانی دنیا کی کوئی مائیکر تھریک اس سے بہتر مرکز شکل سے پاسکتی ہے۔ یورپ کی سردیوں افریقہ کی گرمیوں اور ایشیا کی سرسبز یوں میں سے ہر ایک کا کچھ نہ کچھ حصہ حجاز کو عطا ہوا ہے اور اس امر نے وہاں والوں کو تینوں براعظموں کی اخلاقی خوبیاں عطا کر دی تھیں۔ جنگی نقطہ نظر سے بھی اس سے محفوظ مقام کم مل سکتے ہیں۔

۱۳۱۱ھ میں پیغمبر اسلام نے اپنے آبائی شہر مکہ میں اصلاح دین کی کوشش شروع

فرمانی اور سروسے چند لوگوں کے ہم خیال ہونے کے ساتھ ساتھ عام اہل ملک کی دشمنی اور عمل مخالفت میں روز افزوں اضافہ ہوتا گیا۔ آخر تیرہ کھن سالوں کے اختتام پر ۱۹۳۳ء میں آپ کو وطن سے بے وطن ہو کر مدینہ منورہ جا رہنما پڑا جیسا کہ معلوم ہے نزاع میں آپ نے



ایک تنظیم پیدا کرنے اور ایک شہری مملکت کے قائم کرنے میں کامیابی حاصل فرمائی جس کا تحریری دستور تاریخ نے آج تک (۵۲) صفحات کی ایک دستاویز کی صورت میں محفوظ رکھا ہے۔

مدینہ آنے کے چند ہی مہینوں بعد آپ آس پاس کے قبائلی علاقوں کا دورہ فرمانے اور ان سے حلیفانہ تعلقات فرمانے لگے چنانچہ مدینے سے مینج تک جو علاقہ ہے وہاں کے قبائل (بنی ضمرہ، مدج وغیرہ) نے باوجود اسلام قبول نہ کرنے کے اس بات پر آمادگی ظاہر کی کہ اگر کوئی مدینے پر حملہ آور ہو تو یہ مسلمانوں کو مدد دیں اور اگر ان کے علاقے پر کوئی چڑھائی کرے تو مسلمان ان کو مدد دیں البتہ جارحانہ پیش قدمی میں بغیر جانبداری برقی جائے۔ یہ وہی علاقہ ہے جہاں سے کارولنی قافلے گزرا کرتے تھے اور مکے والے اگر شام، مصر یا عراق جانا چاہتے تو اسی راستے سے گزرتے تھے۔ اس راستے کی بندش قریش پر معاشی و باؤ ڈالنے میں اتنی موثر ثابت ہوئی کہ بدر کی فاش شکست بھی انھیں اتنا بے بس نہ کر سکی۔ سلسلہ میں اُحد میں مسلمانوں کو صدمہ پہنچا لیکن فوراً ہی انھوں نے اس کی تلافی یوں کی کہ نجد کے علاقے میں جو مدینے کے مشرق میں ہے، اپنے اثرات پھیلا دئے اور مکے والوں کو عراق جانے کا جو قبائل کو تکلیف دہ راستہ باقی رہ گیا تھا وہ بھی بند ہو گیا۔ اسی اثنا میں بنی قینقاع اور بنی النضیر کے یہودی مضافات، مدینے سے جلا وطنی پر مجبور ہوئے تو انھوں نے مدینے کے شمال میں خیبر وغیرہ کی یہودی بستیوں میں جا کر بسا اور مسلمانوں کے خلاف سازشیں کرنی شروع کیں اور قریش و غطفان وغیرہ قبائل کو درغلاہ آغاز کیا۔ عرب کے شمال میں دو منہ الجندل ایک بڑا اہم کارروائی جنکشن تھا۔ مدینہ آنے والے کاروانوں کو یہاں چھیڑا جانے لگا جو کوئی تعجب نہیں کہ یہودی رہاؤ داروں کے اثرات ہی کے باعث ہو۔ اور انھیں یہودیوں کی کوشش سے غطفان و فزارہ نے ایک طرف سے اور قریش اور ان کے حلیفوں نے دوسری طرف سے خندق کے معرکے میں مدینے کا محاصرہ کیا اور انتظام کر لیا گیا کہ عین نازک لمحے میں مدینے کے اندر کے باقی یہودی یعنی

۱۔ ان کے متن کے لئے دیکھیے میری عربی تالیف الوثائق الیاسیہ (قاہرہ ۱۳۶۶ھ)

بنی قریظہ بھی غداری کریں۔ جب کسی طرح یہ بلا ٹلی اور بنی قریظہ کو اپنے کئے کی بھگتنی پڑی تو خیبر و تیماد اور وادی القریٰ و مقنا وغیرہ کے یہودیوں نے مسلمانوں کے خلاف نئے سُرے سے شدید جدوجہد کا آغاز کیا۔

یہ مسلمانوں کے لئے بڑا نازک زمانہ تھا۔ شمال میں خیبر وغیرہ یہودی قوت کے مرکز تھے۔ شمال مشرق میں فزارہ و غطفان کے قبائل خیبر والوں کے حلیف تھے اور ان کی مسلمانوں سے ہمتی نہ تھی اور جب موقع ملتا یہ مسلمانوں کی تاخت کے درپے رہتے تھے۔ جنوب میں مکہ تھا جس کی قوت چاہے معاشی طور سے متاثر ہوئی ہو، جنگی حیثیت سے برقرار تھی اور یہ سب کے سب غم و غصہ سے بے قرار اور مسلمانوں کے خلاف خار کھائے بیٹھے تھے اور سابقہ ناکامیوں کی جلن الگ تھی۔ اشارہ یہ نظر آرہے تھے کہ خیبر میں جاہلے ہوئے (جلاوطنان مدینہ یعنی بنی النضیر کی کوششیں رنگ لائیں گی اور یہود، غطفان اور قریش کی سرگازہ قوت مدینہ پر بار بول دے گی جس کی مدافعت آسان نہ تھی۔ معرکہ خندق میں دس ہزار کا لشکر مدینہ پر چڑھ آیا تھا جس میں یہود شریک نہ تھے۔ مجوزہ حملے میں کچھ نہیں تو تین چار ہزار مزید سپاہیوں کا اضافہ ہو جاتا۔ خندق میں جوان اور بچے ملا کر مسلمانوں کے پاس کوئی تین ہزار آدمی تھے۔ اس میں کوئی اضافہ نہیں ہوا تھا۔

ضرورت تھی کہ خیبر اور مکہ دونوں کی قوت کا استیصال کیا جائے مگر مسلمانوں کے پاس اتنی قوت نہ تھی کہ وقت واحد میں ان دونوں مرکزوں پر حملہ کر سکتے یا کم از کم مدینہ کی مدافعت کے قابل محافظ دستہ چھوڑ کر کسی ایک مرکز کو تباہ کر سکنے والی فوج روانہ کر سکتے۔ ساتھ ہی اس کا بھی خوف لگا ہوا تھا (جیسا کہ شمس الانبر، رخصی نے کتاب المیوسط میں نہایت بالغ نظری اور توہینی سے واضح کیا ہے) کہ اگر مسلمان مکہ جاتے ہیں تو خیبر و غطفان مدینہ پر چڑھ نہ دوں گے۔

اور اگر مسلمان غیر جائیں تو مکہ والے اپنے حواشی و موالی کے ساتھ آکر مدینہ لوٹ نہ لیں۔ کیونکہ مدینہ بیچوں بیچ واقع ہے۔ بغیر اس کے شمال میں کوئی آٹھ منزل کی مسافت پر ہے تو مکہ اس کے جنوب میں بارہ منزل پر ہے۔

ان حالات میں سیاست دانی کا اقتضا یہی ہو سکتا ہے کہ دونوں میں سے کسی ایک دشمن سے صلح کر کے دوسرے کے مقابلے میں اس کو دوست در نہ کم از کم نافر خدا بنا دیا جائے اور جب ایک سے مخالفت ہو جائے گی تو دوسرا خود ہی ہتھیار ڈال دے گا اور پھر اسے ہندو کی جرات نہ ہوگی۔ سوال یہ تھا کہ صلح مکے والوں سے کی جائے یا غیرہ والوں سے؟ بغیر مکے صلیف و معاون ایسی فزارہ و غطفان محض لوٹ مار کے شایع اور بالکل بے اصول خانہ بدوش عرب تھے۔ غیر میں یہودی تھے جو تہذیبی اور نسلی وجوہ سے عربوں سے الگ تھے۔ ان کو اپنی جلاوطنی اور جائداد کے لئے کا داغ تھا جو جائداد کی واپسی کے بغیر مٹ نہ سکتا تھا۔ مزید اری کی وجہ سے کوئی معمولی مابہ الا شظا ظ“ ان کو مطمئن نہ کر سکتا تھا اور نہ ہی ان کی بات پر کوئی اعتماد کیا جاسکتا تھا۔ شاید یہ کہا جاسکتا ہے کہ غیر کا مالدار مرکز ایک نسبتہ غیر جنگجو قوم کے قبضے میں ہونے سے آسان تر مال نیست بھی تھا۔

دوسری طرف مکہ مسلمانوں کے لئے بہت سی رعایتوں کا متقاضی تھا۔ مسلمان ہمارا سب کئی ہی تھے اور اہل مکہ ان کے رشتہ دار و کعبہ مسلمانوں کی نماز کا قبلہ اور حج کی منزل مقصود تھا۔ اہل مکہ کی تباہی سے زیادہ ان کا اسلام زیادہ سفید ہو سکتا تھا۔ کیونکہ قریش کے معاشی اور تہذیبی تعلقات تمام عرب سے تھے۔ اور ان کی صلاحیتیں پورے عرب میں سب سے زیادہ تھیں کیونکہ ان میں بات کا پاس تھا، وہ دھن کے پکے تھے، قومی مفاد کے لئے تن میں دھن سے لگ جاتے تھے، طبیعت ہمت پسند تھی، اوبی ذوق اور انتظام نگ کی قابلیت و مکہ بھی عام بدویوں کے مقابلے میں ان میں کہیں بڑھا ہوا تھا۔ اور شاید یہ بھی کہا جاسکتا ہے کہ مسلمانوں کے معاشی و باؤ کے باعث اب وہ واقعی صلح پر آمادہ بھی ہو چکے تھے اور صرف

لاج رکھنے کے لئے کسی اچھی شرط کے منتظر تھے۔ اتفاق سے اسی زمانے میں حجاز میں سخت قحط پڑا تھا اور مکے والوں کی آمد کے مرکز یامہ پر بھی مسلمانوں کا (شامہ بن اُتال کے اسلام لانے کے باعث) قبضہ ہو کر درآمد بند ہو گئی تھی۔ رسول کریمؐ نے اس بندش کا اثر محسوس کرا دینے کے بعد اپنی مرضی اور اختیار سے ممانعت اٹھا کر نیز مکے والوں میں سے غربا و فقراء کی امداد کے لئے سرمایہ قحط میں اسی زمانے میں پانچ سو اشرفیاں روانہ کر کے وہاں کے عوام کے دل موہ لئے تھے اور مکے کے سب سے بڑے اور با اثر سردار ابوسفیان کی لڑکی بی بی ام حبیبہؓ سے جو عہدہ گئی ہوئی تھیں اسی زمانے میں عقد غالبانہ کر لیا تھا نیز مختلف سامان ضرورت (کھجور وغیرہ) ابوسفیان کو ”ہدیہ“ بھیج کر معاوضہ میں جانوروں کی کھالیں طلب کی تھیں۔ غرض باوجود حالت جنگ قائم رہنے کے یہ خاموش دلہی کے کام جاری تھے۔ قریش کے حج کا زمانہ بھی آگیا تھا جس میں وہ مسلسل تین ماہ تک لڑائی بھڑائی حرام سمجھتے اور اس میں ان کا سخت ترین دشمن بلکہ قابلِ قصاص ملزم بھی ان کے شہر میں انھیں ملتا تو اس پر ہاتھ نہیں اٹھاتے تھے۔ مسلمانوں نے بھی قریش ہی کے کعبہ کو اپنا قبلہ بنا لیا تھا اور حج کعبہ کو بھی اپنے دین کا جزو بنا لیا تھا جس کا نفسیاتی اثر قریش پر پڑے بغیر رہ نہ سکتا تھا۔

ان حالات میں معلوم ہوتا ہے کہ رسول کریمؐ نے یہ سوچا کہ اگر حج کے مہینوں میں مکہ جائے اور ارادہ طواف کعبہ اور قربانی و عمرہ کے لئے ہو اور قریش کو منہ مانگی شرطیں پیش کی جائیں تو کوئی تعجب نہیں جو وہ صلح پر آمادہ ہو جائیں۔ اور اتفاق سے اسی زمانے میں مینوہ کے مقام پر ایران و روم کی صدیوں سے چلی آنے والی جنگ ایران کی مکمل اور قطعی شکست پر

۱۔ سیرۃ ابن ہشام ص ۹۹۷ تا ۹۹۸۔ استیعاب ابن عبد البر، سوانح عمری ص ۲۷۸

۲۔ ایضاً، مسودہ مرضی جلد ۱۰ ص ۹۱ تا ۹۲۔ شرح السیر الکبیر مرضی جلد ۱ ص ۶۹

۳۔ مسودہ مرضی جلد ۱ ص ۹۲۔ شرح السیر الکبیر مرضی جلد ۱ ص ۷۰

فتح ہوئی تھی اور کچھ اور نہیں تو عرب میں جو "لا وارث" ایرانی صوبے مثلاً "مین" بحرین اور عمان تھے ان کے متعلق حسب دلخواہ کارروائی کرنے کا اس بین الاقوامی صورت حال کے باعث ایک خداداد اور نادرموقع بھی ہاتھ آگیا تھا۔ یہاں پر قبضہ کے باعث مسلمان پہلے ہی بحرین و عمان کے قریب پہنچ گئے تھے۔ قریش کا ہموار ہونا یمن کا راستہ بھی کھول دیتا تھا اور رومیوں کی نینوہ میں کامیابی ابھی فی الحال شمال میں کسی بڑی کارروائی میں مانع تھی۔

ہیں معلوم ہے کہ مدینہ میں قابل کار مسلمان مرد تقریباً تین ہزار تھے۔ اب ذی قعدہ کے مہینے میں رسول کریمؐ چودہ سو آدمیوں کے ساتھ مدینہ سے چلتے ہیں۔ حج کا احرام بندھا ہوا ہے۔ ساتھ قربانی کے جانور ہیں۔ اور ارادہ محض مسلمانانہ ہے اس لئے ساتھ جنگی ہتھیار تک نہیں ہیں (البتہ کچھ دور جانے کے بعد حضرت عمرؓ کے مشورہ سے احتیاطاً مدینہ سے فوجی مخزن منگایا جاتا ہے جو ساتھ تو رہتا ہے مگر بند حالت میں)۔ مسلمان کافی فوج مدینہ میں چھوڑ گئے تھے اور خاموشی کے ساتھ حدیبیہ کے مقام پر پہنچ گئے تھے جہاں سے حدودِ حرم شروع ہوتے ہیں۔ جہاں سے ساحلی میدان ختم ہو کر دشوار گزار وادیاں اور پہاڑی سلسلے شروع ہوتے ہیں۔ مکے والوں کو اطلاع مل گئی تھی اور جنگی نقطہ نظر سے حدیبیہ کے درے کے دہانے پر حریف کو روکنے سے بہتر ان کے لئے کوئی اور مقام نہیں مل سکتا تھا۔ یہ جگہ مکہ سے صرف دس بارہ میل پر واقع ہے اور ایک طرح قریش اپنے گھر ہی میں رہ کر دور دراز سے آئی ہوئی اور ہر طرح کی رسد اور مدد سے منقطع اسلامی فوج سے لڑ سکتے تھے۔

حدیبیہ میں آتے ہی سفارتی سرگرمی شروع ہو گئی۔ قریش کے نمائندے اور کارندے آکر مقصد معلوم کرنے لگے۔ آخر رسول کریمؐ نے اپنے داماد حضرت عثمانؓ کو مکہ بھیجا کہ مختار کل کی حیثیت سے گفت و شنید کریں۔ مکے میں عجیب بد نظمی تھی اور کوئی مرکزیت نہیں پائی جاتی

تھی۔ ان کا سب سے با اثر سردار ابوسعیان بھی کسی نامعلوم راستے سے چھپ چھپا اور بچ بچا کر ان دنوں شام گیا ہوا تھا۔ اسی لئے حضرت عثمانؓ نظر بند ہو گئے اور ان کی داہی میں دبڑ ہوئی تو مسلمانوں کو خوف ہوا کہ کہیں انھیں شہید نہ کر دیا گیا ہو۔ اب مسلمانوں کے صبر کا یہ زمانہ لبریز ہو گیا اور مدینہ میں انھوں نے مرنے مارنے کا اقرار کیا جس کا ”إِذْ يُبَايِعُونَكَ تَحْتَ الشَّجَرَةِ“ کے الفاظ میں قرآن مجید میں بھی ذکر ہے۔ قریش کو خبر ملی تو وہ گھبرائے آخر صلح کر کے انھوں نے سہیل بن عمرو کو مختار کل کر کے سفیر بنا کر مدینہ بھیجا اور تھوڑی سی رو دھندلے کے بعد صلح نامہ طے ہو گیا۔ قریش کو اطمینان ہو گیا کہ ان کا مطالبہ کہ :-

۱۔ مسلمان اس سال مکہ آئے بغیر واپس ہو جائیں اور سال آئندہ عمرہ کرنے آئیں۔

۲۔ کوئی مسلمان بھاگ کر مکہ آئے اور پناہ گزین ہو تو اس کی تحویل عمل میں نہ آئے لیکن کوئی مکی بھاگ کر آنحضرتؐ کے پاس آئے تو مطالبہ پر ان کی قریش کے ہاتھ تحویل عمل میں آئے۔

۳۔ دس سال تک باہم صلح رہے۔ ایک دوسرے کی جنگوں میں غیر جانبدار رہیں اور تجارت وغیرہ مسلمانہ ضرورتوں سے ایک دوسرے کے علاقے سے گزرنے کی اجازت ہو۔

اسے سب مسلمانوں نے منظور کر لیا اور معاہدہ کے متن میں بجاے ”بسم اللہ الرحمن الرحیم“ کے خالص اسلامی فارمے کے قریشی فارمولا ”باسمک اللہم“ لکھا جانا اور ”محمد رسول اللہ“ کی جگہ ”محمد بن عبد اللہ“ لکھا جانا طے ہوا تو گویا فتح قریش ہی کی ہوئی اور انھیں دبنا پڑا۔ اور لفظ ”یہ صبح بھی تھا“ اور مسلمان سپاہیوں میں عام طور پر ”سبح“ کی لہر دوڑ گئی حتیٰ کہ حضرت عمرؓ نے دنیضہ رس مدبر بھی اپنی بے چینی کو چھپانے کے لیکن مسلمانوں میں نظم و ضبط اتنا کچھ آچکا تھا کہ جب آنحضرتؐ نے فرمایا کہ یہ طے ہو چکا ہے اور آپؐ اس کو پسند کرتے ہیں تو پھر کسی کی مجال نہ تھی کہ سوائے خاموشی اور اطاعت شکاری کے کچھ اور کر لیا۔

مدینہ کی اس صلح دیا بقول قریش ”شکت“ کو قرآن مجید میں مسلمانوں کے لئے ”فتح سبعین“ اور ”قصص عسکر“ کے ناموں سے یاد کیا گیا ہے۔ بادی النظر میں تیرست

ہوتی ہے کہ یہ ”برعکس نہند نام زنگی کا فور“ کیوں؟ لیکن ہم دیکھ چکے ہیں کہ اسلامی حکومت تو قریش کی مذہمانگی شرطیں منظور کرنے تیار تھی صرف غیر سے جنگ میں ان کی غیر جانبداری مطلوب تھی۔ اسے قریش نے منظور کر لیا تھا بلکہ اس سے بھی زیادہ رعایتیں منظور کر لی تھیں۔ ”باسم اللہ“ کے فارموس میں کوئی شرک یا بت پختی نہیں ہے اور اس کو نیز ”محمد بن عبد اللہ“ کو منظور کرنے میں مسلمانوں کا کوئی نقصان نہ تھا۔ اسی طرح عمرے میں رکاوٹ معمولی امر ہے اور ”من استطاع الیہ سیلا“ کے باعث اس وقت وہ مسلمانوں پر فرض ہی نہ تھا۔ ایک طرف تو یں ملزمین کی تو بیہودہ جناب رسالت نے یہ فرمائی کہ ہمارے پاس سے بھاگ کر جائے وانا کا فریبی ہوگا، ہمیں اس کی نفرت نہیں اور قریش کے پاس سے بھاگ کر آنے والا مسلمان ہی ہوگا اور اگر وہ اپنے ہموطنوں کے مظالم پر صبر کرے گا تو خدا سے ابرو دے گا۔ یوں بھی چند ہی دنوں میں اسلامی مملداری سے باہر نو مسلموں نے قریشی کاروانوں کا کچھ وہ ناظرہ تنگ کیا کہ خود قریش نے جناب رسالت سے التجا کی کہ اس شرط کو مفرغ کر کے ان نو مسلموں کو مدینہ بلا لیں۔ اور تیسری شرط تو مسلمان خود ہی چاہتے تھے کہ قریش مسلمانوں سے صلح کریں اور مسلمانوں کی جنگوں میں غیر جانبدار رہیں۔ اور اس میں ذرا بھی شبہ نہیں رہتا کہ مسلمانوں کے لئے سخت ترین نازک زمانے میں حدیبیہ میں قریش کا اس صلح پر آمادہ ہو جانا اسلامی سیاست خارجہ کی ایک واقعی ”فتح مبین“ ”نصر عزیز“ تھی جس کے باعث ان کے ہاتھ کھل گئے اور فوری خطرات پر سخت ملنے پر انھوں نے آزادی کے ساتھ تین ہی سال میں پر اسن ذرا یح سے اپنی ملکیت کو تقریباً دس گنا پھیلا کر پورے بربرہ ملے عرب کو اپنا مطیع بنالیا اور وہاں سے رومی اور ایرانی اثرات بالکل خارج کر کے ایک ایسی سخت حکومت قائم کر دی جو پندرہ ہی سال میں تین براعظموں پھیل گئی۔ اور جو اس سے ٹکرایا پاش پاش ہو کر رہ گیا اور جس نے سر تسلیم خم کیا وہ اسلام کے رنگ و زبان سے بالا قویست میں برابر کے صف کے ساتھ شریک ہو گیا۔

یہی وہ صلح حدیبیہ ہے جسے عہد نبوی کی سیاست خارجہ کا شہ کار کہنا چاہئے!

اس معاہدہ کا متن عربی ماخذوں میں کہیں تو پورا پورا، کہیں جستہ جستہ ملتا ہے جس کی تفصیل میں نے الوثائق السياسية (مطبوعہ مصر ۱۳۷۱ھ) میں دستاویز ۱۱ کے تحت دی ہے۔ یہاں اس کا ترجمہ کافی ہو گا۔

۱۔ تیرے نام سے اے افتد!

معاہدہ حدیبیہ ۲۔ یہ وہ معاہدہ ہے جو محمد بن عبد افتد اور سہیل بن عمرو میں طے ہوا۔

۳۔ ان دونوں نے اس بات پر صلح کر لی ہے کہ دس سال تک جنگ روک دی جائے جس دوران میں لوگ امن سے رہیں۔ اور ایک دوسرے سے رکیں رہیں۔

۴۔ یہ کہ محمد کے ساتھیوں میں سے جو حج یا عمرے یا تجارت کے لئے مکہ آئے تو اس کی جان و مال کا امان ہو گا اور قریش کا شخص تجارت کے لئے مصر یا شام — (بروایت ابو عبیدہ عراق یا شام) — جاتے ہوئے مدینے سے گزرے تو اسے جان و مال کا امان حاصل ہو گا۔

۵۔ یہ کہ قریش کا شخص اپنے دلی (سرپرست) کی اجازت کے بغیر محمد کے پاس آئے گا تو آپ اسے ان کے سپرد کر دیں گے۔ اور محمد کے ساتھیوں میں جو شخص قریش کے پاس آجائے گا وہ اسے آپ کے سپرد نہیں کریں گے۔

۶۔ یہ کہ ہم میں باہم سینے ہر طرح بند رہیں گے (جن میں باہر سے کوئی غداری داخل نہ ہو سکے گی) اور نہ تو خفیہ کسی دوسرے کو مدد دی جائے گی نہ علانیہ خود خلاف عہد دغا کرینگے۔

۷۔ یہ کہ جو محمد کے معاہدہ اور ذمہ داری میں داخل ہونا چاہتا ہے وہ بھی ایسا کر سکے گا۔

(اس پر قبائل خزاعہ نے اٹھ کر کہا کہ ہم محمد کے معاہدہ

اور ذمہ داری میں شریک ہوتے ہیں اور بنی بکر نے کہا کہ ہم

قریش کے معاہدہ اور ذمہ داری میں شریک ہوتے ہیں)

۵۔ یہ کہ تو اس سال ہمارے پاس سے واپس چلا جائے گا اور ہمارے ہاں مکہ نہ آئے گا البتہ سال آئندہ ہم باہر چلے جائیں گے اور تو اور تیرے ساتھی وہاں (مکے میں) داخل ہو کر تین راتیں ٹھہر سکیں گے۔ تیرے ساتھ سوار کا ہتھیار ہو گا یعنی تو ارمینان میں پڑی ہوئی۔ اس کے سوا کوئی اور ہتھیار لے کر تو وہاں نہ آسکے گا۔

۶۔ یہ کہ یہ قربانی کے جانور وہیں رہیں گے جہاں ہم نے ان کو پایا (یعنی حدیبیہ میں) اور ان کو حلال کر دیا جائے گا اور ان کو ہمارے پاس (مکہ قربانی کے لئے) نہیں لایا جائے گا۔
 (غالباً) مہر نبویؐ اور صراحت کہ ہمارے اور تمہارے حقوق اور واجبات برابر کے ہونگے۔

(غالباً) مہر شہیل بن عمرو

گواہان اسلام : ابو بکر، عمر، عبدالرحمن بن عوف، عبداللہ بن شہیل بن عمرو، سعد بن وقاص، محمود بن مسلمہ، ابو عبیدہ بن الجراح وغیرہ۔

گواہان قریش : مکرز بن حفص، وغیرہ
 کاتب : علی بن ابی طالب

﴿۲﴾

ماخذ ہائے متن :- سیرۃ طبری ص ۲۶ ص ۶۱۔ سیرۃ ابن ہشام ص ۷۷ تا ۸۷، فارسی ترجمہ سیرۃ ابن اسحق ورق ۱۷/۱ (مخطوط پاریس)۔ مناقب و واقعی (مخطوط برٹش میوزیم) ورق ۱۲/۱۔ طبقات ابن سعد ج ۱ حصہ ۱ ص ۴۷ نیز ج ۲ حصہ ۱ ص ۷۷ تا ۸۷۔ تاریخ طبری ص ۱۵۶ تا ۱۵۷۔ سیرۃ طبری بروایۃ الکبریٰ (مخطوط آفا صوفی) فصل حدیبیہ تاریخ ابن کثیر ص ۴ ص ۱۶۸ تا ۱۶۹۔ تاریخ الخلفاء للذہبی ج ۲ ص ۲۳۔ تاریخ ابن الاثیر ج ۲ ص ۱۵۶۔ سیرۃ طبری ج ۳ ص ۲۳۔

ماخذ ہائے اقتباس متن :- کتاب الاموال لابن عبیدہ ص ۴۴ تا ۴۵۔ صحیح البخاری

۶۴ ، ۶۳ ، ۶۲ ، ۵۳ ، ۵۲ ، وغیرہ میں کتب سید المرسلین لابن طوون ۲۶۔ فتوح بلاذری
ص ۳۶۔ تاریخ یعقوبی ج ۲ ص ۵۵۔ صیغ مسلم، کتاب الجہاد۔

جدید بحث و ترجمہ :- کائناتی کی اطالوی تاریخ اسلام حالات سترہ ص ۲۴۔

ہیفنگ کی جرمن کتب "اسلام کا قانون خارجہ" ضمیمہ دوم۔ اشپرنگر کی جرمن

"سوانح و تعلیمات محمدی" ص ۳ ص ۲۴۶ جہاں نبی کے ایک اور متن کا ذکر ہے

نقل نہیں۔ تجید خدوری کی انگریزی کتاب "اسلام کا قانون جنگ و امن" ص ۸۹

مزید حوالے فیسبک کی صفحات کنوز السنہ میں تحت عنوان حدیث بیہ ہیں۔

مالیات عامہ اور ہندوستانی

مالیات

از

جناب ڈاکٹر جعفر حسن صاحب۔ پی۔ ایچ۔ ڈی صدر شعبہ عمرانیات

جامعہ عثمانیہ سرکار عالی

مالیات عامہ | جہاں تک کہ آمدنی کا تعلق ہے سرکاری مالیات (پبلک فینانس) اور آمدنی کے ذرائع | خانگی مالیات (پرائیویٹ فینانس) ہیں یہ نمایاں فرق ہے کہ خانگی میں اہم ترین شے آمدنی ہوتی ہے اور آمدنی کو اخراجات کا تابع رہنا پڑتا ہے۔ یعنی یہ کہ خانگی معاملوں میں انسان کو آمدنی کی نسبت سے اخراجات کرنے چاہئیں۔ اس کے برخلاف سرکاری مالیات میں اخراجات کو زیادہ اہمیت حاصل ہے اور ضروری اخراجات کے اندازہ سے آمدنی حاصل کرنی چاہئے۔ عام طور پر پورے ہندوستان میں بھی حکومتوں کے ذرائع آمدنی چار ہوتے ہیں۔

- ۱۔ سرکاری ملکیت مثلاً جنگل، زمین، تالاب، آبشار۔

- ۲۔ تجارتی کاروبار اور تجارتی اداروں کا منافع مثلاً ریل، محکمہ ڈاک و تلغراف، سرکاری کارخانے، کاروبار یا کمپنیوں کے حصے وغیرہ۔

- ۳۔ تنظیمی محکموں کی آمدنی مثلاً عدالت۔

- ۴۔ محصول یا ٹیکس۔

جدید زمانہ میں حکومتوں کے فرائض | یہ جدید عہد ہی کی خصوصیت ہے کہ حکومتیں اپنی آمدنی میں اضافہ کرنے کی خاطر ہر اسکانی ذریعہ سے آمدنی حاصل

کرنا چاہتی ہیں؛ کمپنیوں کے حصے خریدنا، تجارتی کاروبار جاری کرنا اور نفع بخش اداروں کو قائم کرنا موجودہ عہد ہی کی خصوصیت ہے۔ آمدنی میں اضافہ کرنے کی خواہش، ہوس دولت نہیں ہے بلکہ ضرورت؛ گذشتہ زمانوں میں حکومت کے فرائض محدود تھے، اب نظریہ سلطنت اور خلیل حکومت وہ نہیں رہا جو عہد قدیم یا قرون وسطیٰ میں تھا۔ اُس زمانہ میں حکومت کا اہم ترین فریضہ سپاہی یا پولیس والے کی خدمت انجام دینا اور ملک کو بیرونی حملوں اور اندرونی فسادوں سے محفوظ رکھنا تھا۔ اس میں شک نہیں کہ بعض دور میں، درو مند، عاقل حکمرانوں نے اس زمانے میں بھی ملک کی مرزہ السحالی کے لئے سرکاری طور پر بہت کچھ کیا تھا۔ مگر پھر بھی قرون وسطیٰ اور عہد قدیم میں وہ تنظیم نہیں تھی جو موجودہ زمانہ میں نظر آتی ہے۔ مثال کے طور پر بے روزگاروں کی امداد ہی کو لیجئے بعض ہمدرد بادشاہوں نے گذشتہ زمانوں میں قحط سالی کے وقت لاکھوں روپیہ محض لوگوں کی جان بچانے کے لئے خرچ کیا تھا مگر پھر بھی ہم دیکھتے ہیں کہ یہ ان کا آئینی فرض نہیں بلکہ ایک طرح کا احسان تھا برخلاف اس کے موجودہ زمانہ کے مہذب ملک مثلاً انگلستان، امریکہ اور جرمانیہ میں حکومتوں کا آئین سلطنت کے اعتبار سے یہ فرض ہے کہ وہ ہر اس شخص کی امداد کرے جو خود اپنی مدد نہ کر سکتا ہو چنانچہ بے روزگاروں کو اسی مقررہ ومعینہ اصول کے اعتبار سے ہفتہ واری رقمی امداد دی جاتی ہے۔

بہر طور حکومتوں کے فرائض کی تعدادیں اضافہ ہو گیا ہے اور ان کی اہمیت بھی بڑھ گئی ہے اس کا فریضہ نہ صرف ملک کی حفاظت کرنا ہے بلکہ قوم کی مرزہ السحالی کے لئے ان تھک کوشش کرنا ہے۔ موجودہ زمانہ میں تمام متہدن ملکوں کی حکومتیں قومی بہبود کی ذمہ داریاں ان کا راہ نماتارہ خدمت گزاری ہے اور ان کا نصب العین مرزہ السحالی ہے؛ ظاہر ہے کہ ان گوناگوں فرائض کی انجام دہی کے لئے اور اس نصب العین کو حاصل کرنے کے لئے ان حکومتوں کو بھی کثیر آمدنی کی ضرورت پڑتی ہے۔ یہ آمدنی کیونکر حاصل کی جاتی ہے یا یہ کہ اس آمدنی کو کیونکر حاصل کرنا چاہئے؛ اضافہ آمدنی کے لئے متہدن ملکوں کی حکومتیں کیا کیا طریقے اختیار کرتی

ہیں، حاصل کردہ آمدنی کو کس طرح خرچ کیا جاتا ہے اور اسے کس طرح خرچ کرنا چاہئے، اس قسم کے سوالوں پر مالیات میں بحث ہوتی ہے۔

اس مضمون میں میرا مقصد یہ نہیں ہے کہ نظری مالیات کے اصول تفصیل سے پیش کئے جائیں، میرا مقصد صرف یہ ہے کہ مالیات عامہ کی روشنی میں ہندوستانی مالیات کی حقیقت و اصلیت بیان کروں اور ہندوستانی مالیات سے متعلقہ بعض سلوں پر اپنے مطالعہ کا حاصل بیان کروں۔ صرف تسلسل بیان کی خاطر میں نے مختصر طور پر بیان کر دیا کہ موجودہ زمانہ میں حکومتوں کا مسلک قوم اور عوام کی ہر جہتی فلاح ہے اور اس غرض کی تکمیل کے لئے حکومتوں کو کثیر آمدنیوں کی ضرورت ہوتی ہے اور عام طور پر حکومتوں کو (۱) سرکاری ملکیت (۲) تجارتی یا تجارتی نوعیت کے کاروبار (۳) نفع بخش تنظیمی اداروں اور محصول یا ٹیکس سے آمدنی ہوتی

مرکزی حکومت ہند کی آمدنی | موجودہ دستور کے مطابق مرکزی حکومت ہند کے ذرائع آمدنی میں کڑ ڈگری (درآمد دہر آمد کا محصول) آبکاری، ویسی ریاستوں کا خراج، افیوں، کرنسی اور سکہ سازی، ٹیپہ خانہ اور تار گھر، مالگزاری، سٹیم وغیرہ داخل ہیں۔ ان میں بھی اہمیت صرف کڑ ڈگری، آمدنی محصول، ٹیک، کارپوریشن ٹیکس، ویسی ریاستوں کے خراج اور ریلوں کو حاصل ہے۔

مرکزی حکومت ہند کی راست حکمرانی میں جتنے علاقے ہیں مثلاً دہلی اور نواح دہلی (صوبہ دہلی سے بھی تعبیر کیا جاتا ہے) بلوچستان، اجمیر وغیرہ ان سے جتنی آمدنی حاصل ہوتی ہے وہ بھی مرکزی حکومت کو ملتی ہے۔ یہی وجہ ہے کہ مالگزاری، زراعت، عدالت، آبپاشی، رجسٹریشن، صنعت و حرفت وغیرہ سے بھی آمدنی وصول ہوتی ہے۔ یہ البتہ صحیح ہے کہ مرکزی حکومت ہند کے یہ غیر اہم ذرائع آمدنی ہیں۔

موجودہ دستور کے مطابق بعض ذرائع آمدنی مرکزی حکومت اور صوبائی حکومت کے مشترک ذرائع آمدنی ہیں مثلاً آمدنی محصول جس سے ۱۹۳۷ء میں مرکزی حکومت کو ۱۲ کروڑ

اور صوبوں کو $\frac{1}{4}$ اکروڑ ملا تھا۔ اسی طرح آبکاری اور نمک کی آمدنی میں سے تقریباً ایک کروڑ صوبوں کو $\frac{1}{4}$ اکروڑ مرکزی حکومت ہند کو ملے تھے۔

خالص مرکزی حکومت کے ذرائع آمدنی صرف ریلیں، پٹہ خانہ، تار گھر، انبیوں، سکے سازی، کرنسی، پرواز اور ہندوستان کی دوسری ریاستوں کا خراج ہے۔

صوبائی حکومتوں کے خاص ذرائع آمدنی مالگزاری، عدالتی سٹپ، آبکاری، جنگل، آبپاشی، رجسٹریشن ہیں مگر ان ذرائع سے مرکزی حکومت کو بھی آمدنی وصول ہوتی ہے کیونکہ اس کی راست حکمرانی میں جو علاقے ہیں ان کی کل آمدنی اسے بھی ملتی ہے۔ لہذا ظاہر ہے کہ جو ذرائع آمدنی صوبائی حکومت کے ہیں ان سے کچھ نہ کچھ آمدنی ہوتی ہے۔ پھر بھی یہ کہنا صحیح نہیں ہوگا کہ مالگزاری، جنگل، رجسٹریشن، زراعت، آبپاشی وغیرہ مرکزی اور صوبائی حکومتوں کے مشترک ذرائع ہیں کیونکہ مرکزی اور صوبائی حکومتیں اپنے اپنے علاقوں کی متعلقہ آمدنی حاصل کرتی ہیں۔ اس کے برخلاف آمدنی محصول کا بہت بڑا حصہ مرکزی حکومت کو ملتا ہے۔ مرکزی حکومت اور صوبائی حکومتوں کے ذرائع آمدنی کی جدولوں پر نظر ڈالنے سے خالص اور مشترک ذرائع کا فرق زیادہ آسانی سے ذہن نشین ہو جائے گا اسی لئے ہم زیادہ تفصیل سے تشریح کرنے کی بجائے مرکزی حکومت ہند کی آمدنی بیان کرتے ہیں

مرکزی حکومت ہند کے متعلق جدید ترین اعداد و اعداد ۱۹۳۷ء کے بجٹ سے حاصل کئے گئے ہیں۔ اس بجٹ میں تین سالوں کے متعلق اعداد دئے گئے ہیں ۱۹۳۷ء کے اعداد محض بجٹ کے مطابق اندازہ ہیں ۱۹۳۵ء کے اعداد تاریخی اندازہ کے اعداد ہیں اگرچہ ان اعداد میں بہت زیادہ رد و بدل عام طور پر نہیں ہوتا اور وہ اندازہ ختم سال کے قریب کیا ہوا ہونے کی وجہ سے زیادہ قرین حقیقت ہوتا ہے پھر بھی وہ قطعی طور پر صحیح نہیں ہوتا ۱۹۳۸ء کے سال کے متعلقہ اعداد البتہ بالکل حقیقی ہیں۔ ہم نے اسی لئے ۱۹۳۸ء کے اعداد اس جدول میں پیش کئے ہیں کیونکہ یہ اعداد اندازہ کے یا متوقع نہیں بلکہ ختم شدہ حساب کے

حقیقی اعداد ہیں۔

مرکزی حکومت کی آمدنی کے ذریعے (۱۹۳۸-۳۹ء کے حقیقی اعداد)
(ذرائع آمدنی کی ترتیب آمدنی کی رقمی اہمیت کے مطابق کی گئی ہے)

۴۰ ' ۵۰ ' ۵۳ ' ...	۱۔ کروڑ گیری
۳۱ ' ۳۰ ' ۰۹ ' ...	۲۔ ریلوے
۱۳ ' ۱۴۴ ' ۴۳ ' ...	۳۔ محصول
۸ ' ۶۵ ' ۷۳ ' ...	۴۔ آبکاری (مرکزی حصہ)
۸ ' ۱۲ ' ۰۴ ' ...	۵۔ نمک
۵ ' ۸۸ ' ۹۰ ' ...	۶۔ فوج
۳ ' ۰۰ ' ۵۵ ' ...	۷۔ غیر معمولی
۲ ' ۰۳ ' ۷۲ ' ...	۸۔ کارپرنٹ ٹیکس
۱ ' ۰۵ ' ۸۰ ' ...	۹۔ محفوظ سے منتقلی
' ۹۲ ' ۴۳ ' ...	۱۰۔ ٹیہ خانہ اور تار گھر
' ۷۳ ' ۷۵ ' ...	۱۱۔ سود
' ۶۶ ' ۵۹ ' ...	۱۲۔ متفرق
' ۶۰ ' ۴۷ ' ...	۱۳۔ ہندوستانی ویسی ریاستیں
' ۵۸ ' ۱۶ ' ...	۱۴۔ سکے سازی اور کرنسی
' ۵۰ ' ۸۹ ' ...	۱۵۔ ایفون
' ۳۴ ' ۷۴ ' ...	۱۶۔ اسٹیمپ
' ۳۲ ' ۲۳ ' ...	۱۷۔ سحول کام
' ۲۵ ' ۷۷ ' ...	۱۸۔ آبکاری (مرکزی علاقے کی)

۱۹۔	چھپائی اور شیشہ	...	۳۲	۲۳
۲۰۔	بندرگاہیں اور ناقدا	...	۹۰	۲۱
۲۱۔	ہندوستانی سٹور محکمہ	...	۱۰	۲۱
۲۲۔	جنگل	...	۹۱	۱۹
۲۳۔	متفرق محکمے	...	۹۹	۱۸
۲۴۔	مالگذاری (مرکزی علاقے کی)	...	۴۶	۱۸
۲۵۔	روشنی گھر اور روشن کشتیاں	...	۱۵	۹
۲۶۔	بڑھاپے کی امداد میں وصولیاں	...	۹۵	۷
۲۷۔	براد کاٹنگ (لاسلکی نشر گاہ)	...	۳۹	۷
۲۸۔	جانوروں کا علاج	...	۶۳	۷
۲۹۔	صحت عامہ	...	۳۷	۴
۳۰۔	زراعت	...	۰۱	۴
۳۱۔	علاج	...	۴۵	۳
۳۲۔	موٹر سواری محصول	...	۴۱	۳
۳۳۔	عدالت	...	۴۵	۲
۳۴۔	جیل خانے اور مجرم گاہیں	...	۲۱	۲
۳۵۔	تعلیم —	...	۹۲	۱
۳۶۔	پرواز	...	۴۸	۱
۳۷۔	رجسٹریشن	...	۹۲	
۳۸۔	آبپاشی	...	۸۷	
۳۹۔	پولیس	...	۷۴	
۴۰۔	صنعت و حرفت	...	۲۳	
		...	۶۸	۱۰۳۱

مرکزی حکومت ہند کے ذرائع آمدنی کی طویل فہرست پر نظر ڈالنے سے یہ غلط فہمی ہو سکتی ہے اور عام طور پر ہوتی ہے کہ مختلف سرچشموں سے مرکزی حکومت ہند کو آمدنی حاصل ہوتی ہے۔ مالیاتی ادب کی ورق گردانی اور چند کتابوں کے دیکھنے سے میں نے یہ بات معلوم کی کہ سرکاری کتابوں، رو دادوں اور موازنوں میں جسے آمدنی کہا جاتا ہے وہ صرف آمدنی نہیں بلکہ ”وصولی“ یعنی (ریپس) ہیں۔ اس میں آمدنی کے علاوہ عام طور پر منتقلیاں اور بسا اوقات قرض کی وجہ سے حاصل شدہ رقم بھی شامل ہوتی ہے۔ چنانچہ سرکاری آمدنی کے متعلق یہ بات ہمیشہ ذہن نشین رکھنی چاہئے کہ وہ حقیقی آمدنی، منتقلی اور وصولی کا مجموعہ ہوتی ہے۔

آمدنی کی اصلی حقیقت معلوم کرنے کے لئے یہ دیکھنا چاہئے کہ سرکاری آمدنی

(۱) نئے قرض سے حاصل شدہ رقم ہے یا نہیں؟

(۲) سابق قرض یا بچت سے منتقل شدہ رقم بھی شریک تو نہیں کی گئی ہے؟

(۳) آمدنی حاصل کرنے پر کتنا خرچ ہوتا ہے؟

آمدنی اور اخراجات کا مقابلہ کرنے سے یہ معلوم کر کے مجھے بڑا اچنبھا ہوا کہ بعض آمدنی کے ذریعے ایسے ہیں جن پر خرچ آمدنی سے زیادہ ہوتا ہے! اس پر طرہ یہ کہ پھر بھی ان کا شمار ”ریونیو“ کے اہم وسائل میں کیا جاتا ہے مثلاً مرکزی حکومت ہند کو ۱۹۳۸-۳۹ء میں جنگلوں سے ... ۱۹، ۹۱، ۱۹ آمدنی ہوئی مگر ان پر خرچ ... ۶۵، ۲۳ ہوا۔ گویا دو لاکھ چوہتر ہزار کے گھائے کے باوجود جنگلوں کا شمار ریونیو میں کیا جاتا ہے اور ریونیو سے مراد عوام میں آمدنی لی جاتی ہے۔ حالانکہ یہ صحیح نہیں!! ریونیو میں منتقلیاں اور بعض مرتبہ نئے قرضے بھی شامل کر لئے جاتے ہیں! بہر حال مالیاتی اصطلاحوں کی پبلک ناواقفیت اور اصطلاحی پیچیدگیوں کے نازک فرق سے فائدہ اٹھا کر عمداً یا بخوشی یہ غلط فہمی پیدا ہونے دی جاتی ہے کہ کل ریونیو دراصل

سے حکومت ہند کے محکمات کا شائع کردہ ”۱۹۴۲ء کا بجٹ“ ناشر حکومت ہند (منبع مطبوعات) نئی دہلی۔

آمدنی ہے۔ بعض موازنوں میں یہ بھی ہوتا ہے کہ گذشتہ سال کی ”بچت“ سے منتقلی کر لی جاتی ہے اور وہ ”بچت“ بھی دراصل گذشتہ قرض عامہ کا جزو ہوتی ہے! اگر گویا آمدنی کا اصلی سرچشمہ بعض صورتوں میں قرض عامہ ہوتا ہے۔ خسارہ کو بچت میں ”بدلنے“ کے لئے یہ ترکیب کی جاتی ہے کہ سرکاری آمد یا ریونیو میں ایسی قابلِ لحاظ رقم شامل کر لی جاتی ہے جو ”منتقلی“ کے نام سے موازنہ یا حساب میں شریک رہتی ہے۔ یہ منتقلی بھی دراصل بسا اوقات گزشتہ سال یا پیوستہ سال میں حاصل کئے ہوئے قرض عامہ کا جزو ہے گویا آمدنی کا سرچشمہ قرض ہے۔ اصطلاحی زبان سے ہٹ کر اس مطلب کو ادا کرنا ہو تو یہ فارسی کہاوت کافی ہے۔ عکس نہند نام زنگی کا فور!!

غرض سرکاری ”آمدنی“ کی اصل حقیقت معلوم کرنے کے لئے کل حاصل (ٹوٹل ریونیو) منتقلی (ٹرانسفر)، کل وصولی (ٹوٹل ریٹس) اور خالص آمدنی (نٹ ریونیو) کے نازک فرق کا اچھی طرح ذہن نشین کر لینا ضروری ہے۔

سرکاری مالیات کو بخوبی سمجھنے کے لئے ”خالص آمدنی“ کا لحاظ بہت ضروری ہے اور خالص آمدنی سے مراد وہ رقم ہے جو آمدنی حاصل کرنے کے اخراجات منہا کرنے بعد بچ جاتی ہے آمدنی حاصل کرنے کے اخراجات اتنے مختلف ہوتے ہیں کہ نہ صرف تعجب ہوتا ہے بلکہ آمدنی کی نوعیت ہی بدل جاتی ہے اور بسا اوقات بڑا فرق ہوتا ہے۔ ہم نے جنگوں کی کم آمدنی اور زیادہ خرچ کی حقیقی اعداد وے کو ثابت کر دیا ہے کہ کم سے کم ۱۹۳۸-۳۹ء میں جنگی ذریعہ آمدنی نہیں بلکہ خرچ کی مدد بن گئے تھے۔ سابقہ جدول پر نظر ڈالئے سرکاری ذرائع آمدنی میں کروڑ گیری کے بعد دوسرا نمبر ریلوں کا ہے۔ ریلوں کی آمدنی ... ۹۰، ۳۰، ۳۱ ظاہر کی گئی ہے مگر ریلوں میں کارفرما سرمایہ کا سود ... ۸۰، ۱۴، ۲۸ ہوتا ہے اور غیر معمولی متفرق خرچ کے ساتھ ... ۹۰، ۳۰، ۳۱ میں سے ... ۴۴، ۹۲، ۲۹ صرف ہو گئے اور ریلوں سے اکتیس کروڑ تیس لاکھ ۹ ہزار نہیں بلکہ صرف ... ۳۲، ۳۰، ۱۱ آمدنی ہوئی۔ یہی رقم ریلوں سے حاصل شدہ خالص آمدنی ہے اس مثال سے بھی ہم اندازہ کر سکتے ہیں کہ ”کل وصولی“ (ٹوٹل ریٹس) یا کل حصول (ٹوٹل ریونیو) میں سے

اخراجات سود وغیرہ نکالنے کے بعد جو خالص آمدنی رہ جاتی ہے اس کی کیا اہمیت رہتی ہے۔
 تھوڑی سے دروسری گوارا کر کے میں نے مرکزی حکومت ہند کی ”آمد“ (ریونیو) کے ذرائع
 اور اس کے متعلق اخراجات نکال کر خالص ”آمدنی“ کے ذریعے معلوم کئے ہیں۔ تمام اعداد و شمار
 جدید ترین سرکاری مطبوعہ سبٹ بائٹ ۱۹۴۰ء سے لئے گئے ہیں اور بار بار حساب اور مقابلے
 کر کے انتہائی احتیاط سے یہ جدول تیار کی گئی ہے۔ تاہم بشریت کا تقاضہ ہے، جمع تفریق کوئی ایکڑ
 محنت ہے، کسی ہمدرد یا کرم فرما کی شرکت سے محرومی ہے ہندو غلطیوں کا امکان بہر حال ہے مگر
 ان سے بچنے کی چونکہ مقدور بھر کوشش کی گئی ہے۔ اس لئے توقع ہے کہ جدول سبجز غیر اہم بنفیات
 کے قابل بھروسہ ہے۔

۱۹۳۸-۳۹ء میں مرکزی حکومت ہند کی خالص آمدنی کے ذریعے

(۱)	کروڑ گیری۔	۹۸۶،۰۰۰ ' ۳۰ ' ۳۹
(۲)	آمدنی محصول	۱۳۰،۰۰۰ ' ۶۱ ' ۰۷
(۳)	آبکاری کا مرکزی محصول	۸۶،۰۰۰ ' ۱۹ ' ۸
(۴)	نمک	۱۹،۰۰۰ ' ۰۸ ' ۷
(۵)	غیر معمولی	۳۷،۰۰۰ ' ۹۹ ' ۲
(۶)	کارپوریشن	۷۹،۰۰۰ ' ۹۴ ' ۱
(۷)	ریلیس	۳۲،۰۰۰ ' ۳۷ ' ۱
(۸)	دیسی ریاستوں کا خراج	۴۷،۰۰۰ ' ۴۰ ' ۰
(۹)	متفرق	۲۵،۰۰۰ ' ۳۹ ' ۰
(۱۰)	افیون	۳۳،۰۰۰ ' ۲۵ ' ۰
(۱۱)	کرنسی اور سک سازی	۴۱،۰۰۰ ' ۲۲ ' ۰

(۱۳) صوبائی آبکاری	۱۹'۵۵'...
(۱۳) ٹپہ خانہ اور تارگھر	۱۸'۹۸'...
(۱۴) سٹمپ	۱۴'۹۳'...
(۱۵) صوبائی مالگزاری	۱۳'۵۵'...
(۱۶) موٹر سوارى قانون	۱'۰۸'...
(۱۷) رجسٹریشن	۸۲'...
	۷
	۷۷'۱۵'۵۸'...

اب آپ پھر سے ایک نظر پہلی جدول پر ڈالکر اس کے بعد خالص آمدنیوں کے ذریعوں کو دیکھئے۔ آدھے سے زیادہ آمدنی کے ذریعے خود بخود غائب ہو جاتے ہیں اور ترقی اہمیت سے ذرائع آمدنی کی شماری ترتیب میں تبدیلی ہو جاتی ہے۔ ریلوں کا درجہ دوسرے نمبر سے گر کر ساتویں پر آ جاتا ہے۔ دسی ریاستوں کے خراج کا درجہ ۱۳ سے ترقی پا کر آٹھویں پر آتا ہے۔ ٹپہ خانہ اور تارگھر جیسے تجارتی نوعیت کے محکمہ کی آمدنی دسویں نمبر سے گھٹ کر تیرھویں پر آ جاتی ہے اور جن محکموں سے آمدنی ہونے کی توقع کی جاسکتی تھی یا جنہیں (بعض اور ملکوں کی طرح مثلاً امریکہ) نفع بخش بنانا چاہئے اور بنایا جاسکتا ہے۔ ہماری فہرست سے نکل جاتے ہیں۔ مثلاً جنگل، سٹور کا محکمہ، براڈ کاسٹنگ، پرواز، آبپاشی، باہمی امداد وغیرہ۔

خالص آمدنی کا لحاظ نہ بھی کیا جائے۔ بلکہ سرکاری آمدنی میں ریلوں اور ٹپہ خانہ یا تارگھر کی خالص بچت (نٹ سیونگ) کو شامل کیا جائے جیسا کہ خود حکومت ہند کرتی ہے تب بھی نٹ ریونیو تقریباً اسی کروڑ رہتی ہے۔

لے خالص آمدنی سے مراد وہ رقم ہے جو آمد (ریونیو) میں سے آمد پر راست مطالبے منہا کرنے کے بعد بچے یعنی کل آمدنی کے حاصل کرنے کا خرچ منہا کرنے کے بعد یا اس پر خرچ ہونے والی رقم منہا کرنے کے بعد باقی بچے۔

لے۔ Net-Revenue

عام طور پر چونکہ سرکاری، دہری، علمی، اور حوالے کی کتابوں میں ریلوے کی آمدنی کو بھی شامل کیا جاتا ہے اور خام آمدنی کو ملحوظ رکھا جاتا ہے۔ لہذا ہم بھی سرکاری رو د ا دوں اور علمی و دہری کتابوں کی تقلید میں کل سرکاری وصولی کو ملحوظ رکھتے ہوئے گزشتہ موازنوں کی آمدنیاں بیان کریں گے۔

۱۹۳۱-۳۲ سے مرکزی حکومت ہند کی آمدنی یہ تھی۔

۱ ' ۱۵ ' ۲۲ ' ... ' ...	۱۹۳۱-۳۲
۱ ' ۲۱ ' ۴۱ ' ... ' ...	۱۹۳۲-۳۳
۱ ' ۳۲ ' ۷۹ ' ... ' ...	۱۹۳۳-۳۴
۱ ' ۳۷ ' ۵۳ ' ... ' ...	۱۹۳۴-۳۵
۱ ' ۳۳ ' ۱۷ ' ... ' ...	۱۹۳۵-۳۶
۱ ' ۳۱ ' ۶۵ ' ... ' ...	۱۹۳۶-۳۷
۱ ' ۲۷ ' ۲۲ ' ... ' ...	۱۹۳۷-۳۸
۱ ' ۲۸ ' ۹۷ ' ... ' ...	۱۹۳۸-۳۹
۱ ' ۳۲ ' ۷۰ ' ... ' ...	۱۹۳۹-۴۰
۱ ' ۲۴ ' ۶۰ ' ... ' ...	۱۹۴۰-۴۱
۱ ' ۲۱ ' ۶۵ ' ... ' ...	۱۹۴۱-۴۲
۱ ' ۲۵ ' ۴۴ ' ... ' ...	۱۹۴۲-۴۳
۱ ' ۱۹ ' ۳۷ ' ... ' ...	۱۹۴۳-۴۴
۱ ' ۲۲ ' ۱۲ ' ... ' ...	۱۹۴۴-۴۵
۱ ' ۲۱ ' ۰.۷ ' ... ' ...	۱۹۴۵-۴۶
۱ ' ۱۷ ' ۸۳ ' ... ' ...	۱۹۴۶-۴۷
۱ ' ۲۲ ' ۵۸ ' ... ' ...	۱۹۴۷-۴۸

۱۹۳۷ء کی پہلی اپریل سے برما ہندوستان سے ملکہہ کر دیا گیا۔ ۱۹۳۶-۳۷ء آخری مالی سنہ تھا (بقیہ نوٹ صفحہ آئندہ پر ملاحظہ ہو)

۱۱ ' ۹۸ ' ۳۵ ' ...

۵ - پنجاب

۵ ' ۰۳ ' ۲۷ ' ...

۶ - بہار

۴ ' ۵۳ ' ۷۱ ' ...

۷ - متوسط صوبے اور برار

۳ ' ۹۲ ' ۰۳ ' ...

۸ - سندھ

۲ ' ۷۳ ' ۶۱ ' ...

۹ - آسام

۱ ' ۸۴ ' ۶۶ ' ...

۱۰ - اڑیسہ

۱ ' ۸۱ ' ۹۲ ' ...

۱۱ - سرحدی صوبہ

۸۵ ' ۶۶ ' ۶۱ ' ...

تمام صوبوں کی آمدنی

گزشتہ سالوں میں ہندوستان کے تمام صوبوں کی آمدنی یہ تھی۔

۷۸ ' ۸۵ ' ...

۱۹۲۳-۲۴ء

۸۱ ' ۲۸ ' ...

۱۹۲۴-۲۵ء

۸۷ ' ۵۱ ' ...

۱۹۲۵-۲۶ء

۸۶ ' ۴۳ ' ...

۱۹۲۶-۲۷ء

۹۳ ' ۲۹ ' ...

۱۹۲۷-۲۸ء

۹۱ ' ۴۸ ' ...

۱۹۲۸-۲۹ء

۹۴ ' ۵۷ ' ...

۱۹۲۹-۳۰ء

۸۳ ' ۰۸ ' ...

۱۹۳۰-۳۱ء

۸۳ ' ۱۸ ' ...

۱۹۳۱-۳۲ء

۸۴ ' ۳۴ ' ...

۱۹۳۲-۳۳ء

۸۲ ' ۸۴ ' ...

۱۹۳۳-۳۴ء

۸۶ ' ۲۹ ' ...

۱۹۳۴-۳۵ء

۱۹۳۵-۳۶

۸۹ ' ۰۲ ' ... ' ...

۱۹۳۶-۳۷

۹۲ ' ۳۳ ' ... ' ...

۱۹۳۷-۳۸

۸۵ ' ۸۰ ' ... ' ...

۱۹۳۸-۳۹

۸۵ ' ۶۰ ' ... ' ...

ان اعداد سے ظاہر ہے کہ ہندوستان کے صوبوں کی سالانہ آمدنی تقریباً ۸۵ کروڑ روپے

موجودہ دستور کے مطابق صوبائی حکومتوں کے ذرائع

صوبائی حکومتوں کے ذرائع آمدنی | آمدنی (اہمیت کے لحاظ سے) مالگزاری، آبکاری،

عدالتی ٹکٹ (رسوم)، جنگلات، زراعتی آمدنی پر محصول، موٹر ٹیکس وغیرہ ہیں۔ مگر صوبہ کو زیادہ تر مالگزاری، آبکاری اور عدالتی رسوم سے آمدنی ہوتی ہے۔ ہم جانتے ہیں کہ مرکزی حکومت کے اہم ترین ذرائع آمدنی کروڑ گیری، ریلیں اور محصول آمدنی ہے۔ ذرائع آمدنی مقرر کرنے سے آسانی تو ہوئی مگر بعض صوبوں کو بجا شکایت کا موقع ملا۔ ظاہر ہے کہ جس صوبہ میں صنعت و حرفت اور تجارت کی گرم بازاری ہوگی اور افراد یا کمپنیوں کی آمدنی میں خاطر خواہ اضافہ ہوگا۔ اس کا فائدہ زیادہ تر مرکزی حکومت کو ہوگا۔ کیونکہ بڑھتی ہوئی آمدنیوں سے محصول آمدنی زیادہ وصول ہوگا۔ اس کے عکس جو صوبہ زراعتی نقطہ نظر سے سب سے بہتر ہوگا اس کی مالی حالت بہتر ہوگی کیونکہ مالگزاری صوبائی ذریعہ آمدنی ہے۔ یہی وجہ ہے کہ صوبہ بمبئی کی آمدنی سے مدراس کے صوبہ کی آمدنی زیادہ ہے۔ حالانکہ معاشی اعتبار سے بمبئی زیادہ تر ترقی یافتہ ہے۔ بمبئی کی صنعت و حرفت اور تجارت مدراس سے بہت زیادہ ہے۔ مگر محصول آمدنی اور کروڑ گیری چونکہ ذرائع آمدنی ہیں۔ اس لئے اپنے صوبہ کی گرم بازاری اور صنعت سے خود بمبئی کم مستفید ہوتا ہے۔ اسی لئے بمبئی کو شکایت ہے اور بمبئی والوں کا یہ کہنا معقول ہے کہ بمبئی کی صوبہ داری حکومت کو محصول آمدنی سے زیادہ حصہ ملنا چاہئے۔ اس کا جواب دیا جاتا ہے کہ انسان کے بنائے ہوئے قانون اور اس کے اختیار کئے ہوئے طریقوں کی یہ عام خصوصیت ہے کہ ان سے کسی نہ کسی کو زیادہ اور

کسی نہ کسی کو کم فائدہ ہوتا ہے۔ نیز بمبئی کے ترقی پذیر لوگوں کو چاہئے کہ کل ہند کا خیال رکھیں۔ آخر مرکزی حکومت ہند بھی تو اپنی ہی ہے۔ اعتراض کرنے والوں میں وسعت نظر ہونی چاہئے صوبائی تنگ نظری ٹھیک نہیں۔

جنگ کی وجہ سے اور اس خیال سے کہ موجودہ دستور میں فی الحال ترمیم یا تبدیلی کی کوئی توقع نہیں لوگ خاموش ہیں مگر آئندہ ذرا لیج آمدنی کی تقسیم پر ضرور سخت اختلاف ہوگا۔

مقامی حکومت کی آمدنی | مرکزی حکومت اور صوبائی حکومت کے علاوہ مقامی سرکار بھی افراد سے مراد (۱) بلدیے یا میونسپلٹیاں (۲) لوکل یا ڈسٹرکٹ بورڈ اور (۳) بندرگاہی ٹرسٹ ہیں۔ یوں سمجھئے کہ مالدار لوگ جو محصول آمدنی ادا کرتے ہیں وہ مرکزی حکومت کو ملتا ہے۔ مقدمہ بازی کرنے والوں سے صوبائی حکومت مستفید ہوتی ہے۔ اور مکان کا ٹیکس، موٹر کار سالانہ ٹیکس وغیرہ میونسپلٹی کو ملتا ہے۔ دیہات کی نمک حلال رعایا بہر حال نمک استعمال کرتی ہے اور نمک کی قیمت میں محصول چھپا رہتا ہے۔ رعایا کو معلوم نہیں ہوتا مگر حقوڑا حقوڑا بہت ہوتا جاتا ہے اور — مرکزی حکومت کو نمک کا کل محصول ملتا ہے۔ (موجودہ زمانے میں تقریباً ۸۰ کروڑ سالانہ) جن زمینوں پر کاشت ہوتی ہے اس کا لگان ادا کیا جاتا ہے۔ یہ لگان درحقیقت محصول زمین ہے جو صوبائی حکومت کو ملتا ہے اور جب میو باری پیداوار بیچنے منڈی جاتے ہیں تو انھیں کہیں ”راستہ پٹی“ (راستہ پر سے گزرنے کا محصول) ادا کرنا پڑتا ہے۔ کہیں منڈی میں مال لیتے ہوئے محصول ادا کرنا پڑتا ہے۔ مویشی بیچتے ہیں تو فی جانور حقوڑا بہت محصول ادا کرنا پڑتا ہے۔ یہ ڈسٹرکٹ بورڈ کا حق ہوتا ہے۔

اسی طرح بندرگاہوں کی سرکار مچھیروں اور کشتی رانوں اور چھوٹے بڑے جہازوں سے مختلف ناموں اور مختلف طریقوں سے محصول لیتی ہے۔ یہ سب ”پورٹ ٹرسٹ“ بندرگاہ کی مقامی

میونپالٹیاں | میونپالٹیوں کے متعلق جدید ترین اعداد و شمار ۱۹۳۶-۳۷ء تک مل سکے۔ وہ بھی ”برطانوی ہند“ کے دیہی ریاستوں کی میونپالٹیوں اور ان کی آمدنی کا کچھ علم نہیں۔ ۱۹۳۶-۳۷ء کے اعداد و کو پیش نظر رکھ کر ہم کہہ سکتے ہیں کہ برطانوی ہند میں آٹھ سو سے زیادہ میونپالٹیاں ہیں اور ان کی مجموعی آمدنی کروڑ ہوتی ہے۔

سب سے زیادہ آمدنی ظاہر ہے بمبئی، کلکتہ اور مدراس کی ہے۔ کیونکہ یہی ہندوستان کے سب سے بڑے شہر ہیں۔ دولت و حکومت راج اور سامراج کے یہ بڑے مرکز ہیں۔ بائیس بیڑیوں اور پریسی حاکموں کا یہاں اکثر قیام رہتا ہے۔ لہذا اور کچھ نہیں تو انہی کی خوشنودی اور حاکموں کے آرام کے لئے کم سے کم شہر کے کچھ حصوں کو بناسجا کر رکھنا پڑتا ہے۔ ذاتی آمدنی ناکافی ہوتی ہے تو صوبائی حکومت سے امداد طلب کی جاتی ہے اور اکثر مل جاتی ہے۔ وہ بھی ناکافی ہو تو میونپالٹیاں قرض لیتی ہیں۔ قرض لے لے کر اپنے ضروری اور من مانے اخراجات کو پورا کرنے کا رواج بڑھتا جا رہا ہے۔

میونپالٹیوں کے ذرائع آمدنی یہ ہیں :-

راہداری (شہروں میں مال لینے کا محصول)

مکان یا زمین کا ٹیکس (میونپالٹی کے حدود میں مکانوں اور زمینوں کا ٹیکس)

جانوروں اور سواریوں پر ٹیکس۔

تاجروں اور بیوپاریوں پر ٹیکس۔

راستہ پٹی (راستہ پر سے گزرنے کا ٹیکس)

ٹاؤنٹی (ندی کو پار کرنے کا ٹیکس)

واٹر ریٹ (پانی پہنچانے کا معاوضہ)

لایٹنگ ریٹ (بجلی روشنی کا معاوضہ)

ان محصولوں یا محصول ناما وصولیوں کے علاوہ میونپالٹی کے اسکولوں سے تھوڑی بہت

فیس مل جاتی ہے، حکومتوں سے تقریباً ایک کروڑ سالانہ امداد ملتی ہے، خانگی افراد اور سرکار سے قرض بھی لیا جاتا (اور) — روشن خیالی ملاحظہ ہو — قرض کو بھی آمدنی میں شامل کیا جاتا ہے۔) غرض محصول و فیس، معاوضوں اور کرایوں وغیرہ سے برطانوی ہند کی تقریباً ۸۰۰ میونپالٹیوں کو لگ بھگ ۴۰ کروڑ ملتے ہیں۔

۲۸-۱۹۲۷ء سے ۲۷-۱۹۳۶ء کے اعداد و شمار یہ ہیں۔

۲۸-۱۹۲۷ء میں تمام میونپالٹیوں کی کل آمدنی

۲۹-۱۹۳۸ء " " " "

۳۰-۱۹۳۹ء " " " "

۳۱-۱۹۴۰ء " " " "

۳۲-۱۹۴۱ء " " " "

۳۳-۱۹۴۲ء " " " "

۳۴-۱۹۴۳ء " " " "

۳۵-۱۹۴۴ء " " " "

۳۶-۱۹۴۵ء " " " "

۳۷-۱۹۴۶ء " " " "

اس آمدنی میں قرض بھی شامل ہے۔ قرض کی رقم کم سے کم ایک کروڑ اور زیادہ سے زیادہ ۴۰ کروڑ سالانہ ہوتی ہے۔ لہذا یہ کہنا صحیح ہے کہ میونپالٹیوں کی حقیقی سالانہ اوسط آمدنی ۳۹ یا ۴۰ کروڑ ہوتی ہے۔

برطانوی ہند میں ڈسٹرکٹ اور لوکل بورڈوں کی کل تعداد ڈسٹرکٹ بورڈ اور لوکل بورڈ ایک ہزار سے زیادہ ہے اور ان کو مجموعی طور پر سالانہ پندرہ سولہ کروڑ روپیوں کی آمدنی ہوتی ہے۔

گزشتہ چند سالوں کے اعداد یہ ہیں۔

۱۵ '۵۶' ...	۱۹۲۷-۲۸	میں تمام ڈسٹرکٹ اور لوکل بورڈوں کی آمدنی
۱۵ '۹۸' ...	۱۹۲۸-۲۹	" " " "
۱۶ '۳۶' ...	۱۹۲۹-۳۰	" " " "
۱۶ '۵۷' ...	۱۹۳۰-۳۱	" " " "
۱۵ '۵۲' ...	۱۹۳۱-۳۲	" " " "
۱۵ '۵۱' ...	۱۹۳۲-۳۳	" " " "
۱۵ '۹۶' ...	۱۹۳۳-۳۴	" " " "
۱۶ '۱۷' ...	۱۹۳۴-۳۵	" " " "
۱۶ '۲۱' ...	۱۹۳۵-۳۶	" " " "
۱۶ '۲۲' ...	۱۹۳۶-۳۷	" " " "

ان اعداد سے معلوم ہوتا ہے کہ ڈسٹرکٹ بورڈ کی سالانہ اوسط آمدنی پندرہ سولہ

کروڑ ہوتی ہے۔

بندرگاہی ٹرسٹ | ہندستان کی بڑی بڑی بندرگاہوں میں خصوصی انتظام کرنے کے لیے بندرگاہی

ٹرسٹ قائم ہیں ان ٹرسٹوں کی تعداد صرف ۵ ہے یعنی کلکتہ، بمبئی، کراچی، مدراس اور چٹاگانگ۔

ان بندرگاہوں کی مجموعی آمدنی ہر سال تقریباً سات آٹھ کروڑ ہوتی ہے۔

گزشتہ چند سالوں کے اعداد یہ ہیں۔

۷ '۲۸' ...	۱۹۳۳-۳۴
۷ '۶۳' ...	۱۹۳۴-۳۵
۶ '۷۴' ...	۱۹۳۵-۳۶
۶ '۹۰' ...	۱۹۳۶-۳۷
۷ '۳۲' ...	۱۹۳۷-۳۸

(باقی)

مصر آل طولون کے عہد میں

(مسئلہ جنوری ۱۹۳۲ء ص ۱)

از

جناب محمد جمیل الرحمن ایم۔ اے۔ پروفیسر تاریخ۔ عثمانیہ یونیورسٹی، جدید آباد کن

(۵)

مورخ اس بات پر متفق ہیں کہ احمد بن طولون عقل مند، محتاط اور سیاسی شخص تھا، دین دار تھا اور علما، و اہل دین کو عزیز رکھتا، خیرات و مبرات میں پیش پیش تھا؛ اور مصالح مسلمین ہمیشہ اُس کے مد نظر رہتے تھے۔ عقاید کے لحاظ سے وہ شافعی مذہب کی طرف مائل تھا، اور اس مذہب کے لوگوں سے عزت و تکریم سے پیش آتا تھا، عادل، جواد، اور شجاع تھا، تمام کام بذات خود انجام دینے کا عادی تھا، اور اپنی رعایا کی فلاح و بہبود کا خیال رکھتا تھا۔ چنانچہ مقریزی نے لکھا ہے کہ جہاں تک اُسے علم ہے امراء مصر میں مظلوموں کی فریاد سننے اور اُن کے مقدموں کا فیصلہ کرنے کے لئے بذات خود اجلاس کرنے والا پہلا امیر ابو العباس احمد بن طولون تھا، اور اُس نے ہفتے میں دو دن اس کام کے لئے مخصوص کر رکھے تھے۔ لیکن اس کے ساتھ ہی مورخ یہ بھی لکھتے ہیں کہ وہ خون ریزی میں جلدی کرتا تھا اور جب مصر و شام کا والی ہوا تو اس نے بہت مظالم کئے اور بے حد خون ریزی کی۔ چنانچہ قضاعی کی روایت نقل کی گئی ہے کہ اُس کے قید و بند میں اور تلوار سے اٹھارہ ہزار انسانوں کا خون ہوا تھا۔ مگر ابو صلاح الارمینی نے

۱۳۱۱ھ ابن خلدون ج ۳۔ ص ۳۰۴ + ابن تغری بردی ج ۲ ص ۱۲ + ابن الاثیر ج ۷ ص ۱۳۶ + ابن خلکان ج ۱ ص ۵۵۔

۱۳۱۲ھ۔ خط ج ۲۔ ص ۲۰۷ +

جس کی تاریخ ۶۴۲ھ میں لکھی گئی ہے، ان مقتولین کی تعداد صرف دو ہزار بتائی ہے۔^{۱۲۲}

لیکن یہ حالات پڑھتے وقت اس کو بھی پیش نظر رکھنا چاہئے کہ احمد بن طولون ایسے زلزلے میں گذرا ہے جب، کہ کوئی شخص جو اپنی قوت مجتمع کرنا اور بڑھانا چاہتا ہو خون ریزی سے گریز نہیں کر سکتا تھا، بلکہ اس سے محتر زہنا خود کشی اور مکمل تباہی کے مترادف تھا۔ اس افزائش کی زمانے میں ہیں متعدد شخصیتیں ایسی بھی ملتی ہیں جن میں احمد بن طولون کی تمام خوبیاں مفقود اور تمام برائیاں موجود تھیں۔ اصلی معیار جس سے ہمیں احمد بن طولون کے کارناموں کو جانچنا چاہئے یہ ہے کہ اس کو لہ برس کے عرصے میں اہل مصر اس کی حکومت پر کہاں تک بھروسہ کرتے تھے ہم نے دیکھا کہ جب وہ مصر آیا ہے تو وہاں ہر طرف فساد پھیلا ہوا تھا اور بالخصوص علویوں کی شورش جاری تھیں۔ ان فسادوں اور شورشوں کو اُس نے فرو کیا۔ اس کے بعد صرف اس کے بیٹے عباس کی وجہ سے مصر میں ایک مرتبہ فساد پھیلا۔ اہل مصر کے لئے بہت ہی اچھا موقع تھا کہ اگر وہ احمد بن طولون کی حکومت اور اس کے طرز عمل سے نالاں ہوں تو عباس کا ساتھ دے کر حکومت تبدیل کر دیں۔ لیکن واقعات سے یہ ظاہر ہوتا ہے کہ اہل مصر نے اس بغاوت سے کوئی کچھ نہیں لی، اور مجبوراً عباس کو مصر کے باہر مدد تلاش کرنے پڑے۔ بلکہ یہ کہنا چاہئے کہ اس کی ناکامی کا بڑا سبب یہی تھا کہ اہل مصر اس سے بالکل الگ رہے، اور بقیۃ العمراء سے قید و بند میں گزارنی پڑی۔ اس مدت میں بھی اہل مصر کی طرف سے کوئی کوشش عباس کو چھڑانے یا اپنے آپ کو احمد بن طولون کے پنجے سے نجات دلانے کے لئے نہیں ہوئی۔ عباس کی بغاوت بہت خطرناک بن سکتی تھی۔ اس نازک وقت میں احمد بن طولون کی کامیابی کے دو اسباب تھے: ایک اہل مصر کا اس شورش سے الگ رہنا، اور دوسرے اُس کی فوج کی وفاداری۔

حقیقت میں دیکھا جائے تو احمد بن طولون کی تمام کامیابیوں کا دار و مدار اُس کی فوج پر تھا، اور یہ فوج نہایت ہی تندہی اور فراموشی سے جمع اور مرتب کی گئی تھی۔ یوں تو خلیفہ معتمد کے

زمانے ہی سے مصری فوج میں ترکی عنصر بڑھنا شروع ہو گیا تھا، اور پھر ایشیائے کوچک کے حاکم مقرر ہونے سے سیاست اور شہری حکومت میں بھی ترکوں کو اثر و نفوذ حاصل ہو گیا تھا۔ لیکن ۱۲۵۲ء میں جب عرب امراء آنے بند ہو گئے، اور ترکوں نے ان کی جگہ لی، تو یہ تبدیلی مکمل ہو گئی۔ ۱۲۵۵ء میں جب احمد بن طولون نے وادی نیل میں قدم رکھا ہے تو یہ تبدیل شدہ حالات مصری زندگی کا جز بن چکے تھے، اور کوئی حوصلہ مند باطن نظر حاکم ان ترکی عناصر کی مدد سے وہاں ایک مستقل جگہ پیدا کر سکتا تھا۔ اس کی خوش فہمی تھی کہ مصر میں آنے کے بعد بہت جلد خلیفہ کے حکم سے اسے مستقل فوج مرتب کرنے کا موقع مل گیا، اور مصر کے خزانے سے ضروری اخراجات کی پابجائی کر دی گئی تھی۔ اس سے احمد بن طولون نے پورا فائدہ اٹھایا۔ مقررہ مقررہ کے الفاظ سے مترشح ہوتا ہے کہ اُس نے مصری فوج کی بالکل نئی تنظیم کی تھی۔ یہ فوج چوبیس ہزار ترک غلاموں کے علاوہ چالیس ہزار سودانی غلاموں اور سات ہزار مرتزق سپاہیوں پر مشتمل تھی۔ چالیس ہزار سودانی غلاموں میں غالباً یونانی (رومی) غلام بھی شریک تھے، جن کا ذکر مقررہ نے ایک موقع پر کیا ہے۔ غلام ہونے کی حیثیت سے ممکن ہے کہ سودانیوں اور یونانیوں کو تنخواہیں نہ ملتی ہوں، گو ان کے تمام اخراجات حکومت برداشت کرتی تھی۔ لیکن سات ہزار مرتزق سپاہی یقیناً تنخواہ دار تھے۔ ان کے علاوہ ضرور ہے کہ اس نئی فوج میں مصر کے بھٹوڑے بہت عرب بھی شریک کئے گئے ہوں، لیکن ان کی تعداد بیان نہیں ہوئی، اور حقیقت یہ ہے کہ فوج میں عربی اور مصری عناصر کو احمد بن طولون کے بیٹے خواروہ نے شریک کیا تھا۔ یہ فوج نا آزمودہ کار تھی، اور اس قابل نہیں تھی کہ میدان جنگ میں بھیجی جائے۔ مگر حسن اتفاق سے ابن الشیخ کے خلاف کوئی جنگ پیش نہیں آئی، اور اس نئی مرتب شدہ فوج کا کوچ محض ایک مناورہ ثابت ہوا۔ احمد بن طولون نے صرف فوج جمع کرنے پر اکتفا نہیں کیا، بلکہ سپاہیوں سے حلف لیا کہ وہ ہر حالت میں اس کے وفادار رہیں گے۔ اس کے بعد جب عباس کی بغاوت ہوئی تو ایک مورخ کے مطابق

ایک لاکھ سپاہی بھرتی کئے گئے۔ اگر یہ تعداد محض ایک اندازہ ہی تصور کیا جائے تب بھی یہ تو یقیناً معلوم ہوتا ہے کہ اُس نے اپنی فوج میں اس موقع پر معتد بہ اضافہ کیا تھا۔ اس کے علاوہ یہ بھی یاد رکھنا چاہئے کہ احمد بن طولون نے جب الموفق سے جھگڑا مول لیا ہے تو اُسے پورا اندازہ ہو گا کہ اگر جنگ کی نوبت آئی تو وہ حریف کا مقابلہ بلا کھٹکے کر سکتا ہے۔ اس کے ساتھ فوج کی وابستگی اور وفاداری کا سب سے اچھا مظاہرہ اس سے ہوتا ہے کہ تمام عہد امارت میں کہیں یہ پڑھنے میں نہیں آتا کہ مصری فوج میں کبھی کسی قسم کا غدر ہوا ہو، یا احمد بن طولون کو اپنی فوجوں پر ذرا شبہ بھی ہوا ہو۔ اس کے عکس مرکز خلافت کی فوجوں کا حال ہم اوپر پڑھ آئے ہیں کہ الموفق کے اشارے سے جب موسیٰ بن بغا اُس کے خلاف فوجیں لے کر روانہ ہوا ہے تو رقم کی کمی کی وجہ سے آگے نہ بڑھ سکا، اور فوج کے غدر اور فساد سے یہ نوبت پہنچی کہ موسیٰ بن بغا کے کاتب کو جان بچانے کے لئے روپوش ہونا پڑا۔ فوج کے سپاہی منتشر ہو گئے، اور یہ زبردست ناکامی آخر موسیٰ بن بغا کی موت پر ختم ہوئی۔

اس زمانے میں فوج کے سپاہیوں کے دلوں میں جوش و خروش پیدا کرنے، ضبط و تنظیم برقرار رکھنے اور اُن میں وفاداری کے جذبات ابھارنے کے لئے دو چیزوں کی ضرورت تھی۔ اول تو یہ کہ سپاہیوں کو معلوم ہو کہ جس کے لئے وہ اپنی جانیں دے رہے ہیں وہ انھیں کی طرح جفاکش ہے، تمام تکلیف و آسائشیں اُن کا رفیق ہے، اور سپاہی ہونے کی حیثیت سے کسی طرح ان سے کم نہیں۔ احمد بن طولون ابتدائی زمانہ میں خود معمولی سپاہی کی زندگی بسر کر چکا تھا، اور تمام نشیب و فراز سے واقف تھا۔ یہ بھی ہمیں معلوم ہے کہ وہ ہر جہم میں اپنی فوج کے ساتھ رہا تھا، اور ہر نرم و گرم تجربے میں سپاہیوں کا برابر کا حصہ دار تھا۔ دوسرے ضروری چیز یہ ہے کہ ان کی تنخواہیں باقاعدہ ملتی رہیں اور ان کے آرام و آسائش کا پورا خیال رکھا جائے۔ اس کا انتظام احمد بن طولون نے قطائع کی تعمیر سے کر دیا۔ ہم اپنے گذشتہ مضمون میں بیان کر چکے ہیں کہ جب فسطاط کی تخطیط کی گئی ہے تو ایک خطہ الحمار القصویٰ کہلاتا تھا۔ بنو امیہ کے امراء مصر اسی خطے میں رہتے تھے، لیکن کوئی دارالامارۃ

نہیں تھا، بلکہ وہ اپنے گھروں میں رہتے تھے۔ ۱۳۲ھ میں مروان الجعدی کی تلاش میں مسودہ مصر آئے ہیں تو یہ خط تباہ ہو گیا۔ لیکن امراء مصر اب تک وہیں قیام کرتے رہے۔ پہلے عیسیٰ امیر مصر صالح بن علی الباشمی نے وہاں ایک دارالامارۃ تعمیر کرایا۔ ابو عون عبد الملک حاکم مصر (۱۳۲ھ سے ۱۳۳ھ اور بار دوم ۱۳۴ھ سے ۱۳۵ھ) نے اپنے ساتھیوں کو وہاں مکانات بنانے کی اجازت دی، اور اب یہ خط ”عسکر“ کہلانے لگا، اور عسکر اور فسطاط مل کر ”مدینۃ الفسطاط والعسکر“ ہو گیا۔ یزید بن حاتم (۱۳۵ھ سے ۱۳۶ھ) کے عہد امارت تک عسکر ہی امراء کا قیام گاہ رہا۔ لیکن ۱۳۶ھ میں ایک بغاوت کی وجہ سے خلیفہ منصور نے حکم دیا کہ یزید فسطاط میں منتقل ہو جائے۔ ۱۳۷ھ میں جب احمد بن طولون مصر آیا ہے تو صالح بن علی کے تعمیر کردہ دارالامارۃ میں جو عسکر میں تھا، ٹھہرا تھا۔ لیکن ابن الشیخ کے مقابلے کے لئے جب نئی فوج بھرتی کی گئی اور اس میں برابر اضافہ ہوتا گیا تو عسکر اس فوج کے لئے کافی نہ ہوا، اور احمد بن طولون کو کسی ایسی جگہ کی تلاش ہوئی جہاں وہ خود اور اس کی نئی فوج اطمینان اور آرام سے رہ سکیں۔ ۱۳۷ھ میں پائینجہ (سرخ بجیل) کے مقام کو پسند کر کے اس نے حکم دیا کہ وہاں یہودیوں اور عیسائیوں کا قبرستان منہدم کر دیا جائے۔ اس جگہ کو اس نے مختلف خطوں میں تقسیم کیا، اور وہیں اپنا قصر تعمیر کرایا۔ اپنے اصحاب، غلمان اور اتباع کو اجازت دی کہ اس میدان میں اور قصر کے گرد اپنے مکانات بنالیں، یہاں تک کہ یہ عمارتیں فسطاط سے ملتی ہو گئیں۔ اس کے بعد قطائع بنائے گئے۔ ہر قطیعہ کا نام ان لوگوں پر رکھا گیا جو اس میں رہتے تھے۔ مثلاً قطیعۃ النوبہ، قطیعۃ الروم، قطیعۃ السودان وغیرہ۔ ان تمام عمارتوں، قصر اور قطائع کو ملا کر ”میدان“ کہتے تھے۔ اس کی مساحت میل در میل تھی۔ رفتہ رفتہ میدان ایک مستقل شہر بن گیا، جو دمشق سے زیادہ آباد اور خوبصورت تھا۔ گلیاں اور سڑکیں بن گئیں، اچھی اچھی مسجدیں تعمیر ہو گئیں، پن چکیاں، حمام اور تنور قائم ہو گئے، مختلف بازاروں کے باقاعدہ نام رکھے گئے، اور ہر حرفت کے لئے ایک بازار مخصوص کر دیا گیا تھا مثلاً سوق البیاریں، سوق الحجازی، سوق البقالین وغیرہ۔ یہاں پولو کھیلنے کا میدان بھی تھا۔ پورے میدان کی کیفیت ایک فوجی

چھاؤنی کی تھی۔ قضاعی نے بیان کیا ہے کہ میدان ہی میں فوجی قواعد اور مظاہرے کے لئے ایک ”منظر“ تعمیر کیا گیا تھا اور یہ فوجی قواعد (عرض الخیل) اسلام کے چار عجائبات میں سے ایک عجوبہ تھا۔ حفاظت کے لئے میدان کے گرد ایک فصیل کھینچی گئی تھی جس میں آٹھ دروازے تھے سال میں صرف تین مرتبہ عید فوجی قواعد اور صدقہ کے دن یہ تمام دروازے عوام کے لئے کھولے جاتے تھے۔ باقی ماندہ دنوں میں صرف ضرورت کے لحاظ سے فصیل کے دروازے کھلتے اور بند ہوتے تھے قصر میں ایک بلند نشست گاہ تھی، یوم العرض اور یوم الصدقہ کو احمد بن طولون خود بیٹھتا تھا، تاکہ آئندہ دروند کو دیکھ سکے۔ باب السباع پر ایک اور نشست گاہ تھی جہاں وہ صرف عید کی رات کو غلمان کا مسائندہ کرنے اور ان کی حاجتیں پوری کرنے کے لئے بیٹھتا تھا۔ اس تمام تعمیر پر ابن تغری بردی کی روایت کے مطابق اسی ہزار دینار خرچ ہوئے تھے۔ احمد بن طولون کے دو بیٹوں خمارویہ اور ہارون کے زمانے میں میدان کی چہل پہل برقرار رہی، بلکہ نئی عمارتیں بنتی گئیں اور آبادی میں بھی اضافہ ہوتا گیا۔ ۱۱۹۲ھ میں جب محمد بن سلیمان الوائلی کا تب نے خلیفہ شافعی کے حکم سے آل طولون کا خاتمہ کیا ہے تو ان قطائع کو بھی برباد کر دیا اور قصر کو مسمار کر کے اُس کی بنیادیں تک کھود ڈالیں۔ اس کے بعد میدان پھر کبھی آباد نہیں ہوا۔ ۱۲۰۶ھ میدان کے اندرونی انتظام کے متعلق افسوس ہے کہ مزید اطلاعات نہیں ملتیں۔

احمد بن طولون سے قبل مورخ متفق ہیں کہ مصر کی معاشی زبولن حالی انتہا کو پہنچ چکی تھی اور عام طور پر احمد بن المربر کو اس کا ذمہ دار قرار دیا جاتا ہے لیکن واقعہ یہ ہے کہ خلافت عباسیہ کی

۱۱۹۷ھ دیکھو ابن تغری بردی ج ۲ ص ۶۷۷ + قضاعی نے لکھا ہے کہ باقی تین عجائبات مکہ کا رمضان طرسوں کی عید اور بغداد کا

جمعہ تھے۔ ان میں سے دو یعنی مصر کی فوجی قواعد اور طرسوں کی عید خود قضاعی کے زمانے میں ہی ختم ہو چکے تھے۔ اس پر ابن تغری

بردی نے یہ اضافہ کیا ہے کہ قضاعی کے بعد بغداد کا جمعہ بھی ختم ہو گیا تھا جب ہلاکو نے بغداد فتح کیا ہے اور خلیفہ مستعصم کو قتل کر دیا

ہے۔ اس کے بعد عراق سے شعائر اسلام فہت ہو گئے۔ اب صرف مکہ کا رمضان رہ جاتا ہے۔ نہ معلوم اس وقت اس کا کیا حال ہے۔

۱۱۹۷ھ اکلندی ص ۲۱۵ + خطبہ ج ۱ ص ۳۱۳ - ۳۱۶ + قلعشندی ج ۳ ص ۳۳۵ - ۳۳۶ + ابن تغری بردی ج ۲ ص

ابتدا ہی سے اس زبون حالی کا آغاز ہو چکا تھا، اور اس کی تمام ذمہ داری مرکز خلافت پر تھی، نہ کہ کسی خاص شخص پر۔ ہم دیکھ چکے ہیں^{۱۲۹} کہ بنو امیہ کے آخری زمانہ میں عبید اللہ بن الجحباب نے مصر کے محفل اور ارضی کی آخری تنظیم کی تھی، اور اس تنظیم کے بعد اُس نے ستائیس لاکھ تئیس ہزار آٹھ سو انتالیس دینار بطور فاضل آمدنی دینی بھیجے تھے، لیکن قبل اس کے تنظیم پوری طرح بار آور ہو، اور اس سے کچھ نتائج مترتب ہوں مشرق کے انقلاب سے مصر کے حالات بھی تبدیل ہو گئے۔ عباسیوں نے معلوم ہوتا ہے کہ مصر کے ساتھ ہمیشہ سوتیلے بچوں کا سا سلوک کیا۔^{۱۳۰} کے واقعات میں بیان کیا گیا ہے کہ خلیفہ منصور نے محمد بن الاشعث بن عقبہ کو مصر پر علی الصلاۃ و الخراج مقرر کیا، اور جب اُس کے قدم وہاں جم گئے تو نوفل بن الفرات کو وہاں بھیجا کہ وہ محمد بن الاشعث کے ساتھ خراج مصر کا ضمان پیش کرے۔ اگر وہ اُسے منظور کرے تو حسب دستور صاحب الخراج کے فرائض انجام دیتا رہے، ورنہ نوفل بن الفرات ان فرائض کا جائزہ لے لے محمد بن الاشعث نے ضمان قبول کرنے سے انکار کیا اور نوفل نے خلیفہ کے حکم کے مطابق دو اوین کا جائزہ لے لیا۔ اُس کے بعد محمد بن الاشعث خراج کے ہاتھ سے نکل جانے پر برابر پچھتا تا رہا یہ پہلا موقع ہے کہ مصر میں ضمان کا ذکر آیا ہے۔ ظاہر ہے کہ اُس کا مطلب یہ تھا کہ اخراجات کی تکمیل کے بعد ایک مقررہ رقم بغداد کے سرکاری خزانہ میں داخل کرنے کی ضمانت دی جائے۔ اب یہ حالت ہو گئی کہ جو شخص صاحب خراج مصر مقرر ہو وہ اس مقررہ رقم کی پابجائی کرتا رہے، اور اپنے لئے کچھ نہ کچھ رقم پیدا کر لے، اور ان لوگوں کی خواہش اور مطالبات بھی پورے کرے جو اُس کے ساتھ مصر آئے تھے اُس کے بعد ایک اور قدم آگے بڑھایا گیا، اور اس مقررہ رقم کے متعلق ایک تحریری عہد نامہ ہونے لگا۔

^{۱۲۹} عرب مصر میں۔ ر. سیات (حیدر آباد دکن) جولائی ۱۹۴۲ء +

^{۱۳۰} ابن تغری بردی ج ۱ ص ۳۸۲-۳۸۳ +

یاور ہے کہ یہ ضمان ہے تقبیل نہیں۔ مصر کی معاشی زبوں حالی کا آغاز یہاں سے ہوا۔

۱۲۳۱ء میں محاصل کی رقم میں اضافہ ہوا، اور حمید بن قحطبہ کے عہد امارت میں اٹھائیس لاکھ چونتیس ہزار پانچ سو دینار وصول ہوئے۔^{۱۲۳۱} پھر موسیٰ بن عیسیٰ کے زمانے میں، جو ۱۲۳۱ء سے ۱۲۳۸ء تک تین مرتبہ مصر کا والی مقرر ہوا تھا، یہ رقم اخراجات کی منہائی کے بعد کہیں لاکھ اسی ہزار ہو گئی۔^{۱۲۳۲} ۱۲۳۸ء میں عبداللہ بن طاہر بن حین کو جب مصر کا والی مقرر کیا گیا ہے تو محاصل کی مقدار میں لاکھ دینار تھی۔^{۱۲۳۳} لیکن اس کے ساتھ ساتھ محصول اراضی میں برابر اضافہ ہو رہا تھا۔ چنانچہ مقریز بنی نے لکھا ہے کہ خلافت مامون اور اس کے بعد کے دور میں فی فدان (ایکڑ) دو دینار لگان عاید کیا جاتا تھا۔^{۱۲۳۴} ۱۲۳۸ء میں جب مصر کے نظم و نسق میں پھر ایک دور اس تبدیلی ہوئی۔ اس سال مامون نے اپنے بھائی معتصم کو مصر کا ملک دے دیا۔ اب جاگیرداروں کا ایک سلسلہ شروع ہوا۔ آشنا، س، ایتاخ، منتصر، فتح بن خاقان، باکیباک اور یار جوخ اسی سلسلے کی مختلف کڑیاں ہیں۔ ان میں سے معتصم اور اس سے قبل عبداللہ بن طاہر بن حین دو ایسے شخص ہیں جو مصر میں تھوڑی مدت کے لئے رہے تھے۔ باقی ماندہ لوگوں کے لئے مصر کی حیثیت ایک دور افتادہ جاگیر سے زیادہ نہ تھی، جس سے وہ صرف مالی فائدہ اٹھانے کے متوقع تھے اور بس۔ اس تبدیلی کے شروع میں بھی مصر کا صاحب الخراج خلیفہ ہی کی طرف سے براہ راست مقرر ہوتا تھا۔^{۱۲۳۵} لیکن زمانہ مابعد میں اس کا بھی پتہ نہیں چلتا۔ گوصاف اور صریح روایات ہم تک نہیں پہنچیں لیکن یہ سمجھنا ہرگز بعید از قیاس نہیں کہ خالص آمدنی میں اب مرکزی خزانہ اور جاگیردار دونوں حصہ دار ہوتے ہوں گے، اور اس کے

۱۲۳۱ بیکر (منقول از فون کریمر) ص ۱۳۸ +

۱۲۳۲ خط ج ۱ ص ۹۹ +

۱۲۳۳ ابن تغری بردی ج ۱ ص ۶۱۰ +

۱۲۳۴ خط ج ۱ ص ۹۹ +

۱۲۳۵ ابن تغری بردی ج ۱ ص ۱۶۶ نہ وکان الخراج للخلیفۃ یولی علیہ من شأنی ہذا السنین۔

علاوہ صاحب الخراج بدستور باقی رہا ۲۵۲ء میں سات لاکھ پچاس ہزار دینار بطور باج مرکزی خزانہ میں ادا کئے گئے، کیونکہ اس رقم کو اب باج کہنا ہی زیادہ مناسب ہے۔ اس طرح عربوں کی فیض رساں حکومت کے اٹھ جانے اور ترکوں کے مسلط ہو جانے سے ملک کا نظم و نسق خراب ہو رہا ہے۔ مذکورہ بالا تبدیلیوں کی وجہ سے ملازموں کی رشوت ستانی اور بد اطواری بھی بڑھ رہی ہوگی۔ محصول اراضی میں برابر اضافہ ہوتا جاتا ہے، یہاں تک کہ ۲۵۲ء میں ایک فدان پر چار دینار عائد کئے گئے ہیں۔^{۱۳۶} ان سب باتوں کا نتیجہ معاشی زبون حالی کے سوا اور کیا ہو سکتا تھا؟

اس موقع پر ۲۵۲ء میں خلیفہ منتصر نے احمد بن المدبر کو مصر کا صاحب الخراج مقرر کیا۔ اُس نے مصر آکر یہاں کے حالات کا مطالعہ کرنے کے بعد یہ فیصلہ کیا کہ آمدنی بڑھانے کے نئے وسائل دریافت کئے جائیں، اور اُس نے تین نئے محاصل عاید کئے۔ یہ سب غیر قانونی محاصل تھے، اور معاون و مرافق کہلاتے تھے۔ اس میں شبہ نہیں کہ ان کی وجہ سے عوام پر سختیاں ضرور ہوئی ہوں گی۔ مگر زمانہ مابعد میں ابن المدبر کی معزولی کے بعد بھی ان محاصل کو مکمل طور پر فروغ نہیں کیا جاسکا۔ چنانچہ مقریزی نے اعتراف کیا ہے کہ چراگاہوں، نظرون اور ماہی گیری کے محاصل مستقل (استمراراً) ہو گئے تھے۔

یہ حالات تھے جب ۲۵۲ء میں احمد بن طولون مصر پہنچا، اور اُس کے ساتھ مصر کے بچلے دن بھی لوٹ آئے۔ مگر ۲۵۸ء تک، معاشی معاملات میں اس کا کوئی دخل نہیں ہوا۔ کیونکہ یہ محکمہ حسب سابق احمد بن المدبر کے زیر اقتدار تھا۔ اس سال جب احمد بن المدبر کو شام میں منتقل کیا گیا تو اُسے شہری اور مالی حکومت کا پورہ جائزہ ملا۔ جس طرح مورخ احمد بن طولون سے قبل مصر کی زبون حالی پر متفق ہیں۔ اسی طرح اُس کے عہد میں ملک کی خوش حالی کے متعلق

۱۳۶ بیکر (منتقول از کار بلک) ص ۱۴۱ کا رابلک نے یہ نہیں لکھا کہ کس پیداوار پر چار دینار فی فدان وصول کئے جلتے تھے۔ کیوں کہ مختلف پیداواروں کے محاصل بھی مختلف تھے۔ لیکن بیکر کا قیاس ہے کہ گیہوں کی پیداوار پر یہ محصول عائد کیا گیا تھا۔

ایک زبان ہیں۔ اس سولہ سالہ مدت میں جو عام امن و امان ملک میں رہا وہی یہ ظاہر کرنے کے لئے کافی ہے کہ ملک خوش حال تھا۔ مزید براں ہمیں اس کا بھی علم ہے کہ اس مدت میں کبھی ایسا موقع نہیں آیا جب احمد بن طولون مالی مشکلات میں مبتلا ہوا ہو۔ بلکہ وہ اتنا فائدہ چھوڑ گیا تھا کہ خسارویہ کی فضول خرچیوں کی وجہ سے معاشی حالات پھر خراب ہونے شروع ہوئے۔ اس سے ہم یقینی طور پر کہہ سکتے ہیں کہ احمد بن طولون کا مالی نظم و نسق ضرور قابل تعریف ہوگا لیکن اس میں جب ہم اس نظم و نسق کی تفصیل معلوم کرنا چاہتے ہیں تو ہمیں مایوس ہونا پڑتا ہے کیونکہ اس کے متعلق ہماری معلومات بہت ہی تشنہ ہیں۔ مقررہ ^{۱۲۹} لکھتا ہے کہ ابن المدبر کے زمانے میں جب مصر کی مالی حالت تباہ تھی تو صرف آٹھ لاکھ خراج وصول ہوا تھا۔ پھر جب احمد بن طولون کو مالیات مصر پر تصرف حاصل ہوا ہے اور اس نے مصر کو خوشحال بنانے کی کوشش کی ہے تو ^{۱۳۰} میں خراج تینتالیس لاکھ تک پہنچ گیا تھا۔ اس سے قبل صرف ایک مرتبہ عبید اللہ بن السجباب کے زمانے میں خراج مصر میں اتنا معند بہ اضافہ ہوا تھا۔ پھر یہ اضافہ اس طرح بھی نہیں ہوا تھا کہ عوام پر کسی طرح کی سختی گزری ہو، بلکہ دس اردب گیہوں کی قیمت ایک دینار اور دس ٹل روٹی کی قیمت صرف ایک درہم تھی۔ اس کے علاوہ محاصل میں اضافہ کرنے یا نئے محصول لگانے کے بجائے وہ تمام غیر قانونی محاصل (مکوس) جو ابن المدبر نے عائد کئے تھے، منسوخ کر دئے گئے تھے۔ مورخوں نے اُس کے اخراجات کی مدت بھی بیان کی ہیں جنہیں مختصر طور پر لین پول ^{۱۳۱} نے یک جامع کر دیا ہے۔ ^{۱۳۲} میں صاحب الخراج نے سات لاکھ پچاس ہزار دینار بطور خراج خلیفہ کے پاس بھیجے تھے۔ اور چار سال میں اس خراج کی مقدار بائیس لاکھ دینار تھی۔ قطائع پر اسی ہزار دینار جامع ابن طولون پر ایک لاکھ بیس ہزار دینار مارتان پر اسی ہزار دینار اور قلعہ روضہ پر بھی اسی ہزار دینار خرچ ہوئے تھے۔ اُس کی مامانہ خیرات

^{۱۲۹} خط ج ۱۔ ص ۹۹ + ابن تغری بردی ج ۱۔ ص ۴۹ + ابن ایاس ج ۱۔ ص ۴۰ +

^{۱۳۰} بیکر دیوالہ دیوتسن فیلڈ (ص ۱۹۶ +

^{۱۳۱} لکھ تاریخ مصر عہد وسطی (انگریزی) (ص ۶۵، ۶۶،

ایک ہزار دینار اور مطبخ کا روزانہ خرچ ایک ہزار دینار تھا۔ اس کے علاوہ علماء و فضلا کے انعامات بڑی زبردست فوج، لاتعداد خانگی ملازمین اور فوجی محاذ سے مختلف قلعوں کی دیکھ بھال کے اخراجات تھے۔ ابن ایاس^{۱۴۲} نے لکھا ہے کہ اُس نے دس لاکھ طلائی دینار جو اہرات کے بوضوق لاتعداد فروش و تحائف ترکے میں چھوڑے تھے۔ ضیاع و املاک اور باغ اس کے علاوہ تھے۔ لین پول لکھتا ہے کہ یہ تمام اخراجات صرف تینتالیس لاکھ دینار سالانہ محاصل سے پورے نہیں ہو سکتے تھے، اور یہ خیال ظاہر کیا ہے کہ وہ قبیلوں سے زبردستی رقیں وصول کرتا تھا، جیسا کہ عیسائی مورخوں نے بیان کیا ہے۔ لیکن اُس نے کسی عیسائی مورخ کا حوالہ دیا اور نہ کسی مسلمان مورخ کا جو ذرائع معلومات ہمارے پیش نظر ہیں ان سے بھی احمد بن طولون پر یہ الزام عائد نہیں ہوتا کہ وہ مسلمانوں یا عیسائیوں سے اس معاملے میں سختی کرتا تھا۔ مصری مورخوں نے جس طرح اپنے دایوں کے تمام عبوب و محاسن بلا کم و کاست بیان کر دے ہیں انہیں دیکھتے ہوئے یہ ناممکن معلوم ہوتا ہے کہ وہ احمد بن طولون کے متعلق یہ لکھنا بھول جاتے کہ اس نے قبیلوں کو لوٹا تھا، یا غیر مسلموں کی سختیاں ان پر روا رکھی تھیں۔

ایک روایت مقریزی نے ابن الدایہ (جامع السیرۃ) سے نقل کی ہے جس سے احمد بن طولون کے عہد کی معاشی حالت پر روشنی پڑتی ہے۔ وہ لکھتا ہے کہ جب خلیفہ مستعبد نے مصر اور تنور الاشامیہ کا خراج احمد بن طولون کے سپرد کیا تو اس نے تمام اعمال میں معاون و موافق کو فرسوخ کرنے اور متقبلمین کو مزاحمت کے پٹے فرخ کرنے کی ممانعت کرنے کا ارادہ کیا۔ مگر مصر کے معاون و موافق فرسوخ کرنے سے قبل اُس نے عبداللہ بن دوسم سے جو اُس وقت بلوایہ ابن اخت الوزیر صاحب الخراج کا متولی (امین) تھا، اس بارے میں مشورہ کیا۔ ابن دوسم بدینفس و بدطینت شخص تھا۔ اس نے مشورہ دیا کہ نہ صرف معاون و موافق کو فرسوخ نہ کیا جائے، کیونکہ صرف مصر (نشاط) سے ایک لاکھ دینار سالانہ اُس میں وصول ہوتے ہیں، بلکہ چونکہ

پیشکش سالی کا زمانہ ہے اس لئے متقبلین کے اجازت نامے اور امراء کی ضیاع بھی منوع کر دئے جائیں تو اس سے ملک کی آمدنی میں بہت اضافہ ہوگا۔ احمد بن طولون نے اس مشورے کو فوراً قبول کرنے کے بجائے، جس سے فسخ شدہ اجازت ناموں کے بجائے زیادہ شرح پر نئے اجازت نامے جاری کرنا مقصود تھا، غور و فکر کیا۔ رات کو اُس کے طروس والے زاہد دوستوں میں سے ایک زاہد اُسے خواب میں نظر آیا، جس نے ہدایت کی کہ وہ عبد اللہ بن دسومہ کے مشورے پر عمل نہ کرے بلکہ جو فیصلہ کر چکا ہے اُس پر بلاتامل کاربند ہو۔ اللہ اُسے اس کا عوض دے گا۔ صبح کو اس نے معاون و موافق کی منوخی کا حکم دے دیا، اور ابن دسومہ کو اس کی اطلاع دی۔ ابن دسومہ نے اب بھی اس کی مخالفت کی اور کہا کہ تم نے زندہ کی بات نہ مانی اور مردہ کے کہنے پر عمل کیا لیکن اگلے دن صبح کو احمد بن طولون چند غلاموں کے ساتھ مصر صعید روانہ ہو گیا۔ صحرا میں اُس کے ایک غلام کے گھوڑے کا پاؤں ریت میں دھس گیا تحقیق پر معلوم ہوا کہ وہاں ایک دینہ ہے۔ خلیفہ کی اجازت سے یہ دینہ مارستان پر خرچ کیا گیا۔ اسی قسم کے ایک اور دینہ سے جامع ابن طولون تعمیر ہوئی۔ ابن دسومہ کو اُس نے پھر بلایا اور کہا کہ مردے کی بشارت کی یہ پہلی برکت ہے۔ اگر میں وعدہ نہ کر چکا ہوتا تو تجھے قتل کر دیتا۔ چند روز کے بعد لوگوں کی شکایت پر کہ وہ ان پر بیجا سختیاں کرتا ہے، ابن دسومہ کو قید کر دیا گیا، اور مال و اسباب ضبط کر لیا گیا۔

ہم اوپر دیکھ چکے ہیں کہ خلیفہ منصور کے زمانے میں ہی ضمان کا طریقہ رائج ہو چکا تھا۔ مقررین کے مطابق بعد کے زمانے میں ایک اور برار رائج پڑ گیا تھا کہ ضمان میں ایک بارگی تبدیلی

۱۵۰ خط ۱ ص ۸۴۔ قال لما انتحى الى المامون ما يعتمد في الدواوين من قبول الزيارات ونسخ عفو الضمانات وانزاعها من كابد فيها المشقة والتعب وتسليمها الى باذل الزيادة من غير كلفة ولا نصب انكذلك ومنع من ارتكابها ونهى عن الولوج في بابها وخرج امرأ باعفاء الكفا جمعين والضمان والمعاملين من قبول الزيادة فيما ينصرفون فيه وليستولون عليهم ما دوا مغلقتين وباقتا لهم قائمين تضمن ذلك منشور قرئ في الجوامع والازهر بالقاهرة والتحقيق بمصر بقبه بحسنه آئندہ ملاحظہ

کر دی جاتی تھی، اور تمام معاملہ اس شخص کے سپرد کر دیا جاتا تھا جو زیادہ رقم ادا کرنے کا وعدہ کرے۔ اس کا نتیجہ یہ ہوتا تھا کہ شخصوں تکلیف اٹھاتا تھا، اور ابتدائی اخراجات برداشت کرتا تھا وہ اس سے فائدہ اٹھانے سے باز رکھا جاتا تھا، اور کوئی دوسرا شخص اس کے کام سے مستفید ہوتا تھا خلیفہ الامر کے وزیر مامون کو جب اس طرز عمل کا علم ہوا تو اس نے اسے بہت بُرا سمجھا، اور حکم دیا کہ آئندہ ایسا نہ کیا جائے، اور ضماں و معاملین سے ان زمینوں کے متعلق جن پر وہ متصرف ہیں زیادہ رقم کا مطالبہ اس وقت تک نہ کیا جائے جب تک کہ وہ اپنے ضماں پر قائل نہ ہیں اور اقساط باقاعدہ ادا کرتے ہیں۔ ابن دُومہ نے جو مشورہ احمد بن طولون کو دیا تھا وہ درحقیقت یہی بدعت سیئہ تھی۔ لیکن یہاں بھی مقریزی نے صرف ضماں کا ذکر کیا ہے، تقبیل کا عمل مامون کے زمانے میں بھی نہیں ہے۔ اب احمد بن طولون کے زمانے میں دو نئی باتیں سننے آتی ہیں: ایک تقبیل اور دوسرے ضیاع^۱۔ ہم فی الحال نہیں کہہ سکتے کہ تقبیل کا طریقہ کب وجود میں آیا۔ تقبیل اور ضماں میں تھوڑا ہی سا فرق ہے۔ مگر تقبیل کے بعد حکومت مالیات میں اتنا دخل نہیں دے سکتی تھی جتنا کہ ضماں کی صورت میں۔ اس لئے مستقبل اپنی ذاتی منفعت کی بنا پر مزارعین کے پلوں کو فسخ کر کے زمین کسی اور کے حوالے کر سکتا تھا جو اسے زیادہ رقم دے۔ حالانکہ مستقبل کی واجب الادا رقم مقررہ تھی، اور اس میں کمی بیشی نہیں ہو سکتی تھی۔ پھر ضیاع الامر^۲ میں خود مقریزی نے لکھا ہے کہ اب ارسلان اور ملک شاہ کے زمانے میں سب سے پہلے نظام الملک طوسی نے ضیاع تقسیم کئے تھے۔ لیکن یہاں مصر میں احمد بن طولون کے عہد ہی میں ضیاع الامر موجود ہیں، گو یہ تصفیہ کرنا مشکل ہے کہ امراء سے ہر ادبیہاں فوجی افسر ہیں، جن کی خدمات کا صلہ ضیاع کی صورت میں دیا جاتا تھا، یا شہری امراء ہیں۔ بہر حال ابن دُومہ کے مشورے کو قبول نہ کر کے احمد بن طولون نے مصر کو ایک بہت

(بقیہ صفحہ گذشتہ) و دیوان المجلس و الخا ص الامر بین سعید بن و نسختہ بعد التصدیق یہاں مامون سے مراد محمد بن ابی شجاع البطاحی المامون وزیر خلیفہ الامر فاطمی سے ہے، اور یہ تنسیخ مامون بن علی میں آئی ہے جب المامون کو الفاضل کے قتل کے بعد الامر نے وزیر مقرر کیا ہے۔

بڑے معاشی انقلاب بلکہ معاشی تباہی سے بچا لیا۔ لیکن معلوم ہوتا ہے کہ مصر میں یہ بدعت آخر جاری ہو گئی تھی۔ جسے وزیر المامون نے منسوخ کیا۔

اب صرف یہ رہ جاتا ہے کہ ابن ایاس کی روایت نقل کر دی جائے کہ جب احمد بن طولون کے حالات منتقل ہو گئے تو اُس نے مصر کو آباد کرنے اور خوشحال بنانے کی طرف خاص توجہ کی۔ اور اس غرض سے اُس نے پل (جسور و قناطر) تعمیر کرائے، نہریں (خلجان) کھدوائیں اور تالابوں کے بند بندھوائے۔ ان کاموں کا نتیجہ یہ ہوا کہ مصر کی بد حالی ختم ہو گئی اور خوش حالی کا دور شروع ہوا۔^{۱۲۶} میں مصر سے چار کروڑ تین لاکھ دینار وصول ہوئے۔ ضیاع الامر اس کے علاوہ تھے۔ ابن تغری برکی نے لکھا ہے کہ ۲۵۹ھ میں احمد بن طولون نے خلیفہ متوکل کے مقیاس انبیل کی جس کی تعمیر ۲۲۴ھ میں ہوئی تھی، ایک ہزار دینار خرچ کر کے مرمت کرائی تھی۔ اس سے زیادہ ہم احمد بن طولون کے مالی انتظامات اور دوسری تبدیلیوں کے متعلق کچھ نہیں کہہ سکتے۔

(۶)

احمد بن طولون کی بعض عمارتوں کا جو اُس نے مصر میں تعمیر کرائی تھیں، اور پرانے مقیاس کی مرمت کا ذکر اوپر گزر چکا ہے۔ یہ عمارتیں زیادہ تر سرکاری اغراض کے لئے بنائی گئی تھیں لیکن ان کے علاوہ مصر میں اور اُس کے باہر احمد بن طولون نے رفاہ عام کے بہت سے کام انجام دے تھے، اور زبردست عالی شان عمارتیں تعمیر کرائی تھیں، جن کی وجہ سے اُس کا نام ہمیشہ باقی رہے گا۔ یہاں ہمارا مقصد یہ نہیں ہے کہ ان عمارتوں پر اثری نقطہ نظر سے بحث کی جائے، اور ان کی تیری خصوصیات پر نظر ڈالی جائے۔ ان امور کی کافی تفصیل کاربٹ،^{۱۵۲} یوسف احمد اور خصوصاً کریبولن

^{۱۲۵} دیکھو ابن تغری بردی ج ۱ ص ۴۹ +

^{۱۲۷} دلائل الزہور - ج ۱ ص ۳۷ +

^{۱۲۸} تصاویر کے لئے دیکھو کریبولن تصویر کش - ۱ ص ۱۸ +

^{۱۲۹} النجوم الزاہرہ - ج ۱ ص ۴۳ +

^{۱۳۰} لائف اینڈ ورک آف احمد بن طولون - از آسٹیس - کے - کاربٹ - جرنل رائل ایشیائی سوسائٹی ص ۵۲۷ - ۵۵۶ +

^{۱۳۱} اری مسلم آرکیٹیکچر حصہ دوم ص ۳۲۷ - ۳۶۰ +

^{۱۳۲} جامع ابن طولون - از یوسف احمد -

اپنی تازہ ترین تصنیف میں کر دی ہے، اور نقوشوں، خاکوں اور تصویروں کے ذریعے ان کی خصوصیات کو واضح کر دیا ہے۔ لہذا ان باتوں کا یہاں اعادہ کرنا تحصیل حاصل ہوگا۔

مصر کے باہر احمد بن طولون کی صرف دو عمارتوں کا پتہ چلتا ہے۔ ان میں سے ایک عکاک کی بندرگاہ ہے۔ مقدسی کا داد اس عمارت کا مہندس اور تعمیر کنندہ (البنائ) تھا، اور اسی جغرافیہ نویس نے اس تعمیر کے حالات بیان کئے ہیں۔ مقدسی کی عبارت، جس نے اپنی کتاب ۵۳۷ھ میں لکھی ہے، ہم یہاں نقل کرتے ہیں، تاکہ اندازہ ہو جائے کہ اس قسم کی عمارتیں اُس زمانے میں کس طرح بنائی جاتی تھیں۔

عکاکا ساسل بحر پر قلعہ بند شہر ہے۔
یہاں کی جات مسجد وسیع ہے۔ اس کے
صحن میں زیتون کے درختوں کا ایک
جھنڈ ہے، جس کے تیل سے مسجد کے
چراغ روشن کئے جاتے ہیں اور پھر
تیل بیچ رہتا ہے۔ احمد بن طولون کے
وہاں آنے تک شہر قلعہ بند نہیں تھا۔
اُس نے صور کے استحکامات دیکھے
کہ کس طرح ایک فصیل بندرگاہ کے
گرد و کھنچی ہوئی ہے۔ اُس نے چاہا کہ
عکاکا میں بھی صور کا سا بندرگاہ (مینا)
تعمیر کرے۔ چنانچہ اُس نے صوبے کے
صناع جمع کئے، اور اُن کے

عکاکا مدینۃ حصینۃ علی البحر
کبیرۃ الجامع، فیہ غایۃ زیتون
تقوم بسراجہ و زیادۃ۔ ولم تکن
علی ہذاہ حصانۃ حتی سارھا
ابن طولون؛ وقد کان رائی صور
و منعنھا و استدارۃ الحائط علی
میناھا۔ فاحب ان یتخذ لوعاکا مثل
ذلک المینا۔ فجمع صنّاع الکوساۃ
وعراض علیہم ذلک۔ فقیل لا
یہتدی احد الی البناء فی الماوی
ہذا الزمان۔ ثم ذکر لہ جدّنا
ابوبکر البنّاء و قیل ان کان عند
احد علیہم ہذا فعندہ فکتب

الی صاحبہ علی بیت المقدس حتی
انفضت الیہ۔ فلما صار الیہ و ذکر
لہ ذلک قال "هذا امر هین"۔
علی بفلق الجمیئ الغلیظة "فصفها
علی وجه الماء بقدر الحصن البری
وَ حَیْطُ بعضہا ببعض۔ وجعلها
باباً من الغرب عظیماً۔ فبنی علیہا
بالحجارة والشید؛ وجعل کلما
بنی خمس د و امس ربطہا باعملة
غلاظة لیشند البناء۔ وجعلت
الفلق کلما ثقلت و نزلت حتی اذا
علم انها جلست علی الرمل ترکها
حولاً کاملاً حتی اخذت قراہا۔
ثم عاد فبنی حیث ترک۔ وکلما
بلغ البناء الی الحائط القدیم داخلہ
فیہ و حَیْطُہ۔ ثم جعل علی الباب
قنطرة۔ فالماکب فی کل لیلۃ
تدخل المینا و تجر السلسلة مثل
صور۔ قال فدفع الیہ الف دینار
سوی الخلع و غیرہ من المارکوب
و اسمہ علیہ مکتوب و کان البعل

سامنے یہ مسئلہ پیش کیا۔ اُس نے کہا گیا کہ ان دنوں کوئی ایسا
نہیں رہا جو بانی میں عمارت بنا سکے۔ پھر احمد بن طولون
سے ہماری داد ابو بکر البناء کا ذکر کیا گیا کہ اگر کسی کے
پاس اس قسم کی تعمیر کا علم ہے تو وہ ابو بکر ہی ہے۔
احمد بن طولون نے اپنے حاکم بیت المقدس کو لکھا
اور اس نے ابو بکر کو بھیج دیا۔ جب وہ احمد بن طولون
کے پاس آیا اور یہ مسئلہ اُس کے سامنے پیش کیا گیا تو
اُس نے کہا کہ یہ آسان کام ہے۔ جتنے بڑے اور
مضبوط انجیر (جمیز) کے درختوں کے ہو سکیں لاؤ۔
انہیں اس نے سطح آب پر قطار در قطار دسمندر کی
سمت میں (فصیل شہر کی توسیع کی طرح پھیلا دیا اور
سب کو ایک دوسرے سے باندھ دیا اور مغرب
کی سمت ایک بڑے دروازے کا راستہ چھوڑ دیا۔
ان شہتیروں پر ابو بکر نے چوٹ پتھر سے ایک
عمارت اٹھانی شروع کی۔ ہر پانچ ردوں کے بعد
اُسے مضبوط کرنے کے لئے بڑے بڑے ستون لگائے۔
اس طرح بوجھ پڑنے سے شہتیر بانی کے اندر غرق
ہونے شروع ہوئے، جب اس نے جان لیا کہ شہتیر
ریت پر جم گئے ہیں تو پورے ایک سال تک عمارت
کو اسی حالت میں چھوڑ دیا، تاکہ وہ مستقل طور پر ریت
میں جم جائے پھر واپس آکر جہاں چھوڑا تھا وہاں سے

قبل ذلک یغیر علی الما اکب +

تعمیر شروع کی جب یہ تعمیر قدیم فصیل تک پہنچ گئی تو
نئی تعمیر کو اس کے ساتھ جوڑ دیا۔ پھر (بندرگاہ کے
مغربی) دروازے پر اس نے ایک پل تعمیر کیا، ہر رات
کو جب جہاز بندرگاہ (دینا) میں داخل ہو جاتے
تھے تو صور کے بندرگاہ کی طرح ایک زنجیر ان کے
سامنے کھینچ دی جاتی تھی۔ اس کے صلے میں احمد بن
طولون نے ابو بکر کو ایک ہزار دینار دے، غلعتیں
اور گھوڑے اس کے علاوہ تھے، اور اس کا نام مائتہ
پر لکھا گیا۔ اس بندرگاہ (دینا) کی تعمیر سے قبل دشمن
ان جہازوں کو جو وہاں بیٹھتے تھے لوٹ لیا کرتا تھا۔

حکیم ناصر خسرو نے پانچویں صدی کے نصف میں اس نواح کا سفر کیا ہے، اور اس بندرگاہ
کے مختصر حالات لکھے ہیں۔ پھر یاقوت کی کتاب معجم البلدان چھٹی صدی کی تصنیف ہے۔ وہ
مقدسی کی عبارت اسی کے حوالے سے حرف بحرف نقل کرتا ہے اور لکھتا ہے کہ ابو بکر کا
نام اس عمارت پر اس وقت تک موجود تھا۔ اس سے معلوم ہوتا ہے کہ چھٹی صدی تک یہ تعمیر
اچھی حالت میں تھی۔ لی اسٹریٹنج نے بیان کیا ہے کہ عکا کی اس بندرگاہ کے آثار اب تک
باقی ہیں گو تہ آب ہیں۔ کریسول نے لکھا ہے کہ ستونوں کے ذریعے تعمیر کی بندشوں کو مستحکم کرنے
کی یہ پہلی مثال ہے، ورنہ عہد اسلام میں یا اس سے قبل ایسی مثال شام میں دیکھنے میں نہیں

۱۵۵ سفرنامہ ص ۲۲، ۲۳ +

۱۵۶ معجم البلدان تحت عکہ : واسمہ علیہ مکتوب الی الیوم +

۱۵۷ پلٹن انڈر ری مسلمز ص ۳۲۹ +

۱۵۸ ارلی مسلم آرکی بیکچر ص ۳۶۰ +

آئی۔ لی اسٹریٹج کا قول ہے کہ حروب صلیبیہ کے دوران میں ابوبکر کے طرز تعمیر کی نقل یورپ کے معماروں نے قلعوں کی تعمیر میں اکثر کی ہے۔

مقدسی نے اس کی صراحت نہیں کی کہ یہ بندرگاہ کب تعمیر ہوئی تھی اور نہ کسی اور مصنف نے اس کا ذکر کیا ہے۔ مگر اپنی زندگی میں احمد بن طولون دوم مرتبہ شام گیا تھا پہلی مرتبہ ۶۱۱ شہان ۶۱۲ء میں اور رمضان ۶۱۳ء میں مصر واپس آیا تھا۔ دوسری مرتبہ صفر ۶۱۹ء میں شام گیا اور ۱۹ جمادی الثانی ۶۱۹ء کو مصر واپس آیا۔ ان دو سفروں میں سے ایک سفر میں عکا کی بندرگاہ تعمیر ہوئی ہوگی۔

یہ دون مصر احمد بن طولون کی دوسری تعمیر یافتہ کا قلعہ ہے۔ اس کا ذکر متعدد مورخوں نے کیا ہے اور لکھا ہے کہ اس سے قبل وہاں قلعہ نہیں تھا۔ مگر اس عمارت کے تفصیلی حالات نہیں مل سکے۔ عکا کی طرح یافتہ بھی ساحل بحر پر واقع ہونے کی وجہ سے فوجی اہمیت رکھتا تھا اور نہ خود شہر میں کوئی خوبی نہیں تھی۔ چنانچہ یا قوت نے ابن بطلان کے ۶۲۴ء میں لکھے ہوئے ایک رسالہ کے الفاظ نقل کئے ہیں کہ:

”وہا فابلد القحط و الملوذ فیہا قل ان یعبش حتی لا

یہ جلد فیہا معلم للصدیان“۔

ممکن ہے کہ احمد بن طولون نے عکا کی طرح یہاں بھی بندرگاہ تعمیر کرایا ہو اور ممکن ہے کہ ان مورخوں نے عکا اور یافتہ کو غلط ملط کیا ہو۔ مگر یہ محض قیاسات ہیں۔ ان دو کے علاوہ احمد بن طولون کے تمام باقی ماندہ رہا ہی عمارتیں مصر میں تعمیر ہوئی تھیں۔

غالباً احمد بن طولون کا سب سے زیادہ نمایاں رہا ہی کام ستقایہ ہے۔ اس ستقایہ کے دریچے برکتہ العیش سے جو فسطاط کے جنوب مشرق میں خطہ مخافر میں واقع تھا پانی بلند کیا جاتا تھا اور اس پانی کو شمال کی طرف قرانۃ الکبریٰ (بڑے قبرستان) کے پاس ایک مسجد تک پہنچایا جاتا

۵۹۹ الکندی ص ۲۱۵، ۲۲۱، ۲۲۴، ۲۳۱ +

نیلہ ابن خلدون ج ۴ ص ۳۰۴ + ابن الاثیر ج ۷ ص ۱۳۶ + ابو الغدار ج ۲ ص ۵۳ +

الامم معہ البلدان تحت یافتہ +

تھا۔ یہ سقایہ قناطر ابن طولون اور اس کے کنویں کے نام سے مشہور ہے۔ اس کی تعمیر کی وجہ قریزی^{۱۶۲} نے 'بحوالہ قضای' یہ بیان کی ہے کہ ایک مرتبہ احمد بن طولون سوار ہو کر سیر و شکار کے لئے 'بھلا' اور مسجد اقدام^{۱۶۳} کے پاس گزرا، جو خط مغافر میں واقع ہے۔ لشکر کے آگے بڑھ جانے کی وجہ سے وہ اپنے سپاہیوں اور ساتھیوں سے الگ ہو گیا تھا، اور سخت پیاسا تھا۔ مسجد اقدام میں اُسے ایک درزی دکھائی دیا۔ اُس نے درزی سے پانی مانگا۔ وہ پیالے میں پانی لایا اور ساتھ ہی یہ تاکید کی کہ زیادہ نہ پی جائے۔ یہ سن کر احمد بن طولون مسکرایا، اور خوب سیر ہو کر پانی پینے کے بعد درزی سے پوچھا کہ یہ کیا بات ہے کہ پانی بھی پلاتے ہو اور تاکید بھی کرتے ہو کہ زیادہ نہ پینا؟ درزی نے جواب دیا کہ خدا تمہارا بھلا کرے، ہمارے ہاں پانی نہیں ملتا۔ اب یہ اطمینان کر کے وقتی وہاں پانی کی قلت ہے احمد بن طولون آگے بڑھ گیا، اور قصر میں پہنچ کر مسجد اقدام کے درزی کو بلایا اور ایک ہزار دینار دے کر اُس سے کہا کہ ہندسوں کو ساتھ لے جا، تاکہ وہ سقایہ کی تخطیط کریں، اور خود درزی کے لئے بھی دس دینار مانا مقرر کر دیا۔ درزی کو حکم دیا کہ جب پانی تم تک پہنچ جائے تو مجھے بھی خوش خبری سنانا۔ یہ مشرود لانے والے کو اُس نے مال مال کر دیا۔ احمد بن طولون کو مشورہ دیا گیا تھا کہ عین ابی خلید المعروف بالنسفی سے اس سقایہ کے لئے پانی لے۔ مگر اُس نے کہا کہ یہ چشمہ ہمیشہ عین ابی خلید ہی رہے گا، اور میرا نام کہیں نہیں ہوگا۔ چنانچہ اس مقصد کے لئے ایک کنواں کھدوایا گیا اور اس کا پانی قناطر کے ذریعہ سے درب السالم تک پہنچایا جاتا تھا۔ یہ ایک خیر جاریہ تھی جس سے امیر و غریب یکساں مستفید ہوتے تھے۔

سقایہ کا مہندس ایک نصرانی تھا، جس سے غالباً قطبی مراد ہے، کیونکہ اگر وہ یونانی ہوتا تو صراحت کے ساتھ رومی لکھا جاتا۔ احمد بن طولون نے اُسے حکم دیا تھا کہ جب تعمیر مکمل

^{۱۶۲} سقایہ کے متعلق حوالہ جات :- مقریزی ج ۱ ص ۲۹۸ + ۲ ص ۲۵۱، ۲۵۴، ۲۵۸ +

^{۱۶۳} اس مسجد کی وجہ تسمیہ اور حالات کے لئے دیکھو خط ج ۲ ص ۲۲۵ +

ہو جائے تو اُسے اطلاع دی جائے تاکہ وہ بذات خود تمام کام کا معاہدہ کرے۔ یہ دن بھی آگیا۔ احمد بن طولون کنوئیں اور قناطر کو دیکھ کر بہت خوش ہوا۔ اتفاقاً اُس کے گھوڑے نے چرنے اور اینٹوں کے ایک ڈھیر سے ٹکڑ کر کھائی۔ احمد بن طولون شکی مزاج تو واقع ہو ہی تھا۔ اُسے معاً یہ شبہ ہوا کہ نصرانی مہندس کی نیت بخیر نہیں۔ چنانچہ اسے فوراً گرفتار کر لیا گیا، اور اُس کے کپڑے اتار کر پانچ سو چابکوں کی سزا دی گئی۔ یہ بیچارہ اتنے ہی دیناروں کے صلے کی امید میں تھا۔ اس کے بعد یہ مہندس جامع ابن طولون کی تعمیر شروع ہونے تک برابر مطبق (قید خانے) میں رہا۔

روایت ہے کہ سقایہ کی تعمیر کے بعد احمد بن طولون نے سنا کہ ایک جماعت ایسی ہے جو اس کا پانی پینا جائز نہیں سمجھتی محمد بن عبد اللہ بن عبد الحکم بیان کرتے ہیں کہ ایک مرتبہ رات کو اچانک انھیں امیر کے حکم سے صحرائے جایا گیا، اور خود امیر بھی وہاں مقیم تھا۔ ”امیر کا خادم جو میرے ساتھ تھا اُس نے بتایا کہ ممکن ہے کہ تم سے سقایہ کے متعلق کچھ دریافت کیا جائے۔“ وہ وہاں پہنچے تو دیکھا کہ احمد بن طولون گھوڑے پر سوار سقایہ کے دروازے پر کھڑا ہے، اور سامنے شمع روشن ہے۔ ”میں نے فوراً کہا کہ آپ کا خادم مجھے ایسی تیز رفتاری سے لایا ہے کہ میں بہت تھکا گیا ہوں۔ اور پانی پینا چاہتا ہوں۔ غلاموں نے پانی دینا چاہا، مگر میں نے کہا کہ میں خود ہی پی لوں گا، اور وہیں سقایہ کا پانی لے کر خوب سیر ہو کر پیا، اور امیر کو دعا دی کہ اللہ اُسے جنت کا پانی پینا نصیب کرے۔ اس پر امیر نے میری طرف دیکھا اور کہا کہ مجھے تم سے ایک کام تھا، مگر اس کا یہ موقع نہیں۔ انھیں واپس لے جاؤ۔“ احمد بن طولون کا مقصد پورا ہو چکا تھا اور اب کسی کو اعتراض کی ہمت نہ ہو سکتی تھی۔

جب دولت طولونیہ برباد ہوئی تو سعید القاص نے آل طولون کا ایک مرثیہ کہا۔ اس مرثیے میں سقایہ کے متعلق کہتا ہے^{۱۶۲}۔

وعین معین الشرب غیر رکیۃ
کان وفود النيل فی جنباتها
فارفاها مستنبطاً لمغیبتها
بناء لوان الجن جاءت بمثلہ
یمر علی ارض المغافر کلها
قبائل لونوا السحاب یمدھا
وغیر اُجاج للشر واة و المظہر
تروح وتغدی بین مڈا الی جزیر
من الارض من بطن عمیق الی ظہر
بقیلى لقد جاءت لمستفطع نکر
وشعبان والاحمود والحی من البشر
والنیل یرویها والجدول یحیی

یہ سقاہ اب تک موجود ہے کہ کھنڈر ہو گیا ہے، اور دیکھنے سے معلوم ہوتا ہے کہ ایک مرتبہ اُس کی مرمت بھی ہوئی تھی۔ کنواں جبل منقطع کے دامن میں ایک ٹیلے کے نیچے کھدوایا گیا تھا، اور جیسا کہ مصر میں عام دستور ہے، رہٹ کے ذریعے اُس کا پانی تین پہنچایا جاتا تھا، اور وہاں سے ایک مرتفع نالی کے ذریعہ سے شمال تک پہنچتا تھا۔ یہ نالی شروع میں زمین سے چھ میٹر بلند ہے، لیکن جوں جوں زمین اونچی ہوتی جاتی ہے نالی نیچی ہوتی جاتی ہے، یہاں تک کہ آخر زمین کے برابر آگئی ہے۔ نالی کو ایک پل پر بنایا گیا ہے جس کی محرابیں نوک دار ہیں اور شکل و صورت میں جامع مسجد کی محرابوں سے ملتی ہیں۔ اصل تعمیر میں سرخ اینٹ اور چونا استعمال ہوا ہے، اور اینٹوں کا قد و قامت وہی ہے جو جامع مسجد کی اینٹوں کا ہے۔ ایسا ہونا تعجب خیز بھی نہیں کیونکہ سقاہ اور جامع ابن طولون کا ہندس ایک ہی تھا۔

احمد بن طولون کی سب سے زیادہ مشہور عمارت جامع ابن طولون ہے۔ الکندی نے لکھا ہے کہ اہل مصر (فسطاط) نے احمد بن طولون سے شکایت کی کہ جمعہ کے دن اس کی فوج اور حبشی غلاموں کی وجہ سے مسجد تنگ ہو جاتی ہے۔ اس لئے اس نے جبل شکر پر نئی جامع مسجد بنانے کا حکم دیا، جس کی تعمیر ۶۳۷ھ میں شروع ہوئی اور ۶۴۷ھ میں مکمل ہوئی۔ فتح کے بعد دیار مصر میں سب سے پہلی مسجد عمرو بن العاص نے فسطاط میں تعمیر کرائی تھی، اور جوں جوں

ضرورت پڑتی گئی اس میں اضافہ ہوتا رہا۔ پھر بنو عباس کے آغاز خلافت میں فسطاط کے باہر مسکرمیں
 بنی بسائی گئی تو علی بن صالح الہاشمی حاکم مصر نے ۶۹۱ء میں وہاں ایک نئی جامع مسجد بنوائی جو
 جامع العسکر کہلاتی تھی۔ یہی ابن طولون کے وقت تک جامع مجید کا کام دیتی رہی۔ لیکن ۶۹۱ء میں
 دوسری مرتبہ اسکندریہ سے واپس آنے پر احمد بن طولون نے نئی مسجد بنانے کا حکم دیا، جس کی
 وجہ اور بیان کی گئی ہے۔ اس کی جا، وقوع، جبل، یشکر پر ہے۔ یہ پہاڑ قاہرہ اور مصر (فسطاط)
 کے درمیان واقع ہے، اور عرب قبیلہ، یشکر بن عدیلہ یا جزیلہ کے نام پر جبل یشکر کہلاتا ہے۔
 قطع نظر اس کے یہ پہاڑی اجابت دعا کی وجہ سے مشہور تھی اور یہ بھی روایت بیان کی جاتی
 تھی کہ اللہ نے حضرت موسیٰ سے یہیں باتیں کی تھیں، یہ مقام اس کام بھی آتا تھا کہ منجیقوں
 کو شعور پر بھیجنے سے قبل ان کی آزمائش یہیں کی جاتی تھی۔ فسطاط کی تعمیر کے بعد ۶۹۳ء میں
 جامع ابن طولون کی تعمیر پر غور کیا۔ اس پر وہ دفینہ خرچ کیا گیا تھا جو احمد بن طولون کو تنور
 فرعون کے مقام پر ملا تھا۔ جب مسجد کا نقشہ تیار کیا گیا تو معلوم ہوا کہ اس عمارت میں تین سو
 ستونوں کی ضرورت ہوگی، اور احمد بن طولون کو بتایا گیا کہ ان کے حاصل کرنے کی صرف یہی
 ایک سبیل ہے کہ اریاف اور ضیاع کے تباہ شدہ گرجاؤں سے انہیں لیا جائے۔ مگر اس نے
 ایسا کرنے سے انکار کیا، اور بہت دن تک اس معاملے پر غور کرتا رہا۔ آخر اس نصرانی مہندس کو
 جس نے سقاہ تعمیر کیا تھا اس کی اطلاع ہوئی۔ وہ ابھی تک مطبق ہی میں تھا۔ اس نے وہیں
 قید خانے سے احمد بن طولون کو لکھا کہ امیر کی مرضی کے مطابق میں مسجد کو بے ستونوں کے تعمیر
 کر سکتا ہوں، صرف قبیلے کے لئے دو ستون درکار ہوں گے۔ احمد بن طولون نے اسے قید خانے
 سے بلوایا اور دریافت کیا کہ کیا واقعی وہ ایسا کرنے پر قادر ہے۔ نصرانی مہندس نے کھالوں
 کے ذریعہ تمام نقشہ تیار کر کے دکھایا۔ امیر نے اپنی خوشنودی کا اظہار کیا، اور یہ فیصلہ کیا گیا کہ

۶۸۱ خط ج ۲ ص ۲۶۵، ۲۶۶، ۲۶۷، ۲۶۸

۶۸۱ خط ج ۲ ص ۱۲۵ + ۲۶۵ - ص ۲۶۵

۶۸۱ خط ج ۲ ص ۱۲۵ + ۲۶۵ - ص ۲۶۵

بجائے ستونوں کے مسجد کی چھت کھمبوں پر قائم کی جائے۔ اسی طرح مسجد کے مینار کے متعلق بھی ایک واقعہ بیان کیا جاتا ہے کہ احمد بن طولون کبھی کوئی کام بے کار نہیں کرتا تھا۔ ایک دن وہ کاغذ ہاتھ میں لئے ہوئے اُسے پیٹ رہا تھا کہ اچانک اُسے خیال آیا کہ یہ عبت کام ہے، مگر اُس نے فوراً مسجد کے معمار کو بلا کر حکم دیا کہ مسجد کا مینار اس شکل کا بنایا جائے۔ بہر حال اُس نے مہندس کو غلعت سے سرفراز کیا، اور ایک لاکھ دینار اس کے حوالے کئے کہ تعمیر شروع کر دے اور باقی ماندہ رقم حسب ضرورت مہیا کر دی جائے گی۔ احمد بن طولون کا خیال تھا کہ مسجد کی عمارت ایسی بنائی جائے کہ اگر شہر جل جائے یا غرقاب ہو جائے تو مسجد کو کوئی نقصان نہ پہنچے۔ چنانچہ اسے منورہ دیا گیا کہ رُخام کے ستون استعمال نہ کئے جائیں، اور تمام عمارت جبر (کھربائی) اور راکھ (رمد) سے تیار کی جائے۔ کیونکہ پتھر آگ کا مقابلہ نہیں کر سکتا۔ اصلی عمارت میں میضاۃ تعمیر نہیں کیا گیا تھا۔ مسجد کے آخری حصے میں منروبات اور ادویہ کا ایک ذخیرہ رہتا تھا، اور جمعہ کے دن مسجد میں ایک طبیب مقرر تھا کہ اگر کسی نمازی کو حادثہ پیش آجائے تو فوراً اس کا تدارک کیا جاسکے۔ جب مسجد تیار ہو گئی تو تانبے کی زنجیروں میں فاتوس (مفرغہ؟) اور زندیلیں آویزاں کی گئیں عبدالیہ اور سامانیہ چٹائیوں کا فرش کیا گیا۔ قرآن شریف کے متعدد صندوق مہیا کئے گئے، اور قرآن اور فقہا مسجد کے لئے مقرر کئے گئے۔ پہلے جمعہ کو قاضی ابو بکر بکا بن قتیبہ نے نماز پڑھائی اور ربیع بن سلیمان نے اس حدیث نبوی پر ایک تقریر کی :-

من بنی لله مسجداً، ولو مخصص قضاة، بنی الله له

بیئاً فی الجنة۔

ختم نماز کے بعد خیرات کا سلسلہ شروع ہوا، احمد بن طولون نے بہت بڑی رقم صدقہ کی اور فقراء و مسکین کو کھانا تقسیم کیا۔ ”وکان یوھا عظیماً حسناً۔“ اس پہلی نماز جمعہ کے موقع پر ایک عجیب واقعہ پیش آیا کہ ابو یعقوب البانی نے خلیفہ معتز اور اس کے بیٹے کے لئے تودعا کی مگر احمد بن طولون کو بھول گیا، اور منبر پر سے اترا آیا۔ احمد نے نیم خادم کی طرف اشارہ کیا کہ اسے

پانچ سو چابک لگائے جائیں۔ اب خطیب کو اپنی غلطی کا احساس ہوا۔ وہ پھر منبر پر آیا اور کہا کہ: ولقد عاهدنا لى آدَمَ من قبل ولمَّ غنْدَلَهٗ عَزَمَ^۱۔ اس کے بعد احمد بن طولون کی تعریف اور دعا میں ایک پورا خطبہ کہڑا۔ اس پر احمد بن طولون نے نسیم کو حکم دیا کہ خطیب کو پانچ سو دینار انعام دے جائیں۔

تعمیر مسجد کے دوران میں احمد بن طولون نے دیکھا کہ ماہ رمضان میں صنّاعِ عشاء کے وقت بھی کام میں لگے ہوئے ہیں۔ یہ دیکھ کر اُس نے کہا کہ یہ ضعیف اپنے بال بچوں کے لئے افطار کا سامان کب خریدتے ہوں گے؟ انھیں عصر کے وقت چھوڑ دیا جائے۔ رمضان گزر گیا تو اُس سے درخواست کی گئی کہ پرانا قاعدہ پھر جاری کر دیا جائے۔ لیکن اُس نے کہا کہ مجھے ان کی دعاؤں سے برکت حاصل ہوئی ہے، اس لئے رمضان کا عمل جاری رہے۔ اس کے بعد مصر میں یہ عام قاعدہ ہو گیا تھا کہ مزدوروں کو عصر کے وقت چھوڑ دیا جاتا تھا۔ مسجد کی تعمیر رمضان ۶۲۷ھ میں مکمل ہوئی، اور اس پر ایک لاکھ یا بقول ابن تغری بردی ایک لاکھ بیس ہزار دینار خرچ ہوئے تھے۔ ابن عبد الظہر نے بیان کیا ہے کہ جب مسجد تیار ہو گئی تو احمد بن طولون نے جاسوس مقرر کئے کہ وہ دیکھیں کہ لوگ مسجد کے متعلق کیا کہتے ہیں۔ معلوم ہوا کہ عام طور پر تین اعتراض مسجد پر کئے جا رہے ہیں۔ ایک تو کہا جاتا ہے کہ محراب چھوٹی ہے، دوسرے مسجد میں ستون نہیں، اور تیسرا اعتراض یہ تھا کہ میضاقہ نہیں ہے۔ اس پر احمد بن طولون نے لوگوں کو جمع کیا اور انھیں بتایا کہ میں نے آنحضرت صلی اللہ علیہ وسلم کو خواب میں دیکھا تھا اور آپ نے ہنسی میں محراب کا خط کھینچا تھا۔ رہ گئے ستون، میں نے یہ مسجد مالِ حلال یعنی دینے سے تعمیر کی ہے، اور ستون کو حاصل کرنے کا صرف یہی ایک ذریعہ تھا کہ وہ کسی پرانی مسجد یا کسی منہدم شدہ گرجا سے لئے جاتے۔ لیکن میں نے اسے پسند نہیں کیا۔ میضاقہ سے مسجد میں صرف سبابت پھیلتی ہے۔ اس لئے میں نے اسے تعمیر نہیں کرایا۔ اب میں

۱۔ سورہ طہ آیت ۱۱۴ +

۲۔ انجوم الزاہرہ - ج ۲ - ص ۸ +

مسجد کے پیچھے اُسے تعمیر کرا دوں گا۔^{۱۴۲}

جامع ابن طولون کی محراب کی نسبت کہا جاتا ہے کہ وہ قبلے سے منحرف ہے۔ اس بارے میں مقریزی نے دور وائیں نقل کی ہیں۔ ایک تو کہا جاتا ہے جب اس کی تعمیر شروع ہوئی ہے تو احمد بن طولون نے خاص طور پر ایک شخص مدینہ بھیجا تھا کہ مسجد نبوی کی سمت دیکھ کر آئے اور اُس نے اسی سمت کا اقتداء کیا تھا۔ دوسری روایت یہ ہے کہ آنحضرت صلی اللہ علیہ وسلم خواب میں دیکھا اور آپ نے بنفس نفیس محراب کی تخطیط فرمائی تھی۔ بہر حال معلوم ہوتا ہے کہ یہ محراب اکثر معرض بحث میں آئی تھی اور بالآخر قاضی القضاۃ عبداللہ بن محمد بن جماعۃ کے زمانے میں علمائے آخری فیصلہ کیا تھا کہ محراب واقعی قبلہ سے منحرف ہے۔ مگر اس کا کوئی تذکرہ نہیں کیا گیا۔^{۱۴۳}

اس جامع کے متعلق تین روایتیں اوپر کے صفحات میں بیان ہوئی ہیں۔ ایک تو یہ کہ اس کی تعمیر اُس دھینے سے ہوئی تھی جو احمد بن طولون کو تنور فرعون میں ملا تھا۔ دوسرے سنوؤں کا مسئلہ پہلے ناقابل حل معلوم ہوتا تھا، اور بالآخر نصرانی مہندس نے اُسے حل کیا۔ تیسری روایت یہ ہے کہ احمد بن طولون کو محض کاغذ پلٹتے پلٹتے یہ خیال آیا تھا کہ مینار بیچ کش نہا بنایا جائے۔ کاربٹ اور کرسیول دونوں نے ان روایات کو ناقابل اعتبار اور محض افسانہ قرار دیا ہے۔ ان کے نزدیک احمد بن طولون کو جامع کی تعمیر کے لئے کسی دھینے کی ضرورت نہیں تھی۔ کاربٹ کا خیال ہے کہ یہ رقم ظلم و تعدی سے وصول کی گئی تھی، اور لین پول نے لکھا ہے کہ اُس کے اور احمد بن طولون کی دوسری عمارتوں کے لئے^{۱۴۴} مقریزی (خط ج ۲ ص ۲۶۵ + ۲۶۹) نے جامع ابن طولون کی تعمیر کے حالات اور اس کی جامع و مانع نتائج بیان کی ہیں۔ القلقشنندی (ج ۳ ص ۳۴۴) نے اس پر کوئی اضافہ نہیں کیا، اور نہ کسی اور مورخ نے کوئی نئی بات لکھی ہے۔ مقریزی اور ابن زولاخ ہی دو مصنف ہیں جن میں تفصیلی حالات ملتے ہیں۔

^{۱۴۵} مقریزی (خط ج ۲ ص ۲۵۶ - ۲۶۴) نے مصر کی محرابوں پر تفصیل سے بحث کی ہے، اور ان کے متعلق جو اختلاف واقع ہوئے ہیں ان کا ذکر کیا ہے۔

عیسائیوں کو لوٹا گیا تھا۔ ہم پہلے ہی لکھ آئے ہیں کہ یہ تمام خیالات ان مصنفوں کی ایجاد ہیں۔ ورنہ تاریخوں سے اس کی تصدیق نہیں ہوتی۔ دینے کا ملنا بجائے خود اتنی اچھنبے کی بات نہیں کہ اسے باور نہ کر لیا جائے۔ اس کے علاوہ مصر میں کھمبوں پر عمارت کی تعمیر ضرور نئی بات تھی۔ لیکن احمد بن طولون سامرا کا رہنے والا تھا اور وہاں کی جامع مسجد میں یہ طرز تعمیر پہلے استعمال ہو چکا تھا۔ اس کی تصدیق مقریزی ^{۱۲۷} سے بھی ہوتی ہے جس نے لکھا ہے کہ جامع ابن طولون میں جامع سامرا کے نقشے کی نقل کی گئی تھی۔ پھر یہ بھی یاد ہو گا کہ احمد بن طولون ایسی عمارت بنانا چاہتا تھا کہ جس پر آگ اور پانی کا اثر نہ ہو اور اُسے مشورہ دیا گیا تھا کہ زخام استعمال نہ کرے۔ مکان ہے کہ مصر میں چونکہ پہلے ایسی عمارت نہیں بنی تھی اس لئے سمجھنے اور سمجھانے میں دقت پڑی ہو، اور نصرانی مہندس نے اس مشکل کو حل کیا ہو۔ یہی حال مینار کا ہے۔ اس کا نمونہ بھی احمد بن طولون کے وطن سامرا میں پہلے سے موجود تھا اور یہاں بھی ممکن ہے کہ مسما روں اور مہندسوں کو سمجھانے کے لئے احمد بن طولون نے کاغذ لپیٹ کر معماروں کو تعمیر اور شکل کا نمونہ دکھا دیا ہو۔

جہاں تک ہمیں علم ہے اور سبھی ہی ایک ایسا مصنف ہے جس نے لکھا ہے کہ احمد بن طولون نے مصر (فسطاط) میں دو جامع مسجدیں تعمیر کرائی تھیں۔ اُس کے الفاظ یہ ہیں۔

ولہا (ای قصر) مسجدان جاسعان مصر فسطاط میں ہند او خطبہ کے لئے دو جامع مسجدیں۔

للجسعة والخطبة احدھما لہا ایک جامع مسجد عمرو بن العاص نے بنوائی تھی اور چارہ

عمرو بن العاصی فی وسط اسواق طرف بازاروں سے گوری ہوئی تھی۔ یہ جامع پہلے رومیہ

توسط من کل جہتہ۔ وکان ہذا الخت کا ایک گرجا تھا جسے عمرو بن العاص کے حکم سے

کنیستہ للروم۔ فامر فقلدب مسجد میں تبدیل کیا گیا۔ دوسرے جامع مسجد

مسجداً جاسعاً۔ والیستجار الجاسع الثانی موقوف کے اوپر ہے۔ اس کا بانی ابو العباس

دھو با علی الموقوق۔ بنا لا ابو العباس
احمد بن طولون۔ ولا احمد بن طولون
ایضاً جامع اُخری۔ بنا لا فی القراۃ
وهو موضع یسکنه العباد وجبل
من اهل الخیر والعفاف۔

احمد بن طولون ہے۔ احمد بن طولون کی
ایک اور بھی جامع مسجد ہے، جو اُس نے قراۃ
(قبرستان) میں تعمیر کرائی تھی۔ یہاں عباد
وصالحین رہتے تھے۔

یہاں اور سیسی کو مغالطہ ہوا ہے اور اس کی تصحیح ابن حوقل سے ہوتی ہے۔ اُس نے فسطاط
کے حالات میں جامع عمرو بن العاص اور جامع ابن طولون کا ذکر کیا ہے، اور لکھا ہے کہ جب
قاہرہ بسایا گیا تو قائد جوہر نے ایک تیسری جامع مسجد تعمیر کرائی۔ یہ جامع الازہر ہے۔ اس کے
بعدیدۃ المعزینے قراۃ میں چوتھی جامع مسجد تعمیر کرائی۔ اسی قراۃ والی جامع مسجد کو اور سیسی نے
احمد بن طولون کی تعمیر کردہ جامع مسجد سمجھ لیا ہے۔ مقریزی سے پتہ چلتا ہے کہ اسیدۃ المعزینہ
تفرید نام ایک سرب کثیر بختی، ورزان کہلاتی تھی، اور خلیفۃ العزیز بالله نزار کی والدہ تھی قراۃ
میں اُس نے سلسلہ میں ایک جامع مسجد تعمیر کرائی تھی، اور مقریزی کے زمانے میں یہ جامع الایلیا
کہلاتی تھی۔ اس سے اور سیسی کے اس بیان کی توثیق ہوتی ہے کہ یہ مسجد عباد و صالحین کا
مرکز تھی۔

احمد بن طولون کی ایک اور تعمیر کردہ مسجد تنور فرعون میں قلعہ الجبل کے عقب
میں جبل مقطم کی چوٹی پر واقع تھی^{۱۹} تنور فرعون کی وجہ تسمیہ یہ ہے کہ قدیم زمانے میں جب

^{۱۹} کتاب المساکد والممالک ص ۹۷ +

۱۱۷۰ خط ج ۲۔ ص ۳۱۸ + یہاں یہ نام تفرید لکھا گیا ہے۔ لیکن دوسری جگہ (خط ج ۲۔ ص ۲۵۳) تفرید
(بالغیر) ہے۔ ہم نے اسی املا کو ترجیح دی ہے۔ تفرید غالباً طباعت کی غلطی ہے۔

۱۱۷۰ حالات کے لئے دیکھو خط ج ۲۔ ص ۴۴۴ + یہ مسجد دراصل اہل فسطاط کی نزہت گاہ تھی +

۱۱۷۹ خط ج ۲۔ ص ۴۵۵ + الکندی ص ۲۵۵ +

فرعون سفر پر روانہ ہوتا تھا یا سفر سے اپنے دار السلطنت کو واپس آتا تھا تو یہاں آگ روشن کی جاتی تھی تاکہ گرد و نواح کے لوگ اُس کے استقبال کے لئے تیار ہو جائیں۔ اس کے بعد حضرت یوسف کے بھائی یہودا نے یہاں قیام کیا تھا۔ اس لئے 'تور فرعون کو قابل احترام جگہ سمجھ کر ۲۵۹ء میں احمد بن طولون نے وہاں ایک مسجد تعمیر کرا دی تھی، جسے مسجد تنور کہتے تھے، اور اس کے ساتھ ایک مہرنگ (حوض) بھی تعمیر کرایا تھا۔ مارتان اور قناطر کی طرح اس مسجد کے بھی اوقاف تھے۔ لیکن یہ مسجد زیادہ دنوں تک باقی نہیں رہی۔ احمد بن طولون کے بعد اُس کے ایک قائد وصیف بن قاطر مینر نے اس لالچ میں اُسے کھدوا ڈالا کہ اس کی بنیادوں میں مال ملے گا۔ مگر کچھ چل نہ ہوا، اور مسجد تنور اور تنور فرعون دونوں تباہ ہو گئے۔ لیکن معلوم ہوتا ہے کہ اس مسجد کے قندیل سے اب بھی بھولے بھٹکے مسافر کو راستہ معلوم کرنے میں آسانی ہوتی تھی کیونکہ سید القاسم جس کے چند اشعار ہم پہلے بھی نقل کر چکے ہیں، اُسی مرتبے میں کہتا ہے نہ

وتنود فرعون الذی فوق قلعة علی شاقق عال علی جبل و غیر
بنا مسجد اُفیه یفوق بناء ۸ وحید یدیه فی اللیل ان صلی لیل
تخال سنا قندیلہ و ضیاء ۹ سہیلاً اذا مالاح فی اللیل السفہ

احمد بن طولون کی ایک اور عمارت دار الامارت ہے۔ یہ عمارت جامع مسجد کے جوار میں تھی اور اُسی کے ساتھ تعمیر ہوئی تھی۔ جامع کی طرح یہ بھی قبلے کی سمت واقع تھی۔ اس میں سے ایک دروازہ مسجد کی دیوار میں کھلتا تھا، اور اس سے داخل ہو کر محراب و منبر کے پاس مقصورہ میں پہنچ جاتے تھے۔ احمد بن طولون نے یہاں ہر طرح کا ساز و سامان اور فروش اور پردے ہبیا کر رکھے تھے۔ چونکہ یہ عمارت قصر اور میدان کے درمیان واقع تھی اس لئے جمعہ کے دن احمد بن طولون اپنے محل سے آکر وہیں آرام کرتا اور جنمو کی تجدید اور لباس تبدیل کرتا تھا۔ خلیفہ المعز لدین احمد کے افرقیہ سے آنے تک یہ عمارت باقی تھی، اور اس میں اموال الخراج کا دفتر تھا۔ ابن زولاق نے بیان کیا ہے کہ ۳۶۳ھ میں جب المعز نے ابو الفرج یعقوب بن یوسف بن

یکس اور علوج بن جن کو اموال کا والی مقرر کیا ہے تو انھوں نے اسی دارالامارۃ میں اجلاس کیا تھا۔^{۱۸۱}

اب احمد بن طولون کے صرف مارتان کا ذکر کرنا باقی رہ جاتا ہے۔ مقریزی نے اس کا موقع محل بیان کیا ہے، مگر لکھا ہے کہ اُس کے زمانے میں وہ ایسا برباد ہو گیا تھا کہ کھنڈر بھی باقی نہیں رہے تھے۔ یہ مارتان احمد بن طولون کے حکم سے، الکندی کے مطابق ۶۵۹ھ میں اور صاحب السیرۃ الطولونیہ کے مطابق ۶۶۱ھ میں تعمیر ہوا تھا، اور اس پر ساٹھ ہزار دینار خرچ ہوئے تھے۔ تکبیل کے بعد دارالدیوان، اسکفہ (کفشگروں کا بازار) قیاریہ اور سوق الریقین کی آمدنی اس کے لئے وقف کی گئی تھی۔ اس سے قبل مصر میں کوئی مارتان تعمیر نہیں ہوا تھا۔ احمد بن طولون لازمی قرار دیا تھا کہ اس میں کسی سپاہی، یا ملوک یا امیر کا علاج نہیں کیا جائے گا۔ اس لحاظ سے یقینی طور پر ایک رفاہ عام کا کام تھا۔ مارتان سے متعلق دو حام تھے، ایک مردانہ اور دوسرا زنانہ۔ قاعدہ یہ تھا کہ جب کوئی مریض اس شفا خانے میں آئے تو اپنے کپڑے اور نقدی امین مارتان کے پاس امانت رکھ دے۔ اس کے بعد شفا خانے سے اُس کے لئے کپڑے اور بستر جیسا کئے جاتے تھے، اور غذا اور دوا کے تمام اخراجات بھی شفا خانہ برداشت کرتا تھا۔ اطبا معالجے کے لئے مقرر تھے۔ صحت یاب ہونے پر جب مریض معمولی کھانا کھانے لگتا تھا تو شفا خانہ سے رخصت کر دیا جاتا تھا اور کپڑے اور نقدی اُسے واپس مل جاتی تھی۔ احمد بن طولون کو اس مارتان سے اتنی دلچسپی تھی کہ وہ ہر جسمہ کو خود معائنہ کے لئے آنا تھا، اس کے ذخائر دیکھتا

^{۱۸۱} خط ج ۱۔ ص ۸۲، ۳۹۷ + ج ۲۔ ص ۲۶۹ +

^{۱۸۲} خط ج ۲۔ ص ۵۰۴ + التلقندی ج ۳۔ ص ۳۴۷ +

^{۱۸۳} مقریزی (ج ۲۔ ص ۸۶-۹۱) نے فسطاط قاہرہ کے متعدد قیام کرنا ذکر کیا ہے۔ ان میں سے ایک قیاریہ (ص ۹۱) احمد بن طولون کے زمانہ کا ہے اور ”قیاریۃ الجامع الطولونی“ کہلاتا ہے۔ یہ قیاریہ قصر سے متصل عمارتوں میں شمار ہوتا تھا اور احمد بن طولون ہی کا بنایا ہوا تھا۔ یہاں اسی قیاریہ سے مراد لی گئی ہے جس کی آمدنی مارتان کے لئے وقف تھی۔

اطباء سے ملتا اور مریضوں سے بات چیت کرتا۔ اسی مارتان کے ایک حصے میں پاگل خانہ بھی تھا۔ ایک جمعہ کو وہ حسب دستور معائنہ کے لئے آیا، اور ایک دیوانے نے جسے اُسی کی خواہش پر امیر کے سامنے ایک انار مہیا کیا گیا تھا، اُسے غافل پا کر انار اُسے کھینچ مارا۔ اس کے بعد احمد بن طولون نے وہاں آنا چھوڑ دیا۔ افسوس ہے کہ مارتان کے اندرونی انتظامات کی پوری تفصیل بیان نہیں کی گئی۔ مگر جو کچھ بیان کیا گیا ہے اس سے پتہ چلتا ہے کہ مریضوں کے آرام و آسائش کا پورا خیال رکھا جاتا تھا۔ اس کے تقریباً چار سو برس بعد ۱۸۳۷ء (۱۲۵۸ھ) میں ملک المنصور قلاوون نے ایک مارتان القدیم المنصوری قاہرہ میں تعمیر کرایا تھا۔ مقررین نے اس کے حالات بہت تفصیل سے بیان کئے ہیں۔ ان کے پڑھنے سے ایسا معلوم ہوتا ہے کہ گویا ہم موجودہ زمانے کے کسی اعلیٰ درجے کے شفا خانے کے حالات پڑھ رہے ہیں اور یہ بھی پتہ چلتا ہے کہ اُس وقت تک مارتان اسلامی دنیا میں عام ہو چکے تھے۔

(۷)

ذکر ہو چکا ہے کہ احمد بن طولون نے وفات سے قبل اپنے موائی اور خیر خواہوں کو جمع کر کے ان کے سامنے اپنے بیٹے ابونعیم خوارویہ کو جانشین مقرر کیا تھا۔ وفات کے بعد تمام اہل دولت، جن کا سرگروہ احمد بن محمد الواسطی تھا، جمع ہوئے، اور مشورہ کر کے سب نے بالاتفاق خوارویہ کو جانشین بنانا منظور کیا۔ اس امر پر متفق ہونے کے بعد عباس کو، جو اُس وقت تک قید میں تھا اس مجلس میں لائے جہاں خوارویہ بھی موجود تھا۔ الواسطی نے رسم تعزیت ادا کی، اور پھر عباس سے کہا کہ اپنے بھائی خوارویہ کے ہاتھ پر بیعت کرو۔ مگر عباس نے انکار کیا۔ اس پر موائی میں سے سعد الایسر دیا آلایس یا الاعسا اور طہار جی کھڑے ہوئے اور عباس کو قصر کے ایک کمرے میں لے گئے جہاں سے دوسرے دن اُس کی لاش ہی برآمد ہوئی۔ اس کے بعد احمد بن طولون کو دفن کیا گیا اور اور خوارویہ کی حکومت مستحکم ہو گئی۔ جنہ نے بھی اُس کے ہاتھ پر بیعت کر لی یہ ۱۰ ذی قعدہ ۶۲۷ھ

واقعہ ہے۔ قطع نظر اس کے کہ احمد بن طولون بستر مرگ پر خارویہ کو نامزد کر چکا تھا، عباس کا اپنے باپ کی جگہ لینا اس وجہ سے بھی نامکن تھا کہ ارباب صل و عقد میں کوئی ایسا شخص نہ تھا جو عباس کی بدخوی، بدینیتی اور مذموم عادتوں سے نالاں نہ ہو۔ بناوٹ کے دوران میں یہ مخالفت اور بھی زیادہ ہو گئی تھی۔ اس وقت گو عباس قید میں تھا، لیکن جب تک وہ زندہ تھا تاہم قائد اور موالی اطمینان کا سانس نہیں لے سکتے تھے۔ اس لئے ضروری تھا کہ اُس کا خاتمہ کر دیا جائے۔ احمد الواسطی خاص طور پر گزشتہ واقعات میں پیش پیش رہا تھا، اور یقیناً اُسے عباس سے بدسلوکی کا خوف سب سے زیادہ ہو سکتا تھا۔ یہی وجہ تھی کہ وہ اس قتل کے موافق تھا، اور درحقیقت اسی کے مشورے سے عباس کا خاتمہ کیا گیا تھا۔

ان واقعات میں کہیں ان کا پتہ نہیں چلنا کہ خارویہ کی جانشینی کے متعلق مرکز خلافت سے استصواب کیا گیا ہو، یا جانشینی کے بعد بھی خلیفہ کی منظوری حاصل کی گئی ہو۔ کیونکہ احمد بن طولون کے انتقال کے وقت سیاسی حالت یہ تھی کہ اگر نویری کے مطابق اُس ہیں اور موفق میں صلح کے متعلق گفت و شنید ہوئی تھی تو اس کی تکمیل سے قبل احمد بن طولون کا انتقال ہو گیا تھا۔ مزید برآں آئندہ واقعات سے یہ بھی پتہ چلتا ہے کہ مصر میں موفق پر لعنت بھیجنے کا حکم ابھی فروغ نہیں ہوا تھا۔ جو فتویٰ کہ دمشق سے شائع کیا گیا تھا اُس کے مطابق خلیفہ مجبور و مقہور تھا، اور الموفق ولی عہدی سے برطرف کر دیا گیا تھا۔ اسی صورت میں ظاہر ہے کہ مرکز خلافت سے کسی قسم کا استصواب بے معنی تھا، اور احمد بن طولون کے جانشین اور الموفق میں قانوناً جنگ بدستور جاری تھی۔

سوال یہ پیدا ہوتا ہے کہ احمد بن طولون کے بعد گفت و شنید کا سلسلہ یک نخت ہی کیوں منقطع ہو گیا، اور خارویہ سے کیوں صلح نہیں کر لی گئی۔ اس میں خارویہ کا قصور نہیں تھا، کیونکہ وہ ایک تن آسان اور آرام طلب شہزادہ تھا، اور اُسی وقت لڑتا تھا جب اُسے جنگ پر مجبور کر دیا جائے۔

یہ زیادہ قرین قیاس ہے کہ بغداد میں اس وقت یہ سمجھا جاتا تھا کہ طولون یہ کو ختم کرنے کا وقت اب آگیا ہے، اور خمارویہ کی ناجتربہ کاری اور آرام طلبی کی وجہ سے یہ کام اور بھی آسان معلوم ہوتا تھا۔ یہی سبب تھا کہ خمارویہ کو باپ کا جانشین ہونے کے بعد ہی ان معاملات کی طرف توجہ کرنی پڑی۔ یاد ہو گا کہ جب اسحاق بن کنداج نے خلیفہ معتد کو مصر جانے سے روکا ہے تو اُس کے صلے میں اُسے باب الشماسیہ سے برتہ تک تمام علاقوں کا حاکم مقرر کیا گیا تھا، اور اس طرح احمد بن طولون کو معزول کر دیا گیا تھا۔ یہ حکم ابھی تک منسوخ نہیں ہوا تھا۔ جب تک احمد بن طولون زندہ رہا اسحاق بن کنداج اُس کے علاقوں پر قابض اور متصرف ہونے کی ہمت نہ کر سکا۔ لیکن اب خمارویہ کو اُس نے قابل اعتناء نہ سمجھا، اور محمد بن دیوداد المعروف بہ ابن ابی اسحاق، حاکم کوذکوساتھ ملا کر شام فتح کرنے کا ارادہ کیا۔ دونوں متحدین نے موفق سے اس کی اجازت چاہی، اور الموفق نے نہ صرف اجازت دی بلکہ مدد کا بھی وعدہ کیا۔ ابتدا میں دونوں کو بڑی کامیابی ہوئی۔ اسحاق بن کنداج اپنے مستقر سے روانہ ہو کر پہلے رقة اور عواصم گیا، اور احمد بن طولون کے عامل ابن دعباش سے یہ علاقے لے لئے، پھر حمص، انطاکیہ اور حلب آیا، اور اس کے بعد دمشق پر بھی قابض ہو گیا۔ یہ حالت دیکھ کر خمارویہ نے ایک فوج تیار کی اور الواسطی کی سرکردگی میں شام روانہ کیا۔ اس کے ساتھ ہی ایک اور فوج سعد الابسر کی ماتحتی میں ۶ ہزاری ہجرت ۳۲۰ کو براہ بھر روانہ کی۔ اس دوران میں الواسطی نے، جو فلسطین میں مقیم تھا، اس خوف سے کہ کہیں خمارویہ اپنے بھائی عباس کا بدلہ اُس سے نہ لے، الموفق سے خط و کتابت شروع کی، اور خمارویہ کے متعلق یقین دلایا کہ اگر اُس کے خلاف نقل و حرکت کی جائے تو اُس کا خاتمہ کروینا آسان ہو گا۔ بہر حال خمارویہ کی فرستادہ فوج کو اتنی کامیابی ہوئی کہ دمشق پر دوبارہ قبضہ کر لیا گیا، اور وہاں کا نقض عہد کرنے والا حاکم فرار ہو گیا۔ پھر لشکر شیزر گیا۔ اس مقام پر اسحاق بن کنداج اور ابن ابی الباق قابض تھے، اور الموفق کی موعودہ مدد کا انتظار

کر رہے تھے۔ لیکن چون کہ سردی کا موسم شروع ہو چکا تھا اس لئے خمارویہ کی فوج شہر کے گھروں میں منتشر ہو گئی۔ اس اثنا میں ابو العباس احمد بن الموفق کی سرکردگی میں جو بعد کو معتضد کے لقب سے خلیفہ ہوا، عراق کا لشکر وہاں پہنچ گیا، اور خمارویہ کے سپاہیوں کو جن جن کر قتل کرنا شروع کیا۔ بقیۃ السیف نے نہایت بری حالت میں دمشق میں پناہ لی۔ مگر معتضد تعقب میں تھا، اور خمارویہ کے سپاہی دمشق میں بھی محفوظ نہ رہ سکے۔ شعبان ۳۷۳ھ میں معتضد نے دمشق پر قبضہ کر لیا۔ اب خمارویہ کی فوج رملہ میں ٹھہری اور خمارویہ کو صورت حال کی اطلاع دی۔^{۱۸۷} معتضد اب تک ان کا تعقب کر رہا تھا۔ ادھر خمارویہ بذات خود مصر سے لشکر لے کر روانہ ہوا۔ اس دوران میں ایک نیا واقعہ پیش آیا کہ اسحاق بن کنداج اور ابن ابی اساج جنھوں نے الموفق کی مدد کی امید پر جنگ شروع کی تھی، اس وجہ سے الموفق سے بے زار ہو گئے کہ الموفق نے ان پر زد و کوب کا الزام لگایا تھا۔ ایک طرف تو ان دونوں ترک امراء کی عراقی فوج سے علیحدگی، اور دوسری طرف یہ خبر کہ خمارویہ بہت بڑی فوج لے کر مصر سے آرہا ہے، معتضد کو بے چین کر دینے کے لئے کافی تھیں۔ اُس نے چاہا کہ عراق واپس ہو جائے۔ مگر یہ ممکن نہ ہو سکا۔ آخر کار خمارویہ اور معتضد کی فوجوں کا مقابلہ رملہ میں نہنطرس (یا بطرس) کے کنارے اُس جگہ ہوا جہاں پن چکیاں تھیں، اور اسی وجہ سے یہ جنگ واقعہ طواحين کہلاتی ہے۔ خمارویہ کی فوج کو تعداد میں ستر ہزار تھی اور معتضد کے پاس صرف چار ہزار سپاہی تھے۔ لیکن مصری فوج میں زیادہ تعداد ایسے سپاہیوں کی تھی جنھیں اب تک جنگ کا تجربہ نہیں ہوا تھا۔ اس لئے پہلے ہی حملے میں اس فوج کے پیر اکھڑ گئے، اور خمارویہ بے سروسامانی کی حالت میں میدان جنگ سے ایسا بھاگا کہ پھر مصری میں آکر دم لیا۔ معتضد نے اسے اپنی فتح سمجھا اور خمارویہ کی چھاؤنی پر قبضہ کر لیا۔ ادھر جنگ سے قبل خمارویہ نے سعد الایسر کی ماتحتی میں ایک فوج کمین گاہ میں مقرر کی تھی۔ سعد الایسر نے

^{۱۸۷} ابن الاثیر ج ۷، ص ۱۳۷ (مواہات ۳۷۳ھ) + ابن خلدون ج ۴، ص ۳۰۵، ۳۰۶ + مروج الذهب ج ۲، ص ۲۱۵

کین گاہ سے باہر نکل کر عراقی فوج پر حملہ کر دیا۔ لیکن سعد کو خارویہ کے فرار ہونے کی اطلاع ہوئی۔ یہ حملہ بہت کامیاب رہا، اور نہ صرف خارویہ کی چھاؤنی پر دوبارہ قبضہ کر لیا گیا، بلکہ بارہ میل تک معتمد کا تعقب بھی کیا گیا۔ معتمد نے دمشق میں پناہ لینی چاہی، مگر اہل شہر نے شہر کے دروازے نہ کھولے۔ اب سعد الایسر کو خارویہ کے میدان جنگ سے بھاگ جانے کی خبر ملی۔ اب فوج کا کوئی امیر نہیں تھا۔ اس لئے سعد الایسر نے وقتی طور پر خارویہ کے بھائی ابوالشام کو امیر فوج بنا دیا، اور میدان جنگ سے آگے بڑھ کر اُس نے اور الواسطی نے دمشق پر قبضہ کر لیا۔ یہ آخری موقع ہے کہ تاریخ میں الواسطی کا ذکر آتا ہے۔ اس کے بعد معلوم نہیں کہ اس کا کیا انجام ہوا۔ دوسری طرف معتمد جب دمشق سے مایوس ہوا تو طرسوس چلا گیا۔ مگر یہاں بھی یا زمار مزاحم ہوا۔ مجبوراً معتمد نے شام و فلسطین کو خیر باد کہا اور بغداد واپس چلا گیا۔ یہاں معتمد کا شام سے تعلق بھی ختم ہو گیا، اور یہ ایسی فیصلہ کن جنگ تھی کہ شام و فلسطین پر خارویہ کا قبضہ منظم اور مستقل ہو گیا۔^{۱۸۷}

واقعہ طواہین سے بھاگ کر جب خارویہ مصر پہنچا ہے تو اُس نے کمال چالاکی سے جنگ میں اپنی فتح کا اعلان کر دیا تھا، جب حقیقی فتح کا مشورہ اُس نے سنا تو اسے اور بھی خوشی ہوئی، اور اس نے بہت سامان خیرات کیا۔ جو اسیران جنگ مصر آئے تھے ان کے ساتھ غیر معمولی طور پر نیک سلوک کیا گیا۔ پہلے تو خارویہ نے انھیں اپنے پاس مہمان رکھا، اور اُس کے بعد جنھوں نے واپس جانا چاہا انھیں بڑی عزت و احترام کے ساتھ واپس کر دیا۔ اب خارویہ دوبارہ ذی القعدہ ۳۷۲ھ میں مصر سے روانہ ہو کر، ۳۷۳ھ کو فلسطین پہنچا۔

^{۱۸۷} مقریزی ج ۱ ص ۳۲۱ + ابن تبریٰ بڑی ج ۲ ص ۵۲۵ + ابن الاثیر ج ۷ ص ۱۳۸، ۴۰ + ابن خلدون

ج ۴ ص ۳۵، ۳۰۶ + مروج الذهب ج ۲ ص ۳۱۸ + الکندی ص ۱۸۲ + طبری ج ۱۱ ص ۳۲۴

۳۳۱ + الیافعی ج ۲ ص ۱۸۶ +

^{۱۸۸} ابن الاثیر ج ۷ ص ۱۴۰ +

اس دوران میں یہاں یہ تبدیلی ہوئی کہ سعد الایسر نے غالباً جنگ طو امین میں خمارویہ کے فرار کو اس کی بزدلی پر محمول کیا اور مقبوضہ علاقوں پر خود قبضہ جمانے کی فکر کرنے لگا۔ یہی خبر خمارویہ کو مصر سے فلسطین لائی تھی لیکن سعد الایسر زیادہ دن تک خمارویہ کا مقابلہ نہ کر سکا اور بلا کسی بڑے واقعے کے اُسے گرفتار کر کے قتل کر دیا گیا۔ اور، محرم کو خمارویہ دمشق میں داخل ہو گیا۔^{۱۸۹} لیکن ابھی تک اسحاق بن کنداج اور ابن ابی الاساج کا خطرہ باقی تھا۔ ان دونوں ترک امراء کو عراقی فوج سے جس مدد کی امید تھی وہ جنگ طو امین کے بعد بالکل ہی ختم ہو گئی۔ مگر خمارویہ سے ان کی مخالفت بدستور جاری رہی اور خمارویہ کو بھی ان کی طرف سے اطمینان نہیں ہوا۔ سعد الایسر کے خاتمے کے بعد ہی رافقہ کے علاقے میں باجر دان کے مقام پر اُس کا مقابلہ اسحاق بن کنداج سے ہوا۔ ایک مرتبہ پھر مصری فوج ثابت قدم نہ رہی لیکن جو کار آزمودہ سپاہی خمارویہ کے ساتھ تھے انھوں نے شکست ماننے سے انکار کیا اور خمارویہ کے ذاتی تہور سے انھیں اور بھی مدد ملی۔ نتیجہ یہ ہوا کہ اسحاق بن کنداج نے شکست کھائی اور خمارویہ نے شکست خوردہ فوج کا سامرا تک تعقب کیا۔^{۱۹۰}

اسحاق بن کنداج کی یہ شکست خمارویہ کے لئے بڑی کار آمد ثابت ہوئی۔ واقعہ طو امین سے عام طور پر خمارویہ کو حقیر سمجھا جانے لگا تھا لیکن اب دوبارہ اس کی ہیبت لوگوں کے دلوں میں بیٹھ گئی۔ اس طرح اپنی حالت کو مستحکم کرنے کے بعد خمارویہ نے الموفق سے صلح کرنے کا ارادہ کیا۔ اور اس معاملے میں خط و کتابت کر کے جو علاقے اُس کے سپرد کئے جائیں اُن کے متعلق مال ادا کرنے کا وعدہ کیا۔^{۱۹۱} ادھر الموفق کو بھی پورا اندازہ ہو گیا تھا کہ ابھی آل طولون کو مصر سے بے دخل کرنا اگر ناممکن نہیں تو مشکل ضرور ہے۔ اس لئے یہ درخواست

^{۱۸۹} مقرری ج ۲۔ ص ۳۲۱ + ابن تغری بردی ص ۵۳ + الکندی ص ۲۳۶ +

^{۱۹۰} الکندی ص ۲۳۶ +

^{۱۹۱} خط ج ۱۔ ص ۳۲۱ + ابن خلدون ج ۴۔ ص ۳۰۵ + الکندی ص ۲۳۴ +

منظور کی گئی، اور جب ۳۷۲ھ میں فائق خادم خلیفہ کا فرمان لے کر فسطاط آیا جس کے مطابق خارویہ اور اُس کی اولاد کو تیس برس کے لئے مصر و شام اور ثغور کا حاکم مقرر کیا گیا تھا اور صلاۃ و خراج و قضا بھی اس کے سپرد کئے گئے تھے۔ اس کے معنی یہ تھے کہ فرات سے لے کر برق تک کے تمام علاقے آل طولون کو دئے گئے تھے۔ فائق نے خارویہ کو یہ بھی اطلاع دی کہ یہ فرمان متمم الموفق اور ابو العباس احمد بن الموفق (معتضد) نے ”تقظیماً لالخارویہ“ اپنے ہاتھ سے لکھا ہے خارویہ کو اس عزت افزائی سے اور بھی خوشی ہوئی۔ سلج رجب ۳۷۲ھ کو خارویہ مصر واپس آیا۔ الموفق کو ولی عہدی سے الگ کرنے کا فتویٰ واپس لیا گیا، اور اُس پر جو لعنت بھیجی جاتی تھی اُسے بھی منسوخ کر دیا گیا۔ الکندی اور ابن تغری بردی دونوں اس پر متفق ہیں کہ یہ موقع تھا کہ جب لعنت بھیجنے کا عمل موقوف کیا گیا ہے۔^{۱۹۲}

خلیفہ کی اس منظوری اور خارویہ کے اس تقرر سے آل طولون کی وہی حیثیت باقی رہی جو احمد بن طولون کے وفات کے وقت تھی۔ اب خارویہ کو باغی اور غیر قانونی عامل مصر نہیں کہا جاسکتا تھا، بلکہ اُسے قانونی طور پر احمد بن طولون کا جانشین تسلیم کر لیا گیا تھا۔ صرف تیس برس ہی کے لئے کیوں نہ ہو، لیکن امارت مصر آل طولون میں موروثی قرار دے دی گئی تھی، اور اس کا امکان تھا کہ آئندہ حالات اور واقعات کے لحاظ سے اس مدت میں توسیع کر دی جائے۔ خارویہ بھی اپنے باپ کی طرح اب المفوض کے مالک مفوضہ کا محض ایک وکیل تھا۔ اس لحاظ سے سکون پر خارویہ کے علاوہ اب بھی صرف المفوض کا نام مسکوک ہوتا تھا، مگر خطیبوں میں المفوض اور الموفق کا نام بحیثیت ولی عہد خلافت لیا جانے لگا تھا۔ اس تقریر کی منظوری کے متعلق ایک اور امر بھی قابل غور ہے۔ فائق خادم جو یہ فرمان لے کر مصر آیا تھا، اُس نے خارویہ کو اطلاع دی تھی کہ فرمان خلیفہ الموفق اور معتضد نے بدست خاص لکھا ہے۔ صرف اتنی سی بات کو خارویہ نے اپنی عزت افزائی سمجھا تھا، اور اُسے بہت خوشی ہوئی تھی۔ اس سے صاف ظاہر ہوتا ہے کہ گویا

عباسه اس وقت بڑی حدك اپنا ساسى اقتدار كھو چكے تھے، اور انھیں مجبور ہو كر امراد صوبہ جات كے تقرر كى منظوریاں دینی پڑتی تھیں لیكن اسلامی ساسى اتحاد كا تخیل زندہ تھا، اور خواہ ذاتی طور پر امراء كیسے ہی نمر كذا اظہار كریں، مكر وہ ہر حالت میں اپنے آپ كو خلافت سے وابستہ، اور خود كو خلیفہ كامولی ہی سمجھتے تھے۔ اس سے بھی زیادہ نمایاں مثال بیکر^{۱۹۳} نے نقل كی ہے كہ اخیند نے خلیفہ منتقى سے مدد كی درخواست كی تھی، اور منتقى نے جو محض برائے نام خلیفہ تھا، اس درخواست كے جواب میں اُسے بجائے نام كے كینیت سے مخاطب كیا تھا، اور اخیند نے ہنمولى سی بات كو بھی اپنی عزت افزائی سمجھا تھا۔

اب خلیفہ كے اس تقرر سے اسحاق بن كنداج اور ابن ابى الساج بھی خمارویہ كے خلاف بے دست و پا ہو گئے تھے، اور قانوناً وہ یہ نہیں كر سكتے تھے كہ اُسے برطون كرنے كے لئے اپنی جدوجہد جاری ركھیں۔ اسی صورت میں ان كا اتحاد بھی قائم نہیں رہ سكتا تھا۔ چنانچہ ابن الاثیر^{۱۹۵} كے مطابق سلسلہ ہی میں اُن كے آپس میں بگاڑ شروع ہوا۔ وجہ یہ بیان كی گئی ہے كہ ابن ابى الساج تقدم حاصل كرنا چاہتا تھا، اور اسحاق بن كنداج اس كا مخالف تھا۔ آخر كشكش كا نتیجہ یہ ہوا كہ ابن ابى الساج نے رُخ بدل دیا، اور خمارویہ سے خط و كتابت كر كے اس كی اطاعت قبول كرنی، اپنے زیر تصرف علاقے قنسرین میں اس كے نام كا خطبہ پڑھوایا، اور اپنے بیٹے دیود داد كو بطور یرغمال خمارویہ كے پاس بھیج دیا۔ اس كے بدلے میں خمارویہ نے ابن ابى الساج اور اس كے قائلوں كے لئے بہت بڑی رقم (مالاً جن یلاً) اُس كے پاس بھجوائی۔ اس كے علاوہ خمارویہ بذات خود

^{۱۹۳} بائى تراك ص ۱۸۴ +

^{۱۹۴} گولڈزهر (محمد انشے اتودین ج ۲ ص ۲۷۷) نے اس پر بحث كی ہے كہ كسى شخص كو كینیت سے مخاطب كرنا باعث عزت سمجھا جاتا تھا۔ مثلاً خلیفہ الواثق اسحاق بن ابراہیم موصلى كو ہمیشہ كینیت سے مخاطب كیا كرنا تھا ”دفعاله“ (راغانى ج ۵ ص ۶۰) اور ہارون رشید نے ابراہیم موصلى كی كینیت ابو صفوان مقرر كی تھی۔

^{۱۹۵} تاریخ كامل ج ۷ ص ۱۴۱ +

شام روانہ ہوا اور یلس کے مقام پر اُس کا اور ابن ابی الساج کا اجتماع ہوا۔ اب ابن ابی الساج دریائے فرات کو عبور کر کے رقبہ آیا اور اسحاق بن کنداج سے اُس کا مقابلہ ہوا۔ اسحاق بن کنداج نے شکست کھائی اور ابن ابی الساج نے اُس کے علاقوں پر قبضہ کر لیا۔ خارویہ بھی دریائے فرات عبور کر کے رافقہ پہنچا۔ ابن کنداج نے مار دین میں پناہ لی۔ ابن ابی الساج نے اُس کا محاصرہ کیا اور ابن کنداج مجبوراً وہاں سے موصل چلا گیا پھر دونوں کا مقابلہ برقعید میں ہوا۔ انجام کار ابن ابی الساج جزیرہ اور موصل پر قابض ہو گیا اور ان علاقوں پر خارویہ اور پھر ابن ابی الساج کا نام خطبے میں لیا جانے لگا۔ مگر یہ کامیابی ابن ابی الساج اور خارویہ میں بگاڑ کا باعث ہوئی یہ سلسلہ میں خارویہ پھر مصری لشکر کے ساتھ ابن ابی الساج کے مقابلے کے لئے آیا اور محرم ۲۵۵ھ میں شنیۃ العقاب میں ابن ابی الساج کو شکست دے کر اُس کا جوال حص میں تھا اُس پر بھی قبضہ کر لیا اور اس کے تعقب میں مدینۃ بلد تک پہنچا۔ اس جھگڑے کا آخر خاتمیوں ہوا کہ ابن ابی الساج کو خلافت کی طرف سے آذربائیجان کا والی مقرر کر دیا گیا۔ اسحاق بن کنداج نے خارویہ سے صلح کی سلسلہ جنبانی شروع کی اور آخر دونوں میں مصاہرت کے تعلقات قائم ہو گئے اور اُس کے علاقوں میں خارویہ کا نام خطبوں میں لیا جانے لگا۔ ابن کنداج کا انتقال ۲۵۸ھ میں مصر ہی میں ہوا۔ اُس کا بیٹا محمد بن اسحاق بن کنداج اُس کے عمال پر اُس کا جانشین ہوا۔ اپنے باپ کی طرح وہ بھی مصر میں رہا۔

۲۵۵ھ تک خارویہ اپنے تمام منصوبوں میں کامیاب رہا تھا۔ خلیفہ نے مصر و شام و ثغور پر اس کو موروثی حق و ولایت عطا کر دیا تھا، اس کے دو حریف ابن ابی الساج اور

۱۹۶ھ ابن الاثیر ج ۷۔ ص ۱۴۱ (حوادث ۳۷۲) + ابن تغری بردی ج ۲۔ ص ۷۵، ۷۶ + ابن خلدون ج ۳۔ ص

۳۳۳ + ج ۴۔ ص ۳۰، ۳۱ + طبری ج ۱۱۔ ص ۲۳۲ +

۱۹۷ھ ابن الاثیر ج ۷۔ ص ۱۴۲ (حوادث ۳۷۳) + الکندی ص ۲۳۸ +

۱۹۸ھ الکندی ص ۲۳۷ + ۱۹۹ھ طبری ج ۱۱۔ ص ۲۳۰ +

اسحاق بن کنداج، جنھیں مرکز خلافت ہی سے اس کے خلاف آمادہ پیکار کیا گیا تھا، زیر ہو چکے تھے اور ان میں سے ابن کنداج اب اس کے دربار کا درحقیقت ایک امیر بن گیا تھا۔ اس طرح اس آل طولون کا موقف پہلے سے کہیں زیادہ مستحکم اور متعقل معلوم ہوتا تھا۔ اس کے بعد خمارویہ کو ایک اور بڑی کامیابی طرسوس میں ہوئی۔ یاد ہو گا کہ ۲۷۱ھ میں احمد بن طولون طرسوس سے بے نیل مرا واپس ہوا تھا، اور مازیار وہاں بدستور قابض رہا تھا۔ اس دور ان میں ہم یہ بھی دیکھ چکے ہیں کہ جنگ طواعین کے بعد ۲۷۲ھ میں جب مغضض نے طرسوس میں پناہ لینی چاہی ہے تو پھر مازیار احم ہوا تھا۔ اور مغضض کو مجبوراً بنداد واپس جانا پڑا تھا۔ اس واقعہ کے بعد معلوم ہوتا ہے کہ مازیار نے یہ محسوس کیا تھا کہ وہ یکہ و تنہا تمام مصائب اور حوادث کا مقابلہ نہیں کر سکتا۔ تفصیلات سے ہم بے خبر ہیں، لیکن معلوم ہوتا ہے کہ اُس نے اپنی نجات صرف اس میں دیکھی تھی کہ خمارویہ سے صلح کر کے طرسوس اس کے حوالے کر دے۔ فریقین میں نامہ و پیام کا بھی ہمیں علم نہیں۔ ابن تغری بردی نے صرف اتنا لکھا ہے کہ خمارویہ نے اسے اپنی طرف مائل کر لیا، اور اس سے لطف و کرم سے پیش آیا۔ بطور امداد یا بطور تحائف خمارویہ نے تیس ہزار دینار، پانچ سو زنگار چادریں (مُطَرَف) پانچ سوموشی اور بے شمار اسلحہ اُس کے پاس بھیجے۔ اس پر مازیار نے اُس کی اطاعت قبول کر لی اور ثنور میں خمارویہ کے نام کا خطبہ پڑھا گیا۔ مازیار نے ان تحائف کے بدلے میں پچاس ہزار دینار خمارویہ کے پاس بھجوائے۔ الکندی کے مطابق یہ جمادی الآخر ۲۷۱ھ کا واقعہ ہے۔ اس طرح

۱۲۷۱ھ ابن الاثیر ج ۴، ص ۱۴۹ (حوادث ۲۷۱ھ) +

۱۲۷۱ھ انجوم الزاہر ج ۲، ص ۸۲، ۸۳ +

۱۲۷۱ھ ابن خلدون ج ۴، ص ۳۰۷ + ابن الاثیر ج ۴، ص ۱۴۹ (حوادث ۲۷۱ھ) + ص ۱۴۹ (حوادث ۲۷۱ھ) +

الکندی ص ۳۳۹ + طبری ج ۱۱، ص ۳۳۴ + ابن خلدون اور ابن الاثیر نے مُطَرَف (چاور خزجہار گوشہ نگار بن) اور طبری نے مطر (مایلبس فی المصلیٰ یتوقی بہ) لکھا ہے۔ مگر یہاں بجائے مطر کے مطرف زیادہ موزوں معلوم ہوتا ہے۔

تحائف کی تعداد بھی طبری اور دوسرے مورخوں میں تھوڑا سا اختلاف ہے۔

بنیر لڑے خمارویہ ثنور کا مالک ہو گیا۔

بہتر ہے کہ طرسوں کی باقی ماندہ تاریخ بھی سلسلے کی غرض سے یہیں بیان کر دی جائے۔ اس میں نہیں سب سے زیادہ مدد ابن الاثیر اور ابن خلدون سے ملتی ہے۔ اطاعت قبول کر لینے کے بعد ۳۲۰ھ میں مازیا رصائفہ پر گیا جہاں زخمی ہوا اور جاں بر نہ ہو سکا۔ اس کی موت پر ابن عجیف جسے ابن الاثیر نے عجیفی لکھا ہے طرسوں کا حاکم ہوا اور خمارویہ نے بھی اس تقرر کی منظوری دے دی۔ لیکن بعد میں اسے معزول کر کے اپنے برادر عمر او محمد بن موسیٰ بن طولون کو مقرر کیا۔ اس اثنا میں ثنور میں ایک اور تبدیلی ہوئی ۳۲۰ھ میں الموفق کا انتقال ہوا۔ اس کا ایک خادم راعب نامی نے آقا کی وفات پر جہاد فی سبیل اللہ کے ارادے سے طرسوں میں منتقل قیام کا ارادہ کیا۔ شام پہنچ کر راعب نے گھوڑے، مویشی اسلحہ اور خیمے تو آگے طرسوں بھیج دئے اور خود خمارویہ سے ملے اور اسے اپنے ارادے کی اطلاع دینے کی غرض سے دمشق چلا گیا۔ خمارویہ نے حسب عادت اس کی بڑی خاطر مدارات کی اور راعب اس سے اتنا متاثر ہوا کہ رخصت کی اجازت لینے میں اسے شرم آئی۔ دمشق میں طویل قیام کی وجہ سے اس کے ساتھیوں کو طرسوں میں یہ خیال ہوا کہ خمارویہ نے اسے گرفتار کر لیا ہے اور وہ اس لئے اور بھی زیادہ رنجیدہ ہوئے کہ خمارویہ نے ایک ایسے شخص کو گرفتار کیا ہے جس کا مقصد صرف جہاد فی سبیل اللہ تھا۔ آخر شورش ہوئی اور اہل طرسوں نے حاکم شہر محمد بن موسیٰ بن طولون کو یہ کہہ کر گرفتار کر لیا کہ جب تک خمارویہ راعب کو نہ چھوڑے گا تو بھی قید رہے گا۔ ان لوگوں نے محمد بن موسیٰ کا گھر بھی لوٹ لیا اور وہ اس کے قریب سے بھی کی۔ خمارویہ کو جب اس کا علم ہوا تو اس نے راعب کو اس سے مطلع کیا۔ راعب وہاں سے رخصت ہو کر جب طرسوں پہنچ گیا تو لوگوں نے اپنے امیر محمد بن موسیٰ کو رہا کر دیا۔ چنانچہ اس نے ایسا دل برداشتہ ہوا کہ وہ وہاں سے اہل طرسوں سے یہ کہہ کر کہ ”قلع اللہ لہ وادکم“ بیت بعد چلا آیا۔ اب ابن عجیف پھر خمارویہ کی طرف سے طرسوں کا حاکم مقرر ہوا اور ۳۲۸ھ میں

طنج بن جُف الفُرغانی کو صائفہ کا افسر مقرر کیا گیا۔ اس ترک امیر کا نام آئندہ اکثر سننے میں آئے گا۔
خمارویہ اور اُس کے بیٹے جیش کے مرنے کے بعد ۲۸۳ھ میں راغب نے طرسوں پر غلبہ پاکر ابن
عجیف کو حکومت سے الگ کر دیا۔ اور ہارون طولونی کے لئے دعا کرنی بند کر کے بدر مولائی متعز
کے لئے دعا کرنی شروع کی۔ اس طرح طرسوں اور اعمال ثنور طولونی حکومت سے الگ ہو گئے۔ یہی
وجہ تھی کہ ہارون نے متعز سے ایک نیا معاہدہ کرنے کی درخواست کی تھی، جس کی تفصیل
آئندہ آئے گی۔

اس دوران میں اہم واقعات دار الخلاؤ بعدا میں پیش آ رہے تھے۔ ۶ شوال ۳۷۵ھ
کو الموفق نے اپنے بیٹے ابوالعباس احمد (المتعز) کو حکم عدولی کی بنا پر گرفتار کر لیا۔ متعز
سپاہیوں میں اتنا ہرول عزیز تھا کہ اُس کی گرفتاری کی وجہ سے فوج میں شورش پھیلی، اور
بالآخر الموفق نے بذات خود یہ فتنہ فرو کیا۔ ۲۷ھ میں آخر کار الموفق نے صاحب الزنج کا فتنہ
ختم کیا۔ اور ۳۷ھ میں ابھی متعز معتبوب اور قید ہی تھا کہ الموفق بیمار ہو کر بعدا واپس
آیا۔ یہ اس کا مرض الموت تھا۔ اسی بیماری کے دوران میں الموفق کی اجازت کے بغیر متعز کے
موالی اُسے الموفق کے پاس لے آئے۔ باپ بیٹے میں دوبارہ ملاپ ہوا، اور الموفق نے اُسی
کو اپنا جانشین بنایا۔ ۲۲ صفر ۳۷۵ھ کو الموفق کا انتقال ہو گیا۔ اسی دن قواد اور غلمان نے
ابوالعباس احمد کے ہاتھ پر المعوض کے بعد ولی عہدی کی بیعت کی، اور متعز اُس کا لقب

۵۰ طبری ج ۱۱۔ ص ۳۳۳ + ابن الاثیر ج ۲۔ ص ۱۴۴ (حوادث ۳۷۵ھ) +

۵۱۔ اس مضمون کی پہلی قسط (سیاست جنوری ۱۹۶۲ء ص ۷۵) میں ہم نے بیان کیا ہے کہ الموفق کو
صاحب الزنج کے خلاف فوج کشی پر مقرر کیا گیا ہے تو اسی وقت متعز نے اُسے الناصر لین اللہ کا خطاب دیا تھا۔
لیکن نفسری، بردی (ج ۲ ص ۸۵) نے لکھا ہے کہ یہ خطاب اُسے ۳۷۵ھ میں اُس وقت دیا گیا تھا جب اُس نے
صاحب الزنج کا خاتمہ کیا ہے۔ اور یہی زیادہ قرین قیاس معلوم ہوتا ہے +

مقرر ہوا۔ جمعہ کے خطبے میں پہلے معتضد پھر المفوض اور اس کے بعد معتضد کا نام لیا گیا۔ لیکن معتضد کی ہر ولعزیزی سپاہیوں میں برابر برصغریٰ چلی گئی، اور معتضد کو بہت جلد محسوس ہوا کہ الموفق کی موت سے اُس کے موقف میں کوئی فرق نہیں پڑا، بلکہ باپ کی طرح معتضد اُس پر حاوی ہے۔ آخر اس دباؤ کا نتیجہ یہ نکلا کہ ۲۲ محرم ۶۴۹ء کو المفوض کو ولی عہدی سے خلع کرایا گیا، اور خلیفہ کا فرمان شہروں میں نافذ ہوا کہ معتضد کو براہ راست ولی عہد مقرر کیا گیا ہے۔ جمعہ کے خطبے میں بھی اب معتضد کے بعد صرف معتضد کا نام لیا جانے لگا۔ معتضد نے بھی اپنی طرف سے تمام عامل کو اطلاع دی کہ امیر المومنین نے اُسے اپنا ولی عہد مقرر کیا ہے، اور تمام امر و نہی اور ولایت و عزل کے سپرد کر دئے ہیں۔ چند ہی مہینے گزرے تھے کہ ۲۰ رجب ۶۴۹ء کو معتضد کا انتقال ہو گیا اور ۲۸ شعبان ۶۴۹ء میں المفوض نے بھی وفات پائی۔

یہ تمام سیاسی تبدیلیاں، عزل و نصب، اور بالآخر معتضد کی خلافت کا اثر آل طولون پر بہت گہرا پڑا۔ نیا خلیفہ اب صاحب اقتدار تھا۔ وہ بات نہیں رہی تھی کہ خلیفہ مجبور و مقہور ہو اور تمام نام و پیام بجائے خلیفہ کے کسی دوسرے شخص سے کرنا پڑے۔ معتضد کی بیعت کے بعد ہی خمارویہ نے اُس کی خدمت میں تحائف پیش کئے، پرانے فرمان کی تجدید چاہی اور یہ درخواست کی کہ اُس کی بیٹی قطر الندی کا نکاح خلیفہ کے بیٹے مکتفی سے کر دیا جائے۔ مگر معتضد نے کہا کہ خمارویہ اس رشتے سے شرف حاصل کرنا چاہتا ہے اور ہم اس کے شرف میں اس طرح اضافہ کرتے ہیں کہ قطر الندی سے ہم خود نکاح کر لیں گے۔ یہ تحائف اور پیغام حسین بن عبد اللہ بن منصور الجوهری

۱۔ طبری ج ۱۱۔ ص ۳۳۵، ۳۳۶، ۳۳۷ + ابن الاثیر ج ۴۔ ص ۱۴۶ (حدیث ۵۷۰)

۲۔ طبری ج ۱۱۔ ص ۳۴۰ + ابن الاثیر ج ۴۔ ص ۱۴۹ (حدیث ۵۷۱)

۳۔ ابوالغداد ج ۲۔ ص ۵۶ +

۴۔ طبری ج ۱۱۔ ص ۳۴۱ + طبری نے تحائف کی مکمل فہرست بھی نقل کی ہے۔

۵۔ مروج الذهب ج ۲۔ ص ۳۲۹ +

المعروف بہ ابن ابجصاص کے ہاتھ بھیجے گئے تھے۔ دونوں درخواستیں منظور ہوئیں، اور ۲۵ رجب الاول ۲۸۸ھ کو معتضد کا فرمان مصر آیا جس کے مطابق خارویہ اور اُس کی اولاد کو تیس برس کے لئے فرات سے برقہ تک تمام علاقوں کا حاکم قرار دیا گیا، اور صلاۃ، خراج اور قضا اُس کے سپرد کئے گئے۔ ساتھ ہی یہ بھی شرط کی گئی کہ دو لاکھ دینار سالانہ گزشتہ زمانے کے لئے اوٹین لاکھ ویند آئندہ سالانہ ادا کئے جائیں۔^{۲۱۲} نظم و نسق کے تمام اخراجات ظاہر ہے کہ خارویہ کو برداشت کرنے پڑتے تھے۔ فرمان کے جو الفاظ نقل کئے گئے ہیں اُن سے اس کا پتہ نہیں چلتا کہ گزشتہ زمانے کا تعین کس طرح کیا گیا تھا، اور خارویہ سے کتنے گزشتہ برسوں کی رقم وصول کی گئی تھی۔ خلیفہ نے رمضان ۲۸۸ھ میں سینف خادم کے ہاتھ بارہ خلعتیں، ایک تلوار، تاج اور جواہرات کا ایک ہار (دشاح) اس کے پاس بھیجوائے۔^{۲۱۳}

خلیفہ معتضد سے قطری الندی کی شادی کے حالات اکثر مورخوں نے تفصیل سے لکھے ہیں۔ سیوطی نے جہیز کی پوری کیفیت بیان کی ہے، اور ابن تغری بردی نے دوسری تفصیلات بیان کی ہیں۔ شادی کے تمام انتظامات ابن ابجصاص کے سپرد تھے اور مورخ اس پر متفق ہیں کہ بعد کے زمانے میں اس شخص کی لامتناہی دولت کا مبداء یہی شادی تھی۔ جہیز پر کل دس لاکھ دینار خرچ ہوئے تھے۔ خارویہ کا بھائی خزرج، بہن عباسہ اور ابن ابجصاص قطری کی کے ساتھ گئے تھے، اور یہ انتظام کیا گیا تھا کہ سفر میں جہاں کہیں قطری الندی کا قیام ہو وہاں فرش و فرش اور پردوں سے آراستہ اُسے ایک محل تیار ملے۔ چنانچہ ہر جگہ قطری الندی کو

۱۱۱ھ اس شخص کے حالات کے لئے دیکھو، نثر اور المحافرو۔ للتون فی ص ۲۶۰-۲۶۳ +

۱۱۲ھ الکندی ص ۲۴۰ + خط ج ۱ ص ۳۲۱ + ابن تغری بردی ج ۲ ص ۵۵ + اہل الفاظ یہ ہیں: علی بن یحییٰ بن یحییٰ

عام من المال مائتی الف دینار عن ماضی وثلاث مائۃ الف دینار عن کل عام للمستقبل + ابو الفداء ج ۲ ص ۵۵ +

۱۱۳ھ الکندی ص ۲۴۰ + ابن تغری بردی ج ۲ ص ۵۵ + ۱۱۴ھ تاریخ الخلفاء ص ۲۴۷ +

۱۱۵ھ ابن تغری بردی ج ۲ ص ۶۸، ۶۹ +

یہ محسوس ہوتا تھا کہ وہ اپنے باپ کے محل میں بیٹھی ہے، اور پھر سفر بھی ایسے کیا گیا تھا کہ جیسے کوئی شیر خوار بچہ بنگوڑے میں لیٹا ہو۔ مصر و شام کی سرحد پر جہاں عباس کے خیمے نصب کئے گئے تھے وہاں ایک گاؤں عباس کے نام پر آباد ہو گیا۔ جو رہبر قطر الندی کے ساتھ تھا اُسے ایک لاکھ درہم انعام دیا گیا تھا۔^{۲۱۶} ۲ محرم ۳۸۲ھ کو یہ شاہانہ قافلہ بغداد میں داخل ہوا۔ معتصد اس وقت دار الخلافہ سے باہر مصل میں تھا اس لئے قطر الندی کو ابن صاعد کے محل میں ٹھیرایا گیا۔ یہ سب لالہ کو مستعد واپس آیا تو اُسے خلیفہ محل میں منتقل کیا گیا۔ اس کے لئے بھی خاص اہتمام کیا گیا تھا جس کی تفصیل طبری نے بیان کی ہے۔^{۲۱۷} ابن ابی حصا نے جو اہرات کا ایک بڑا حصہ قطر الندی سے یہ کہہ کر اپنے پاس ہی رکھ لیا تھا کہ بوقت ضرورت اس کے کام آئے گا۔ مگر اس کی نوبت نہ آئی، کیونکہ پانچ برس بھی نہیں گزرنے پائے تھے کہ ۳۸۷ھ میں قطر الندی کا انتقال ہو گیا اور اور اُسے قصر اصفادین دفن کیا گیا۔^{۲۱۸}

مورخ قطر الندی کی تعریف میں رطب اللسان ہیں۔ چنانچہ ابن خلدون لکھتا ہے کہ
 ”وكانت اكل النساء عصاها في الجمال والآداب“
 اس شادی کے متعلق علی بن عباس الرومی نے کہا ہے۔^{۲۱۹}

ياسيد العرب الذي سرفت له بایمن وبالبركات سيد الاحم

۱۹۱۲ء ایاضی ج ۲ ص ۱۹۲ + ۱۹۶۱ء خط ج ۱ ص ۲۲۲ + مقبوضی نے اس شہر کی مختصر تاریخ بیان کی ہے اور لکھا ہے:

مقام بادشاہوں کی نزعت گاہ بن گیا تھا۔

۱۹۱۲ء تاریخ الرسل والملوک ج ۱۱ ص ۳۴۵ + ۳۴۶

۱۹۱۲ء طبری ج ۱۱ ص ۳۶۷ + مروج الذهب ج ۲ ص ۳۲۸

۱۹۱۲ء تاریخ ج ۳ ص ۳۰۷

۱۹۱۲ء مروج الذهب ج ۲ ص ۱۳۴

اسعد بہا کسعود ہا بک انہا ظفرت بما فوق المطالب والھم
ظفرت بملائی ناظر یھا بھجۃ وضمیرھا نبلاً وکفیھا کرم
شمس الضحی نرقت الی بدر الدجی فتکشف بہما عن الدنیا ظلم

یہاں خط کشیدہ الفاظ خاص طور پر قابل غور ہیں جن میں شاعر نے منتضد اور خارویہ کو ساویانہ درجہ دے دیا ہے اور یہیں اس کا علم نہیں کہ ان الفاظ پر کوئی اعتراض کیا گیا تھا۔

اس شان و شکوہ کی شادی کے حالات صرف ایک مرتبہ اس سے قبل تاریخ اسلام میں اس موقع پر ملتے ہیں جب مامون نے حسن بن ہبل کی بیٹی بُوران سے فہم الصلح میں شادی کی ہے۔ لیکن مصر کا ملک اس قسم کی فضول خرچی کا متحمل نہیں ہو سکتا تھا۔ چنانچہ مورخوں نے لکھا ہے کہ اس شادی سے خلیفہ منتضد کا حقیقی مقصد ہی یہ تھا کہ آل طولون کو اس بہانے سے بالکل فقیر کر دیا جائے۔ اب یہ حالت ہو گئی تھی کہ اگر خارویہ کو ایک شمع بھی درکار ہوتی تھی تو وہ بھی اُسے دستیاب نہ ہو سکتی تھی۔ ابن تغری بردی نے تو یہ بھی لکھا ہے کہ ۲۸۲ھ میں خارویہ کا انتقال عین وقت پر ہوا، کیونکہ اگر اس نازک زمانے میں اتفاق سے کوئی بڑی مہم پیش آجاتی تو اموال کی کمی کی وجہ سے خارویہ اس کا انتظام کرنے سے بالکل قاصر رہتا، اور نہ آئندہ وہ اپنی فضول خرچیاں جاری رکھ سکتا تھا۔

اب خارویہ کے زمانے کا آخری واقعہ بیان کرنا رہ جاتا ہے۔ ۲۸۵ھ میں خارویہ کی طرف سے احمد بن آبا (یا احمد بن ابالی) نے اور پھر ۲۸۷ھ و ۲۸۸ھ میں خارویہ کے حاکم دمشق طنج بن جعفر نے یونانی سرحدیں داخل ہو کر فتوحات حاصل کیں۔ اس کے بعد ۲۸۶ھ میں قیدیوں کی فداء کے لئے

۲۸۶ھ فتوح المحضرہ ص ۲۶۲ + اس کے علاوہ دیکھو الیاضی ج ۲ ص ۳۲۸ +

۲۸۱ھ النجوم الزاہرہ ج ۲ ص ۹۵ :- وقال بعضهم: فماتت حفا حین حاجتہ الی الموت لانه لو عاش اکثر من هذا احتی بیئتمس ما كانت جرت عادة الاستصعب ذلك علیه لو نزلت بن ملہ لا نضم۔

۲۸۲ھ ابوالفضل ج ۲ ص ۵۶ + طبری ج ۱۱ ص ۳۲۳، ۳۲۴ +

یونانیوں اور مسلمانوں میں ایک عارضی صلح (ہد نہ) قرار پائی۔ مگر قبل اس کے کہ یہ فدا مکمل ہو ذیقعدہ ۲۸۲ھ میں خوارویہ کو دمشق میں قتل کر دیا گیا، اور فدا کی تکمیل جیش بن خمار یہ کے زمانے میں ۲۸۳ھ میں ہوئی۔ اس موقع پر جو مسلمان مرد اور عورت قید سے آزاد کر ائے گئے ان کی تعداد دو ہزار چار سو پچانوے اور بروایت تین ہزار تھی۔ یونانیوں اور مسلمانوں میں قیدیوں کا یہ چھٹا تبادلہ تھا۔

خلیفہ کے ساتھ مصاہرت کے تعلقات پیدا کر لینے کے بعد خمار یہ کے لئے بالکل امن چین کا زمانہ شروع ہو جانا چاہئے تھا۔ لیکن یہ اس کے نصیب میں نہ تھا۔ جمہرات کے دن ۸ رجب ۲۸۳ھ کو خمارویہ شام روانہ ہوا، اور اسی سفر میں ۲۸ رذی قعدہ ۲۸۳ھ کو خمارویہ اپنے بستر پر اپنے ہی غلاموں کے ہاتھ سے قتل ہوا۔ اس کی مدت ولایت بارہ سال، اٹھارہ دن^{۲۲۲} تھے اور اس نے صرف بیس برس کی عمر پائی۔ قتل کے اسباب کے متعلق مختلف روایات نقل کی گئی ہیں۔ مگر ان کی تفصیل یہاں بیان کرنا بے سود ہے۔ خلیفہ کو قتل کی اطلاع خمارویہ کے کاتب ابراہیم بن احمد الما ذرائی نے دی تھی جس نے اسی غرض سے دمشق سے بغداد کا سفر صرف گیارہ دن میں کیا تھا۔ اس سے قبل معتضد خمارویہ کے لئے تحائف اور ایک خط دیکر ابن ابی حصاف کو مصر روانہ کر چکا تھا۔ مگر جب خمارویہ کے قتل کی خبر ملی تو ابن ابی حصاف کو واپس بلا لیا گیا۔ جن غلاموں پر خمارویہ کے قتل کا الزام تھا ان کی تعداد بیس تھی، اور انھیں قصاص میں قتل کر دیا گیا۔ اس کے دفن کے متعلق بھی اختلاف ہے۔ ابن عساکر نے ایک روایت یہ بیان کی ہے کہ اُسے حوران میں دفن کیا گیا تھا

۲۲۳ھ کتاب التنبیہ والاشراف ص ۱۹۲ + مروج الذهب ج ۲ ص ۳۴۵ +

۲۲۴ھ لکندی ص ۲۱۱ + ابن خلدون (ج ۴ ص ۳۰۸) کے مطابق قتل کی واردات ذی الحجہ میں پیش آئی تھی۔ طبری (ج ۱۱ ص ۳۴۷) کی ایک روایت ہے کہ خمارویہ کے قتل کی تاریخ ۳ رذی الحجہ ہے۔

۲۲۵ھ طبری ج ۱۱ ص ۳۴۷ + ابن عساکر ج ۲ ص ۱۶۷ +

۲۲۷ھ تاریخ الکبیر ج ۵ ص ۱۷۸

۲۲۷ھ ابن عساکر ج ۵ ص ۱۷۸ +

لیکن ایک روایت یہ بھی نقل کی ہے اُس کا جنازہ تابوت میں مصر لے جایا گیا تھا اور اُسے اُس کے باپ کے پہلو میں دفن کیا گیا تھا۔ اسی موخر الذکر روایت کو دوسرے مورخوں نے صحیح سمجھا ہے جس دن اُس کا جنازہ فسطاط پہنچا وہ وہاں ماتم کا دن تھا جس میں خمارویہ کے غلمان، موالی اور ہر مرد عورت نے حصہ لیا^{۲۲۸}

(۸)

خمارویہ نے دو خصائل اپنے باپ سے ورثے میں پائے تھے۔ ایک تو بذل و نوال اور دوسرے تعمیرات کا شوق۔ جہاں تک بذل و نوال کا تعلق ہے یہ چیز فضول خرچی کی حد تک بڑھی ہوئی تھی اور اس کی متعدد مثالیں تاریخوں میں جا بجا مذکور ہیں۔ اس معاملے میں احمد بن طولون اور ابو کبیش خمارویہ میں جو فرق تھا وہ ابن عساکر نے ایک موقع پر خوب ظاہر کیا ہے۔ وہ کہتا ہے کہ کسی نے ابن جہا جرسے پوچھا کہ احمد اور خمارویہ میں کون زیادہ وسیع النفقہ تھا۔ اُس نے جواب دیا کہ خمارویہ زیادہ کشادہ دل اور وسیع النفقہ ہے۔ لیکن احمد بن طولون مناسب موقع اور محل پر خرچ کرتا تھا اور خمارویہ کے اخراجات بے تگے ہوتے تھے۔ اُس کے اخراجات کا اندازہ اس سے بھی ہوتا ہے کہ ابن تغری بردی کے مطابق خمارویہ کی فوج کے سالانہ اخراجات نو لاکھ دینار اور مطبخ کے ماہانہ اخراجات تیس ہزار دینار تھے۔ حرم اور جاری اور اُن کے متعلقات کے اخراجات اس کے علاوہ تھے۔ افسوس ہے کہ خمارویہ کی تعمیر کردہ نہ اب کوئی عمارت موجود ہے اور نہ کسی عمارت کے تفصیلی حالات ہی ملتے ہیں۔ بہر حال ابن تغری بردی نے ان عمارتوں کے نام اور بہت ہی مختصر حالات یک جا جمع کر دیے ہیں۔ اپنے باپ کے تعمیر کردہ قصر اور اس کے محان میں اضافہ کرنے کے علاوہ خمارویہ نے قصر کے سامنے ایک حوض (فسقیہ) بنوایا تھا جسے بجائے

۲۲۸ دیکھو مسعودی۔ روج الذهب ج ۲۔ ص ۳۳۵ +

۲۲۹ ابن عساکر ج ۵۔ ص ۱۷۷۔ کان ابوالجیش اوسع صدماً واکثر نفقة و احمد کان یجبد فی نفقته و ابوالجیش کان یھزل فیہا +

۲۳۰ النجوم الزاہرہ ج ۲۔ ص ۶۴ +

۲۳۱ النجوم الزاہرہ ج ۲۔ ص ۵۵ - ۶۴ + اس کے علاوہ دیکھو خط ج ۱۔ ص ۳۱۶ +

پانی کے پارے سے بھرا گیا تھا۔ اس کی تعمیر کی وجہ یہ ہوئی کہ خمارویہ کو نیند نہیں آتی تھی اور طبیب نے یہ علاج تجویز کیا تھا کہ ایک حوض کو پارے سے بھرا جائے، پارے کو مسلسل ہلایا جاتا رہے اور خمارویہ اس حوض میں سوے۔ چنانچہ اس بات کا خاص طور پر انتظام کیا گیا تھا کہ پارہ متحرک رہے۔ اس حوض کا رقبہ پچاس در پچاس درع تھا اور اس پر بے انتہا مال خرچ کیا گیا تھا۔ چاندنی رات میں جب چاند اپنی پوری روشنی دے رہا ہو یہ پارے کا حوض بڑا پر لطف نظارہ پیش کرتا تھا۔ قضاعی کی روایت ہے کہ قصر کی تباہی کے بعد مدتوں تک لوگ حوض کی درازوں میں تلاش کر کے پارا نکالا کرتے تھے۔ اس کے علاوہ قصر ہی میں ایک قبۃ المھوۃ تعمیر کرایا تھا۔ اس قبۃ کو ہر موسم کے لئے موزوں بنانے کے واسطے پردوں کا انتظام تھا اور جا و قورع ایسی رکھی گئی تھی کہ وہاں سے تمام محل، بتان، صحرا، دریائے نیل، پہاڑ اور پورا شہر نظر آتا تھا۔ قصر میں ان اصنافوں کے علاوہ اس نے احمد بن طولون کے میدان سے بھی ایک بڑا میدان بنوایا تھا جس میں درندوں کے رہنے کے لئے ایک مقام (دار السباع) تھا۔ اس کی طرز تعمیر اور دیگر انتظامات ابن تغری بردی نے بیان کئے ہیں۔ باپ کی خواہشوں کے لئے ایک الگ محل بنوایا جس کے انتظامات اس قدر مکمل تھے کہ ان عورتوں کو کسی قسم کی تکلیف نہیں ہوتی تھی۔ خمارویہ کو مویشی اور گھوڑوں کا شوق تھا۔ ہر قسم کے مویشی کے لئے الگ الگ اصطبل اور تھکان تھے اور پرانے اصطبلوں کو بھی وسیع کیا گیا تھا۔ فسطاط کے علاوہ حمیہ، نہیہ، سفط اور طھس میں بھی الگ اصطبل تھے۔ ان ضیاع میں سوائے قرظ کے اور کسی چیز کی کاشت نہیں ہوتی تھی تاکہ مویشی اور گھوڑوں کو برابر آؤ وقتہ میسر آتا رہے۔ یہ اصطبل تو خمارویہ کے تھے۔ ان کے علاوہ خلیفہ کے گھوڑوں کے اصطبل الگ تھے جن میں گھڑ دوڑ کے گھوڑے بھی رہتے تھے اور رباط کے لئے بھی۔ ہر اصطبل کے ملازم الگ الگ تھے اور اچھی تنخواہیں پاتے تھے۔ خمارویہ کو شکار اور گھڑ دوڑ سے شغف تھا۔ قرآن سے معلوم ہوتا ہے کہ گھڑ دوڑ اسی منظر میں ہوتی تھی جو احمد بن طولون نے فوج کی پریڈ کے لئے بنوایا تھا۔ اس موقع پر خمارویہ تمام خدم و شتم اور مسلح فوج کے ساتھ گھڑ دوڑ

میدان میں آتا تھا۔ اہل فسطاط یہ دن عید کی طرح مناتے تھے اور فوج اور گھر دوڑ دیکھنے کے لئے جمع ہوتے تھے۔^{۲۳۲}

اوپر بتان کا ذکر کیا گیا ہے۔ یہی بتان خمارویہ کا سب سے بڑا کام سمجھا جاتا ہے، اور اسی کی سب سے زیادہ تفصیل سے ہم واقف ہیں۔ اس کے حالات ابن تغری بردی اور مقریزی دونوں نے بیان کئے ہیں، اور فون کریم نے اپنی کتاب میں بھی اس عبادت کا ترجمہ کیا ہے۔ فون کریم کے مضمون کا ترجمہ اردو میں شائع ہو چکا ہے، اور اسی ترجمے سے ہم یہ حالات نقل کرتے ہیں۔ خمارویہ جب اپنے باپ کا چانشین ہوا تو جامع مسجد کے قریب کے میدان میں اُس نے باغ لگوا یا۔ اُس میں طرح طرح کے خوشبودار پھول اور انواع و اقسام کے درخت لگوائے تھے۔ اس باغ کے لئے اُس نے عجیب و غریب درخت اور مختلف قسموں کے گلاب دور دور سے منگوائے تھے۔ باغ میں زعفران کی کاشت بھی ہوتی تھی کھجور کے درختوں کے تنوں پر بڑی صنائی سے تانبے کے پترے پلٹے تھے، اور ان پر سونے کا طبع کیا تھا۔ ان پتروں اور تختوں کے تنوں کے درمیان سیسے کی نالیاں تھیں۔ جب پانی چھوڑا جاتا تھا تو یہ معلوم ہوتا تھا کہ کھجور کی جڑوں سے پانی اہل رہا ہے۔ پانی ایک حوض میں جمع ہوتا تھا، اور نالیوں کے ذریعے تمام باغ میں تقسیم ہوتا تھا۔ کیاریوں میں خوشبودار پھولوں سے طرح طرح کے نقش و نگار بنائے جاتے تھے۔ اکثر کیاریوں میں ان ہی پھولوں سے عبارتیں لکھی گئی تھیں۔ مالی ہر وقت ان پودوں کو تراشتے رہتے تھے کہ پتے حد سے نہ بڑھنے پائیں اور عبارتیں نمایاں رہیں۔ اس باغ کے لئے کھجور کے درخت اور سنبل، زرد اور نیلے رنگ کے نیلو فرخرا سان وغیرہ سے لائے گئے تھے، جو دوسرے علاقوں میں کمیاب تھے۔ زرد آلو کے بہت سے ایسے درخت تھے جن میں بادام کا بیوند لگایا گیا تھا۔ خاص طور پر قابل دید چیز باغ کی بارہ وری تھی جو ساگو ان کی لکڑی سے

^{۲۳۲} ابن تغری بردی ج ۲ ص ۶۷ +

^{۲۳۳} مسلمانوں کی صنعت و حرفت، زراعت و تجارت۔ مترجمہ محمد جمیل الرحمن۔ الآباء ۱۹۳۳ء ص ۱۲۳-۱۲۵ +

بنائی گئی تھی۔ اس پر عجیب و غریب نقش و نگار تھے۔ اس کے اندر کا حصہ بہت شان دار تھا، اور اُس پر مختلف رنگوں سے نقش و نگار بنائے گئے تھے۔ اس کا فرش سنگ مرمر کا تھا۔ ستونوں سے پانی کی چھوٹی چھوٹی آبشاریں بہتی رہتی تھیں۔ خوش اسحان چڑیاں بارہ دری کی دیواروں میں کھلے گھونسلوں میں رہتی تھیں، اور بارہ دری کے اندر آزاد پھرتی تھیں۔ باغ میں جگہ جگہ مختلف قسم کے موز مرغ حبشی (دوجاج الحبشی) اور ان کے علاوہ دوسرے کم یاب پرندوں کی ایک بڑی تعداد پل رہتی تھی۔^{۲۲۲}

لازمی طور پر احمد بن طولون کی طرح خارویہ نے بھی فوج کی طرف خاص توجہ کی تھی۔ حوف الشرقی کے عرب، جنھیں بنو امیہ کے زمانے میں وہاں لا کر بسایا گیا تھا، اب اپنی سب روایات بھول چکے تھے، اور رہزنی اور لوگوں کو اذیت دینے کا پیشہ اختیار کر لیا تھا۔ مگر یہ شجاعت اور ہیبت میں مشہور تھے۔ خارویہ نے حوف الشرقی کے ان عربوں کو جنھیں شناترہ کہتے ہیں، فوج میں بھرتی کیا، انھیں بڑی بڑی تنخواہیں دیں، اور حریر و دیباچ کی بھرپور دیاں، پٹکے اور تلواریں عطا کیں۔ شناترہ کی اس نئی فوج کا نام اُس نے ”مختارہ“ (حبیدہ فوج) رکھا۔ اس عمل سے اس نے ان مفدوں کی شجاعت سے بھی کام لیا اور انھیں اذیت دینے اور رہزنی سے بھی باز رکھا۔ بیان کیا گیا ہے یہ شناترہ جب خارویہ کے ساتھ چلتے تھے تو کندھوں پر تلواریں رکھ کر چلتے تھے، اور جب جنگ میں شریک ہوتے تھے تو فوج کے آگے لڑتے تھے اور دوسرے سپاہیوں کے مقابلے میں داد شجاعت دیتے تھے۔ ان عربوں کے علاوہ خارویہ کی فوج میں ایک ہزار حبشی تھے۔ حالات سے معلوم ہوتا ہے کہ غالباً یہ حبشی خارویہ کی ذات سے وابستہ تھے۔ سوائے تلواروں اور خودوں کے، جوان کے عاموں کے نیچے ہوتی تھیں، ان حبشی سپاہیوں کی پوری وردی سیاہ ہوتی تھی، اور جب یہ فوج چلتی تھی تو یہ معلوم

ہوتا تھا کہ جیسے سیاہ سمندر مومیں لے رہا ہے۔ خارویہ خود بھی بلند و بالا شخص تھا اور یہ معلوم ہوتا تھا کہ کسی چٹان سے اُسے کاٹا گیا ہے۔ اُس کے موکب میں انتہا درجے کی خاموشی رہتی تھی۔ کائنات علی رؤسہم الطیور۔ کھانسنے اور چھینکنے تک کی آواز نہیں آتی تھی۔

افسوس ہے کہ خارویہ کے وقت میں مصر کی معاشی حالت کے متعلق کوئی خاص بات نہیں ملتی۔ اس لئے قیاس یہ ہے کہ احمد بن طولون کے زمانے کے معاشی انتظامات بدستور جاری رہے تھے۔ لیکن اول تو خارویہ کی فضول خرچیاں، جن کے بعض کو اُلف اوپر بیان ہوئے، اور اُن کے علاوہ دو آفات سماوی ایسی چیزیں ہیں جن سے صرف یہی نتیجہ نکل لا جاسکتا ہے کہ مصر کی معاشی حالت اس دور ولایت میں ضرور بگڑتی گئی ہوگی۔ ۲۷۶ء میں طبری کے مطابق، مصر میں ایک زبردست زلزلہ آیا تھا جس سے مکانوں کے علاوہ جامع مسجد کو بھی نقصان پہنچا تھا، اور جانی نقصان کا اندازہ اس سے کیا جاسکتا ہے کہ ایک ہزار جنازے ایک دن میں شمار کئے گئے تھے۔ اس کے بعد ۲۷۸ء میں نیل میں طغیانی نہ آنے کی وجہ سے ملک میں سخت قحط پڑا تھا۔

(۹)

خارویہ کا قتل آل طولون کے خاتمے کا آغاز تھا۔ اس موقع پر اُس کا بیٹا ابوالعساکر جیش دمشق میں اُس کے ساتھ تھا۔ ۳۸۸ھ فرزی القعدہ ۳۸۶ء کو جیش کے ہاتھ پر بیعت کی گئی۔ چند روز دمشق میں قیام کرنے کے بعد وہ مصر واپس آگیا اور پھر وہیں رہا۔ جیش کم سن نازمودہ کا لڑکا تھا۔ وکان صبیلاً غملاً۔ واقعہ یہ ہے کہ خارویہ کے انتقال کے وقت ہی بڑے بڑے قواد کی ایک جماعت نے اس بنا پر جیش کو جانشین بنانے میں پس و پیش کیا تھا کہ اس کے پاس

۳۷۵ھ ابن تغری بردی ج ۲ ص ۶۴ - الخ + مقریزی ج ۱ ص ۳۱۸ + دونوں مورخوں کی عبارت حرف بحرف ایک ہے +

۳۷۶ھ تاریخ الرسل والملوک - ج ۱۱ ص ۳۳۱ + ۳۷۷ھ ابن تغری بردی ج ۲ ص ۸۴ +

۳۷۸ھ ابن الاثیر ج ۱ ص ۱۵۷ + ابن تغری بردی ج ۲ ص ۹۴ - حاشیہ ۲ +

انعام و اکرام دینے کے لئے کوئی مال نہ تھا، کیونکہ خواروہ میٹھی کی شادی میں خزانہ خالی کر چکا تھا۔ مگر حبش ان کے ساتھ تطف و مدارات سے پیش آیا اور انھیں اپنی طرف مائل کر لیا۔ اس پر بھی بہت جلد حبش کی طرف سے سب کو بے اطمینانی ہوئی۔ حکمران ہونے کے بعد حکومت کے کاموں سے بے خبر ہو کر وہ لہو و لعب اور شراب غوری میں پڑ گیا۔ ادبائش لوگ اُس کے مصاحب تھے۔ ان میں ایک رومی غلام بند قوش اور دو مسمولی درجے کے لوگوں خضر اور ابن البواش کا نام خاص طور پر لیا گیا ہے۔ بڑے بڑے امراء اور قواد کو چھوڑ کر انھیں ادبائشوں کی صحبت کو اُس نے ترجیح دی، بلکہ ان پر علانیہ یہ ظاہر بھی کر دیا۔ اور یہ بھی کہا، اور تمام حکومت کا کام وہ انھیں کے سپرد کر دے گا۔ ان امراء کی یہ حالت تھی کہ یہ لوگ زبردست شان و شوکت کے مالک تھے، اور ان میں سے ہر ایک شجاعت اور ریاست میں یکساں تھا۔ خواروہ نے اُن کے ساتھ نیک سلوک کر کے انھیں اپنا بنا رکھا تھا۔ لیکن حبش کی کیفیت یہ ہو گئی تھی کہ ایک مرتبہ بیند میں مدہوش ہو کر اس نے اپنے ادبائش مصاحبوں سے کہا کہ ان کتوں (ھولاء الکلاب) سے تم زیادہ تعظیم و تکریم کے مستحق ہو۔ اُس کے یہ الفاظ ان قواد تک پہنچے اور انھوں نے تصفیہ کیا کہ حبش کو حکومت سے الگ کر دیا جائے۔ مگر وہ اس پر بھی باز نہ آیا، اور قواد کو علانیہ دھمکیاں دیں۔ حبش تفرج کی غرض سے مینتا الاصبح جارہا تھا اور یہ قواد ہم رکاب تھے کہ انھیں ان دھمکیوں کی اطلاع ہوئی۔ اُسی بے سروسامانی کی حالت میں اپنے اہل و عیال اور مال و متاع کو مصر میں چھوڑ کر خاقان المغلی یا البلیخی، محمد بن اسحاق بن کنجاج، وصیف بن صوار تکین، بندق بن لمجور اس کا بھائی محمد بن لمجور اور طنجہ بن جق کا بھائی بین جق، اور اسی طرح کے اور بڑے بڑے قواد بن بتقدیر تین سو غلام ساتھ لے کر خشکی کے راستے مصر سے چل کھڑے، چند روز صحرا میں سرگرداں

۲۲۹ مسعودی (مروج الزہب ج ۲۔ ص ۳۴۵) نے لکھا ہے کہ یہ صاحب نج العوف بطولونی اور سلامہ العوف

ہو تین تھے، اور اس کے بعد سلامہ قاہرہ اور راضی و غیرہ کا مقرب رہا تھا + نج طولونی کا نام ہم آئندہ بھی پڑے گا۔

رہے اور ان کی ایک جماعت پیاسی مر گئی۔ سو ہزاروں تکلیفیں اٹھا کر وہ کوفہ کے راستے پر نکلے، معتمد کو ان کے آنے کی اطلاع ملی تو صاحب الجیش محمد بن سلیمان نے کوفہ میں ان کا استقبال کر کے ان کے نام خلیفہ کے پاس بھیجے اور کوفہ سے ان کے لئے وظائف مقرر کئے۔ جب یہ لوگ بغداد پہنچے تو معتمد نے انھیں ہاتھوں ہاتھ لیا اور طعام و وظائف اور خیمے ان کے پاس بھیجے۔ قواد کو گھوڑے زین اور لگام اور باقی آدمیوں کو خلعتوں سے سرفراز کیا۔ اب تلف ہونے کے بعد ان کی تعداد صرف ساٹھ رہ گئی تھی۔ اس واقعے کا اثر جو آل طولون پر پڑا اس کا اندازہ ہم اس طرح کر سکتے ہیں کہ ۲۹۱ء میں جب خلیفہ مکتفی نے قرامطہ کے خلاف فوجیں بھیجی ہیں تو خاقان المفلحی اور محمد بن لمجور ان جنگوں میں حصہ لے رہے تھے۔ اس دوران میں مصر سے دو رطلنج بن جف حاکم دمشق اور ابن طغان حاکم ثغور نے جیش کی اطاعت سے انحراف کیا اور اس کا نام خطیبوں سے حذف کر دیا۔ یہ ۲۸۳ء کا واقعہ ہے۔ اُدھر جو قواد اور امراء مصر میں باقی رہ گئے تھے انھوں نے جمع ہو کر تمام حالات پر غور کیا اور یہ فیصلہ کیا کہ جیش جیسا شخص مسلمانوں کے امور کا دالی بننے کے قابل نہیں ہے۔ لیکن کسی نتیجہ پر نہ پہنچ سکے۔ ان درباری جھگڑوں کے متعلق ابن تغری برودی نے تین روایتیں بیان کی ہیں۔ مختصر یہ ہے کہ سب جیش کے بھی خواہ تھے۔ لیکن اس بھی خواہی کے باوجود ہر شخص اپنا بھلا کرنا چاہتا تھا۔ آخری نتیجہ یہ نکلا کہ فوج میں غدر ہوا اور سپاہیوں نے جیش پر هجوم کر کے مطالبہ کیا کہ وہ حکومت سے برطرف ہو جائے اور اس کے چچا نصر کو اس کی جگہ حکمران بنایا جائے۔ جیش کے کاتب، یا جیسا کہ مسعودی نے لکھا ہے اُس کے وزیر علی بن احمد المازنی نے ایک دن کی ہلٹ مانگی۔ رات کو جیش نے نصر اور ایک اور چچا کو قتل کر دیا اور صبح کو جب فوج جواب کے لئے حاضر ہوئی تو ان کے سر یہ کہ کر سپاہیوں کے سامنے پھینک دیے گئے کہ لو یہ تمہارے امیر ہیں۔ اس پر فوج نے یک بارگی دھاوا کر کے اُس کی والدہ کو قتل

کر دیا، اس کا گھر لوٹ لیا اور جلاؤ والا، اور اُس کے بھائی ہارون کی حکومت کا اعلان کر دیا۔ پھر علی بن احمد الماورائی کی تلاش ہوئی، اور اُسے بھی قتل کیا گیا۔ حبیش کی خلع کا واقعہ ۱۰۔ ارجامادی الآخر ۲۸۳ھ کو پیش آیا۔ چند دن کے بعد حبیش کو قید خانے میں قتل کیا گیا۔^{۲۲۲} اس کا زمانہ ولایت ۹ مہینے اور بارہ دن ہے۔

۱۱۔ ارجامادی الآخر ۲۸۳ھ کو ابو موسیٰ ہارون اپنے بھائی حبیش کا جانشین ہوا۔ اس کی کوئی مخالفت نہیں کی گئی، بلکہ سب نے متفقہ طور پر اُسے حکمران تسلیم کیا، اور ایک عجیب بات یہ ہوئی کہ فوج نے عطا کا مطالبہ نہیں کیا۔^{۲۲۳} اب احتمال ختم ہو کر پھر ایک مرتبہ ملک کو امن میں نصیب ہوا۔ ہارون بھی حبیش کی طرح نا تجربہ کار تھا، اور تمام امور حکومت پر جعفر بن ابابلی (یا ابن آبا) جو احمد اور خارویہ کے زمانے میں با اختیار رہ چکا تھا، حاوی اور ستولی تھا۔ اس نے ربیعہ بن احمد بن طولون کو حکم دیا کہ وہ مع اپنے حرم اور اہل و عیال کے ساتھ اسکندریہ میں رہے۔ وہاں جند کے اس حصے نے جو ہارون کے خلاف بخار ربیعہ کو سمجھا یا کہ حکومت دراصل اسی کا حق ہے، اور ربیعہ بھی ان کے کہنے میں آگیا۔ باوجود ذاتی تہور کے آخر وہ گرفتار ہوا، اور اُسے چابکوں کی سزا دی گئی جس سے جاں بزنہ ہو سکا۔ اب مصر میں امن و امان تھا۔ ہارون کی حکومت مستقل ہو گئی تھی۔ مگر مصر کے باہر حالات بدستور خراب ہوتے چلے جا رہے تھے۔ دمشق میں طغ بن جُف کی مخالفت جاری تھی۔ آخرا بن ابابلی نے احمد بن طولون کے غلام بد الحظامی

^{۲۲۲} انجم الزاہرہ ۲۵-۹۸-۱۰۱+ ابن خلدون ج ۴-ص ۳۰۸+ طبری ج ۱۱-ص ۴۹+ طبری اور ابو الفدا ج ۲-ص ۵۷ نے بیان کیا ہے کہ اسی ہنگامے میں حبیش قتل ہوا تھا۔ الکندی ص ۲۴۱، ۲۴۲+ مروج الذهب ج ۲-ص ۲۴۵+ حبیش کی جانشینی سے اس کی موت تک حساب لگایا جائے تو پورے نو مہینے اور بارہ دن نہیں ہوتے۔ لیکن مورخ اس پر متفق ہیں کہ اس کی مدت حکومت اتنی ہی تھی۔

^{۲۲۳} ابن خلدون ج ۴-ص ۳۰۹+ ابن تبری ردی ج ۲-ص ۱۰۶-۱۱۸+ الکندی ص ۲۴۲+

اور حسن بن احمد الماذرائی کو وہاں بھیجا اور انجام کار یہ تصفیہ ہوا کہ طنج بن جف کو بدستور دمشق کا حاکم رہنے دیا جائے۔ اس کے علاوہ ان دونوں نے دوسرے اعمال پر بھی ہارون کی طرف سے عامل مقرر کئے۔ لیکن اب مصر میں ابن ابالی کی وجہ سے فتنے شروع ہوئے۔ بدر الحامی، فالت اور صانی تین امراء کو تشویش پیدا ہوئی، اور وہ ابن ابالی سے بے زار ہو کر ملک کے مختلف حصوں پر قابض اور متصرف ہو گئے۔ یہ تشویش اس وجہ سے اور بڑھی کہ ابن ابالی معمولی شکایتیں کر کے ہارون کے درباریوں کو قتل کر رہا تھا۔ بالآخر ایک معمولی درجے کے قائد کو ترقی دے کر اس نے اُسے بدر الحامی کے برابر بنا دیا۔ اس واقعے سے یہ لوگ اور بھی ناراض ہو گئے، اور جب صانی کو مصر سے رملہ جلا وطن کیا گیا تو یہ ناراضگی بالکل مکمل اور پختہ ہو گئی۔^{۲۲۵}

یہ واقعات ۲۸۵ھ کے ہیں، جب انھیں امراء کی ناراضگی کی وجہ سے ہارون برابر کمزور ہوتا جا رہا تھا اور مملکت میں انحلال واقع ہو رہا تھا۔^{۲۲۵} طنج بن جف ہارون کی طرف سے ابھی تک دمشق کا والی تھا۔ طرسوس کے حالات ہم بیان کر چکے ہیں کہ کس طرح وہاں برابر انقلاب برپا ہو رہے تھے۔ ۲۸۴ھ میں یہ کیفیت ہوئی کہ اہل طرسوس نے ہارون کے والی کو بھال دیا، اور یہ بھی دھمکی دی کہ جو کوئی والی ہارون کی طرف سے آئے گا اس کے ساتھ یہی سلوک ہوگا۔ ہارون نے چاہا کہ خمارویہ کی طرح وہ بھی تلافی اور مدارات سے انھیں زیر کر لے۔ مگر یہ بھی ممکن نہ ہوا، اور اسی سنہ میں اہل طرسوس نے حکومت (سلطان) کو لکھا کہ ان کے لئے کوئی والی مقرر کر دیا جائے۔ کیونکہ ان کے شہر میں کوئی والی نہیں ہے (ان بلد ہم بغیر والی)۔ خلیفہ معتضد نے اس موقع سے فائدہ اٹھایا اور ۲۸۴ھ ربيع الاول ۲۸۵ھ کو اہل طرسوس کی یہ استدعا منظور کر کے ابن الاخشاد کو وہاں کا والی مقرر کروا دیا۔ اس کا

مطلب یہ تھا کہ ثغور پر ہارون کا قبضہ نہیں رہا۔ اب ہارون کے لئے اس کے سوا چارہ نہیں تھا کہ باضابطہ طور پر ثغور سے دست بردار ہو جائے۔ چنانچہ ۲۸۵ھ میں اُس نے وصیف قاطر مینر کی سرکردگی میں مصری قواد کا ایک وفد خلیفہ کی خدمت میں بھیجا اور درخواست کی کہ مصر و شام اُسے عطا کر دے جائیں اور قسطنطنیہ، عواصم، دیار ربیعہ اور دیار مصر سے وہ دست بردار ہو جائے گا۔ اس کے ساتھ بھی وہی مراعات برقی جائیں جو اُس کے باپ خسارویہ کے ساتھ مرعی رکھی گئی تھیں۔ یہ درخواست منظور کی گئی، اور ہارون نے وعدہ کیا وہ سالانہ چار لاکھ سپاس ہنرا وینار بغداد کے خزانے میں ادا کرتا رہے گا۔ یہ شرائط لے کر ۲۸۶ھ میں خلیفہ کے خادم بدر القانی اور عبد اللہ بن فتح مصر پہنچے۔ اسی سال ان کی تکمیل کی گئی اور ہارون کو خلعت عطا کی گئی۔ جمادی الاول میں یہ تمام باتیں تکمیل کو پہنچیں اور ۲۳ جمادی الآخر ۲۸۶ھ کو ان صوبہ جات کی حوالگی عمل میں آئی اور انھیں خلیفہ کے عمال کے سپرد کیا گیا۔ معتضد نے اپنے بیٹے علی المکتفی کو ان علاقوں کا والی مقرر کیا۔^{۲۲۷}

اب حالت یہ تھی کہ ۲۸۶ھ میں ہارون کی حکومت تو صرف مصر و شام تک محدود رہ گئی تھی، مگر سالانہ رقم ادا شدنی میں اضافہ کر دیا گیا تھا، اور خسارویہ کے زمانے کے برعکس اس نئی درخواست کو منظور کرتے وقت یہ کہیں ذکر نہیں کیا گیا تھا کہ آل طولون کی ولایت تیس برس یا اس سے کم عرصے کے لئے برقرار رکھی جائے گی۔ لہذا آل طولون کے لئے حالات اب بہت ہی مخدوش تھے کہ ۲۸۹ھ دو اہم واقعات پیش آئے۔ اس سال ربیع الآخر میں خلیفہ معتضد کا انتقال ہوا، اور علی المکتفی اس کا جانشین ہوا۔ اس سے بھی بڑا انقلاب یہ ہوا کہ ۲۸۹ھ ہی میں قرامطہ شام میں ظاہر ہوئے۔ ہارون کے والی دمشق طنج بن جفنے

۲۲۷ طبری ج ۱۱۔ ص ۳۶۳، ۳۶۴ + ابوالفداء ج ۲۔ ص ۵۸ + ابن الاثیر ج ۲۔ ص ۱۶۳، ۱۶۴ +

النجوم الزاہر ج ۲۔ ص ۱۲۵ +

۲۲۸ ابن اثیری بردی ج ۲۔ ص ۱۱۶، ۱۱۷، ۱۱۸ + ابن خلدون ج ۴۔ ص ۳۰۹ + ابوالفداء ج ۲۔ ص ۵۹ +

طبری ج ۱۱۔ ص ۳۷۷، ۳۷۸، ۳۸۰ +

یہ غلطی کی کہ قرامطہ کے اس ظہور کو عربوں کا معمولی سا خروج سمجھ لیا، اور کافی تیاری کے بغیر ان کا مقابلہ کیا اور شکست کھائی۔ ہارون نے فوراً بدر الحماوی اور ایک قائد کے ماتحت ایک زبردست فوج شام بھیجی۔ اس کو اتنی کامیابی ضرور ہوئی کہ انھوں نے قرامطی سردار کو قتل کر دیا لیکن فساد برابر جاری رہا، کیونکہ ان لوگوں نے مقتول سردار کی جگہ اُس کے بھائی کو اپنا سرگروہ بنالیا۔ ۲۸۹ء اور ۲۹۰ء میں یہ جنگیں جاری رہیں، اور ہر موقع پر یحییٰ بن زکریہ بن مہرویہ کے قرامطہ نے حکومت کی فوجوں کو شکست دی، بلکہ خود دمشق کا بھی محاصرہ کر لیا، اور طنج بن جف ان کا مقابلہ نہ کر سکا۔ بالآخر ۲۹۰ء میں یحییٰ بن زکریہ کو باب دمشق پر قتل کیا گیا۔ ۲۹۱ء

بالآخر جب حالات کسی طرح سنبھلے تو ۲۹۱ء میں مکتفی نے صاحب ہمیش محمد بن سلیمان کو فوج دے کر شام بھیجا اور اس فوج نے قرامطہ کی شورش فرو کی۔ اس کے بعد ۲۹۱ء ہی میں مکتفی نے محمد بن سلیمان اور تواد کی ایک جماعت کو خلعتیں عطا کر کے حکم دیا کہ وہ مصر و شام جائیں اور یہ اعمال ہارون سے لے لیں۔ آل ملوک کے خلاف حالات کے اس طرح پٹا کھانے کی کوئی وجہ صریحاً بیان نہیں کی گئی، لیکن اس کے مختلف اسباب قرار دے جاسکتے ہیں۔ ابن الاثیر^{۲۵۱} نے لکھا ہے کہ اس کی وجہ یہ تھی کہ ہارون قرامطہ کی شورش فرو کرنے سے عاجز رہا تھا۔ ایبائی^{۲۵۲} نے بالکل صراحت سے بیان کیا ہے کہ ”خروج صاحب مصر ہارون بن خمار و یہ عن الطاعة“۔ خواہ قرامطہ کے خلاف اظہار غجز ہو یا خلیفہ کی اطاعت سے انحراف دونوں اسباب ایسے ہو سکتے تھے کہ جن کی بنا پر مکتفی مصر پر فوج کشی کرے، لیکن یہ بھی یاد

^{۲۴۹} ابن تبری بردی ج ۲۔ ص ۱۱۳ +

^{۲۵۰} ابن الاثیر ج ۷۔ ص ۱۷۵ +

^{۲۵۱} تاریخ کامل۔ ج ۷۔ ص ۱۷۵ +

^{۲۵۲} مرآة الجنان۔ ج ۲۔ ص ۲۲۰ +

رکھنا چاہتے کہ خلفاء عباسیہ نہ بھولتے تھے اور نہ معاف کرتے تھے۔ معتمد کے زمانے سے آل طولون کے خلاف کاروائیاں جاری تھیں، مگر خلافت کے کارکنوں کو کوئی کامیابی نہیں ہوئی تھی۔ اب قرامطہ کے مقابلے میں ہارون کا عاجز رہنا کافی ثبوت تھا اس امر کا کہ انھیں برباد کر دینا آسان ہے۔ اس کے ساتھ ہی یہ بھی نہیں بھولنا چاہئے کہ مصر میں درباری سازشیں، اور امراء کا مختلف گروہوں میں تقسیم ہو کر ان کی ہارون سے بے زاری بھی اس فوج کشی کا سبب ہو سکتی تھی۔ چنانچہ ابن الاثیر^{۲۵۳} نے لکھا ہے کہ قرامطہ کا قلع قمع کرنے کے بعد محمد بن سلیمان شام سے عراق واپس ہونے کا ارادہ کر رہا تھا کہ خائق اور بدر الحامی کے خطوط اُسے ملے کہ وہ اگر بلاد مصر پر حملہ کرے تو دفع میں اُسے مدد دیں گے۔ محمد بن سلیمان نے بغداد کو اگر خلیفہ کو اس کی اطلاع دی اور اُس نے فوراً اُس سے فائدہ اُٹھایا۔

محمد بن سلیمان و یار مصر کے شہر قہرہ کا رہنے والا تھا۔ جوانی کے زمانے میں تلاش معاش میں مصر آیا، اور چند روز سرگرداں رہنے کے بعد احمد بن طولون کے غلام لؤلؤ کا کاتب مقرر ہوا۔ احمد بن طولون نے بھی اُس پر احسان کیا۔ لیکن جب اُسے لؤلؤ پر شبہ ہوا تو اُس نے بصرہ محمد بن سلیمان بلکہ اُس کے اعزاء و اقرباء کا مال و اسباب ضبط کر لیا۔ محمد بن سلیمان جان کے خوف سے بغداد بھاگ آیا۔ یہاں اس کی ترقی مدد نہیں ہوئی بلکہ اُس کی عزت و توقیر میں اضافہ ہوا۔ معتمد اور پھر معتضد کے زمانے میں اسے بڑی بڑی خدمتوں پر مامور کیا گیا، یہاں تک کہ وہ حبش کا کاتب مقرر ہوا، اور مکتفی کے زمانے میں ”اعظم قواد“ میں اُس کا شمار ہونے لگا۔ اس دوران میں وہ آل طولون کو نہیں بھولا، بلکہ مسلسل خلفاء کو اُن کی طرف متوجہ کرتا رہا۔ آخر ہارون کے زمانے میں اُسے موقع ملا اور اُس نے مکتفی کو آمادہ کر لیا کہ مصر پر حملہ کیا جائے۔ چنانچہ رجب ۳۵۲ھ وہ بارہ ہزار فوج لے کر بلاتاخیر

۲۵۳ تاریخ کامل ج ۷، ص ۱۷۶ +

۲۵۴ ابن خلدون ج ۴، ص ۳۱۰ +

بسرعت تمام مصر روانہ ہو گیا۔ اور شام و فلسطین پرستولی ہونے کے بعد محرم ۲۹۲ھ میں حدود مصر میں پہنچ گیا۔^{۲۵۵} طے کا انتظام اس طرح کیا گیا تھا کہ بری فوج محمد بن سلیمان کے ماتحت تھی، اور مازیار کے غلام امیر البحر دمیانہ کو حکم دیا گیا تھا کہ وہ کشتیوں کے ذریعے دریائے نیل میں پہنچ کر مصر (فسطاط) کے سامان رسد (مواد) کے راستے سدود کر دے۔ دمیانہ نے یہ فرض انجام دیا، اور اہل مصر اپنی زندگی سے تنگ آ گئے۔ فائق اور بدر السحامی پہلے ہی محمد بن سلیمان کو مدد کی امید دلا چکے تھے۔ اب اُس نے پھر اُن لوگوں سے خط و کتابت کی، اور بدر السحامی پہلا مصری امیر تھا جو اس سے مل گیا۔ اس شخص کے اس طرح محمد بن سلیمان کے ساتھ شریک ہو جانے سے اہل مصر کی رہی ہمی اُمید بھی جاتی رہی، اور باقی ماندہ قواد بھی امان لے لے کر محمد بن سلیمان کے ساتھ شریک ہونے لگے۔ یہ حالات دیکھ ہارون بھی یکم ذی الحجہ ۲۹۱ھ کو اپنی باقی ماندہ فوج لے کر فسطاط سے نکلا، اور مصر و شام کے سرحدی شہر عباس میں قیام کیا۔ یہاں سے اُس نے فائق اور بدر کو لکھا کہ وہ اس کے وفادار رہیں اور وصیف قاطر میز کو خصب البربری اور حامد ماخیشی کے ساتھ جنگی جہاز دے کر حکم دیا کہ وہ دریائے نیل میں دمیانہ کو روکیں۔ تنیس میں وصیف قاطر میز کا مقابلہ دمیانہ سے ہوا، جس میں ہارون کے امیر البحر کو شکست ہوئی اور دمیانہ نے تنیس میں داخل ہو کر اہل شہر کو امان دی اور سکون پیدا کیا۔^{۲۵۶}

ایک طرف یہ ہو رہا تھا، اور دوسری طرف ہارون اپنے اعمام اور اہل و عیال کو لئے عباس میں مقیم تھا۔ لیکن بیکاری کی وجہ سے فوج کے سپاہی روز بروز بد دل ہوتے جا رہے تھے، اور لازمی طور پر شروفساد کی طرف مائل ہو رہے تھے۔ اس کے علاوہ فوج کی تعداد

۲۵۵ ابن الاثیر ج ۷ ص ۱۷۵ + ابن خلدون ج ۴ ص ۳۱۰ + الکندی ۲۴۲ +

۲۵۶ ابن الاثیر ج ۷ ص ۱۷۶ + ابن خلدون ج ۴ ص ۳۱۰ + ابن تغری بروی ج ۲ ص ۱۱۶ + الکندی

میں بھی برابر کمی ہوتی جا رہی تھی۔ لیکن ہارون دنیا و مافیہا سے غافل لہو و لعب میں مشغول تھا۔ اب یہاں ابن تغری بردی نے تین روایتیں بیان کی ہیں۔ ہارون کے اعمام کو اپنی اپنی جان کا خوف تھا۔ آخر عدی اور شیبان ابن احمد بن طولون نے اُس کے قتل کا فیصلہ کیا اور ۹ صفر ۵۹۲ھ کو اُسے مدہوشی کی حالت میں قتل کر دیا۔ ایک اور روایت بسط بن ابوزی کی کتاب سے نقل کی گئی ہے کہ جو فوج اب ہارون کے پاس باقی رہ گئی تھی اس کے سپاہیوں میں عصیت کی وجہ سے مختلف اقوام کے گروہوں میں فساد اور جنگ تک فوبت پہنچی۔ ہارون بذات خود اس شورش کو فرو کرنے کے لئے نکالا اور مغاربہ کے ایک سپاہی کے تیر سے قتل ہوا۔ تیسری روایت یہ ہے کہ مصر کے قریب پہنچ کر محمد بن سلیمان نے ہارون کو لکھا کہ خلیفہ مکتفی نے اسے مصر کا حاکم مقرر کیا ہے۔ اور ہارون کو دربار خلافت میں حاضر ہونے کا حکم دیا ہے۔ ہارون جنگ کا فیصلہ کر چکا تھا مگر قواد کو یہ شبہ ہوا کہ وہ آخر میں خیانت کر کے انھیں چھوڑ دے گا۔ اس لئے ایک خادم نے اُسے قتل کر دیا۔

۲۰ صفر ۵۹۲ھ کو ابوالمقانب شیبان ابن احمد بن طولون ہارون کا جانشین ہوا اور ۲۳ صفر کو وہیں فسطاط پہنچا۔ لیکن خمارویہ کے ان قواد کو جو اب تک باقی رہ گئے تھے اور جن میں طُغ بن جُف بھی شریک تھا، ہارون کا قتل ناگوار گزرا۔ انھوں نے حسین بن حمدان بن حمدون کو جو محمد بن سلیمان کے ممتاز مشیروں میں تھا، لکھا کہ ان کے لئے امان حاصل کرے اور اُسے فسطاط آنے پر آمادہ کرے۔ اب محمد بن سلیمان کے لئے راستہ بالکل صاف تھا۔ ایک طرف سے تو وہ فسطاط کی طرف بڑھا اور دوسری طرف ۲۹ صفر ۵۹۲ھ کو میانہ دریا کے نیل کے راستے سے فسطاط پہنچا۔ یکم ربیع الاول کو شیبان نے آخری جدوجہد کے لئے عین شمس میں

اپنی چھاؤنی قائم کی۔ لیکن اب لوگ عام طور پر امان حاصل کر کے محمد بن سلیمان کے ساتھ شریک ہوتے جارہے تھے۔ شیبان نے مقابلہ بے سود جان کر اپنے اور اپنے بھائیوں کے لئے امان طلب کی اور جمہرات کے دن یکم ربیع الاول ۶۹۲ھ کو محمد بن سلیمان فسطاط میں داخل ہوا۔ شیبان کی مدت حکومت صرف بارہ دن ہے۔

فسطاط میں داخلے کے بعد محمد بن سلیمان کی فوج میں جو خراسانی عرب شریک تھے انھوں نے عوام الناس کے گھروں میں گھس کر انھیں لوٹا، اور ہر قسم کے جرائم و معاصی کے ترک ہوئے جو قیاس میں آسکتے ہیں: ”و فعلوا فی مصر مالا یحل اللہ من ارتکاب المأثمۃ“ فتح کی خبر جب بغداد پہنچی تو وہاں سے حکم آیا کہ تمام آل طولون کو گرفتار کر لیا جائے۔ ان کی تعداد دس سے بیس تک بیان کی گئی ہے۔ انھیں بغداد لایا گیا اور ابن صاعد کے گھر میں قید کر دیے گئے۔ صرف اسی پر اکتفا نہ کر کے احمد بن طولون کا عظیم الشان میدان جلا دیا گیا۔ بدر الحامی کو دمشق کا والی مقرر کیا گیا، اور ابن ابالی کو گرفتار کر کے محمد بن سلیمان نے اُس سے پانچ لاکھ دینار وصول کئے۔ لیکن آل طولون — لم یبق بمصر منهم احد یذکر فخلت منهم الدیار وعفت منهم الآثار وتعلت منهم المنازل وحل بهم الذل بعد العز والتطريد والتشريد بعد اجتماع الشمل ونصرة الملك ومساعدة الايام فاصحو الاثری الامساکنهم کانها من زمان غابر ذہباً

۲۵۹ھ الکندی ص ۲۴۶، ۲۴۷ + کتاب التنبیہ والاشراف ص ۳۷۳ +


۲۶۰ھ ابن تغری بردی ج ۲- ص ۱۴۵ +

۲۶۱ھ ابن الاثیر ج ۷- ص ۱۶۶ + ابن خلدون ج ۴- ص ۳۱۰ + ابن تغری بردی ج ۲- ص ۲۴۸-۲۴۹ +

طبری ج ۱۱- ص ۳۹۲ +

اس طرح سینتالیس سال اور چند مہینے کی ولایت کے بعد آل طولون کا یہ عبرتناک انجام ہوا۔ بیکر نے تعجب ظاہر کیا ہے۔ اور اس کے لئے یہ سیاسی مظہر ناقابل فہم ہے کہ کس طرح خلافت عباسیہ کی تباہی کے بغیر طولونی سلطنت قائم ہو گئی۔ لیکن اوپر کے صفحات میں ہم نے دیکھا ہے کہ طولونی سلطنت کبھی قائم ہی نہیں ہوئی، اور باوجود خلافت کی ابتر حالت کے قانون اور سیاسی دستور برابر اپنا کام کر رہے تھے، اور آل طولون خلیفہ کے مقرر کئے ہوئے والیان مصر سے زیادہ حیثیت نہیں رکھتے تھے۔ ہر فریق خلاف قانون قدم اٹھانے سے محترز تھا، اور آل طولون میں خود مختاری کا شائبہ تک نہیں تھا۔ خلافت و سلطنت کا سوال کم از کم مصر میں پیدا نہیں ہوا تھا۔ ایسی حالت میں سوائے اس کے اور کیا ہو سکتا ہے کہ ہم بیکر جیسے عالم کے تعجب پر تعجب کا اظہار کریں۔

آل طولون کا شجرہ نسب



لٹریچر:

ابن الاثیر، ابوالحسن علی بن عبد الکرم محمد بن عبد الکرم بن عبد الواحد
الشیبانی المعروف بہ ابن الاثیر البحرزی الملقب بعزالدين: تاريخ
کامل - ج ۷ - مطبوعہ مصر۔

ابن تغری بردی، جمال الدین ابی المحاسن یوسف ابن تغری بردی الاتاکی،
النجوم الزاہرہ فی ملوک مصر والقاہرہ - لیڈن ۱۸۵۵ء - ج ۱، ۲ +
ابن ایاس، محمد بن احمد بن ایاس الحنفی المصری: بدائع الزہور فی وقائع الدہر
جلد اول بولاق ۱۳۱۱ھ۔

ابن عساکر، ابوالقاسم علی بن حسین بن ہبیتہ اللہ بن عبد اللہ بن المحسن
ابن عساکر الشافعی: تاريخ الکبیر ج ۲، ۴، ۵ - دمشق ۱۳۳۲ھ۔
ابن خلدون، عبد الرحمن بن خلدون المغربی: کتاب العبر و دیوان المہند
والنجر - طبع بولاق - ج ۳، ۴۔

ابن الطقطط، محمد بن علی بن طباطبا المعروف بہ ابن الطقطط:
الغری - مصر ۱۳۳۹ھ۔

ابن خلکان، قاضی احمد الشہیرہ ابن خلکان: وفيات الاعیان و انباء
ابناء الزمان - ج ۱ - مصر ۱۳۱۱ھ۔

ابن حوقل، ابوالقاسم ابن حوقل: کتاب الممالک و الممالک - لیڈن ۱۸۶۲ء۔
ابن جبیر: رحلتہ - مصححہ ولیم رائٹ (اوقاف گب)۔

ابوالغداء، عماد الدین اسماعیل ابی الغداء: کتاب المنقصر فی اخبار البشر -
جلد ۴ - مصر ۱۳۲۵ھ۔

السیوطی: جلال الدین السیوطی الشافعی: تاریخ الخلفاء۔ مصر
۱۳۵۱ھ۔

_____ حسن المحاضرة فی اخبار مصر و القاهرہ۔ جلد اول دوم
مصر ۱۳۲۱ھ۔

الشریف الادریسی: صفتہ المغرب و ارض السودان و مصر و الاندلس۔
لیدن ۱۸۶۶ھ۔

الطباخ الحلبي، محمد راغب بن محمود بن ہاشم الطباخ الحلبي: اعلام النبلاء
بتاریخ حلب الشہداء۔ جلد اول حلب ۱۳۲۲ھ۔

الطبری، ابو جعفر محمد بن جریر الطبری: تاریخ الرسل و الملوک۔ ج ۱۱ مطبوعہ
مصر۔ الطبعة الاولى۔

القلقشندي، ابو العباس احمد القلقشندي: صبح الالاعشہ۔ جلد ۳۔ قاہرہ
۱۳۳۲ھ۔

الکندی، ابو عمر محمد بن يوسف الکندی المصری: کتاب الولاة (اذقاف)
بیروت ۱۹۰۸ھ۔

محمد کرد علی: خطط الشام۔ جلد اول۔ دمشق ۱۳۳۳ھ۔

المسعودی: ابوالحسن علی بن حسین بن علی المسعودی: کتاب التبيين و الاثر۔
لیدن ۱۸۹۴ھ۔

_____ مروج الذهب و معادن الجواهر۔ مصر ۱۳۰۲ھ۔

المقدسی شمس الدین ابی عبد اللہ محمد بن احمد بن ابی بکر البتار الشافعی المقدسی۔

المعروف بالبشاری: احسن التقاسیم فی معرفۃ الاقالیم۔ لیدن ۱۷۵۷ھ۔

المقریزی، تقی الدین احمد بن علی عبد القادر بن محمد المعروف بالمقریزی:

کتاب المخطوط والآثار - ۲ - جلدین بولاق ۱۲۴۰ھ -

ناصر خسرو: سفرنامہ - مطبوعہ کاویانی - برلین - ۱۳۴۱ھ -

الیافعی، ابو عبد اللہ بن اسعد بن علی بن سلیمان عقیف الدین الیافعی

مرآة الجنان وعبرة اليقظان - چار جلدیں حیدرآباد دکن ۱۳۳۵ھ -

اليعقوبي، احمد بن ابی ایوب جعفر بن وهب ابن واضح الكاتب العباسی

المعروف باليعقوبي: تاريخ يعقوبي - ج ۲ - لندن ۱۸۸۳ء -

Becker, Carl H., Beitrage zur Geschichte

Agyptens unter den Islam. Strassburg,

1903. (Die Stellung der Tuluniden).

Creswell, K.A.C., Early Muslim Architec-

ture (Umayyads, Early Abbasids, and

Tulunids). Part II. Oxford, 1940.

Goldziher, Ignaz, Muhammedanische Studien,

2 Vols. Halle, 1890.

Lane-poole, Shanely, History of Egypt in

the Middle Ages. London, 1914.

Le Strange. Guy. Palestine under the

Muslims. London, 1890.

Weil, Gustao, Geschichte der Chaliphen,

vol. II. Mannheim, 1848.

جمہور کا زمانہ

از

جناب ڈاکٹر ذاکر حسین خاں صاحب، پرنسپل، جامعہ ملیہ، دہلی

(یہ تقریر آل انڈیا ریڈیو سے ۲۲ جنوری ۱۹۹۷ء کو نشر کی گئی تھی)

آدمی نے اس دنیا میں جب سے قدم رکھا ہے پیٹ کی چاکری سے فرصت کبھی نہیں ملی۔ اس کی خاطر ہمیشہ طرح طرح کے جتن کرنے پڑے ہیں۔ بعض لوگ تو کہتے ہیں کہ اسی جتن کرنے سے اس کی زندگی کا کوئی خاص رنگ بنتا ہے۔ اسی سے اس کی سماج کا کوئی خاص ڈھنگ قائم ہوتا ہے۔ دوسرے لوگ اسے نہیں مانتے۔ وہ کہتے ہیں کہ زندگی کی شکل آدمی کے خیالوں سے بنتی ہے۔ اس کے ارمانوں اور آرزوؤں سے بنتی ہے۔ یہ پیٹ کی فکر چاکر ہے۔ زندگی آقا ہے۔ وہ غم روزگار سے غم عشق کو ادھنچا درجہ دیتے ہیں۔ لیکن پھر بھی غم روزگار سے آزاد کون ہے۔ یہ پیٹ کا چکر، یہ رہنا سہنا، یہ کھانا پینا، خام ہو کہ آقا سب ہو کہ نتیجہ، ہیں اس کے چکر میں سب۔ ہاں اس کا انداز کبھی کبھی ہوتا ہے کبھی کبھی۔ اور اس میں عام انسانوں کے میلانوں، ان کے ارادوں، ان کی عادتوں، ان کی فکروں اور بے فکریوں، ان کی طبیعت کے جمود اور ان کے مزاج کی طغیانوں کا بڑا اثر ہوتا ہے۔

مثلاً دنیا کی تاریخ میں چند آخری صدیوں کو چھوڑ دیجئے اور سرمایہ داری سے پہلے کے دور پر نظر ڈالیئے تو آدمی کی ساری معاشی زندگی میں باوجود اس کی رنگارنگی کے ایک بات برابر نظر آتی ہے۔ وہ یہ کہ آدمی ابھی قدرتی آدمی ہے۔ ایسا جیسا کہ خدا نے اسے

بنایا تھا۔ ابھی اپنے کو اپنے سر پر نہیں سادھتا۔ نہ دونوں ہاتھوں سے دوڑتایا اڑتا ہے۔ بلکہ اپنے پردوں پر جم کر کھڑا ہوتا ہے اور ابھی انھیں سے چلتا پھرتا ہے۔ بیشک یہ بھی پیٹ کے چکر میں گھرا ہوا ہے۔ مگر اس چکر کا مرکز ابھی یہ خود ہی ہے۔ اس کے معاشی ارتھک کاموں کا تعلق ابھی اسی کی ضرورتوں اور احتیاجوں سے ہے۔ کوئی پوچھے کہ احتیاج کی بھلا حد کیا۔ سو یہ قدرتی انسان اسی کی حد بھی یوں مقرر کر لیتا ہے کہ ہر فرقہ ان احتیاجات کا یقین نہیں کرتا بلکہ زمانے کے ساتھ وہ گروہ کر دیتا ہے جس میں اسے زندگی کا مٹی ہے۔ بس ہم چشموں کی طرح زندگی گزر جائے۔ یہ اس کا ارمان ہے۔ بیشک مختلف گروہوں کا طور طریقہ، رہن سہن الگ الگ ہے۔ امیر کا اور ہے، اور شریف کا اور۔ تاجر کا اور۔ دستکار کا اور، کسان کا اور۔ مگر سب کو اپنے اپنے گروہ کا معیار بھانا ہے۔ جسے اس سے زیادہ کا لالچ ہو وہ عام کاروبار کو اس کے لئے کام میں نہیں لاتا۔ اس فالتو دولت کی تلاش کا رو بار سے باہری کی جاتی ہے۔ کوئی گڑے خزانوں کے کھوج میں لگ جاتا ہے۔ کوئی جادو و طلسمات اور اود و ظائف کی مدد سے دولت پانے کی راہیں نکالتا ہے۔ کوئی کیمیا بنانے لگتا ہے۔ کاروبار سے بس وہی حیثیت کے مطابق زندگی گزارنا مقصود ہے۔ کام چونکہ بس اپنی ضرورت کو پورا کرنے کے لئے ہے۔ اس بے حساب کتاب کا بھی کچھ بہت زور نہیں۔ بس تقریباً یہ کام چل جاتا ہے۔ کام کی رفتار میں کچھ بدحواسی نہیں۔ مزے مزے میں آہستہ آہستہ جلدی کا کام شیطان کا۔ چھٹی کا ذرا بہانا ملا۔ اور چھٹی۔ کام چونکہ شخصیت کے ساتھ وابستہ ہے۔ اس لئے شخصی تجربہ اور روایت پر مبنی ہے۔ جیسے اوروں کو کرتے دیکھتے ہیں۔ اسی طرح کرتے ہیں جیسا بزرگوں سے ہوتا چلا آیا ہے، ویسا ہی برابر ہوتا ہے یہ نہیں کہ ضرورت بے ضرورت عقل پر زور دے دے کرنی نئی تدبیریں سوچی جائیں۔ زندگی باوجود ساری تبدیلیوں کے ابھی قدرتی انسانی زندگی ہے۔ جو جھل، باوقار، پر سکون۔

لیکن انسانی دنیا میں اگر ساحل کا سا سکون ممکن ہے تو سمندر کا سا طوفان بھی

اس میں آسکتا ہے۔ نہ جانے کیا کیا اسباب ملے کہ معاشی زندگی کا یہ سکون بے تابی میں بدلا۔ جماعت ٹوٹی۔ اور فرد فرد ہو گئی۔ ضرورت کی جگہ نفع کا بھوت انسان کے سر پر سوار ہو گیا۔ چنگاریاں تو ظاہر ہے پہلے سے موجود ہونگی۔ مگر نہ جانے کیا ہوا چلی کہ یہ بھڑک اٹھیں روپے کا لالچ۔ خالص روپے کی آرزو۔ حوصلہ مندی، نئی نئی ایجادوں کا دلولہ، حساب کتاب پر زور، عقل کی فرمانروائی، سب نے مل کر وہ ذہنیت عام کر دی، جس نے سرمایہ داری کے نفع پرست نظام کی بنا ڈالی۔ اور اسے دیکھتے دیکھتے سفری دنیا پر تسلط کر دیا۔ روایت کی جگہ عقل نے لی۔ صنعت بھی عقلی بنی اور کام کرنے کے طریقوں میں ایک انقلاب برپا ہو گیا۔ نئی نئی کلیں نئے نئے اسلوب کار ایجاد ہوئے۔ زندہ فطرت چونکہ نامی قانونوں کی پابند ہے۔ اس پر وقت اور جگہ کی جو پابندیاں ہیں وہ اس نئی ہر آن منقلب صنعت پر گراں گزریں تو اس نے بیل اونٹ اور گھوڑے کی جگہ بھاپ اور بجلی سے کام لیا۔ لکڑی گئی۔ کوئلہ اور لوہا آیا۔ سروس کے تیل کی جگہ مٹی کے تیل نے لی۔ پھولوں کی جگہ عطر کوئلے سے بھرنے لگے۔ جہاں تک ہو سکا اس صنعت نے زندگی کو چھوڑ کر مردہ چیزوں سے رشتہ جوڑا۔ نفع طلبی کی ذہنیت اور اس انقلابی عقلی، غیر نامی صنعت نے ملکر دنیا کی کایا پلٹ دی۔ لاکھوں کروڑوں برس کی پونجی جو دنیا نے اپنے سینے میں چھپا رکھی تھی وہ اس نے کھود نکالی اور ساری دنیا میں بکھیر دی۔ آدمیوں کی تعداد میں اتنا اضافہ ہوا کہ یقین نہیں آتا۔ تجارت کو وہ فروغ ہوا کہ عقل حیران ہے۔ پہاڑ کٹے سمندر پگھل گئے، ہوا پر قبضہ جم گیا۔ نفع کمانے کے لیے جس انہماک سے تریاق بیچا گیا اسی سے زہر۔ جیسے بیماروں کو تندرست بنانے کا سامان بنا۔ اسی طرح زندوں کو مارنے کے لیے اسلحہ۔ پھر اس خیال سے کہ ہمیں انسانیت کو اپنے اس جنون کا احساس نہ ہو جائے علم نے زندگی کے اس بحران کا ساتھ دیا اور تھپکی دی کہ جس طرح عالم افلاک میں سیارے اپنی راہ پر بلا روک ٹوک چلتے ہیں اور کوئی کسی سے ٹکراتا نہیں، اسی طرح انسانوں پر سے سب پابندیاں اٹھ جائیں۔ اور یہ سب اپنے اپنے نفع اور اپنی اپنی غرض کے پیچھے ہولیں تو

سب کی اس انفرادی خود غرضی سے ہی کل جماعت کی صلاح کا سامان ہو جائے گا۔ بے وقوف اور نادان انسان کی مدخلتیں ہی اس قدر ترقی ہم آہنگی میں خلل ڈالتی ہیں۔ چنانچہ اپنے اپنے نفع کی فکر میں افراد، امیر اور غریب سب جماعتی بہبود سے بے فکر ہو گئے۔ اور سب نے اپنے بس بھر معاشی زندگی کے اس قمار خانے میں اپنی اپنی بازی لگائی۔

مگر یہ صورت زیادہ دن کیسے چل سکتی تھی جس نے کچھ کھویا اسی کو ہوش آیا۔ عوام کو جلد ہی اس کی خرابیاں بھی دکھائی دینے لگیں۔ ترقی کے ساتھ فلاکت نے بھی اپنا منہ دکھایا۔ اور اس ہم آہنگی میں مخالفتوں کی رگڑ بھی سنائی دینے لگی۔ انیسویں صدی کے وسط ہی میں یہ خیال عام ہو چلا تھا کہ سرمایہ داری کا یہ دیو اگر اسی طرح بے روک ٹوک اپنی تباہ کاریاں جاری رکھ سکے تو قیامت ہو جائے گی۔ نفع طلبی کے چکر میں پھرنے تو پہلے ہی سب قسم کے لوگ تھے مگر ہوتے ہوتے سرمایہ داروں اور مزدوروں کی دو الگ صفیں ہو گئیں۔ دولت پیدا کرنے کا ساز و سامان چند سرمایہ داروں کے ہاتھ میں جمع ہو گیا۔ کم سرمایہ کے کاروبار برباد ہو گئے اور خود مختار دستکار اور کان بڑے سرمایہ داروں کے دست نگر ہو گئے۔ مختار تھوڑے سے رہ گئے، مجبور بے شمار ہو گئے۔ سستی مزدوری کے لیے عورتیں اور بچے بھی شینوں پر لگائے گئے۔

گھر ٹوٹے عزیز چھوٹے، بد اخلاقیوں کا ہجوم آدمیوں کے ہجوم کے ساتھ ساتھ بڑھا۔ یہ مصیبتیں تو تھیں ہی۔ اس عقل و فراست کے نظام کی بے عقلیاں بھی سامنے آنے لگیں۔ بازاروں کا چڑھنا اترنا، تجارتی بحرانوں کا تھوڑے تھوڑے عرصے بعد رونما ہونا۔ امیر اور غریب دونوں کی معاشی بنیادوں کو ہلا ہلا دیتا تھا۔ کاروبار کی دنیا گھڑی گھڑی اڑتی اور پھرنے سے بستی تھی۔ ان عیبوں پر نظر پہنچی تو عوام نے اصلاح کی تدبیریں بھی شروع کیں۔ مزدوروں کی انجمنیں بنیں کہ وہ سرمایہ دار کے مقابلے میں بے بس نہ ہوں۔ اتحاد باہمی کی تحریک اٹھی اور اس نے بہت معینہ کام انجام دئے۔ لیکن یہ سب جزوی تحریکیں تھیں۔ پورا مقابلہ نہ کر سکتی تھیں۔ کل مرض کے علاج کے طور پر اشتراکیت کا نسخہ تجویز ہوا۔ شروع میں

وعظ و تلقین و تبلیغ سے خیالات کے سدھار کی تدبیر ہوئی۔ مگر مثل ہے "لاتوں کے بھوت باتوں سے کب مانتے ہیں" ہوتے ہوتے اس تحریک نے خصوصاً کارل مارکس کے زیر اثر امیر و غریب، مزدور و سرمایہ دار کے پرے باندھ دئے۔ یہ تحریک چلی تو سب ملکوں میں لیکن بڑے پیمانے پر عملی تجربے کا موقع اسے انقلاب کے بعد روس میں ملا۔ اس تجربے کی غریبوں اور خرابوں کی تفصیل کا یہ موقع نہیں۔ یہاں صرف اتنا جتنا ہے کہ سرمایہ داری نظام سے عوام کی بیزاری نے ایک بہت بڑے ملک میں ایک دوسرے نظام کی بنیاد ڈال دی۔ اس عملی تجربے کے نتائج کا صحیح اندازہ تو موافقوں اور مخالفوں کے مبالغے کی وجہ سے ذرا دشوار ہے مگر ایک بات تو صاف سامنے ہے کہ اس نظام کے ماتحت بیس سال سے کم میں روس نے اپنے کو ایسا بنالیا کہ آج جرمنی کی مہیب قوت کا نہایت بہادری سے مقابلہ کر رہا ہے۔ جرمنی کی بڑھتی ہوئی فوج کے سامنے یہ قوم جس طرح آہنی دیوار بن کر سینہ سپر ہوئی ہے، جس طرح اس سخت مصیبت میں بھی اس کے اندر ایک غدار کو "زنلنگ" پیدا نہیں ہوا، جس طرح وہ بیس سال سے بے روزگاری کی لعنت سے محفوظ رہی، جس طرح آج بھی اسے فائے کی دھکی نہیں دی جاسکتی، جس طرح ایک ابتدائی معاشی حالت سے اُس نے اپنے کو زیادہ سے زیادہ ترقی یافتہ صنعتی ملکوں کا ہمسرنا کیا، ان سب باتوں سے کم سے کم یہ تو ضرور معلوم ہوتا ہے کہ زندگی کرنے اور کامیاب زندگی کرنے کا بس ایک ہی اسلوب سرمایہ داری نہیں ہے۔ بلکہ اگر کوئی جماعت اپنی ضروریات فراہم کرنے کے اصول پر اپنے کو منظم کرنا چاہے اور جدید صنعت کی مدد سے اس مقصد کی تکمیل کے ورپے ہو تو وہ سرمایہ داری کی طبقہ داری تقسیم، اس کی افزائگری، اس کی بے ترتیبی اور بے نظمی اور اُس کے آئے دن کے بحرانوں سے الگ رہ کر ایک مضبوط معاشی زندگی کی اسی تنظیم کر سکتی ہے جو اپنے کو اس قابل جانے کہ اس کی حفاظت کے لیے سخت سے سخت دشمن کے مقابلے میں اس کا ہر مرد عورت اس کا بچہ بچہ اپنی جان کی بازی لگا دے۔

سرمایہ داری کے بنیادی اصولوں پر تنقید اشتراکی خیالات کی ترویج اور پھر انقلاب

روس کے بعد اشتراکیت کے عملی تجربے نے جنگ سے پہلے ہی بہت سے ملکوں کو اپنی معاشی زندگی میں اصلاح کی طرف متوجہ کیا تھا۔ یہ ضرور ہے کہ کوئی ملک اس پر آمادہ نہ تھا۔ کہ اس نئی زندگی کے لئے اپنی بنی بنائی معاشی زندگی کو پہلے بالکل تباہ و برباد کر دے۔ لیکن سب اس طرف مایل تھے۔ انقلاب بغیر مرکزی سیاسی قوت معاشی زندگی کو اپنے قابو میں لے اور عوام کے فائدے کو مد نظر رکھ کر اس زندگی کی سمت بدلے۔ جرمنی میں یہی ہوا، اٹلی میں یہی ہوا، ریاستہائے متحدہ امریکہ میں یہی ہوا۔ دوسرے ملکوں میں بھی قانون سازی کے ذریعے سرمایہ داری کی سختیوں کو زمانہ کی کوشش مدت سے جاری تھی۔ اور اس وجہ کو طرح طرح سے جکڑنے کی صورتیں نکالی جا رہی تھیں۔ یہ یہی رہا تھا کہ وہ تصادم شروع ہو گیا جس کے دھماکے آج خود ہمارے ملک کے دروازے کے پاس سنائی دیتے ہیں۔ سرمایہ داری کا نظام ایک حد تک خود اس تصادم کا بھی باعث ہے کہ اس کی بے حساب توسیع کے لئے کسی کو خام اجناس درکار ہیں، کسی کو تیار مال کے لئے 'نئی نئی منڈیاں' کسی کو اپنا سرمایہ لگانے اور نفع کمانے کے لیے میدان۔ لیکن ایک بات اب روز روشن کی طرح ظاہر ہے اور وہ یہ کہ اب انسانیت کی آرزو اس باب میں ایک خاص شکل اختیار کر چکی ہے۔ وہ اب یہ نہیں گوارا کر سکتی کہ دنیا کی دولت آفریں قوت تو بڑھے مگر وہ بھوکے مرے۔ ایک طرف تو امیر ہوں۔ جو یہ نہ سمجھیں کہ اپنی دولت کو آخر کیسے صرف کریں۔ دوسری طرف غریب زندگی کی کمترین ضرورتوں کو ترسیں۔ زمین روز بہ روز زیادہ غلے اگلے اور انسان بھوکوں مرے۔ کاخانے روز بہ روز زیادہ کپڑا بناسکیں اور آدمی ننگے پھریں۔ اینٹ چوڑے سیمٹ اور لوہے کے خریدار نہ ملیں۔ مگر آدمی بے گھر بے در سرگرداں و پریشان ہو۔ انسانیت یہ گوارا نہیں کر سکتی کہ کبھی کھانے کو ملے بھی تو بھوک کا ڈر برابر سر پر منڈلاتا رہے۔ وہ سمجھنے لگی ہے کہ کام سے زندگی بنتی اور سنورتی بھی ہے۔ اس کا خلا پر ہوتا ہے۔ اس لئے وہ یہ گوارا نہیں کرتی کہ کام اس کے لئے بس ہمیشہ وبال اور جان کا جھال ہی ہو۔ غیر دلچسپ بے مقصد اور جہاں تک کام کرنے والے کی نظر میں کام کا براہ راست اس سے تعلق ہے۔ بے نتیجہ۔ وہ یہ گوارا نہیں کر سکتی۔ کہ اس کے

گنتی کے افراد دولت آفرینی کے ذریعوں پر قبضہ حاصل کر کے اسے فوج و در فوج اپنا غلام بنا لیں۔ اور تمام ظریفی یہ کہ یہ سب آزادی معاہدہ کی آرٹیں ہو۔ وہ یہ نہیں گوارا کر سکتی کہ وہ کام کو آمادہ ہو اور کام نہ کر سکے۔ وہ نہیں چاہتی کہ خود غرض نفع طلبیوں کی غلط اندازیوں کا خمیازہ اسے میوزنگاری اور کساد بازاری کی شکل میں بھگتنا پڑے۔ وہ پھر معشیت کام کر انسانی ضرورتوں کو بنانا چاہتی ہے۔ وہ پھر تخیل کی بے نہایتی سے بھاگ کر زندگی کی حدود میں آنا چاہتی ہے۔ وہ پھر نفع طلبی کے تمار خانے سے نکل کر خاندان، گھاؤں، شہر، ملک اور انسانیت کی جماعتوں کو با معنی تعلقات کی دنیا بنانا چاہتی ہے۔ وہ امید کرتی ہے کہ دولت پیدا کرنے کے اہم وسائل اس طرح اور اس پیمانے پر افراد کے قبضے میں نہ رہیں گے کہ وہ دوسروں کی زندگیوں کے مالک بن جائیں۔ وہ چاہتی ہے کہ ان وسائل پر فی الجملہ ہیئت اجتماعی کا قبضہ ہو۔ بے حساب دولت اگر ہو تو بس جماعتی بیت المال میں ہو۔ ہر شخص کو اس کی ضرورت کے لائق ملے۔ اور فی السماء درز قلم کا الہی وعدہ دنیا میں نائب الہی حکومت کی طرف سے پورا کیا جائے۔

میں تو سمجھتا ہوں کہ جدید صنعت اور انفرادی نفع طلبی کے میل سے انسانیت اس درجہ اکتانگئی ہے کہ اگر کوئی صورت اصلاح کی نہ بن پڑی تو یہ اس جدید صنعت سے ہاتھ دھو کر چھوٹی چھوٹی غیر مرکزی بنیوں میں ابتدائی قسم کی زندگی گزارنے پر راضی بلکہ آمادہ ہو جائے گی۔ اگر کلوں سے کپڑا بنانے اور ٹریکٹر سے زمین جو تنے اور لوہے سے مکان بنانے کی صورت بس اسی طرح ممکن ہے کہ کچھ ہینیں کچھ ننگے رہیں، کچھ کھائیں کچھ بھوکے رہیں، کچھ غلوں میں ہیں اور کچھ کے سر پر بس آسمان کی نیلی چھت ہو تو وہ ان کلوں پر اپنے پرانے چرخوں اور گرکھوں کو ان ٹریکٹروں پر اپنے لکڑی کے ہل کو ان لوہے اور سینٹ کے قلعوں پر اپنی پھوس کی جھونپڑوں کو پھر تزجج دینا سیکھ لیں گے۔ اور آپ جانتے ہیں کہ آج دنیا اس قسم کی خاص قومی تحریکوں سے خالی نہیں ہے لیکن میں سمجھتا ہوں کہ انسانیت اپنی ذہنی فتنہ دیوں کو جو صنعت جدید سے عبارت ہیں ترک کیے بغیر افلاس سے بچنے، جماعت کی متعقل طبقاتی تقسیم کو بنانے کا ہر فرد کے لیے دھپ

اور بامعنی اور فرصت کو خوشگوار بنانے کی تدبیر نکال سکتی ہے۔ اس لئے کہ بہر حال یہ صنعت ایک خام ہے۔ اس سے کام لینے والے تو انسان ہی ہیں۔ اگر ان کا ارادہ واضح ہو جائے اور موثر بن جائے تو جماعتی قابو میں اگر یہی صنعت انسان کی سب سے بڑی مددگار بن سکتی ہے۔ آج عوام کی معاشی آرزوؤں کو جہاں تک میں سمجھ سکتا ہوں اُن کا رخ یہی معلوم ہوتا ہے اور اس لئے میرا گمان ہے کہ اس جنگ کے خاتمے کے ساتھ ساتھ دنیا میں ملکیت شخصی کے تصور اور تصرف میں ایک بنیادی تبدیلی رونما ہوگی۔ معاشی زندگی میں امداد باہمی کے اصول کو اور مرکزی ریاستی کاروبار کو بہت فروغ ہوگا اور شاید بیسویں صدی میں معاشی زندگی کی یہی خصوصیت قرار پائے گی۔

کینیڈا میں ذمہ دار حکومت کا ارتقا

از

پروفیسر شاہ عبدالرشید صاحب۔ ایم اے، ال ال بی شعبہ تاریخ

دسیات مسلم یونیورسٹی علیگڑہ

اس مضمون کا مقصد کینیڈا میں ذمہ دار حکومت کے تاریخی نشوونما کا تجزیہ کرنا اور یہ بتلانا ہے کہ اس نوآبادی میں ذمہ دار حکومت کے اصول کس طرح تدریجی طور پر اور کم و بیش غیر محسوس طریقے سے کار فرما رہے۔

کینیڈا ۱۷۵۹ء میں انگریزوں کے ہاتھ آیا۔ اور ابتدائی چند سالوں تک اُس کے نظم و نسق کو جنرل ٹرمے نے فوجی طریقہ پر چلایا۔ ۱۷۵۹ء کے اندازہ کے مطابق وہاں کی کل آبادی ستر ہزار باشندوں پر مشتمل تھی۔ یہ سب کے سب فرانسیسی تھے، جو دریائے سینٹ لارنس کے کنارے بہت ہی قلیل تعداد میں بس گئے تھے۔ اور اُن میں سے زیادہ تر کیوبک اور مانٹریل کے بیچ کے علاقہ میں رہتے تھے۔ ۱۷۶۳ء کے عہد نامہ پیرس کی رو سے یہ ملک انگریزوں ہی کے قبضہ میں رہا مگر جو لوگ فرانس جانا چاہتے تھے انھیں اس کی آزادی دے دی گئی۔ چنانچہ سرکاری عہدہ دار تو واپس چلے گئے لیکن وہاں بس جانے والوں میں سے بہت تھوڑوں نے اُن کی تقلید کی۔ انگریزوں کی کثیر تعداد میں آمد کی وجہ سے وہاں کی آبادی تیزی سے بڑھنے لگی۔ یہ انگریز زیادہ تر امریکی نوآبادیات ہی سے آئے تھے۔ اس سیلاب کی وجہ سے ایک طرح کی افراط فری پیدا ہو گئی۔ بات یہ تھی کہ فرانسیسی آباد کار سب کے سب

رومن کیتھولک تھے اور نئے بسنے والے انگریز زیادہ تر پروٹسٹنٹ فرقہ سے تعلق رکھتے تھے۔ اس کے علاوہ زبان، قانون، اور تہذیب کے اختلافات بھی وہاں کی آبادی میں ابھرنے لگے جن سے آنے والے جھگڑوں اور الجھنوں کے اسباب فراہم ہو گئے۔

وہاں کے نظم و نسق کی تنظیم سے متعلق برطانوی پارلیمنٹ کا پہلا قانون ۱۷۹۱ء میں نافذ ہوا۔ قانون کیوبک کی رو سے گورنر کے لئے یہ لازمی قرار دیا گیا کہ وہ زیادہ سے زیادہ ۲۳ اشخاص کی ایک نامزد کردہ کونسل کی مدد سے حکومت کرے۔ اور ان اشخاص کا صوبہ ہی کے باشندے ہونا ضروری تھا۔ صوبہ کی سرحدیں بھی طے کر دی گئیں۔ اب تک کینیڈا دریا، سینٹ لارنس کے جنوبی جانب تقریباً پچاس میل، اور شمالی جانب قریب ایک سو مل کے چوڑے علاقہ پر پھیلا ہوا تھا۔ اس قانون کی رو سے گریٹ لیکس کا پورا رقبہ اور جنوب میں مسیسیپی اور اوہیو کی طرف کا وسیع علاقہ کینیڈا کی حکومت میں شامل کر دیا گیا۔ ولیم سن لکھتا ہے:-

”ایسا معلوم ہوتا ہے کہ برطانوی پارلیمنٹ نے آنے والے امریکی نوآبادیوں

کی قیادت کا اندازہ کر لیا تھا کیونکہ اس فیصلہ سے شمالی نوآبادیات کو شمال کی جانب پھیلنے سے روک دیا گیا تھا۔“

جنگ امریکہ ۱۷۷۵ء-۱۷۸۱ء کے دوران میں کانگریس نے کینیڈا کے تسخیر کی کوشش کی تھی لیکن وہ ناکام رہی۔ یہ حیثیت مجموعی کینیڈا کی آبادی برطانوی تاج کی وفادار اور منحرف نوآبادیات کے ان مہاجرین کی توجہ کا مرکز بنی رہی، جنہوں نے برطانوی دولت عامہ کے شہریوں کی حیثیت سے اپنے مرتبہ کی قربانی کے مقابلہ میں جلا وطنی کو ترجیح دی تھی۔ جنگ کے ختم ہونے پر سلطنت متحدہ کے وفاداروں کی ایک کثیر تعداد شمال کی طرف ہٹ گئی اور کینیڈا کے تقریباً غیر آباد صوبوں کو بسایا۔ اس طرح جو نقصان امریکہ کو ہوا اس سے کینیڈا کو فائدہ پہنچا۔ اندازہ لگایا گیا ہے کہ کم سے کم ۶۰ ہزار باشندے

ریاستوں سے برطانوی شمالی امریکہ میں داخل ہوئے اور انہوں نے ابتدائی نوآبادی کے مغرب میں شمالی کینیڈا کی ایک نئی برطانوی نوآبادی قائم کی۔ اس توطن پذیری کی وجہ سے نووا اسکوشیا اور نیو برنزوک کے علاقے بھی آباد ہو گئے۔

انگریزوں کی اتنی کثیر تعداد میں آباد کاری نے ذمہ دار حکومت کے مطالبہ کو بھی کھڑا کر دیا۔ چنانچہ پارلیمنٹ سے اس مطلب کی کمی ایک گزارشیں کی گئیں۔ تاہم کینیڈا کا مسئلہ دونوں کا مسئلہ تھا۔ ایک یہ کہ حق رائے دہی سے محروم رکھتے ہوئے دوسرے حصہ کو اس کا حق دینا بہت ہی خطرناک تھا۔ اور دونوں کو ایک ہی نیابتی مجلس میں شرکت کی اجازت دینے کے یہ معنی تھے کہ برطانوی اقلیت کو ہمیشہ کے لیے فرانسیسی اکثریت کے دم و کرم پر چھوڑ دیا جائے۔ پٹ نے اس گتھی کو سلجھانے کے لئے کینیڈا کو دو حصوں میں تقسیم کر دیا اور ہر ایک حصہ کو اپنی اپنی نیابتی اسمبلی کے قیام کا حق دے دیا۔ کینیڈا کا دستور ۱۹۷۱ء میں منظور ہوا۔ اس کی رو سے بالائی اور زیریں کینیڈا کے دو صوبے کر دئے گئے اور ہر ایک میں تاج کی نامزد کردہ ایک ایک کونسل اور باشندوں کی منتخب کردہ ایک ایک اسمبلی قائم کی گئی۔ یہ بھی قرار پایا کہ ایک لفٹنٹ گورنر نامزد شدہ مجلس عاملہ کے ساتھ ہر صوبہ پر اور ایک گورنر ان چیف پورے ملک پر حکومت کرے گا۔ اسمبلیوں کو محصول بندی کا اہم اختیار تو عطا کیا گیا تاہم انہیں عاملہ کو متاثر کرنے یا اسے برطرف کرنے کے کسی راست اختیار سے محروم رکھا گیا۔ اس قانون کے تحت کینیڈا میں تقریباً پچاس سال تک حکومت ہوتی رہی۔ ابتدا میں تو قانون کوئی بُری طرح عمل نہیں ہوا۔ لیکن کچھ عرصہ کے بعد مشکلات شروع ہو گئیں۔ حقیقت تو یہ ہے کہ خود قانون کی نوعیت ہی ایسی تھی کہ دشواریوں اور جھگڑوں کا پیدا ہونا لازمی تھا۔

سب سے پہلے تو یہ کہ دو صوبوں میں کینیڈا کی تقسیم کی وجہ سے عداوت اور غیر محبت کا رقبہ کا ایک جذبہ پیدا ہو گیا۔ شمالی کینیڈا کی تقریباً تمام خارجی تجارت کو جنوبی صوبہ سے گزرنایا تھا اور اس سلسلہ میں متقل جھگڑے ہوا کرتے تھے۔ گو سمجھوتہ کی متعدد بار کوشش

کی گئی لیکن اس وقت تک کچھ نہ ہو سکا جب تک کہ شہنشاہی پارلیمنٹ کے ایک قانون 'قانون تجارت کینیڈا ۱۸۲۱ء' کے ذریعہ اس کو طے نہ کر دیا گیا۔ اس جھگڑے کی دوسری وجہ جنوبی کینیڈا میں قابل لحاظ برطانوی عنصر کی موجودگی تھی۔ انگریز اس کو ایک مسلمہ بات سمجھتے تھے کہ جنوبی کینیڈا کی حکومت میں صرف ان ہی کا مفاد سب سے زیادہ اہمیت رکھتا ہے۔ ابتدا میں تو اس طرز عمل سے زیادہ دشواری نہیں پیدا ہوئی کیونکہ فرانسیسیوں کو اپنے سیاسی مراعات سے بہت ہی کم دلچسپی تھی لیکن جیسے معاشی مفاد بڑھتا گیا ویسے ویسے دونوں فرقوں کی مخالفت اور عداوت بھی نمایاں ہوتی گئی۔ یہاں تک کہ ۱۸۵۱ء میں اس بنا پر گورنر ان چیف کو ایک فرانسیسی اخبار لے کر دیا گیا کہ بند کر دینا پڑا۔ شمالی کینیڈا میں امن اور سلامتی نسبتاً زیادہ تھی لیکن وہاں بھی ارضی کے متعلق ناقص حکمت عملی کی وجہ سے ٹھوڑی بہت بے چینی ضرور پیدا ہو گئی تھی۔ اس حکمت عملی کا نتیجہ یہ تھا کہ ثروت ستانوں کو ان سے کہیں زیادہ زمینوں پر قبضہ کر لینے کا موقع مل جاتا تھا جنہیں وہ واقعی ترقی دے سکتے ہیں۔ ۱۸۵۵ء کے بعد شمالی کینیڈا میں ایک طرح کی نسلی فزوبندیا پیدا ہو گئی اور اس میں سلطنت متحدہ کے وہ وفادار جنہیں اپنے مصائب کا احساس اور اپنی خدمات پر فخر تھا اور وہ نئے مہاجر جو میپولیائی جنگوں کے بعد بہت بڑی تعداد میں انگلستان سے آگئے تھے، مبتلا ہو گئے۔ نیز عاملہ کی غیر ذمہ داری کی وجہ سے جس کا نتیجہ یہ تھا کہ ایک مستقل چند سری راج نے ناجائز اثر اور اقتدار پر قبضہ کر لیا تھا، مقننہ میں بغض و حسد کا پیدا ہو جانا لازمی تھا۔ شمالی اور جنوبی دونوں کینیڈاؤں میں عاملہ اور سہیلی کے درمیان تعطل تو عام بات ہو گئی تھی۔ اور اسے دور کرنے کے لیے عارضی چارہ کار اختیار کرنا پڑتا تھا مثلاً جن رقومات کو سہیلی نے رو کر دیا ہو انہیں شہنشاہی فنڈ سے ادا کیا جاتا تھا۔ ۱۸۵۱ء میں ایک قانون کے ذریعہ مصالحت کی کوشش کی گئی جس کی رو سے تاج کی آمدنی کے بعض ذرائع پر کینیڈا کی مقننہ کو اسی امید پر اختیار دیا گیا تھا کہ اس کے بعد سیولسٹ بھی فراہم کی جائے گی۔ لیکن یہ کوشش بالکل ناکام رہی۔ جنوبی کینیڈا میں سیولسٹ سے قطعی طور پر

انکار کر دیا گیا اور ۱۸۳۲ء میں پاپینو کے زیر ہدایت اسمبلی نے ۹۲ قراردادیں منظور کیں جن میں اپنی شکایات پیش کی گئی تھیں اور ان کے دور کرنے کا مطالبہ کیا گیا تھا۔ ان شکایات کو ٹھکرائینے کا نتیجہ یہ ہوا کہ پاپینو اور اس کے حامیوں نے بغاوت کر دی۔ اسی طرح شمالی کینیڈا میں بھی مکینزی کی قیادت میں مصلحین کی ایک جماعت اسمبلی میں منظم کی گئی اور اس نے اس کا مطالبہ شروع کیا کہ عاملہ کے وزراء کو اسمبلی کے سامنے ذمہ دار قرار دیا جائے۔ اس وقت حکومت کے حقیقی اقتدار پر سیاست کاروں کی ایک چھوٹی سی متحد جماعت قابض تھی۔ اور ان سیاست کاروں نے عاملہ اور قانون ساز مجالس کی نشستوں کا تقریباً اجارہ لے رکھا تھا۔ اسی وجہ سے یہ جماعت ایک خاندان کے لقب سے مشہور تھی۔ اُس کے مفادات لازمی طور پر رجعت پسند تھے۔ چنانچہ جب اُس نے اصلاحی جماعت کے مطالبات کی مخالفت کی تو نتیجہ آخر کار ۱۸۳۷ء میں ایک اصلاحی بغاوت کی صورت میں نمودار ہوا۔

اس طرح ۱۸۳۷ء میں شمالی اور جنوبی دونوں کینیڈا میں بغاوتیں پھوٹ پڑیں۔ فوجی کوشش کے اعتبار سے تو یہ شورشیں نہایت ہی کمزور تھیں۔ جنوبی کینیڈا میں وہ ایک ہینے کے اندر اندر ختم ہو گئیں اور شمالی کینیڈا میں تو وہ ایک ہفتہ سے کچھ ہی زیادہ چل سکیں تاہم سیاسی مظاہروں کی حیثیت سے یہ بغاوتیں موثر اور کارگر ثابت ہوئیں۔ کیونکہ ان کی وجہ سے نوآبادیاتی حکمت عملی کا مسئلہ انگلستان کے مدبروں کے لئے اہم ترین بن گیا۔ لمبورن وزارت کے جوشیلے رکن لارڈ جان رسل نے کینیڈا کے مسئلہ کی مکمل تحقیقات کی ضرورت محسوس کی اور خوش قسمتی یہ تھی کہ اُس نے انجمن آباد کاری کے ارکان کو اس طرف متوجہ کر لیا جو ویکفیلڈ، جیمس بل، ٹورنس، بلر، لموسوٹھ، وہیلے اور لمیٹن (جو بعد میں پہلا رل آف ڈرہم ہوا) جیسے اشخاص شہرت یافتہ تھے۔ لارڈ ڈرہم کینیڈا کا بائی کمنڈر اور گورنر ان چیف مقرر کیا گیا اور اس ہدایت کے ساتھ بھیجا گیا کہ وہ برطانوی شمالی امریکہ کی صورت حال کے متعلق ایک رپورٹ پیش کرے۔

کینیڈا کو لارڈ ڈرہم کا مشن غالباً تنہا واقعہ ہے جو برطانوی شہنشاہی کی تاریخ میں

سب سے زیادہ اہمیت رکھتا ہے۔ ہم نے اُسے "مشن" اس لئے کہا ہے کہ لارڈ ڈورہم نوآبادی کے گورنر کی حیثیت سے گیا بھی تھا تو اُس کے فرائض کا یہ پہلو شمالی اور جنوبی کینیڈا کی بے چینی کے متعلق رپورٹ پیش کرنے اور اُس بے چینی کو دور کرنے کے اہم کام کے مقابلہ میں کم اہمیت رکھتا تھا۔ پھر یہ کہ لارڈ ڈورہم صرف تنہا نہیں گیا بلکہ اس کے ساتھ انجمن آباد کاری کے دو اور ساتھی بھی تھے —— وکیل فیڈ اُس کی مجلس عاملہ کے رکن کی حیثیت سے اور بلر اس کے پرائیوٹ سکرٹیری کی حیثیت سے لارڈ ڈورہم کے مشن کے تیاریج دور رس ثابت ہوئے۔ درحقیقت اسے غلاموں میں ذمہ دار حکومت کے نشوونما کا نقطہ آغاز کہا جاسکتا ہے۔ لارڈ ڈورہم کا زمانہ حکومت کامیاب نہیں رہا۔ ایک جماعتی سازش کی وجہ سے جو اُس کے شخصی دشمن لارڈ برہم نے شروع کی تھی، اُسے سال کے ختم ہونے سے پہلے ہی متعفی ہو جانا پڑا۔ تاہم وہ کینیڈا میں اتنا عرصہ گزار چکا تھا جو اُس کی مشہور رپورٹ کے مرتب کرنے کے لیے کافی تھا۔ اور اُسے ڈورہم نے "حکومت کو مشتبہ پاکر جس سے رپورٹ پیش کرنے کے معاملہ میں جھگڑا ہو گیا تھا" انگلستان جاتے ہی چھپوا دیا۔

اکثر یہ سمجھا جاتا ہے کہ ڈورہم رپورٹ نے کینیڈا کے لیے مکمل ذمہ دار حکومت کی سفارش کی تھی۔ اس لئے یہاں یہ بتا دینا ضروری ہے کہ یہ مفروضہ صرف جزوی طور پر درست ہے۔ لارڈ ڈورہم اور اس کا سکرٹیری چارلس بلر دونوں کینیڈائی مسئلہ کو ایک بنیادی مفروضہ پر جانچ رہے تھے۔ وہ یہ کہ "نوآبادیاتی حکومت اصل میں بلدی حکومت ہے یعنی وہ مقامی نظم و نسق کی ایک توسیع یافتہ شکل ہے" نوآبادیاتی رتبہ کا یہ تصور درحقیقت انجمن آباد کاری کے جلد نمائندوں کی تحریروں سے اکثر و بیشتر ظاہر ہوتا رہا ہے۔ یہ غلط تصور اُس زمانے میں ایک حد تک واقعی حق بجانب بھی تھا۔ کیونکہ اس وقت کینیڈا میں کوئی قومی جذبہ اور سیاسی بیداری کا کوئی ایسا تصور بیدار نہ تھا جس کی بنا پر سیاسی تنظیم کی کسی نمایاں اسکیم میں شرکت کا مطالبہ کیا جاتا۔ ایک عرصہ کے بعد تو یہ بلدی مماثلت بلاشبہ غلط اور ناکافی

ثابت ہوئی لیکن اس وقت کینیڈا کے لیڈروں کے مطالبات بھی صوبائی خود اختیاری کی ایک معین شکل تک ہی محدود تھے اور مستقبل کے نشوونما کا اندازہ بالکل نہیں کیا گیا تھا۔ لارڈ جان سل کی نظر بے شک دور رس تھی۔ تب ہی اس کا یہ ادعا تھا کہ شہنشاہی اقتدار اعلیٰ صرف اسی صورت میں محفوظ رہ سکتا ہے جب کہ جملہ اختیارات کا مرکز پارلیمنٹ ہو۔ ورنہ ”ایسے ملک کو ایک دفعہ خود اختیاری دے دینے کے بعد جو اس قدر دور ہو کہ اس پر موثر پابندی عاید نہ کی جاسکتی ہو“ وہ قومی آزادی ہی کی شکل اختیار کر لے گی۔“ ڈزرائیلی کی بھی ’جو ایک بے تحیل ملک کا صاحب تحیل مدبر تھا یہی رائے تھی۔ اس نے ۱۸۵۷ء میں لارڈ ڈربی کو ایک خط میں لکھا تھا کہ نوآبادیاتی مصلحین

”صرف بلدی اصول میں منہمک ہیں اور ایک امپائر کا اس غلط فہمی میں خاتمہ

کر رہے ہیں۔ جسے وہ مقامی حکومت کہتے ہیں۔“

واقعہ یہ ہے کہ برطانوی شہنشاہی کے کسی تابع میں بھی ذمہ دار حکومت کے قیام کی نوعیت ہی ایسی ہے کہ اس سے دوسرے تعلق کا اظہار ہوتا ہے۔ ایک نوگورنر اور نوآبادیاتی وزرات اور پارلیمنٹ کا تعلق دوسرے مجموعی طور پر نوآبادیاتی حکومت اور برطانوی حکومت کا تعلق۔ لارڈ ڈرہم نے اپنے آپ کو صرف پہلے ہی تعلق کے غور و خوض اور اس کے متعلق سفارشات پیش کرنے تک محدود رکھا تھا اور دوسرے پہلو پر اس نے کبھی غور ہی نہیں کیا۔

جب تک گورنر کو اپنے دور حکومت کی پالیسی پر قابو رہا، اس وقت تک نوآبادیاتی اختیارات کا عام سوال اپنی انتہائی شکل میں شاذ و نادر ہی پیدا ہوا کیا۔ مگر جب گورنر نے اسبل کے مطالبات کی مخالفت کی تو سبائے نوآبادیاتی محکمہ کے۔ اس پر حملے

شروع ہو گئے۔ حالانکہ اُسے اُن کے مطالبات کو تسلیم کر لینے کا کوئی حقیقی اختیار حاصل ہی نہ تھا۔ اگر وہ اسمبلی کو اس دائرہ میں قدم رکھنے کی اجازت دیتا جو شہنشاہی فیصلہ کے لیے مختص تھا، تو اُسے فوراً واپس بلا لیا جاتا۔ اس طریقہ کو ختم کر دینے کے لیے لارڈ ڈرہم نے سفارش کی تھی کہ گورنر کو یہ ہدایت کی جائے کہ وہ ایسے وزراء کو چُننے جن پر نوآبادیات کی اسمبلی کو اعتماد ہو اور اپنی حکمت عملی میں اسمبلی کا تعاون حاصل کرے۔ ”اس طریقہ کے خاتمہ نے نئے مسائل پیدا کر دیے۔ جب پالیسی کے تعین کا حق گورنر سے وزراء کے ہاتھ میں چلا گیا تو انھوں نے گورنر کی بجائے اسمبلی کی تائید اور منظوری کو مقدم قرار دیا اور اس کے بعد تو اُن امور پر بھی یکے بعد دیگرے حلے شروع ہو گئے جو شہنشاہی حکومت کے لئے مختص تھے۔ نوآبادیات آہستہ آہستہ تو میں بننے لگیں اور قومی اقتدار و اختیارات کا مطالبہ شروع کر دیا۔

اپنی رپورٹ کے تیار کرنے میں ڈرہم نہ صرف اس دوسرے تعلق کو سمجھنے سے قاصر رہا بلکہ پہلے تعلق کے متعلق بھی اس کی بصیرت ادھوری اور غیر سائنٹفک تھی۔ اس کی یہ سفارش بہت ہی عام اور غیر معین تھی کہ اسمبلی کے ساتھ گورنر کا تعلق ویسا ہی ہونا چاہئے جیسا برطانیہ عظمیٰ میں تاج کا پارلیمنٹ کے ساتھ ہے لیکن انگلستان میں پارلیمنٹ سے تاج کا تعلق ہر زمانے میں بدلتا رہا ہے۔ ۱۸۰۱ء میں یہ سمجھا جاتا تھا کہ تاج کو غیر واضح حالات میں حکومت کو برطرف کر دینے کا اختیار ہے لیکن اب اُسے ایسا کوئی اختیار حاصل نہیں ہے اس کے علاوہ معلوم ایسا ہوتا ہے کہ ڈرہم کے پیش نظر انگریزی نمونہ کی متحدہ ”کابینہ“ نہیں بلکہ ایک ایسی وزارت کا تصور تھا جو سرشتوں کے ذمہ دار حکام پر مشتمل ہو۔ انگلستان کے موجودہ کابینی طریقہ حکومت کے مقابلہ میں گورنر کو سرشتوں کے اعلیٰ حکام کی ایک ایسی کمیٹی میں زیادہ مواقع حاصل تھے جس کا ہر رکن اپنے فرائض کی انجام دہی کے لئے اسمبلی کے آگے جوابدہ تو ہو مگر اُس مشترکہ ذمہ داری کا پابند نہ ہو، جو صرف روکنگھم اور پٹ ثانی کے زمانے سے شروع ہوئی تھی۔

لارڈ ڈورہم نے وزارتوں کی تشکیل میں جماعت داری تنظیم کی صحیح اہمیت کا اندازہ نہیں لگایا یہ درست ہے کہ جب ڈورہم نے اپنی رپورٹ لکھی تھی اُس وقت اور اُس کے بعد بھی چند سالوں تک کینیڈا کی پارٹیوں کا ارتقا پورے طور پر عمل میں نہیں آیا تھا، تاہم ڈورہم کے منشاء کے متعلق لارڈ جان ریل کی یہ تعبیر ناواقف نہیں معلوم ہوتی کہ وہ گورنر سے، جو اسمبلی کے پسندیدہ وزیر اور خود منتخب کرتا اور ان کے ذریعہ حکومت کرتا ہو، یہ توقع رکھتا تھا کہ اُس کے طرز عمل میں مصلحت آمیز غیر جانبداری زیادہ شامل رہے گی۔

بہر حال ڈورہم کی رپورٹ غیر معمولی اہمیت کا ایک دستاویز ہے۔ یہ اُس اصول کا پہلا اور مکمل اظہار ہے جو مختلف ترقی پسند لوگوں کے دماغ میں بہت ہی موہوم طور پر کام کر رہا تھا۔ یہ واضح رہے کہ ڈورہم نے اپنی کوئی ذاتی سفارشات پیش نہیں کیں۔ دونوں صوبوں کے اتحاد کی تجویز ۱۹۸۷ء ہی میں ڈیوک آف کینیڈا نے پیش کی تھی۔ نو آبادیات میں دہشت گرد حکومت کا ایک زمانے سے مطالبہ ہو رہا تھا اور کئی سال سے وکیفیلڈ مصلحین اس کی حمایت کر رہے تھے۔ ڈورہم کا سب سے بڑا کارنامہ اُن تجاویز کو صرف عملی سیاست کے میدان میں لانا تھا جنہیں ”پہلے نا عاقبت اندیش زعمیوں کے بے ربط اور غیر ممکن خیالات سمجھا جاتا تھا“ اس تبدیلی کی اہمیت کا اندازہ صرف اُن اعترافوں کے مطالعہ سے کیا جاسکتا ہے جو لارڈ ڈورہم کی رپورٹ پر اس وقت کے دہشت گردوں اور اخباروں نے کئے تھے۔ کوآرٹری ریویو نے ”اس کے برخود غلط مہملات“ اس کی طفلانہ نظریہ پرستی“ اس کے مسخ شدہ واقعات، غلط استدلال اور لغو تناقضات“ پر روشنی ڈالی تھی۔ جان بل نے اُسے ”ڈورہم کی حماقت“ کا لقب دیا تھا۔ یہاں تک کہ ٹائمز بھی اس عام لے دے میں شریک تھا۔ صرف انتہا پسند طبقہ نے رپورٹ پر اچھی رائے کا اظہار کیا تھا۔

آج ہم بھی ڈورہم رپورٹ پر تنقید کرتے ہیں لیکن اس کے وجوہ دوسرے ہی ہیں۔ ہم اس پر اظہار افسوس کرتے ہیں کہ اس رپورٹ میں فرانسیسی آباد کاروں کی بُری طرح مذمت کی گئی

ہمیں شہنشاہی اور نوآبادیاتی دائرہ عمل کی اس تقسم سے بھی اختلاف ہے جو ڈوہم نے تجویز کی ہے۔ اس وجہ سے کہ ”علمًا ایک دفعہ کامل ذمہ دار حکومت کے عطا کر دئے جانے پر، نوآبادی کے باشندوں نے بندرتج متعلقہ امور کو بھی اپنے قبضہ میں کر لیا اور برطانیہ عظمیٰ کی حیثیت ایک مقتدر طاقت سے گھٹ کر ایک مساوی حصہ دار کی ہو گئی۔“ لیکن اس وقت جھگڑا یہ تھا کہ آیا نوآبادیات پر جو کہ ہر لحاظ سے ماتحت ریاستیں تھیں، ذمہ دار حکومت کے نظریہ کے اطلاق کی گفتگو مناسب ہے یا نہیں۔ لارڈ جان رسل نے لکھا ہے کہ

”انگلستان کا دستور ایک طویل جدوجہد اور بنیادی کامیابی کے بعد ایک ایسی طرز حکومت اختیار کر چکا ہے جس میں تاج کا خصوصی اختیار سلسلہ ہے گو وہ بغیر شورہ کے کہیں استعمال نہیں ہوتا۔۔۔۔۔ لیکن اگر ہم ایسے رواج کا اطلاق ایک نوآبادی پر کرنا چاہیں تو یہ ہماری غلطی ہوگی۔۔۔۔۔ ہو سکتا ہے کہ گورنر کو ملکہ اور مجلس عاملہ سے جو کہ ایک دوسرے سے کلیتہً اختلاف رکھتے ہیں، ایک ہی وقت میں ہدایتیں اور مشورہ ملے۔ اگر وہ انگلستان سے آنے والی ہدایتوں کی تعمیل کرے تو دستوری ذمہ داری کی تہمت ختم ہو جاتی ہے اور اگر برخلاف اس کے، وہ اپنی کونسل کے مشورہ پر چلے تو پھر وہ ماتحت افسر نہیں رہتا بلکہ ایک آزاد مقتدر حاکم ہو جاتا ہے۔“

اس کے باوجود ڈوہم کے نتیجے کو تسلیم کر لیا گیا اگرچہ کہ باقاعدہ طور پر اور فوراً تسلیم نہیں کیا گیا۔ پہلا قدم لارڈ سڈنہم نے اٹھایا جسے لارڈ ڈوہم کے استعفیٰ پر کینیڈا کا گورنر جنرل بنایا گیا تھا۔ فروری ۱۹۴۷ء میں شمالی کینیڈا کی اسمبلی نے ذمہ دار حکومت کا سوال کھڑا کر دیا۔ گورنر جنرل ایسے وقت عوام کے نمائندوں سے ایک طویل بحث میں الجھتا نہیں چاہتا تھا جو کہ پچھلے ہنگاموں کے باعث بہت ہی نازک ہو گیا تھا۔ اس لئے اس نے ایک مبہم اور عام جواب یہ دے دیا کہ ”اُسے ملک معظم کے یہ احکام ملے ہیں کہ ان صوبوں کی حکومت کو عوام کی نیک خواہشات اور مفادات کے مطابق چلائے اور جو احساسات ان کے نمائندوں کے توسط سے ظاہر

کئے جائیں ان کا وہی احترام کرے جن کے وہ بجا طور پر مستحق ہیں۔“

اس میں ۱۶ اکتوبر والے لارڈ جان رسل کے ایک مراسلہ سے اور اضافہ ہوا جس سے یہ نتیجہ نکلتا تھا کہ اگر عالمہ کونسل کی اکثریت سے ہمدردی نہ ہو تو وزراء میں تبدیلی کی جائے گی۔ ۳۰ ستمبر ۱۹۷۱ء کو کینیڈائی حکومت سے متعلقہ پالیسی کو ایک اور باقاعدہ شکل عطا کی گئی۔ اس دن رابرٹ بالڈون نے اس موضوع پر غور و خوض کے لیے اسمبلی کے سامنے کئی ایک قراردادیں پیش کیں جن میں پورے اور واضح طور پر نوآبادیاتی حکومت خود اختیاری کے نظریہ کی وکالت کی گئی تھی۔ یہ قراردادیں ان حدود سے بہت آگے نکل گئی تھیں جہاں تک گورنر جنرل یا شہنشاہی حکومت جانا چاہتی تھی۔ چنانچہ لارڈ سڈنہم نے مسٹر جے ہیرسن کو ہدایت کی کہ کونسل میں قراردادوں کے ایک اور سلسلہ کے ذریعہ ان قراردادوں میں ترمیم پیش کرے۔ یہ قراردادیں بہ اتفاق آراء منظور ہوئیں۔ اور وہ یہ تھیں۔

”۱۔ یہ کہ صوبہ کی عالمانہ حکومت کا صدر اپنی حکومت کی حدود میں بادشاہ کا نمائندہ ہونے کی وجہ سے صرف شہنشاہی اقتدار کے آگے ذمہ دار ہے۔ تاہم ہمارے مقامی معاملات کو وہ صوبہ کے ماتحت عہدہ داروں کے توسط اور عدد مشورہ اور اطلاع ہی سے چلا سکتا ہے۔“

”۲۔ یہ کہ صوبائی پارلیمنٹ کے مختلف شعبوں کے درمیان اس ہم آہنگی کو برقرار رکھنے کی غرض سے جو صوبہ کے امن، بہبودی اور اچھی حکومت کے لئے ناگزیر ہے، بادشاہ کے نمائندوں کے وہ اعلیٰ مشین جن سے بادشاہ کے ماتحت صوبائی حکومت کی تشکیل ہوتی ہے، ایسے اشخاص ہونے چاہئیں جنہیں عوام کے نمائندوں کا اعتماد حاصل ہو۔ اس طرح اس کا یقین ہو جائے کہ عوام کی ان خواہشات اور مفادات کی کجی کا ہمارے مہربان بادشاہ نے اعلان کیا ہے مہر موقرہ پر دیانت داری کے ساتھ نیا بت اور وکالت ہوتی رہے گی۔“

”۳۔ یہ کہ اس صوبہ کے باشندوں کو صوبائی حکومت سے یہ توقع رکھنے کا حق ہے کہ وہ شہنشاہی اقتدار کو دستوری حدود کے اندر اور اُن کی نیک خواہشات اور مفادات کے عین مطابق استعمال کرنے کی پوری کوشش کرے گی۔“

پھر بھی یہ تجاویز بہت مبہم اور غرواض تھیں۔ اسی وجہ سے وہ آئندہ بھی ایک حد تک نزاع کا باعث بنی رہیں۔ اُن کی تعبیر جہاں لارڈسٹنہم کے جانشین سر چارلس بیگٹ نے یہ کہ وہ حقیقی ذمہ دار حکومت کے نشوونما کی اجازت دیتی ہیں وہیں خود سر چارلس بیگٹ کے جانشین سر چارلس مٹکاف نے انھیں رجعت پسندی اور جمہور کی حکمت عملی کا آلہ کار بنایا۔ مثلاً جب ۱۹۸۲ء میں اسمبلی کی اکثریت مسٹر ڈریپر کی قدامت پسند اخلاقی حکومت کی مخالفت ہو گئی تو سر چارلس بیگٹ نے ان تجاویز کی شرائط کی رو سے اپنا یہ فریضہ سمجھا کہ مخالف گروہ کو حکومت سنبھالنے کی دعوت دے حالانکہ وہ شخصی طور پر اس کی پالیسی کا حامی نہ تھا۔ اُس نے اپنی کونسل کے اجلاسوں کی صدارت تک چھوڑ دی اور وزراء کو کلیتاً اس کا اختیار دے دیا کہ وہ معاملات کو خود اپنے ہاتھ میں لے لیں۔ لیکن جب ۱۹۸۳ء میں سر چارلس مٹکاف گورنر جنرل مقرر ہوا تو اُس نے فوراً ہی وزراء کے دعوؤں کی تردید شروع کر دی۔ اس کی دلیل تھی کہ لارڈسٹنہم کا منشا ہرگز یہ نہ تھا کہ حکومت کو مجلس عاملہ کے قبضہ میں دے دیا جائے اور یہ کہ عمومیت اپنی پوری اور مکمل شکل میں انگلستان میں تو بالکل درست ہے لیکن ایک نوآبادی میں اس کے لئے کوئی جگہ نہیں ہو سکتی۔ چنانچہ اُس نے اپنی پسند کے مطابق تمام پارٹیوں کے بعض لوگوں کی ایک کونسل ترتیب دیدی۔ لیکن اس تجربہ کا نتیجہ خوش گوار نہ نکلا۔ ستمبر ۱۹۸۳ء میں جوں ہی اسمبلی کا اجلاس ہوا، کونسل اور اسمبلی کے تضادم کے آثار نمایاں ہونے لگے۔ سوائے ایک کے جملہ ارکان کونسل یکے بعد دیگرے مستعفی ہو گئے۔ گورنر جنرل نے اس کی انتہائی کوشش کی کہ اپنی شرائط پر کوئی عمومی وزارت قائم کی جائے لیکن وہ ناکام رہا اور دو سال کے صبر آزما اور نازک دور کے بعد وہ بالآخر دسمبر ۱۹۸۵ء میں کینیڈا سے چلا گیا۔

ملکان کے بعد لارڈ کارٹ ہارٹ کے تحت ایک سال تک آمرانہ حکومت کا دور دورہ رہا اس کی وجہ کینیڈا اور ممالک متحدہ کے درمیان تعلقات کی غیر معمولی کشیدگی تھی لیکن جب حالات درست ہوئے تو انگلستان میں یہ محسوس کیا جانے لگا کہ کینیڈا کی حکومت کو ایک ایسے شخص کے ہاتھ میں دینے کی ضرورت ہے جسے اس ملک کے دستور کے اصول اور علم کا گہرا علم، عمومی مجالس کا کچھ تجربہ اور اس وقت کے سیاسی مسائل سے کافی آگاہی ہو۔ ایسا شخص لارڈ ایلمن کی ذات میں دستیاب ہو گیا۔ جسے ۱۹۷۱ء کے اوائل میں گورنر جنرل بنا دیا گیا۔ خوش قسمتی سے انگلستان میں قدامت پسندوں کا اقتدار اسی زمانے میں ختم ہو گیا تھا اور دھگے وزارت کے تحت لارڈ گرے نوآبادیاتی امور کا صدر مقرر ہوا تھا۔ اول گرے پہلا انگریز مدیر تھا جسے شہنشاہیت پر سچا اعتقاد تھا۔ اُسی کی رہنمائی میں لارڈ ایلمن اپنے پیشرو کے ہنگامہ خیز وار کے بعد کینیڈا میں ”لارڈ ڈرہم کی سجاوید کو مکمل طور پر“ بروئے عمل لایا۔

لارڈ ایلمن کے نزدیک ذمہ دار حکومت کی سب سے اہم خصوصیت یہ تھی کہ ”وزرا قوم کی مرضی کے مطابق مخالف گروہ سے نکل کر حکومت کے دائرہ میں شریک ہوتے جائیں۔ اس معاملہ میں اُسے نوآبادیات کے وزیر کی پوری تائید حاصل تھی جس نے خود اپنے ایک مراسلہ میں اس کا اس طرح اظہار کیا تھا۔“

”اس طریقہ کار کی سفارش اس غرض سے کر رہا ہوں کہ تم پر یہ واضح ہو جائے کہ صوبہ میں جو بھی اقتدار ایک پارٹی سے دوسری پارٹی کے ہاتھ میں منتقل ہو گا وہ تمہاری کسی کارروائی کا نہیں بلکہ خود لوگوں کی خواہشات کا نتیجہ ہو گا۔ جیسا کہ اُس دشواری سے پتہ چلتا ہے جس کا تجربہ جاننے والی پارٹی کو دستور کی شکل و صورت کے مطابق صوبہ کی حکومت چلانے میں ہوا تھا اس کی میرے پاس بڑی اہمیت ہے۔ اس لئے میں تمہیں

ہدایت کرتا ہوں“

اس اصول کو بروئے عمل لانے کا پورا پورا موقعہ لارڈ ایلچن کو دیا گیا۔ برسرِ عہدہ آتے ہی اُس نے اس بات کی کوشش کی کہ موجودہ وزارت کو مختلف اضافوں اور تبدیلیوں کے ذریعہ مستحکم کرے لیکن جب اس میں ناکامی ہوئی تو اُس نے بالآخر اسمبلی ہی کو برخاست کر دیا۔ آئندہ انتخابات میں حکومت کو شکست ہوئی اور جب ایوان کا اجلاس ہوا تو عدم اعتمادی کا ووٹ منظور ہو گیا اور اس طرح پُرانی وزارت کو مستعفی ہونا پڑا۔ لارڈ ایلچن نے مخالف گروہ کے قائدوں کو طلب کیا اور نئی وزارت تشکیل دینے کی خواہش کی اور کہا کہ ”اگر وہ اعتدال اور استحکام سے کام لیں تو ایسی حکومت تشکیل دینے کے اچھے امکانات ہیں جس پر پارلیمنٹ کو اعتماد ہو“ اور یہ کہ وہ اس سے ہر مناسب امداد اور تعاون کی توقع رکھ سکتے ہیں۔ غرض اس طریقے سے کینیڈا کی سیاست میں ذمہ دار حکومت کا اصول مکمل طور پر ظاہر ہوا۔

ذمہ دار حکومت فوراً ہی نہیں مل گئی۔ نو آبادی کے باشندے ایک عرصہ سے برابر سرگرمی کے ساتھ اس کا مطالبہ کر رہے تھے کہ داخلی معاملات میں انھیں پورا اختیار دیدیا جائے۔ قابل ذکر اور دلچسپ بات تو یہ ہے کہ یہ اہم تبدیلی — اور اس میں کوئی شک نہیں کہ یہ تبدیلی نہایت اہم تھی — خاموشی کے ساتھ اور بغیر کسی قانون سازی کے عمل میں آئی۔ ذمہ دار حکومت سرکاری طور پر کبھی عطا نہیں کی گئی۔ اور جیسا کہ پروفیسر کیتھ نے اپنی کتاب ”فلرون میں ذمہ دار حکومت“ میں بیان کیا ہے، اس کا انحصار محض رواج اور عمل پر رہا، اس کی محرک قوت گورنر کا طریقہ کار تھا۔ اور گورنر کی حد تک بے شک اس کا امکان تھا کہ ایک طرف تو شہنشاہی حکومت اُس کو واپس بلا لے اور دوسری طرف یہ بھی ممکن تھا کہ متقنہ کے اس کے ساتھ کام کرنے سے انکار کر دینے کی وجہ سے اس کی حیثیت غیر مستحکم ہو جائے۔

بہر حال ذمہ دار حکومت کو تسلیم کر لینے سے اصول کا تصفیہ تو ہو گیا لیکن اس کے گوناگوں مضمرات کو عملی جامہ پہنانا ابھی باقی تھا۔ خوش قسمتی سے لارڈ ایلچن کینیڈا میں اتنا صدر رہ سکا تھا جو اس نئے نظام کو ایک مضبوط بنیاد پر قائم کرنے کے لیے کافی تھا۔

ذمہ دار حکومت کے اصولی کا منشا سب سے پہلے گورنر کے مرتبہ میں تبدیلی سے ظاہر ہوا۔ ذمہ دار نظام حکومت کے تحت گورنر نے تو حکومت کا حقیقی صدر رہ سکتا تھا اور نہ سرپرستی کا ذریعہ بن سکتا تھا جیسا کہ وہ اب تک تھا۔ حالانکہ اسے اس بنیادی رعب و اسب میں مبتلا ہونے کی ضرورت ہی نہ تھی۔ لارڈ ایلچن نے اس کو اچھی طرح محسوس کر لیا۔ اس لئے وہ چاہتا تھا کہ صوبہ میں ایک اخلاقی اثر ایسا پیدا کیا جائے جو اس اقتدار کے نکل جانے کی تلافی کر دے جسے مقامی پارلیمنٹ کے آگے ذمہ دار حاکم کے حوالے کر دینا پڑا تھا۔ وہ ایک حد تک اس میں کامیاب بھی ہو گیا۔ اس نے یہ اخلاقی اثر ”پارٹیوں کے جھگڑوں سے بلند ہو کر — ایک ایسے عہدہ کی وجہ سے جو اس کے وزراء کے مقابلہ میں زیادہ مستقل تھا۔ اور ان لوگوں کے مفاد کے سوا جن کے معاملات کے انصرام کی غرض سے وہ مامور کیا گیا تھا جملہ سیاسی اغراض سے بے نیاز ہو کر حاصل کیا۔ اس نے آئندہ کے گورنر کے لئے راستہ صاف کر دیا جس کی حقیقت پورہٹن اور نوآبادی کے درمیان زیادہ تر ایک واسطہ کی بنی جلد ہی تھی اور جو ملک کے حقیقی حکمران کی بجائے نوآبادی کی حکومت کا ایک بلند مرتبت مشیر بننا چاہتا تھا۔

ملک کی حقیقی حکومت ان وزراء کے ہاتھوں میں آگئی جنہیں اسمبلی میں اکثریت کی تائید حاصل تھی۔ اس کا اظہار پوری طرح ان واقعات سے ہوتا ہے جو ۱۹۴۵ء اور ۱۹۴۹ء کے مسودہ نقصانات بناؤت سے تعلق رکھتے ہیں۔ جن وفادار باشندوں کو شمالی کینیڈا کی ۱۹۳۷ء والی بناؤت سے نقصان پہنچا تھا ان میں پچھلی حکومتوں نے اس کا معاوضہ دلویا تھا۔ چنانچہ موجودہ حکومت نے بھی یہ مناسب سمجھا کہ جنوبی کینیڈا کے وفاداروں کو جن کی آبادی زیادہ تر فرانسیسی تھی اسی قسم کا معاوضہ دلایا جائے۔ مسودہ نقصانات بناؤت میں بطور معاوضہ ۹ ہزار پونڈ کی گنجائش رکھی گئی تھی۔ یہ رقم دونوں ایوانوں میں بڑی اکثریت کی تائید سے منظور ہو گئی۔ لیکن ٹوریوں نے مسودہ کی شدت کے ساتھ مخالفت شروع کر دی اور برابر اپنے آپ کو کینیڈا میں انگریزی راج کے خاص حامی ظاہر کرتے رہے۔ اکی بناؤ پر

وہ گورنر سے ہمیشہ اس بات کی توقع رکھتے تھے کہ وہ اس کے معاملہ میں اُن کے ساتھ خاص ملوک روادار رکھے گا۔ انھوں نے لارڈ ایلچن سے دیوانہ دار یہ درخواست کی کہ وہ یا تو سودہ کو منظور کرنے سے انکار کر دے یا اُسے ڈال رکھے۔ لیکن لارڈ ایلچن کا اندازہ زیادہ صحیح تھا۔ وہ جانتا تھا کہ اس کے وہ وزراء جنھوں نے سودہ پیش کیا تھا اپنے جملہ اعمال کے لئے عوام کے سامنے ذمہ دار اور جو ابدہ ہیں اور چونکہ یہ معاملہ خالص کینیڈائی معاملہ تھا اس لئے اُس نے غصہ منا نہ سمجھا کہ اُس کے فیصلہ کا بار شہنشاہی پارلیمنٹ پر ڈالاجائے۔ چنانچہ اُس نے سودہ منظور کر لیا۔ ٹوری غصہ سے بے قابو ہو گئے۔ اور تشدد کا نہایت ہی شرمناک مظاہرہ کیا۔ انھوں نے پارلیمنٹ کی عمارت لوٹ لی اور خود گورنر پر حملہ کر کے اُس کی توہین کی لیکن اس دوران میں لارڈ ایلچن خاموش ہی رہا۔ اور یہ اُبال بھی اُہستہ اُہستہ اُتر گیا۔

اس واقعہ کے نتائج بڑے اہم نکلے۔ اس کی وجہ سے مستقل اور قطعی طور پر یہ اصول مسلم ہو گیا کہ گورنر پر لازم ہے کہ وہ اپنے ذمہ دار وزراء کے مشورہ کو قبول کرے۔ اس سے یہ بھی واضح ہو گیا کہ پارلیمانی اکثریت کی وہ آواز جو ذمہ دار وزراء کی حمایت میں ہو، با اثر و فاداروں کی بیرونی جماعت سے کہیں زیادہ اہمیت رکھتی ہے۔ اور یہ کہ آئندہ سے نظم و نسق کو متاثر کرنے یا اس پر نگرانی رکھنے کا فیصلہ کن ذریعہ عوام کی منتخب شدہ متقنہ ہی ہوا کرے گی۔ ضمناً اس واقعہ کا بہت ہی اہم نتیجہ یہ نکلا کہ پُرانی دنیا کا تنفر اور فرقہ واری بندھنیں ٹوٹ گئیں اور کینیڈا میں صحت بخش قومی سیاسی جماعتوں کے ارتقاء میں مدد ملی۔ حکومت کے روایتی طریقہ کے سخت گورنر "بائز لوگوں کو پارٹی کے اہم حصہ سے علیحدہ رکھتے اور انھیں ایک وفادار ٹوری پارٹی سے وابستہ کرنے کی کوشش کرتا تھا" اور اس پارٹی نے واقعی ایک خاندان کی حیثیت اختیار کر لی تھی اس طرح کہ یہ انتہا پسند ٹوری ہر معاملہ میں گورنر کی تائید کرتے اور گورنر اس کے بدلے انھیں ایک مستقل ذی اثر مرتبہ اور اقتدار کا اجارہ دیدیا کرتا تھا۔ اس واقعہ سے یہ ثابت ہو گیا کہ یہ انتہا پسند ٹوری صرف اسی وقت تک گورنر کی

حمایت کا دم بھرتے رہے جب تک کہ پورے صوبہ کا اثر و اقتدار ان کے اختیار میں رہا۔ اس واقعہ کا نتیجہ یہ ہوا کہ یہ خاندان سیاسی اعتبار سے مفقود ہوتا چلا گیا اور اس کے خاتمہ نے صحت بخش قومیت کی ترقی کی راہ کھول دی جس میں فرانسیسی اور انگریز دونوں شریک تھے اور اس سے زیادہ فطری بنیاد پر جو پہلے کبھی ممکن تھی، سیاسی پارٹیوں کے نشوونما کے ذرائع مہیا ہو گئے۔ بالواسطہ یہ واقعہ مادر وطن اور نوآبادی کے تعلقات میں ایک نئے انداز کے آغاز کا پیش خیمہ ثابت ہوا۔ ٹوری مخالفت اور لارڈ الیجن کی منظوری کے پورے معاملہ کو شہنشاہی پارلیمنٹ میں زیر بحث لایا گیا۔ لارڈ رسل نے دارالعوام میں اور ارل گرے نے دارالامرا میں الیجن کی پالیسی کی پُر زور تائید کی اور اس معاملہ میں کینیڈا کے حق قانون سازی کو تسلیم کر لیا۔

ذمہ دار حکومت کے اصول کی ترقی کا دوسرا دور سن ۱۸۵۷ء میں شروع ہوا۔ اور ۱۸۵۹ء تک بالکل نمایاں ہو گیا۔ کینیڈا کے قانون غلہ ۱۸۴۳ء کی رو سے وہاں کے گہیوں کو برطانوی مارکٹ میں ترسیل حاصل ہونے کے تین سال بعد یعنی ۱۸۴۶ء میں برطانیہ عظمیٰ نے آزاد تجارت کا فیصلہ کیا۔ اہل کینیڈا نے گہیوں کی برطانوی طلب کو پورا کرنے کی غرض سے مشینری کی فراہمی پر پہلے ہی سے کافی رقم صرف کر دی تھی۔ لیکن اپیل کے ۱۸۵۶ء وائے آزاد تجارت کے موازنہ نے کینیڈا کی تجارت کو تباہ کر دیا۔ کیونکہ کینیڈا ممالک متحدہ سے مقابلہ نہ کر سکتا تھا۔ نتیجہ یہ ہوا کہ کینیڈا کو بڑے معاشی مصائب سے دوچار ہونا پڑا۔ اور اس کے بعد برطانیہ کے خلاف عام بے اعتمادی کی لہر دوڑ گئی۔ یہاں تک کہ ممالک متحدہ سے اسحاق کی ایک پُر زور تحریک شروع ہو گئی۔ اس تحریک کے خطرہ کو محسوس کرتے ہوئے گورنر نے شہنشاہی حکومت کو مشورہ دیا کہ کینیڈا کی تجارت کو بحال کرنے کی غرض سے دو تجارتی اختیار کرے۔ ایک تو ۱۸۵۹ء کے قانون جہاز رانی کی تنسیخ، دوسرے ۱۸۵۵ء میں ممالک متحدہ سے تجارتی لین دین کے معاہدہ کی تکمیل۔ ان کارروائیوں سے یہ صاف ظاہر ہو گیا کہ برطانوی پارلیمنٹ اگر واقعی شہنشاہیت کی پناہ چاہتی ہے تو اب وہ اپنی پالیسی سے نوآبادیات کے معاشی مفادات کو

خارج یا نظر انداز نہیں کر سکتی۔

لارڈ ڈرہم نے خارجی تجارت کی نگرانی کو صریحاً شہنشاہی حکومت کا حق قرار دیا تھا۔ اس بنا پر کہ کروڑ گیری کا معاملہ صوبہ جاتی نہیں بلکہ قومی معاملہ ہے اور نوآبادیات کو زیادہ سے زیادہ صوبے کہا جاسکتا ہے۔ لیکن حالات کے تقاضہ نے شہنشاہی حکومت کے اس اجارہ کو ختم کر دیا۔ ابتداء میں تو کینیڈا نے اصولاً اس کو تسلیم کر لیا کہ شہنشاہی حکومت ہی شہنشاہیت کی کروڑ گیری کا انتظام کرے۔ لیکن اب بحری تجارت اور مالک متحدہ سے داخلی تجارت میں فرق کیا جانے لگا۔ رفتہ رفتہ یہ محسوس کیا گیا کہ کینیڈا کی خوش حالی کا دار و مدار تانی کروڑ گیری ہی پر ہے۔ اور چاہے انگلستان کی مالی پالیسی کچھ ہی ہو اُسے چاہیئے کہ اپنے مفادات کے پیش نظر اپنی مالی پالیسی کا تعین خود ہی کرے۔ چنانچہ ۱۹۵۹ء میں باوجود اس کے کہ انگلستان آزاد تجارت کا قطعی طور پر وعدہ کر چکا تھا کینیڈا کے وزیر مالیہ الکنڈر گارلٹ نے صنعتی اشیاء پر محصول بڑھا دیا جس کی وجہ سے برطانوی کاروبار پر بھی بُری طرح اثر پڑا۔ ایوان تجارت اور شفیڈ کے صنایعوں نے وزیر نوآبادیات سے احتجاج کیا۔ اور وزیر نوآبادیات نے اہل کینیڈا سے ان کی غیر دانشمندانه پالیسی کی شکایت کی۔ اس شکایت کے جواب میں کینیڈا کے وزیر نے ایک یادداشت بھی تیار کروا دی جس میں اُس نے اپنی حکومت کی حکمت عملی کی پُر زور حمایت کی تھی۔ اس میں لکھا تھا

”... لیکن کینیڈا کی حکومت، جو کینیڈا کی مقننہ اور اُس کے باشندوں

کی جانب سے کام کر رہی ہو، احترام کے اُن احساسات کے باوجود جو شہنشاہی ارباب اقتدار کے لئے وہ رکھتی ہے، کسی طرح بھی محصول بندی کی نوعیت اور اس کی حدود دونوں کے متعلق کینیڈا والوں کے اپنے آپ تصفیہ کرنے کے حق سے نہ دست بردار ہو سکتی ہے اور نہ اُسے گھٹا سکتی ہے۔ صوبہ کی وزارت مقننہ کے طرز عمل کے اسباب بتلانے کے لئے ہر وقت تیار ہے کیونکہ وہ بھی اس میں شریک ہے۔ تاہم ملکہ معظمت سے

متعلق اپنے فرض اور وفاداری کے تابع اس کو پالیسی کے جملہ عام مسائل میں مہم
 ہی کی حکومت کے سامنے ذمہ دار ہونا چاہئے۔ کیونکہ اسی کے اعتماد کی بنا پر وہ ملک کے
 معاملات کا انتظام کرتی ہے۔ اور محصولات کے عاید کرنے میں تو حکومت اور عوام
 کا اس بات پر متفق ہونا نہایت ضروری ہے کہ اول الذکر مقامی مقننہ کے دائرہ سے
 ہٹ کر نہ تو ذمہ داری قبول کرے اور نہ منظوری کی طالب ہو۔ اگر شہنشاہی حکومت
 کی رائے کو اہل کینیڈا کی رائے پر ترجیح دی جائے تو حکومت خود اختیاری خاک
 میں مل جائے گی۔ اس لئے مقننہ کینیڈا کے اس حق کی صریح طور پر تائید کرنا مہم
 حکومت کا فرض ہے کہ وہ عوام کے محصولات کا انتظام جس طرح مناسب سمجھے
 کر سکتی ہے۔ وزارت کی برہمی ہی کیوں نہ مول لینا پڑے۔ ملکہ معظہ کو ایسی
 کارروائیوں کے نامعلوم کرنے کا مشورہ نہیں دیا جاسکتا۔ تاوقتیکہ ان کے شیر
 نوآبادی کے باشندوں کی خواہشات کا لحاظ کئے بغیر وہاں کے معاملات کے نظم
 و نسق کو اپنے ہاتھ میں لینے کے لئے تیار نہ ہوں۔ کینیڈا کے قرضوں اور اقرانوں
 کے لئے شہنشاہی حکومت ذمہ دار نہیں ہے۔ اور نہ وہ اس کی عدالتی، تعلیمی
 اور سیول خدمات کے مصارف برداشت کرتی ہے۔ ملک کی داخلی حکومت میں
 وہ کوئی مدد نہیں کرتی۔ ان تمام ضروریات کا انتظام صوبائی مقننہ ہی کو ایک وزارت
 کے توسط سے کرنا پڑتا ہے جو راست اس کے سامنے ذمہ دار ہوتی ہے۔ اس لئے اس کا
 یہ دعویٰ لازمی ہے کہ لوگوں پر جو بار عائد ہو اس کی نوعیت اور وسعت میں اسے
 پورا اختیار حاصل رہے۔“

اس غیر معمولی دستاویز میں جو دعوے کئے گئے ہیں ان سے شہنشاہی حکومت نے کبھی انکار
 نہیں کیا۔ اور نوآبادی کی تجارتی مشاغل پر قبضہ کی جملہ مزید کوششیں ترک کر دی گئیں۔
 یہ واضح ہے کہ صرف کروڑ لاکھوں کا اختیار ہی ایک ایسا معاملہ نہ تھا جسے لارڈ ڈوہم نے

شہنشاہی حکومت کے لئے مختص کر دیا تھا۔ اس کی پوری تجویز ”آزادی نہیں بلکہ خود اختیاری“ کی تھی۔ اس لئے اُس نے ”دستور کی تبدیلی“ امور خارجہ، دفاع، خارجی تجارت، اور تاج کی اراضیات کے انتظام کے اختیار کو قطعی طور پر شہنشاہی حکومت کے لئے محفوظ کر دیا تھا۔ ان محفوظات کا تذکرہ ڈیم رپورٹ میں کہیں کہیں مبہم طور پر اور بغیر کسی تفصیل کے کیا گیا ہے لیکن بُلر نے اپنی کتاب ”نوآبادیات کے لئے ذمہ دار حکومت“ میں انہیں صراحت کے ساتھ بیان کیا ہے اور ان کی پوری طرح تعریف کی ہے۔ مگر یہ تمام پابندیاں ذمہ دار حکومت کے تجربہ کے ابتدائی دور ہی میں ختم ہو گئیں۔ ان میں سے ایک یعنی شہنشاہی بندوبست اراضی کے اغراض کے لئے پبلک اراضیات پر شہنشاہی نگرانی تو رپورٹ ہی میں دم توڑنے لگی۔ وہ تو ذمہ دار حکومت کے ابتدائی اصولوں ہی کے مغاڑ تھی۔ دوسری پابندیاں نسبتاً بعد میں اُٹھتی گئیں۔ ہم نے دیکھا ہے کہ ۱۸۵۹ء ہی میں تجارت پر شہنشاہی حکومت کی نگرانی ختم ہو چکی تھی۔ یہ دراصل اس تجارتی نظریہ کا ایک لازمی جز تھا جس پر انیسویں صدی کی ابتدا میں برطانوی حکومت کا رُہنہ تھی۔ خارجی پالیسی اور دفاع پر شہنشاہی اختیار کو ٹرنٹ کے واقعہ کی وجہ سے سخت دھکے پہنچا۔ اور بعد میں تو یہ اختیار بھی اپنی فطری موت مر گیا۔ سب سے آخری تحفظ یعنی کینیڈا کے دستور کی نوعیت کے متعلق، یہ کہا جاسکتا ہے کہ گو وہ اصولاً ۱۹۳۱ء کے قانون وسٹ منسٹر کی منظوری تک قائم رہا، تاہم تجربہ میں آکر وہ بھی مقامی اختیار کے تابع ہو گیا۔

ذمہ دار حکومت کے آغاز ہی سے کینیڈا کے تمام دستوری قواعد کی تشکیل میں کینیڈا کی آواز پوری آزادی کے ساتھ بلند ہوتی اور اپنا کام کرتی رہی ہے سچ تو یہ ہے کہ دستور کینیڈا کے تحریری عناصر، اکثر اوقات کینیڈا کے احساسات ہی سے بنتے رہے حالانکہ اُن کی تشکیل زیادہ تر شہنشاہی پارلیمنٹ ہی میں ہوئی تھی ۱۸۶۷ء کے قانون اتحاد کا مسودہ دراصل جنوبی کینیڈا کے چیف جسٹس اسٹورٹس ہی کا تیار کردہ تھا۔

ہے شمالی کینیڈا کے رائے دہندوں کی تائید سے لندن بھیجا گیا تھا۔ ۱۸۶۷ء کے برطانوی شمالی امریکہ کے قانون کی شرائط تقریباً پوری طرح کینیڈائی تدبیر کا نتیجہ تھیں اور اس کی تمام ترمیمات (یعنی ۱۸۷۱ء، ۱۸۷۵ء، ۱۸۸۶ء، ۱۹۰۷ء اور ۱۹۰۵ء کی ترمیمات) (اولاد) میں تیار ہوئی تھیں اور شہنشاہی پارلیمنٹ سے برائے نام اس طرح منظور ہوئی تھیں کہ انہیں بجا طور پر مقامی قانون سازی ہی کا کار نامہ سمجھا جاتا ہے۔

۱۸۶۷ء کے برطانوی شمالی کینیڈا کے قانون کی منظوری کے طریقہ کار روائی کا یہاں پر مختصر ا ذکر کیا جاتا ہے۔ ۱۸۶۷ء کا قانون اتحاد تجربہ سے کارآمد ثابت نہیں ہوا۔ اس نے انگریزوں اور فرانسیسیوں کے نسل شعور کو بیدار کر دیا اور نسلی رقابت اور اغراض کے تصادم کا باعث بنا۔ اسمبلی میں ان دونوں قومیتوں کی نظریں ایک دوسرے پر جمی رہیں اور کسی ایک صوبہ میں پبلک کاموں پر ضروری مصارف کی تلافی کے لئے دوسرے صوبہ میں بھی اسی قسم کے مصارف برداشت کرنے پڑے چاہے وہ ضروری ہوں یا نہ ہوں۔ اس کا تنہا علاج یہ محسوس کیا گیا کہ عہد یہ (کنفیڈریشن) جیسا زیادہ آزاد اور غیر پابند اتحاد قائم کیا جائے۔ جس میں قومی اغراض کے لئے قواعد تعاون ہو لیکن مقامی معاملات کے لئے صوبائی ملحدگی پر عمل کیا جائے۔ چنانچہ اسی ضرورت کے باعث عہد یہ کی تحریک بڑی سرعت سے پھیلنے لگی۔ آزاد اور قدامت پسند پارٹیوں کے لیڈر جو ایک دوسرے کے سخت مخالف تھے اس معاملہ میں ساتھ ہو گئے۔ انہوں نے ایک مشترک وزارت تشکیل دی اور ۱۸۶۷ء میں عہد یہ کے مسئلہ پر غور کرنے کی غرض سے ایک کانفرنس طلب کی۔ اس کے بعد کینیڈا کے اعلیٰ صوبوں کی طرف متوجہ ہوا۔ اور انہیں تعاون عمل کی دعوت دی۔ یہاں مقامی وفاق کی تحریک پہلے ہی سے موجود تھی۔ انہوں نے اپنی کانفرنس کو ملتوی کر کے اپنے نمائندے کیوبک کے جلسہ میں روانہ کئے۔ بڑے مباحثہ کے بعد کیوبک کانفرنس

نے ۷۳ قرار دادیں منظور کیں جن میں اس تجویز کا خاکہ پیش کیا گیا تھا۔ اور بالآخر یہ تجویز یکم جولائی ۱۹۷۷ء کو برطانوی شہاٹی کینیڈا کے قانون کی شکل میں برطانوی پارلیمنٹ سے منظور ہو گئی۔ کینیڈا والوں نے اس کا جو مسودہ پیش کیا تھا اس میں سوائے اس کے کوئی تبدیلی نہیں ہوئی کہ مجوزہ الفاظ ”سلطنت کینیڈا“ کو ”قلمرو کینیڈا“ سے بدل دیا گیا۔

وفاق کینیڈا نے برطانوی سلطنت میں ایک نئے عنصر کو داخل کر دیا جس میں ذمہ دار حکومت کا وہ تصور شامل تھا جو برطانوی شہنشاہیت کے دوسرے ملکوں کے دستوری ارتقاء کو آگے بڑھا سکتا تھا۔ وفاق کا مقصد یہی ہے کہ مرکزی حکومت اور صوبوں کے کاموں میں تفریق اور ان کے باہمی تعلقات میں ہم آہنگی پیدا کی جائے۔ صوبائی حکومتیں، مقامی صوبہ جاتی قانون سازی کے ایسے محدود اختیار کے ساتھ قائم رہیں جس کا تعلق صوبائی ملکیت، صوبائی اراضیات، صوبائی اغراض کے لئے قرضہ جات، راست صوبائی محصول بندی، صوبائی کمیٹیوں کی تشکیل اور پبلک اداروں کی دیکھ بھال سے تھا۔ قلمروی اہمیت کے جملہ امور قلمروی حکومت کے تفویض کر دے گئے مثلاً قرضہ عام، کروڑ گیری اور آبجاری، تجارت، ریلوے، بحری، فوجی اور سیول خدمات کا انضباط، قانون فوجداری، شادی اور طلاق کی نگرانی، زربنگ، کرنسی اور دیوالیہ کا انضباط نیز بقیہ اختیارات یعنی ایسے جملہ اختیارات جنہیں صراحت کے ساتھ صوبائی حکومتوں کے لئے مختص نہ کیا گیا ہو، قومی حکومت کے قبضہ میں رہے۔ پہلے کی طرح مرکزی اور صوبہ جاتی حکومتوں کا خاکہ، برطانوی نمونہ ہی پر تیار کیا گیا۔ قلمرو کو ایک گورنر جنرل کے زیر حکومت کر دیا گیا جو تاج کی طرف سے مامور ہوتا تھا۔ اور یہ گورنر جنرل قلمرو کے مختلف صوبوں کے لئے لفٹنٹ گورنر مقرر کرتا تھا۔ اس کے مشورہ اور امداد کے لئے ایک پریوی کونسل ہوتی تھی جو قلمروی حکومت کے ایسے ارکان پر مشتمل ہوتی تھی جنہیں قلمرو کی مقننہ میں پارلیمانی اکثریت حاصل ہوتی تھی۔ قلمروی مقننہ کے دو ایوان ہوتے تھے۔ ایک سینات، جس میں صوبوں کے ارکان

ہوتے، دوسرے ایوان عام جو ان ارکان پر مشتمل ہوتا تھا جنہیں عوام آبادی کے لحاظ سے مقررہ حلقوں سے منتخب کرتے تھے۔ ایوان عام انگلستان کی طرح یہاں بھی جملہ امور میں زیادہ اہمیت رکھتا تھا۔ گورنر جنرل کی طرح صوبہ کے لفٹنٹ گورنر کو بھی ایک ایسی مجلس وزراء، مشورہ دہتی تھی جو صوبائی مقننہ میں پارلیمانی اکثریت رکھتی ہو۔ یہ امر صوبوں کے عوام بے بد پر چھوڑ دیا گیا تھا کہ چاہے وہ ایک ایوانی مقننہ قائم کر لے یا دو ایوانی۔

یہ بات قابل توجہ ہے کہ برطانوی شہا کی نیڈا کے قانون کے ذریعہ ذمہ دار حکومت کے بنیادی اصول کا تحفظ، خاص برطانوی طریقہ پر عمل میں آیا تھا۔ ذمہ دار حکومت کے دائرہ کے تعین کی کوشش نہیں کی گئی۔ یقیناً یہ تعجب کی بات ہے۔ ۱۸۳۹ء میں ذمہ دار حکومت کی تعریف اس لئے نہیں کی گئی تھی کہ اس وقت اس کا کوئی موقع نہ تھا۔ اس وقت سے بتدریج اور باقاعدہ طور پر، مگر بحث و حجت کی ایک طویل جنگ کے بعد، ذمہ دار حکومت کا دائرہ بلاشبہ وسیع ہوتا گیا۔ لیکن اس کے باوجود آئندہ کے امکان کو برطانوی شہا کی نیڈا کے قانون میں بغیر تعین و تحدید ہی کے چھوڑ دیا گیا۔ کیڈا میں ذمہ دار حکومت کی بنیادی طور پر یہ غیر تحریری خصوصیت، جسے برطانوی شہا کی نیڈا کے قانون میں بحال رکھا گیا، یقیناً غیر معمولی ہے۔ اسے لارڈ ڈرہم کی پیش آگاہیوں کے جواز کے طور پر پیش کیا گیا۔ لارڈ ڈرہم نے اسی امکان کے تصور کا ذکر اپنی رپورٹ میں اس طرح کیا ہے۔

”علاج کے لئے تو اس کی ضرورت ہے کہ ہوں حکومت میں کوئی تبدیلی کی جائے

اور نہ اس کی کوئی نیا دستور نظریہ ایجاد کیا جائے۔۔۔۔۔ یہ تبدیلی محض ایک مراسلہ

کے ذریعہ جس میں یہ ہدایتیں موجود ہوں، عمل میں لائی جانی چاہئے۔“

رفتار عالم

یورپ پچھلے ہینوں میں سردی کے موسم کے سبب سے خیال تھا کہ روس میں جنگی سرگرمیاں ذرا ٹھنڈی رہیں گی لیکن ایسا نہیں ہوا۔ روسیوں نے بڑی بہادری اور جرأت سے جرمنوں کے سیلاب کو پیچھے ڈھکیلنے کی کوشش کی اور بڑی حد تک اس میں کامیابی بھی حاصل کی۔ اب اس وقت بھی اسمولنسک کے قریب بڑی غضبناک لڑائی ہو رہی ہے۔ اس زمانہ میں برف پگھلنے کی وجہ سے روس کے میدانوں میں اتنی کچڑ ہو جاتی ہے کہ کوئی بڑا جنگی اقدام کرنا دشوار ہے۔ چنانچہ جرمنوں کا اقدام تو رک گیا لیکن موسم کی خرابی روسیوں کی جنگی سرگرمی میں کوئی خلل نہیں ڈال سکی۔ اگر آئندہ تیس چار ماہ میں روسی اپنے حریف کو روکے رہے تو اس کا بڑا دوا اثر ہوگا۔ لیکن ہے کہ مغربی سرحد پر انگلستان دوسرا محاذ قائم کر دے اور جس خطرہ سے جرمنی بچنا چاہتا تھا وہ پیدا ہو جائے۔ یورپ کی جنگ ہماری رائے میں فیصلہ کن صورت اسی وقت اختیار کر سکے گی جبکہ جرمنی کو مغربی محاذ پر بھی مصروف کر لیا جائے گا۔ اور ایسا ہونا جلد ضروری ہے تاکہ روس کی موجودہ صورت حال سے پورا فائدہ اٹھایا جاسکے۔

جرمن لوگ بھی مغربی محاذ کے خطرہ کی پیش بندی کر رہے ہیں۔ چنانچہ پچھلے ہفتہ میں فرانس میں جو صورت حالات پیدا ہوئی ہے وہ اسی کے ضمن میں ہے۔ موسیلا وال کے فرانسیسی کابینہ میں آجائے سے حکومت فرانس اور بھی زیادہ جرمن اثر میں آگئی ہے۔ چنانچہ یہ خبریں بھی موصول ہوئی ہیں کہ فرانس نے اپنا بحریہ جرمنی کے حوالہ کرنے کا ارادہ کر لیا ہے۔ اگر ان میں کچھ صداقت ہے تو یہ خبریں بڑی تشویش ناک ہیں۔ فرانسیسی جہازوں کی بدولت بحرہوم میں بحری

قوت کے توازن پر زبردست اثر پڑے گا۔ عام طور پر یہ بھی خیال کیا جا رہا ہے کہ شمالی افریقہ میں رومل کو جو مدول رہی ہے وہ فرانس اور اس کی نوآبادیوں کے توسط سے مل رہی ہے۔ فرانس کی مشرقی ریلوے لائن بھی اس وقت کم و بیش جرمنوں کے تصرف میں ہے جس کو فوجی نقل و حرکت کے لئے استعمال کیا جا رہا ہے۔ اگر انگریزوں نے جرمنی کے خلاف اپنا مغربی محاذ فرانس میں قائم کیا تو اس کا بھی اندیشہ ہے کہ کہیں فرانسیسی فوجیں جرمنوں کے دوش بدوش فرانس کی مدافعت کے بہانہ سے نہ لڑیں۔ ظاہر ہے کہ یہ تمام خطرے برطانوی مدبروں کے سامنے ہیں جن کے باعث وہ مغرب میں دوسرا محاذ قائم کرنے میں اب تک تامل کرتے رہے ہیں۔ اگر انگریزوں کو یہ قوی اندیشہ ہو کہ فرانس کلیتہً جرمنی کا ساتھ دے گا تو ممکن ہے وہ نادروے میں دوسرا محاذ قائم کریں اگرچہ اس میں ان کے لئے فاصلہ کی دشواریاں ضرور ہیں۔ اور اگر دیکھا گیا کہ فرانس پہلے ہی سے جرمنی کے ساتھ پوری طرح تعاون کر رہا ہے اور برطانوی مفاد و مقاصد کو جو نقصان پہونچا رہا ہے اس سے زیادہ نقصان پہونچانا ممکن نہیں تو ممکن ہے فرانس ہی میں دوسرا محاذ قائم کیا جائے جیسا کہ سینٹ نازیر اور بولونین پر حال میں فوجیں اتارنے سے مستقبل کے متعلق کچھ اشارہ ملتا ہے۔ حال ہی میں ہٹلر نے جنرل رنسڈ کو جو فرانس بھیجا ہے اس کے دو مطلب ہو سکتے ہیں۔ ایک تو یہ کہ جرمنی برطانوی اقدام کے خلاف روک تھام کرنا چاہتا ہے اور اس کی پوری کوشش یہ ہوگی کہ اہل فرانس کو انگریزوں کے خلاف جنگ شروع کرنے کے لئے آمادہ کرے۔ دوسرا مطلب یہ ہو سکتا ہے کہ ہٹلر ایک پرانے جواری کی طرح اپنا آخری پانسہ پھینکے کی تیاری کر رہا ہے یعنی جون یا جولائی میں وہ انگلستان سے فیصلہ کن قیمت آزمائی کرنا چاہتا ہے۔ لیکن سوال یہ ہے کہ کیا وہ ایسی حالت میں کامیابی کے ساتھ انگلستان پر حملہ کر سکے گا جبکہ اس کی فوج کا بہت بڑا حصہ روس میں پھنسا ہوا ہے اور اس طور پر پھینسا ہوا ہے جیسے سانپ کے منہ میں چھینچہ نہ کہ جسے نہ بچل سکتا ہے اور نہ باہر نکال سکتا ہے۔ لیکن اس سے کوئی بات بھی بعید نہیں ہے۔ انگلستان کے ارباب حل و عقد یہ جانتے ہیں اور اسی لئے ہر ناگہانی صورت

کے لئے تیار ہیں۔

ہندوستان | تیس ہفتے نئی دہلی میں رکھراٹھگھٹان واپس باچکے ہیں۔ ان تین ہفتوں میں سر اسٹیفورڈ کرپس برطانوی کابینہ کی تجاویز ہندوستان لے کر آئے اور نئی دہلی تمام دنیا کی نگاہوں کا مرکز بن گئی تھی۔ وجہ ظاہر ہے۔ ہندوستان کا سیاسی مسئلہ اب تمام دنیا کے لئے اہمیت رکھنے لگا ہے۔ اور بڑی حد تک یہ کہنا درست ہوگا کہ مشرق کی جنگ کا فیصلہ ہندوستان کے تعاون عمل پر منحصر ہے۔ پھر ابھی حال میں ملایا اور برامیں جاپان کو جو کامیابیاں حاصل ہوئی ہیں ان سے معلوم ہوتا ہے کہ حکومت کو ان ملکوں کے باشندوں کا عملی تعاون نہ حاصل ہونے کے سبب سے بڑی دشواریوں کا سامنا کرنا پڑا۔ ہندوستان کے خلاف جنگ جیتنے کے لئے لادبی ہے کہ حکومت ہند اور ہندوستان کے باشندوں میں پوری طرح تعاون عمل کی کوئی نہ کوئی صورت پیدا ہو۔ روس اور چین کے تجربوں سے معلوم ہوتا ہے کہ اب جنگ صرف پیشہ ور سپاہ کی مدد ہی سے نہیں لڑی جاتی بلکہ عوام کی بھی اس میں براہ راست حصہ لے سکتے ہیں۔

سر اسٹیفورڈ کرپس کی تجاویز کا مقصد بھی یہی تھا کہ فی الحال ایک عارضی سمجھوتہ کے ذریعے ہندوستان میں ایسی سیاسی صورت حال پیدا کر دی جائے کہ اہل ہند موجودہ جنگ میں محض کرایہ کے ٹوٹی جیٹیت سے حصہ نہ لیں بلکہ اپنے قومی وقار اور قومی آزادی کی خاطر جوش اور تہذیب سے اس میں شرکت کریں۔ سر اسٹیفورڈ کی تجاویز دو حصوں پر مشتمل تھیں ایک وہ حصہ جس کا تعلق جنگ کے بعد کے حالات سے ہوگا۔ یعنی یہ کہ جنگ کے ختم پر ہندوستان کو قلمروئی نوعیت کی مکمل آزادی حاصل ہو جائے گی اور اس کو یہ حق بھی ہوگا کہ چاہے تو برطانوی دولت مشترکہ سے علیحدہ ہو جائے۔ ہندوستان کا آئندہ دستور خود اہل ہند اپنے منتخب شدہ نمائندوں کے ذریعے سے وضع کریں گے۔ اس کا امکان بھی ہوگا کہ مختلف علاقہ جاتی وحدتیں یا منطقے اپنے یونین الگ الگ قائم کر لیں۔ اس طرح ہندوستان میں دو یا اس سے زائد یونین

قائم ہو سکیں گے جو اپنے تمام اندرونی اور بیرونی معاملات میں آزاد ہوں گے۔
 برطانوی کا بینہ کی تجاویز کا دوسرا حصہ موجودہ انتظامات کے متعلق تھا۔ چونکہ جنگ کے
 سبب سے اس وقت کوئی بنیادی دستوری تبدیلی ممکن نہیں تھی اس لئے توقع کی گئی تھی کہ مرکز میں
 ایک قومی حکومت قائم ہو جائے گی جو اس ملک کے مختلف سیاسی عناصر پر مشتمل ہوگی تاکہ جنگ
 کے انتظام میں پہلک کا زیادہ سے زیادہ تعاون حاصل ہو سکے۔ یہ قومی حکومت دائرہ کے
 آگے جوابدہ ہوگی۔ رکن دفاع کے اختیارات محدود ہوں گے تاکہ کمانڈران چیف متحدہ
 اقوام کی جنگی تدابیر کے بموجب ہندوستان کی مدافعت کر سکے۔ انگلستان کی جنگی کا بینہ میں
 ایک ہندوستانی ذمہ دار رکن شرکت کرے گا تاکہ ہندوستان اور برطانیہ کے جنگی مقاصد میں
 اس کے توسط سے ہم آہنگی ممکن ہو سکے۔

سر اسٹیفورڈ نے ان تجاویز کے متعلق ملک کی تمام سیاسی جماعتوں سے گفت و شنید کی
 اور آخر تک کچھ ایسا اندازہ ہوتا تھا کہ مفاہمت کی کوئی نہ کوئی شکل ضرور نکل آئے گی۔ لیکن بعض
 بنیادی اختلافات کے سبب سے یہ صورت نہ نکل سکی۔ گفتگو کی طوالت اور بعد میں ناکامی کا سبب
 یہ تھا کہ کانگریس ملکی دفاع کو پوری طرح نمائندہ ہندوستانیوں کے تحت کرنا چاہتی تھی اور مرکز میں
 قومی حکومت کے قیام پر وہ بہت زور دے رہی تھی تاکہ دائرہ منتخب شدہ نمائندوں کی
 کا بینہ کے سامنے جوابدہ ہو جائے۔ دراصل ملکی دفاع کو کلیتہً منتخب شدہ ہندوستانیوں کے تحت
 اسی وقت کرنا ممکن ہوگا جبکہ مرکز میں قومی حکومت قائم ہو جائے۔ لیکن ایسا کرنا اس وقت تک
 کیسے ممکن ہے جب تک کہ بنیادی دستوری تبدیلی نہ کی جائے۔ دستوری تبدیلی کے لئے ضروری
 ہے کہ ہندوستان کے مختلف سیاسی عناصر اس امر کے متعلق کوئی مفاہمت کر لیں کہ انگریزوں سے
 ہندوستانیوں کو جو اختیارات منتقل ہوں گے انھیں وہ آپس میں کس طرح سے تقسیم کریں گے
 تاکہ ایسی دستوری صورت حالات پیدا ہو جائے کہ کوئی ایک گروہ یا فریق دوسرے پر
 ظلم و زیادتی نہ کر سکے۔ کیا یہ صورت حالات محض نئی دستوری روایات کے ذریعہ سے وجود میں

آسکتی ہے جیسا کہ کانگریسی لیڈروں کا خیال ہے؟ دراصل ہندوستان کا دستوری مسئلہ اس وقت تک قابل اطمینان طور پر حل نہیں ہو سکتا جب تک کہ کانگریس اور مسلم لیگ میں کوئی باعزت سمجھوتہ نہیں ہو جاتا۔ اس کے علاوہ ہندوستانی ریاستوں کی حیثیت بھی خود ان والیان ریاست کے مشورہ اور مرضی سے متعین ہو جانی چاہئے۔ غرض کہ یہ سب مسائل بہت بحث و مباحثہ چاہتے ہیں۔ اس وقت جبکہ جاپان کے ہوائی حملے ہندوستان پر شروع ہو چکے ہیں ان دستوری مباحث میں قومی وقت کو ضائع نہیں کیا جاسکتا۔

سراسٹیفورڈ کی لائی ہوئی برطانوی پیشکش کو ہندوستان کی سب اہم سیاسی جماعتوں نے قبول کرنے سے انکار کر دیا ہے لیکن ان سب کے ایسا کرنے کی وجہ مختلف ہیں۔ کانگریس نے ان تجاویز کو اس واسطے مسترد کیا کہ ہندوستان میں زمانہ جنگ میں قومی کابینہ حکومت کا قیام ممکن نہ تھا۔ مسلم لیگ نے اس وجہ سے ان تجاویز کو مسترد کیا کہ پاکستان کے حق کو غیر مبہم اور واضح الفاظ میں برطانوی حکومت نے تسلیم نہیں کیا اگرچہ مستقبل میں متعدد یونین قائم کرنے کے امکان سے ایک حد تک پاکستان کا مطالبہ پورا ہو جاتا ہے۔ لیکن مختلف یونین قائم کرنے کی جو تدابیر پیش کی گئی ہیں ان کے باعث عملی اعتبار سے ان کا وجود ممکن نہ ہوگا۔ برطانوی تجاویز کو مسلم لیگ نے اس واسطے غیر تشفی بخش قرار دیا کہ ان کے بموجب مسلمانوں کو اپنی قیمت کا خود فیصلہ کرنے کا حق نہیں ملتا۔ ہندوستان کا مسئلہ بین الاقوامی مسئلہ ہے۔ اس برعظم کے مختلف گروہوں میں اتنے اختلافات پائے جاتے ہیں کہ نہ ان پر پردہ ڈالا جاسکتا ہے اور نہ انہیں دوسری تنقیدات کے ساتھ خلط ملط کیا جاسکتا ہے لیکن مسلم لیگ دوران جنگ کے لئے کسی ایسے عارضی سمجھوتہ کے لئے تیار ہے جس کی بدولت آئندہ پاکستان کے حق کو متاثر نہ کیا جائے۔

اب سوال یہ ہے کہ سراسٹیفورڈ کی برطانوی اور ہندوستان کی مختلف سیاسی جماعتوں کے لیڈروں کی گفت و شنید کی ناکامی کے بعد کیا ہوگا؟۔ خود کانگریس کے لیڈر اس وقت چہ کنہم میں ہیں۔ انگریزی حکومت سے زمانہ سابق کی بے اعتباریوں کے باعث ان کا سمجھوتہ بہت دشوار معلوم

ہوتا ہے لیکن اس کے ساتھ وہ نازی اور فاشی فلسفہ حیات کے سخت مخالف ہیں۔ مولانا ابوالکلام آزاد، پنڈت جواہر لال نہرو اور راجگوپال چاری نے گزشتہ ہفتہ اپنی تقریروں اور بیانات میں اہل ہند کو شکست پسندی کے خیالات اپنے دلوں سے نکال دینے اور حملہ آؤ کا مقابلہ کرنے کی پر زور دعوت دی ہے۔ بعضوں کا خیال ہے کہ ممکن ہے مسٹر جانس کے ذریعہ مشر روز ولٹ کو پہنچ مقرر کیا جائے گا تاکہ وہ انڈیا اور ہندوستان اور خود ہندوستان کی مختلف سیاسی جماعتوں میں کوئی سمجھوتہ کرا دیں۔ مسٹر جانس نے اہل امریکہ کی طرف سے ہندوستان سے تعاون کی توقع ظاہر کی ہے تاکہ امریکہ اس وقت ہندوستان کو جو مدد دے وہ بیکار نہ جائے۔ امید ہے کہ اس ضمن میں غنقریب کوئی نئی صورت پیدا ہوگی تاکہ ہندوستان کے سیاسی لیڈروں کے جوش عمل کو انصرام جنگ کے لئے باعزت طور پر استعمال کیا جاسکے۔

ملایا، برما اور جزائر شرق الہند پر قبضہ ہو جانے سے جاپان اس وقت چاہے تو فوجی پیش قدمی کا رخ آسٹریلیا کی طرف پھیر دے اور چاہے تو ہندوستان کی طرف پھیر دے۔ ہندوستان پر ہوائی حملے شروع ہو چکے ہیں۔ مشرقی ساحل پر کسی وقت بھی جاپانی فوجیں اتر سکتی ہیں۔ ان حالات میں اہل ہند کا فرض ہے کہ وہ مقاومت کے لئے تیار رہیں اور اگر دشمن سے مقابلہ کی نوبت آئے تو نہایت اطمینان سکون قلب اور جرات کے ساتھ اپنے وطن کی حفاظت کریں اور شکست خوردگی کی ذہنیت کو اپنے پاس پھٹکنے تک نہ دیں۔

دوسرے سائل

{ The Indian Journal of Political Science
Science
باب۲۷ جنوری۔ اپریل ۱۹۳۷ء۔ اس اشاعت کے
خاص مضامین یہ ہیں۔ (۱) بھص اسلامی

مفکرین کے سیاسی نظریات۔ امضمون میں جب پروفیسر مارون خاں صاحب شروانی نے ابن
خاربابی، ابن رشد، ابن طفیل، غزالی اور مادردی کے سیاسی نظریات کی تشریح کی ہے اور بتلایا ہے
کہ ان مفکرین کے خیالات سے اب تک کس قدر لاپرواہی برتی گئی ہے اس ضمن میں مملکت کے
آغاز، مملکت کی ساخت، اقتدار اعلیٰ، بین الاقوامیت، غرضکہ نہایت اہم سیاسی مسائل
کی نسبت ان اسلامی مفکرین کے جو تصورات تھے انھیں پروفیسر شروانی صاحب نے نہایت
وضاحت سے پیش کر دیا ہے۔

(۲) مشرای اشیر و اتھم نے اپنے مضمون ”زمانہ جنگ میں فرد کی آزادی“ میں بعض بنیاد
مسائل کی طرف توجہ دلائی ہے۔ موصوف کا خیال ہے اور صحیح ہے کہ جنگ کے زمانہ میں آزادی
آزاد ملک میں بھی انفرادی آزادی پر حدود قائم کرنی پڑتی ہیں۔ چنانچہ گلستان میں جنگ شروع
ہونے سے قبل پارلیمنٹ نے اگست ۱۹۳۹ء میں ایمرضی پاورس ایکٹ منظور کیا تھا جس کی
رو سے عالمہ کو نہایت وسیع اختیارات حاصل ہو گئے۔ ہوم سکرٹیری کو اس قانون کے بموجب
اختیار حاصل ہے کہ ایسے ضوابط نافذ کرے جو پارلیمنٹ میں پیش ہونے سے قبل ہی وہی حکم
رکھیں گے جو پارلیمنٹ میں منظور شدہ قانون کی نوعیت ہو ا کرتی ہے۔ پارلیمنٹ زیادہ سے زیادہ
ہوم سکرٹیری سے درخواست کر سکتی ہے کہ وہ ان ضوابط میں سے کسی کا سودہ دوبارہ تیار کرے۔
اس قانون کے تحت ہر قسم کا پروپیگنڈا اور قہم کے جلسے ممنوع قرار دے جاسکتے ہیں۔ مئی ۱۹۴۱ء
میں جنگ کے سلسلہ میں پارلیمنٹ میں ایک قانون منظور ہوا جس کے بموجب حکومت کو یہ اختیار

حاصل ہو گیا ہے کہ جس شخص سے چاہے اپنی مرضی کے مطابق کوئی کام کرنے کو کہے اور اپنے حسبِ صواب دید اس کو تنخواہ دے۔ افراد کی تمام ملکیت پر حکومت اگر ضروری سمجھے تو تصرف حاصل کرے۔ صنعتی اداروں پر حکومت قبضہ کر سکتی ہے اور ضروری اور منافع متعین کر سکتی ہے یا ملکی مایات کو جس میں بنک بھی شامل ہیں اپنی نگرانی میں لے سکتی ہے۔

غرض کہ موجودہ جنگ ہمہ گیر نوعیت رکھتی ہے۔ اجتماعی مفاد کے مد نظر افراد کو اپنی آزادی قربان کرنی پڑتی ہے کہ بغیر اس کے جنگ کامیابی کے ساتھ نہیں چلائی جاسکتی۔

تنقید و تبصرہ

{ لیگ آف نیشنز جنیوا ہندوستان میں ملنے کا ۸۰ کرزن
 ضخامت ۲۷۵ صفحات قیمت سوا پانچ روپیے۔
 World Economic Survey
 1939-41

عوام تو کیا خاصے پڑھے لکھے حلقوں میں یہ یقین کیا جا چکا ہے کہ مجلس اقوام ختم ہو گئی۔ لیکن تذکرہ بالاکتاب دیکھ کر یہ پتہ چلتا ہے کہ لیگ ختم نہیں ہوئی بلکہ اس سے بڑھ کر حیرانی یہ ہوتی ہے کہ لیگ نہ صرف قائم ہی ہے بلکہ کچھ نہ کچھ کام بھی کر رہی ہے۔ یہ ضرور صحیح ہے کہ سیاسی حیثیت لیگ کا خاتمہ ہو چکا ہے اور صحیح معنوں میں تو یہ خاتمہ اس وقت ہی ہو گیا تھا جب لیگ نے منچوریا کے معاملہ میں جاپان کے سامنے ہتھیار ڈال دئے تھے اور کاری ضرب اس پر اس وقت لگی تھی جب ایسے سینیا کے معاملہ میں لیگ کے اراکین کے خوشنما اور دلفریب وعدوں کا بول کھل گیا۔ لیکن باوجود اس سیاسی خودکشی کے اس بات سے انکار نہیں کیا جاسکتا ہے کہ بطور ایک ثالثی ادارے کے لیگ کا کام نہایت قابل قدر رہا ہے اور اس جنگ کے زمانہ میں ایسے بین الاقوامی ادارہ کی ضرورت تو اور بھی شدت سے محسوس ہو رہی ہے جنگ چھڑنے کے بعد لیگ کو اکثر شعبے مجبوراً بند کرنے پڑے لیکن یہ نہایت مسرت کا مقام ہے کہ شعبہ معاشیات اور مالیات بند نہیں کیا گیا اور اس نے اپنا مفید کام جاری رکھا۔ ۱۹۳۲ء سے یہ شعبہ ہر سال کے اہم معاشی واقعات پر تبصرہ کی صورت میں ایک کتاب شائع کرتا ہے اور یہ کتاب بھی اسی سلسلہ کی نویں جلد ہے۔ البتہ یہ بجائے سالانہ تبصرہ کے دو سالہ تبصرہ ہے اس کتاب کے دس ابواب میں پہلے باب میں یہ بتلایا گیا ہے کہ کسی طرح امن کے زمانہ سے ہمیشہ کو جنگ کے زمانہ کی طرف آنا پڑا۔ اس دور کی اہم تبدیلیاں کیا تھیں اور کن

مسائل کا سامنا کرنا پڑا۔ اس دور کی اہم خصوصیت یہ تھی کہ معاشیات کے وہ تمام اصول جو آزاد تجارت اور انفرادی آزادی کے کاروبار پر مبنی تھے ان پر گہرہن چھا گیا اور میسٹ کو بجائے انفرادی منافع کے اصول کے حکومت کی ضروریات کے اصول پر چلانا پڑا۔ اس اصول کا لازمی نتیجہ یہ نکلتا ہے کہ پیدائش دولت پر حکومت کی نگرانی اور جہان نگرانی سے کام نہ چلے حکومت کا قابو رکھا جائے۔ چنانچہ کتاب کے دوسرے باب میں بتلایا گیا ہے کہ کس طرح (صنعت) تجارت، زراعت اور محنت پر حکومت کا تصرف اور دباؤ رہا جب تجارت انفرادی نفع کی خاطر نہ ہو اور بازاری قیمتی طلب و رسد کے قانون کے تحت نہیں بلکہ حکومتوں کے قوانین کے تحت مقرر ہو تو اس کا نتیجہ یہ ہوتا ہے کہ لوگ جو چیزیں چاہیں وہ نہیں خرید سکتے۔ پیدائش دولت پر حکومت کے قابو رکھنے کی وجہ سے صرف کی رسد بندی بھی ضروری ہو جاتی ہے۔ کتاب کے تیسرے باب میں یہ بتلایا گیا ہے کہ کس طرح مختلف ممالک میں رسد بندی کی گئی اور اس کا معیار رہائش پر کیا اثر پڑا؟ ہندوستان میں اس وقت صرف پٹرول کی بڑے پیمانہ پر رسد بندی کی گئی ہے اور کم و بیش ہر شخص اس سے غیر مطمئن نظر آتا ہے اگرچہ جنگ کے زمانہ میں ایثار کرنے کی ضرورت کی وجہ سے اس کے خلاف آواز نہیں اٹھائی جاسکتی جب ہندوستان میں صرف ایک شے کی رسد بندی پر صارفین یہ سمجھتے ہیں کہ ان کے حقوق پر چھاپا مارا گیا ہے تو ان ممالک میں صارفین کی کیا حالت ہوگی جہاں زندگی کی کم و بیش ہر ضرورت پر کڑی رسد بندی کی گئی ہے۔ محوری ممالک میں رسد بندی کا سلسلہ ۱۹۳۲ء کے زمانہ سے شروع ہے اور وہ لوگ قریباً اس کے عادی ہو چکے ہیں اس لئے ان ممالک کے امن کے زمانہ سے جنگ کے زمانہ میں داخل ہونے میں اتنی دشواریاں پیش نہیں آتیں جتنی کہ جمہوری ممالک کو پیش آئی ہیں۔

جنگ کا دوسرا اہم اثر یہ ہوا ہے کہ حکومتوں کے اخراجات بھی بڑھ گئے ہیں جنگ کے شروع میں حکومت انگلستان کا روزانہ خرچ قریباً آٹھ کروڑ روپے تھا اس وقت یہ خرچ قریباً

سولہ کروڑ روپیے ہو گیا ہے اور شیطان کی آنت کی طرح بڑھتا ہی چلا جا رہا ہے۔ چوتھے باب میں یہ بتلایا گیا ہے کہ مختلف ممالک میں حکومتوں کا خرچ کتنا بڑھا ہے۔ ان بڑھتے ہوئے اخراجات کو پورا کرنے کے لئے کیا کیا محاصل عاید کئے گئے اور جب محاصل عاید کرنے سے بھی کام نہ چلا تو پھر کس طرح لوگوں سے قرضے حاصل کئے گئے۔ سود کی شرحوں اور قیمتوں کا کیا حال رہا اور قیمتوں پر قابو حاصل کرنے کے لئے کیا کیا تدابیر اختیار کی گئیں۔ کتاب کے باقی چھ ابواب میں اسی قسم کے دوسرے اہم مسائل پر روشنی ڈالی گئی ہے۔ ہم اس کتاب کے مطالعے کی پرزور سفارش کرتے ہیں۔

۱-۱-ق

صفحہ ۹۲ قیمت بارہ آنہ ملنے کا پتہ
ریزرو بینک آف انڈیا بمبئی۔

Review of the Co-operative
Movement in India,
1939-40

یہ رپورٹ مختصر مگر بہت مفید ہے جو حضرات ہندوستان میں اس تحریک کی موجودہ حالت کا پتہ چلانا چاہیں اور ان کے پاس وقت کم ہو ان کو اس رپورٹ کا خاص طور پر مطالعہ کرنا چاہیے۔ یہ رپورٹ ہمارے طلباء کے لئے بھی بہت مفید ہو سکتی ہے۔ اس وقت ہندوستان میں انجمن ہائے امداد باہمی کی جملہ تعداد ایک لاکھ تیس ہزار ہے اور ان کی تعداد ساٹھ لاکھ اور جملہ کاروباری سرمایہ ایک سو سات (۱۰۷) کروڑ ہے لیکن اس وقت اس تحریک کی مالی حالت تسلی بخش نہیں۔ ۱۹۴۰ کے اخیر میں انجمنوں کے دیئے ہوئے قرضوں کی مقدار تیس کروڑ سے کچھ زیادہ تھی لیکن ان میں سے دس کروڑ کے قرضے ایسے تھے جو وقت پر ادا نہیں کئے گئے تھے، بعض صوبوں میں مثلاً بنگال، بہار، اڑیسہ اور برار میں تو یہ تحریک قریباً ناکام ثابت ہو چکی ہے۔ ریزرو بینک نے ان انجمنوں کی حالت کو درست کرنے کے لئے جو تجاویز پیش کی ہیں ان کا بغور مطالعہ ہر امداد باہمی کی تحریک کے ہمدرد کو کرنا چاہئے۔

میں تو اب اس نتیجہ پر پہنچا ہوں کہ وہ لوگ جن کی معاشی حالت بہت ہے ان کے لئے ”اتحاد باہمی“ زیادہ مفید نہیں حالانکہ ہندوستان میں جو شاہی زرعی کمیشن قائم ہوا تھا اس نے تو کہا تھا کہ اگر ہندوستان میں امداد باہمی کی تحریک ناکام رہی تو پھر ہندوستان کی تمام امیدوں کا خاتمہ ہو جائے گا۔

اتحادی حلقوں میں میرے اس بیان پر بہت نے ناک بھون چڑھائی ہے۔ اور میرے اس بیان کو بالکل مہمل اور بے معنی خیال کیا جا رہا ہے۔ لیکن آج سے آٹھ سال قبل جب میں نے غیر محدود ذمہ داری کے متعلق لکھا تھا تو بھی مجھ پر اس قسم کے حملے کئے گئے تھے لیکن آج اکثر اتحادی حلقے اس پر مستعد ہو گئے ہیں کہ غیر محدود ذمہ داری سے اس تحریک کو بہت نقصان پہنچا ہے اور مجھے یقین ہے کہ وہ دن دور نہیں جب میرے اس بیان کو کہ ”اتحادی باہمی کی تحریک معاشی پستی والے ملکوں کے لئے چنداں مفید نہیں“ زیادہ حقیقت کے قریب سمجھا جائے گا۔ اسی رپورٹ کے بعض حصوں میں اجمالاً اس کی طرف اشارہ بھی کیا گیا ہے میری ذاتی رائے یہ ہے کہ بہت معاشی حالت والے ملکوں کے لئے تو صرف حکومت کی طرف سے پیدائش دولت کی طرف تیزی اور شدت سے حصہ لینے سے ان کی مشکلات دور ہو سکتی ہیں۔

(۱-۱-ق)

بہتم گورنمنٹ پریس مدراس منجنت
۵۲۳ صفحات قیمت دو روپیہ بارہ آنے

{ Report of the Committee on
Co-operation in Madras,
1939-40

امداد باہمی کی جتنی رپورٹیں اس وقت تک میری نظر سے گزری ہیں یہ رپورٹ ان میں سے بہترین اور بدترین رپورٹ ہے۔ اب حیران ہوں گے کہ اس متضاد بیان سے کیا مطلب ہے۔ ایک رپورٹ بے یک وقت بہترین اور بدترین کیسے ہو سکتی ہے۔ اسی کا جواب کمیٹی کی ہیئت ترکیبی دیکھنے سے ملتا ہے۔ کو اپریشن ایک مخصوص مسئلہ ہے اور

اس پر غور و فکر کرنے کے لئے چند جدید مخصوص قابلیت کے افراد کی ضرورت تھی لیکن اس کمیٹی کے اراکین کی تعداد اکیس تھی جس میں سب ہی قسم کے لوگ شامل تھے۔ اس گنگا جمنی کمیٹی کا نتیجہ یہ ہوا ہے کہ بجائے کوئی ایک۔ متفقہ رپورٹ پیش کرنے کے کمیٹی کے چار اراکین نے چار علیحدہ علیحدہ اختلافی نوٹ لکھے ہیں اور پانچ ممبروں نے مزید تشریحی نوٹ لکھے ہیں۔ کمیٹی کی رپورٹ میں جو چیز مجھے سب سے زیادہ قابل افسوس نظر آتی ہے وہ معاشیات میں سیاسیات کا دخل ہے۔ ہندوستان میں سیاسی طور پر پاکستان کا اعلان کرنے پر تو ہر ہندو چین بہ جیس نظر آتا ہے۔ لیکن مجھے اس رپورٹ میں یہ پڑھ کر سخت حیرانی ہوئی کہ کواپریشن میں بینک کاری کی حد تک صوبہ مدراس میں دہی پاکستان الا اصول جھکٹ کھا رہا ہے۔ آندھرا کے حصہ کے لئے ایک الگ یونین اور ایک الگ بینک کا مطالبہ کیا جا رہا ہے حالانکہ تجربہ بتاتا ہے کہ بینک کاری کے ادارے جتنے بڑے اور مضبوط ہوں اتنی ہی مالی حالت بہتر رہتی ہے اور وہ ملک کی زیادہ خدمت کر سکتے ہیں۔

جہاں تک مدراس میں کواپریشن کی ترقی اور نشوونما کا تعلق ہے اس رپورٹ میں اس کا نہایت عمدہ خاکہ کھینچا گیا ہے لیکن تعمیری پہلوؤں کی حد تک اراکین کمیٹی میں شدید اختلاف نظر آتا ہے ایک گروہ تو دہی قدیم اصولوں کی پیروی کی رٹ لگا رہا ہے اور دوسرے گروہ کے بعض اراکین نے زیادہ حقیقت شناسی سے کام لیا ہے۔

آیا امداد باہمی کی انجمنوں کی ذمہ داری محدود ہو یا غیر محدود یہ مسئلہ اتحادی حلقوں میں آج کل خاصی دلچسپی کا موضوع بنا ہوا ہے۔ ہندوستان میں غالباً سب سے پہلے میں نے باضابطہ طور پر اس خیال کا اظہار کیا تھا کہ امداد باہمی کی انجمنوں کی ذمہ داری غیر محدود نہیں ہونی چاہئے کیونکہ اس کی وجہ سے ذی حیثیت لوگ اس میں شامل نہیں ہوتے۔ دوسرے جہاں تک عملی ذمہ داری کا تعلق ہے غیر محدود ذمہ داری کا نفاذ بڑے پیمانہ پر عملاً نہیں کیا جاسکتا چنانچہ برما۔ بہار۔ اڑیسہ اور برار کا تجربہ میرے بیان کی تصدیق کرتا ہے۔ مجھے اس امر سے بہت مسرت ہوئی کہ کمیٹی کے ایک گروہ نے بھی یہی زاویہ نگاہ پیش کیا ہے۔ (۱-۱-ق)

مفید درسی کتابیں کوریوں کچھ

جدید جغرافیہ دنیا۔ مکمل منقشہ جات ضخامت ۳۲۰ صفحے۔ یہ جغرافیہ پانچویں سے لیکر آٹھویں جماعت تک کام دے سکتا ہے۔ اصلی قیمت ایک روپیہ بارہ آنہ۔ رعایتی قیمت صرف پانچ آنہ۔
تاریخ ہند۔ مکمل منقشہ جات ضخامت ۳۸۰ صفحے۔ طالب علموں کے لئے یہ بہت کارآمد کتاب ہے۔ اصلی قیمت ایک روپیہ آٹھ آنہ۔ رعایتی قیمت صرف چار آنہ سکے عثمانیہ۔
جغرافیہ ملک سرکار عالی۔ سو رنگین نقشہ جات و تصاویر۔ یہ جغرافیہ تیسری اور چوتھی جماعتوں کے لئے لکھا گیا ہے۔ رعایتی قیمت صرف دو آنہ سکے عثمانیہ۔
سیلیس جغرافیہ و کن۔ رعایتی قیمت صرف ایک آنہ سکے عثمانیہ۔
اصول حفظان صحت۔ مودت و تصاویر۔ بہت دلچسپ انداز میں حفظان صحت کے جملہ اصول لکھے ہیں۔ قیمت دو آنہ چار پائی سکے عثمانیہ۔

المشہر سید عبدالقادر ائیند سنس تاجران کتب و پبلشرز مالک اعظم شمیم پریس
گورنمنٹ ریجی کیشنل پرنٹرز حیدر آباد (دکن)

کارنامہ حیدری۔ رائٹ آنریبل نواب سر اکبر حیدر نواز جنگ بہادر مدد اعظم مملکت آصفیہ کی مکمل سوانح حیات و خدمات و پیامات قلمبند کئے گئے ہیں جس میں متعدد تصاویر کاغذ اور چھپائی نفیس۔ قیمت مجلد (دس روپے) مشاہیر ہند۔ اس کتاب میں چھ مشاہیر ہندوستانی یعنی آغا خاں۔ اقبال۔ سر اکبر حیدری۔ جے بیگم اور جواہر لعل نہرو کے سبق آموز سوانح حیات اور ان کی علمی ادبی کارناموں پر تبصرے قوم پرستی کے کارنامے اور ان کے پیغامات کو بہترین پیرایہ میں درج کیا گیا ہے۔ قیمت مجلد (دو روپے)

المشہر سید عبدالقادر ائیند سنس تاجران کتب و پبلشرز مالک اعظم شمیم پریس
گورنمنٹ ریجی کیشنل پرنٹرز

مالیات عامہ اور ہندوستانی مالیات

جناب ڈاکٹر جعفر حسن صاحب پنی، ایچ، ڈی صدر شعبہ عمرانیات
(جامعہ عثمانیہ سرکار عالی)

دہلی ریاستوں کی آمدنی | ہندوستان میں چھوٹی بڑی تقریباً ۶ سو دہلیسی ریاستیں قائم ہیں جو پُرانے زمانے کی یادگار یا برطانوی حکومت کی پروردہ ہیں ان ریاستوں کو مختلف درجوں کی اہمیت اور خود مختاری حاصل ہے، مالیات کے نقطہ نظر سے بعض ریاستیں برطانوی صوبوں سے زیادہ اہم ہیں، مثلاً بھاؤنگر کی آمدنی سرحدی صوبے یا اڑیسہ سے زیادہ ہے، کشمیر کی آمدنی آسام سے زیادہ ہے۔ میسور کو سندھ سے زیادہ ملتا ہے اور حیدرآباد کی آمدنی متوسط صوبے یا بہار کی آمدنی سے ڈیڑھ ہی ہے۔ آمدنی کے اعتبار سے سب سے زیادہ اہم ریاستیں یہ ہیں۔

۱۔ حیدرآباد (سالانہ آمدنی کا معتبر اندازہ) ۸،۵۰،۰۰۰

۲۔ میسور (" " " " " ") ۳،۷۵،۰۰۰

۳۔ جموں، کشمیر (" " " " " ") ۲،۷۰،۰۰۰

۴۔ گوالیار، بڑودھ، ٹراؤنگور (ہر ایک کی آمدنی) ۲،۵۰،۰۰۰

۵۔ بھاؤنگر ۲،۰۰،۰۰۰

۶۔ جوڈپور، پٹیالہ (" " " " " ") ۱،۵۰،۰۰۰

۷۔ جے پور، بیکانیر (ہر ایک کی آمدنی) ۱،۲۵،۰۰۰

۱۲۔ اندور

۱، ۱۵، ۲۰۰، ۲۰۰۰

ایک کروڑ اور پچاس لاکھ کے درمیان (گھنٹی ہوئی نسبت سے) آمدنی ناؤنگر، جو ناگڈھ، بھوپال، کوچین، اودے پور، کوٹھاپور، موری، ریوا اور گنڈول کی ہے۔ ۲۵ ریاستیں مثلاً رام پور، الور، کپورتھلہ، نابھا، کوچ بہار، ٹونک، دتیا، راجکوت وغیرہ ایسی ہیں جن کی سالانہ آمدنی ۵ لاکھ سے کم اور دس لاکھ سے زیادہ ہے گویا ۶۰۰ ریاستوں میں سے

۲۵ ریاستوں کی آمدنی نصف کروڑ سے زیادہ ہے۔

۲۵۔ پچاس لاکھ اور دس لاکھ کے درمیان ہے بقیہ ریاستوں کی آمدنی دس لاکھ بھی نہیں۔

دس لاکھ اور ایک لاکھ کے درمیان آمدنی پانیوالی ریاستیں ۱۴۵ ہیں بقیہ ۳، ۵ ریاستوں کی آمدنی ایک لاکھ سے بھی کم ہے۔ یہ ریاستیں صرف نام کی ریاستیں ہیں۔ ان کا درجہ اور مرتبہ درحقیقت مثل جاگیرداروں کے ہے ان میں سے دو سو نام نہاد ریاستیں ایسی ہیں جن کی آمدنی دس ہزار روپیہ سالانہ سے کم ہوتے ہوئے چند سوڑہ جاتی ہے۔ دو ریاستیں نہارا اور بلہیری تو ایسی ہیں جنہیں سالانہ تنواروپیہ بھی نہیں ملتے !!

میسور ریاستیں ہیں جن کا رقبہ ایک مربع میل بھی نہیں۔ اور کئی ریاستیں ایسی ہیں جن کی آبادی سو سے کم ہے !! ان مضحکہ انگیز ریاستوں سے لے کر چھوٹی بڑی تمام ریاستوں کی سالانہ آمدنی کا معتبر اندازہ بچپن کوڑے کم اور پچاس کروڑ سے زیادہ کیا جانا چاہیئے۔

آٹھ دس برس ہوئے سرولیم بارٹن سابق رزیدنٹ حیدرآباد نے تمام ریاستوں کی آمدنی کا اندازہ ۴۸ کروڑ کیا تھا۔ اس سے بھی ظاہر ہے کہ موجودہ زمانے میں تمام دیسی ریاستوں کی آمدنی پچاس پچپن کروڑ ہوگی۔

دیسی ریاستوں کے ذرائع آمدنی میں سب سے زیادہ اہم مالگزاری ہے۔ اس کے بعد آبکاری، کروڑگیری، ریل، جنگل، سود وغیرہ کو اہمیت حاصل ہے۔

بعض بعض ریاستوں کے خصوصی ذرائع آمدنی ہیں مثلاً بڑودہ اگرچہ خود دیسی ریاست اور برطانوی حکومت کی باج گزار ہے مگر اسے دوسری ریاستوں سے (جو کسی زمانہ میں بڑودہ کے تحت تھیں یا اس سے متعلق ہو گئی تھیں) چھ سات لاکھ روپیہ سالانہ خراج ملتا ہے۔ گویا بڑودہ خراج کی لین دین بھی ہے اور دین داری بھی۔

میسور کا شمار بلاشبہ ہندوستان کی سب سے زیادہ ترقی یافتہ اور ترقی پذیر ریاستوں میں ہوتا ہے۔ اس نے صنعت کو فروغ دیکر اپنی آمدنی میں خاصہ اضافہ کر لیا ہے۔ میسور کا ریشم، سونا، صندل، ہاتھی، اور جل بجلی سارے ہندوستان کے لیے قابل قدر اور قابل رشک ہے۔ سونے کی کان ہے تو میسور میں مگر اس سے زیادہ تر انگریزی کمپنی مستفید ہوتی ہے ریاست کو البتہ خالص آمدنی کا ایک جزو ملتا ہے۔ تقریباً ۲۰ لاکھ سالانہ۔

حیدر آباد کو سکے بنانے اور کاغذی روپیہ جاری کرنے کی وجہ سے پندرہ بیس لاکھ سالانہ ملتے ہیں۔ بعض ساحلی دیسی ریاستوں کو نمک سے بھی منافع ہوتا ہے۔ یہ کہنا صحیح کہے ریاستوں کے ان خصوصی ذرائع کو نظر انداز کرتے ہوئے عام ذرائع آمدنی وہی ہیں جو بقیہ صوبائی ہندوستان کے ہیں۔ بطور مثال ہم سب سے بڑی دیسی ریاست حیدر آباد اور راجپوتانے کی مشہور ریاست جو دھپور کی آمدنی کا کسی قدر تفصیلی تذکرہ کرتے ہیں۔

حیدر آباد کی ریاست میں آمدنی کے ذریعے اور ان سے حاصل کی ہوئی آمدنی کے جدید ترین اعداد یہ ہیں۔

۱۹۳۸-۳۹ء ۱۹۳۹-۴۰ء

کی حقیقی آمدنی کی متوقع آمدنی

۲،۹۵،۳۵،۰۰۰ ۳،۱۰،۰۰،۰۰۰

مالگزاری

۱'۸۸'۵۰'۰۰۰	۱'۸۲'۰۵'۰۰۰	آبکاری گاجنہ، ایفون
۱'۳۵'۰۰'۰۰۰	۱'۴۱'۲۲'۰۰۰	ریلیں
۱'۳۰'۰۰'۰۰۰	۱'۱۱'۲۶'۰۰۰	کروڑ گیری
۳۱'۰۰'۰۰۰	۳۰'۵۴'۰۰۰	سود
۲۹'۱۴'۰۰۰	۲۹'۱۴'۰۰۰	برار کا معاوضہ
۲۴'۶۴'۰۰۰	۲۳'۲۱'۰۰۰	سکہ سازی، کاغذی زر اور تبادولہ
۲۹'۹۰'۰۰۰	۲۱'۳۱'۰۰۰	پیڑول محصول، سواری محصول، شکر محصول، سنگریٹ محصول
۱۴'۵۰'۰۰۰	۱۴'۳۸'۰۰۰	اشامپ
۱۴'۵۰'۰۰۰	۱۴'۰۵'۰۰۰	پٹہ خانہ (ڈاک)
۱۳'۱۰'۰۰۰	۱۳'۱۲'۰۰۰	جنگل
۵'۵۰'۰۰۰	۵'۳۸'۰۰۰	کان کنی (معدنی ذخیروں کی آمدنی)
۵۰'۰۰۰	۳'۰۳'۰۰۰	بجلی
۲'۵۰'۰۰۰	۲'۵۸'۰۰۰	رجسٹریشن

یہ اعداد ۱۹۳۵ء (فصلی) کے انگریزی بجٹ نوٹ سے لئے گئے ہیں۔ جیدر آباد کارگری
سنہ نسلی کہلاتا ہے۔ فصلی سال کا آغاز ۶ مہرکتوبر کو ہوتا ہے۔ ۱۹۳۵ء کی حقیقی
آمدنی ۶ مہرکتوبر ۱۹۳۵ء اور ۵ مہرکتوبر ۱۹۳۶ء کے درمیانی سال کی ہے فصلی اور عیسوی
سنوں کے رواج کی وجہ سے کئی مرتبہ پیچیدگی پیدا ہو جاتی ہے۔ عیسوی سنہ بین الاقوامی
اہمیت رکھتا ہے اور کل ہند اہمیت حاصل کر چکا ہے کیا اچھا ہو کہ میدر آباد میں بھی اسی
سنہ کو اختیار کیا جائے۔

متفرق

آب پاشی

۱،۵۰،۰۰۰

۲،۵۳،۰۰۰

۵۰،۰۰۰

۴۷،۰۰۰

۹،۲۶،۸۵۰،۰۰۰

حقیقی آمدنی ۱۹۳۸-۳۹ء (۱۹۳۸ء) ۸،۹۲،۶۴،۰۰۰

۴۱،۹۵،۰۰۰

صنعتی محفوظ، قحط فضا اور ٹرک سے ن ۲۲،۰۰۸،۰۰۰

سیلفون ۳۴،۰۰۰

۹،۶۸،۴۶،۰۰۰

۹،۱۴،۷۲،۰۰۰

عثمانیہ سکے میں ۱۹۳۸-۳۹ء کی کل آمدنی

۸،۳۰،۰۰۰

۷،۸۵،۰۰۰

برطانوی سکے میں ۱۹۳۸-۳۹ء کی کل آمدنی

گزشتہ چند سال میں حیدر آبادی ریاست کی آمدنی یہ تھی۔

کیفیت موازنہ

۱۹۳۰-۳۱ء کل آمدنی

۱۹۳۱-۳۲ء

۱۹۳۲-۳۳ء

۱۹۳۳-۳۴ء

۱۹۳۴-۳۵ء

۱۹۳۵-۳۶ء

۱۹۳۶-۳۷ء

۱۹۳۷-۳۸ء

۱۹۳۸-۳۹ء حقیقی کل آمدنی

۸،۰۶،۱۸،۰۰۰

۷،۹۵،۲۷،۰۰۰

۸،۵۳،۳۱،۰۰۰

۹،۰۵،۶۱،۰۰۰

۹،۴۳،۴۲،۰۰۰

۹،۳۹،۹۶،۰۰۰

۹،۱۴،۷۲،۰۰۰

۳۴۹ لکھ ۱۹۳۹-۴۰ - متوقع آمدنی ۹,۱۲,۰۴,۰۰۰

۳۵۰ لکھ ۱۹۴۰-۴۱ - بجٹ کے مطابق متوقع آمدنی ۹,۶۸,۴۶,۰۰۰

ان اعداد سے معلوم ہوتا ہے کہ حیدرآباد ریاست کی سالانہ آمدنی نو کروڑ ہے اور کھدار کے مطابق پونے آٹھ کروڑ ۵۰۰,۰۰۰,۰۰۰ -

حیدرآبادی الیات کے متعلق چند باتیں قابل لحاظ ہیں:-

(۱) سب سے پہلے یہ کہ حیدرآبادی ریاست کا ذاتی روپیہ ہے۔ جسے حالی سکہ یا موجودہ تاجدار کے نام نامی سے غنائیہ سکہ کہتے ہیں۔ برطانوی ہند کے روپیہ کو حیدرآبادی کھدار روپیہ کہتے ہیں۔ حالی سکہ کی قدر و قیمت برطانوی ہند کے سکہ کے مقابلہ میں ہمیشہ کم رہتی ہے۔ کھدار حالی اور حالی کھدار کی شرح تبادلہ گنتی بڑھتی رہتی ہے۔ حالی کھدار شرح تبادلہ کی انتہائی شرحیں (۱۱/۱۲) اور (۱۱/۱۳) فی سو روپیہ کھدار مقرر کی گئی ہیں۔ یعنی سرکار نے ایسا انتظام کیا ہے کہ حالی کھدار کا بھاؤ (۱۱/۱۲) اور (۱۱/۱۳) کے درمیان رہے گا۔ فی سو روپیہ کھدار کم سے کم (۱۱/۱۲) یا زیادہ سے زیادہ (۱۱/۱۳) ملیں گے۔

سرکاری (منتقل) شرح تبادلہ (۱۱/۱۲) فی سو کھدار ہے۔ اس شرح کے مطابق چھ کھدار کے سات حالی ہوتے ہیں لہذا ۶,۰۰,۰۰,۰۰۰ کھدار کے ۷,۰۰,۰۰,۰۰۰ حالی ہوں گے۔ اور ۷ کروڑ حالی کے اسی شرح سے صرف ۶ کروڑ کھدار ہوں گے۔ یہ کہنا صحیح ہوگا کہ حیدرآبادی سکہ یعنی حالی روپیوں میں ۱۹۳۸-۳۹ء کی آمدنی اگرچہ نو کروڑ ۵ لاکھ تھی مگر برطانوی روپیہ کے مطابق صرف سات کروڑ ۵ لاکھ ہوتی ہے۔ کئی لوگوں نے حیدرآباد کے موازنہ کا مقابلہ کسی اور ریاست یا برطانوی ہند کے

کسی صوبے سے کرتے وقت یہ غلطی کی ہے کہ حیدر آباد کے سکہ کی قدر و قیمت کا لحاظ نہیں رکھا چونکہ علی کتابوں اور تحقیقی مقالوں میں بھی یہی ہوتا ہے اور دو مختلف قدر و قیمت کے سکون کا باہمی تقابل کیا جاتا ہے لہذا اس غلطی کی طرف خاص طور پر توجہ مبذول کرانی جاتی ہے۔ غرض یہ بات ذہن نشین رکھنی چاہیے کہ حیدر آبادی مالیات کے متعلق تمام حوالے حیدر آبادی روپیوں میں ہوتے ہیں اور خاص کر بیرون حیدر آباد سے مقابلہ کرتے وقت اس فرق کا لحاظ رکھا جانا لازمی ہے چونکہ تمام اعداد کا برطانوی ہند کے روپیہ میں منتقل کرنا طول عمل اور دوسری کا باعث ہوتا لہذا سہولت کی خاطر میں نے بھی تمام اعداد حیدر آبادی روپیوں میں دیئے ہیں البتہ میزان کو کھداریں بھی ظاہر کیا ہے۔ حیدر آباد کی مالیات کے متعلق دوسری قابل لحاظ بات یہ ہے کہ ریاست کی آمدنی کے اہم ترین ذرائع اگرچہ مالگڈاری اور آبکاری ہیں مگر کل ریاست میں جس قدر مالگڈاری اور آبکاری وصول کی جاتی ہے وہ صرف ریاست کو نہیں ملتی۔ اس کی وجہ یہ ہے کہ مالگڈاری اور حق ملکیت کے نقطہ نظر سے ریاست کئی حصوں میں منقسم ہے جنہیں دیوانی، صرف خاص، سمستان اور جاگیر سے تعبیر کیا جاتا ہے۔

جو علاقے براہ راست ریاست کے تحت ہوں اور کلینٹا ریاست کے قبضہ میں ہوں انہیں محض ”دیوانی“ یا ”دیوانی علاقہ“ یا ”خالصہ“ کہتے ہیں۔ ریاست کا تقریباً ۵۵ فیصد رقبہ دیوانی ہے۔

جو علاقے اعلیٰ حضرت حضور نظام کی ملکیت میں ہیں انہیں ”صرف خاص“ کہا جاتا ہے یعنی وہ علاقے جن کی آمدنی ”صرف خاص“ کے لیے مقرر کر دی گئی ہو۔ ”صرف خاص“ کے علاقوں سے جتنی آمدنی (زیادہ تر مالگڈاری اور آبکاری) وصول ہوتی ہے وہ ملکیت اعلیٰ حضرت حضور نظام کی ہوتی ہے۔ صرف خاص کی اہمیت کے مد نظر اس کا انتظام ریاستی انتظام سے علیحدہ طور پر کیا جاتا ہے۔ موزونیت اور ضرورت کے مطابق باجاً صرف خاص

کے محکمے اور سررشتے قائم ہیں جو ریاست کے محکموں اور سررشتوں سے الگ ہیں۔ ظاہر ہے کہ ان میں اشتراک عمل ضروری ہے مگر پھر بھی دونوں کی نوعیت جداگانہ ہے۔ صرف خاص کی آمدنی کا اندازہ لے کر ڈر سالانہ کیا جاتا ہے۔

حیدرآباد میں بعض قدیم سلطنتوں کی یادگار جاگیریں موجود ہیں مختلف زمانوں میں یہ ریاست نما جاگیریں مختلف حاکموں کو خراج ادا کرتی تھیں۔ عرصہ تک مرہٹوں کو چوتھ ملایا اور انگریزی عملداری نے بھی ان سے خراج حاصل کیا۔ ان علاقوں کو ”سمستان“ کہتے ہیں۔ جن میں سب سے زیادہ اہم گدوال کی سمستان ہے۔ سمستانوں کی کل تعداد دس بارہ ہے جن میں پالونچہ، ونپرتی، جتھ پیرول، امرچنٹا، گردگنہ وغیرہ ہیں۔ ہر ایک سمستان کی طرف سے حیدرآباد ریاست کو کچھ نہ کچھ پیشکش ضرور ملتا ہے۔ گدوال کا پیشکش لاکھ پندرہ ہزار، ونپرتی کا ۸۲۰۰۰ اور جتھ پیرول اور امرچنٹا تقریباً پون پون لاکھ ہے۔ کل سمستانوں کی مجموعی آمدنی کا اندازہ پچیس تیس لاکھ سے کم نہیں۔

صرف خاص مبارک اور سمستانوں کے علاوہ حیدرآباد میں تین بڑی بڑی جاگیریں ہیں جنہیں پانینگا کہتے ہیں۔ ریاست کی خود مختاری کے وقت سے یہ پانینگا میں قائم ہیں۔ سب سے بڑی پانینگا کرکٹ کے مشہور سرپرست نواب عین الدولہ بہادر مرحوم کی ہے اس کا رقبہ ۲ ہزار مربع میل ہے اور آمدنی ۴۲ لاکھ ہے۔ تینوں پانینگا ہوں کی مجموعی سالانہ آمدنی تقریباً نصف کروڑ ہے۔

صرف خاص، سمستانوں اور پانینگا ہوں کے علاوہ چھوٹی بڑی کئی جاگیریں ہیں جن کی آمدنی متعلقہ جاگیرداروں کو ملتی ہے۔ ان جاگیروں کے اہم ترین ذرائع آمدنی مالگنداری اور آبکاری ہیں۔ ہر جاگیر کی حیثیت، رقبہ آبادی اور آمدنی کے مطابق مختلف ہے۔ بڑی بڑی جاگیروں کو دیوانی اور فوجداری کے حقوق حاصل ہیں۔ انکی پولیس بھی علیحدہ ہے۔ البتہ ہر جگہ ریاست کی بڑھتی ہوئی نگرانی کی وجہ سے حالت دیکسی قدر بہتر

رفتار پر ہی (ہی) رویہ اصلاح ہے۔

سب سے بڑی جاگیر نواب سالار جنگ لکھنؤ کی ہے۔ جن کے دادا حیدر آباد کے محسن اعظم اور کل ہند شہرت اور مقبولیت پانے والے مدبر تھے۔ موجودہ نواب سالار جنگ بہادر بھی کچھ عرصہ کے لیے وزارت کر چکے ہیں۔ اور اپنے باپ دادا کی طرح حیدر آباد کی علمی، تمدنی اور مادی دولت میں اضافہ کر رہے ہیں۔ ہمارا جہ سرکشن پر شاد مروجہ کی جاگیر کی آمدنی دس لاکھ ہے زیادہ کی ہے۔ حیدر آباد کے ممتاز جاگیرداروں میں (جو ریاست کے باہر بھی شہرت حاصل کر رہے ہیں) نواب کمال یار جنگ بہادر، نواب مہدی جنگ بہادر اور ”قائد ملت“ نواب بہادر یار جنگ بہادر ہیں۔ اول الذکر کل ہند تعلیمی کانفرنس کے صدر رہ چکے ہیں اور کئی تمدنی تحریکوں کی سرپرستی کرتے ہیں۔ نواب مہدی جنگ بہادر نے ٹینس کی سرپرستی کر کے کھیل سے دلچسپی رکھنے والے طبقوں میں بجا طور پر مقبولیت حاصل کی اور بہادر یار جنگ بہادر مسلم عوام کے ہر دلعزیز رہنما ہیں۔

متذکرہ جاگیروں کے علاوہ مختلف وسعت اور نوعیت کی سینکڑوں جاگیریاں ہیں جن کی صحیح تعداد معلوم نہ ہو سکی۔ مجموعی آمدنی کا البتہ اندازہ لگایا گیا ہے اور یہ کبنا صحیح ہو گا کہ چھوٹی بڑی تمام جاگیروں کی مجموعی آمدنی کسی طرح پچاس لاکھ سے کم نہیں ہے۔

ریاست حیدر آباد سے کل مالگزاری اور آبکاری جس قدر وصول ہوتی ہے اس کا اندازہ ایک اور طرح لگایا جاسکتا ہے۔ ریاست حیدر آباد کا صرف پچپن فی صد رقبہ دیوانی ہے۔ بقیہ ۴۵ فی صد رقبہ صرف خاص، پائیکاہوں اور جاگیروں پر مشتمل ہے۔ ہمیں یقین سے معلوم ہے کہ دیوانی علاقوں کی مالگزاری اور آبکاری پونے پانچ کروڑ (۴,۵۰,۰۰,۰۰۰) سالانہ ہوتی ہے۔ اگر جس نسبت سے دیوانی علاقوں سے آمدنی ہوتی ہے اُسی نسبت سے غیر دیوانی علاقوں سے بھی آمدنی ہوتی ہو تو ہم کہہ سکتے ہیں کہ

صرف خاص مبارک، پانچاگوں، سمستانوں اور جاگیروں کو تقریباً ۳۳ کروڑ آمدنی ہوتی ہوگی اور اس طرح کل مالک محروسہ سرکار عالی سے دیوانی اور غیر دیوانی علاقوں کی مالگداری ... ۳،۵۰،۰۰۰ + ... ۳،۵۰،۰۰۰ یعنی ۷،۰۰،۰۰۰ ہے۔

حیدر آباد کے سرکاری ذرائع آمدنی کے بارے میں تیسری قابل لحاظ بات یہ ہے کہ یہاں آمدنی محصول (انکم ٹیکس) اب تک رائج نہیں ہوا۔ ایلات کے ممتاز محققوں کے نزدیک آمدنی محصول بہت ہی جائز اور مناسب ذریعہ آمدنی ہے جسکی سب سے بڑی خوبی یہ ہے کہ وہ آسانی سے منتقل نہیں ہو سکتا اور اس کی بدولت مالدار لوگ اپنی حیثیت اور آمدنی کے مطابق سرکاری اخراجات کا بار سنبھالنے پر مجبور ہوتے ہیں۔

دنیا کے تمام آزاد اور ترقی پذیر ملکوں میں آمدنی محصول رائج ہے۔ برطانوی ہندوستان میں آمدنی محصول ۱۸۸۶ء سے متعلق طور پر ذریعہ آمدنی بن گیا ہے اور اس کی بدولت مرکزی حکومت کو تیرہ چودہ کروڑ روپیہ سالانہ ملتے ہیں۔ ویسی ریاستوں میں بڑودہ، ٹراونکور اور ترقی پذیر میسور میں آمدنی محصول لیا جاتا ہے ۱۹۳۵ء سے کشمیر میں بھی انکم ٹیکس لیا جاتا ہے۔ اس ٹیکس کی بدولت میسور کو تقریباً ۳ لاکھ سالانہ وصول ہوتا ہے۔

اگر حیدر آباد میں بھی صرف جاگیرداروں، سیٹھ ساہوکاروں، سرکاری عہدہ داروں اور مرفہ الحال تاجروں اور گتہ داروں سے معقول شرح پر انکم ٹیکس وصول کیا جائے تو ریاست کی آمدنی میں ایک کروڑ کا اضافہ ممکن ہے۔

برطانوی ہند میں انکم ٹیکس کے متعلق جتھار اور بیرمی نے اپنی معروف کتاب ہندوستانی معاشیات میں لکھا ہے:-

جنگ سے پہلے بہت کم محصول آمدنی The yield of the income tax before

the war was very small, being only about Rs. 3 crores. The richer classes escaped too lightly and did not bear their legitimate share of the burden of taxation

وصول ہوتا تھا، تقریباً ۳ کروڑ روپے۔ مالدار طبقے بہت آسانی سے بچ نکلتے تھے اور بار محصول میں سے اپنے حصہ کا جائزہ بار برداشت نہیں کرتے تھے۔

یہی حال حیدرآباد کے موجودہ مالدار طبقوں کا ہے۔ وہ اپنی مالی حیثیت کے مطابق سرکاری اخراجات کا بار اٹھانا تو درکنار جائزہ بار محصول کا نصف بھی برداشت نہیں کر رہے ہیں۔ ایسے بھی کئی لوگ ہیں جنہیں ریاست کے امن اور انتظام سے لاکھوں روپیہ کی سالانہ آمدنی ہوتی ہے اور وہ براہ راست ایک پیسہ بھی سرکاری تجوری میں جمع ہونے کے لیے نہیں دیتے۔ ظاہر ہے یہ صورت حال عرصہ تک قائم نہیں رہ سکتی۔

جو دھپوری مالیات

جو دھپور کے متعلق جدید ترین اعداد ۱۹۳۹-۴۰ء کے دریافت ہو سکے۔ اس قسم کی باتوں سے ثبوت ملتا ہے کہ ویسی ریاستوں کا انتظام برطانوی ہند کے علاقوں سے بعض امور میں بہتر ہو سکتا اور ہوتا بھی ہے۔ جو دھپور کی ریاست کو ۱۹۳۹-۴۰ء میں تقریباً پونے دو کروڑ کی حقیقی آمدنی ہوئی تھی۔ اہم ذرائع آمدنی اور حاصل کی ہوئی رقمیں یہ تھیں:-

۴۳ ' ۱۵ ' ۰۰۰

ریلیں

۲۲ ' ۲۲ ' ۰۰۰

کرور گیری

۱۶ ' ۲۹ ' ۰۰۰

آبکاری اور نمک

۱۴۶۶۴۰۰۰

سود، تبادلوں، ٹپہ

۹۸۳۰۰۰

مالگزارى

۹۶۱۰۰۰

معاہدے

۵۶۶۹۰۰۰

متفرق ذریعے (کانیں، صنعت و حرفت، خراج)

۱۶۷۵۵۶۰۰۰

میزان

میسوری مالیات

ریاست میسور کے متعلق جدید ترین اعداد ۱۹۳۱-۳۲ء کے معلوم ہو سکے بعض ریاستوں کی ہر جہتی ترقی کا ایک ثبوت یہ بھی ہے کہ ان کے متعلق مطلوبہ اعداد اور معلومات حاصل کئے جاسکتے ہیں۔ بہر حال میسور میں آمدنی کے ذریعے اور ان سے ۱۹۳۹-۴۰ء میں حقیقی حاصل کی ہوئی آمدنی اور ۱۹۳۱-۳۲ء میں متوقع آمدنی کے اعداد یہ ہیں

۱۹۳۱-۳۲ء

۱۹۳۹-۴۰ء

کی متوقع آمدنی

کی حقیقی آمدنی

۱۶۲۵۶۹۰۰۰

۱۶۲۴۶۴۰۰۰

مالگزارى

۵۱۶۵۵۰۰۰

۴۹۶۱۰۰۰

آبکاری

۴۰۶۳۰۰۰۰

۲۹۶۵۹۰۰۰

آمدنی محصول (انکم ٹیکس)

۲۵۶۹۳۰۰۰

۲۷۶۵۳۰۰۰

جنگل

۱۷۶۶۲۰۰۰

۱۷۶۷۹۰۰۰

اشاب

۳۰۰۰۰۰۰

۳۰۰۳۰۰۰

رجسٹریشن

۲۳۰۵۰۰۰

۱۶۶۱۰۰۰۰

متفرق محصولی نوعیت کی آمدنی

۲'۸۶'۴۴'۰۰۰	۲'۶۸'۵۲'۰۰۰	محصولی نوعیت کی کل آمدنی
۵۸'۲۹'۰۰۰	۲۹'۴۸'۰۰۰	جل بجلی (تشریح کے لیے دیکھئے عبارت)
۲۶'۳۴'۰۰۰	۲۴'۴۹'۰۰۰	ریلین (" " " ")
۲۱'۱۳'۰۰۰	۲۶'۳۲'۰۰۰	معدنی کان (" " " ")
۱۴'۳۴'۰۰۰	۲۰'۱۳'۰۰۰	سود
۲۳'۴۶'۰۰۰	۳'۸۵'۰۰۰	سونا (" " " ")
۵'۴۴'۰۰۰	۳'۱۱'۰۰۰	صنعتی کاروبار (" " " ")
۵'۸۵'۰۰۰	۲'۰۱'۰۰۰	کرشنا راج ساگر (" " " ")
۱۳'۲۶'۰۰۰	۱۴'۰۴'۰۰۰	متفرق

کل آمدنی ۲'۵۸'۲۴'۰۰۰ ۲'۱۴'۹۸'۰۰۰

ف۔ جل بجلی کی کل آمدنی ۲'۵۸'۲۴'۰۰۰ بتائی گئی ہے۔ اگر خالص منافع لکھ دیا جاتا تو یقین ہوتا کہ یہ رقم عام اخراجات کے لیے بچ گئی ہے۔ آمدنی سے یہ احتمال رہتا ہے کہ عام کاروباری اخراجات تو نکال لیے گئے مگر اصل لاگت پر سود نہیں جوڑا گیا یا کم قدری کی مد میں کچھ نہیں رکھا گیا۔ ہماری مراد ہرگز یہ نہیں ہے کہ میسوریاست پر نکتہ چینی کریں، البتہ ایک بات واضح کر دینی تھی کیونکہ درحقیقت بعض ریاستوں نے منافع یا آمدنی لکھ کر یہ غلط فہمی پیدا کی کہ متذکرہ رقم خالص منافع ہے جو ریاست کے عام اخراجات کے لئے بچ رہا ہے حالانکہ وہ رقم خام منافع تھی جس میں سے لاگت کا سود اور قائم اصل کا کم قدر بھی کا مطالبہ نکالنا ضروری تھا۔

(ب)۔ یہ رقم خالص وصولی ہے۔ پتہ نہیں کہ ریلوں کی لاگت کا سود اور کم قدری

کے اخراجات منہا کئے گئے یا نہیں۔ خالص وصولی کے بجائے خالص منافع لکھا جاتا تو مطلب صاف ہوتا۔

(ج) اصل ترکیب جو بحث میں استعمال کی گئی ہے۔ یعنی کان کنی کی آمدنی ہے یہاں بھی مطلب واضح نہ ہوا کہ آمدنی کی نوعیت کیا ہے؟ خام منافع یا خالص منافع؟

(د) کل ہندوستان میں تقریباً ۳۱ لاکھ اونس (ایک اونس - ۳۱ تولے کے مساوی ہوتا ہے) سونا پیدا کیا جاتا ہے۔ اور بجز تنو یا سوا سوتلوں کے سب کا سب میسور ریاست کی "کولار گولڈ فیلڈ" سے ملتا ہے۔ جنگ کے قبل اس سونے کی قیمت ۳ کروڑ ہوتی تھی جس میں سے میسور ریاست کو صرف تین چار لاکھ ملتا تھا اور باقی رقم ان سونے کی کانوں کو چلانے والی ہینیکہ دار بدیسی کمپنی کو ملتا تھا۔ ۱۹۱۷ء میں جب اس کمپنی کا پہلا ہینیکہ ختم ہونے والا تھا تو مرکزی حکومت ہند کے دباؤ سے مجبور ہو کر میسور کو ہینیکہ کی تجدید کرنی پڑی۔ غنیمت ہے میسور نے دلیری سے مقابلہ کر کے ایسی شرطیں منوائیں جن سے ریاست کو آئندہ سالوں میں سا آٹھ گنی زیادہ آمدنی ہوگی۔ تین کروڑ کے مالیاتی سونے سے ۲۵ لاکھ پاناروپسہ میں صرف ایک آنہ حاصل کرنا ہے۔ مگر آفریں ہے میسور کے سابق دیوان سر مرزا اسماعیل اور مرحوم ہمارا جہ پر کہ انھوں نے انگریزی راج سے لڑ بھڑ کر اور اپنی پوزیشن خطرہ میں ڈال کر ریاست کے لیے سولہواں حصہ تو حاصل کر لیا ورنہ پہلے کی طرح اب بھی وہی تین چار لاکھ ملتے نہ کہ متوقع ۲۵ لاکھ۔

(ھ) صنعتی اعتبار سے میسور سب دیسی ریاستوں اور کئی برطانوی صوبوں سے زیادہ ترقی یافتہ ہے۔ ریاست کے کئی کارخانے ہیں جن سے خالص وصولی تین چار لاکھ ہوتی ہے۔

(و) اگر شناراج ساگر میسور کا سب سے بڑا تالاب ہے جس کی آبپاشی سے

دو تین لاکھ کی خالص وصولی ہوتی ہے۔ یعنی آبپاشی کا انتظام کرنے کے اخراجات نکلنے کے بعد یہ رقم بچ رہتی ہے۔ خالص منافع کتنا ہوتا ہے یقین سے نہیں کہا جاسکتا۔

ہندوستان کی مجموعی سرکاری آمدنی

گزشتہ صفحوں سے ظاہر ہے کہ ہندوستان میں سرکاری طور پر محصول وصول کرنے والی کئی اقتداری ہستیاں ہیں یہ سب جس قدر محصول وصول کرتی ہیں وہ یہ ہے۔

مرکزی حکومت ہند	تقریباً	۱۲۱	کروڑ
تمام صوبائی حکومتیں	"	۸۵	"
میونسپالٹیاں	"	۴۱	"
ڈسٹرکٹ بورڈ	"	۱۶	"
بندرگاہی ٹرسٹ	"	۷	"
کل برطانوی ہند کی سرکاری آمدنی	"	۲۷۰	"
تمام دیسی ریاستوں کی	"	۵۲	"
کل ہندوستان کی	"	۳۲۲	"

اس طریقہ پر ہندوستان کی مرکزی، صوبائی، بلدی، مقامی، بندرگاہی اور دیسی ریاستی آمدنی کی کل میزان ۳۰۰،۰۰۰،۰۰۰ یعنی تین سو بائیس کروڑ یا تقریباً سو ایتھن ارب ہوتی ہے۔

یہ یاد رہے کہ اس رقم میں زیادہ تر مالگداری کی وہ آمدنیاں شامل نہیں ہیں جو چھوٹے بڑے تعلقہ دار، جاگیر دار وغیرہ حاصل کرتے ہیں حالانکہ ان کی نوعیت میں اور سرکاری طور پر حاصل کی ہوئی مالگداری میں کچھ فرق نہیں ہے۔ ہندوستان

کے ہر حصہ میں سینکڑوں ہی نہیں ہزاروں زمیندار اور جاگیردار ہیں جنہیں کاشت کار مالگزاری ادا کرتے ہیں اور اس کا صرف جزوی حصہ ہی سرکاری تجوری تک پہنچتا ہے۔ بقیہ قدیم رواج 'سند' خوش بختی اور حسن اتفاق سے جاگیرداروں اور زمینداروں کو ذاتی خرچ کے لئے بچ رہتا ہے۔ چونکہ ان آمدنیوں کا شمار نہیں کیا جاتا لہذا اوسط بار محصول کے متعلق غلط نتیجہ اخذ کیا جاتا ہے۔

معاشیات ہند سے دلچسپی رکھنے والے کے لئے یہ موضوع تحقیق بہت موزوں ہوگا کہ ہندوستان میں بار محصول کی کیا اصلیت ہے؟

اس کے لئے سب سے پہلے یہ معلوم کرنا ضروری ہوگا کہ ہندوستان میں کتنا محصول سرکاری اور غیر سرکاری طور پر لیا جاتا ہے؟ یعنی وہ کل کتنی رقم ہے جو سارے ہندوستان سے محصولوں اور محصولی نوعیت رکھنے والی آمدنیوں سے حاصل کی جاتی ہے؟ چونکہ مالگزاری محصول ہے لہذا بار محصول کا مسئلہ حل کرنے کے لئے سب سے پہلے یہ دریافت کرنا ہوگا کہ کل کس قدر محصول مالگزاری سارے ہندوستان سے وصول کیا جاتا ہے؟ اس کے قطع نظر کس قدر کس کو ملتا ہے یعنی مالگزاری کی حقدار صرف حکومت ہے یا جاگیرداروں کو بھی کچھ ملتا ہے۔ یا ہر ایک کے حصے میں کس قدر رقم آتی ہے؟ تا وقتیکہ اس قسم کی تحقیق نہ ہو ہمیں مجبوراً اس رقم کو ملحوظ رکھنا پڑے گا جو سرکاری طور پر تسلیم کی جاتی ہے۔ اس کی کل میزان سارے ہندوستان کے لئے ۳۱۳ ارب ہوتی ہے۔

بظاہر ۳۱۳ ارب یعنی دراصل ۳۲۲ کروڑ سے بھی کچھ اندازہ نہیں ہوتا! یہ رقم بہت زیادہ ہے؟ یا بہت کم؟ اس کی اصلیت کا اندازہ صرف تقابل سے

لے انوس ہے کہ باوجود کوشش اور کھوج کے صحیح اعداد معلوم نہ ہو سکے اور تو اور خود

حیدرآباد میں مجموعی طور پر کتنے جاگیردار ہیں؟ اس کا بھی صحیح پتہ نہ چلا۔

ہو سکیگا۔ اگر ہم ہندوستان کی آمدنی کا موازنہ اور مقابلہ دوسرے ملکوں کی آمدنیوں سے کریں گے تو ہمیں اپنی اصلیت کے بارے میں کسی قدر بہتر رائے قائم کرنے میں مدد ملیگی کم سے کم ہمیں یہ تو معلوم ہو جائے گا کہ یہ ۳۲۲ کروڑ جو ایک نروہن خاندان یا تنگ دستی میں گزر کرنے والے طالب علم کے لئے قارون کے خزانے سے زیادہ معلوم ہوتا ہے بین اقوامی ایلیات میں کیا اہمیت رکھتا ہے ؟

کہتے ہیں کہ ریگستانی صحرا کا آؤنٹ پر دیں جانے والے قافلے کے ساتھ کسی پہاڑ کے قریب پہنچا تب اسے خیال ہوا کہ موجودات میں اس سے بھی بڑھ کر چیزیں ہیں۔ اسی طرح کا احساس ان لوگوں کو ہوتا ہے جو پہلے پہل اپنے ملک کی حالت و حیثیت کا مقابلہ ایران و افغانستان سے نہیں بلکہ یورپ اور امریکہ کی ترقی یافتہ ترقی پسند اور ترقی پذیر قوموں سے کرتے ہیں۔

بعض ممتاز ملکوں کی سرکاری آمدنی

آئندہ جدول میں دنیا کے بعض ترقی پذیر ریاستوں کی سرکاری آمدنی کے اعداد و ایٹسمن انیربک بابت ۱۹۳۷ء سے لے کر یک جا کئے گئے ہیں باوجود کوشش کے ایٹسمن انیربک کے علاوہ کسی اور ذریعے سے جدید سرکاری آمدنیوں کا حوالہ نہیں مل سکا۔

سال	ملک	آمدنی
۱۹۳۹ء	انگلستان (پاؤنڈ)	۱۰۰،۶۳،۳۵۰،۳۳
۱۹۳۹ء	ریاستیں (ڈالر)	۵،۶۶،۷۸،۲۴،۰۰۰
۱۹۳۸-۳۹ء	کناڈا (روپیہ)	۲۹،۸۰،۱۶،۷۰۶
۱۹۳۷ء	ارجنٹائن (کافڈی پیسو)	۹۳،۲۷،۱۹،۰۰۰
۱۹۳۷ء	برازیل (کرونا)	۲۲،۰۹،۴۰،۷

۴۹'۹۶'۱۱'۸۳'۱۱۲	فرائض (فرائگ)	۱۹۳۰ء
۲۹'۰۰'۲۰'۰۰'۰۰۰	اطالیہ (لیرس)	۱۹۳۰-۳۱ء
۱۰'۲۸'۲۰'۰۰'۰۰۰	جاپان (دین)	۱۹۳۰-۳۱ء
۲۶'۱۱'۱۰'۰۰'۰۰۰	ترکی (ترکی پاؤنڈ)	۱۹۳۹-۴۰ء
۱'۲۱'۴۹'۹۵'۰۰۰	ہندستان (روپے)	۱۹۳۹-۴۰ء

چونکہ ہر ملک کی آمدنی اسی ملک کے سکے میں دی گئی ہے اس لئے کچھ پتہ نہیں چلتا کہ رقموں کا باہمی تناسب کیا ہے اور ان رقموں کی بڑا پتہ کیا اہمیت ہے؟ بعض علمی اور درسی کتابوں میں غیر ملکوں کی موازنوں کی کیفیت درج ہے مگر حیرت ہوتی ہے کہ نہ صرف حوالے کی کتابوں میں بلکہ درسی اور علمی کتابوں میں بھی صرف بیرونی زر میں اعداد دیئے گئے ہیں، اس پر طرہ یہ کہ ہر ملک کے اعداد اسی ملک کے زر میں دیئے ہیں اور کہیں بھی شرح تبادلہ یا اوسط شرح تبادلہ یا باہمی قدر کا کچھ ذکر نہیں۔ مختلف قسم کے بیرونی زروں کی قدر و قیمت جاننا تو درکنار بے اوقات ہم ان کے نام سے تک ناواقف ہوتے ہیں۔ تعال کے لئے یہ ضروری ہے کہ ایک مانوس اور یکساں معیار کے مطابق حوالے دیئے جائیں۔ مختلف ملکوں کی مالی سرگزشت بیان کرتے ہوئے کہیں جاپانی زر میں حوالہ دینا، کہیں چینی فیالر میں، کبھی اطالوی لیروں میں اعداد پیش کرنا، کبھی جرمن مارکوں میں ایسی ہی "دانٹمنڈی" ہے جیسے کسی سوانحی سرگزشت کے اعداد کہیں ہجری سنہ میں کہیں فصلی سنہ میں اور کہیں عیسوی سنہ یا کبھی سبت میں پیش کرنا۔ نا مانوس زر میں حوالے دینے سے ذہنی پریشانی ہوتی ہے۔ مالی حالت کچھ معلوم نہیں ہوتی اس لیے میں نے دروسری گوارا کر کے ایک جدول تیار کی ہے جس میں تمام ملکوں کی آمدنی روپیوں میں منتقل کی گئی ہے۔ اول تو یہی معلوم کرنے میں بہت دقت ہوئی کہ مختلف ملکوں کے زر موجودہ اور قبل از جنگ شرح تبادلہ کیا تھی؟ نہ تو کسی علمی کتاب میں کچھ پتہ چلا اور نہ کسی ماہر سے مدد ملی۔ حیرت تو یہ ہے کہ برازیل اور ارجنٹائن

کے کونسل صاحبوں سے دریافت کرنے سے بھی معلوم نہ ہوا کہ ان ملکوں کے سکون کی کیا قدر و قیمت تھی اور ہے۔ ان جملے مانسوں نے سرے سے خط کا کچھ جواب ہی نہ دیا۔ آخر کار میں نے مقامی بنکوں کو لکھا۔ ایک بنک نے کوئی جواب ہی نہ دیا۔ سینٹر رگھوناتھ ل بنکر نے بڑی ہربانی سے دو استفساروں کے جواب دیئے اور ان ہی کی مدد سے میں نے یہ جدول تیار کی ہے پر دیسی زروں کو پونڈ میں تبدیل کر کے اور پھر پونڈ کے روپیہ بنانے میں ممکن ہے کہ غلطی ہوئی ہو۔ مگر امکانی کوشش کی گئی ہے کہ حساب صحیح ہو۔ میں سیٹھ رگھوناتھ ل کا شکریہ ادا کرتا ہوں کہ ان کی توجہ سے پر دیسی زروں کی قدر و قیمت معلوم کرنے میں دشواری کم ہوئی۔

ظاہر ہے کہ اس جدول میں دیئے ہوئے اعداد کی ذمہ داری بہر حال مجھ ہی پر ہے اس کا ذکر میں عمداً تحقیقی کاموں کی دشواری اور اپنی کم واقفیت کو ظاہر کرنے کے لیے کر رہا ہوں اگر کوئی صاحب ہربانی کر کے مزید معلومات ہم پہنچائیں یا غلطیوں کی طرف متوجہ کریں تو شکریہ کے ساتھ آئندہ مضمون میں ان کا حوالہ دیا جائیگا اور ضروری تصحیح کی جائے گی۔

بعض ممتاز ملکوں کی آمدنی (روپیوں میں)

(اس جدول میں ملکوں کی ترتیب مجموعی آمدنی کے لحاظ سے کی گئی ہے)

۱۷ '۰۰ '۳۳ '۷۲ '۰۰۰	امریکی متحدہ ریاستیں
۱۳ '۴۱ '۶۴ '۶۷ '۰۰۰	انگلستان
۱۲ '۶۲ '۶۲ '۹۲ '۰۰۰	جاپان
۶ '۰۵ '۷۶ '۶۵ '۰۰۰	فرانس
۴ '۳۵ '۰۸ '۸۰ '۰۰۰	اطالیہ
۱ '۴۹ '۴۰ '۵۰ '۰۰۰	کندا
۱ '۲۱ '۷۹ '۹۵ '۰۰۰	ہندستان (صرف مرکزی حکومت کی آمدنی)

ترکی

... ۶۶ ۹۵ ۰۰۰

صرف آمدنیوں کا تعاقب ہی مختلف ملکوں کی مالی حالت اور وہاں کی آبادیوں کی حالت کو واضح نہیں کرتا، کیونکہ سب ملک یکساں بڑے نہیں ہیں۔ تعاقب کے لیے اور بھی باتیں معلوم کرنا ضروری ہے محض سہولت کی خاطر ہم دو ملکوں کے متعلق تفصیل پیش کرتے ہیں۔

۱۹۳۱ء میں برطانیہ کی آمدنی ۳۴،۰۳۵،۶۰۰ (یعنی ایک ہزار چھ ملین پونڈ سے زیادہ) تھی۔ ہم جانتے ہیں کہ ایک پونڈ ۱۳/۶ شلنگ کا ہوتا ہے نیز انگریزی اور ہندوستانی زر کی قیمت تقریباً ۱/۱۰ یعنی فی روپیہ ایک شلنگ چھ پنس۔ اس شرح کے مطابق پونڈ کے ۱۳/۶ شلنگ ہوتے ہیں اور اسی شرح کی مناسبت سے برطانیہ کی آمدنی ۴۸،۶۴۱،۶۴۱ روپیہ یعنی تقریباً ساڑھے تیرہ ارب ہوتی ہے خیال فرمائے کہ ایک ملک جس کا رقبہ صرف ۹۴ ہزار مربع میل ہو اور جس کی آبادی صرف پونے پانچ کروڑ ہو اس کی سرکاری آمدنی ساڑھے تیرہ ارب روپیہ ہے اور ہندوستان جو رقبہ کے اعتبار سے سولہ گنا زیادہ ہو اور آبادی کے اعتبار سے آٹھ گنا زیادہ ہے اس کی مرکزی آمدنی ۱۲۱ کروڑ اور مجموعی سرکاری آمدنی صرف ۴۲ کروڑ ہے۔ انہیں اعداد سے ہندوستان کی مفلسی کا اندازہ کیا جاسکتا ہے اور سمجھنے والوں کے لیے ان اعداد میں انگلستان کی عظمت اور ہندوستان کی نکبت جھلکتی ہے۔

اس میں شک نہیں کہ امریکہ کی متحدہ ریاستوں کا رقبہ امریکہ کی متحدہ ریاستیں | ہندوستان کے رقبہ سے سوا دو گنا زیادہ ہے اور وہ نہ صرف

میکانی اعتبار سے سب سے زیادہ ترقی یافتہ بلکہ معاشی نقطہ نظر سے سب سے زیادہ دولت مند ملک ہے مگر یہ بھی حقیقت ہے کہ ہندوستان کے مقابلہ میں امریکہ کی آبادی صرف ایک تہائی ہے۔ یہیں معلوم ہے کہ امریکہ کی متحدہ ریاستیں ۴۸ ہیں جو سیاسی نقطہ نظر سے بہترین وفاقی حکومت کے تحت ہیں۔ اگر ان تمام ۴۸ ریاستوں کی علیحدہ علیحدہ آمدنیاں اور امریکہ کی فیڈرل کی آمدنیاں شامل کی جائیں تو نہ معلوم اس کی میزان کتنے کھرب روپیے ہو۔ ہم نے صرف

وفاقی حکومت کی آمدنیاں لی ہیں جو ۳۳، ۴۸، ۶۶، ۵۱ یعنی تقریباً چھ ہزار ملین ڈالر کے جنگ سے پہلے ڈالر کی قیمت تقریباً ۱۲ تھی اس لحاظ سے امریکہ کی وفاقی آمدنی ۲،۰۰۰، ۳۳، ۱۰۰، یعنی ستر ارب سے زیادہ ہوتی ہے۔ ہر ملک کے زر کی قیمت، شرح تبادلہ رقبہ اور آبادی کی تفصیل پیش کرنا چونکہ طوالت کا باعث ہے اس لئے میں نے آئندہ جدول میں فی کس سرکاری آمدنی بتائی ہے۔ اس جدول سے ہم اندازہ کر سکتے ہیں کہ مختلف ملکوں میں سرکاری آمدنی کا کیا اوسط ہے۔

فی کس سرکاری آمدنی کے لحاظ سے ملکوں کی جدولی ترتیب

۱۔ انگلستان	۲۹۸ روپیہ
۲۔ جاپان	۱۸۰
۳۔ فرانس	۱۴۴
۴۔ متحدہ ریاستیں	۱۲۴
۵۔ کناڈا	۱۰۵
۶۔ اطالیہ	۱۰۱
۷۔ ارجنٹائن	۴۷
۸۔ ترکی	۴۱
۹۔ ہندستان	۳ $\frac{1}{۴}$

صرف مرکزی حکومت کی آمدنی کے لحاظ سے سرکاری آمدنی کا اوسط $۳ \frac{1}{۴}$ روپیہ سالانہ فی کس ہوتا ہے۔ اگر مرکزی حکومت کے علاوہ تمام صوبائی اور تمام دیہی ریاستوں کی میسران نکالی جائے تو $۲۵۸ = ۵۲ + ۸۵ + ۱۲۱$ کروڑ آمدنی ہوتی جو اس لحاظ سے ہندوستان میں سرکاری آمدنی کافی کس اوسط

۱۲ روپیہ سالانہ نکلتا ہے۔

سرکاری اوسط آمدنیوں کی جدول میں مختلف قوموں کی فرقہ الحالی اور
تباہ حالی، خوشحالی یا کنگالی جھلکتی ہے اور ایک سمجھدار آدمی کے لیے محض
ان اعداد سے متعلقہ قوموں کی معاشی حالت معلوم کرنا اور معیار زندگی کا اندازہ کرنا ممکن
ہے۔ یعنی کہیں دولت و ثروت اور کہیں افلاس اور مصیبت؛ کہیں فراوانی
کہیں کنگالی !!



بِسْمِ اللَّهِ الرَّحْمَنِ الرَّحِيمِ
 تَحْمَدُهُ وَنُصَلِّي عَلَى رَسُولِهِ الْكَرِيمِ
 رَسُولِ كَرِيمٍ كِي سَيَا سَات

(از)

سید معین الدین قادری متعلم ایم، اے جامعہ عثمانیہ سرکار
 کیٹی جن میلاد جامعہ عثمانیہ نے اس مضمون کو ملیانی
 طبقہ میں انعام اول کا سستی قرار دیا۔

محمد بشیر الدین

معتد کیٹی میلاد جامعہ عثمانیہ

آنحضرت صلی اللہ علیہ وسلم کی وفات کے کچھ عرصہ بعد ایک شخص حضرت عائشہؓ صدیقہ
 کی خدمت میں حاضر ہو کر آپ کے اخلاق سے متعلق دریافت کرنے لگا۔ ام المؤمنینؓ نے
 اس شخص سے پوچھا کیا تم قرآن نہیں پڑھتے؟ اس نے کہا ہاں پڑھتا ہوں۔ آپ نے جواب
 میں فرمایا تو بس ”خلقت قرآن“

جب حقیقت یہ ہے کہ وَمَا يَنْطِقُ عَنِ الْهَوَىٰ - اِنْ هُوَ اِلَّا وَحْيٌ يُوحَىٰ (۲۶:۵۳)
 تو ہم آپ کی سیایات کو ”الہی سیایات“ یا ”قرآنی سیایات“ بھی کہہ سکتے ہیں۔ اور
 چونکہ قرآن اور سنت دونوں کے لیے مجموعی طور پر اسلام کا جامع و مانع لفظ استعمال کیا جاتا
 ہے۔ اس لیے ہم آپ کی سیایات کو بہتر طریقہ پر ”اسلامی سیایات“ کا نام بھی دیکھتے ہیں

آپ کی سیاسیات کا ایک مشہور سائنسدان نے تاریخ کو سیاسیات کی جڑ اور سیاسیات کو تاریخ کا پھل کہا ہے۔ اس لیے آپ کی سیاسیات کو پیش تاریخ پس منظر کرنے سے پہلے اس کے تاریخی پس منظر کو نہایت اجمال سے پیش کر دینا ضروری معلوم ہوتا ہے۔

آپ کی ولادت باسعادت کے زمانہ میں دنیا کی حالت نہایت اتر ہو رہی تھی اس زمانہ میں روم اور ایران کی دو عظیم الشان سلطنتیں خود غرضانہ شہنشاہیت کے اصولوں پر قائم اور آپس میں باہم دست و گریبان تھیں۔ عرب کا ملک مختلف قبیلوں میں بٹا ہوا تھا اور ہر قبیلہ اپنی جگہ آزاد تھا۔ مرکزیت ناقابل تصور تھی۔ آسے دن قبیلوں میں کشت و خون اور غارت گری کا بازار گرم رہتا تھا۔ جان و مال و آبرو ہمیشہ خطرہ میں تھے۔ امن و چین کا نام و نشان نہ تھا۔ نوٹ مار اور غارت گری کب معاش کا ذریعہ بنے ہوئے تھے۔ جنگ کی وجہ سے ان کے جنگجو یا نہ قوی تو ہی تو ہمیشہ بیدار رہتے تھے لیکن اسی جنگ کے باعث ان میں طرح کی بے اعتدالیاں اور بد عنوانیاں جنم لے رہی تھیں۔ قمار بازی، شراب خواری آپس میں نکالی گلوچ اور ایک دوسرے کی بے حرمتی، جان اور مال اور آبرو کی تحقیر اور نوع انسانی کی جگہ قبیلوں اور خاندانوں میں انسانیت کی تقسیم الغرض قسم قسم کی گراہیاں ان میں پرورش پا رہی تھیں جس کے باعث انسانیت قعر ذلت اور تباہی کے عمیق غار کے کنارے آچکی تھی۔ وَكُنْتُمْ عَلَى شَفَا حُفْرٍ مِّنَ النَّارِ فَأَنْقَذَ كَثْرًا مِّنْهَا (پت ۲۷)

ہمیشہ ظلمت کے بعد نور، فساد کے بعد امن اور ضلالت کے بعد ہدایت کی ضرورت محسوس کی جاتی ہے۔ لہذا جب دنیا اپنی انتہائی عنفالت کی حد تک پہنچ چکی تھی تو پھر ہدایت کا

لے یہ تاریخی واقعات سیرۃ النبی صلی اللہ علیہ وسلم اور تاریخ الامت حصہ اول از محمد اعظم صاحب

جہانج پوری اور تاریخ اسلام حصہ اول از شاہ معین الدین صاحب سے لئے گئے ہیں۔

آنا ضروری تھا۔ چنانچہ ۱۹۵۷ء کی صبح کو خدا نے ہادی برحق کی ولادت سے دیکھا کو مسعود کیا۔ اور اُس کے چالیس سال بعد اسی شہر مکہ سے آفتاب رسالت کو طلوع کیا۔ اس آفتاب عالم تاب نے پہلے اپنے گھر پھر اعوذ و اقربا، پھر قبیلہ کے لوگوں کو اور پھر پورے شہر کے باشندوں کو اپنی شعاعوں سے گرانا شروع کیا۔ تاریک گھنگھڑے رنگٹائیں اس کے درمیان حائل ہو رہی تھیں اور اس کے راستہ میں رکاوٹیں پیدا کر رہی تھیں۔ لیکن یہ نور سارے عالم کو منور کرنے والا اور ظلمت و تاریکی کو دنیا کے گوشہ گوشہ سے دور کرنے والا تھا اور بالآخر یہ شعاعیں وادی غیر ذی زرع سے نکھر طائف اور حبشہ تک میں ضو گسری کرنے لگیں اور دوسری طرف یثرب کو اپنی ضیاء تابی سے گرا کر اپنے لئے زمین ہموار کر لی۔

۱۹۶۲ء سے آفتاب رسالت کی شعاعوں نے اپنی پوری آب و تاب سے سارے عرب میں ضیاء پاشی کرنا شروع کیں اور دیکھتے کے دیکھتے مدینہ کی اکثریت کے قلوب کو اپنے نور سے منور کر لیا۔ گویا یہیں سے آپ کی یاسی زندگی کی ابتدا ہوتی ہے۔

جب مدینہ میں ایک شہری ملکیت قائم ہو گئی تو آپ نے قرآنی احکامات کی روشنی میں اس ملکیت کا سیاسی انتظام کرنا شروع کر دیا۔ وہاں کی اقلیت یا یہودیوں سے اپنے معاہدے کئے اور ان کے اور مسلمانوں کے حقوق و فرائض کو متعین کر لیا۔ قرب و جوار کے قبیلوں سے بھی آپ نے معاہدے کئے اور اپنے مشن کا پوری شدت سے پرچار کرنا شروع کر دیا۔

مدینہ آنے کے بعد بھی آپ کو اُسں وچہن نصیب نہ تھا۔ یہاں کفار قریش کے علاوہ مدینہ کے یہود اور منافقوں سے بھی سابقہ تھا۔ کفار قریش کی سازشیں اور مدینہ کے یہودیوں اور منافقوں کی اُن سے ساز باز برابر جاری تھا۔ لیکن اُس پر بھی مکہ والوں کو قسلی نہ ہوئی اور وہ رمضان ۱۱ھ کو مدینہ پر مسلمانوں کو تباہ کرنے کے ارادہ سے حملہ آور ہوئے مسلمان منکرم تھے۔ خدا نے انہیں بھی جنگ کی اجازت دیدی۔ بالآخر ۱۱ھ رمضان کو کفر و

اسلام پہلی بار باضابطہ طور پر نبی و آزما ہوئے اور خدا کی نصرت مسلمانوں کے شامل حال رہی اور کفر کو حق کے سامنے بھاگنا ہی پڑا۔ اس کے بعد کفار سے متعدد جنگیں ہوئیں مگر اتنی نہیں جتنی کہ مغازی رسولؐ پڑھنے کے بعد معلوم ہوتی ہیں۔ حقیقت یہ ہے کہ ان اصحاب نے ہر معمولی واقعہ کو، دو تین آدمیوں کی جھڑپ، دشمنوں کی دیکھ بھال، قافلہ کی روک ٹوک اور اس قسم کے معمولی واقعات کو ایک جنگ کی حیثیت دیدی۔ ورنہ بڑی بڑی جنگیں بس یہی چند بدر، احد، بنی نصیر، خندق، بنی قریظہ، بنی مصطلق، خیبر، مہلوتہ، حنین اور تبوک کی لڑائیاں تھیں۔ یہ تمام جنگیں مدافعتی تھیں۔ مگر بغیر خون ریزی کے فتح ہو گیا اور یہ اپنے نتیجہ کے اعتبار سے تاریخ اسلام کا بہت عہد آفرین واقعہ ہے۔ فتح مکہ ۶ سے بعد سارے عرب میں اسلام کا رعب و اب قائم ہو گیا اور اس کے بعد عرب کے مختلف قبائل اسلام میں جوق در جوق آنے لگے۔ اِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا اور یہ سال (۶ ہجری) عام الوفود کے نام سے تاریخ اسلام میں مشہور ہو گیا۔

عرب پر تسلط قائم ہونے کے بعد آپؐ نے اپنے تبلیغی کام کو سارے عالم تک پھیلا دیا اور تمام سلاطین اور روساء کے نام مراسلات روانہ فرمائے یہ قیصر نے دل سے اسلام کی شہادت قبول کر لی اور اسی طرح عزیز مصر نے بھی اس دین کی سچائی کا اقرار و اعتراف کیا لیکن دریا کی وجہ سے اسلام سے یہ ہر دو مشرف نہ ہو سکے۔ لیکن شاہ حبش نجاشی نے اسلام قبول کر لیا کسریٰ نے سخت و تکبر سے نام نہ مبارک کو چاک چاک کر دیا اور باذان کو آپؐ کے پکڑ لانے کا حکم دیا۔ اور شاہ غسان نے سیف کو قتل کر دیا جن کے قصاص کے لیے سر پہ موت کا واقعہ پیش آیا۔ الغرض آفتاب رسالت گھر سے قبیلہ، قبیلہ سے شہر، شہر سے اطراف و اکناف شہر، پھر طائف و حبش و یشرب، اس کے بعد سارے عرب اور بالآخر سارے عالم میں تنویر ہدایت پہنچا کر رہا اور جس حق کو پہنچانے کے لیے طلوع ہوا تھا اس کو پہنچا کر چھوڑا۔ اَلْيَوْمَ اكْمَلْتُ لَكُمْ دِينَكُمْ وَ اَنْتُمْ عَلَيَكُمْ فِئْتَمَتِي وَ رَضِيتُ لَكُمْ الْاِسْلَامَ دِينًا۔

یہ نظام ہندوؤں کی تاریخ کا ایک نہایت ہی مختصر تذریجی اور ارتقائی خاکہ ہے اس کے بعد ضروری معلوم ہوتا ہے کہ اسلامی بیایات کی خصوصیات بیان کرنے سے پہلے اس کے نظام حکومت کا ایک مختصر سا خاکہ بھی پیش کر دیا جائے کیونکہ محض نظر سے بغیر عملی نمونہ کے بے روح ہوتے ہیں:-

نظام حکومت | گو آپ کی سیاسی زندگی کا آغاز ہجرت کے بعد ہی شروع ہو گیا تھا لیکن اسلام کی شہنشاہی کا پہلا دن فتح مکہ ۶۱۰ء تھا کیونکہ اس واقعہ کے بعد ہی سارے عرب نے وفود بھیج کر گویا آپ کی حکومت کو تسلیم کر لیا تھا۔ آپ نے اصل خلافت آپ ہی کے اہم اجزاء اور خاندان میں جتے الوداع کے موقع پر سب کو بتلا دئے تھے:-

آپ کی بعثت کا اصل مقصد دعوت مذہب، اصلاح اخلاق، اور تزکیہ نفوس تھا۔ اس کے علاوہ اور تمام فرائض ضمنی حیثیت رکھتے تھے۔ اس بنا پر انتظامات ملکی آپ نے اسی حد تک قائم کئے جہاں تک ملکی بد امنی کے باعث دعوت توحید میں عوائق پیش آتے تھے لیکن ایک صالح سیاسی نظام کے لیے جو جو باتیں ضروری تھیں ان کا آپ نے اپنی عملی مثال اور نمونہ سے صحابہ کے سامنے ایک اجالی مگر پورا خاکہ پیش کر دیا۔

اس وقت آپ کی عمر شریف ساٹھ برس کی تھی تاہم حکومت کے تمام کام آپ خود ہی انجام دیتے تھے۔

پہ سالاری یا امیر العسکری | چھوٹی مہموں کے لیے صحابہ کو بھی بھیج دیا کرتے تھے لیکن بڑی فہمین نامہ تر آپ ہی سرانجام دیتے تھے۔ جنگ میں شرکت سے مقصد صرف لڑائی اور آخری فتح ہی نہ ہوتا تھا بلکہ فتح کی عام اخلاقی اور روحانی نگرانی کرنی

۱۔ تفصیل کے لیے ملاحظہ ہو سیرۃ النبی ص ۱۰۲۔ ۱۰۳ تا ۱۰۴ "تاسیس حکومت" صفحہ ۲۳۔ ۲۴ یہ تمام واقعات

اسی کتاب سے پے گئے ہیں۔ بڑی تفصیل۔

اور انہیں میدانِ رزم کے صحیح اور معتدل طریقے بتلانا بھی ہوتا تھا۔

افتاء و فصل مقدمات | افتاء اور فصل مقدمات کے لیے کوئی خاص وقت مقرر نہ تھا۔ اذن عام تھا۔ دروازہ پر کوئی دربان نہ ہوتے تھے۔ آپ چلتے پھرتے ٹھٹھے

بیٹھے صحابہ کو مسائل سمجھاتے اور احکامات دیتے تھے اور جھگڑے اور نزاعات کا فیصلہ قرآن کی روشنی میں فرمایا کرتے تھے۔ اگر قرآن کی کوئی آیت نازل نہ ہوتی ہوتی تو صحابہ سے شور و فراتے اور اہل کتاب سے بھی ان کے کتابی احکام معلوم کر کے فیصلہ فرماتے۔ بعض اکابر صحابہؓ مثلاً ابو بکرؓ، عمرؓ، علیؓ اور معاذ بن جبلؓ (رضوان اللہ علیہم اجمعین) وغیرہ کو اپنے فصل مقدمات کی اجازت دی تھی۔ لیکن مدینہ اور حوالی مدینہ کے اکثر مقدمات خود آپ ہی فیصلہ فرمایا کرتے تھے۔

کتابت | اس کام کی اہمیت کا اس سے پتہ چلتا ہے کہ اس زمانہ میں اگرچہ دوسرے صیغوں کے باضابطہ دفتر قائم نہیں ہوئے تھے لیکن اس کام کے لیے ایک باضابطہ محکمہ قائم تھا۔ سلاطین و ملوک کو دعوتِ اسلام کے خطوط، غیر قوموں کے ساتھ معاہدے، مسلمان قبائل کو احکامات لکھوانا، غنائی محصلین کو تحریری فرامین، فوج کا رجسٹر مرتب کرنا، بعض کو حدیثیں لکھوانا اور قرآن پاک کی کتابت سب اسی محکمہ کے تفویض تھے۔ ان کاموں پر متعدد صحابہ فائز رہے مثلاً حضرت علیؓ، امیر معاویہؓ وغیرہم لیکن ان میں حضرت زید بن ثابتؓ کو ایک خاص امتیاز یہ حاصل تھا کہ وہ عربی کے ساتھ عبرانی زبان بھی جانتے تھے۔

جہاندار می | اس محکمہ کا کام وفود اور سفیروں کی خاطر تواضع، نو مسلموں کے تالیف

لے مثلاً حضرت علیؓ اور معاذ بن جبلؓ کو فیصلوں کے طریقے سکھا کر آپ نے مین بھیجا ہے۔ اور معاذؓ

سے خود طریقہ دریافت فرما کر ان کے جواب پر خوشنودی کا اظہار فرمایا ہے۔

قلوب کے لیے ان سے حسن سلوک اور غریب و نادار مسلمانوں کے لیے غذا و لباس مہیا کرنا تھا۔ چنانچہ ایک مرتبہ برہنہ جماعت آئی تو آپؐ نے صحابہ کو جمع کر کے ان سے حسن سلوک کی تلقین کی اور ان کی آن میں کپڑوں اور غلہ کے انبار لگ گئے اور ان کی احتیاج رفع کر دی گئی۔ سفیروں کے ساتھ آپؐ خاص تواضع اور مدارات کرتے۔ نجاشی کے سفیر ہا کی ہمانداری آپؐ نے خود اپنے دست مبارک سے کی کہ انھوں نے ہاجرین جشہ کے ساتھ بہت اچھا سلوک کیا تھا۔ آپؐ کو قود کی خاطر داری کا اتنا خیال تھا کہ آخری وقت آپؐ نے نصیحت فرمائی تھی اجیز الو فود نجو ما کنت اجیزو ہر۔

عیادت مرضی | آپؐ یوں بھی حسن معاشرت کے طریقہ ہمیشہ صحابہ کو سکھاتے رہتے کہ اس سے حقیقی امن و چین بستیوں میں قائم رہتا ہے لیکن جب کوئی مرض میں مبتلا ہوتا تو اس کی خاص طور سے عیادت فرماتے اور نزاع کے وقت اکثر لوگ آپؐ کو اپنے گھر لیجاتے اور مریض کے لیے دعائے مغفرت کے طالب ہوتے۔ آپؐ دعائے مغفرت کرتے اور جنازہ کی نماز بھی پڑھتے۔ آپؐ نے باوجود صحابہ کی مخالفت اور آگاہ کرنے کے عبد اللہ بن ابی منافق کی نماز جنازہ پڑھائی اور اپنا کرتہ مبارک کفن کے لیے دیا تاکہ اس کے قبیلہ وادہ اور دوسرے منافقین راہ راست پر آجائیں اور ان میں خلوص پیدا ہو جائے۔ اگر کسی کے اوپر قرض ہوتا تو آپؐ اس کے جنازہ کی نماز نہ پڑھتے نتیجہ یہ ہوتا کہ دوسرے صحابہ اس مردہ کا قرض ادا کر دیتے اور پھر آپؐ اس کی نماز جنازہ ادا فرمادیتے۔

اقتساب | تمدن اسلامی کے دور ترقی میں محکمہ احتساب ایک سفعل محکمہ تھا جو ہنٹا وسیع پیمانہ پر تمام قوم کے اخلاق و عادات، بیع و ثمری اور معاملات وادہ کی نگرانی کرتا تھا۔ لیکن آنحضرت صلی اللہ علیہ وسلم کے عہد مبارک میں یہ محکمہ قائم نہیں ہوا تھا

لے یہ اس احسان کا بدلہ بھی تھا جو ابی نے حضرت عباسؓ پر جب وہ بدری قیدی تھے اپنا کرتہ دیکر کیا

بلکہ آپ خود اس فرض کو انجام دیا کرتے تھے۔

آپ کے صحابہ جو آپ کی ذات سے اپنا تزکیہ قلب کر چکے تھے خود اپنے محنت آپ ہوتے تھے اور ام بالمعروف و نہی عن المنکر کو اپنا فریضہ سمجھتے اس لیے کسی خاص محکمہ کی ضرورت ہی نہ تھی۔ بقول مولانا ابوالکلام آزاد اسلامی عبادات خود سب سے بڑے محنت تھیں۔
 (ان الصلوٰۃ تہا عن الفحشاء والمنکر والصوم جنباً) ”یہ محنت تمہارے پاس پانچ وقت آتے ہیں۔ ہر سال آتے ہیں تمام عمر میں ایک بار آتے ہیں لیکن پھر بھی جیسے جیسے کاروبار اور اجتماعی زندگی میں وسعت ہوتی گئی آپ کے لیے ان پر نگرانی رکھنی اور انہیں صحیح طریقے دکھلانے بھی ضروری ہو گئے۔ چنانچہ ایک بار آپ نے بازار میں انانج کا ڈھیر دیکھا۔ اندر ہاتھ ڈالا تو نمی تھی۔ فرمایا کہ اس حصہ کو اوپر کر دیا ہو تاکہ لوگوں کو حقیقت کا علم ہو جائے۔ پھر فرمایا جو لوگ دھوکہ دیتے ہیں وہ ہم میں سے نہیں، ایک بار ابن ابی اللیثہ صدقہ کا مال لیکر آئے اور کہا یہ مال صدقہ کا ہے اور یہ مجھے ہدیہ ملا ہے آپ نے فرمایا ”تمہیں یہ ہدیہ گھر بیٹھے بیٹھے کیوں نہیں مل گیا“ پھر آپ نے ایک عام خطبہ دیا جس میں اس قسم کے کاموں کی ممانعت فرمائی۔

اصلاح بین الناس | اسلام امن و سلامتی کا علم بردار تھا یہ تمام دنیا کے تفرقوں کو اعموٰا اور عرب کے اختلافات کو خصوصاً مٹانے آیا تھا اس لیے آنحضرت صلی اللہ علیہ وسلم اس کام کو اپنا ضروری فرض سمجھتے تھے۔ چنانچہ ایک مرتبہ عرب بن غوث کے قبیلہ میں جھگڑا ہو گیا تو آپ اس جھگڑے کے چکانے میں اس قدر سہکت ہو گئے کہ جماعت میں دیر سے آکر بیٹے۔ صدر داد رکعب میں قرضہ کے معاملہ میں تکرار ہوئی تو اس کا بہترین طریقہ پر تصفیہ فرما دیا۔ عبداللہ بن ابی کی شرارتوں اور ریشہ دوانیوں سے ایک بار انصار کے

دو قبیلوں کی تلواریں نکل گئی تھیں پھر آپؐ نے معاملہ پاک کر دیا اور ان میں صلح کرادی اس طرح آپؐ ہمیشہ نزاعات کو پیدا ہونے سے روکتے رہتے اور ان کے تمام منافذ بند کرتے رہتے تھے۔

حکام و ولایت | فصل قضایا، اقامت عدل، بسط امن اور رفع نزاع کے لئے متعدد ولایت و حکام کی ضرورت تھی اور آپؐ نے متعدد صحابہ کو مختلف مقامات کا حاکم و والی بنا کر بھیجا چونکہ بین ایک متمدن اور بڑا ملک تھا اس لیے اس کو پانچ حصوں میں تقسیم کر کے ہر حصہ کا علیحدہ علیحدہ گورنر مقرر فرمایا۔ عموماً جب کسی جہا جہ کو عامل مقرر فرماتے تو اس کے ساتھ ایک انصاری کا بھی تقرر فرمادیتے۔ ملکی انتظامات، فصل مقدمات، اور تحصیل خراج وغیرہ کے علاوہ ان عامل کا سب سے مقدم فرض اشاعت اسلام اور سنن و فرائض کی تعلیم تھی۔ اس طرح یہ لوگ حاکم ملک ہونے کے ساتھ ساتھ مبلغ دین اور معلم اخلاق بھی ہوتے تھے۔ ”ہم باللیل دھبائے وبالنہاد فرسان“

باوجود عرب اتنا وحشی ملک ہونے کے وہاں کے لوگوں پر جب حاکم مقرر فرماتے تو ان سے نہایت نرمی اور خوش اخلاقی کا برتاؤ کرنے کا حکم دیتے۔ چنانچہ معاذؓ سے فرمایا: ”احسن خلقك للناس (ابن سلم)“۔ ”یس ولا تعبروا بشر ولا تنقروا دقطادھا ولا تختلفا“ (مسلم جلد ۲ ص ۶۳)۔

محصلین زکوٰۃ | مسلمان خود صدقہ لاکر پیش کر دیتے لیکن حکومت کی وسعت باضا بطلگی کی مقتضی ہوئی۔ چنانچہ سولہ میں ہر قبیلہ کے لیے محصلین مقرر فرمائے اور عموماً روساء خود محصل ہوتے تھے جن کا تقرر عارضی ہوتا تھا۔ جو خود درخواست کرتا اسے مقرر نہ فرماتے بلکہ آپؐ خود دیکھ کر مقرر فرماتے اہمیت کے لیے صدقہ جائز نہیں ہے۔ اسلئے اپنے خاندان والوں کو اس پر مقرر نہ فرماتے اور اس بنا پر آپؐ نے حضرت فضل بن عباسؓ کی درخواست رد کر دی تھی۔ محصلین کو مال کے اقسام، اس کے احکامات

لینے کے طریقے سکھاتے اور ان کو حرب ضرورت معاوضہ عطا فرماتے تھے۔
جلاد۔ اس کام کو مختلف صحابہ انجام دیتے تھے جن میں حضرت علی رضی اللہ عنہ بھی تھے۔
پولیس۔ اس کا کوئی باضابطہ محکمہ نہ تھا۔ اکثر صحابہ آپ کے ساتھ پھرتے اور کام انجام دیتے تھے۔

غیر قوموں سے معاہدے | اسلامی فتوحات کو ترقی ہونے کے بعد مختلف مقامات پر غیر مسلموں کی اقلیتیں پیدا ہو گئی تھیں کیونکہ اکثر مقام کے لوگوں نے اسلام قبول کر لیا تھا۔ ہندو ملک میں امن کے قیام کے لیے ان سے معاہدے ضروری تھے۔ چنانچہ، حجاز، یمن کے یہودی اور یمن کے یہودیوں اور عیسائیوں، حدود شام، دومتہ البندل، ایلہ، تغنادہ، حربا، اذرح نبالہ اور نجران کے غیر مسلموں سے معاہدے طے پائے جن میں انہی رعایاء کی حیثیت دی گئی اور انہیں جنگی خدمات سے بری کر کے جزیہ کا محصول لیا گیا جس کے معاوضہ میں ان کی جان مال، عزت و آبرو، آزادی وغیرہ کی ضمانت مسلمانوں نے اپنے ذمہ لی۔ جزیہ کی رقم مقرر نہ تھی عموماً ہر عاقل و بالغ اور مستطیع سے سالانہ ایک دینار کی رقم وصول کی جاتی تھی جس سے بوزھ، بچے، دیوانے اور عورتیں بری تھیں۔ بعضوں سے خاص معاہدے بھی طے پاتے تھے کہ وہ مسلمانوں کو اگر وہ انکے ملک سے گزریں تو ہمان رکھیں گے۔ خیبر، فدک، وادی القریٰ اور تہی کے لوگوں سے نصف پیداوار پر مصالحت ہوئی تھی۔ اس کے بعد جزیہ کی آیت نازل ہوئی لیکن پرانا معاہدہ برقرار رہا۔

اخلاف محاصل و مخارج | مختلف اغراض و مصالح کی بنا پر اسلام میں آمدنی کے صرف پانچ

لے یلکونک عن الاخفال لعل الاخفال لله والرسول (افعال) وعلو انما غنمتم بن شیئ فان لله خمسہ والرسول

وللذی القربی والیتیمی والمساکین (ابن السیال) (افعال)

ذرائع تھے غنیمت، نئی، زکوٰۃ، جزیہ اور خراج جن میں غنیمت مستقل آمدنی نہ تھی۔ خمس نکال دینے کے بعد غنیمت کا ایک ایک حصہ سوار کو تین یا دو اور پیادہ کو ایک حصہ کے حساب سے تقسیم کر دیا جاتا تھا۔ خمس میں اگرچہ ان کا حق نہ تھا لیکن پھر بھی اکثر انہی پر خرچ ہو جاتا تھا۔ زکوٰۃ صرف مسلمانوں سے لی جاتی تھی تاکہ دولت صرف مالداروں میں جمع نہ ہو جائے

اور دوسرے بھائیوں کو بھی اُس میں سے حصہ ملے۔ یہ چار مدون سے وصول ہوتی تھی؛ نقد روپیہ، پھل اور پیداوار، مویشی (بجز گھوڑا) اسباب تجارت، دوسو درہم چاندی میں مثقال سونا، پانچ اونٹ اور ہر وقت سے کم پر زکوٰۃ نہ تھی۔ اس کے یہ معارف تھے۔ انھا الصدقات للفقراء والمساکین، والعاملین علیہا، والمولفہ قلوبہم و فی الرقاب والعدامین فی سبیل اللہ وابن السبیل (توبہ - ۸) یہ رقم نہایت تاکید سے انہی لوگوں پر صرف کی جاتی تھی اور عموماً جہاں سے وصول کی جاتی تھی وہیں کے لوگوں پر صرف ہوتی تھی۔

خراج غیر مسلم کاشتکاروں کے کھیت اور باغ وغیرہ جب تیار ہو جاتے تو محصلین بھیج دیئے جاتے اور وہ حسب معاہدہ تخمینہ کر کے وصول کر لیتے خیر وغیرہیں آدمی پیداوار پر صلح ہوتی تھی۔ رفع اشتباہ کے لیے تخمینہ میں سے ایک ثلث کم کر دیا جاتا تھا۔

تقسیم حسب ضرورت ہوتی تھی۔ جسٹس نام لکھے ہوتے تھے۔ متاہل لوگوں کو دوا اور مجرد کو ایک حصہ دیا جاتا تھا۔ اول آزاد کردہ غلام پھر یتیموں کو دیا جاتا تھا۔

رسول کریمؐ کی سیاسیات | آنحضور صلی اللہ علیہ وسلم کی زندگی کا تاریخی پہلو اور آپ کے نظام حکومت کا نہایت اجمالی اور مختصر خاکہ پیش کرنے کے بعد اب ہم آپ کی سیاسیات پر فنی اعتبار سے روشنی ڈالنے کی کوشش کریں گے۔

مبدا، سلطنت | سیاسیات کی کتابوں میں سب سے پہلی بحث مبدا، سلطنت کی ہے۔ مختلف سیاسیات دانوں نے اپنی اپنی فکر اور معلومات کے اعتبار سے

سلطنت کا مبداء مختلف قرار دیا ہے کسی نے اُس کو ”معاہدہ معاشری“ کا نتیجہ بتلایا تو کسی نے جبر و قوت کا اور کسی نے ”ارتقائی“ یا ”تاریخی“ نظریہ پیش کیا اور چند دینی لوگوں نے اس کے ”ربانی“ ہونے پر یقین کیا۔ الغرض۔ ع

”شد پریشان خواب من از کثرت تعبیر“

عقلیت پسندوں نے ”ربانی“ نظریہ کی طرف زیادہ توجہ نہ کی کیونکہ اُس میں تعیشت عقلی کے لیے کچھ زیادہ سامان موجود نہ تھا۔

اسلام نے سلطنت کا مبداء خدا کی ذات کو قرار دیا ہے :- وَلِلّٰهِ مُلْكُ السَّمٰوٰتِ
وَالْاَرْضِ وَمَا فِيْهِنَّ (۱) اور اس نے انسان سے پہلے ہی معاہدہ لے رکھا ہے کہ
وہی اُن کا پروردگار اور پالناہار ہے۔ اَلَسْتُ بِرَبِّكُمْ؟ قَالُوْا بَلٰی۔

اقتدارِ اعلیٰ یہ بھی سیاسیات کے معرکہ آلا رابطہ است میں سے ایک ہے کہ حکومت میں
اُس سے اعلیٰ اقتدار کس کو حاصل ہے۔ آیا بادشاہ کو یا عوام کو؟ اس مسئلہ
سے متعلق بھی سیاست دانوں نے اپنے عقلی اور تاریخی خیالات ظاہر کئے ہیں۔ کسی نے بادشاہ
کو معاہدہ کا نتیجہ بتلاتے ہوئے آخری اقتدار عوام کا ثابت کیا ہے اور بادشاہ کے اختیارات
کو محض مفوضہ اختیارات قرار دیا ہے۔ دوسرے گروہ نے جو معلوم ہوتا ہے کہ بادشاہت کا بہت
طرفدار تھا ”نیل الہی“ نظریہ گھڑ کر بادشاہ کی ذات کو خدا کا سایہ ہما پایہ بتلایا اور اقتدارِ اعلیٰ
کو بادشاہ میں مرکوز کر دیا۔ بہر حال کل جُزْءِ ہما لِدِیْھِمُ فَرْجُوْنَ۔

قرآن نے کھلے طور پر کہہ دیا کہ حکومت صرف خدا کی ہے اور اُس کی حکومت میں کوئی
شریک نہیں۔ (۱) اِنَّ الْحٰکِمَ اِلَّا اللّٰہُ ۚ لَا یَشْرِکُ فِیْ حُکْمِہٖۤ اَحَدٌ ۚ اُوْکِلَ لَہٗ قٰنُنٌ ۭ
لَہٗ لَہٗ مَقٰلِیۃُ السَّمٰوٰتِ وَالْاَرْضِ ۭ وَلِہٖ مَشْرِقٌ وَمَغْرِبٌ ۭ وَلَہٗ مَا سَلَکَ فِی السَّیْلِ وَالنَّہٰرُ ۭ وَلِلّٰهِ خِزٰنُ
السَّمٰوٰتِ وَالْاَرْضِ ۭ فَبِیْھِۡنِ الذِّیۡۤ بَدِیۡءُ مَلٰکُوْتِ کُلِّ شَیْءٍ ۭ ۭ ۭ

اِنَّہٗ قُلُوبُ اللّٰہِ مَا لَکَ الْمَلٰٓئِکَۃُ تَوٰی الْمَلٰٓئِکَۃُ مِنْ تَشَآءُ وَتَنْفَعُ الْمَلٰٓئِکَۃُ مِنْ تَشَآءُ وَتَعِزُّنْ تَشَآءُ وَتَنْکُ

خلافت

خلافت | اس حکومت میں بادشاہت، آمریت یا اس قبیل کی چیزوں کا کوئی تصور ہی نہیں بلکہ قرآن نے بار بار فرعون و ہامان اور قارون جیسے لوگوں کا ذکر کر کے لوگوں کو متنبہ کر دیا ہے کہ یہ خدا کے باغی اور دنیا میں فساد پھیلانے والے ہیں۔ اِذْ هَبْ اِلٰی فِرْعَوْنَ اِنَّهُ طَغٰی اور اِن فِرْعَوْنَ عَلٰی الْاَرْضِ وَجَعَلَ اٰهْلَهَا شِعَیًا یَسْتَفْخِفْ لَهَا فَعَفَّ مِنْهُمْ وِیَذِیْحْ اِبْنَاءُہُمْ وَیَسْتَحٰی نَسَاھُمْ (۳:۴۸) اور خدا نے اِن "اربابا مِنْ دُوْنِ اللّٰہ" کی حکومت اور بادشاہت اور حکم قائم کرنے کا بار ہاکم دیا ہے۔

خدا نے انسان کو زمین میں اپنا خلیفہ یا نائب بنا کر بھیجا ہے اور اس کے حقوق متعین کر دیئے ہیں۔ اُس کو کوئی حق نہیں کہ وہ اپنا حکم چلائے اور بجائے خدا کی بادشاہت دُنیا میں قائم کرنے کے خود اپنی خدائی کا دعویٰ کر بیٹھے۔ اس کا کام صرف عالِیٰ عالمہ کا ہوتا ہے کہ وہ دُنیا میں خدا کے نازل کئے ہوئے احکامات کا نفاذ کر کے خدائی حکومت قائم کرے اسکو زیادہ سے زیادہ یہ حق ہے کہ وہ ان احکامات کی آپس کے مشورہ اور غور و خوض سے تاویل کرے

سَلَا تَطْعَمُ انَّمَا اَوْ كَفُورًا ۖ فَلَا تَطْعَمُ الْمَلَكُوتَ ۖ وَلَا تَطْعَمُوْا اَمْرَ الْمُسْرِفِيْنَ ۚ الَّذِيْنَ يَفْسُدُوْنَ

فی الارض ولا یصلحون ۲۶: ۵۱؛ اور اُن باغیوں میں صرف بادشاہ ہی نہیں بلکہ قارون جیسے خیل سراہ جار
اور یہاں اچار بھی ہیں: اتخذوا لہم دجائم و دجائم ابواباً من دون اللہ (التوبہ - ۵)

کرے اور ان نازل کئے ہوئے اساسی قوانین کی بنا پر فردی احکامات و قوانین مستنبط کرے اور بس۔

آپ نے اپنی زندگی سے اس کی بہترین مثال پیش کی کہ اس سے اکمل اور کوئی مثال نہیں ہو سکتی۔ آپ نے کبھی اس دنیا میں اپنی بڑائی نہیں چاہی اور جب کھار قریش نے حضرت ابوطالب کے آگے آپ کے سامنے بادشاہت پیش کی تو آپ نے اسے صاف ٹھکرا دیا۔ اور اپنے کام کو باوجود ناقابل تصور سختیوں اور مشکوک کے جاری رکھا اور وہ کام اپنی نہیں بلکہ خدا کی بادشاہت کا قیام تھا۔ آپ کو جب طاقت حاصل ہوئی تو آپ نے وہ تمام طاقت و قوت کو خدائی حکومت کے قیام کے لیے صرف کیا۔ آپ نے صحابہ کو نیابت الہی کے طریقے سکھائے۔ یعنی دَا مَرھو شودی بینھم ۲۰۴ اور دشاودھو فی الامر ۱۶۹

دستور | دسائیر قسم قسم کے ہوتے ہیں۔ بعض قوم کی تدریجی ترقی کا نتیجہ ہوتے ہیں مثلاً انگلستان کا دستور، بعض جگہ کوئی دستور ساز جماعت بیٹھ کر ایک دستور قوم کے لیے مرتب کر دیتی ہے جیسے فرانس میں انقلاب کے بعد ہوا تھا۔ بعض محض بادشاہوں یا حاکموں کے عطا کردہ ہوتے ہیں جیسے ہندوستان کا دستور یا ہماری دیسی ریاستوں کے مالہ نافذہ دسائیر اور بعض ملکوں میں سرے سے دستور ہی نہیں ہوتا جیسے آج بھی بہت سے ہندوستانی دیسی ریاستوں میں ہے۔

پھر ان دسائیر کی تقسیم ایک اور طرح بھی کی جاتی ہے یعنی لچکدار وغیر لچکدار اور تحریری وغیر تحریری۔

اسلامی ریاست کا دستور خدا کی طرف سے نازل کیا ہوا ناقابل تغیر و تبدل اور تحریری و انٹ ہوتا ہے۔ اور صرف فردی حد تک لچکدار یہ دستور خدا کی طرف سے نازل کیا ہوا ہے جو انسانی جذبات، خواہشات و اغراض اور ماحول کے اثرات سے بالکل پاک اور انسان کو صراطِ مستقیم بتلانے والا ہے، کتاب اَنْزَلْنَا اِلَيْكَ لَتُخْرِجَ النَّاسَ

من انظمت الى النود ۱۱۱ وما انزلنا عليك الكتاب الا لتبين لهو الذي اختلفوا فيه ۱۱۲ وانزلنا اليك الذكر لتبين للناس ما نزل اليهم ولعلهم يتفكرون ۱۱۳۔
یہ دستور ناقابل تغیر و تبدیل ہے اس لیے کہ یہ زمان و مکان کی قید سے آزاد ہے۔
و ادھی الی ہذا القرآن لانذر کرمہ و من بلغ اسی لئے آنجناب صلی اللہ علیہ وسلم نے حجۃ الوداع کے موقع پر فرمایا تھا کہ ”تم کو لازم ہے کہ میرا یہ کلام ان لوگوں کو پہنچا دو جو یہاں موجود نہیں ہیں کیونکہ بہت لوگ روایتاً کلام کو سنکر ان سے زیادہ کہتے ہیں جو خود اپنے کانوں سے سنتے ہیں“ یہ اس دستور کے دائمی ہونے کا ثبوت ہے۔ اور اس میں مقام کی بھی قید نہیں کہ یہ سارے عالم کے مسلمانوں کے لیے ہے اور مسلمان کسی جغرافی قومی کام نام نہیں۔
و نزلنا عليك الكتاب تبیاناً بكل شیء ہدی و رحمة و بشرى للمسلمین ۱۱۴
اور چونکہ یہ دائمی اور عالمی ہے اس لیے اس کی محافظہ خود خدا کی ذات ہے: انا نحن نزلنا الذکر و انا له لحفظون ۱۱۵ لہذا نہ اس کو کوئی مٹا ہی سکتا ہے اور نہ اس میں تغیر و تبدیل کر سکتا ہے۔ و اتل ما ادھی الیک من کتاب ربک لا متبدل لکلماتہ و لن تجد من دونه ملتحداً ۱۱۶۔

اور یہ دستور چونکہ انسانی جذبات، تحریکات، خواہشات و اغراض اور ماحول و علم کے اثرات سے پاک ہے اس لیے اس میں جھوٹ، غلطی، فریب، غلط فہمی، غلط انتاج یا غامی بھی نہیں ہو سکتی: و ما هو بقول شاعرٍ قلیلاً ما تو منون۔ ولا بقول کاہنٍ قلیلاً ما تذکرون۔ تنزیلاً من دب العالمین ۱۱۷ اور و انہ لکتاب عن یزلا یاتہ الباطل من بین یدیه و لا من خلفہ۔ تنزیلاً من حکیم حمید ۱۱۸
اور یہ دستور تمام انسانوں کے لیے ہے جو ان الفاظ ”لتخرج الناس من الظلمات الى النور“

اور ”لَتَبِينَ لِلنَّاسِ مَا خِذْلُ الْيَهُودِ“ سے ظاہر ہے۔ لیکن اس دستور سے فائدہ اٹھانے کے لیے انسانوں کے لیے ضروری ہے کہ وہ خدا کی حکومت کو تسلیم کر لیں یعنی وہ مسلمان ہو جائیں ورنہ نہ ان پر اس دستور کی پابندی ہی لازم ہے اور نہ وہ اس کی خوبیوں سے فائدہ اٹھا سکتے ہیں۔ ”ھَدَتْهُ دَرَحْمَةً وَبُشْرَىٰ لِلْمُسْلِمِينَ“ اور جو اس حکومت کو قبول کر لیتا ہے وہ اس سے بلا امتیاز رنگ و نسل مستفید ہو سکتا ہے کیونکہ کل مومنین اخوة اور ان اکرمکمْ عند اللہ اتفقوا۔ اور آپ نے فرمایا: لیس لاحد علی احد فضل الا بدین و تقویٰ (شکوہ) اور ”اقیموا احد و دالہ علی القرب و البعد و لا تاخذکم فی اللہ لومة لائم (ابن ماجہ کتاب الحدود)۔

اس دستور کی خصوصیت یہ ہے کہ اگر انسان اس پر سختی سے عمل کریں تو خواہ وہ کیسی ہی مسکنت اور کتنے ہی افلاس میں کیوں نہوں بہت جلد وہ حکومت اور دنیا و دین میں برتری حاصل کر کے رہیں گے۔ مگر اس دستور پر یقین و ایمان اور اس پر عمل شرط ہے۔ و انستو (الاعلون ان کنتم مومنین اور وعد اللہ الذین امنوا منکم و اعملوا الصلحت لستخلفنھم فی الارض کما استخلف من قبلھم) (النور)۔

قانونِ اہرٹک میں اس کے تاریخی روایات، ماحول اور تمدنی و تہذیبی ترقی کے اعتبار سے مختلف قوانین جوتے ہیں۔ اور یہ قوانین چند خاص اساسی اصولوں کے تحت مرتب کئے جاتے ہیں۔ اور جیسے جیسے زمانہ بدلتا جاتا ہے ان قوانین میں بھی رد و بدل ہوتا رہتا ہے۔ جیسے فرانس میں مشہور انقلاب کے بعد یا روس میں ۱۹۱۷ء کے انقلاب کے بعد ہوا۔ اور یون بھی ان میں تغیر و تبدل ہمیشہ ہوتا رہتا ہے۔ اور اس کا انحصار بہت کچھ اس وقت کی

لہ یا معشر قویش ان اللہ قد اذهب منکم نخوة الجاہلیة و تعظمھا الاجاب۔ ایہا الناس کلکم من آدم و آدم من تواب لافخر للانساب لافخر للعربی و علی العجمی و لا العجمی علی العربی

حکومت پر ہے مثلاً قدامت پرست، جدت پسند، آزاد خیال یا اعتدال پسند اور انقلابی وغیرہ اور یہ قوانین بنانے کا کام ایک خاص جماعت ”مقننہ“ کے تفویض ہوتا ہے۔ اور جیسا کہ ظاہر ہے اکثر و بیشتر اکثریت والی جماعت کے مفاد کو پیش نظر رکھ کر یہ قوانین بنائے جاتے ہیں جو برسرِ اقتدار ہو۔ اور ان میں ترمیم و تخیص صرف اُسی وقت ممکن ہے جب کہ یہ دوسری جماعت بھی اپنے آپ کو اکثریت میں تبدیل کر لے۔

اسلامی قانون شل اس کے دستور کے باطلِ خدائی قانون ہے۔ یعنی قرآن اس قانون میں اجتماعی اور انفرادی ہر دو قسم کی زندگیوں کے لیے قوانین موجود ہیں۔ اور ان ”حقوق العباد“ و ”حقوق اللہ“ کو تفصیل اور تکرار کے ساتھ بیان کر دیا گیا۔ و کذا لک نصرف الایلت لیقولوا اذ رشت و لبنینہ لبقوم یعلمون ۵۱۔

یہ قوانین تمام زمانوں اور مقاموں کے لیے یکساں طور پر قابلِ عمل ہیں۔ اور انہیں نہ کوئی تجد و نہ ”اساطیرِ لادین“ کہہ کر بدل سکتا ہے اور نہ کوئی قدامت پرست ”حسبنا ما وجدنا علیہ البانا“ کہہ کر ان کو رد کر سکتا ہے اور نہ کوئی جماعت برسرِ اقتدار آنے کے بعد محض اپنی جماعت کی خاطر اس میں رد و بدل کر کے اپنے موافق مقصد قوانین بنا سکتی ہے۔ انسانوں کو اس قانون کی صرف تاویل کی اجازت دی گئی ہے کہ ان بتلا ہوئے اساسی اصولوں کی رو سے زمانہ اور حالات اور واقعات کو دیکھ کر فیصلہ کریں۔ یہ قوانین فروعی ہو سکتے ہیں اور انہی اساسوں پر ان کا قائم ہونا ضروری ہے۔ ومن لہو یحکموا انزل اللہ فاولئک هم الظالمون (۱۰۰۰)

جس حکومت کے لیے قانون پہلے ہی سے موجود ہو اور تمام باشندگان حکومت کو اس پر عمل کرنے اور اس میں غور کرنے کی تاکید ہے تو ظاہر ہے کہ پھر کسی جماعت مقننہ کی آپ حکومت میں ضرورت نہیں۔ اب رہ جاتا ہے صرف اس کی تاویل کرنے اور اس کو نافذ کرنے کا کام تو یہ عدلیہ اور عاملہ کا کام ہے۔ اور اس حکومت میں مقننہ، عدلیہ اور عاملہ میں ”تفریق

اختیارات ”کا کوئی سوال ہی نہیں کہ یہ سب ایک ہی حکومت کے اعضاء ہیں اور سب کا مقصد بالکل ایک سا ہے۔ بلکہ ان سب کو تعاون اور اتفاق سے کام کرنے کی تاکید ہے اور سب میں ”تعاونو علی البر والتقویٰ ولا تعادوا علی الاشر والعدوان“ کی روح کارفرما ہے۔

اس قانون میں تمام اس کے ماننے والوں کے لیے برابر کے حقوق اور فرائض ہیں اور اس کے آگے کسی کو رنگ و نسل (الابدین والتقویٰ) کوئی امتیاز حاصل نہیں ہے۔ یہ قانون ماکم یا امیر سے بھی اسی قدر پابندی چاہتا ہے جس قدر کے ایک ادنیٰ شہری سے آنجناب صلی اللہ علیہ وسلم کی زندگی اس کی آئینہ دار ہے۔ باوجود اس کے کہ آپ معصوم تھے اگر کوئی آپ پر اعتراض کرتا تو آپ اس کو تشفی بخش جواب دیتے اور اگر کوئی حق مانگتا تو اس کو دیدیتے۔ حق تو کیا لوگ ناحق آپ سے کوئی چیز مانگتے تو آپ دے دیتے۔ چنانچہ ایک وقت ایک بدوی نے آکر آپ سے آپ کی بردائے مبارک مانگ لی اور آپ نے اس کو دے دی حالانکہ آپ کے پاس خود دوسری چادر نہیں تھی۔ ایک اور دفعہ ایک شخص نے آکر کہا کہ آپ نے ایک وقت مجھے کوڑا مارا تھا۔ میں اب آپ سے بدلہ چاہتا ہوں۔ آپ نے اپنی ننگی پیٹ پر اس کو بدلہ لینے کی اجازت دی۔

ایک دفعہ ایک مخدوم عورت نے چوری کی۔ لوگوں نے اس کے خاندان کا خیال کر کے حضرت اسامہؓ کو آپ کے پاس سفارش کے لیے بھیجا۔ آپ بہت خفا ہوئے اور فرمایا: **انما اهلك الذین قبلکم انهم كانوا اذا سرق فيهم الشریف تركوه** **واذا سرق فيهم الوضیع اقاموا علیه الحدود**۔ اے اللہ، لو ان فاطمہ بنت محمد سرق قطع یدھا (بخاری۔ الشفاعة فی الحدود)

یہ تو سب قانونی حقوق اور حقوق بغیر فرائض نہیں ہو سکتے۔ لہذا قرآن نے جہاں اپنے ماننے والوں کو بشارتیں دیں اور حقوق عطا کئے ان سے وہیں چند فرائض کی پابجائی بھی چاہی ان میں سب سے بڑے فرائض تو وہی اسلام کے پانچ بڑے ارکان ہیں یعنی اس حکومت کے تسلیم کرنے کا عہد و حلف و توحید۔ نماز، روزہ، زکوٰۃ اور حج۔ ان کے علاوہ اس حکومت کی بقا کے لیے اُن سے انتہائی ایشا ربھی طلب کیا کہ اگر وقت پڑے تو تمہیں اس خدا کی حکومت کے لیے اپنی جان سے بھی دریغ نہ کرنا چاہیے (جہاد) اِنَّ اللّٰهَ يَحِبُّ الَّذِيْنَ يُقَاتِلُوْنَ فِيْ سَبِيْلِ اللّٰهِ صَفًا كَاٰنْهُمْ بَنِيَانٌ مَّرْصُوْمِيْنَ (الصف - ۴) اور چونکہ کوئی حکومت بغیر تنظیم اور حاکم یا امیر کی اطاعت کے بغیر چل نہیں سکتی اس لئے جہاں انہیں آزادی اعتراض کی اجازت دی وہیں اُن پر امیر کی اطاعت کو لازم کر دیا۔ وما ادسلنا من رسولٍ الا ليطاع باذن اللّٰهِ ﷺ يا ايها الذين امنوا اطيعوا اللّٰه ورسولہ ولا تولوا عنه وانتم تسمعون يا ايها الذين امنوا اطيعوا اللّٰه واطيعوا الرسول واولى الامر منكم فان تنازعتم في شئٍ فردوه الى اللّٰه والرسول ﷺ ما كان لمومن ولا مومنة اذا قضى اللّٰه ورسولہ امراً ان يكون لہم الخیر من امرہم ﷺ اور آپ کی ہدایت ہے۔ اسمعوا واطيعوا ولوا استعمل علیکم عبد جشی۔

۱۔ اور دوسری آیت یہ ہیں۔ وما لکم لا تقاتلون فی سبیل اللّٰه والمستضعفین من الرجال والنساء والولدان الذین یقولون دینا جو جنماں ہذا القریۃ انظالم اہلہا (النساء - ۱۰) روزہ کی فرضیت کے لیے یہ آیت ہے: کتب علیکم الصیام مکاتیب علی الذین من قبلکم اور نماز کے لیے: اِن الصلوة کانت علی المومنین کتبا موقوتا (النساء - ۱۵) زکوٰۃ کے لیے: خذ من اموالہم صدقة تطہرہم وتزکیہم بها (توبہ - ۱۳) اور حج کے لیے: واللّٰه علی الناس حج البیت من استطاع الیہ سبیلا (آل عمران - ۱۰) ۲۔ دیگر آیات یہ ہیں: وما یشاقی الرسول من بعد ما تبین لہ الہدی ویتبغ غیر سبیل المومنین ولہ ما یرزقون

عدلیہ | جیسے آپ کے زمانہ میں متعین نہیں تھی (یعنی فروعی قوانین بنانے کی جماعت) اسی طرح کوئی عدلیہ اور عالمہ کی علیحدہ علیحدہ جماعتیں بھی نہیں تھیں۔ یہاں تفریق اختیارات تھی نہ فرائض میں بہت زیادہ علیحدگی تھی۔ بیک وقت امیر فروعی قوانین بھی بنا سکتا تھا فیصلے بھی کر سکتا تھا اور مناز بھی اپنے ہاتھ سے دے سکتا تھا۔ جب آپ عالمین کو بھیجتے تو انہیں تبلیغ دین کی بھی تاکید فرماتے۔ ایک ہی صحابی اس کے زمانہ میں قاضی یا والی کا کام بھی کرتا تھا اور میدان جنگ میں امیر العسکر بھی ہوتا تھا اور پھر خود فیصلہ بھی صادر کرتا تھا۔ ہمو باللیل دھیان وبالنہاد فرسان۔

آپ کی ذات تو جامعیت کا انتہائی نمونہ تھی۔ آپ جہاں قرآن کو سمجھاتے اور سمجھاتے اور اس کی روشنی میں دوسرے قوانین بناتے وہیں آپ خود تمام مدینہ و اطراف مدینہ کے لوگوں کے تعظیموں اور مفیدوں کا فیصلہ بھی کرتے۔ لیکن پھر بھی آپ نے چند صاحبِ اکرام اور راہِ علم صحابہ کو فیصلوں کی اجازت دے رکھی تھی۔ چنانچہ حضرت ابوبکرؓ، عمرؓ، علیؓ اور معاذ رضوان اللہ علیہم اجمعین اس کام کو آپ کی زندگی ہی میں انجام دیتے تھے۔ حضرت علیؓ اور معاذؓ کو آپ نے بنی روایت کیا تھا تاکہ وہاں کے لوگوں سے مختلف رقعات وصول کریں اور انہیں قرآنی احکامات سمجھائیں۔ پہلے خود آپ نے انہیں تمام طریقے سکھا دئے۔ چنانچہ بنی روایت کرتے وقت معاذؓ سے آپ نے جو فصل تقدیرات سے متعلق پوچھا تھا وہ آج تک معیار ہی طریقہ ہے۔ وهو اھذا۔ قال رسول اللہ (صلی اللہ علیہ وسلم) لمعاذ بن جبل حين وجهہ الی یمن بم تقضی قال بما فی کتاب اللہ قال فان لم تجد بما فی سنة رسول اللہ قال فان لم تجد قال اجتهد وانی فقال رسول اللہ (صلی اللہ علیہ وسلم) الحمد للہ الذی وفق رسول اللہ (صلی اللہ علیہ وسلم) ولسلہ جھنجرہ۔ ومن یطع الرسول فقد اطاع اللہ فان تولیتو فانما علی رسولنا ابلاغ

۱۰۰ انما کان قول المؤمنین اذا دعوا الی اللہ ورسولہ لیحکم بنہم ان یقولوا سمعنا واطعنا واذلک ہم الخلق
۱۰۱

مطایحِب رسول اللہ صَلم۔ آپ کا فیصلہ کرنے کا طریقہ بھی یہی تھا کہ اگر قرآن کی آیات اس خصوص میں نازل ہو گئی ہوتیں تو پھر بالکل اُسی کے مطابق فیصلہ کیا کرتے ورنہ آپ صحابہؓ مشورہ کر کے قرآن کے بتلائے ہوئے اصول: و امرھو شورىٰ بینھم (۲۲:۳۶)۔ و مشاورہم فی الامر (۱۶۹:۱۶۹) پر عمل کرتے۔ آپ ایسی صورت میں اہل کتاب سے دریافت فرماتے، (اس لئے کہ اسلام بھی انہی گزشتہ ادیان کی تصدیق اور تکمیل کے لیے آیا تھا، اور ان پر غور فرما کر اکثر اسی کے مطابق فیصلہ فرماتے اور آپ کے بھی فیصلے نظر کی حیثیت سے فروعی قوانین کی شکل اختیار کر لیتے۔

عالمہ کی بھی علیحدہ جماعت نہ تھی بلکہ ایک عامل یا حاکم عامل ہونے کے ساتھ عادل بھی ہوتا تھا اور قاضی بھی۔ چنانچہ جب آپ صحابہ کو والی بنا کر بھیجتے تو ان کو عدل و انصاف اور نرمی کی تاکید فرماتے آپ کی ذات تو ان صفات کی اکمل طور پر حامل تھی۔ جہاں آپ ملک کے بہات امور انجام دیتے وہیں معمولی سے معمولی کام حتیٰ کہ لوگوں کا سامان اٹھا دینا، جنازہ اٹھانا اور اس قسم کے کام بھی خود اپنے دست مبارک سے انجام دیتے۔

ان حاکمون کو خود آپ منتخب فرماتے اور جو خود اپنے کو پیش کرتا اس کو نہ بناتے۔ انکو منتخب فرمانے کے بعد ان سے رعایاء کے ساتھ حسن سلوک، نرمی، عدل و انصاف اور تبلیغ و تعلیم کی تاکید فرماتے۔ اور جب یہ لوگ واپس آتے تو ان کا عتاب نہ فرماتے اور اگر کسی نے غلطی کی ہوتی تو اس کو سزا بھی دیتے۔ ایک بار الیثہ غزوہ کو جمع کرنے کے لیے روانہ فرمایا

لہ لا یجتمع امتی علی الضلالہ (حدیث) ید اللہ علی الجماعۃ فمن شذ، شذ فی الذار (الترمذی) صا داۃ المسلمون حسناً فهو عند اللہ حسن۔

لہ تفہیمات سیرۃ النبی صلم از سلیمان ندوی جلد دوم باب ”تائیس حکومت“ ص ۵۵

عہد علیہ جیسے آپ کے زمانہ میں متعین نہیں تھی (یعنی فروعی قوانین بنانے کی جماعت) اسی طرح کوئی عہد علیہ اور عالمہ کی علیحدہ علیحدہ جماعتیں بھی نہیں تھیں۔ یہاں تفریق اختیارات تھی نہ فرائض میں بہت زیادہ علیحدگی تھی۔ بیک وقت ایسے فروعی قوانین بھی بنا سکتا تھا فیصلے بھی کر سکتا تھا اور منرا بھی اپنے ہاتھ سے دے سکتا تھا۔ جب آپ عالمین کو بھیجتے تو انہیں تبلیغ دین کی بھی تاکید فرماتے۔ ایک ہی صحابی اس کے زمانہ میں قاضی یا والی کا کام بھی کرتا تھا اور میدان جنگ میں ایمر العسکر بھی ہوتا تھا اور پھر خود فیصلہ بھی صادر کرتا تھا۔ ہمارے بالیل دھبان و بالانہاد فرسان۔

آپ کی ذات تو جامعیت کا انتہائی نمونہ تھی۔ آپ جہاں قرآن کو سمجھاتے اور سبھاتے اور اس کی روشنی میں دوسرے قوانین بناتے وہیں آپ خود تمام مدینہ و اطراف مدینہ کے لوگوں کے قضیوں اور مقدموں کا فیصلہ بھی کرتے۔ لیکن پھر بھی آپ نے چند صائب الراء اور راخ العلم صحابہ کو فیصلوں کی اجازت دے رکھی تھی۔ چنانچہ حضرت ابوبکر، عمر، علی اور معاذ رضوان اللہ علیہم اجمعین اس کام کو آپ کی زندگی ہی میں انجام دیتے تھے۔ حضرت علیؑ اور معاذؑ کو آپ نے بین روانہ کیا تھا تاکہ وہاں کے لوگوں سے مختلف رقومات وصول کریں اور انہیں قرآنی احکامات سمجھائیں۔ پہلے خود آپ نے انہیں تمام طریقے سکھا دیے۔ چنانچہ بین روانہ کرتے وقت معاذؑ نے آپ سے جو فصل تقدات سے متعلق پوچھا تھا وہ آج تک معیار ہی طریقہ ہے۔ وهو اھذا۔ قال رسول اللہ (صلی اللہ علیہ وسلم) لمعاذ بن جبل حين وجهه الى اليمن بم تقضى قال بما في كتاب الله قال فان لم تجد بما في سنة رسول الله قال فان لم تجد بما في اجتهد دائی فقال رسول الله (صلی اللہ علیہ وسلم) الحمد لله الذی وفق رسول رسول الله (صلی اللہ علیہ وسلم)

ما ظہر ما یشہد (۱) و فصله جھنہ (۲) و من یطیع الرسول فقد اطاع الله ۛ فان تولیتہ فانا ما علی رسولنا البلاغ (۳) انما کان قول المؤمنین اذا دعوا الى الله ورسوله ليحكم بينهم ان يقولوا سمعنا واطعنا واذلک هم المؤمنون (۴) علی اطیعوا الله واطیعوا الرسول فان تولوا فاما علیہ ما تعلل وعلیکم ما حلتکم وان تطیعوا نہدوا ۛ وای الی ہذا (۵)

طایحِب رسول اللہ صلیع۔ آپ کا فیصلہ کرنے کا طریقہ ہی پی تھا کہ اگر قرآن کی آیات اس خصوص میں نازل ہو گئی ہوتیں تو پھر بالکل اسی کے مطابق فیصلہ کیا کرتے ورنہ آپ صحابہؓ مشورہ کر کے قرآن کے بتلائے ہوئے اصول: و امرھم شورى بینھم (۲۲: ۳۶)۔ و شاورھم فی الامر ۱۶۹ پر عمل کرتے۔ آپ ایسی صورت میں اہل کتاب سے دریافت فرماتے، (اس لئے کہ اسلام بھی انہی گزشتہ ادیان کی تصدیق اور تکمیل کے لیے آیا تھا، اور ان پر غور فرما کر اکثر اسی کے مطابق فیصلہ فرماتے اور آپ کے بھی فیصلے نظام کی حیثیت سے فروعی قوانین کی شکل اختیار کر لیتے۔

عالمہ جیسا کہ اوپر بیان کیا گیا مقننہ (فروعی قوانین بنانے والی جماعت) اور عدلیہ کی طرح عالمہ کی بھی علیحدہ جماعت نہ تھی بلکہ ایک عامل یا حاکم عامل ہونے کے ساتھ عادل بھی ہوتا تھا اور قاضی بھی۔ چنانچہ جب آپ صحابہؓ کو والی بنا کر بھیجتے تو ان کو عدل و انصاف اور نرمی کی تاکید فرماتے آپ کی ذات تو ان صفات کی اکمل طور پر حامل تھی۔ جہاں آپ ملک کے مہلات امور انجام دیتے وہیں معمولی سے معمولی کام حتیٰ کہ لوگوں کا سامان اٹھا دینا، جنازہ اٹھانا اور اس قسم کے کام بھی خود اپنے دست مبارک سے انجام دیتے۔

ان حاکمون کو خود آپ منتخب فرماتے اور جو خود اپنے کو پیش کرتا اس کو نہ بنا تے۔ انکو منتخب فرمانے کے بعد ان سے رعایا، کے ساتھ حسن سلوک، نرمی، عدل و انصاف اور تبلیغ و تعلیم کی تاکید فرماتے۔ اور جب یہ لوگ واپس آتے تو ان کا محاسبہ فرماتے اور اگر کسی نے غلطی کی ہوتی تو اس کو سزا بھی دیتے۔ ایک بار الیثہؓ کو زکوٰۃ جمع کرنے کے لیے روانہ فرمایا

لہ (لا یجتمع امتی علی الضلالہ (حدیث) ید اللہ علی الجماعۃ فمن شذ، شذ فی النار

(الترمذی) ماداة المسلمون حنا فهو عند اللہ حسن۔

للہ تفصیلات سیرۃ النبی صلیع از سلیمان ندوی جلد دوم باب ”تائیس حکومت“ صفحہ

وہ واپس آئے اور کہا یہ مال صدقہ کا ہے اور یہ میرا۔ آپؐ نے اس پر خفا ہو کر فرمایا ”تہیں یہ ہدیہ گھر بیٹھے بیٹھے کیوں نہ ل گیا“ اور پھر خطبہ دیکر سب کو اس قسم کے کام سے منع فرمایا۔ ایک دفعہ حضرت خالد بن ولیدؓ نے غلطی سے چند لوگوں کو قتل کر دیا تو آپؐ کو معلوم ہونے پر آپؐ نے اپنی براءۃ ظاہر کی اور خدا سے مغفرت طلب کی اور ان مقتولین کا معاوضہ ان کے وارثین کو ادا فرمایا۔

جنگ جنگ کا لفظ بہت وسیع المعنی ہے اور اس میں ہر قسم کی بھلی اور بُری جنگ شامل ہے خواہ وہ محض وسعت سلطنت اور سامراجیت کے لیے ہو، خواہ دوسروں کو غلام بنا کر زمین میں فساد و شر پھیلانے اور لوٹ کھسوٹ کرنے کے لیے ہو خواہ کسی اچھے مقصد اور خاص خیالات کی ترویج کے لیے ہو یہ سب جنگ ہی میں شامل ہیں۔ تمام دنیا کے شریف اور عقلمند انسان اُس کو ایک بدی اور ناگزیر بُرائی سمجھتے ہیں۔ اسلام نے بھی محض جنگ کو کبھی اچھا نہیں کہا۔ لیکن وہ بُرائی اور دائمی بدی کو جنگ سے زیادہ بُری سمجھتا ہے ”الفتنۃ اشد من القتل“ (۱) نمایا خدا بون اللہ ورسولہ دیعون فی الارض فسادا ان یقتلوا ۲

اسلامی جنگ کا مقصد کبھی محض جنگ کی خاطر جنگ یا کوئی دنیاوی و مادی فائدہ کی خاطر جنگ نہیں رہا اور نہ ہی زمین میں فساد و فتنہ پھیلانا ہے۔ بلکہ بالکل اُس کے برعکس اس کا مقصد امن کی خاطر جنگ ہے۔ اور یہی وجہ ہے کہ اُس کی تمام جنگیں مدافعتی ہوتی ہیں۔ وہ

لہ وقاتلو فی سبیل اللہ الذین یقاتلونکم ولا تعدوا ان اللہ لایحب المعتدین۔

اور قاتلوہم حتی لا تکون فتنۃ ویكون الدین للہ (بقرہ - ۱۸۹)

اِنَّ الَّذِیْنَ یَقَاتِلُوْنَ بِاَنفُسِهِمْ لَہُمْ اَوْدَانٌ مِّنْ اللّٰہِ عَلٰی نَصْرِہُمْ وَلِقْدِیْرَہُ الَّذِیْنَ اٰخَرُ مِنْ دِیَارِہُمْ یَغِیْرُ حَتّٰی اِنْ یَقُولُوْا رَبَّنَا اللّٰہُ - وَلَوْ لَا دَفَعَ اللّٰہُ النَّاسَ بَعْضُہُمْ بِبَعْضٍ لَّهَلَمَّتْ صَوَامِعُ وَبِیْعٌ وَصُلُوْا تٌ وَمَسْجِدٌ یَذْکُرُ فِیْہَا اِسْمُ اللّٰہِ - اَوْ رَفَانٌ قَاتِلُوْکُمْ فَاقْتُلُوْہُمْ (۱۷۲:۲) فَمَنْ اَعْتَدٰی عَلَیْکُمْ فَاَعْتَدُوْا عَلَیْہِ بِمِثْلِ مَا اَعْتَدٰی عَلَیْکُمْ - ۱۶۶

اس وقت تک جنگ کی اجازت نہیں دیتا جب تک کہ دوسرا فریق نقص امن نہ کرے یا امن قائم کرنے میں رکاوٹ پیدا نہ کرے یا امن کو دشمنوں سے جنگ شروع ہو کر دھمے۔ فان اعتزلوكم فلم یقاتلوكم والقوا لیکم السلم فما جعل الله علیکم سبیلاً (النار: ۹۲) اذن للذین یقتلون بانہم ظلموا وان الله علی نصرہم بقدر۔ الذین اخرجوا من دیارہم بغیر حق الا ان یتولوا بنا الله۔ اور فان قاتلوكم فاقتلوهم (۱۶۲: ۲) وقاتلوهم حیث ثقفتموہم واخلوہم من حیث اخرجوكم والفتنة اشد من القتل۔

اسلامی جنگ کا مقصد ہمیشہ بدی کی بیخ کنی اور نیکی و بھلائی کا دنیا میں قیام رہا ہے کنہ خیر امة اخرجت للناس تاحرون بالمعروف وتنہون عن المنکر وتؤمنون بالله (آل عمران: ۱۱) اور ان اسلامی مجاہدین اور دیگر جنگجو یوں کا فرق یہ ہے کہ: الذین امنوا یقاتلون فی سبیل الله والذین کفروا یقاتلون فی سبیل الطاغوت (الباء: ۱۰)۔ اسی انما الاعمال بالنیات کے نقطہ کو علامہ اقبالؒ نے کیا خوب ادا کیا ہے۔

قرب حق از ہر عمل مقصود و ار
تاز تو گرد و جلالتش آشکار

صلح شر گرد و چو مقصود است غیر
گر خدا باشد غرض جنگ است خیر

اور اسی نیک مقصد اور پاک نیت کو ظاہر کرنے کے لئے اسلام نے ایسی جنگ کو نام ”جہاد“

1. An eminent Muslim Jurist has defined Jihad as: "Jihad in the technology of law is used for expending ability and power in fighting the path of God by means of life, property tongue and other than these"—"Muslim conduct of State"—Dr. Hamidullah, Islamic Culture Vol. XV No. 3 P. 273.

رکھا ہے۔ اور یہ اسلامی جہاد صرف مقابلہ و محاربت تک ہی محدود نہیں ہے بلکہ یہ اُس سلسلہ جنگ کا نام ہے جو مومن رات دن اپنے نفسِ امارہ، اپنے ناپاک ماحول، اور اپنے نجس معاشرہ کے خلاف مصروف پیکار رہتا ہے۔ اور مقابلہ و محاربت اس کا ایک انتہائی اور خون ریز مظاہرہ ہے۔ لیکن اُن سب میں مشکل ترین اور نتیجہً افضل ترین جہاد وہی ہے جس کو ذاتِ اقدس صلعم نے ”جہاد بالنفس“ فرمایا ہے۔ و درین قال۔

مرد مومن زندہ و باخود جنگ
برخود افتد ہم چو برآہو پلنگ

اور اُن تمام قسم کے جہادوں کا مقصد بس ایک ہی ہے یعنی ”اعلائے کلمۃ الحق“ فرق اتنا ہے کہ کہیں اِس مقصد کو حاصل کرنے کے لیے انسان خود اپنے آپ سے برسرِ پیکار رہتا ہو، کہیں ماحول اور معاشرہ کے خلاف مصروف جہاد ہو جاتا ہے اور کہیں پورے ملک بلکہ ساری ساری دنیا کے مخالفین کے خلاف سرگرم قتال ہو جاتا ہے۔ یہ تمام جدوجہد اور کوشش

بقیہ صفحہ نمبر (۱۲۵)

“The lawful reasons” says Dr. Hamidullah in his essay “Muslim Conduct of State,” for Muslims to wage war may fall into the following categories: (1) The continuation of the existing war; (2) Defense; (3) Sympathetic; (4) Punitive, and (5) Idealistic.

لہ لا یتوی القاعدون من المومنین غیر اولی الضرر و المجاہدون فی سبیل اللہ
باموالہم و انفسہم فضل المجاہدین باموالہم و انفسہم علی القاعدین حجة
و کلا وعد اللہ المحسنیۃ و فضل اللہ المجاہدین علی القاعدین اجر اعظیما (نہار، ۱۳)

و کاوش اس لیے ہے کہ وہ اپنا بہترین نظام دنیا میں قائم کر کے ایک دائمی اُسن، الہی قانوں اور خدائی حکومت دنیا میں قائم و استوار دیکھنا چاہتا ہے جیسا کہ مولوی ابوالاعلیٰ مودودی نے کہا ہے: ”اسلام محض ایک مذہبی عقیدہ اور چند عبادات کا نام نہیں ہے بلکہ وہ ایک جامع سسٹم ہے جو دنیا سے زندگی کے تمام غلامانہ اور مفسدانہ نظامات کو مٹانا چاہتا ہے اور ان کی جگہ اپنا ایک اصلاحی پروگرام نافذ کرنا چاہتا ہے جس کو وہ انسانیت کی فلاح و بہبود کے لیے سب سے بہتر سمجھتا ہے“ الذین ان مکنتھ فی الارض اقاموا الصلوٰۃ و اتوا الزکوٰۃ و احروا بالمعروف و نہوا عن المنکر (الحج - ۶) لیکن خدا کو معلوم تھا کہ ایک فریق مسلمانوں کے اُن نیک ارادوں کی فراہمیت کرے گا اور انہیں سخت محن و فتنہ مصیبت و تکلیف اور امتحان و ابتلا میں گرفتار کرے گا اور اُن سے گھر، وطن، مال و دولت، خویش و اقربا حتیٰ کہ جان تک کی قربانی طلب کرے گا اور جب انہیں ان تمام آزمائشوں میں ثابت قدم اور مضبوط پائیکا تو اس کو مجبوراً اُن کے لیے جگہ خالی کر دینا پڑے گی۔ چنانچہ قرآن نے آگاہ کر دیا کہ: لایزالون یتقاو حتیٰ یردوکم عن دینکم ان استطاعوا۔ اور اس کے رسولؐ نے (صلوات اللہ علیہ) کھلے طور پر کہہ دیا کہ اگر تم باطل کے سامنے دُب گئے تو پھر تم حتیٰ کو کسی طرح سے بھی قائم کرنے کے قابل نہ رہو گے۔ والذی نفسی بیدی لتاھرن بالمعروف و لتاھن عن المنکر و لتاخذ علی بہ المسئی و لتطرنہ علی الحق الطراء و لیظہرن اللہ قلوب بعضکم علی بعض

بقیہ ماشیہ صفحہ ۱۲۶) انما المؤمنون الذین امنوا باللہ و رسولہ شملہ یرتابوا و جاہدوا اباموالھم و انفسھم فی سبیل اللہ ؕ اولئک هم الصادقون (حجرات - ۲) فالذین ہاجروا و اخرجوا من ديارھم و اذوا فی سبیلی و قاتلوا و قتلوا لا کفرن عنھم سیاتھم و لا دخلھم جنت (آل عمران - ۲۰)

أُولَئِكَ لَعَنَ كُفْرَهُمُ اللَّهُ وَمَوْتُهُمْ وَتُجَرَّدَ بِكُلِّ بَشَرٍ أَمْشَتْ خَدَايَاهُ وَنَافِثَتُهُ أَثَرَةَ النَّارِ بِأَنْفِهَا تَلْفُظُ سُبْحَانَ اللَّهِ وَتَكْفُرُ لَهُ خَلْقًا كَثِيرًا ۖ يُصْعَقُونَ فِي الْبُحْرِ وَيُرَوْنَ فِي الْغَرَابِ مُجْتَمِعِينَ ۚ لَهُمْ فِيهَا أَمْشَاتٌ مِثْلُ بِحْرِ الرُّمَّةِ ۚ وَاسْمُ الْيَوْمِ الْيَوْمِ ۚ وَكَذَلِكَ نُفَصِّلُ الْآيَاتِ لِقَوْمٍ يَعْلَمُونَ ۚ

”اِنَّا نَبِيُّ الرَّحْمَةِ“ فرمایا وہیں ”اِنَّا نَبِيُّ الْمَلْحَمَةِ“ بھی فرمایا کیوں کہ بغیر اس کے ”وَجَاءَ الْحَقُّ وَذَهَبَ الْبَاطِلُ ۚ إِنَّ الْبَاطِلَ كَانَ زَهُوقًا“ کی پیش گوئی پوری نہیں ہو سکتی تھی۔ لہذا خدا نے پہلے تو انہیں اپنا کام صلح و آشتی اور نرمی سے انجام دینے کو کہا اور ہر قسم کے ایثار و قربانی کی تلقین کی اور اگر اس پر بھی کفار خاموش نہ ہوں تو پھر ان کی گردنیں اڑا دینے کی اجازت دے دی۔ اِنَّمَا جَزَاءُ الَّذِينَ يُحَادِّثُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يَقْتُلُوا ۖ إِنْ لِّلَّذِينَ يَقْتُلُونَ بِأَنَّهُمْ ظَلَمُوا ۖ إِنْ هُمْ إِلَّا فِي شَكٍّ ۚ

بھی صلح کی طرف جھکیں تو شمشیر کو نیا مہم کر لینے کا حکم دیا کہ مقصد اگر بغیر لائی اور جنگ کے حاصل ہو جاتا ہے تو پھر کیوں خون ریزی ہو فان جفوا للسلم فاجنح لها وتوکل علی اللہ ۖ اور اگر بیچ معرکہ میں بھی صلح جوئی کریں تو انہیں چھوڑ دینے کا حکم دیا۔ فان اعتزلوكم فلم یقاتلوكم واثقوا اليكم بالسلم فمما جعل اللہ علیکم سبیلاً (منا - ۹۲) لیکن اگر وہ نہ مانیں اور جنگ و قتال پر تلے ہوئے ہوں تو پھر ان کی گردنیں گاہروں کی طرح اڑا دینے کی اجازت دی: فاذا لقیتم الذین کفروا فضرب الرقاب: حتی اذا اثنختموهم فشدوا الوثاق فاما منابعد: اتاندا حتی تضع الحرب اوزارها (محمد ا - ۱) چنانچہ جنگ بدر میں خوب خون ریزی ہونے سے پہلے کفار کو اسیر بنانے اور پھر انہیں فدیہ لے کر چھوڑنے پر خدا کا عتاب نازل ہوا۔ مَا كَانَ لِنَبِيٍّ أَنْ يَكُونَ لَهُ أَسْرَى حَتَّى يُتَاجَزَ فِي الْأَرْضِ (انفال) اور بغیر کسی ظلم و زیادتی ان کو ترکی بہ ترکی جواب دینے کی اجازت دی۔ وَاَقْتُلُوهُمْ

لہ دشمن سے مقابلہ کرنے کے لیے بچیں نہو بلکہ ان کو امن و صلح کی طرف بلاؤ اور اس پر بھی ان سے تمہارا مقابلہ ہو جائے تو پھر ثابت قدم رہو اور صبر کرو اور جان کو کو جنت تلوار کے سایہ میں ہے (بخاری) ”وَجَاءَ لَهُمُ بِالْقِيَامِ الْحَقُّ ۚ“ (انفال)

جِثْ تَقْتُلُوهُمْ وَآخِرُ جَوْهَرٍ مِنْ جِثْ أَخُو جَوْكِرٍ۔ وَالْفِتْنَةُ أَشَدُّ مِنْ الْقَتْلِ۔

قوانین جنگ | اس کے معنی یہ نہیں کہ میدان جنگ میں اتر آنے کے بعد ہر قسم کی ہیمنیت و سبیت جائز کر دی جاتی ہے۔ بلکہ اس میدان کا رزار میں بھی قوانین اور

قید و کاپا بند کر دیا گیا ہے کہ درندگی اور انسانی جنگوں میں فرق رہے۔ چنانچہ آپؐ کا ارشاد ہے: شوامر بلا لا ان یدفع الیہ اللواء فدفعہ الیہ۔ فحمد اللہ ووصلی علی نفسه ثم قال: خذوا بن عوف اغزوا جمیعاً فی سبیل اللہ فقاتلوا من کفر باللہ ولا تغلوا ولا تغدروا ولا تمثلوا ولا تقتلوا ولیدأولاً اہل اقل۔ فہذا عہد اللہ و سیرۃ نبیہ فیکم (ابن ہشام) چنانچہ آپؐ کا دستور تھا کہ جب کبھی کہیں فوج روانہ فرماتے تو سردار فوج کو بلا کر احکام دیتے کہ شہری اور غیر متحارب آبادی کا لحاظ رکھیں، ابو داؤد میں ہے۔ لا تقتلوا شیئاً فانیاً ولا طفلاً ولا صغیراً ولا اہلاً۔ یہ احکامات اسلئے تھے کہ جنگ کا مقصد کبھی اسلام میں جنگ اور خوریری نہ تھا بلکہ وہ امن قائم کرنے کا ایک ناگزیر ذریعہ سمجھی جاتی تھی اور اگر یہ مقصد صلح سے حاصل ہو سکے تو پھر جنگ کی اجازت ہی نہیں تھی، فان اعتز لو کو فم یقاتلو کو والقوا لیکم السلم فما جعل اللہ علیکم سبیلًا (نسا۔ ۹۲) اور اگر دوران کارزار میں عین غلبہ کے وقت بھی وہ صلح جوئی کریں تو مان لینے کا حکم تھا۔ فلا تھنوا وتدعوا الی السلم و انتھوا لالعلون (محمد۔ ۲۷)

صلح | اسلام اپنے نام ہی میں ہمیشہ صلح کی دعوت رکھتا ہے اور اُس کا کام بھی دنیا میں لوگوں کو صلح و آشتی سے رہنے کے طریقے سکھانا ہے تاکہ قیام امن کے بعد ایک دائمی صلح و سلامتی زمین میں قائم و برقرار رہ سکے۔ اس لئے جب وہ انسانوں کو اپنی طرف بلا تا ہے تو حقیقت میں صلح ہی کی طرف بلا تا ہے اور اپنے ماننے والوں کو اُٹھتے بیٹھتے اور لوگوں کے آپس میں ملتے اور بھدا ہوتے وقت ایک دوسرے کی سلامتی چاہنے کی تلقین کرتا ہے یہی وجہ ہے کہ درمیان کارزار بھی اور عین غلبہ کے وقت بھی دشمن

صلح جوئی کرے تو خونریزی روک کر صلح کر لینے کا حکم ہے۔ ایک دفعہ حضرت خالد بن ولیدؓ کی غلط فہمی سے چند لوگوں کو قتل کر دینے پر آپؐ نے اس واقعہ سے اپنی براۃ کا اظہار فرمایا اور خدا سے مغفرت طلب کی اور مقتولین کے وارثین کو ان کی دین دلوائی۔

صلح ایک معاہدہ ہے۔ یہ معاہدہ بعض وقت جنگ ملتوی کرنے کے لیے کیا جاتا ہے، کبھی لڑائی سے پہلے ہی امن کی زندگی بسر کرنے کے لیے تعین مدت کے ساتھ خاص خاص شرائط پر طے پاتا ہے جیسے صلح حدیبیہ میں ہوا اور بعض وقت غالب و مغلوب قوموں میں بھی طے پاتا ہے کہ اب آئندہ ان ان طریقوں سے ان دونوں قوموں کو زندگی گزارنی ہوگی۔ الغرض ان سب کا مقصد زمین میں سلامتی، امن اور چین قائم کرنا ہے۔ اور ایک بار صلح کے شرائط طے پا جائیں تو پھر دونوں فریقوں پر تاختم مدت معینہ یا نقص عہد اس کی پابندی لازمی ہوتی ہے تا آنکہ کوئی فریق تراضی فریقین سے کسی شرط میں ترمیم کرنی چاہیے جیسے کہ کفار قریش صلح حدیبیہ کے بعد کفار مسلمانوں کے پاس مدینہ جائیں تو واپس کر دیئے جائیں، والی شرط سے دست بردار ہو گئے تھے اور جب صلحنامہ طے پا جائے تو پھر مسلمانوں کو فریق ثانی سے نیک برتاؤ نرمی اور انصاف کرنے سے منع نہیں کیا گیا۔ لاینھاکم اللہ عن الذین لم یقاتلوا کفر فی الدین ولم یخرجوا کفر من دیار کفران تبایروا و تقسطوا الیہم فقولاً لہ قولاً لینا لعلہ یتذکر او یخشی ۲۲۔ اور اگر مغلوب قوم ہے تو اس سے بھی کسی قسم کی بدسلوکی روا نہیں رکھی گئی اور آپؐ نے صحابہ کو انصافی اور بدسلوکی سے سختی سے روکا ہے۔ الامن ظلم معاہد او انتقصہ او کلفہ فوق طاقتہ او اخذ منه شایعیا و طیب نفس فانما حبیجۃ یوم القیامۃ (ابوداؤد جلد دوم صفحہ ۷۷)

معاہدہ ایک تہ نامہ ہوتا ہے جس پر فریقین آپس کے بحث و مباحثہ ختم ہو کر مشاہدہ کے بعد تراضی طریقین سے عمل کرنے کا وعدہ کر لیتے ہیں اسلام کیا

معاہدہ کی بہت تکریم کی جاتی ہے۔ نہ اس کو ”کاغذ کے پرزہ“ کے برابر سمجھا جاتا ہے اور نہ کوئی معاہدہ ”محض توڑنے“ کے لیے کیا جاتا ہے۔ قرآن اس کی تحریم کا سختی سے حکم دیتا ہے۔ واذا بالعهدين ان العہد حان مسئلولا (۱۴:۳۶) اور اگر فریق ثانی معاہدہ کی کسی ذمہ کو توڑ نہیں اور دشمنوں کی مدد نہ کرے تو پھر اس معاہدہ پر مدت معینہ تک عمل کرنا ضروری ہے الا الذین عاہدتمون المشرکین ثم لم یغنواکم عنہم فاستغاثوا بکم فاعلموا ان الذین عاہدتم عند المسجد الحرام فما استقاموا لكم فاستقيموا الصحار ان الذین یحب المتقین (۹:۴)

معاہدے کئی قسم کے ہوتے ہیں :- اشخاص کے درمیان کسی کاروبار میں یا کسی معاملہ پر ملک کی حاکم و محکوم قوموں کے درمیان، قبیلوں یا ملکوں سے کسی کاروبار کے سلسلہ میں یا غیر جانبداری وغیرہ کے لیے، جنگ ملتوی کرنے یا روکنے اور صلح کرنے، اور جنگ کے بعد مفتوح فریق سے اور مختلف ممالک کے درمیان بین ملکی معاہدے۔ سوائے آخری قسم کے جس میں بجز ان خطوط کے جو سلاطین اور ملوک کے نام لکھے گئے تھے اور یہ کوئی معاہدے نہیں تھے) دوسری قسم کے معاہدوں کی مثالیں آپ کی سیرت میں کافی ملتی ہیں۔

شخصی معاملات اور لین دین میں پہلے تو ایسا نڈاری کی تلقین کی گئی اور پھر تاکید کردی گئی کہ جب کوئی معاملہ کرو تو اسے لکھ بھی لیا کرو تاکہ بعد میں جھگڑا اور فساد نہ ہونے پائے اور ہر اس قسم کے مستقبل کے لین دین کے لیے جس غلط فہمی یا شر و فساد کا ڈر ہو غیر ہم الفاظ میں ٹھیک ٹھیک طور سے پہلے ہی تصفیہ کرنے کو کہا گیا اور دوسرے معاشرتی عہد جس میں عقد نکاح بھی ہے ان سے متعلق صراحتاً بتلادیا گیا کہ کس طرح عمل کیا جائے۔ اسی طرح جماعتوں میں بھی معاہدے ہوتے تھے۔ چنانچہ مسلمانوں کے مدینہ میں یہودیوں سے معاہدے تھے

اور ان کی برابر مسلمان پابندی کرتے تھے تا آنکہ انھوں نے جنگ احزاب میں کفار کے ساتھ ملکر مسلمانوں کے خلاف لشکر آرائی کی اور ان قدیم مدینہ کے معاہدوں کی تنسیخ کر دی آپ اکثر قبیلوں سے پہلے ہی غیر جانبداری کے معاہدے طے کر لیتے تھے تاکہ کفار حملہ کی جرات نہ کر سکیں چنانچہ بنی قریظہ اور بنی نضیر وغیرہ سے آپ نے معاہدے کئے تھے۔ اگر کوئی فریق جنگ میں صلح چاہتا تو آپ فوراً اس کے لیے راضی ہو جاتے اور مغتوجین سے بھی معاہدہ طے کر کے اس کی پابندی فرماتے جیسے خیبر وغیرہ میں ہوا۔

الغرض ان تمام معاہدوں کا مقصد یہی ہوتا تھا کہ دنیا میں اس تمام ہو سکے اور ہر طرح سے شرف و فساد کے منافذ بند ہو جائیں لیکن معاہدوں سے اس وقت تک اطمینان اور چین حاصل نہیں ہو سکتا جب تک کہ اس کی پوری طور پر تحریم نہ کی جائے۔ آپ نے اس سلسلہ میں اپنی ایسی مثال پیش کی کہ آج تک دنیا کی تاریخ پیش نہیں کر سکتی، صلح حدیبیہ کے وقت ابو جندل کو کفار کے حوالہ کرنا اور اس کے بعد ابو بصیر کو مدینہ میں کفار کے مطالبہ پر ان کے حوالہ کرنا یہ اور اس قسم کے کئی واقعات آپ کی سیرت میں موجود ہیں۔ آپ صحابہ کو بھی اس کی تحریم کا خیال رکھنے کی سختی سے تاکید فرماتے تھے: چنانچہ آپ کا ارشاد ہے: **الامن اظلم معاہداً و انتقصه و کلفه فوق طاقتہ و اخذ منه شأ بغیر طیب نفس فانما حمیجة یومہ القیامة** (ابوداؤد بطردوم صفحہ ۷۷)

رَواداری۔ دو مختلف الجہات اور متفرق المسلک اشخاص یا جماعتوں میں دوستی اور محبت نہ ہونا بالکل فطری امر ہے کیونکہ محبت اور دوستی کی اساس ہی خیالات کی ہم آہنگی، اعمال کی یک رنگی اور مقاصد کی یکجہتی ہے۔ لیکن باوجود اس کے جب دو مختلف مذاہب قومیں ایک ہی ملک میں بستی ہوں تو ملک کے اسن و چین کو برقرار رکھنے کے لیے ان کا آپس میں ایک دوسرے کے ساتھ اچھا سلوک کرنا، دوسروں کے کاروبار و معاملات میں ناجائز مداخلت نہ کرنا، ہر ایک کو ان کے حقوق سے استغناء کا موقع دینا

ذاتِ مقدس صلعم خود انتہائی اخلاق اور رحمت کا مجسمہ تھی: فیما وحمة من الله لنت لهم ولو كنت فطراً غليظ القلب لا نفضوا من حولك (پاک ال عمران - ۷۰، ۷۱) وانك لعلى خلق عظيم (البقرہ) اور آپ نے اُسی طریقہ کی اپنے صحابہ کو بھی تلقین کی تھی۔ چنانچہ حضرت معاذ کو یمن بھیجے وقت آپ نے جو ہدایتیں کی تھیں وہ یہ تھیں، انك تانى قومًا من اهل الكتاب فادعهم الى الشهادة ان لا اله الا الله واني رسول الله فان هم اطاعوك فاعلمهم ان الله افترض عليهم صدقة تؤخذ من اغنياهم وترد الى فقرائهم فان هم اطاعوا لذلک فایک ذکر انما موالہم واثق دعوة المظلوم فانه ليس بينها وبين الله حجاب اور پھر آخر میں فرمایا۔ یسر ولا تعسروا وبشر اولاد تنفروا وتطادعوا ولا تختلفوا اور فرمایا۔ احسن خلقك وللناس (ابن سعد) آپ اکثر ان دیگر قوموں سے معاہدہ فرماتے تاکہ دونوں کے حقوق کھلے طور پر متعین اور واضح ہو جائیں اور اُس پر سختی سے عمل فرماتے۔ الامن اعظم معاہدہ اور انتقضہ او کلفہ فوق طاقته او اخذ منه شاء بغیر طیب نفس فانما حجیجۃ یوم القیامۃ (ابوداؤد بلذم) اس طرح اسلامی بیاست میں غیر مسلموں کو معاہدوں کے مطابق پورے حقوق حاصل تھے اور اگر وہ سازشیں اور بد عہدی نہ کرتے اور فساد و طغیان نہ مچاتے تو ان کی جان و مال و آبرو اور مذہبی آزادی کے عناصر خود مسلمان ہوتے تھے۔

معاشرت میں بیایا کا فعل | مغربی بیایات اور شرقی بیایات میں بھی قدیم سے معاشری کاروبار کو بیایات سے علیحدہ رکھنے کی کوشش کی گئی اور اُس کو باشندگانِ ملک کی صوابدید پر چھوڑ دیا گیا جس کا نتیجہ یہ ہوا کہ وہ ان کے معاشرے کی آفرینش اور ارتقاء میں عقل و حکمت سے زیادہ خواہشات و جذبات کا رفرما رہے اور نتیجتاً عورتوں کے مروجوں کے برابر حقوق، ضبط تولید، زنا، مخلوط تعلیم، شراب خواری، ہوا، اور

قسم قسم کی تعیشات میں اسراف و بے اعتدالی اُن کے معاشرہ کا جزو لاینفک بن گئے۔ لیکن جب فطری حدود سے تجاوز کے قدرتی نتائج برآمد ہوئے تو انہیں آخر میں اپنی نادانیوں کا اعتراف کرنا پڑا۔ چنانچہ مارشل پتین نے حال میں فرانس کی شکست کے جو تین اہم اسباب بتلائے اُن میں سے دو انہی معاشری خرابیوں کا نتیجہ تھے یعنی ”بہت کم لڑکے اور ذمہ دار اخلاق“ لیکن ۵۔ آٹھ وانا کند کند نادان لیکت بعد از خرابی بسیار

لیکن اسلام جس کی وسعت انسانوں کی ہر روز زندگیوں کو محیط ہے اُس کی دُور رس نگاہوں نے اس عدم مداخلت کی حکمتِ علی کو رزاول ہی اپنی سیاسیات میں جگہ نہیں دی اور اُس فعل میں جو اُس کے بتلائے ہوئے اساسی اصولوں کے خلاف پڑتے پہنچا مداخلت کو اپنا جائز حق قرار دیا چنانچہ شادی بیاہ، پردہ، عورتوں کے حقوق، اور اُن کی سرگرمیوں کے حدود، سب مقرر کر دیے۔ چنانچہ جہاں مردوں کو ”اناس تو اموں علی النساء“ قرار دیا وہیں اُن کی اور اُن کے اولاد کی کفالت اور اُن کے حقوق کی نگہداشت کی ذمہ داری بھی اُن پر عائد کر دی۔ آپ نے حجۃ الوداع کے موقع پر فرمایا کہ: عورتوں کے معاملہ میں خدا سے ڈرو، تمہارا عورتوں پر اور عورتوں کا تم پر حق ہے، اور قرآن نے اُن کا باہمی تعلق ”هَن لِبَاسٌ لِّكُمْ وَاَنْتُمْ لِبَاسٌ لِّهِنَّ“ بتلایا۔

اس کے بعد زنا، متعہ وغیرہ جیسے فاسد معاشری اعمال کی ممانعت کر دی۔ اسی طرح نثر، جوا، انصاف و اذلام وغیرہ کو بھی جنسے معاشری خرابیاں پھیلتی تھیں بالکل حرام قرار دے دیا۔ لیسلونک عن الخمر و المیسر قل فیہما اثم کبیر منافع للناس و اثمہما الکبر من نفعہما اور اُن تمام چیزوں کو نجس قرار دیا۔ اِنما الخمر و المیسر و الانصاف و الاذلام ورجس من عمل الشیطان فاجتنبوہ (مائدہ) اور اُس کی حکمت بھی بتلادی: اِنما یرید الشیطان ان یوقع بینکم العداۃ و البغضاء فی الخمر و المیسر و یصدکم عن ذکر اللہ و عن الصلوٰۃ فھل انتم متھون (مائدہ)

غلامی جس کو اتنی مزمت کرنے کے باوجود بھی آننگ یورپ اپنے معاشرے سے نکال نہ سکا اسکی اجازت سے متعلق قرآن میں کوئی نص صریح تو نہیں ہے لیکن ”ماسلکت ایمانکم“ جیسے الفاظ کا اس طرف اشارہ ہے۔ اور اُس نے اُن کے لیے زکوٰۃ کے اخراجات میں ایک حصہ رکھا ہے (وفی الرقاب) اور آنجناب (ردی فداہ) کے اُن سے خُن سلوک کا یہ عالم تھا کہ آپ نے حضرت انس کو باوجود اُن کے ہمیشہ حاضر خدمت رہنے کے کبھی کسی بات پر ”لما فعلت“ نہیں فرمایا اور صحابہ کو اُن سے خُن سلوک کی تاکید کی ایک صحابی کو جو اپنے غلام کو مار رہے تھے فرمایا ”یہ تمہارے بھائی ہیں جو خود کھاؤ اُن کو کھلاؤ اور جو خود پہنو اُن کو پہناؤ“ اور اسی قسم کے الفاظ حجۃ الوداع کے موقع پر بھی فرمائے۔ اُن کے ساتھ آپ کے خُن سلوک کا یہ عالم تھا کہ ایسا معلوم ہوتا ہے کہ اگر خاص معاشری اور معاشی مصالح پیش نظر نہ ہوتے تو آپ ہمیشہ کے لیے غلامی کا انسداد فرما دیتے۔

الغرض اسلامی حکومت معاشرتی سرگرمیوں میں اتنی آزادی نہیں دیتی جیسی کہ آج کل کی ناعاقبت اندیش حکومتیں دے رہی ہیں اور تاریخ شاہد ہے کہ بڑی بڑی سیاسی خرابیوں کا سبب یہی معاشری خرابیاں رہی ہیں اور اسلامی حکومت کا زوال خود انہی نفس پرستوں کا زہین منت ہے۔

معاشی نظام | فن معاشیات کو کبھی سیاسیات کا محض ایک جزو سمجھا جاتا تھا لیکن مغرب کی مادہ پرستی نے اس فن کو اب اتنی اہمیت دیدی ہے کہ تمام سیاسی سرگرمیوں کا محور یہی معاشی کاروبار ہو گئے ہیں فن کے اعتبار سے ایسا ہو تو ہو لیکن عملی زندگی میں سیاسی اور معاشی سرگرمیوں کا تعلق ہمیشہ چولی دامن کا رہا ہے۔ لیکن اسلام نے کبھی مادیت کو اتنی اہمیت نہیں دی کہ وہ ایک مقصد حاصل کرنے کے ذریعہ سے ہٹ کر خود بذاتہ مقصد بن جائے۔ اسی لیے اُس نے انسان کی معاشی سرگرمیوں کو اُن کے حدود میں رکھنے کے لیے معتدل بنیادوں پر ایک صالح معاشی نظام پیش کیا جو

لہ کلوا و اشربوا ولا تسرفوا (اعراف ۳۱) ولا تجعل یدک مغلولۃ الی

سرمایہ داری اور اشتراکیت دونوں کے افرامی و تفریطی میلانات سے پاک ہو۔ خیرو لاخوداد^۱۔
 اسلام کے ہر نظام کا مرکز خدا کی ذات ہے کیونکہ وہی ہمارا مقتد و حید اور ہمارے
 ہر حرکت کا محور ہے۔ وہو الذی خلق لکم ما فی الارض جمیعاً (بقرہ) لیکن نائب سلطنت
 کو حقوق دے کہ وہ ان میں انتقام کرے: عادی الارض لله ورسوله شمرھی لکم منی^۲۔
 جہاں یہ کہا گیا کہ وما من دابۃ فی الارض الا علی اللہ دذتھا (ہود) وہیں اس
 ذمہ داری کے ساتھ آسمان و زمین کے تمام خزانوں کو انسان کے لیے سخر کر کے اس کے سامنے
 پھیلادیا: و فی السماء کوزکم و ما توعدون۔ اور اس سے احتمال کی ایک ہی شرط رکھی
 یعنی لیس للانسان الاما سعی تاکہ انہیں جدوجہد اور کوشش کرنا پڑے اور حکمت بتلاوی کہ
 لو بسط اللہ الرزق لعباده لبغوا فی الارض ولكن یتنزل بقدر ما یشاء۔ انہ عبادہ
 خبیر بصیر^۳ (انور۷۲) لیکن انسان کی محنت اور اس کی جدوجہد کے میدان کی
 وسعت میں کسی قسم کے ناجائز حدود و قرار نہیں دے بلکہ اس کو خاص اصول اور قوانین بتلاؤ
 کہ جس طرح اس کو آزادی ملی ہے اس طرح وہ بھی اپنے عمل سے دوسروں کی آزادی کو سلب
 نہ کرے: لا یرضی لاضیہ الا ما یرضی لنفسہ (حدیث) اور تمدنی زندگی کی بقا و صلح کے
 لیے ایک دوسرے سے نیکی میں تعاون کرے: تعاونا بالبر والتقوی ولا نفاقاً و لا
 علی الاثم والعدوان (۵) اور اگر پھر بھی اپنے عمل یا موانع کی وجہ سے اس کو
 دوسروں پر فضیلت یا بہتری حاصل ہو جائے۔ کما قال اللہ تعالیٰ، وهو الذی
 جعلکم خلث فی الارض و دفع بعضکم فوق بعض دراجت لیبلوکم فی ما انکم توعدون۔
 تو چونکہ اس کی فضیلت کے حاصل کرنے میں خدا کی ہر بانی و عنایت اور معاشرہ کا تعاون
 حاصل ہے اس لیے اسے چاہیے کہ اپنی اس مکتب آمدنی میں کچھ نہیں تو بطور شکر اپنے

دوسرے محروم بھائیوں کو بھی شریک کر لے اور ان کے لیے بھی ایسے مواقع بہم پہنچائے۔
وفی أموالهم حق للسائل والمحروم (۱۹)

یہ اُس معاشی نظام کے چند اساسی اصول و حکم ہیں۔ اس کے علاوہ اجازت اور
رُوک تھام کے لیے بھی چند قوانین بتلا دیے گئے ہیں اُس معاشی نظام میں اس بات کا
پورا لحاظ رکھا گیا ہے کہ فرد کی انفرادیت و آزادی کو پوری طور پر قائم رکھتے ہوئے اُسکولت
کے لیے زیادہ سے زیادہ مفید بنایا جائے۔ یعنی فرد و جماعت باہم معاون ہوں مخالف
نہوں جن کا روبرو سے معاشرہ کو نقصان نہیں پہنچتا ان سے اکتساب دولت کی پوری
پوری اجازت بلکہ ہدایت ہے: فاذا قضيت الصلوة فانتشروا في الارض واتبعوا
من فضل الله (جمع) آپ کی بھی صحابہ کو بھی ہدایت تھی اور آپ خود کبھی تا جرتھے جسکا
نتیجہ یہ تھا کہ ہاجرین مدینہ آنے کے چند ہی روز بعد اپنے پیروں پر آپ کھڑے ہو گئے
اور انھوں نے انصار کو اپنی ذمہ داریوں سے بہت جلد سبکدوش کر دیا۔ آپ نے محنت
کو اس قدر باوقار صفت بنا دیا کہ صحابہ معمولی سے معمولی کام کو بھی نکھٹو رہنے سے معزز
سمجھتے تھے۔ اور اُس سے بے روزگاری کا مسئلہ بہت جلد حل ہو گیا۔ اور اس طرح صنعت
و حرفت، زراعت، تجارت وغیرہ میں بہت جلد صحابہ نے اپنے آپ کو مصروف کر لیا۔
فتوحات کے بعد جب زمینیں ہاتھ آئیں تو ان کو بھی آپ نے صحابہ میں تقسیم فرما دیا۔ اور
بجز زمین پر جو پہلے قبضہ کر کے اپنی روزی کمانے کا اسے ذریعہ بنائے اس شخص کو اُس
میں مالکانہ حقوق عطا کر دیے۔ من احق ارضاً ميتة فحق له (حدیث) لیکن رفاہ عام کی
چیزوں میں کسی قسم کے حقوق مالکانہ عطا نہیں فرمائے۔ لا حمى الا الله ورسوله

آلکذا الرسول

له الذين ينفقون أموالهم بالليل والنهار سر وعلائية فلهوا اجرهم عند ربهم

واقى المالا على حبه ذوى القربى واليتامى والمساکين وابن السبيل والسائلين وفى الرقاب (۲۰: ۱۷)

اور دوسری جگہ فرمایا: ”پانی اور چارہ اور آگ یہ ایسی چیزیں ہیں جن میں سب مسلمان شریک ہیں“ بعض چیزوں کی خرید و فروخت کی بھی ممانعت کر دی گئی ہے۔ مثلاً وہ چیزیں جو حرام ہیں۔ یا وہ چیزیں جو نجس ہیں جیسے مُردار، خون، جانوروں کا فضلہ وغیرہ یا ایسے معاملات جو نزاع کا دروازہ کھولتے ہیں مثلاً بلا تعین شکل یا مشروط طریقہ پر بیع و شریٰ جس میں بعد میں قیل وقال کا اندیشہ ہو۔ آپ نے فرمایا ”جو چیز تمہارے ہاتھ میں نہ ہو اُس کی بیع نہ کرو“ اور ”جو کوئی یکہوں خریدے اُس وقت تک بیع نہ کرے جب تک کہ اُس کو اپنے قبضہ میں نہیں کر لیتا“ اور دوسری جگہ فرمایا: ”سوچو اللہ تعالیٰ نے پہلوں کو نصیت و نابود کر دیا تو پھر کوئی کس طرح شے کے عوض بھائی کا مال لیتا ہے“ اور ایسے طریقہ سے نفع کمانے کی کوشش بھی منع کر دی گئی جو عامۃ الناس کے لیے موجب نقصان و تکلیف ہوں جیسے احتکار آپ نے فرمایا: ”من احتکر فھو خالھی“ اور دوسری جگہ فرمایا ”المجالب حر ذوق والمحتکر صلعون“ معاملات میں وہو کہ بازی، بُڈی مارنا اور اس قسم کی فریب دہی ممنوع قرار دی گئی: دلیل للطغفین الذین اذا اکتالوا علی الناس یتستوفون۔ واذا اکلوا ہمداد ذلوا ہمدیخسون (التغیث) آپ نے بازار میں ایک مرتبہ اناج کے ڈبیر میں ہاتھ ڈال کر دیکھا کہ نبی بے توفر فرمایا کیوں اس کو کھلا رکھ کر لوگوں کو بتلا نہیں دیتے پھر فرمایا ”جو وہو کہ دیتا ہے وہ ہم میں سے نہیں“ اور کاروبار میں تعاون کا جذبہ پیدا کرنے کے لیے مقابلہ میں ایسی باتوں سے روکا گیا جن میں کوئی شخص اپنی طاقت و دولت سے فائدہ اٹھا کر دوسروں کو اکتسابِ رزق سے محروم کر دے اور خود اجارہ حاصل کر لے کیونکہ اکثر اس کا نتیجہ بغض، عناد اور حسد ہوتا ہے جو جگمگوں اور لڑائیوں پر منتج ہوتا ہے اس مثال میں دوسروں کو مجبور کر کے خود فائدہ اٹھانے کی کوشش تھی اور دوسری طرف ایک طریقہ دوسروں کی مجبوریوں سے فائدہ اٹھانے کا ہے یعنی ربا۔ اس لیے قرآن نے ربا کو حرام قرار دے دیا کہ اُس سے تمام معاشرہ کی مجبوریوں سے فائدہ اٹھا کر انہیں ہمیشہ مجبوریوں میں رکھنے کی کوشش کی جاتی ہے: لا تأکلوا الربا ابداً اصفافاً مضاعفہ (آل عمران)

لہ یحق اللہ الربوا یدربی الصدقات واللہ لا یحب کل کفاداً شیم (بقرہ) وما اتیتم

احل اللہ بیع و حرم الربوا (بقرہ) اور آپؐ نے سود کے ہر کاروبار کو قطعاً ناجائز قرار فرمایا: عن جابر قال لعن رسول اللہ صلی اللہ علیہ وسلم آکل الربوا و موكلہ و كاتبہ و شاہید و قال ہم سواء (مسلم) جب سود حرام کیا گیا تو آپؐ نے بعض یہودیوں سے جو معاہدے کئے تھے ان میں ایک شرط یہ بھی رکھی تھی کہ سودی کاروبار وہ لوگ نہ کریں۔ نزول آیت کے بعد سودی کاروبار بند ہو گئے اور اس المال واپس لے لینے کا حکم ہو گیا کہ اسے فریقین میں سے کسی کا بھی نقصان نہ تھا۔ یا ایہا الذین امنوا اتقوا اللہ و ردوا ما بقی من الربوا ان کنتم مومنین فان لم تفعلفاذنوا بحرب من اللہ و دسولہ (بقرہ) اور وَاِنْ تَبِمَ فَلَکُمْ دُوسُ اَمْوَالِکُمْ لَا تَظْلِمُونَ وَ تَظْلَمُونَ (بقرہ) اور ظالمین کی کج بجائے انکی مجبوریوں سے فائدہ اٹھانے کے ان کی ایسے وقت امداد و اجانت کر دو اور انہیں قرض حسنہ دو: من یقرض اللہ قرضاً حسناً فیضاً عافہ من یشاء اور اس قرض میں "تعاونوا علی البر و التقویٰ و لا تعاونوا علی الاثم و العدا و ان" کی روح کار فرما ہونی چاہیے آپس میں تعاون، ایثار اور جائز محنت یہی وہ چیزیں ہیں جس سے ایک صالح معاشی نظام چل سکتا ہے۔ آپؐ نے ایسی نیک اور پر خلوص محنت کرنے والے کی ستائش فرمائی: خیر الکسب کسب العامل اذ انصح (معلی جلد ۲) اور مزدوروں کو ان کا حق یعنی اجرت فوراً ادا کرنے کی تاکید فرمائی: اعطوا الاجیر اجرہ قبل ان یحسف عرقہ (بیہقی) اور بغیر قبل از قبل تصفیہ کے معاملہ کرنے سے منع فرمایا: نفی عن استیجار الاجیر حتی یشبین لہ اجرہ۔ اور اتفاق فی سبیل اللہ کی تلقین فرمائی۔

بقیہ ماثیہ صفحہ ۳۳۹) من دبا لی ربوا فی اموال الناس فلا یربوا عند اللہ (ردم) الذین یا کلون الربوا لا یقومون الا کمایقوم الذی یتخططہ الشیطان من المس ذالک بانہم قالوا انما البیع مثل الربوا (بقرہ) یہ ربو اسے متعلق دوسری اور آیتیں تھیں۔ لہ و اعبدوا اللہ و لا تشربوا بہ شاء بالوالدین

الحاصل اسلامی معاشی نظام نہ اشتراکیت کی طرح رو بہ عمل کر کے سب کچھ معاشرہ ہی کو قرار دیتا ہے اور نہ سرمایہ دارانہ نظام کی طرح دولت کو چند ہاتھوں میں جمع کر کے خدا کی ایک کثیر مخلوق کے لیے عرصہ حیات تنگ کرتا ہے بلکہ وہ بین بین مسلک پر چلکر فرد و جماعت (دولت) کی فلاح کی تدبیریں پیش کرتا ہے دولت کی ساری تقسیم اور اس کو ایک جاسمنے یا جمع ہونے سے روکنے کے لیے زکوٰۃ کا طریقہ رکھتا: "تؤخذ من اغنیاء فصحاء و تروالی فقرائہم" (ترمذی ص ۲۳۳) اور مالداروں کے انتقال کے بعد ان کی دولت کو ان کے ورثاء میں تقسیم کا قانون بنادیا: للرجال نصیب مما ترک الوالدان والاقربون وللنساء نصیب مما ترک الوالدان والاقربون مما قل منه او کثر نصیباً مفروضاً ہے

اسلامی سیاسیات کا مقصد کوئی خیال یا کوئی کام جو بغیر مقصد کے ہو وہ قابل اعتناء نہیں۔ یہہ مقصد ہی ہوتا ہے جو ہمارے ہر ادارے، ہماری ہر حرکت اور ہماری ہر جدوجہد کو متعین کرتا ہے۔ اور نہ صرف راہ متعین کرتا ہے بلکہ تمام لائحہ عمل، پورے ارتقائی مدارج اور اس تک پہنچنے کے سارے ذرائع میں اسی کی روح جاری و ساری رہتی ہے۔

آنحضرت صلی اللہ علیہ وسلم کی سیاسیات کی بزرگی اور برتری کا راز تا مگر اسی میں مضمر ہے کہ

بقیہ ماشیہ صفحہ ۳۴۰) احساناً وبذی القربی والیتامی والمساکین والمجارذی القربی والمجار المجنب والعنایا بالمجنب وابن السبیل وما ملکت ایمانکم (والمحنت)

سلفہ واتوا الزکوٰۃ (بقرہ) اور اس کی مکت یہ بتلانی گئی لایکون دولۃ بین الاغنیاء اور جمع کرنے والوں کے وعید ہے: والذین یکنزون الذہب والفضۃ ولا ینفقونہا فی سبیل اللہ فبشرہم بعذاب الیم اور ان سرمایہ داروں کا انجام بتلایا: اولم یعلم ان اللہ قد اھلک من قبلہ من القرون من ہوا شد قوۃ واکثر جمعاً۔ قارون کی تباہی کا بھی یہی نخوت و بغاوت سبب ہے (توبہ)

آپ نے حکومت کا نقشہ پیش کرنے سے پہلے اس کا مقصد پہلے متعین فرمایا۔ اور اپنی تمام جدوجہد کا محور اسی مقصد و حید یعنی ”توحید“ کو بنایا۔ اس مقصد کی خصوصیت یہ ہے کہ یہ مقصد تمام وسعتوں کو محیط، زمان و مکان کی قید سے آزاد، ہمیشہ قائم و دائم، اور وحدت نوع انسانی کا حامل ہے۔ بظاہر یہ مقصد ناقابل حصول معلوم ہوتا ہے لیکن جس قدر اس تک پہنچنے کی کوشش کی جائے گی اسی قدر نوع انسانی اپنی اصلی بزرگی اور اشریت سے قریب تر ہوتی جائیگی حتیٰ کہ ایک نوبت ایسی آجائے گی جہاں پہنچکر حکومت کی سرے سے ضرورت ہی نہ ہوگی۔ گو اس مقام کا حاصل کرنا ایک جماعت اور قوم کے لیے بے انتہا مشکل ہو لیکن ناممکن نہیں۔ اپنی مقامات کو حاصل کرنے کے لیے حکومت کی داغ بیل ڈالی جاتی ہے دستور اور قوانین بنائے جاتے ہیں۔ عدلیہ و عالمہ کی تشکیل کی جاتی ہے۔ ان بتلائے ہوئے آہنی احکامات و ہدایات کو نافذ کیا جاتا اور ان پر سختی سے عمل کرایا اور کیا جاتا ہے، اپنے خیالات کی تبلیغ کی جاتی ہے اور ہر طرح سے امن و امان کو قائم کیا جاتا ہے اور دشمنوں سے بھی اچھا سلوک کیا جاتا ہے کہ آج نہیں توکل یا یہ نہیں تو ان کی اولاد ان کے خیالات کو قبول کر لے گی اور یہ سب کچھ اسی لیے کیا جاتا ہے کہ تمام بنی نوع انسان اپنے مقصد و حید تک پہنچ سکے۔

یہ مقصد جس قدر بلند و بڑا ہے، اور اس کا حصول جس قدر کٹھن و مشکل اور ایک عمر نوح کا طالب ہے اسی قدر وہ اپنے ماننے والوں کو سخت معیبت و تکلیف، امتحان و ابتلا اور محن و فتن

میں ڈال کر ان کو جلا دینا چاہتا ہے اور ان سے بڑی سے بڑی قربانی و ایثار کا مطالبہ کرتا ہے لیکن یہ ابتدائی مراحل اس وقت تک طے نہیں ہو سکتے جب تک کہ اس کی سیاسی تعلیمات اور اس کی حکومت کی ہیئت ایسی نہ ہو جو سارے عالم کے لوگ قبول کر سکیں۔ اسی لیے چونکہ یہ عالمی حکومت ہے اور اس کے قیام کی تکمیل کی مدت نامعلوم ہے اس لیے اس کے قوانین زمان و مکان کے قیود سے آزاد ہیں، اس کے عدل کے سامنے تمام انسان مساوی المرتبہ میں

اور اس حکومت کے عامل یا حاکم کے لئے ”الابدین و تقویٰ“ کسی رنگ و نسل یا مقام کے امتیاز کی ضرورت نہیں۔ یہی وہ اساسی اصول ہیں جو اسلامی سیاسیات کو دیگر اقوام کی سیاسیات سے ممتاز بناتے ہیں۔ اپنی اعلیٰ خیالات یعنی ”حریت“ ”ساوات و اخوت“ کو بڑے بڑے مفکرین بڑی بڑی ترقی یافتہ اور متہمدن قوموں نے اپنا مقصد بنائے رکھا لیکن یہ مقصد کبھی کتابوں اور دماغوں سے نکل کر اس طبعی پھرتی دنیا میں ان سے رائج نہ ہو سکا لیکن اپنی تعلیمات کو، اپنی قوانین کو اور اسی حکومت کو عرب کے ایک امی ہادی نے اپنے صحابہ میں، اپنی حکومت میں اور خود اپنا اعلیٰ نمونہ پیش کر کے عملی طور پر قائم کر کے سائے عالم کو دکھا دیا۔ اور یہی آنحضرت صلی اللہ علیہ وسلم کی سیاسیات کی سب سے بڑی امتیازی شان ہے۔ کان خلق رسول اللہ (صلی اللہ علیہ وسلم) القرآن (و ما نشہدہ)

حقیقت یہ ہے کہ اچھے سے اچھا خیال اور اعلیٰ سے اعلیٰ مقصد بے روح ہے اگر اس کے پیچھے عملی قوت کا رفرمانہ ہو۔ آپ نے کوئی خیال کوئی ہدایت اور کوئی حکم ایسا نافذ ہی نہیں کیا جب تک اس کو اپنے آپ پر بھی عائد نہ کر لیا اور یہی چیز تھی جس نے صحابہ میں عملی روح چھونک کر انہیں دیکھتے ہی دیکھتے ”استخلاص فی الادب“ کا مستحق بنا دیا۔ اسی کے متعلق ”عروج و زوالِ روم“ کے مشہور مصنف گبن نے لکھا ہے: ”تو اے عمل اور زندہ دلی جو صومعون اور خالقا ہون میں سوئی پڑی تھی عسکر حجاز کے آواز دہل سے چوبک پڑی اور اسلام کی ملت کا ہر رکن حسب استعداد و فطرت و حوصلہ اپنے اپنے مرتبہ پر پہنچ گیا۔ لیکن اسلامی حکومت کا مقصد تو انسان کو اس کے انتہائی مقام تک پہنچنے کی سہولت بہم پہنچانا ہے جہاں سے اس کو سوائے اپنے ”مقصد و حید“ کے تمام چیزیں بیچ نظر آئیں۔

دردست جنونِ سن جبریل زبونِ میدے یزدان کبند آورائے ہمتِ مردانہ
لیکن یہ تمام سیاسیات اپنے اعلیٰ مقصد، بہترین لائحہ عمل اور پُر غلوس قوانین یہاں تک کہ اس کے پیچھے ایک عملی نمونہ کے ہوتے ہوئے بھی ایک دائمی اور عالمی حیثیت اختیار

- (۹) ادویا، اشہر و ادویا، انشیا علیہن اہلال ۱۹۱۷ء جلدہ مدیر: احمد المکنی بابی الکلام الدہلوی
(۱۰) الحیثیۃ فی الاسلام
(۱۱) الحرب والاسلام
(۱۲) غزوات اسلامیہ
(۱۳) پابندی عہد و قرآن حکیم
(۱۴) الحرب
(۱۵) مقاصد حج
(۱۶) اسوہ حسنہ (آنجناب صلی اللہ علیہ وسلم میدان جنگ میں)
(۱۷) اسلام کا نظریہ سیاسی۔ ابو الاعلیٰ صاحب مودودی۔ ترجمان القرآن جلد ۱۷
(۱۸) تفریق دین و سیاست۔ ابو الحسن علی صاحب "ترجمان القرآن" جلد ۱۶
(۱۹) اسلامی حکومت کے طرح قائم ہوتی ہے۔ ابو الاعلیٰ صاحب
(۲۰) قانون معیشت از افادات شاہ ولی اللہ
(۲۱) نظام محمد المصباحیہ چوہدری "جامعہ" جلد ۲۹
(۲۲) عہد نبوی کی سیاست کاری۔ ڈاکٹر محمد سعید اللہ صاحب "سیاست" جلد نمبر ۱
(۲۳) اسلام دونوں جہان کی بادشاہی۔ سید سلیمان ندوی "معارف" جلد نمبر ۳

24. The Cultural side of Islam, Muhammad Pichthall.
25. The Religious Polity of Islam, Abdullah Yusuf Ali - "Islamic Culture" 1933.
26. The Political Theory of Islam, Bashiruddin - 1934
27. The Administration of justice in Early Islam, Md. Hanudullah - 1937.
28. The Origin of Islamic Polity - H. K. Sherwani 1936.
29. The Quranic State - H. K. Sherwani 1936.
30. Muslim Conduct of State - Dr. Hamidullah - " 1941.

سلاجقہ کی سیاست

(از)

قاضی احمد کبیر الدین (عشمانیہ)

چوتھی صدی ہجری کے اواخر اور پانچویں صدی کی ابتدا میں مشرقِ قریب اور مشرقِ وسطیٰ کے اسلامی ممالک کی حالت ناگفتہ بہ تھی اور اسلامی سیاست میں تخریبی عناصر نشوونما پا رہے تھے بنی امیہ نے خلیفہ بغداد کی وقعت اتنی گھٹا دی تھی کہ اب سیاسی لحاظ سے ان کا عدم وجود دونوں برابر تھے۔ آل سامان اپنی زندگی کے آخری سانس لے رہے تھے ان کی جگہ ایک نئی قوت وجود میں آکر بااقتدار ہو رہی تھی۔ یہ غزنی کی حکومت تھی۔ یہی ابری کا زمانہ ہے جب کہ سلاجقہ پہلی مرتبہ سیاسی میدان میں ظاہر ہوئے اور ان کی ترقی و عروج کے سامان خود بخود پیدا ہوتے چلے گئے۔

سلجوق ترکی قبیلہ غز سے تعلق رکھتے تھے۔ غز اسلامی سرحد کے قریب رہتے تھے اور اکثر خطرہ کا باعث سمجھے جاتے تھے۔ ان ترکوں کا اصلی وطن ترکوں کا علاقہ تھا۔ وہاں کے بادشاہ میغ کے زمانہ میں سلجوق کا باپ وفاق یا اتفاق بہت مشہور ہوا۔ اسی بادشاہ کے دور حکومت میں سلجوق پیدا ہوا۔ اس کی تمام تربیت شاہی محل اور نگرانی میں ہوئی سلجوق کی بادشاہ کے ساتھ وابستگی اس قدر بڑھی کہ ملکہ کو اندیشہ ہوا اور وہ اس کے قتل کے درپے ہو گئی۔ جب اس کی اطلاع سلجوق کو ہوئی تو وہاں سے بھاگ نکلا اور سمرقند کے والی کے پاس

اپنے قاصد روانہ کر کے اُس سے پناہ طلب کی، اسلام قبول کر کے دریائے سلجوق کے کنارے جند کے مقام پر آباد ہو گیا۔ سلجوق اور اُس کے ساتھی جو نقل مقام کر کے چلے آئے تھے بلا امتیاز آل سلجوق یا سلاجقہ کہلاتے ہیں۔ بیان کیا جاتا ہے کہ اُن کی تعداد پچاس ہزار سے بھی زیادہ تھی اور یہ لوگ عقائد کے اعتبار سے بہت جلد یکے مسلمان بن گئے۔ اسلامی تعلیمات اور نسلی روایات نے اُن میں بہت جلد وہ خصوصیات پیدا کر دیں جو اُن دنوں اسلامی دنیا میں اخلاقی انحطاط کی وجہ سے جو سیاسی انتشار کا لازمی نتیجہ تھا مفقود ہو چکی تھیں۔

اُن لوگوں کی اتنی بڑی تعداد کا نقل مقام کرنا کوئی معمولی بات نہیں تھی بلکہ اُن کے نئے وطن میں اُن کے لیے نئے نئے مسائل پیدا ہو گئے اور اُن مسائل کی پیچیدگی نے آگے چلکر مختلف شکلیں اختیار کیں۔ گو جند کا علاقہ اسلامی سرحد میں شامل تھا۔ لیکن اس دور دراز کے علاقے میں کوئی خاص انتظام قائم نہیں تھا یہاں تک کہ بعض مرتبہ غیر مسلم ترک بھی مسلمانوں سے خراج کار و پیہ لیا کرتے تھے۔ اُن ہی روایات کے مطابق ترکوں کی ایک جماعت نے سلجوقوں سے خراج طلب کیا تو بجائے خراج ادا کرنے کے یہ جنگ پر آمادہ ہو گئے۔ اس جنگ سے دو نتائج پیدا ہوئے۔ ایک تو یہ کہ اسلامی ممالک میں اُن کی اہمیت کا احساس ہوا اور اُس کے علاوہ دوسرے ترک اُن سلجوقیوں سے آکر ملتے گئے۔ اس طرح اُن کی مجموعی قوت میں اضافہ ہوتا گیا۔

یہ وہ دور ہے جبکہ سامانی خاندان کی خانہ جنگی اُن کی اپنی بربادی کا باعث ہو رہی تھی۔ ابراہیم سامانی کے خلاف ہارون بن ایلیک خاں نے بغاوت کی اور اس بغاوت کو فرو کرنے کے لیے ابراہیم سامانی سلجوق سے مدد کا طالب ہوا۔ سلجوق ہی کی کوشش کی بدولت ہارون بن ایلیک خاں کو شکست ہوئی اور وہ فرار ہو گیا۔ یہ سلاجقہ اور آل سامان کا پہلا تعلق تھا اور سلجوقی اقتدار و قوت کی ترقی کا دوسرا زینہ۔

اس طرح جب سلجوق کی طاقت مستحکم ہو گئی تو اس نے اپنے قیام کے لیے بخارا کے

اطراف و اکانات کو پسند کیا۔ سلجوق کے چار بیٹے تھے جن کے نام میکائل، موسیٰ اور ارسلان تھے اور ارسلان کا لقب بیقوت تھا۔ اس کا ایک اور بیٹا عنفوانِ شباب میں مر گیا۔ ایک غا کی بغاوت فرو کرنے کے وقت میکائل کام آیا۔ اس حادثہ سے سلجوق بہت متاثر ہوا اور میکائل کے بیٹوں کو اعلیٰ درجہ کی سیاسی اور فوجی تربیت دلائی۔ یہ دونوں بہائی طغرل بک اور چغری بک اپنے دادا سلجوق کے انتقال کے بعد سلاجقہ کے سرغنہ بنے۔

سلجوق محمد داؤد کے انتقال کے وقت سلجوقیوں کی شہرت قابلیت اور دلیری کا رعب ماؤرا نہر کے مکرانوں پر بہت گہرا پڑ چکا تھا۔ مگر وہ یہ فیصلہ نہ کر سکے کہ سلجوقیوں کو دشمن سمجھیں یا دوست۔ کبھی تو وہ دوستانہ تعلقات سلجوقیوں سے بڑھاتے اور کبھی اُن سے خوفزدہ ہو جاتے۔ اُس کی اچھی مثال بغراخاں اور ایکلک خاں کے طرزِ عمل سے ملتی ہے۔

ہارون بن ایکلک خاں ان بھائیوں کو سدراہ سمجھتا تھا اس لئے چاہتا تھا کہ اُن کا قلع قمع کر دیا جائے۔ اس غرض سے اُس نے فوجیں جمع کرنا شروع کر دیا۔ چغری بک کو ان تیاریوں کی اطلاع اُس وقت ملی جب اُس کی جمیعت فشر تھی اور اُسے جمع کرنا آسان کام نہیں تھا۔ اُس نے اس موقع پر مصلحت اُس میں دیکھی کہ بغراخاں سے مل کر غنیمت کا مقابلہ کیا جائے۔ بغراخاں نے اُس کے ایلچیوں کی خاطر مدارات کی۔ گو فریقین میں دوستانہ تعلقات پیدا ہو گئے۔ لیکن طغرل بک اور چغری بک کو بغراخاں کی طرف سے اطمینان نہ تھا۔ اسلئے ان دونوں نے یہ فیصلہ کیا کہ وہ دونوں بوقتِ واحد بغراخاں کے پاس جمع ہوں۔ اُس سے یہ اندازہ ہوتا ہے کہ بغراخاں ایک طرف تو اُن سے دوستی بھی کرنا چاہتا تھا تو دوسری طرف اُن کی قوت سے بھی غایت تھا اس لیے اُن پر سخت نگرانی قائم کرنا چاہتا تھا۔ یہہہ دونوں بھائی معلوم ہوتا ہے کہ صورتِ حال سے اچھی طرح واقف تھے۔ اس وجہ سے اُنھوں نے احتیاط کی تھی کہ بغراخاں دونوں کو بوقتِ واحد گرفتار نہ کر سکے۔ جب بغراخاں کو اس طرح سیاست کاری کے میدان میں شکست ہوئی تو اُس نے اپنے ارادہ کو فوجی قوت کے ذریعہ

پورا کرنا چاہا اس نے طغرل بک کو قید کر کے ایک لشکر چغری بک کو گرفتار کرنے کے لیے روانہ کیا۔ اس کے لازمی نتیجہ ایک فیصلہ کن جنگ تھی۔ میدان جنگ میں بغراخان کو شکست ہوئی اور وہ مصالحت کرنے پر مجبور ہوا۔ دونوں بھائیوں کی اس کامیابی سے علی ٹکین حاکم سمرقند پریشان ہوا اور چاہا کہ ترکستان کے حکمرانوں کی مدد سے اُن کا زور توڑے۔ اس موقع پر اُن دونوں بھائیوں نے یہ طے کیا کہ طغرل بک جنگوں میں پناہ لے اور چغری بک خراسان کی طرف روم کے والی بغراخان کے پاس چلا جائے۔ چغری بک جب روم کی جانب منزلیں طے کرنے لگا تو غزنی کے فرمانروا سلطان محمود کو فکر و امن گیر ہوئی اور سلطان نے طوس کے والی سے جواب طلب کیا کہ کس طرح چغری بک کو اس علاقہ میں سے گزرنے کا موقعہ دیا گیا۔ اُس پر حاکم طوس نے اُس کی واپسی کے وقت گرفتاری کے انتظامات کئے لیکن چغری بک نے بھییں بدل کر اس علاقہ کو پار کیا۔

۱۰۳۵ء میں سامانیوں کے خاتمہ کے بعد سلجوقیوں کا اثر و نفوذ اور بھی زیادہ ہو گیا۔ لیکن سامانیوں کا اصلی جانشین اور وارث غزنی کا فرمانروا سلطان محمود سلجوقی تھا۔ اُس نے دریائے جیحون کو عبور کر کے ماوراء النہر پر قبضہ کر لیا تھا۔ محمود کی نظر میں سلجوقی ماوراء النہر میں فساد اور کشت و خون کا باعث تھے۔ اُس لیے انہیں زیر کرنا ضروری تھا۔ چنانچہ اسی بنا پر سلطان محمود نے اُن کے سردار ارسلان کو جو بیغو کے نام سے مشہور تھا بہت سے وعدے کر کے بلایا تھا اور پھر اُس کو قید کر لیا تھا۔ یہی وہ واقعہ ہے جہاں سے سلجوقیوں کی حقیقی آوارہ گردی شروع ہوتی ہے۔ اس وجہ سے کہ اب انہیں وسط ایشیا کے حکمرانوں کے قول و فعل پر بھروسہ نہیں رہا۔ یہ لوگ دریائے جیحون اور خراسان کے سارے علاقہ پر چھا گئے اور آذربائجان تک پہنچے۔ ۱۰۴۹ء میں سلاجقہ کی کیفیت یہ ہوئی تھی کہ وہ نہ تو کسی کو پناہ دیتے اور نہ کسی کی پناہ تلاش کرتے۔ محمود کا جانشین مسعود اپنے باپ کی طرح فریسیں اور جھاکش نہیں تھا۔ اُس نے طاقت سے سلجوقیوں کو

اپنا دشمن بنالیا۔ خوارزم شاہ چاہتا تھا کہ سلطان مسعود کی قوت کے ذریعہ سلجوقیوں کا خاتمہ کر دیا جائے۔ اُس نے اس موقع پر چال بازی سے کام لیا اور سلجوقیوں کو یہ باور کروا دیا کہ وہ بیچ بچاؤ کر کے سلجوقیوں اور سلطان مسعود میں دوستی پیدا کروادے گا۔ لیکن جب طغرل بک اور چغری بک نسائے کے علاقہ میں پہنچے تو مسعود نے اُن کو اس علاقہ سے نکل جانے کا حکم دے کر اُن کی توہین کی۔ اس طرح اب مسعود اور سلاجقہ میں جنگوں کا سلسلہ شروع ہوا اور پہلے ہی معرکہ میں سلطان مسعود کی فوج کو شکست ہوئی۔ اب سلطان مسعود بذات خود سلجوقیوں سے لڑنے کے قصد سے غزنی سے نکلا۔ مگر اُس کی قوت فیصلہ بالکل جواب دے چکی تھی۔ وہ کبھی انھیں دوستی کہ پیغام دیتا اور کبھی اُن سے لڑنے کی تیاری کرتا۔ رفتہ رفتہ سلجوقیوں کو اُس کے قول و فعل پر اعتبار باقی نہ رہا۔ انھوں نے بجائے اُس کی دوستی کے جنگ کو پسند کیا۔ تین سال تک مسعود اور سلجوقیوں میں جنگ وجدال کا سلسلہ برابر جاری رہا۔ عمائد سلطنت کے مشورہ سے مسعود خود جنگ کے میدان میں نہیں آیا لیکن ایک سپہ سالار سیاہسی کو بھیجا جس کو پے درپے شکستیں ہوئیں اور چند علاقے غزنی کی حکومت نے کہو دیے۔ حتیٰ کہ ۴۳۹ھ ۱۰۴۷ء میں خود سلطان کو اس طرف متوجہ ہونا پڑا۔ لیکن اُس نے ہرات، مرو اور نیشاپور کے علاقے ہمیشہ کے لیے کہو دیئے۔ اسی سال طغرل بک نیشاپور کے علاقہ کا بادشاہ بنا اور چغری بک مرو کا مالک ہوا۔

اس طرح سلجوقیوں کا ایک چھوٹا سا گروہ باعزت جماعت اور ایک زبردست سیاسی قوت بن گیا۔ اب سلجوق اس قابل تھے کہ اسلامی دنیا کی دوسری سیاسی قوتوں کا مقابلہ کریں اور اُن پر بھی اپنی برتری ثابت کریں۔

اس طرح نیشاپور اور مرو کے علاقوں پر قبضہ جانے کے بعد طغرل بک اور چغری بک نے اپنی نوزائیدہ سلطنت کے استحکام کی طرف توجہ کی چغری بک بلخ کی طرف متوجہ ہوا یہاں بھی مسعود کے طرفداروں کو شکست ہوئی۔ اس کے بعد خوارزم شاہ بھی اُن کے

سیلاب سے نہ بچ سکے۔ ملک شاہ شکست کہا کہ بھاگ کھڑا ہوا۔ اب طغرل بک پہلے دہستان کی طرف اور اس کے بعد جرجان کی طرف متوجہ ہوا۔ ۵۷۴ھ کا وہ سن ہے جب کہ طغرل بک نے آذربائجان کو فتح کر لیا۔

اس کے بعد ۵۷۴ھ میں سلجوقیوں کی توسیعی حکمت عملی دو خطوط پر کام کرنے لگی۔ ایک تو خط وہ بنے جہاں یونانیوں کا (بازنطینیوں کا) پہلے ہی سے محاذ قائم ہے اور دوسرا خط بغداد کی طرف ہے۔

جب طغرل بک بغداد کی طرف متوجہ تھا تو اس دوران میں چغری بک کے بیٹے آلپ ارسلان نے ارمینیا کے عیسائی ریاستوں کا زور توڑنے کی کوشش کی جو ہمیشہ بازنطین کے بل بوتے پر مسلمانوں کے لیے خطرہ کا باعث بنے رہتے تھے۔ لیکن اس دور کا سب سے اہم کارنامہ دوسرے خط پر اقدامی حکمت عملی ہے۔

ان دنوں بغداد کی حالت بہت خراب تھی۔ آل بویہ کا عروج ختم ہو چکا تھا اور ملک الرحیم دہلیمی ان کا آخری بادشاہ تھا۔ اس میں اتنی بھی قوت اور اہمیت نہیں تھی کہ وہ بغداد کی چار دیواری کے اندر ہی امن و امان قائم رکھ سکے۔ شہر میں رات دن شورش کے طوفان برپا ہوتے رہتے تھے۔ صرف یہی نہیں بلکہ بغداد میں ایک بہت بڑے سیاسی انقلاب کی تیاریاں شروع ہوئیں۔ سلطان بہاء الدولہ بویہ کا ایک غلام وہ کام کرنا چاہتا تھا جو خود آل بویہ نے نہیں کیا تھا۔ اس نے فاطمی خلیفہ مستنصر سے خط و کتابت کی اور یہ سازش مکمل کر لی گئی کہ عباسی خلیفہ کو مستقل طور پر خلافت سے علیحدہ کر کے فاطمی خلافت کا اعلان کر دیا جائے۔ عباسی خلیفہ کو جب اس سازش کا پتہ چلا تو اس کو ساتھ ہی اس بات کا احساس ہوا کہ ملک الرحیم دہلیمی محض عضو معطل ہے اور اس سے مدد کی کوئی امید نہیں ہو سکتی۔ ادھر بسا یسری نے بغداد سے بھاگ کر حلب میں پناہ لی اور نور الدولہ حاکم حلب سے مدد کا طالب ہوا۔ ناچار

خلیفہ کو بیرونی مدد طلب کرنی پڑی۔ ظاہر ہے کہ اس وقت اسلامی دنیا میں طغرل بک کے سوا کوئی شخص اُس کی مدد کرنے کے قابل نہیں تھا۔ چنانچہ اُس نے خط لکھ کر اُس کو مدد کے لیے بلایا۔ ہروان کے قریب طغرل بک کا شایان شان استقبال کیا گیا۔ طغرل بک ۴۶۶ھ ۱۰۷۵ء میں بغداد پہنچا اور چند روز کی کشمکش کے بعد ملک الرحیم دہلی گرفتار کر لیا گیا۔ وقتی طور پر فاطمی خطرہ زائل ہو گیا تھا اول تو بغداد میں طغرل بک کے پیر نہیں جمے تھے اور دوسرے یہ کہ بسا سیری ایسی سازشوں میں لگا ہوا تھا کہ ۴۶۶ھ ۱۰۷۳ء میں طغرل بک کے امون مینال نے بغاوت کی اور چاہا کہ ہمدان کے خزانہ پر قابض ہو جائے۔ اب مجبوراً طغرل بک بغداد سے ہمدان کی طرف متوجہ ہوا۔ بسا سیری نے اس موقع سے فائدہ اٹھایا اور موصل پہنچا۔ قریش ابن بدران سے جو اس وقت موصل کا والی تھا سازش کر کے بغداد پر حملہ آور ہوا۔ اور اسی سال بسا سیری کے حکم سے خلیفہ اقام کو قید کیا گیا اور المستنصر کے نام کا خطبہ بغداد میں پڑھا گیا۔ ادھر صورت حال یہ تھی کہ خراسان میں چغری بک کا انتقال ہو چکا تھا۔ اس کا جانشین اُس کا بیٹا الپ ارسلان مقرر ہوا۔ وہ فوراً ہی اپنے چچا کی مدد کو آیا۔ دونوں نے اشتراک علی ذریعہ ابراہیم نیاں کو شکست دی اور اس قضیہ سے مطمئن ہونے کے بعد عراق عرب کا رخ کیا۔ یہاں سے چند لوگ بسا سیری کے پاس روانہ کیئے تاکہ وہ خلیفہ کو بھال کر دے۔ لیکن بسا سیری نے اُس کے برخلاف عمل کر کے خلیفہ کو برسر کی طرف روانہ کر دیا۔ اس کے بعد طغرل بک نے اپنے ایک لائق وزیر عمید الملک الکندری کو خلیفہ کی رہائی کے لیے روانہ کیا ۴۷۰ھ ۱۰۷۸ء میں طغرل بک کے آدمیوں نے خلیفہ کو بسا سیری کے پنجے سے چھڑا کر بغداد کا رخ کیا۔ خود طغرل بک نے ۴۷۱ھ ۱۰۷۹ء میں خلیفہ سے ملاقات کی اور شایان شان سلوک کیا۔ طغرل بک اس کے بعد رے پہنچ کر مر گیا۔ الپ ارسلان اس کا جانشین بنا۔ اس نئے سلطان نے اپنے چچا کے ملک کو علی جامہ پہنایا اور سلطنت اور خلافت کے استحکام کی طرف متوجہ ہوا۔

آپ ارسلان کے زمانہ کے کارناموں کا جائزہ لیتے وقت اس کی سیاست اور حکمت عملی کے دو پہلو نمایاں ہو جاتے ہیں۔ ایک تو وہ فوجی کارروائیاں دوسرے وہ دنیاوی اصول جن پر نہ صرف وہ خود کاربند رہا بلکہ اُس کے بیٹے ملک شاہ کے زمانے میں بھی اُن پر عمل ہوا۔ قبل اِس کے کہ اُس کے زمانہ کی فوجی کارروائیوں کو زیر مطالعہ لایا جائے بہتر یہ ہوگا کہ اُس کی سیاست اور حکمت عملی کا تجزیہ کیا جائے۔ سلجوقی حکمت عملی کا بنیادی اصول یہ تھا کہ بغداد کی سیاست امین فاطمی یا باطنیہ کی مداخلت کو روکا جائے ۳۵۷ھ ۹۶۶ء تک شمالی افریقہ میں رہے اور ۳۵۷ھ ۹۶۶ء میں اُن کے سپہ سالار جوہر نے مصر فتح کیا ۳۵۷ھ ۹۶۶ء خلیفہ معز مصر میں منتقل ہوا۔ اب یہاں سے فاطمی سلطنت کی توسیع شروع ہوئی۔ شام اور فلسطین پر انھوں نے آسانی سے قبضہ کر لیا اور کچھ مدت تک حرمیں بھی اُن کے قبضہ میں رہے۔ اب وہ صرف ان علاقوں پر اپنا قبضہ کافی نہیں سمجھ رہے تھے بلکہ اُس کے خواہاں تھے کہ عباسی خلافت کے طول و عرض میں اپنے مخصوص اصولوں کی تبلیغ کر کے اُس کو نقصان پہنچائیں۔ انھوں نے نہ صرف قرامطہ سے ساز باز کیا تھا اور اپنی سازش کا جال عباسی خلافت میں خاموشی سے پھیلانے میں کامیاب ہوئے تھے بلکہ ہم یہ دیکھ چکے ہیں کہ وہ یہاں تک کامیاب ہوئے تھے کہ عباسی خلیفہ القائم بامر اللہ کو تخت سے علیحدہ کر کے خود بغداد پر قبضہ کر لیں۔ بر خلاف اسکے بغداد کی یہ حالت تھی کہ بنی بویہ عباسی خلیفہ کے خیر خواہ نہ تھے۔ انھوں نے نہ صرف اسکے وقار کو صدمہ پہنچایا بلکہ خلافت کو کمزور کرنے لگے۔ لیکن اپنے ذاتی اغراض کی بنا پر انھوں نے خلافت عباسیہ کو برائے نام باقی رکھا مگر وہ خود اتنے کمزور ہو گئے تھے کہ باطنی فتنہ کا سد باب نہیں کر سکتے تھے۔ سلجوقیوں نے اس کام کو کمال فوجی انجام دیا اور اپنے مخالف عناصر کا قلع قمع کرنے کے بعد وہ فوراً باطنی فرقہ کے ازالہ کی طرف متوجہ ہوئے۔

بسیاری کے خاتمہ کے بعد بہ ظاہر اس خطرہ کا سد باب ہو گیا تھا لیکن فی الحقیقت اندرونی اور خفیہ خطرہ روز بروز بڑھتا جا رہا تھا۔ جن بن صباح نے خود ایران میں باطنیہ کا ایک مرکز قائم کر لیا تھا۔ اب اس کی ضرورت نہیں رہی تھی کہ مصر کے مرکز سے ایشیائی ممالک میں تبلیغ کے کام کی نگرانی کی جائے۔ جن بن صباح اب الموت میں بیٹھ کر اور بھی زیادہ آسانی کے ساتھ اسماعیلی عقاید کی تبلیغ کر سکتا تھا۔ اس کی روک تھام اس طرح کی گئی کہ نظام الملک طوسی نے محسوس کیا کہ تعلیم پر سرکاری نگرانی قائم کی جائے اور عقاید کے تبلیغ کی ممانعت اور روک تھام کی جائے جو حکومت وقت کی حکمت عملی کے خلاف ہوں۔ اس بات کو مد نظر رکھ کر مدارس نظامیہ قائم کئے جن کے ذریعہ عوام کی ذہنیات میں تبدیلی پیدا ہونے لگی۔ یہ مدرسے بہت مشہور ہوئے جس میں امام غزالی جیسے استاد پڑھاتے تھے اور بلند پایہ شاگرد تعلیم پا کر نکلتے تھے۔ نہ صرف یہ بلکہ امام غزالی جیسی بزرگ ہستیوں نے طریقت کے اصولوں کے ذریعہ باطنی اثرات کا تدارک کیا اس طرح باطنی عقائد کے کاٹ کے لئے ایک ایسی جماعت کھڑی ہوئی جس کو امام غزالی جیسے جید عالم سے بہت بڑی مدد ملی۔ علماء ان مدرسوں میں تربیت پاتے اور اصحاب طریقت ملک کے طول و عرض میں پھیل کر ایسے اصولوں کی تعلیم دیتے تھے جو عوام کے عقاید کو باطنی فرقہ کی خفیہ تبلیغ اور پروپیگنڈے سے محفوظ رکھ سکیں۔ ان چیزوں سے باطنی دعوت اور خفیہ سازشوں کی روک تھام ہونے لگی نیشاپور اور دوسرے مقاموں کی درسگاہیں بالخصوص مدرسہ نظامیہ علم و فضل کی دنیا میں ہر دلعزیز ہو گئیں اور لازمی طور پر باطنی مخالفت کا مرکز بن گئیں۔ اور بہت تھوڑے ہی عرصہ میں یہ مدرسے جامعہ ازہر کے ہم پلہ ہو گئے۔

آپ ارسلان اس خطرہ سے بھی آگاہ تھا جو عیسائی حکومتوں کی وجہ سے لاحق تھا۔ ارمینہ کی عیسائی ریاستیں یونان (بازنطین) اور اسلامی ممالک کے درمیان حائل تھیں۔ یہ ریاستیں عیسائیت کے دوسرے بڑے مرکز بازنطین کے اشارہ پر چلتیں اور

فوجی نقطہ نظر سے اس کی حفاظت کرتی تھیں۔ آلپ ارسلان نے ۱۰۶۷ء میں ان کے مشہور ماسن انی پر قبضہ کر کے ان کی طاقت کو کمزور کر دیا تھا۔ انی کا مسلمانوں کے ہاتھ میں آجانا بزنطین کے لیے بہت نقصان دہ ثابت ہوا۔ کیونکہ ارمینہ کے عیسائی اب بے بس ہو گئے تھے۔ گو اول اول قیصر قسطنطینہ اس خطرہ سے اچھی طرح آگاہ نہ تھی لیکن انی کے ہاتھ سے نکل جانے کے بعد بزنطینی نہ صرف اسلامی خطرہ کا سد باب کرنا چاہتے تھے بلکہ ان کے نزدیک نوزائیدہ سلجوقی حکومت کو شکست دینا اور مشرق میں اقدامی حکمت عملی اختیار کرنا ضروری تھا۔ اس قسم کے منصوبوں کے ساتھ بزنطینیوں نے جنگ کی زبردست تیاری کی تھی جیسا کہ طریقہ تھا۔ آرمینی، یونانی، ضعلبی، فوجوں کے دستے بہت جلد تربیت دے کر خود شہنشاہ نے فوج کی اعلیٰ کمان اپنے ہاتھ میں لی اور پیش قدمی کا حکم دیا۔ آلپ ارسلان کو جب اس ناگہانی حملہ کی اطلاع ملی تو وہ بہت تھوڑی سی مدت میں جس قدر تیاری ممکن ہو سکی کر کے جنگ کرنے پر آمادہ ہو گیا۔ یوروپین اور اسلامی مورخوں کے بیان کی بموجب آلپ ارسلان اور رومانوس چہارم کی افواج کا ایک دوسرے کے ساتھ مقابلہ نہیں کیا جاسکتا۔ یونانی افواج کی امداد اسلامی افواج کے مقابلہ میں بہت زیادہ تھی۔ اس لیے یہ کہا جاتا ہے کہ آلپ ارسلان نے آخری وقت تک صلح کی کوشش کی تھی۔ مگر جب یہ کوشش بے سود ہوئی تو اسے لڑنا ہی پڑا اور ملازکر کے مقام پر یہ جنگ ۱۰۷۱ء میں ہوئی جس میں قیصر کو شکست فاش نصیب ہوئی اور وہ گرفتار ہو کر آلپ ارسلان کے دربار میں لایا گیا۔ ترکی دستور کے مطابق آلپ ارسلان نے اس کی گردن پر اپنا پیر رکھا اور اس کے بعد شاہانہ سلوک مرعی رکھا۔ فریقین میں ایک عہد نامہ ہوا جس کی رو سے طے پایا کہ قیصر رومانوس چہارم آلپ ارسلان کا مطیع رہے گا۔ اپنی بیٹی کو شہنشاہ کے جلالہ عقد میں دے گا۔ نیز یہ کہ

زیر کثیر بطور زامان ادا کرے گا۔ ابھی تیسری شرط پوری ہونے نہیں پائی تھی کہ خود قیصر کے خلاف قسطنطنیہ میں بغاوت شروع ہو گئی۔ اور اُس کو تخت سے برطرف کر دیا گیا جتنی رقم وہ جمع کر سکا تھا اُسے سلطان کے پاس بھیج دیا اور باقی کے لیے وہ معذرت کا خواہاں ہوا۔ رومانوس چھارم کی تخت سے برطرفی مسلمانوں کے خلاف اُس کی شکست کا لازمی نتیجہ تھی۔

رومانوس ناکام ہوا تھا۔ قسطنطنیہ کے لیے سلجوقی خطرہ بجائے زائل ہونے کے اور زیادہ شدید ہو گیا تھا۔ مگر حکومت اس طرف توجہ نہیں کر سکی کیونکہ اندرونی طور پر قسطنطنیہ کی حالت بہت خراب تھی۔ اس طرح بازنطینی دوبارہ مستقبل قریب میں ایشیائے کوچک کے میدانوں میں قسمت آزمائی کرنے سے باز رہے۔ اس جنگ کے بعد ایشیائے کوچک میں مسلمانوں کے قدم آہستہ آہستہ چمکنے لگے۔ لیکن اس اثنا میں جب کہ سلطان آلپ ارسلان دریائے جیحون کے کنارے پر کے قلعہ دار کو مزادے رہا تھا۔ اس قلعہ دار نے سلطان کو مار ڈالا۔ واقعات یہ بیان کئے جاتے ہیں کہ یہ شخص تکیں کا قلعہ دار تھا اور سلطان اس سے کچھ اطلاعات حاصل کرنا چاہتا تھا۔ سلطان کے سپاہیوں کی تعیش کی وجہ سے اُس نے خود سلطان پر حملہ کر کے اُس کو قتل کر دیا۔

آلپ ارسلان کے بعد اس کا بیٹا ملک شاہ حب و صیت تخت نشین ہوا۔ اسکے پیش نظر دو اہم امور تھے۔ ایک تو یہ کہ علمی ترقی کو فروغ دیا جائے تاکہ عوام کے عقاید درست رہیں اور وہ علم کی روشنی سے مالا مال ہوں۔ اور دوسرے بیرونی مسائل سلطان ملک شاہ خود علم پرست عادل اور بااخلاق شخص تھا۔ وہ عالی دماغ صاحب تدبیر سیاست دان تھا اور مذہب کا سخت پابند تھا۔ غالباً یہ پہلا سلجوقی حکمران ہے جو لکھنے پڑھنے کے فن سے

واقعت رکھتا تھا۔ اُس نے علم و فضل کی ترقی کی شروع میں بہت کوشش کی اور نہایت مستعدی کے ساتھ نظام الملک طوسی کا ہاتھ بنایا۔ اَلپ ارسلان کی حکمت عملی کے اہم اصول اُس کے دور میں بدستور رو بہ عمل لائے گئے۔

دوسری طرف بزنطین میں انقلاب کے بعد لازماً وہ عہد نامہ منسوخ ہو گیا جو اَلپ ارسلان اور رومانوس چہارم دیوجانس میں طے ہوا تھا جب ملک شاہ برسرِ اقتدار آیا تو اُس کو بھی اُس کا خیال تھا لیکن اِس دوران میں فلوری طوس نامی ایک ارمینی سردار نے جو رومانوس چہارم کی فوج کے ایک بڑے دستے کی کمان کر رہا تھا قسطنطنیہ کے خلاف سر اٹھایا اور اُس انقلاب سے فائدہ اٹھایا جو رومانوس چہارم کے خلاف بزنطین میں رونما ہوا تھا۔ اُس نے بزنطین کے ایشیائی علاقوں میں اپنے قدم جما دیے اور رومانوس چہارم کی موت کے بعد خود قیصر کا لقب اختیار کیا۔ بالآخر اُس کو دربار قسطنطنیہ نے انطاکیہ کا امیر عظم تسلیم کر لیا۔ جس زمانہ میں یہ شخص قیصر ہونے کا وعدہ دار ہوا تھا اتفاقاً ملک شاہ اپنی چھوٹی سی جماعت کے ساتھ اُس کے پاس گرفتار ہو گیا۔ ملک شاہ نے کمال خوبی اپنے آپ کو چھپایا اور نظام الملک طوسی نے اُس کو اپنے حُسن تدبیر سے چھڑا لیا۔ ملک شاہ نے فلوری طوس کے ساتھ دو تانہ تعلقات قائم رکھے۔ اور جب تک وہ زندہ رہا ایشیا کو چاک میں سلجوقیوں کی جانب سے کسی قسم کا اقدام نہیں کیا گیا۔ فلوری طوس کے انتقال کے بعد ملک شاہ نے سلیمان ابن قلمش ابن اسرائیل ابن سلجوق کو ایشیا کو چاک کے مہمون پر نیم خود مختارانہ اختیارات دے کر مامور کیا۔ یہی شخص سلاجقہ روم کا بانی تھا۔

سلیمان نے ملک شاہ کے زیر ہدایت ایشیا کو چاک کے معاملات میں بہت کامیاب طریقہ کار اختیار کیا۔ اِس جانب اسلامی مملکت کی توسیعی حکمت عملی کے دو پہلو ہیں۔ ایک تو یہ کہ وہ سیاسی حالات جو وقتاً فوقتاً پیدا ہوئے اور دوسرے وہاں کی رعایاء کی عام حالت جس زمانہ میں ایشیا کو چاک پر اسلامی مہمون کی ابتدا ہوئی اُس وقت دربار

قسطنطنیہ کے خلاف اور سل جان ڈوکس نے بغاوت کی ۱۴۷۱ء ۱۴۷۲ء میں میکائل چہارم نے جو اس وقت قیصر قسطنطنیہ تھا اُن باغیوں کی سرکوبی کا ارادہ کر لیا۔ اس لیے اُس نے سلجوقیوں سے دو تانہ تعلقات قائم کر کے نو مفتوحہ علاقوں پر مسلمانوں کا قبضہ تسلیم کر لیا۔ اس عہد نامہ کی ملک شاہ نے بھی توثیق کی۔ اُس کی رو سے مسلمان ایشیا، کوچک کے بہت بڑے علاقہ کے مالک تسلیم کئے گئے۔ قیصر مغفور ہفتم نے بھی معاہدہ کی تجدید کی۔ اس کی وجہ یہ تھی کہ وہ اپنی سلطنت کے یورپین معاملات میں الجھا ہوا تھا اور چاہتا تھا کہ اس طرح وہ نہ صرف سلیمان کی دوستی کو حاصل کرے بلکہ اُس سے فوجی مدد بھی سلجوقی مہم جوں کی غیر معمولی دلیری اور جفاکشی کے علاوہ ایشیا، کوچک کے اُن علاقوں میں حالات کچھ ایسے تھے کہ مسلمانوں کا قبضہ مستحکم ہوتا گیا۔ اس علاقہ میں انھوں نے رومی باغیوں کے جاگیردارانہ و زمیندارانہ حقوق چھین کر وہاں کے کاشتکاروں اور دہقانوں کے مفاد کو اُن کے حقوق محفوظ کر کے ترقی دی۔ اس طرح ایسا طبقہ وجود میں آیا جو اپنی بقا، کے لیے سلجوق حکمرانوں کی مدد کا طالب ہوتا تھا۔ علاوہ بریں یہاں بہت سے ترک نوآباد کار لاکر بسائے گئے اور رفتہ رفتہ ترک نوآبادیاں کثرت سے پھیلنے لگیں۔ ان علاقوں میں ترک نوآبادیاں پھیلنے کی وجہ سے ترک اقتدار اور بھی مستحکم ہوتا گیا۔ اس طرح رعایاء حکمرانوں سے خوش بھی تھی اور ہاتھ پیر بھی نہیں ہلا سکتی تھی۔ یہ سب واقعات ملک شاہ کے عہد کے زرین کارنامے ہیں۔

الکسیوس کا مے توس کی آنکھیں اُس وقت کھلیں جب قسطنطنیہ کے بلند مقاموں پر سے مسلمانوں کے مقبوضہ علاقے نظر آنے لگے تھے، خلیج مارمورا اور باسفورس تک مسلمانوں کا قبضہ نہایت مستحکم ہو گیا تھا اور اب اس وجہ سے باز نطین کو حقیقی خطرہ تھا۔ ملک شاہ حقیقت میں سلجوقیوں کا آخری بڑا سلطان تھا۔ اصل یہ ہے کہ اُس کے دور کی تمام ترک سیاسی نظام الملک طوسی جیسے تجربہ کار اور لائق وزیر کے سر رہے۔ مگر

نظام الملک نے اتنی ترقی کر لی تھی کہ اُس کے حاسد دربار میں بہت ہو گئے تھے۔ خود ملکہ ترکان خاتون بھی جانشینی کے مسئلہ میں اُس کی مخالف ہو گئی۔ آخر کار سلطان کو اُس سے بدظن کیا گیا۔ لیکن اُس کا رُسوخ اتنا زیادہ تھا کہ کوئی شخص بھی اُس کے خلاف آسانی سے ہاتھ نہیں اٹھا سکتا تھا۔ ایک اسیر کو اس کام کے لیے تیار کیا گیا۔ اُس کے اشارہ سے خواجہ نظام الملک طوسی قتل ہوا اگر یہ مشہور کیا گیا کہ اس کو ایک باطنی نے قتل کیا ہے مرنے سے پہلے وزیر نے سلطان کو کہلا بھیجا کہ میری دوات اور میرا تاج دونوں ایک دوسرے کے ساتھ وابستہ ہیں۔ ایک کے بعد دوسری چیز باقی نہیں رہ سکتی۔ اتفاق سے ایسا ہی ہوا۔ اُس کے مرنے کے بعد سلطنت میں بڑے اختلافات رونما ہوئے۔ ان اختلافات کی اہمیت کا اندازہ کرنے کے لیے اس بات کا دیکھنا ضروری ہے کہ وہ کس نوعیت کے تھے اور کس طرح وہ سلطنت کی بقا کے لیے خطرناک ثابت ہوئے۔

نظام الملک طوسی کے دور وزارت میں ملک شاہ نے بلوچی دستور اور انتظامی مصلحتوں کے مد نظر اپنی سلطنت کو بہت سے حصوں میں تقسیم کر کے اُن کی عنان حکومت مختلف امراء کے سپرد کر دی تھی۔ شہنشین تو نکین کو خوارزم دے دیا تھا، قیم الدولہ اصفہر کو جو فارس کے آماکیون کا جدا علی تھا دیا، بکر و شام و حلب کے لیے نامزد کیا تھا۔ رکن الدولہ قمارتکین کو فارس کا علاقہ دے دیا تھا۔ لیکن شام کی حکومت آگے چل کر اپنے ایک اور عزیز کے حوالہ کی۔ اب اُن مختلف علاقوں کو مرکز کے ساتھ وابستہ کر لینے کے لیے زبردست مرکزیت اور تدبیر کی ضرورت تھی۔ لیکن ملک شاہ کے بعد یہ مرکزیت باقی نہ رہی۔ خواجہ نظام الملک طوسی اُن ہی حالات کے مد نظر چاہتا تھا کہ سلطان ملک شاہ کا جانشین ایسا شخص ہو جو تمام صوبوں پر اچھی طرح قابو رکھ سکے اور اندرونی انتظامات کا شیرازہ بکھیرنے نہ دے۔ اس لیے نظام الملک سمجھتا تھا کہ برکیارون جو ذہین اور قابل تھا اپنی فطری صلاحیتوں کے باعث ملک شاہ کا موزون جانشین ثابت ہوگا۔ سلطان کی ملکہ ترکان

خاتون چاہتی یہ تھی کہ اس کا بیٹا محمود جو ابھی بچہ تھا جان نشین ہو۔ شہزادہ کی ماں کو نظام الملک کے منصوبوں کا پتہ چل گیا۔ اول سلطان کو بظن کیا گیا اور بعد میں اس کو قتل کروا دیا گیا۔ نظام الملک کے قتل کے بعد ملکہ کے حمایتی برسرِ اقتدار آئے۔ حالانکہ یہ اہل نہ تھے۔ لازماً تمام اہل ملک ملکہ کے جوڑ توڑ کو بری نظر سے دیکھتے تھے۔ اور اس طرح سیاسیات میں عورتوں کے عمل دخل کو پسند نہیں کرتے تھے۔ اس طرح سیاسی تفریق شروع ہوئی۔ ملک شاہ کے بعد نظام الملک طوسی کے خیال کی موافقت میں فوجوں سے محمود کی مخالفت کی اور برکیاروق کو سلطان بنانا چاہا۔ خلیفہ کو اس کی اطلاع دے دی گئی۔ لیکن خلیفہ نے جو فرمان مرتب کیا تھا وہ خلیفہ کے سامنے تھا اور دستخط ثبت ہونے سے پہلے ہی خلیفہ کا اچانک انتقال ہو گیا اور خانہ جنگی شروع ہوئی۔ برکیاروق کی تمام عمر اس خانہ جنگی میں کٹی۔ محمود کو سلطان بنادیا گیا۔ لیکن دو برس بعد ہی اس کا انتقال ہو گیا۔ برکیاروق گیارہ برس تک حکمران رہا۔ مگر اس کی زندگی بھی سخت پریشانیوں میں گزری۔ اس کے بعد اس کا بہائی غیاث الدین ابو شجاع محمد سلطان ہوا۔ یہاں تک کہ عنان حکومت سنجر کے ہاتھ میں آئی اس کا عہد بھی گیارہ برس رہا۔ ان میں اس نے اپنے عہد کے آخری دن قید میں کاٹے ۲۳۱ھ ۱۱۴۵ء میں اس کا انتقال ہوا۔ یہی سلطان سلاجقہ اعظم کے سلسلہ کا آخری سلطان تھا۔ جیسا کہ واقعات شاہد ہیں سنجر کے انتقال کے قبل ہی سلجوقیوں میں انتشار کے آثار رونما ہو چکے تھے۔ آخری سلجوق اعظم سنجر کے بعد جب یہ سلطنت پارہ پارہ ہو گئی تو اس کے پانچ ٹکڑے ہو گئے۔ سلاجقہ کرمان۔ سلاجقہ عراق۔ سلاجقہ شام۔ سلاجقہ روم اور سلاجقہ فارس۔ سلجوقی قوت کے اس طرح منتشر ہو جانے سے مشرقِ قریب اور مشرقِ وسطیٰ کی سیاست میں بہت دور رس اثرات پیدا ہوئے۔ مشرقِ وسطیٰ کی سلطنتیں اس کی خانہ جنگیوں اور پریشانیوں میں مبتلا ہو رہی تھیں اور اون کی جگہ اتانیکہ سر اٹھا رہے تھے۔ ان خانہ جنگیوں اور پریشانیوں سے مشرقِ قریب

کے سلاجقہ بھی بچ نہ سکے۔ لیکن سلجوقیوں کے اس طرح فشر ہو جانے سے مشرق قریب کی سیاست میں غیر معمولی تبدیلی پیدا ہوئی اور سلجوقیوں کے خلاف مشرق قریب میں ایک زبردست ردِ عمل پیدا ہوا جس نے انہیں تباہ و برباد کر دیا۔

اول تو سلطنت قسطنطنیہ کو جو خطرہ سلاجقہ اعظم کی وجہ سے پیدا ہوا تھا اس کا ردِ عمل شروع ہوا اور قسطنطنیہ کی حکومت نے سلجوقیوں کے خلاف یورپ کے احساسات اُبھارے۔ اس لیے یہ ردِ عمل ”مغرب بمقابلہ مشرق“ بن گیا۔ اس ردِ عمل کا دوسرا پہلو یہ تھا کہ عین اُس وقت مصری سیاست کے میدان میں ظاہر ہوا اور بنو عباس کی کمزوریوں کی وجہ سے فائدہ اٹھانا چاہا۔

ایشیا کوچک میں سلطان ملک شاہ نے سلیمان بن قلمش بن اسرائیل سلجوقی کو نیم خود مختار حاکم بنا کر بھیجا تھا جب تک ملک شاہ زندہ رہا اس وقت تک اسلامی قوت برابر ایشیا کوچک کے مغربی جانب پھیلتی گئی۔ لیکن جیسا کہ واقعات شاہد ہیں۔ ملک شاہ کے انتقال کے بعد سلاجقہ اعظم میں جو پھوٹ پڑی اس سے مشرق قریب کے اُس حصہ میں دو قسم کے نتائج پیدا ہوئے۔ ایک تو یہ کہ مرکزی حکومت سے ان کی وابستگی ختم ہو گئی دوسرے یہ کہ مغربی جانب ان کی توسیعی حکمتِ عملی رک گئی۔ اب سلیمان بن قلمش کی اولاد کی حکومت ایشیا کوچک میں مقامی قوت بن کر رہ گئی۔ اُس کا اثر دوسرے مقامی سیاسیات تک تھا اور جو ردِ عمل اُس سرزمین میں اسلامی دنیا کے خلاف اُس وقت ہونے والا تھا اُس سے نجات دلانے کے لیے یہ سلطنت خاطر خواہ طور پر انتظام نہیں کر سکتی تھی۔ اگر اسلام کی فوری مخالفت شروع نہیں ہوتی تو اس کی وجہ یہ نہ تھی کہ سلاجقہ روم طاقتور رہے بلکہ قسطنطنیہ اور آرمہ کے مخصوص حالات اُس کے ذمہ دار تھے جنوں جون حالات بدلے اور سیاسی اختلافات دبے گئے مسلمانوں کے خلاف ردِ عمل کا عملی پہلو ظاہر ہوا لیکن

مشرق قریب میں مسلمانوں کے خلاف جو ردِ عمل رونما ہوا اس کا تفصیلی مطالعہ کرنے سے پیشتر بہتر یہ ہوگا کہ مصر اور شام کے تعلقات پر ایک نظر ڈالی جائے اور دیکھا جائے کہ ان کا اثر سلاجقہ روم کی سیاست پر کیا پڑا۔

مصر کے حالات پر غور کرنے کے لیے یہ ضروری ہے کہ شام کی تاریخ کو ہمیشہ پیش نظر رکھا جائے کیونکہ شام ہی وہ علاقہ ہے جہاں اس ردِ عمل کا عملی پہلو کی ابتدا ہوئی۔ اور دوسرے یہ غور کرنا ضروری ہے کہ فاطمین جو عباسیوں کے خلاف ریشہ دوانیاں کر رہے تھے۔ مشرقی علاقوں میں جغرافیائی وسعت چاہتے تھے۔

رخشید یہ حکومت کے بانی محمد بن طغج نے جو خلافت عباسیہ کی جانب سے مصر کا حاکم بنا کر روانہ کیا گیا تھا مصر میں عباسیوں کا نائب السلطنت ہونے سے پہلے خود دمشق کا حاکم کا بیٹا تھا۔

جب مصر میں اخشید یہ حکومت ختم ہو گئی اور اُس کی جگہ فاطمین نے لی تو انھوں نے دعوت اور فوجی کارروائیوں کے ذریعہ قرامطہ کے ساتھ ساز باز کرنے کے بعد حجاز اور شام میں اپنے اثرات پھیلانے لگے۔ لیکن سلجوقی ترک جنھوں نے فاطمی خطرہ کے ازالہ کا ذمہ لیا تھا اُس سے غافل نہیں رہ سکتے تھے۔ انھوں نے مصر کے سیاسی انتشار سے فائدہ اٹھا کر ۱۰۷۱ء میں بیت المقدس پر قبضہ کر لیا اور اُس کے بعد ۱۰۷۶ء میں دمشق پر قابض ہو گئے۔ سلجوقی گوجا پتے یہ تھے کہ مصر پر بھی حملہ آور ہوں چنانچہ ایک سلجوقی سپہ سالار اتسمر نے اس کام کا بیڑا بھی اٹھایا تھا۔ مگر مصر میں بدر نامی ایک مدبر کی کوشش سے بہت جلد امن و امان تو قائم ہو گیا لیکن بدر اس قابل نہیں تھا کہ ترکوں کے خلاف کوئی فوجی کارروائی کرے۔ وہ اشوتوں کے ذریعہ کام نکالنا چاہتا تھا۔ دوسری طرف اتسمر کے پاس بھی ساز و سامان کمی اتنی کمی تھی کہ وہ مصر پر حملہ نہیں کر سکتا تھا۔ اس کے برعکس بدر نے ملک میں امن

قائم کر کے فلسطین اور شام کا رخ کیا۔ اُس وقت اتسرنے بیت المقدس کا تخیلیہ کردیا اور اپنی مرکزی حکومت سے مدد مانگی۔ طوطش سلجوقی اُس کی مدد کے لیے آگیا اس نے اتسرن کو بیت المقدس کا تخیلیہ کرنے پر بہت بُرا بھلا کہا اور قید کر کے قتل کر دیا۔ ۱۱۸۷ء سے ۱۱۸۸ء طوطش شام اور حلب کے علاقوں میں عبا سیوں کی طرف سے حاکم مقرر ہوا۔ طوطش کے انتقال کے بعد اس کے دو بیٹے اس کے جانشین ہوئے۔ دقاق دمشق کا حاکم بنا اور دوسرے بیٹے رضوان نے حلب کی حکومت اپنے ہاتھ میں لی۔ یہ دونوں بھائی ایک دوسرے کے جانی دشمن تھے اب مشرق قریب کی سیاست پر غور کریں تو معلوم ہوگا کہ یہاں تین قوتیں ہیں۔ ایک تو باز نطینی دوسری فاطمی اور تیسری سلجوقی۔ سلجوقی قوت میں انتشار نمایاں ہو چکا ہے۔ اوہر باز نطینی ایک طرف تو سلجوقیوں کو مشرقی علاقوں میں پیچھے دھکیل دینے کی سوچ رہے ہیں تو دوسری طرف فاطمین اور سلجوقیوں کی شام کے معاملات میں اُن بن چلی آرہی ہے۔ چنانچہ ان تمام چیزوں کا لازمی نتیجہ یہ نکلا کہ جب یورپ کی جانب سے عیسائی قوتوں نے مشرق قریب میں ایک زبردست کارروائی کا آغاز کیا تو فاطمین نے انہیں خوش آمدید کہا۔ کیونکہ اُن کا خیال تھا کہ وہ اور عیسائی قوتیں آپس میں ملکر خلافت عباسیہ کو تقسیم کر لیں گے۔ اس کے معنی یہ ہوئے کہ وہ سلطنت عباسیہ کی تباہی میں برابر کا حصہ لینے کا ارادہ کر رہے تھے لیکن یہاں اُن دونوں قوتوں کے نظریوں میں فرق تھا عیسائی چاہتے تھے کہ فاطمین اور عبا سیوں کی کشمکش سے فائدہ تو اٹھائیں لیکن فاطمین کو اپنا شریک نہ بنائیں۔

اب ہم مشرق قریب میں جو یورپی قوتوں کے جانب سے ردِ عمل شروع ہوا اس کا مطالعہ کریں گے کیونکہ یہیں سے صلیبی جنگوں کا آغاز ہوتا ہے۔

ہندوستان کی مالیاتی پالیسی

(از)

جناب ڈاکٹر انور اقبال صاحب قریشی پی ایچ ڈی، صدر شعبہ معاشیات جامعہ علامہ
 ”ہندوستان کی مالیاتی پالیسی“ بی پی ادارہ کر ریڈر معاشیات الہ آباد یونیورسٹی کی
 تصنیف ہے۔ اس کتاب کے باطنی محاسن پر تبصرہ کرنے سے پہلے یہ ضروری معلوم ہوتا ہے
 کہ اس کی ظاہری خوبوں کے متعلق بھی کچھ تذکرہ کر دیا جائے۔ اس کتاب کے ناشران
 ”کتابستان“ قابل مبارکباد ہیں کہ انہوں نے حال ہی میں کئی ایک کتابیں ایسی شائع
 کی ہیں جو ظاہری دیدہ زیبی کے لحاظ سے کسی یورپ یا امریکہ کی اچھی سے اچھی شائع
 شدہ کتاب سے کم نہیں اور موجودہ کتاب بھی انہیں کتابوں میں سے ایک ہے۔
 کتاب کا ٹائپ اور چھپوائی اس قدر نفیس ہے کہ پڑھنے میں نطف آتا ہے کاغذ ہنایت
 اعلیٰ استعمال کیا گیا ہے اور سرورق اور جلد بھی قابل تعریف ہے۔

مجھے یہاں اس بات کے بیان کرنے سے چنداں شرم معلوم نہیں ہوتی کہ اگر
 اس کتاب میں ظاہری دلچسپی اور جاذبیت اس قدر نہ ہوتی تو غالباً میں اس کتاب
 کو نہ پڑھتا۔ حالانکہ مسٹر ادارہ ہندوستان کے معاشین میں بہت ممتاز درجہ رکھتے ہیں اور
 ان کے قلم میں روانی اور صاف بیانی اس قدر ہوتی ہے کہ ان کا نام اس بات کا ضمان
 ہو گیا ہے کہ کتاب پڑھنے کے لائق ضرور ہوگی لیکن بڑے سائز کے چھ سو سے اوپر صفحات کی

کتاب کو پڑھنے کا ہتھیہ کرنا ہی کچھ کم ہمت کا کام نہیں ہے۔

یہ کتاب ۲۲ ابواب پر مشتمل ہے۔ کتاب کے تین حصے کئے گئے ہیں۔

تعارف۔ حصہ اول و حصہ دوم۔ تعارف ۲۵ صفحے کا ہے یہ وہ رسمی تعارف نہیں جس میں یا تو مصنف اپنی مشکلات کا رونا روتا ہے یا کسی نے اس کے کام کی تعریف کی ہو۔ تعارف میں نفسِ مضمون کی نوعیت پر نہایت فاضلانہ روشنی ڈالی گئی ہے اور اس کو چار حصوں میں تقسیم کیا گیا ہے۔ پہلے حصہ میں مالیاتی نظریہ کی اضافی حیثیت واضح کی گئی ہے۔ دوسرے حصہ میں اسی نظریہ کو صاف کر کے دوبارہ بیان کیا گیا ہے۔ تیسرے حصہ میں امتیازی تائین پر سرسری نظر ڈالی گئی ہے اور چوتھے حصہ میں نتائج اخذ کئے گئے ہیں۔

کتاب کا حصہ اول ۱۵ ابواب پر مشتمل ہے جو زیادہ تر واقعاتی ہے۔ ان ۱۵ ابواب میں ان تمام صنعتوں کا تذکرہ ان کی تاریخ اور نشو و نما درج ہیں جن کو تائین دی گئی ہے اس میں مندرجہ ذیل صنعتیں شامل ہیں۔

(۱) لوہے اور فولاد کی صنعتیں۔ (۲) لوہے اور فولاد کی دیگر ذیلی صنعتیں (۳) سوئی پارچہ بانی کی صنعت (۴) پارچہ بانی کی دیگر صنعتیں۔ (۵) شکر سازی کی صنعت (۶) کاغذ سازی کی صنعت۔ (۷) دیا سلانی کی صنعت۔ (۸) نمک سازی کی صنعت۔ (۹) دوسری چھوٹی چھوٹی صنعتیں جن کو تائین دی گئی ہے۔ اس کے علاوہ اس حصہ میں ان صنعتوں کا بھی ذکر ہے جنہوں نے تائین حاصل کرنے کے لیے حکومت کے پاس درخواستیں پیش کیں لیکن بعض وجوہ کی بنا پر ان کو تائین کے قابل نہیں سمجھا گیا۔ ایسی صنعتوں میں مندرجہ ذیل قابل ذکر ہیں۔

(۱) سینٹ سازی کی صنعت۔ (۲) بھاری کیس کی صنعت (۳) کوئلہ اور تیل کی صنعتیں۔ (۴) کلچ بنانے کی صنعت وغیرہ۔

کتاب کا دوسرا حصہ ابواب پر مشتمل ہے جن میں ہندوستانی کی ایلیاتی پالیسی پر تنقید و تبصرہ کیا گیا ہے۔

کتاب نہایت محنت سے لکھی گئی ہے۔ ہندوستان کے ایلیاتی مسائل کی حد تک یہ حوالہ کی کتاب کا کام دیتی ہے۔ اس کتاب کی سب سے بڑی خوبی یہ ہے کہ اُس کی بنیاد معاشی نظریوں پر رکھی گئی ہے اور انہیں نظریوں کی روشنی میں ایلیاتی مسائل پر بحث کی گئی ہے۔ ہندوستان میں معاشی مسائل پر اکثر جو کتابیں لکھی گئی ہیں اُن میں بڑا نقص یہ ہوتا ہے کہ وہ زیادہ تر واقعاتی اور جذباتی ہوتی ہے۔ محض واقعات کے جاننے یا اُن کو بیان کرنے سے چندان زیادہ فائدہ نہیں جب تک کہ اُن واقعات سے کچھ نتائج حاصل نہ کئے جائیں اور اُن نتائج کو معلومہ علم کی روشنی میں جانچا اور پرکھا نہ جائے اور انہیں معاشی ارتقائی کڑی کے کسی جزو کے ساتھ نہ ملایا جاسکے۔ جب تک ایسا عمل نہ کیا جائے کوئی علم ترقی نہیں کر سکتا۔ یہ ہماری بڑی بد قسمتی ہے کہ ہندوستان میں اکثر جو کتابیں معاشی مسائل پر لکھی گئی ہیں اُن کے کھنے والوں کو خود نظریاتی مسائل سے دلچسپی نہیں ہوتی اور نہ ہی وہ خود علم کی گہرائیوں تک پہنچے ہوتے ہیں میں نے اکثر جامعات میں ہندوستانی طلباء کو کہتے سنا ہے کہ اُن کو اس قدر زیادہ نظریاتی معاشیات پڑھانے سے کیا فائدہ ہے اُن کے زیادہ پرچے تو عملی معاشیات اور ہندوستان کے معاشی مسائل پر ہونے چاہیں۔ کیا عملی معاشیات اور ہندوستان کے معاشی مسائل نظری معاشیات سے کوئی الگ اور جُدا چیزیں ہیں؟

اشتراکیت کے میدان میں مختلف مجسمہ اور ریفاہ مرآئے لیکن کامیابی کا سہرا کارل مارکس کے سر پہ رہا۔ کیوں؟ مارکس پہلا شخص تھا جس نے اشتراکیت کو جذبات اخلاق۔ مذہب۔ بھیر دی اور انسانیت کے کمزور پنجوں سے چھڑا کر علمی بنیادوں پر اُس کی عظیم الشان عمارت قائم کی مارکس لوگوں کے جذبات ترجم اور اخلاق کو اپیل

نہیں کرتا۔ بلکہ علمی نظریوں کی بنا پر وہ کہتا ہے کہ کس طرح اشتراکیت بامِ ارتقا کا آخری زینہ ہے اور اس پر پہنچے بغیر چارہ ہی نہیں۔ یہی وجہ ہے کہ ان اشتراکین کا عوام تو کیا خواص تک نام بھی نہیں جانتے جو ابتدائی افسوسِ سدی میں مارکس سے کہیں زیادہ مشہور تھے۔ مسٹر ادرار کرنے بھی اپنی کتاب میں معاشی نظریوں کا سہارا لیا ہے جس کی وجہ سے اس کی کتاب کی اہمیت بہت بڑھ گئی ہے اور اس کے دلائل مضبوط ہو گئے ہیں اُنہی معاشیات (کلاسیکل) میں آزاد تجارت کی اہمیت پر بہت زور دیا گیا ہے اور اس مفروضہ پر اس علم کی بنیادیں قائم ہیں۔ چنانچہ جب کبھی شروع شروع میں ہندوستانی صنعتوں کو تائین دینے کا تذکرہ کیا گیا اور ملک کی طرف سے آہستہ آہستہ یہ مطالبہ زیادہ شدید ہوتا گیا تو ان کو ہمیشہ ہی کہا گیا کہ یہ معاشی اصولوں کے خلاف چیز ہے۔ ہندوستان میں پہلے پہل تائین کے لئے جتنے مطالبے اور تقاضے ہوتے رہے وہ زیادہ تر سیاسی اور قومی وجوہ کی بنا پر تھے۔ لیکن حال میں ملک میں ایک ایسا گروہ پیدا ہو گیا ہے جو یہ کہتا ہے کہ تائین معاشی بنا پر ضروری ہے۔ مسٹر ادرار کہ بھی اسی گروہ کے رکن ہیں چنانچہ تعارفی حصہ میں انہوں نے معاشی دلائل سے یہ ثابت کیا ہے کہ موجودہ حالت کے لحاظ سے آزاد تجارت کے نظریے درست نہیں ہیں بلکہ یہ کہنا زیادہ صحیح ہو گا کہ موجودہ حالات کے لحاظ سے یہ نظریے بے معنی ہو گئے ہیں کیونکہ وہ مفروضات جن کی بنا پر آزاد تجارت کے نظریے قائم کئے گئے تھے اب موجود نہیں ہیں۔ آزاد تجارت کا سب سے پہلا اور اہم مفروضہ یہ ہے کہ آزاد تجارت اس وقت کسی ملک کے لیے نفع بخش اور فائدہ رساں ہو سکتی ہے جب کہ ملک میں سب لوگ کام پر لگے ہوئے ہوں اور انکو پھر مختلف کام منتخب کرنے کا اختیار حاصل ہو لیکن جب ملک میں ایک کثیر حصہ بیکار ہو اور ان کو انتخاب کا موقع ہی حاصل نہ ہو تو اس وقت نظریہ مصارف متوازن بالکل بے معنی چیز ہو جاتی۔ دوسرا اہم مفروضہ آزاد تجارت کا یہ ہے کہ آزاد تجارت کے نتائج

آزادی نقل و حمل بھی ہو لیکن وہ لوگ جو ہمیشہ عدم مداخلت کی تعریف و توصیف کا جھوٹا سچا دم بھرتے رہتے ہیں خود اپنے مالک میں اسی اصول کے دوسرے جزو پر کہاں تک عمل کرتے ہیں۔ ان حالات میں آزاد تجارت بے معنی چیز ہو جاتی ہے اور وہ لوگ جو تائین کا مطالبہ کرتے ہیں کم سے کم اصولی لحاظ سے کفر و شرک کے مرتکب نہیں ہوتے کتاب کے اس حصہ میں انھیں اصولوں کی روشنی میں مسترد کر کے ثابت کیا ہے کہ اصول عدم مداخلت اب فرسودہ ہو چکا ہے اور اصولی لحاظ سے تائین ہندوستان کے لیے مفید ثابت ہو سکتی ہے۔ ادارہ کی سب سے بڑی خدمت یہ ہے کہ انھوں نے ہندوستان کے لئے تائین کا مطالبہ صرف سیاسی یا قومی اصولوں کی بنا پر نہیں کیا بلکہ معاشی اصول کی بنا پر کیا ہے۔

کتاب کا پہلا حصہ جیسا کہ اوپر ذکر کیا جا چکا ہے واقعاتی ہے جس پر تبصرہ کرنا بہت طوالت کا کام ہے۔ ہاں اتنا ذکر کر دینا ضروری معلوم ہوتا ہے کہ مسترد کر کے ٹیرف بورڈ کی رپورٹوں کا نہایت وسیع اور گہرا مطالعہ کیا ہے اور بہت کام کا مواد یکجا جمع کر دیا اگر کوئی شخص ہندوستان میں مختلف صنعتوں کی تاریخی نشو و نما اور ان کی موجودہ حالت پر کم سے کم فرصت میں زیادہ سے زیادہ صحیح اور مستند معلومات حاصل کرنا چاہے تو اس کو اس کتاب کے اس حصہ میں مل جائیگی۔

کتاب کا سب سے زیادہ دلچسپ حصہ وہ ہے۔ (دوسرا حصہ جس میں مسترد کر کے تائین کی اس پالیسی پر تبصرہ کیا ہے جو ۱۹۲۳ء سے اس ملک میں کارفرما ہے۔ حکومت ہند کا ہمیشہ سے دعویٰ رہا ہے کہ وہ تائین دینے کے متعلق ہمیشہ بے لاگ اور انصاف پسند رہی ہے۔ مسترد کر کے حکومت کے رویہ پر بڑی کڑی نکتہ چینی کی ہے اور وہ تو یہاں تک کہہ گئے ہیں کہ حکومت نے ہر ممکن طریقے سے اس پالیسی کو جو بذات خود پہلے سے ذہیلی تھی اس طریقے سے برسر عمل رکھا ہے کہ ملک کو اس سے چند ان فائدہ نہ پہنچے

ٹریفٹ بورڈ جو قائم کئے گئے اُن کے اراکین حکومت کے منتخب کردہ ہوتے تھے۔ لیکن حکومت نے ہمیشہ اپنے منتخب شدہ اراکین کی رائے سے اتفاق نہیں کیا۔ یہ بذات خود کوئی ایسی بری بات نہیں ہے لیکن حکومت کی نیت پر شعبہ اس وجہ سے ہونے لگتا ہے کہ جب کسی صنعت کو تائین دینے کے متعلق ٹیرف بورڈ نے سفارش کی یا اس کے تائین کی کوئی خاص شرح مقرر کی تو حکومت کو کئی وجوہات کی بنا پر بورڈ کی رائے سے اختلاف کرنا پڑا لیکن جب کبھی بورڈ نے کسی صنعت کو تائین نہ دینے کی سفارش کی تو حکومت نے ہمیشہ بورڈ کی رائے سے اتفاق کیا اس سلسلہ میں مندرجہ ذیل حقائق دلچسپی سے خالی نہیں ہیں۔ اس کتاب کے صفحہ ۴۶۳ پر مندرجہ ذیل جدول پیش کیا گیا ہے۔ صنعتوں کو اس تجزیہ کے لیے پانچ جماعتوں میں تقسیم کیا گیا ہے۔

جماعت اول	ٹیرف بورڈ کی سفارش	حکومت کا رویہ	صنعتوں کی تعداد
الف	ٹیرف بورڈ نے تائین یا مالی امداد کی سفارش کی۔	حکومت نے اسے منظور کر لیا۔	۲۵
ب	ٹیرف بورڈ نے تائین یا مالی امداد کی سفارش کی۔	حکومت نے اس میں ترمیم کر دی۔	۱۱
ج	ٹیرف بورڈ نے تائین یا مالی امداد کی سفارش کی۔	حکومت نے اسے مسترد کر دیا۔	۶
د	ٹیرف بورڈ نے تائین دینے سے انکار کر دیا۔	حکومت نے بورڈ کی رائے سے اتفاق کیا۔	۷
ح	ٹیرف بورڈ نے انکار کیا۔	حکومت نے مداخلت کی۔	x

ان اعداد کا مصنف نے مزید تجزیہ کیا ہے۔ وہ صنعتیں جن کو حکومت نے ٹیرف بورڈ کی سفارش پر تائین عطا کی ان کی تعداد جیسا کہ جدول سے ظاہر ہے ۲۵ تھی ان میں سے صرف پانچ اہم صنعتیں تھیں باقیوں کی کوئی زیادہ اہمیت نہ تھی۔ اسکے برعکس وہ چھ صنعتیں جس میں ٹیرف بورڈ نے سفارش کی اور حکومت نے انکار کیا سب کی سب اہم صنعتیں تھیں جس میں سیمنٹ، پارچہ بانی (پارچہ بانی کی صنعت کو ابتداءً تائین دینے سے حکومت نے انکار کر دیا تھا۔ بعد میں مخصوص حالات کے تحت اسے تائین دی گئی)۔

بھاری کیمیائی صنعتیں، شیشہ سازی، ریشم اور اُون سازی کی صنعتیں ہیں۔

اس سلسلہ میں حکومت پر بڑا اعتراض یہ کیا جاتا ہے کہ اگر حکومت کے سامنے ملک کا مفاد پیش ہوتا تھا اور اسی جذبہ کے تحت اسے اکثر اپنے منتخب شدہ اراکین ٹیرف بورڈ کی آراء سے اختلاف کرنا پڑا تو کیا ایسا کبھی موقع نہ آیا کہ حکومت نے اس صنعت کو تائین دی ہو۔ جب بورڈ نے کسی صنعت کو تائین دینے سے انکار کیا تو حکومت نے ہمیشہ اُمتاً و صدقاً کہہ کر ہمیشہ بورڈ کی سفارش کو بسر و چشم تسلیم کر لیا مسٹر ادار کرنے حکومت کی نیک نیتی پر ایک اور زاویہ نگاہ سے بھی اعتراض کیا ہے اور وہ یہ ہے کہ جب کسی صنعت کو طوعاً و کرہاً تائین دی بھی گئی تو وہ بھی نہایت خاص انداز سے بہت کچھ نغروں اور ٹال مٹول کے بعد دی گئی مثلاً دیاسلانی کی صنعت کو تائین دینے میں دو سال کا طویل عرصہ لگ گیا۔

پارچہ بانی کی صنعت کے متعلق بورڈ نے تو رپورٹ پیش کر دی لیکن حکومت نے اس کے متعلق فیصلہ کرنے میں اڑبائی سال گزار دینے اس طرح شکہ سازی کے متعلق بھی دو سال لگ گئے، نمک سازی کا بھی یہی حشر ہوا۔

میگیشم کلورائیڈ کو مدد دینے میں تین سال لگ گئے۔ یہ تمام وہ صنعتیں ہیں جن کے متعلق بورڈ نے سفارشات کی تھیں کہ ان کو تائین دی جائے اور حکومت نے بالآخر کئی کئی برس سوچ کر بورڈ کی رائے سے اتفاق کر لیا۔ جماعت ب کی صنعتیں جن کے متعلق حکومت کو بورڈ کی سفارشات میں ترمیم کرنا پڑی اس میں سے بھی زیادہ وقت لگا۔ رستی سازی کی صنعت کو مدد ملنے میں چار برس لگ گئے اسی طرح بعض دوسری صنعتوں کو مدد ملنے کے لیے تین سے پانچ برس کا عرصہ لگا۔ شاید کچھ ایسے ہی موقعوں کے لیے غالب مرحوم نے فرمایا تھا۔

میں نے مانا کہ تغافل نہ کرو گے لیکن

خاک ہو جائیں گے ہم تم کو خبر ہونے تک

اس طرح وہ صنعتیں جن کے لئے بورڈ نے سفارشات کی تھیں لیکن حکومت نے اس سفارش کو مسترد کر دیا ان صنعتوں کو مدد تول امید و بیم کی حالت میں منتظر رہنا پڑا اور ان کی صنعت کو ۱۹۳۲ء سے بیکر ۱۹۳۶ء تک انتظار کرنا پڑا اور اس طول انتظار کے بعد اسے بتایا گیا کہ تائین نہیں دی جائیگی۔ پانچ کی صنعت جس کے متعلق ۱۹۳۱ء میں درخواست پیش کی گئی تھی اور اس کو ٹیرف بورڈ کے حوالے کیا گیا تھا۔ بورڈ نے ۱۹۳۲ء میں اسکے متعلق رپورٹ پیش کر دی اور سفارشات کی کہ اس صنعت کو تائین ملنی چاہیئے۔ اس رپورٹ کو ۱۹۳۳ء میں شائع کیا گیا اور حکومت نے تائین عطا کرنے سے معذوری فراہم کی کچھ اس قسم کے حالات میں یاں یگانہ لکھنوی نے فرمایا ہے۔

امید و بیم نے مارا مجھے دوڑا ہے پر

کہاں کے دیر و حرم گھر کا راستہ نہ ملا

حکومت کے دفاتر میں ایسی دیری اور تساہل کچھ تعجب انگیز امر نہیں ہے لیکن سب سے حیرانی اور تعجب کی بات یہ ہے کہ وہ صنعتیں جن کو تائین نہ دینے کے لیے

بورڈ نے سفارش کی ایسی رپورٹیں حکومت نے فوراً شائع کر دیں اور جھٹ سے بورڈ کی رائے کے ساتھ اتفاق کر لیا۔ یہاں ایک یہ بھی اہم سوال مسرُدار کرنے اٹھایا ہے کہ یہ رپورٹیں حکومت کے منتخب شدہ ماہرین نے ملک کا دورہ کر کے نہایت محنت اور جانفشانی سے مرتب کی تھیں پھر حکومت کے محکمہ کامرس کے افسران کو جو باوجود اپنی دوسری اہلیتوں اور قابلیتوں کے اس کے فن کے ماہر نہ تھے کیا حق حاصل تھا کہ وہ ان ماہرین کی سفارشات پر اپنے فتوے صادر فرمائیں۔ ویسے تو اکثر اوقات ملک کے آزاد خیال لوگوں نے ٹیرف بورڈ کی حیثیت ترکیبی پر سخت اعتراضات کئے ہیں کیونکہ اس بورڈ کے اکثر اراکین سرکاری عہدے دار ہوتے تھے۔ تمام بورڈوں کے جلد ۱۱ اراکین میں سے ۷ سرکاری اراکین تھے اور صرف ۴ غیر سرکاری۔ سرکاری اراکین کے متعلق اکثر یہ کہا جاسکتا ہے کہ وہ حکومت کے اگر زیر اثر نہیں تو کم سے کم ایسے حلقے میں رہنے سے اکثر ہر چیز کو حکومت کے زاویہ نگاہ سے ہی دیکھنے کے عادی ہو رہتے ہیں ان حالات میں یہ بات اور بھی قابل افسوس ہی نہیں بلکہ سخت قابل اعتراض ہے کہ حکومت نے کیوں ان اراکین کی متفقہ سفارشات کے خلاف عمل کیا۔

یہی نہیں بلکہ مسرُدار کرنے تو یہاں تک ثابت کرنے کی کوشش کی ہے کہ پس بڑے بہت کچھ کش کش تھی اس سلسلہ میں مسرُدار کر کے اہم نتائج ذیل میں درج کئے جاتے ہیں۔

۱۔ وہ صنعتیں جن کو تائین دینے سے غیر برطانوی کارخانوں کو نقصان پہنچتا تھا اور ویسے تائین کے لیے درخواست گزاروں کا معاملہ مضبوط تھا ایسے تمام حالات میں حکومت نے ہمیشہ تائین دینا منظور کریں۔

۲۔ جہاں تائین سے برطانوی مفاد کو نقصان پہنچتا تھا وہاں مال منول سے کام چلایا گیا۔ اور بالآخر انکار کر دیا گیا۔

۳۔ جہاں ایسا سمجھوتا ہو سکتا تھا کہ باوجود تائین کے بعض اقسام کا برطانوی مال اچھے داموں پر آکر فروخت ہو سکے وہاں تائین دے دی گئی۔

۴۔ بعض ایسی صنعتوں کو تائین دی گئی جن کے پہلے ہی سے برطانوی کارخانے ہندوستان میں موجود تھے۔ مسٹر اوارکر امتیازی تائین کے سخت مخالف ہیں۔

اگر امتیازی تائین کا اصول درست تسلیم نہیں کیا جاتا اور اس کے برعکس یہ مطالبہ کیا جاتا ہے جیسا کہ مسٹر اوارکر نے کہا ہے کہ تائین نہایت فراخدلی سے عام طور پر دی جائے تو ایسی صورت میں سوال یہ پیدا ہوتا ہے کہ فراخدلی سے کیا مراد ہے۔ تائین کی ایک مقدار ایک شخص کے لیے فراخ ہو سکتی ہے اور دوسرے کے لیے نہایت معمولی اور تنگ آخر اس فراخدلی کا کچھ اصول اور معیار بھی تو مقرر ہونا چاہیئے مسٹر اوارکر نے اپنی کتاب میں کوئی ایسا اصول اور معیار پیش نہیں کیا حالانکہ یہ انتہائی ضروری تھا۔

انھوں نے امتیازی تائین کے اصول پر جا بجا کڑی نکتہ چینی کی ہے جو اکثر اوقات حد اعتدال سے گزر گئی ہے۔ اگر عام طور پر فراخدلی سے تائین دینے کی پالیسی اختیار کی جائے تو یہ حد کہاں تک ختم ہو گئی۔ اس فراخدلی کے بھی کچھ اصول مقرر ہونا چاہیے۔

میری رائے یہ ہے کہ امتیازی تائین کا جو فارمولہ قائم کیا گیا ہے وہ نہایت درست ہے۔ یاد دہانی کی خاطر اس کلیہ کے تین اہم جزو یہاں درج کئے جاتے ہیں۔

(۱) وہ صنعت جس کو تائین دی جائے ایسی ہو کہ اس کی ترقی کے لیے تمام قدرتی ذرائع ملک کے اندر موجود ہوں۔ تمام خام مال ملک میں کافی طور پر بکثرت پایا جاتا ہو۔ ملک میں اس کے لیے مزدور اور کارگر موجود ہوں اور اس صنعت کی پیدا شدہ اشیاء کے لئے ملک میں مانگ موجود ہو۔

(۲) صنعت کی نوعیت ایسی ہو کہ وہ یا تو تائین کے بغیر ترقی ہی نہ کر سکتی ہو یا

اتنی جلدی ترقی نہ کر سکتی ہو۔

(۳) صنعت کی نوعیت ایسی ہو کہ کچھ عرصہ کے بعد وہ اپنے پاؤں پر کھڑی ہو سکے۔

قصور در اصل فارمولا کا نہیں ہے بلکہ اُس سے معنی نکالنے کا ہے۔ مثلاً اس فارمولا کی پہلی شرط یہ ہے کہ خام مال کثرت سے ملک میں پایا جاتا ہو۔ حکومت ہند نے کپاس کی صنعت کو تائین دینے سے اس لیے انکار کر دیا تھا کہ ملک میں راکھ سوڈا نہیں پایا جاتا جو کپاس کے لیے ضروری ہے حالانکہ ٹیرف بورڈ نے اس فارمولا کو پیش نظر رکھتے ہوئے یہ سفارش کی تھی کہ راکھ سوڈا ایک معمولی جزد ہے جو آسانی سے باہر سے منگوا یا جاسکتا ہے۔ اس سے صاف ظاہر ہوتا ہے کہ اس فارمولا کے اندر زہ کر بھی ایسی صنعتوں کو تائین دی جاسکتی ہے جس کے لیے خام مال کے اکثر اجزاء ملک کے اندر موجود ہوں لیکن جزدی طور پر بعض چیزیں باہر سے منگوانی پڑیں۔ اور یہ بات بھی عام فہمی کی ہے لیکن حکومت ہند نے اس فارمولا کو بالکل لغوی معنی پہنائے اور تائین دینے سے انکار کیا جو صحیحی طور پر غلط ہے۔

اگر اس فارمولا کو ہمدردانہ طور پر استعمال کیا جائے تو میں نہیں سمجھتا کہ ملک کی صنعتی ترقی کے راستہ میں یہ فارمولا حائل ہو گا۔

ملک میں صنعتی ترقی کے ہم کتنے ہی حامی کیوں نہ ہو اس امر سے انکار نہیں کیا جاسکتا کہ ہر قسم کی صنعت کو تائین نہیں دی جاسکتی۔ ۱۹۵۶ء میں بلٹن نیگ کمشن کی سفارش پر حکومت نے روپیہ کی پونڈ کے ساتھ شرح تبادلہ ایک شلنگ چھ پنس مقرر کر دی تھی۔ جنگ عظیم سے پہلے یہ شرح تبادلہ ایک شلنگ چار پنس تھی۔ مسٹر ادا کر نے کتاب میں بار بار اس شرح کے تباہ کن اثرات کا تذکرہ کیا ہے اور اس راگ کو اس قدر آلاپا ہے کہ پڑھنے والے کے سر میں درد شروع ہو جاتا ہے۔

وقت بے وقت موسم بے موسم موقع بے موقع وہ اس تان کو اڑاتے چلے گئے ہیں کہ اس شرح نے ہندوستان کی صنعتوں کو تباہ کر دیا ہے۔ اگر کسی سیاسی کتاب میں اس قسم کی بے سُرری باتیں ہوتیں تو قابل معافی تھیں لیکن ایک متین علمی کتاب میں جس کی بنیاد معاشی نظریات پر رکھی گئی ہوں اس قسم کا طرز بیان زیادہ شایان شان نہیں مسٹر ادا کر نے باجبا اس شرح کی مذمت کی ہے اور اُس کے نقصانات بتائے ہیں لیکن اس شرح سے جو فوائد حاصل ہوتے ہیں اُن کا تذکرہ صرف ایک ادوگہ دہی زبان سے کرنے کے بعد انھوں نے بالکل نظر انداز کر دیا ہے۔ ۱۹۲۵ء اور ۱۹۳۵ء کے درمیان ہندوستان میں بہت نمایاں صنعتی ترقی ہوئی۔ ذرائع نقل و حمل میں موٹر لاریوں کی تعداد میں غیر معمولی اضافہ ہوا۔ اس صنعتی ترقی کے لیے جو مشنری منگوائی گئی وہ مروجہ شرح تبادلہ کی وجہ سے بہت سستی پڑی اور ملک کو یقیناً اُس سے بہت فائدہ پہنچا۔ وہ ملک جو صنعتی ترقی چاہتا ہو اور جو مشنری تمام کی تمام باہر سے خریدتا ہو اُس کے لیے یہ فائدہ کچھ کم اہم نہیں ہے۔ اس طرح جب مسٹر ادا کر تائین کے بار کا تجزیہ کرتے ہیں تو اُن کا تجزیہ حقیقت سے دور ہو جاتا ہے۔ تائین کے بار سے انکار نہیں کیا جاسکتا ہاں اُس کے متعلق اختلاف ہونا ممکن ہے کہ آیا یہ بار ملک برداشت کرنے کے قابل ہے یا نہیں اور یہ بار آئندہ چکر ملک کے لیے فائدہ کا سبب بنے گا۔ مثلاً دیا سلائیوں کے متعلق ٹیرف بورڈ کا حوالہ دیتے ہوئے مسٹر ادا کر لکھتے ہیں کہ دیا سلائی کی ڈبیہ کی قیمت رسمی ہے جو ملک کے چھوٹے سے چھوٹے سکنے کے حساب سے مقرر کی جاتی ہے ہندوستان میں عام رائج الوقت چھوٹے سے چھوٹا سکنے چونکہ پیسہ ہے اس لیے خواہ محصول عائد کیا جائے یا نہ کیا جائے دیا سلائی کی قیمت ایک پیسہ ہی رہیگی۔ چنانچہ دیا سلائی کی صنعت کو جو تائین دی گئی ہے اس کا صافینہ بر کوئی بار نہیں پڑا۔ یہ استدلال حقایق اور واقعات سے قطعی ہٹا ہوا ہے اگر ملک میں چھوٹے سے چھوٹا رائج الوقت سکنے

ایک پیسہ ہے تو کوئی وجہ نہیں ہو سکتی کہ دیاسلانی کی ڈبہ ایک پیسے کو فروخت ہونے کی بجائے ایک پیسہ کی دو ڈبہ کے حساب سے کوئی فروخت نہ کی جاسکے۔ اگر محصول کی وجہ سے ایک کی بجائے پیسہ کو دو ڈبہ نہیں ملتیں تو یقیناً صارفین کو اور بالخصوص غریب صارفین کو بہت کافی نقصان پہنچا ہے۔ بنگلوں اور کوٹھیوں میں رہنے والے ہندوستانی معاشین کے نزدیک یہ کوئی ایسا اہم بار نہ سمجھا جائے تو یہ الگ بات ہے لیکن میں ذاتی مشاہدے کی بنا پر جانتا ہوں کہ غریب لوگ محلوں میں دوسرے گھروں سے آگ مانگ کر لاتے ہیں تاکہ اس کی مدد سے آگ جلائی جاسکے اور ایک کاڑھی کی بچت ہو جائے برسات کے دنوں میں مدتوں پنکھیں مار مار کر منظر خالی ہو جاتا ہے تب کہیں جا کر ایک کاڑھی کی بچت ہوتی ہے۔ ان حالات میں یہ کہنا کہاں تک مناسب ہے کہ اس کا صارفین پر بار نہیں پڑتا۔ میرا استدلال یہ ہے کہ صارفین پر بار ضرور پڑتا ہے لیکن چونکہ دیاسلانی پر خرچ مزدور کی آمدنی کا اس قدر خفیف حصہ ہوتا ہے کہ وہ اسے برداشت کر سکتا ہے۔ بالخصوص جب یہ بار برداشت کرنے سے وہ خود اپنے لیے نہیں تو کم سے کم اپنے اولاد کے لیے صنعتی ترقی کی صورت میں روزی کا سامان پیدا کرتا ہے۔

دوسرے مشرادر کہ گایہ استدلال بھی غلط ہے کہ تائین کی صورت میں اس کا بار غریبوں پر نہیں بلکہ اعلیٰ طبقوں پر پڑتا ہے۔ مٹی کا تیل دیا سلاٹیاں۔ نمک اور سوتی کپڑا یہ سب غریب ہی زیادہ استعمال کرتے ہیں اور ان پر محصول کا بار پڑتا ہے۔ مشرادر کہ کر کی کتاب میں میری رائے میں سب سے بڑا نقص یہ ہے کہ انھوں نے ان مسائل پر روشنی نہیں ڈالی جو فراخ دلی سے تائین کی پالیسی پر عمل کرنے سے ملک میں پیدا ہوں گے۔ صارفین پر تائین کا بار ضرور پڑتا ہے اور میں اس کو مان چکا ہوں کہ وہ اس بار کو قہر درویش برجان درویش کی صورت میں برداشت کر سکتے ہیں لیکن یہ کوئی

وجہ نہیں کہ ملک کے تاجر پیشہ لوگوں اور کارخانہ داروں کو ڈھیلی رسی سے چھوڑ دیا جاتے۔ تائین کی وجہ سے کارخانہ دار جو غیر معمولی منافع حاصل کرتے ہیں ان پر ان کا کیا حق ہے؟ کیا وہ عوام کے ایشار کا نیچہ ہیں۔ اور کیا عوام یا ان کی نمائندہ جماعت یعنی حکومت کو اس منافع سے حصہ وصول کرنے کے کوئی حق نہیں۔ کارخانہ دار جو اپنی لاپرواہی اور دیگر کمزوریوں کی وجہ سے اپنے اخراجات پیدا کنش کو کم نہیں کرتے کیا ان پر عوام کا کوئی حق نہیں کہ وہ ان کو اپنی حالت درست کرنے کے لئے مجبور کریں۔ جب تائین کی وجہ سے منافع بڑھ جاتا ہے اور بڑھتے ہوئے منافع اور آئندہ توقعات کی بنا پر حصوں کی قیمتیں دھڑا دھڑا بڑھنی شروع ہو جاتی ہیں اور سو روپیہ کا حصہ پانچ سو روپیہ میں فروخت ہونے لگتا ہے تو کیا اس صورت میں حکومت پر کوئی پابندی لاحق نہیں ہوتی کہ وہ اس سٹہ بازی کا ابتدا میں سدباب کرے۔ یہ تمام مسائل تائین کی وجہ سے پیدا ہوتے ہیں اور مسٹر ادا ر کرنے ان پر کچھ روشنی نہیں ڈالی۔ بہ وقت فرصت کسی علیحدہ مضمون میں میں ان پر روشنی ڈالوں گا۔

(۶۱۹)

کتاب کے ملنے کا پتہ۔ کتابستان۔ الہ آباد۔ قیمت ۵ روپے صفحات

ناتیت کا معاشی پہلو

جناب امتیاز حسین خاں صاحب، بی کام (لندن) لکچرار معاشیات جامعہ

قبل اس کے کہ یہ بیان کیا جائے کہ نازی جماعت نے جرمنی میں سیاسی اقتدار پانے کے بعد کس قسم کا معاشی نظام قائم کرنے کی کوشش کی یا پھر یہ کہنا زیادہ صحیح معلوم ہوتا ہے کہ پیچھے نو سال میں ان کی کس قسم کی معاشی پالیسی رہی ناتیت کا معاشی پس منظر پیش کرنا دلچسپی سے خالی نہ ہوگا۔ موجودہ دور میں آج تک کوئی ایسی بڑی سیاسی تحریک پیدا نہیں ہوئی جس کے وجود میں آنے کے اہم معاشی اسباب موجود نہ رہے ہوں۔ انقلاب فرانس محض ایک سیاسی منظر سمجھا جاتا ہے لیکن اس کے نمودار ہونے کے بھی اہم معاشی اسباب موجود تھے۔ انقلاب روس کی کامیابی میں سیاسی اسباب سے زیادہ معاشی اسباب نے حصہ لیا۔ اسی طرح سے ناتیت کے وجود میں آنے اور عروج پانے کے اہم معاشی اسباب پائے جاتے تھے۔ اس تحریک کے ظہور کا اہم سبب افراط زر (Inflation) تھا اور نازی جماعت کو قوت ۳۲ - ۱۹۲۹ کی عالمی کساد بازاری کی وجہ سے حاصل ہوئی۔

جرمنی میں پچھلی جنگ عظیم کے دوران اور اس کے ناتیت کا معاشی پس منظر بہت بعد تک افراط زر کی پالیسی پر عمل ہوتا رہا۔ اس

معاشی اصطلاح اور اس کی وجہ سے معاشرہ کے لئے جس قسم کے اثرات پیدا ہوتے ہیں ان کی تشریح کی ضرورت ہے۔ افراط زر کی تعریف ہر ماہر معاشیات نے مختلف الفاظ میں کی ہے اور اسی لئے اس کے سمجھنے میں الجھن پیدا ہوتی ہے۔ سب سے زیادہ آسان اور مفید تعریف یہ ہو سکتی ہے کہ افراط زر سے مراد ایسی حالت ہے جبکہ عام طور پر قیمتوں میں اضافہ ہو یا اس کو یوں بھی کہا جاسکتا ہے کہ زر کی قدر یا اس کی قوت خرید گٹھے۔ یہ یاد رکھنا چاہیئے کہ قیمت میں ہر قسم کے اضافہ کو افراط زر سے تعبیر نہیں کیا جاسکتا۔ اس کے لئے یہ لازمی شرط ہے کہ عام طور پر قیمتوں میں اضافہ ہو۔ افراط زر کے حالات عموماً جنگ کے دوران اور اس کے بعد پیدا ہوتے ہیں حکومتوں کے لئے موجودہ جنگیں بہت زیادہ ہنگامی ثابت ہوئی ہیں اسی لئے ان کے اخراجات حکومتوں کے معمولی ذرائع آمدنی سے پورے نہیں کئے جاسکتے اور مجبوراً افراط زر کی پالیسی اختیار کرنی پڑتی ہے جس کا مطلب یہ ہے کہ زر کی مقدار میں اضافہ کر کے حکومت اپنی بڑھتی ہوئی ضروریات پوری کرتی ہے۔ ایک طرف زر کی مقدار تو بڑھ جاتی ہے لیکن اس کے مقابلہ میں اشیاء اور خدمات کی مقداریں بہت کم ہوتی ہیں۔ عام طور پر مانگ بڑھنے کی وجہ سے ہر چیز کی قیمت میں اضافہ ہو جاتا ہے موجودہ جنگ کا بھی یہ اثر ہوا ہے کہ قیمتیں کافی بڑھ گئی ہیں لیکن پھر بھی اب تک حالات اتنے زیادہ خراب نہیں ہوئے ہیں جتنے کہ پہلی جنگ کے دوران میں ہر ملک کی قیمتوں میں اضافہ ہوا تھا۔ انگلستان میں قیمتیں تین گنی تک بڑھ چکی تھیں فرانس میں قیمتوں میں اضافہ پانچ گنا اور اٹلی میں چھ گنا ہوا تھا۔ ان ممالک کے مقابلے میں جرمنی کی حالت بہت زیادہ اتر تھی۔ ۱۹۲۳ء میں ۱۹۱۴ء کے مقابلے میں قیمتوں کی سطح ۶۵۰ گنا زیادہ تھی۔

جب کبھی معاشرہ میں اس قسم کا افراط زر نمودار ہو تو مختلف معاشی لمبقات

نظامِ خانہ یا پھر "استعمال"

ناتیت کا معاشرہ پہلو
۳۸۰
آئندہ سے کے حالات میں غلط ہے

سیاست ماہ جولائی ۱۹۲۲ء

کے لئے بڑے نتائج پیدا ہوتے ہیں۔ ۱۹۲۳ء کے افراط زر نے جرمنی کی معاشرتی اور سیاسی حیثیت میں بہت سی اہم تبدیلیاں کر دیں۔ اس کی وجہ سے سب سے زیادہ نقصان اوسط طبقہ کو اٹھانا پڑا۔ اس طبقہ میں عموماً ایسے لوگ شامل ہوتے ہیں جن کی آمدنیاں مقرر ہوتی ہیں۔ اسکولوں اور کالجوں کے اساتذہ، سرکاری اور نیم سرکاری ملازمین اور ایسے لوگ جو کچھ تھوڑا بہت بچا رکھتے ہیں اور اپنی پس انداز کی ہوئی دولت سے مختلف قسم کی تسکات خرید لیتے ہیں یا پھر مقررہ شرح سود پر قرض دیتے ہیں ان لوگوں پر قیمتوں کے بڑھنے کا بہت بڑا اثر پڑتا ہے۔ اسی طرح سے وہ لوگ بھی متاثر ہوتے ہیں جن کی آمدنی کا ذریعہ پنشن یا پھر مکانات وغیرہ کے کرائے ہوتے ہیں۔ اور اسی قسم کی دوسری آمدنیاں ایسی ہیں جن میں جلد جلد تبدیلیاں نہیں ہوتیں۔ بعض ان میں سے تو ایسی آمدنیاں ہیں جو ہمیشہ مقرر رہتی ہیں اور بعض دوسری ایسی ہیں جو قیمتوں میں اضافہ کے ساتھ ساتھ نہیں بڑھتی۔ جرمنی میں افراط زر کا نتیجہ یہ ہوا کہ اوسط طبقہ اپنا سب کچھ کھو بیٹھا۔ ان کی پس انداز کی ہوئی دولت بالکل ختم ہو گئی یا پھر اس کی کوئی حیثیت نہیں رہی۔ مزدور جماعت کے مقابلہ میں اوسط طبقہ کو بہت زیادہ نقصان اٹھانا پڑا۔ صنعتی ممالک میں مزدور جماعت منظم ہوتی ہے۔ جب کبھی قیمتوں میں اضافہ ہو مزدور سبھا میں اپنے اراکین کی اجرتوں میں بھی اضافہ کا مطالبہ کرتی ہیں اور بڑی حد تک انہیں اپنے اس مطالبہ میں کامیابی بھی ہو جاتی ہے۔ اوسط طبقہ کسی ملک میں بھی منظم نہیں ہوتا اس لئے ان کی آمدنیاں حالات کے ساتھ ساتھ نہیں بدلتی۔ نتیجہ یہ ہوتا ہے کہ دوسرے طبقات کے مقابلہ میں اوسط طبقہ کو افراط زر سے بہت زیادہ نقصان پہنچتا ہے جنکو میں اوسط طبقہ کے ہزاروں خاندان بالکل غریب ہو گئے اور انہیں بہت سی دقتوں کا سامنا کرنا پڑا۔ انہیں کے لئے ایک جدید اصطلاح 'نئے غریب' (New Poor)

ایجاد کی گئی۔ جنگ سے پہلے اس طبقہ کے معاشی حالات بہت بہتر تھے اور اس کے افراد چین کی زندگی گزارتے تھے۔ حالات بدلنے کی وجہ سے جب انھیں معیشتوں کا سامنا کرنا پڑا تو انھوں نے بہت زیادہ محسوس کیا۔ انھوں نے اپنی معاشی حالت بہتر کرنے اور پستی کو دور کرنے کی ایک ہی صورت پائی اور وہ یہ کہ اپنے ملک کی حکومت پر قبضہ کیا جائے۔ چاہے ایسا کرنے میں انہیں کسی قسم کے ذرائع کیوں نہ اختیار کرنے پڑی، حکومت پر قبضہ کرنے کی کوشش نے نازی تحریک کی شکل اختیار کی۔ نازی جماعت کے قائدین پر نظر ڈالنے سے فوراً معلوم ہو جاتا ہے کہ ان کی اکثریت اوسط طبقہ سے تعلق رکھتی ہے۔ شروع شروع میں اس تحریک کے حمایت کرنے والے بھی اوسط طبقہ کے افراد تھے۔ یہی حال فطائیت کا دوسرا ممالک میں بھی ہے۔

ہم نے دیکھا کہ نازی جماعت کی ابتداء افراط زر کے بدترین حالات میں ہوئی یعنی اس تحریک کے ظہور میں آنے کا ایک اہم معاشی سبب موجود تھا۔ یہاں نازی تحریک کی سیاسی تاریخ بیان نہیں کی جائے گی۔ صرف اتنا بتلانے پر اکتفا کیا جائیگا کہ اس کے قوت پانے کا بھی ایک اہم معاشی سبب موجود تھا۔ ۱۹۲۳ء میں جرمنی کے زر کو استو کام دینے کے لئے نئی قسم کا مارک جاری کیا گیا۔ دوسرے ممالک سے قرضے حاصل کر کے صنعتوں کی نئے سرے سے منیجمنٹ کی گئی ایسا کرنے کا مقصد یہ تھا کہ سستی چیزیں تیار کر کے برآمد میں اضافہ کیا جائے اور تادان جنگ ادا کیا جاسکے۔ نئے انتظامات کا نتیجہ یہ نکلا کہ دو سال کے قلیل عرصے میں جرمنی میں خوشحالی کا دور دورہ شروع ہوا۔ اس کی تجارت خارجہ کو ترقی ہوئی۔ لوگوں کو مختلف قسم کے کاروباروں میں کام ملنے کی وجہ سے بیروزگاری گہٹی۔ یہی وہ زمانہ ہے جبکہ نازی تحریک کے بہت کم حامی رہ گئے تھے۔ ہٹلر سیاسی قوت حاصل

کرنے کی پہلی کوشش ۱۹۲۳ء میں کرچکا تھا اور اب بالکل گمنامی کی زندگی بسر کر رہا تھا۔ لیکن دنیا میں خوشحالی کا دور دورہ کچھ زیادہ دنوں تک قائم نہیں رہا۔ ۱۹۲۹ء میں مشہور عالمی کساد بازاری شروع ہوئی۔ اس کی ابتدا تو ریاستہائے متحدہ امریکہ سے ہوئی لیکن اس کے بڑے اثرات سے دنیا کا کوئی ملک بھی محفوظ نہیں رہ سکا۔ ۱۹۲۹ء کے آخر میں طوفان کی طرح اس کے اثرات جرمنی میں بھی پھیل گئے۔ کساد بازاری کے اثرات سے بچنے کے لئے بہت سے ممالک نے معاشی خود کفالت کی پالیسی اختیار کی۔ ان تمام حالات کا نتیجہ یہ ہوا کہ تجارت بین الاقوام پہلے کے مقابلہ میں آدھی رہ گئی اور خاص طور پر ان ممالک کو نقصان بہت زیادہ پہونچا جن کی معیشت کا انحصار تجارت خارجہ پر زیادہ تھا۔ جرمنی نے اپنی صنعتوں کی نئے سرے سے تنظیم اس مفروضہ پر کی تھی کہ دوسرے ممالک والے اس کی سستی مصنوعات بہت زیادہ مقدار میں خریدتے رہیں گے اور بھاری تاوان جنگ ادا کرنے کی یہی ایک صورت ہو سکتی تھی۔ جرمنی کا یہ مفروضہ غلط ثابت ہوا۔ نئے حالات پیدا ہو جانے کی وجہ سے دوسرے ممالک والے اس سے زیادہ مقدار میں مال خریدنے کے لئے تیار نہیں تھے۔ برآمد میں کمی نے بہت سی صنعتوں کو نقصان پہونچایا اور بہت سے مزدور بے روزگار ہو گئے۔ مانگ کم ہونے کی وجہ سے دوسری صنعتوں کو جو اندرونی بازار کے لئے چیزیں تیار کرتی تھی یہی نقصان پہونچنا لازمی تھا۔ اس طرح سے کساد بازاری کا برا پکڑ جرمنی میں بھی شروع ہو گیا۔ بیروزگاری میں دن بدن اضافہ ہوتا گیا۔ ۱۹۳۲ء میں بے روزگار مزدوروں کی تعداد ۶۰ لاکھ کے درمیان تھی۔ ان بے روزگار لوگوں میں بہت سے ایسے لوگ شامل تھے جن کے باپ افراط زر کے زمانے اپنی ساری پونجی کھو چکے تھے۔ انھوں نے نازی جماعت کی طرف نظریں اٹھائیں۔ ہٹلر اس موقعہ کا منتظر بیٹھا تھا اس نے

بھوکے مزدوروں کی خوب آؤ بھگت کی اور نازی تحریک کے مختلف قائدین نے روزگار بھیا کرنے کے وعدے شروع کر دیے۔ بے روزگار مزدور کے لئے روزگار حاصل کرنے سے زیادہ کوئی دوسری چیز اہمیت نہیں رکھتی۔ بھوک کی شدت میں وہ اپنے عقائد تک کو بھول جاتا ہے۔ اس امید میں کہ نازی تحریک کی کامیابی انہیں روزگار دلائے گی۔ مزدور طبقہ نے اس کی حمایت شروع کر دی جس کا ثبوت چند اعداد و شمار سے ملتا ہے۔ ۱۹۲۸ء کے عام انتخاب میں نازیوں کو تمام جرمنی میں صرف ۸ لاکھ ووٹ حاصل ہوئے تھے۔ لیکن کساد بازاری کے بعد جو پہلا انتخاب ۱۹۳۳ء میں ہوا اس میں نازی جماعت کو ۶۵ لاکھ ووٹ ملے تھے ان اعداد و شمار سے اندازہ لگایا جاسکتا ہے کہ کس طرح سے ناقیت کی مقبولیت میں کساد بازاری نے مدد دی۔ رفتہ رفتہ اس جماعت کا اقتدار بڑھتا گیا اور بہت جلد ۱۹۳۳ء میں جرمن حکومت ان کے قبضہ میں آگئی۔

نازیوں

نازیوں کے اقتدار میں آنے سے پہلے انھوں نے ناقیت کا معاشی پروگرام | جرمن قوم کے سامنے جو معاشی پروگرام پیش کیا تھا اس پر زیادہ اثر فیڈر (Fader) کے خیالات کا پڑا تھا۔ اس کی رائے میں اگر سود کی بندھنوں کو توڑ دیا جائے تو معاشرتی نجات حاصل کی جاسکتی ہے۔ اگر نے بتلایا کہ سرمایہ کی دو قسمیں ہوتی ہیں ایک قومی سرمایہ جو پیدا آور ہوتا ہے اور دوسرا یہودیوں کا سرمایہ جس کا مقصد قوم کا استحصال کرنا ہے۔ مارکس کی کوشش یہ تھی کہ کسی طرح سے قومی سرمایہ ختم ہو جائے تاکہ یہودیوں کا بین الاقوامی سرمایہ قومی معیشت پر اپنا اقتدار قائم کر سکے۔ فیڈر کے خیال میں نازی معیشت میں سود کے لئے کوئی جگہ نہ ہونی چاہیئے۔ نازی جماعت نے اقتدار پانے کے بعد سود کو ختم کرنے کی کبھی بھی کوشش نہیں کی۔ البتہ بینک کاری کے نظام پر قابو

پاکر اتنا ضرور کیا گیا کہ جہاں تک ہو سکے اس کی شرح کم کی جائے تاکہ ملک کی صنعت و حرفت، زراعت اور تجارت کو فروغ ہو۔ معاشی پروگرام کے دوسرے حصوں کا مطالعہ کیا جائے تو بعض دفعات ایسی ضرورتیں ہیں جن میں اشتراکیت کی پوپائی جاتی تھی۔ لیکن قوت پانے کے بعد ان میں سے کسی پھر نازی جماعت نے عمل نہیں کیا اس لئے اس پروگرام کے متعلق تفصیلات بیان کرنا بے سود ثابت ہوگا۔

جب سے نازی جماعت نے جرمنی کی حکومت اپنے ہاتھ میں لی ہے جرمن معیشت کے عام رجحان کے متعلق لوگوں میں مختلف خیالات پائے جاتے ہیں۔ بعضوں کا کہنا ہے کہ ناتیت کی شکل میں سرمایہ دارانہ نظام نے مزدوروں کے خلاف آخری محاذ قائم کیا ہے۔ اس قسم کے دوسرے اور خیالات بھی پائے جاتے ہیں۔ ان مختلف خیالات میں تھوڑی بہت صداقت ضرور ہے۔ لیکن سب سے زیادہ صحیح غالباً یہ خیال معلوم ہوتا ہے کہ ناتیت اصل میں ایک قسم کی فوجی آمریت ہے جس میں ایک پارٹی نے قوت حاصل کرنے کی غرض سے قوم کی پوری معیشت کو اپنے قابو میں کر لیا ہے۔ آگے چلکر جیسے جیسے نازی جماعت کی معاشی پالیسی کے مختلف اجزاء کی تشریح کی جائے گی یہ بات واضح ہو جائے گی کہ کس طرح سے قومی معیشت کے ہر پہلو پر حکومت کی نگرانی قائم ہے۔ اس لئے جرمنی کے موجودہ معاشی نظام کے لئے جو اصطلاح استعمال کی جاتی ہے وہ (Controlled Capitalism) ہے نازی جماعت سے پہلے دوسرے مغربی ممالک کی طرح جرمنی میں بھی سرمایہ دارانہ نظام قائم تھا۔ اس نظام میں عاملین پیداوار ذاتی ملکیت میں ہوتے ہیں۔ لوگوں کو کاروبار کرنے میں ہر قسم کی آزادی حاصل ہوتی ہے یعنی آزاد مقابلہ موجود ہوتا ہے۔ اس معاشی نظام کی قوت محکمہ منافع ہے۔ سرمایہ داری کے نظام میں آج منافع کمائے کی غرض سے اشیاء تیار کرتے ہیں اور اسی طرح سے خدمات انجام پاتی ہے سرمایہ دانوں

کی یہ اہم خصوصیات جرمنی کے معاشی نظام میں بھی پائی جاتی تھیں۔ صرف مقامی حالات کی وجہ سے تھوڑا سا فرق تھا۔ دوسرے ممالک کے مقابلہ میں جرمنی میں اجارہ کو زیادہ اہمیت حاصل تھی۔ اجارہ کی جو شکل جرمنی میں رونما ہوئی اُس کو کارٹل کہا جاتا ہے۔ ۱۹۳۲ء میں اِس قسم کے تقریباً بیس ہزار کارٹل مختلف قسم کے کاروبار میں قائم تھے۔ اس سے معلوم ہوا کہ جرمن سرمایہ داری میں آزاد مقابلہ کو وہی حیثیت حاصل نہیں تھی جو دوسرے مغربی ممالک میں۔ لیکن انیسویں صدی کے آخر میں دوسرے ممالک بالخصوص امریکہ میں بھی اجارہ کو فروغ ہوا تھا۔ مزدور سبھائیں بھی جرمنی میں دوسرے ممالک کے مقابلہ میں زیادہ منظم تھی جس کا مطلب یہ ہے کہ مزدور تحریک میں بھی اجارہ دارانہ رجحان پایا جاتا تھا۔ ان معمولی اختلافات کے علاوہ جرمن سرمایہ داری کی ایک اور اہم خصوصیت یہ تھی کہ بہت سے کاروبار مرکزی اور مقامی حکومتوں کی طرف سے انجام دئے جاتے تھے۔ یا تو یہ صورت تھی کہ حکومت کی ملکیت میں بہت سے کاروبار چلتے تھے باہر کپنیاں قائم تھیں جن کے زیادہ حصوں کی مالک حکومت تھی۔ لیکن یہ رجحان دوسرے ممالک کے معاشی نظام میں بھی پیدا ہو چلا تھا۔ خاص طور پر ۱۹۲۹ء کی عالمی کساد بازاری کی وجہ سے سرمایہ دارانہ نظام میں بعض اہم تبدیلیاں ہوئی تھیں۔ یہ تبدیلیاں جرمن نظام میں خاص اہمیت رکھتی ہیں۔ نازیوں کو جب جرمنی کی حکومت ملی اس وقت سرمایہ دارانہ نظام اپنا بہت کچھ رنگ روپ بدل چکا تھا۔

اب نائیت کی معاشی پالیسی کے اہم اجزاء بیان کئے جائیں گے جن سے یہ واضح ہو جائے گا کہ حکومت کی نگرانی قومی معیشت کے ہر پہلو پر قائم ہے ظاہر ہے کہ تھوڑے سے وقت میں نہ تو معاشی پالیسی کے اجزاء کی تفصیلات ہی بیان کیا جاسکتی ہیں اور نہ اس کے ہر جزو کو شامل کیا جاسکتا ہے۔

ناتیت اور اشتراکیت | **ناتیت کا پورا نام** (National Socialism) یا **قومی اشتراکیت** ہے۔ اس نام کی وجہ سے بڑی غلط فہمی پیدا ہوتی ہے۔ مغربی ممالک میں عام طور پر اشتراکیت سے جو مراد لی جاتی ہے قومی اشتراکیت کو اس سے دور کا بھی تعلق نہیں کسی کا یہ کہنا بالکل صحیح ہے کہ اشتراکیت کی حیثیت ایک ایسی ٹوپی کی سی ہے جس کو بہت سے لوگوں نے پہنا ہوا اور اسی وجہ سے اس کی شکل بالکل بگڑ گئی ہو۔ لوگوں نے اشتراکیت کی تشریح اور تعریف مختلف انداز سے کی ہے۔ اس کی بہت سی قسمیں بیان کی جاتی ہیں۔ لیکن پھر بھی بعض خصوصیات ایسی ہیں جن کا ہر قسم کی اشتراکیت میں موجود ہونا ضروری ہے۔ اشتراکیت کی پہلی اہم خصوصیت یہ ہے کہ عالمیں پیدائش پر ذاتی ملکیت کے بجائے اجتماعی ملکیت قائم ہوتی ہے۔ دوسری خصوصیت یہ ہے کہ سرمایہ دارانہ نظام کے مقابلے میں اشتراکیت کے نظام میں مزدور یا کسان طبقہ کو زیادہ اقتدار حاصل ہونا چاہیے۔ یہ دونوں خصوصیات نازی تحریک میں بالکل نہیں پائی جاتیں۔ اب بھی عالمیں پیدائش ذاتی ملک ہیں۔ نازی یہ کہتے ہیں کہ جرمنی کی قومی اشتراکیت اور مارکس یہودی کی بین الاقوامی اشتراکیت میں بین فرق ہے۔ مارکس کی اشتراکیت کے لئے عالمیں پیدائش پر اجتماعی ملکیت کا قائم ہونا ضروری ہے، لیکن قومی اشتراکیت کے لئے یہ چیز ضروری نہیں۔ اسی طرح سے نازی جرمنی میں مزدور طبقہ کو پہلے سے زیادہ اقتدار حاصل نہیں ہے، اس کے برخلاف (جیسا کہ بیان کیا جائے گا) مزدور جماعت اپنی تمام سیاسی اور معاشی مراعات کھو چکی ہے۔ ان کی سبھائیں اور سیاسی تحریک کا خاتمہ کر دیا گیا ہے اور وہ نازی جماعت کا آلہ کار بن کر رہ گئی ہے۔ ہم اس نتیجہ پر پہنچتے ہیں کہ **ناتیت** میں اشتراکیت کی ڈوا اہم خصوصیات موجود نہیں ہیں۔ پھر سوال یہ پیدا ہوتا ہے کہ آخر تحریک کے نام میں اشتراکیت کا لفظ کیوں شامل کیا گیا۔ الکی

محض وجہ ایک خاص مقصد حاصل کرنا تھا۔ اشتراکیت کے لفظ کو اپنا کر نازی یہ چاہتے تھے کہ کسی نہ کسی طرح مزدور جماعت کے اراکین اور اداروں کی ہمدردیان اور حمایت حاصل کریں اور انہیں آسانی سے دھوکا دے سکیں۔ جب کبھی بڑے بڑے سرمایہ داروں اور زمینداروں (جنہوں نے شروع ہی سے تحریک کی مالی امداد کی تھی) نے تحریک کے نام پر یا پھر اس کے معاشی پروگرام کے بعض اجزاء پر اعتراضات کئے تو انہیں یقین دلایا گیا کہ ذرنے کی کوئی بات نہیں ایسا صرف ایک خاص مقصد کو حاصل کرنے کے لئے کیا گیا ہے اور سرمایہ داروں کے مفاد کی حفاظت کا وعدہ ہ نازی جماعت برابر کرتی رہی۔

نازی جماعت اور معاشی | اوپر بیان کیا جا چکا ہے کہ ۱۹۳۳ء میں مارک کو استحکام دینے اور دوسرے ملکوں سے بہت کافی مقدار میں خود کفالت کی پالیسی | قرضے حاصل کرنے کے بعد جرمن صنعتوں کو نئے سرے سے تنظیم دی گئی تھی۔ نئی تنظیم کی وجہ سے جرمن صنعتیں بہت زیادہ مقدار میں سستی چیزیں تیار کر سکتی تھیں لیکن اس سے پورا پورا فائدہ اسی وقت اٹھایا جاسکتا تھا جبکہ مصنوعات کی بہت زیادہ برآمد کی جاتی۔ صرف جرمنی کا بازار ان مصنوعات کے لئے ناکافی تھا۔ کساد بازاری کے اثرات نے عالمی بازار کو بہت ہی محدود کر دیا تھا۔ حکومت پر قابو پانے کے بعد نازی جماعت کے سامنے یہ مسئلہ درپیش تھا کہ کس طرح سے جرمن صنعتوں اور زراعت کی حالت سدھاری جائے۔ اس مشکل مسئلہ کے حل کے لئے انھوں نے ایک طرف تو معاشی خود کفالت کی پالیسی اختیار کی۔ ایسا کرنے سے وہ زراعت اور چھوٹی صنعتوں کی حالت تو بہتر کر سکتے تھے۔ لیکن جرمنی کی بھاری صنعتوں کا مسئلہ پھر بھی حل نہیں ہوتا تھا۔ اس کے لئے برآمد کو ترقی دینا اور دوسرے ممالک کے بازار پر قبضہ کرنا ضروری تھا۔ ان کی

معاشی پالیسی کا دوسرا اہم جزویہ تھا کہ جرمن مصنوعات کے لئے بازار تلاش کئے جائیں۔ اس طرح سے اُنھوں نے معاشی خود کفالت کی پالیسی اور برآمد کو ترقی دینے کی پالیسی میں مصالحت پیدا کرنے کی کوشش کی۔

زراعت اور چھوٹی صنعتوں کو ترقی دینے کے لئے معاشی خود کفالت کی پالیسی پر عمل کیا گیا۔ اس پالیسی سے مراد یہ ہے کہ جہاں تک ہو سکے اپنی ضروریات کی چیزیں اپنے ہی ملک میں تیار یا پیدا کی جائیں۔ اگر اس پالیسی کو انتہا تک پہنچایا جائے تو اس کا مطلب یہ ہوگا کہ دوسرے ممالک سے تمام تجارتی اور مالیاتی تعلقات منقطع کرے جائیں۔ ظاہر ہے کہ موجودہ دور میں کوئی ترقی یافتہ قوم ایسا نہیں کر سکتی۔ قوموں کے درمیان تجارتی تعلقات اس قدر اہمیت رکھتے ہیں کہ ان کو بالکل ختم کر دینا تقریباً ناممکن ہے۔ انسانی ضروریات نے اتنی وسعت حاصل کر لی ہے کہ ان کو پورا کرنے کے لئے ہر چیز ایک ہی ملک کے ذرائع سے حاصل نہیں کی جاسکتی۔ اس کے لئے یہ لازمی امر ہے کہ ہر ملک کو دوسرے ممالک سے اشیاء اور خدمات کی خرید و فروخت کرنی پڑے گی۔

معاشی خود کفالت کی پالیسی پر عمل تو بہت پہلے ہو چکا تھا لیکن اس میں کامیابی حاصل کرنے کا جو طریقہ خاص طور پر اختیار کیا گیا وہ دوسرا چار سالہ لائحہ عمل تھا جس کی ابتداء ستمبر ۱۹۳۷ء سے ہوئی۔ اس لائحہ عمل کے تحت یہ کوشش شروع کی گئی کہ جہاں تک ہو سکے قومی ضروریات پوری کرنے کے لئے ضروری اشیاء خوراک اور دوسری خام اشیاء کی زیادہ سے زیادہ مقداریں ملک کے اندر ہی پیدا کی جائیں۔ جو چیزیں آب و ہوا کے اختلاف یا پھر کسی دوسری وجہ سے ملک کے اندر پیدا نہیں کی جاسکتی تھیں ان کے بدل دریافت کرنے کی کوشش کی جائے

جس کی بہترین مثالیں مصنوعی ربر اور کوئلہ سے پٹرول تیار کرنا ہے۔ اس طرح سے معاشی اور سیاسی مقاصد حاصل کرنے کے لئے جدید سائنس سے بھی پوری پوری مدد لی گئی۔

معاشی خود کفالت کی پالیسی اختیار کرنے کا ایک اہم معاشی سبب ہے اس کے حایموں کا خیال ہے کہ اس کے ذریعہ سے قومی معیشت کو تجارتی چکر کے برے اثرات سے محفوظ کیا جاسکتا ہے لیکن اس پالیسی پر عمل کرنے اور کامیابی حاصل کرنے سے ایک سیاسی فائدہ بھی حاصل ہوتا ہے۔ جرمن قوم کا کہنا ہے کہ معاشی لحاظ سے خود کفالتی نہ ہونے کی وجہ سے جرمنی کو پچھلی جنگ میں شکست اٹھانی پڑی۔ وہ اس بات کا دعویٰ کرتے ہیں کہ جرمن فوجوں کو میدان جنگ میں کبھی بھی شکست نہیں ہوئی البتہ اشیاء خوراک کی کمی نے عام آبادی کو بغاوت کرنے پر مجبور کیا اور بالآخر فوجوں کو بھی ہتھیار ڈالنے پڑے۔ حکومت برطانیہ کی معاشی ناکہ بندی بہت زیادہ کامیاب تھی اور اسی لئے جرمنی دوسرے ملک سے اشیاء خوراک اور دوسری چیزیں خرید نہیں سکا اور جرمن قوم کو بہت سی دقتوں کا سامنا کرنا پڑا۔ اگر قوم خود کفالتی ہو جائے تو پھر اس قسم کا خطرہ باقی نہیں رہتا۔ اسی خیال کو پیش نظر رکھ کر اٹلی میں میں بھی معاشی خود کفالت کی پالیسی اختیار کی گئی ہے۔ اٹلی کو جنگ جوشہ کے دوران میں معاشی حدود (Sanctions) کا مقابلہ کرنا پڑا تھا۔

نئی معاشی پالیسی نے جرمنی کے عام لوگوں کا معیار زندگی پست کر دیا ہے اس پالیسی کے تحت باہر کا سستا مال ملک میں آنے سے روکا جاتا ہے اور اس قسم کی چیزیں ملک کے اندر تیار کرنے کی کوشش کی جاتی ہے۔ لیکن جب چیزیں غیر موافق حالات میں تیار کی جاتی ہیں تو ان کے مصارف پیداؤں بڑھ جاتے ہیں اور عام لوگوں کو ان کی ضروریات کی چیزیں زیادہ قیمت پر ملتی ہیں جس کا

نتیجہ یہ ہوتا ہے کہ وہ اپنی مقررہ آمدنی سے اشیاء اور خدمات کی کم مقداریں خرید سکتے ہیں اور ان کا معیار زندگی پست ہو جاتا ہے لیکن معاشی خود کفالت کے عامی معیار زندگی کے پست ہونے کی زیادہ پروا نہیں کرتے وہ اتنی قربانی کرنے کے لئے تیار رہتے ہیں بشرطیکہ ایسا کرنے سے قوم کو معاشی خود مختاری حاصل ہو جائے۔ ان کی نظر میں معاشی خود مختاری معیار زندگی کے مقابلہ میں زیادہ اہمیت رکھتی ہے۔ نازی معاشی پالیسی کے پہلے جزو یعنی معاشی خود کفالت کے ذریعہ سے کسانوں، بڑے بڑے زمینداروں اور چھوٹی صنعتوں کے مالکوں کی حالت کو بہتر کیا جاسکتا تھا لیکن بھاری صنعتوں کو سدھارنے کے لئے یہ ضروری تھا کہ برآمد کو ترقی دی جاتی۔ بڑے بڑے سرمایہ داروں کی مالی امداد نے نازی تحریک کو کامیاب بنایا تھا اس لئے ان کو بھی خوش رکھنا ضروری تھا۔ اس زمانہ میں ہر ملک خود کفنی بننے کی کوشش میں لگا ہوا تھا جس کی وجہ سے مغربی یورپ کے ممالک میں جرمن مصنوعات کے لئے گنجائش بالکل نہیں تھی۔ دوسرے صنعتی ممالک کا بھی یہی حال تھا۔ جرمنوں کے پاس نوآبادیات بھی نہیں تھیں جہاں وہ اپنی مصنوعات کی کھپت کر سکتے۔ جرمنی کے لئے صرف جنوب مشرقی یورپ کے ممالک کے بازاروں پر قبضہ کرنے کا موقع تھا۔ یہ تمام ممالک زرعی ہیں اور ان کی معاشی حالت بالکل ہندوستان جیسی ہے۔ یہاں مختلف قسم کی صنعتوں نے بہت کم ترقی کی ہے اور صنعتی ممالک کی اشیاء کے لئے اچھے بازار ثابت ہو سکتے ہیں۔ جرمنی نے مختلف طریقوں سے ان ممالک کے بازاروں پر قبضہ جانا شروع کیا۔ لیکن ایسا کرنے میں جرمنی کو اپنی مصنوعات کے بدلے میں ان کی خام اشیاء خریدنی پڑیں۔ یہ ممالک بھی بہت سی ایسی چیزیں پیدا کرتے ہیں جن کے لئے جرمنی خود کفنی ہونے کا ارادہ کر چکا تھا۔ اس طرح سے نازی

جماعت کی معاشی پالیسی کے دو اہم اجزاء میں تصادم ہونے کے بہت زیادہ امکانات تھے۔ اس تصادم کو دور کرنے کے لئے جرمنی نے مشرقی یورپ کے مالک کو ایسی خام اشیاء پیدا کرنے پر مجبور کیا جن کی اسے ضرورت تھی۔ دوسرے کچھ ممالک اس کے متعلق اور زیادہ تفصیلات بیان کئے جائیں گے اور یہ بتلایا جائے گا کہ کس طرح سے جرمنی نے اپنے مفاد کے لئے ان ملکوں کی معیشت کو اپنے قابو میں کر رکھا تھا۔

ناقیت اور بیروزگاری کا مسئلہ اہم اور پیچیدہ مسئلہ جس کا انہیں سامنا کرنا پڑا

وہ مسئلہ بیروزگاری تھا۔ جب ہٹلر کے ہاتھوں میں حکومت آئی تو اس وقت جرمن قوم عالمی کساد بازاری کے بدترین اثرات سے گزر رہی تھی جس کا ثبوت اس سے ملتا ہے کہ ۱۹۳۲ء کے آخر میں تقریباً ۷ لاکھ مزدور بیکار تھے۔ یہ ہم معلوم کر چکے ہیں کہ بیکار مزدوروں سے روزگار رہیا کرنے کا وعدہ کر کے نازیوں نے ان سے ووٹ حاصل کئے تھے۔ یہ کہنا تو غالباً صحیح نہ ہو گا کہ نازی جماعت نے محض اپنے وعدہ کو پورا کرنے کی غرض سے بیروزگاری کے مسئلہ کو حل کرنے کی کوشش کی۔ اصل وجہ یہ تھی کہ اس کے بغیر نازی تحریک کو معاشی اور سیاسی استحکام حاصل نہیں ہو سکتا تھا۔ اگر بے روزگار مزدوروں کی بڑی تعداد موجود رہتی تو نازیوں کو ہر وقت اس بات کا خطرہ لگا رہتا کہ معلوم نہیں کس وقت مزدور طبقہ ان سے منحرف ہو جائے اور ان سے سیاسی قوت چھیننے کی کوشش کرے۔

نازی عہد کا سب سے بڑا کارنامہ یہ سمجھا جاتا ہے کہ جرمنی میں بیروزگاری کا بالکل خاتمہ ہو چکا ہے اس حقیقت سے کوئی شخص انکا بھی نہیں کر سکتا اگر بیروزگاری کے تعداد شمار پر نظر ڈالی جائے تو یہ بات واضح ہو جاتی ہے کہ ۱۹۳۳ء کے بعد سے بہت جلد بیکار مزدوروں کی تعداد میں ہر سال کمی ہوتی گئی۔ ۱۹۳۶ء

کے شروع میں ۶۰ اور ۷۰ لاکھ کے درمیان مزدور بیکار تھے۔ ۱۹۳۱ء میں انہی تعداد صرف پانچ لاکھ سے کچھ زیادہ تھی۔ اس کے بعد سے جرمنی میں مزدوروں کی کمی محسوس کی جانے لگی اور اس کمی کو دور کرنے کے لئے دوسرے ملکوں مثلاً پولینڈ اور اٹلی وغیرہ سے مزدوروں کی درآمد کی گئی جب سے موجودہ جنگ شروع ہوئی ہے جنگ کے قیدیوں سے بھی مختلف کام لئے جا رہے ہیں تاکہ جرمن صنعتوں اور زراعت کے مختلف شعبوں میں مزدوروں کی کمی نہ پڑے اندازہ لگایا گیا ہے کہ اس وقت قیدیوں کے علاوہ دوسرے ملکوں کے تقریباً ۲۰ لاکھ مزدور جرمنی میں کام کر رہے ہیں جرمنی میں اب جو کچھ تھوڑے بہت مزدور بیکار رہ گئے ہیں وہ یا تو کاروبار بدلنے کی وجہ سے یا روزگار پانے کے مستحق نہیں سمجھے جاتے وہی شخص اس کا رہنامہ کی اہمیت کی قدر کر سکے گا جو بے روزگاری کی مصیبتوں اور رذقتوں کا اندازہ لگا سکتا ہے۔ لیکن اس کی اہمیت کم ہو جاتی ہے اگر ہم یہ معلوم کریں کہ کن طریقوں سے مسئلہ کو حل کرنے کی کوشش کی گئی ہے اور ایسا کرنے میں مزدوروں کو کس قسم کی قربانیاں ادا کرنی پڑ رہی ہیں۔

اب ہم ان طریقوں کی طرف متوجہ ہوں گے جن کو نازی جماعت نے بیروزگاری کو دور کرنے کے لئے اختیار کیا۔ اس مسئلہ کو حل کرنے کے لئے ہٹلر نے یکم مئی ۱۹۳۳ء کو چار سالہ لائحہ عمل کا اعلان کیا اور بہت جلد اس پر عمل بھی شروع ہو گیا۔ اس لائحہ عمل کے تحت سب سے پہلے تو رفاہ عامہ کے کاموں پر دل کھول کر روپیہ صرف کیا گیا جس کی بہترین مثال وہ سڑکیں ہیں جو جرمنی میں نازیوں کے بعد تیار کی گئیں۔ ان سڑکوں کی تیاری پر ساڑھے تین ارب مارک خرچ کئے گئے۔ عمدہ سڑکیں بنانے سے دو مقاصد حاصل کئے جاسکتے تھے ایک تو

لوگوں میں موٹر رکھنے کا شوق بڑا جس کی وجہ سے موٹروں کی صنعت کو ترقی ہوئی دوسری طرف سڑکوں کی تیاری میں بہت سے مزدور لگ گئے اور بیروزگاری میں کمی ہوئی رفاه عامہ کے دوسرے کاموں پر بھی بہت زیادہ روپیہ خرچ کیا گیا۔ بعض خاص خاص حالات میں انکم ٹیکس کی شرح کم کر دی گئی تاکہ آجروں کو نئی نئی مشینیں وغیرہ خریدنے اور اپنے کاروبار کو ترقی دینے کی ترغیب دلائی جائے شادی کرنے کے لئے حکومت کی طرف سے ایک ایک ہزار مارک کے قرضے دیئے گئے جنکے ساتھ شرط یہ تھی کہ بیوی کسی قسم کی ملازمت یا مزدوری نہیں کر سکتی تھی۔ بہت سی عورتیں اس طرح سے روزگار حاصل کرنے کی مستحق نہیں سمجھی گئیں اور ان کی جگہ مرد مزدوروں نے لے لی۔ ان قرضوں پر کسی قسم کا سود نہیں لیا جاتا تھا اور ہر مہینہ ایک فیصد کے حساب سے قرضہ کی ادائیگی کرنی پڑتی تھی۔ قرضے دینے کا ایک اور فائدہ بھی ہوا۔ جن لوگوں نے قرضے حاصل کئے تھے انھوں نے اس رستم کو اپنی مختلف قسم کی ضروریات کی چیزوں مثلاً فرنیچر وغیرہ پر خرچ کیا جس کی وجہ سے مختلف قسم کی صنعتوں کو فروغ اور روزگاریں اضافہ ہوا۔ بیروزگاری میں کمی کرنے کے لئے ایک اور طریقہ بھی اختیار کیا گیا۔ قانوناً ہر نوجوان لڑکے اور لڑکی کے لئے مزدوری کرنا لازمی قرار دیا گیا ہے۔ ہر سال جو نوجوان پیدائش دولت کے مختلف شعبہ جات میں مزدوری کرنے کے لئے بلائے جاتے ہیں انھیں زر کی شکل میں اجرت ادا نہیں کی جاتی بلکہ صرف ان کی معمولی قسم کی ضروریات زندگی ہیسا کر دی جاتی ہیں۔ ایسا کرنے کا مقصد یہ ہے کہ کم خرچ کر کے زیادہ سے زیادہ لوگوں کو مزدوری دی جاسکے۔ بہت سے یہودی، اشتالی اور اشتراکی مزدوروں کو بیروزگار مزدوروں کی تعداد سے خارج کر دیا گیا ہے اور یہ لوگ روزگار حاصل کرنے کے مستحق نہیں سمجھے جاتے۔

مندرجہ بالا طریقوں سے ایک طرف تو روزگار میں اضافہ کرنے یا پھر مزدوروں کی مانگ بڑھانے اور دوسری طرف مزدوروں کی رسد میں کمی کرنے کی کوشش کی گئی اور ایک حد تک بیکار مزدوروں کی تعداد میں کمی ضرور ہوئی لیکن اصل میں بیروزگاری کا مسئلہ اس وقت حل ہوا جبکہ نازی جماعت نے جرمنی میں اپنی حیثیت مستحکم کر لی اور ۱۹۳۳ء میں انجمن اقوام کو چھوڑ کر جنگی تیاریاں شروع کر دیں۔ ہٹلر نے لوگوں کو روزگار دیا اور انھوں نے اُس کے لئے جہاز، ہوائی جہاز، دبابے، توپیں اور آبدوز تیار کئے، جنگی تیاریوں نے بے روزگاری کے خطرہ کو دور کیا۔ اس کے علاوہ جنگی تیاریوں کی وجہ سے ایک اہم سیاسی مقصد بھی حاصل ہوا۔ شروع شروع میں جرمن فوج اور نازی پارٹی میں کوئی خاص اتحاد نہیں تھا بلکہ یہ کہنا زیادہ صحیح ہوگا کہ ایک حد تک اختلافات پائے جاتے تھے۔ اب جبکہ نئی پالیسی اختیار کی گئی تو اُس کا مطلب یہ ہوا کہ جرمن سیاست میں فوج کی اہمیت کو مان لیا گیا۔ بہت جلد دونوں جماعتوں کے اختلافات دور ہو گئے اور فوجی قائدین اور نازی جماعت میں اتحاد قائم ہو گیا۔

آخر میں مختصر اُکھا جا سکتا ہے کہ بے روزگاری کے مسئلہ کو حل کرنے میں نازی جماعت کا مہیا ضرور ہوئی ہے۔ مزدوروں کو روزگار مل گیا ہے لیکن اُس کے ساتھ ساتھ انہیں بہت سی قربانیاں کرنی پڑ رہی ہیں۔ اُن کی سبھاؤں اور سیاسی تحریک کو ختم کر دیا گیا ہے اور مزدور طبقہ نازی تحریک کا ایک نئے اہم جز بن کر رہ گیا ہے پچھلی صدی اور موجودہ صدی میں انھوں نے اپنی جدوجہد کے ذریعہ جو کچھ مراعات اور سیاسی اور معاشی آزادی حاصل کی تھی اس کو وہ جرمنی کے نئے نظام میں بالکل کھو چکے ہیں۔ اُن کا معیار زندگی پہلے کے مقابلہ میں بہت پست ہو گیا ہے بیروزگاری کے مسئلہ کو حل کرنے کے لئے معاشی نظام پر سخت قسم کی قیود عائد کی گئی ہیں۔ معاشی

زندگی کے ہر پہلو قیمتوں، منافع، اجرتیں، اوقاتِ کار، صرف دولت، زر اور مبادلاتِ خارجہ پر قابو پالیا گیا ہے۔ قومی معیشت کو معیشتِ جنگ میں تبدیل کر کے بیکار مزدوروں کو کام پر لگایا گیا ہے۔ ظاہر ہے کہ یہ جنگی تیاریاں صرف اسی وقت تک قائم رہیں گی جب تک جنگ جاری ہے۔ جنگ کے خاتمہ پر نئے مسائل پیدا ہوں گے اور معاشی نظام میں جو کچھ بے ترتیبیاں نمودار ہو گئی ہیں انہیں دور کرنا پڑے گا۔ بہت سے مزدور جو اس وقت جنگی صنعتوں میں کام کر رہے ہیں یہ بیکار ہو جائیں گے۔ لاکھوں آدمی جو اس وقت جنگی خدمات انجام دے رہے ہیں جنگ کے خاتمہ پر معمولی کاروبار میں روزگار تلاش کریں گے نتیجہ یہ ہوگا کہ بیکار مزدوروں کی ایک بڑی فوج تیار ہو جائے گی جسے کام پر لگانا کوئی آسان کام نہ ہوگا۔ بیروزگاری کے مسئلہ کو نازی معیشت میں صرف سو قبی طور پر حل کیا گیا ہے اور کسی طرح سے بھی یہ نازی جماعت کا بہت بڑا کارنامہ نہیں سمجھا جاسکتا۔

مزدور تحریک اور نازی جماعت کسی جماعت میں مزدوروں کی حالت اور اس بات کے دیکھ کر کہ انہیں کس قسم کی سیاسی آزادی حاصل ہے اس جماعت کی خوشحالی اور معاشی بہبودی کا صحیح اندازہ لگایا جاسکتا ہے۔ نازی عہد میں جرمن مزدوروں کی حیثیت میں غیر معمولی تبدیلی ہوئی ہے۔ ۱۹۳۳ء سے پہلے جرمنی میں مزدوروں کی جماعت دوسرے صنعتی ممالک کے مقابلہ میں بہت زیادہ منظم اور ترقی پسند تھی۔ مزدوروں نے اپنی جدوجہد سے بہت سے حقوق حاصل کر لئے تھے۔ صنعتی انقلاب کے ساتھ ساتھ مزدور طبقہ کی تحریک کی ابتداء ۱۹۱۸ء سے ہوئی۔ رفتہ رفتہ یہ تحریک ترقی کرتی گئی اور مزدور جماعتوں کا اقتدار بڑھتا گیا۔ ۱۹۲۲ء میں ان کے اراکین کی تعداد ۹ لاکھ تک پہنچ گئی تھی۔ بعد میں معاشی حالات خراب ہونے کی وجہ سے مزدور جماعتوں کے اراکین کی

تعداد کم ہونا شروع ہوئی پھر بھی ۱۹۲۹ء میں ان کے اراکین ۶۰ لاکھ تھے۔ مزدور طبقہ نے اپنی آواز حکومت تک پہنچانے اور اس پر قبضہ کرنے کے لئے اپنی سیاسی پارٹی بھی علیحدہ قائم کی۔ یہ پارٹی ۱۹۱۷ء کے عام انتخاب میں کل ووٹوں کے ایک تہائی ووٹ حاصل کر چکی تھی۔ جنگ عظیم کے خاتمہ پر جب جرمنی میں جمہوریت قائم ہوئی تو مزدور طبقہ نے اپنے اقتدار میں اور زیادہ اضافہ کیا اور بہت سی مراعات حاصل کیں۔ نازی جماعت کے اقتدار میں آنے کے بعد سے مزدور تحریک کے بڑے دن شروع ہوئے۔ نازیوں کے سیاسی فلسفہ کے مطابق ان کی پارٹی کے علاوہ ملک میں کوئی دوسری پارٹی قائم نہیں رہنا چاہیئے تھی۔ انھوں نے اپنے اس نظریہ کو عملی جامہ پہنانے کے لئے یکم ستمبر ۱۹۳۳ء کو مزدور سمجھاؤں کو خلاف قانون قرار دیدیا۔ ان کی عمارتیں اور دوسری املاک ضبط کر لی گئیں۔ مزدور سمجھاؤں کے سب قائدین گرفتار کر لئے گئے ان کی سیاسی تحریک کو بھی ختم کیا گیا۔ کوئی نئی مزدور سمجھاؤ یا سیاسی پارٹی بنانے کی بالکل منادی کر دی گئی۔ نتیجہ یہ نکلا کہ مزدور تحریک کا پوری طرح سے خاتمہ ہو گیا۔ اور یہ کہنا بالکل صحیح ہے کہ اس کے بعد جرمنی میں مزدور طبقہ کی کوئی تنظیم (جن معنوں میں دوسرے صنعتی ممالک میں سمجھی جاتی ہے) باقی نہیں رہی۔

صرف مزدور تحریک کو ختم کرنے ہی پر اکتفا نہیں کیا گیا بلکہ وقتاً فوقتاً بہت سے ایسے قوانین پاس کئے گئے جن کی رو سے مزدور جماعت کی ہر قسم کی آزادی سلب کر لی گئی۔ ۱۹۳۵ء میں ایک قانون پاس ہوا جس کے تحت ہر نوجوان لڑکے اور لڑکی سے چھ مہینے کے لئے جبری خدمت لی جاتی ہے۔ ان کی اجرتیں زر کی شکل میں ادا نہیں کی جاتیں بلکہ ضروریات زندگی ہتیا کر دی جاتی ہیں۔ ۱۸ اور ۲۵ سال کی عمر کے درمیان اس خدمت کے لئے بلایا جاتا ہے۔ اس سلسلہ میں

ہر سال تقریباً ۲ لاکھ لڑکوں اور ایک لاکھ لڑکیوں سے کام لیا جاتا ہے۔ ایک دوسرے قانون نے حکومت کو یہ حق دیا کہ وہ ایک ایسے علاقہ میں جہاں بیروزگاری زیادہ ہو دوسرے علاقوں کے مزدوروں کو کام کرنے سے روک سکتی تھی۔ اس طرح کے ایک اور قانون نے زرعی مزدوروں کو سرکاری عہدہ داروں کی اجازت کے بغیر اپنا پیشہ یا علاقہ چھوڑنے کی منادی کر دی جو زرعی مزدور دوسری صنعتوں میں کام کر رہے تھے اور انہیں اپنا پرانا پیشہ چھوڑے ہوئے تین سال سے زیادہ نہیں ہو سکے۔ اس قانون کے تحت مجبور کئے جاسکتے تھے کہ وہ زراعت کو پھر اپنا پیشہ بنائیں۔ یہ حالات قرون وسطیٰ کے حالات سے بھی کہیں بدتر ہیں۔ قرون وسطیٰ میں کسانوں کو جن کے پاس تھوڑی بہت اپنی زمین ہوتی تھی زمین کو چھوڑ کر کسی دوسرے علاقہ میں منتقل ہونے کی منادی تھی۔ بیسویں صدی میں جرمنی میں زرعی مزدوروں کو نہ صرف زمین سے باز رکھا گیا ہے بلکہ زرعی پیشہ جسے وہ چھوڑ چکے تھے پھر سے اختیار کرنے پر مجبور کیا گیا۔ جون ۱۹۳۱ء میں ایک اور قانون پاس کیا گیا جس کی رو سے ہر شخص کو حکومت مجبور کر سکتی ہے کہ وہ اپنا پیشہ اور گھر بار چھوڑ کر کسی دوسرے پیشہ یا علاقہ میں کوئی اہم قومی خدمت انجام دے۔ اسی قسم کے بعض دوسرے قوانین نے مزدور طبقہ کو بہت سی بندھنوں میں جکڑ دیا ہے اور وہ روزگار پانے کا پورا پورا فائدہ حاصل نہیں کر سکتے۔

مزدور سبھاؤں کو ختم کرنے کے بعد نازیوں نے مزدور تحریک کو نئے سرے سے منظم کیا۔ نئی تحریک کا نام جرمن مزدوروں کا محاذ (German Labourfront) رکھا گیا۔ جرمنی میں صرف یہی ایک ایسی تنظیم ہے جس میں مزدوروں کو شرکت کی اجازت دی جاتی ہے۔ لیکن حقیقی معنوں میں اسے مزدور طبقہ کی تنظیم نہیں کہا جاسکتا۔ مزدوروں کا محاذ ایک بہت بڑا ادارہ ہے جس میں مزدور اور آجرو دونوں

شریک ہیں۔ اس ادارے پر پوری طرح سے نازی جماعت حاوی ہے ہر مزدور کے لئے اس تحریک کا رکن بننا قانوناً لازمی قرار نہیں دیا گیا ہے لیکن تقریباً سب جرمن مزدور اس میں شامل ہیں۔ اس کا سرمایہ جبری طور پر اراکین سے حاصل کیا جاتا ہے اس طرح سے مزدوروں کے محاذ کو مختلف قسم کے محاصل وصول کرنے کا ایک اہم ذریعہ بنایا گیا ہے۔ ایک نئی تحریک کے شروع کرنے کا مقصد یہ تھا کہ مزدور جماعت اپنی علیحدہ تنظیم نہ کر سکے اور نازی جماعت کا ایک جزو بن جائے۔

مزدوروں کا محاذ تین اہم کام انجام دیتا ہے۔ پیشہ ور تعلیم کی نگرانی کرنا۔ مزدوروں کی بہبودی کے لئے مختلف کام انجام دینا اور ان کے لئے تفریح کے مختلف ذرائع فراہم کرنا۔ اس سے انکار نہیں کیا جاسکتا کہ اس نئی تحریک نے مزدوروں کے لئے بہت سے کام انجام دئے ہیں۔ لیکن جو مراعات و حقوق وہ اپنی نئی تحریک کے ذریعہ سے اب حاصل کر رہے ہیں نازیوں سے پہلے کے معاشی نظام میں اپنی بھائوں کے ذریعہ سے حاصل کر چکے تھے۔

مزدوروں کا محاذ وہ تمام کام جو آزاد سرمایہ داری کے نظام میں اپنے اراکین کے لئے مزدور بھائیوں کرتی ہیں انجام نہیں دے سکتا۔ اجرتوں اور اوقات کار پر اسے کسی قسم کا اقتدار حاصل نہیں ہے۔ ان معاملات میں وہ کسی قسم کی مداخلت نہیں کر سکتا ان مسائل کو طے کرنے کے لئے حکومت کی طرف سے عہدہ دار

(Labour Trusters) کہا جاتا ہے مقرر کئے جاتے ہیں۔ مزدوروں کو ہڑتال کرنے کی بھی اجازت نہیں ہے۔ اس طرح سے انھوں نے اپنے مطالبات منوانے کا سب سے بڑا حربہ بھی کھودیا ہے۔

حکومت کا منافع، اجرتوں اور قیمتوں پر قابو | اشتعالی نقادوں کا خیال ہے کہ نایت نے بڑے بڑے کاروبار کرنے والوں کے

مفاد کی حفاظت کی اور مزدوروں کی قوت کو توڑا یہ کہنا ایک حد تک ضرور صحیح ہے کہ ہٹلر کی کامیابی میں سرمایہ داروں کا بہت بڑا ہاتھ ہے۔ ان کی مالی امداد کی وجہ سے ہٹلر جرمنی کی حکومت حاصل کر سکا تھا اور انہیں کے معاشی مفاد کی خاطر مزدوروں کی سیاسی جماعتوں اور سبھاؤں کا خاتمہ کیا گیا۔ لیکن اس تشریح میں اس بات کا خیال نہیں رکھا جاتا کہ بڑے بڑے کاروبار کو بھی نایت اپنے مفاد کی خاطر اسی طرح سے قابو میں رکھتی ہے جس طرح سے مزدور جماعت کو جرمن صنعتوں کو کسی قسم کی آزادی حاصل نہیں ہے ان کے منافعوں پر اس قسم کی نگرانی قائم ہے جس طرح کی مزدوروں کی اجرتوں پر۔ سرمایہ داروں کو بھاری قسم کے حاصل ادا کرنے پڑتے ہیں۔ بڑے بڑے سرمایہ داروں کو اب مزدور جماعت کی طرف سے تو کسی قسم کا خطرہ باقی نہیں رہا ہے لیکن وہ نازی پارٹی کی مرضی کے خلاف کچھ بھی نہیں کر سکتے۔ ان سے نازی یہ کہتے ہیں کہ تھوڑے دنوں تک انہیں تکالیف اٹھانی پڑیں گی۔ جب نازی جماعت تمام یورپ پر اپنا تسلط قائم کرے گی تو پھر جرمن مصنوعات کے لئے بازار بہت زیادہ وسیع ہو جائے گا اور وہ خوب منافع کما سکیں گے۔

سرمایہ داروں کے منافع کے علاوہ مزدوروں کی اجرتوں اور قیمتوں پر بھی نازیوں نے سخت قسم کی نگرانی قائم کر رکھی ہے۔ انھوں نے اقتدار پاتے ہی تو وسیع اعتبار کی پالیسی اختیار کی تاکہ بیروزگاری دور کی جا سکے لیکن انہیں ہر وقت اس بات کا خطرہ لگا رہتا تھا کہ کہیں ۱۹۲۲-۲۳ء کے حالات یعنی ملک میں افراط زر کے اثرات پیدا نہ ہو جائیں اس لئے انھوں نے شروع ہی سے قیمتوں کو استحکام دینے کی پالیسی پر عمل کیا۔ قیمتوں کو استحکام کے ساتھ ساتھ اجرتوں کا استحکام بھی لازمی تھا وقتاً فوقتاً حکومت کی طرف سے قوانین نافذ ہوئے جن کا مقصد قیمتوں کو بڑھنے سے روکنا تھا جیسا کہ آج کل مختلف ممالک میں ہو رہا ہے جب سے جنگ چھڑی ہے

رشد بندی (Rationing) کا طریقہ عام طور پر اختیار کیا گیا ہے اس طریقہ کو اختیار کر کے کا نتیجہ ہوتا ہے کہ لوگ اپنی ضروریات کی بہت معمولی مقدار میں حاصل کر سکتے ہیں اور اشیاء اور خدمات کی قیمتیں بہت زیادہ نہیں بڑھنے پاتیں اور معاشرہ افراط زر کے بڑے اثرات سے محفوظ رہتا ہے۔

مازی جماعت سے پہلے جرمنی کی مالیاتی حالت مبادلات خارجہ اور تجارت خارجہ بہت زیادہ خراب تھی جن بیرونی اداروں پر حکومت کی نگرانی - اور دوسرے ملکوں کے افراد نے اپنا سرمایہ جرمن صنعتوں اور بلدیات کی تمسکات وغیرہ میں لگا رکھا تھا انھوں نے ۱۹۳۱ء کے مالیاتی ہیجان شروع ہونے سے پہلے اپنے سرمایہ کو واپس لینا شروع کر دیا تھا جس کا نتیجہ یہ نکلا کہ جرمنی کے مرکزی بینک (Reichsbank) کے سونے کا ذخیرہ صرف ایک ارب مارک سے کچھ زیادہ رہ گیا تھا۔ یہ صورت قوم کی ساکھ کے لئے بہت زیادہ خطرناک تھی۔ سونے کے ذخیرہ کی حفاظت کی غرض سے حکومت بندش تبادلہ (Ex change Control) قائم کرنے پر مجبور ہوئی۔ بندش تبادلہ کی صورت میں حکومت مبادلات خارجہ کے بازار پر اپنی نگرانی رکھتی ہے اور کسی شخص کو اس بات کی اجازت نہیں ہوتی کہ جتنی مقدار میں چاہے بیرونی زر حاصل کر سکے۔ باہر والے اپنا سرمایہ بھی واپس نہیں لے سکتے اور نہ ہی اس ملک کے افراد اور ادارے اپنا سرمایہ دوسرے ممالک کو منتقل کر سکتے ہیں۔ مرکزی بینک کے ذریعہ سے مبادلات خارجہ کے معاملات طے پاتے ہیں۔

نازیوں سے پہلے جرمنی میں بندش تبادلہ بحرانی حالات کا مقابلہ کرنے کے لئے قائم کیا گیا تھا ایسا کرنے کا مقصد یہ تھا کہ دوسرے ممالک ولے اپنا سرمایہ جرمنی سے واپس نہ لے سکیں۔ نازی جماعت نے اس ذریعہ کو سیاسی مقاصد حاصل کر نیکا

ایک اہم آلہ کار بنایا ہے۔ آب جرمن حکومت (Reichsbank) رائٹس بینک کے ذریعہ سے پوری تجارت خارجہ کو اپنے قابو میں رکھتی ہے۔ کوئی جرمن تاجر بغیر خاص قسم کا اجازت نامہ حاصل کئے بیرونی ممالک کے مال کی درآمد نہیں کر سکتا۔ حکومت ایسی خام اشیاء جو جنگی تیاریوں کے لئے ضروری ہوں اور دوسری ضروری اشیاء کی درآمد کو ترجیح دیتی ہے اور انھیں کے لئے اجازت نامے پہلے جاری کئے جاتے ہیں تعیشات کی چیزوں کے لئے اجازت نامے بالکل نہیں دیئے جاتے۔ اجازت نامے جاری کرتے وقت اس بات کا بھی خیال رکھا جاتا ہے کہ کن ملکوں سے تجارتی تعلقات قائم کرنا جنگی اور سیاسی نقطہ نظر سے زیادہ بہتر ہے۔ مختصراً یہ کہا جاسکتا ہے کہ بندش تبادلہ کے ذریعہ کو اختیار کر کے حکومت تجارت خارجہ کے ہر پہلو پر قابض ہے۔

موجودہ جنگ سے پہلے نازی جماعت کی نازی جماعت اور نوآبادیات کا مسئلہ | طرف سے برابر اس بات کا دعویٰ کیا جاتا

تھا کہ جرمنی کی آبادی بہت زیادہ ہے اور اس کے لئے ملک کا رقبہ ناکافی ہے۔ دوسری قوموں کے پاس نوآبادیات ہیں جہاں وہ اپنی زائد آبادی کو منتقل کر سکتے ہیں۔ یا پھر اپنی آبادی کے لئے اشیاء خوراک اور صنعتوں کے لئے خام اشیاء حاصل کر سکتی ہیں۔ انگلستان اور فرانس کے علاوہ ہالینڈ اور بلجیم جیسی چھوٹی قوموں کے قبضہ میں دنیا کے بڑے بڑے رقبہ ہیں جہاں سے وہ اپنی ضروریات کی مختلف چیزیں حاصل کرتی ہیں۔ ۱۹۳۷ء میں جاپان نے منچوریا پر قبضہ کیا اور ۱۹۳۸ء میں اٹلی نے حبشہ کو فتح کیا۔ اس طرح سے ان دونوں قوموں کو بھی زرخیز رقبے مل گئے۔ صرف جرمنی ایک ایسی بڑی قوم باقی رہ گئی تھی جو نوآبادیات سے محروم تھی۔ اس لئے اس کی سابق نوآبادیات واپس ملنی چاہئیں۔

لیکن اگر بغور دیکھا جائے تو جرمنی کا یہ کہنا کہ اس کی آبادی بہت زیادہ ہے

صحیح نہیں کیونکہ خود حکومت کی پالیسی یہ رہی ہے کہ آبادی کو جس طرح سے بھی ہونے
 بڑھایا جائے۔ اوپر ذکر کیا جا چکا ہے کہ شادی کرنے کے لئے حکومت کی طرف سے
 قرضے دیئے جاتے ہیں۔ ہر بچہ پیدا ہونے پر قرضے کا ایک چوتھائی حصہ معاف کر دیا
 جاتا ہے۔ ایسے خاندانوں کو جن میں بچوں کی تعداد زیادہ ہو خاص قسم کی مراعات
 حاصل ہوتی ہیں۔ مختلف طریقوں سے غیر شادی شدہ اشخاص کو ترغیب دلائی
 جاتی ہے کہ وہ جلد سے جلد شادی کر لیں۔ جو لوگ شادی نہ کریں انھیں بھاری
 محصول ادا کرنے پڑتے ہیں۔ اس کے علاوہ جیسا کہ بیان کیا جا چکا ہے۔ ۱۹۷۳ء
 کے بعد سے زراعت اور صنعت کے ہر شعبہ میں مزدوروں کی کمی محسوس کی جا رہی ہے
 اس کمی کو دور کرنے کے لئے دوسرے ملکوں کے مزدوروں سے کام لیا جا رہا ہے
 اس سے ہم یہ نتیجہ اخذ کرتے ہیں کہ زائد آبادی کو منتقل کرنے کے لئے نوآبادیات
 کا مطالبہ کرنا کچھ زیادہ اہمیت نہیں رکھتا۔ اس کے علاوہ یہ بات بھی ذہن نشین
 رہنا چاہیے کہ سابق جرمنی نوآبادیات کی آب و ہوا کسی طرح سے بھی یورپی اقوام
 کے لئے موزوں نہیں ہے۔ جنگ عظیم سے پہلے بھی بہت کم جرمن ان علاقوں
 میں آکر بسے تھے۔

خام اشیاء اور اشیاء خوراک حاصل کرنے کی دیسل پھر بھی باقی رہ جاتی ہے۔
 اشیاء خوراک کے معاملے میں جرمنی دوسرے ممالک کے مقابلے میں بہت زیادہ
 خود کفنی ہے۔ جرمن قوم اپنی ضروریات پوری کرنے کے لئے اشیاء خوراک کا ۸۳ فیصد
 اپنے ملک کی پیداوار سے حاصل کرتی ہے۔ یورپ میں بہت سے ایسے ممالک
 ہیں جو اس سے بہت کم اپنے یہاں پیدا کرتے ہیں اور ان ممالک کے پاس
 نوآبادیات بالکل نہیں ہیں۔ ناروے اپنی ضروریات کا صرف ۴۳ فیصد اپنے یہاں
 پیدا کرتا ہے۔ سوئٹزرلینڈ ۷۴ فیصد۔ ان ممالک کو دوسرے ملکوں سے اشیاء

خوراک حاصل کرنے میں کسی قسم کی دقت پیش نہیں آتی۔ خام اشیاء کے متعلق بھی یہی کہا جاسکتا ہے کہ جرمنی اپنی پرانی نوآبادیات سے کچھ بہت زیادہ متغید نہیں ہو سکتا اگر جبری خدمت کے اصول پر کام کیا جائے تو خام اشیاء کی مقداروں میں تھوڑا بہت اضافہ ضرور کیا جاسکے گا لیکن یہ مقداریں جرمن ضروریات کو پورا کرنے کے لئے بالکل ناکافی ہونگی۔

ناتیت کی معاشی پالیسی کے اہم اجزاء کی تشریح سے اہم نتیجہ اخذ کیا جاسکتا ہے اور وہ یہ کہ اس پالیسی کا مرکزی خیال یہ ہے کہ قومی معیشت کے ہر پہلو پر حکومت کی نگرانی قائم ہو ایسا اس لئے کیا گیا کہ نازی جرمنی اور یورپ میں اپنا اقتدار قائم کرنے کے لئے قومی معیشت کو آلہ کار بنا سکیں۔ انہیں اس بات کا پہلے سے یقین تھا کہ قوت حاصل کرنے کے لئے یورپ میں ایک نہ ایک روز بہت بڑی جنگ کرنی پڑے گی۔ اس لئے موجودہ جنگ کے لئے انھوں نے اقتدار پاتے ہی تیاریاں شروع کر دی تھیں اور ان تمام ذرائع پر جنھیں حکومتیں مجبوراً جنگ کے دوران میں اختیار کرتی ہیں پہلے سے عمل شروع کر دیا تھا۔ قیمتوں، منافع، اجرتوں، اوقات کار، تجارت خارجہ اور مبادلات خارجہ پر نگرانی اسی غرض سے قائم کی گئی مختصر یہ کہا جاسکتا ہے کہ نازیوں نے امن کی معیشت کو جنگ کی معیشت میں تبدیل کرنے کی کوشش ۱۹۳۳ء ہی سے شروع کر دی تھی۔

رفتارِ عالم

یورپ افریقہ | روس کی لڑائی روز بروز تیز اور غضب ناک ہوتی جا رہی ہے۔ راستوں پر قبضہ ہو جانے سے جرمن فوجوں کے لئے قفقاز کا دروازہ کھل گیا۔ چنانچہ پچھلے دو ہفتوں کی خبروں سے ظاہر ہوتا ہے کہ جرمن فوجوں کا اقدام شمالی قفقاز میں شروع ہو گیا ہے۔ اس میں شبہ نہیں کہ روسی بڑی بے جگری سے مقابلہ کر رہے ہیں اور داد شجاعت دے رہے ہیں۔ اٹالین گراڈ کے قریب ان کی فوجوں نے جرمنوں کو پے در پے پسایا کیا ہے۔ اب صورت حال یہ معلوم ہوتی ہے کہ شمالی قفقاز پر قبضہ ہو جانے سے روسیوں کے تیل کے چشمے چھن جائیں گے جن کے بغیر روسی جنگی صنعت کو بڑی دشواریوں کا سامنا کرنا ہوگا۔ لیکن اس کا امکان موجود ہے کہ انگریز اور امریکی ذرائع سے پٹرول کی اس کمی کو پورا کیا جاسکے۔ بہر حال قفقاز کی مہم اب شروع ہو چکی ہے۔ لیمن گراڈ اور اسکو کے محاذوں پر پچھلے دنوں خاموشی رہی۔ کبھی کبھی روسیوں کی طرف سے حملے کئے گئے مگر جرمنوں کی توجہ قفقاز کی طرف سے کچھ ہٹ جائے لیکن اس میں معلوم ہوتا ہے زیادہ کامیابی نہیں ہوئی۔ جرمنوں کی توجہ ہٹانے کا صرف ایک ذریعہ ہے اور وہ یہ کہ وسیع پیمانہ پر انگریز اور امریکی دوسرا محاذ قائم کر دیں۔ اس طرح جرمنوں کو دو طرف الجھنا پڑے گا اور ان کی قوت تقسیم ہو جائے گی۔

مصر کے سوچہ پر انگریزی فوجوں نے رومل کے بڑھتے ہوئے لشکروں کو

روک لیا ہے اور یقین ہے کہ اب وہ انہیں آگے نہیں بڑھنے دیں گی۔ محوری
 دول کا مصر پر یہ تمسیرا حملہ ہے۔ پہلا حملہ اطالوی فوجوں نے کیا تھا جبکہ وہ سدی
 برانی تک بڑھ آئی تھیں۔ دوسرا حملہ جرمن قیادت میں اطالوی اور جرمن فوجوں
 نے مل کر کیا تھا اور محوری افواج سولم تک پہنچ گئی تھیں۔ لیکن دونوں مرتبہ
 انگریزی فوجوں نے محوری لشکروں کو مصر سے باہر نکال کر لیبیا کے اچھے خاصے
 علاقے پر قبضہ و تصرف حاصل کر لیا تھا۔ اب یہ محوری دول کا تمسیرا حملہ ہے۔ جنرل
 آکن لک نے بڑی قابلیت اور ہمت سے العالمین پر جو اسکندریہ سے ۱۰ میل پر
 رومل کو روک لیا ہے۔ امید بندھتی ہے کہ جنرل موصوف حسب سابق اس دفعہ
 پھر محوری فوجوں کو پساکر کے انہیں لیبیا میں ڈھکیل دیں گے۔ مصر کی لڑائی
 برطانوی اقتدار کے لئے بڑی اہمیت رکھتی ہے۔ مصر میں اگر خدا نخواستہ
 اتحادیوں کو شکست ہوگئی تو مصر کا سیاسی مستقبل بالکل تاریک ہو جائے گا۔
 ہماری رائے میں برطانوی حکومت کو چاہیے کہ وہ اس وقت اعلان کر دے کہ ۱۹۳۷ء
 کے معاہدہ کی رو سے مصر نے جو شرائط منظور کر لی تھیں انہیں ختم کر دیا جائے گا
 اس کا بہت اچھا اخلاقی اثر مرتب ہوگا اور مصری قوم کی عملی امداد حاصل ہو جائیگی
 جو اب تک اتحادیوں کو بدقسمتی سے حاصل نہیں ہے۔ نحاس پاشا نے اپنے
 اعلان میں صراحت کی ہے کہ مصر حسب سابق غیر جانبدار رہے گا۔ لیکن ایسے نازک
 موقع پر جبکہ ان کے ملک کی موت و زیست کا سوال درپیش ہے اور ان کی سرزمین
 پر جنگ ہو رہی ہے ضرورت اس کی ہے کہ اہل مصر اتحادیوں کے ساتھ عملی
 تعاون کا ثبوت دیں کہ مستقبل میں ہی ان کے ملک کے حقوق کی ضمانت ہوگی۔
 مشرق بعید میں جاپان نے برما کی فتح کے بعد اپنے جنگی وسائل
 مشرق بعید کی طرف پھیر دیے ہیں۔ چین کی جنگ کا اب چھٹا سال

شروع ہو گیا۔ واقعہ یہ ہے کہ اہل چین نے جس جرات، استقلال اور حوصلہ مندی کا ثبوت دیا ہے وہ مشرق کی دوسری قوموں کے لئے ایک مثال ہے۔ دولت و صنعت میں، جن کے بغیر موجودہ زمانہ میں جنگ کرنا بہت دشوار ہے، چین کا جاپان سے کوئی مقابلہ نہیں۔ لیکن پھر بھی چینی سپاہ جس جانبازی سے جاپانی غاصبوں کا مقابلہ کر رہی ہے اس کو دیکھ کر حیرت ہوتی ہے اور یہ ماننا پڑتا ہے کہ حق اور انصاف میں باوجود بے چارگی کے بے پناہ قوت موجود ہے اس وقت چین کے ملک و رسد کے بیشتر راستوں پر بھی جاپانی قابض ہو چکے ہیں۔ لیکن تبت اور روس کے راستے ابھی کھلے ہوئے ہیں جدھر سے اتحادی زیادہ سے زیادہ مدد بھیج سکتے ہیں۔ چین کی جنگ آزادی کی اہمیت ہندوستان کے لئے بھی کچھ کم نہیں۔ اگر چین کی طرف جاپان کو کیسوی حاصل ہو گئی اور وہ اس وسیع ملک کے وسائل کو اطمینان سے اپنے تصرف میں لے آیا تو ہندوستان کے لئے یہ امر سخت تشویش کا موجب ہو گا۔

ہندوستان کانگریس کی مجلسِ عالمہ کی قرارداد جس میں انگریزوں کو ہندوستان سے ستمبر دار ہونے کی دعوت دی گئی تھی، بہمنی میں آل انڈیا کانگریس کیٹھی میں بھی منظور ہو گئی چونکہ اس قرارداد کے ضمن میں کانگریس کے پیش نظر سائے ملک میں سول نافرمانی کی تحریک شروع کرنا تھا اس لئے حکومت نے کانگریس کے صدر اور مجلسِ عالمہ کے سب ارکان کو گرفتار کر لیا۔

کانگریس کی مجلسِ عالمہ کی تحریک کے متعلق ہمارے خیال تھا کہ پیشتر اس کے ملک کی مختلف سیاسی جماعتوں میں اتحاد و اتفاق قائم ہو سول نافرمانی کی تحریک شروع کرنا سخت خلفشار کا موجب ہو گا۔ دورانِ جنگ تک کے لئے ہندوستان کی مختلف سیاسی جماعتوں میں مفاہمت ہو جانا کچھ زیادہ دشوار نہ تھا خصوصاً ایسی حالت میں جبکہ مسٹر جناح اس کے لئے آمادہ تھے جیسا کہ انھوں نے مختلف

موقعوں پر اظہار کیا ہے۔ لیکن اب گاندھی جی اور ان کے رفقاءے کار کی گرفتاری سے بالکل نئی سیاسی صورت پیدا ہو گئی ہے جس کے نتائج کا اس وقت جائزہ لینا قبل از وقت ہوگا۔ اس وقت ہندوؤں اور مسلمانوں کے ذمہ دار قائدیں کا یہ فرض ہے کہ ملک میں امن و امان کے قیام کی پوری کوشش کرتے رہیں ورنہ اگر ملک میں بد امنی اور خلغشا پیدا ہوا تو اس سے خود اہل ملک کو نقصان ہوگا۔ اور محوری دول اس سے پورا فائدہ اٹھانے کی کوشش کریں گی۔ بہر نوع یہ تسلیم کرنا پڑے گا کہ ہندوستان کا مسئلہ دنیا کے مسائل سے الگ تھلگ کوئی چیز نہیں۔ اس کی قسمت کا فیصلہ اہل عالمگیر جنگ کے فیصلہ کے ساتھ وابستہ ہے۔ اس میں مطلق شک و شبہ کی گنجائش نہیں کہ اہل ہند کی ہمدردی اتحادیوں کے ساتھ اور محوری دول کے خلاف ہے جن سے کوئی کمزور قوم عدل و انصاف کی توقع نہیں رکھ سکتی۔ جاپان سے جس کے ہاتھ اہل چین کے خون سے رنگے ہوئے ہیں اہل ہند کو کوئی امید نہیں رکھنی چاہیے۔

دوسرے رسائل

باتہ اپریل ۱۹۴۲ء

The Indian Journal of Economics

معاشی کانفرنس کے چیمپیوں سالانہ اجلاس میں ڈاکٹر نیوگی پروفیسر معاشیات جامعہ کلکتہ نے خطبہ صدارت پڑھا۔ یہاں اس خطبہ کا خلاصہ پیش کر لے پر اکتفا کیا جائے گا۔

پروفیسر نیوگی نے ہندوستانی جامعات میں معاشیات کی تعلیم پر اپنے بعض خیالات کا اظہار کیا ہے۔ ہندوستان میں باقاعدہ طور پر معاشیات کی تعلیم کی ابتداء بیسویں صدی کے شروع سے ہوئی۔ لیکن پچھلے چند سالوں سے اس نے ایک جدا اور اہم مضمون کی حیثیت اختیار کی ہے۔ اب وقت آگیا ہے کہ معاشیات کی تعلیم نے جو کچھ ترقی کی ہے اس کا جائزہ لیا جائے اور اس میں جو کچھ خامیاں پائی جاتی ہیں ان کو دور کرنے کی کوشش کی جائے۔ معاشیات کے نصاب کی یہہ خصوصیت ہونی چاہیے کہ اس کے ذریعہ سے طالب علموں میں تنقیدی فطریہ واقعات کی چھان بین ان کو جمع کرنے اور ان سے نتائج اخذ کرنے کی قابلیت پیدا کی جاسکے۔ ہمارے نظام تعلیم کا بڑی نقص یہ ہے کہ اس میں بہت سی معلومات حاصل کرنے پر زور دیا جاتا ہے اس کے ذریعہ سے داغی تربیت کی طرف باطل توجہ نہیں کی جاتی یہی حال معاشیات کے نصاب کا بھی ہے ہندوستانی مسائل کی بہت سی تفصیلات طالب علموں کو بتلائی جاتی ہیں لیکن نظری معاشیات

کے متعلق ان کی معلومات بہت ہی معمولی ہوتی ہیں۔ کم سے کم بعد طبعی نصاب میں نظری معاشیات اور معاشیات علمی میں ایک خاص توازن قائم ہونا چاہیئے۔ اس معیار پر پہنچنے کے بعد طالب علموں کو نظری معاشیات کا عمیق مطالعہ کرنا چاہئے۔ یہ خیال کہ نظری معاشیات کا مطالعہ حقیقی زندگی میں کچھ زیادہ مفید ثابت نہیں ہوتا صحیح نہیں ہے۔ قابل صدر نے بعض مثالیں دے کر یہ ثابت کرنے کی کوشش کی ہے کہ معاشیات کے مضمون میں جو جدید نظریے پیش کئے گئے ہیں ان سے ہم اپنے ملک کے معاشی مسائل کے حل کرنے میں بہت کافی مدد لے سکتے ہیں۔ اس لئے ضرورت اس بات کی ہے کہ ان جدید نظریوں اور خیالات کو جو مختلف ممالک میں پچھلے بیس سال کے عرصے میں پیش کئے گئے ہیں اپنے نصاب میں شامل کریں تاکہ ان سے طالب علموں کی ذہنی تربیت میں مدد مل سکے۔

معاشیات کے نصاب میں دوسری خرابی یہ پائی جاتی ہے کہ اس میں شماریات (Statistics) کی تعلیم کی طرف بالکل توجہ نہیں کی گئی ہے۔ معاشیات کے ہر طالب علم کے لئے یہ ضروری ہے کہ وہ شماریات کی مبادیات سے واقف ہو اس کے بغیر وہ بہت سے معاشی مسائل کا صحیح طرح سے مطالعہ نہیں کر سکتا۔ حکومت کی طرف سے مختلف مسائل کے متعلق بہت سے اعداد و شمار وقتاً فوقتاً شائع ہوتے رہتے ہیں ان کو سمجھنے کام میں لانے اور ان سے نتائج اخذ کرنے کے لئے شماریات کا جاننا ضروری ہے۔ اس کے علاوہ موجودہ دور کے معاشی کا یہ عام رجحان ہے کہ وہ مسائل کی تشریح میں ریاضی سے بہت زیادہ کام لیتے ہیں۔ ان کی تصانیف سے بھی پورا پورا فائدہ اٹھایا جاسکتا ہے جبکہ اس علم سے اچھی خاصی واقفیت ہو۔

بعد طبعی نصاب میں نظری معاشیات اور شماریات کو اہمیت دیدیئے

اچھے نتائج اسی وقت نکلیں گے جبکہ علمی معاشیں اور مختلف قسم کا کاروبار کرنے والوں میں خاص ربط قائم ہوتا کہ وہ ایک دوسرے کو اپنے علم اور تجربہ سے فائدہ پہنچا سکیں۔ ان دونوں کا اتحاد عمل ملک و قوم کے فائدہ کے لئے بہت ضروری ہے بعض مغربی ممالک خاص طور پر انگلستان میں اس اتحاد عمل کی اہمیت کو محسوس کر لیا گیا ہے اور اس کو قائم کرنے کی کوشش شروع کر دی گئی ہے۔ اگر یہ دونوں گروہ ایک دوسرے سے جدا رہیں تو ان کے اختلافات کی وجہ سے قومی مفاد کو بہت کچھ نقصان پہنچ سکتا ہے۔ انگلستان اور ریاستہائے متحدہ امریکہ کی تاریخ سے ان اختلافات کی چند مثالیں پیش کی جاسکتی ہیں۔ ہندوستان ان ملکوں کے حالات سے فائدہ اٹھا کر ان دونوں گروہوں میں تعلق قائم کر سکتا ہے۔ اب تک معاشی مسائل کے متعلق تحقیقاتی کام مختلف جامعات کی طرف سے ہوا ہے۔ وہ کافی نہیں ہے۔ ڈاکٹرنیوگی کی رائے ہے کہ مختلف کاروباری افراد اور اداروں کو چاہیئے کہ اپنی طرف سے تحقیقاتی ادارے قائم کریں۔ یورپی اور امریکی ممالک میں اس قسم کے بہت سے ادارے قائم ہو چکے ہیں اور یہ مفید کام انجام دے رہے ہیں۔

(۱- ح)

The Indian journal of Political Science بابتہ جولائی-ستمبر ۱۹۴۲ء

اس اشاعت میں تین مضمون خاص طور پر قابل ذکر ہیں۔ پہلا مضمون اخلاقِ سیاسیات اور میکیاولی، لکھنویونیورسٹی کے مسٹر مینن کا ہے۔ اس میں موصوف نے بتایا ہے کہ میکیاولی کا نقطہ نظر اخلاق کے خلاف نہیں ہے بلکہ غیر اخلاقی ہے لیکن یہ فرق منطقی طور پر چاہے صحیح ہو عملی طور پر اس کے نتائج میں بہت کم فرق رہتا ہے۔ اگر انسانی عمل کا محرک اخلاق نہیں تو اس کا قوی امکان ہے کہ وہ عمل صرف غیر اخلاقی نہیں رہے گا بلکہ زندگی میں فساد اور خلل کا موجب بن جائے گا۔

ہم موصوف کے اس خیال سے بھی متفق نہیں ہیں کہ بیشتر سیاسی اعمال کوئی اخلاقی نوعیت نہیں رکھتے۔ ہمارا تو خیال ہے کہ ہر انسانی عمل کو کسی نہ کسی معیاری کسوٹی پر پرکھنا چاہیئے۔ ہمیں تعجب ہے کہ مضمون نگار صاحب نے یہ دعویٰ کیسے پیش کر دیا کہ صدر مملکت کی مدت عہدہ یا کابینہ کی ساخت ایسے مسائل ہیں جنہیں اخلاق سے کوئی واسطہ نہیں۔ (ص ۳) حالانکہ حقیقت یہ ہے کہ یہ دونوں مثالیں اس بات کو واضح کرتی ہیں کہ ان کے تعین میں بھی اجتماعی مسائل کی بھلائی یا برائی کا تصور موجود رہتا ہے۔ دراصل سیاست کو اخلاق سے علیحدہ کیا ہی نہیں جاسکتا۔ اخلاق اجتماعی مسائل کی جان ہے چاہے وہ مسائل سیاسی ہوں یا معاشری۔

دوسرا مضمون ”عمومی حکومتوں کے رجحان“ ڈاکٹر بول چند کا ہے۔ اس میں بڑی خوبی سے یہ ثابت کیا گیا ہے کہ ہر عہد اپنے سیاسی مسئلہ کو نئی شکل میں پیش کرتا ہے۔ چنانچہ بیسویں صدی کی عمومیت کو جن معاشری مسائل سے واسطہ پڑ رہا ہے اس کا شائبہ بھی انیسویں صدی کی عمومیت میں نہیں دکھائی دیتا۔ سوشل لیجس لیشن کی وجہ سے پارلیمانی حکومت میں بعض نہایت اہم تبدیلیاں پیدا ہو گئی ہیں جس کی مثالیں انگلستان اور امریکہ میں نظر آتی ہیں۔ پھر پچھلی جنگ عظیم کے بعد سے مملکت نے منصوبہ بندی کی جو معاشی ذمہ داریاں اپنے سپرد کر لیں اس سے بھی حکومت کے کام میں بنیادی تبدیلی پیدا ہو گئی ہے۔ اور اس جنگ میں جو ہمہ گیر جنگ ہے ملکوں کو بہت کچھ کرنا پڑ رہا ہے جس کے متعلق چند سال قبل کسی کو گمان بھی نہ تھا۔ پھر اس کے علاوہ عمومی حکومت مفاہم اور مصالحت کے اصول پر بنی تھی جو مختلف سیاسی جماعتوں میں معاشی نوعیت کے بنیادی اختلاف نہونے کے باعث آسانی سے ممکن تھا۔ لیکن اب مثلاً اس مسئلہ پر بنیادی اختلاف پیدا ہو گیا ہے کہ کس کا کیا مقصد ہے، آیا انکس کا مقصد مملکت کے لئے آمدنی ہے

یا تقسیم دولت میں مساوات پیدا کرنا ہے۔ ان بنیادی اختلافات کے باعث جو روز بروز بڑھتے جا رہے ہیں پارٹی سسٹم خطرہ میں پڑ گیا ہے اور ایسا معلوم ہوتا ہے کہ جب تک عمومی ملکوں کے عالمانہ اقتداریں بمقابلہ وضع قوانین کے اقتدار کے اضافہ نہ ہو جائے اس وقت تک ملک کی ترقی کا چلنا دشوار ہے۔

تیسرا مضمون ڈاکٹریٹ، اشیرو اتھم کا "ملی جلی کا بنیہ" ہے۔ اس مضمون میں اس اصول کی حمایت کی گئی ہے کہ ہندوستان کے موجودہ حالات میں انگریزی پارلیمانی نظام کے مطابق حکومت چلانا دشوار ہے۔ اس دشواری کا حل یہ ہے کہ صوبوں میں اور مرکز میں ملی جلی (کمپوزٹ) کا بنیہ قائم کی جائے جو سوشلزم لینن کے دستور کے موافق ایک معینہ مدت کے لئے ہو تاکہ آئے دن اس میں تبدیلی کی ہوتی نہ آنے پائے۔ اگر اس کو قبل از وقت ہٹانا ضروری ہی ہو تو ایوان زیرین کی سپر آرا اس کے لئے درکار ہوں۔ یہ کا بنیہ پوری مقصد کی نمائندہ ہونی چاہیے نہ کہ مختلف پارٹیوں کی۔ اس کی نوعیت ایک انتظامی کمیٹی سے زیادہ نہ ہو جسے مدت معینہ کے لئے اختیارات تفویض کئے گئے ہوں ہمارے خیال میں بھی ہندوستان کا سیاسی مسئلہ کمپوزٹ کا بنیہ کے بغیر حل نہیں ہو سکے گا۔ بہر حال اس کا تجربہ ضرور کرنا چاہیے تاکہ اس کے نتائج کا جائزہ لینا ممکن ہو۔

تنقید و تبصرہ

The tiger Strikes

یہ کتاب حکومت ہند کی طرف سے

شائع ہوئی ہے۔ جنرل ویویل نے اپنے مقدمہ میں انگلستان، آسٹریلیا اور ہندوستان کی فوجوں کے اُن کارناموں پر تبصرہ کیا ہے جن کا انہارا فرقیہ میں اطالیوں کے غلبہ ہوا۔ کتاب میں مختلف جنگوں کی تفصیل بیان کی گئی ہے۔ مثلاً سدی برانی، کرن، اگوروات، اسارا، مساوا اور امبا الگی کی جنگیں۔ ان کے علاوہ شام کی مہم کا بھی تفصیلی ذکر کیا گیا ہے۔ کتاب میں تصاویر اور نقشے بھی ہیں جن کے باعث کتاب کی افادیت اور دلچسپی میں اضافہ ہو گیا ہے۔

بحرالکابل کی سیاست۔ (از جناب امین خالدی صاحب، مکتبہ جامعہ دہلی قیمت پیر)

اس مقالہ میں چین کی معاشی اور سیاسی اہمیت ظاہر کی گئی ہے اور یہہ بتلایا گیا ہے کہ کس طرح جاپان اور چین کے تعلقات نے موجودہ شکل اختیار کی۔ جاپان اس وقت سے چین پر اپنی بالادستی قائم کرنے کا خواب دیکھ رہا ہے جس وقت سے اس کی صنعت و حرفت میں ترقی اور آبادی میں غیر معمولی اضافہ ہوا۔ اپنے تیار کئے ہوئے مال کے لئے چین سے بہتر منڈی اسے اور کونسی مل سکتی تھی۔ پھر اس کو یہ بھی ناگوار تھا کہ چین کی اشیائے خام کی بیشتر حصہ یورپین اقوام کے حصہ میں آتا تھا۔ چنانچہ جاپان نے یہ نظریہ پیش کیا جو اس کے لئے مفید مطلب تھا کہ ایشیاء کے ممالک ایشیاء والوں کے لئے ہیں۔ ظاہر ہے کہ یہ دعویٰ جھوٹا اور بدیتی

بنی ہے۔ اس کتاب میں برطانیہ، امریکہ اور روس کی حیثیت بحر الکاہل کی سیاست میں واضح کی گئی ہے۔ کتاب طلبہ اور عام پبلک کے لئے مفید ہے۔

نشریات از جناب پروفیسر بارون خاں صاحب شیروانی صدر شعبہ تاریخ جامعہ عثمانیہ حیدرآباد دکن۔ قیمت عہ ۱۲۔

اس مجموعہ میں اٹھارہ تقریریں ہیں جو پروفیسر بارون خاں صاحب شیروانی نے وقتاً فوقتاً محکمہ لاسلکی حیدرآباد کی دعوت پر کی ہیں۔ ان میں سیاسی معاشرتی اور مذہبی ہر قسم کی تقریریں ہیں۔ مثلاً عربوں کا تمدن، چین، ترکی، ہندوستان کے موجودہ مسائل، عید میلاد، روزہ، تاریخی اور تعلیمی فلمیں وغیرہ۔ طرز بیان سادہ اور سلیس ہے۔

از جناب ڈاکٹر حمید اللہ صاحب استاد قانون معائنہ
امام ابو حنیفہؒ کی تدوین قانون اسلامی نمبر ۱۰ مجموعہ مقالات علیہ حیدرآباد کاؤمی قیمت ۸۔
اس مقالہ میں ڈاکٹر حمید اللہ صاحب نے امام ابو حنیفہؒ کی قانون اسلامی کی تدوین کے متعلق داو تحقیق دی ہے۔ اسلامی نظام قانون کے بنیادی اصول تو قرآن شریف میں موجود ہیں لیکن ان کی تفصیل اسلامی فقہ کے مختلف مسلکوں میں ملتی ہے۔ امام ابو حنیفہؒ نے فقہ کے مسائل کو اس وقت مرتب کرنا شروع کیا جب ان کی نظر اس حدیث پر پڑی کہ ”خدا علم کو ایک بیک نہیں اٹھالیتا بلکہ علماء کی موت کے ذریعہ اس کو چھین لیتا ہے۔ اور جاہل لوگ سردار بن جاتے ہیں جو نا سمجھی سے احکام دیتے ہیں“ کہا جاتا ہے کہ امام ابو حنیفہؒ اس حدیث سے بے حد متاثر ہوئے اور ایک مجلس تدوین فقہ قائم کی جس میں امام ابو یوسفؒ اور امام محمد شیبانیؒ جیسے جید علماء، فضیل بن عیاض اور داؤد بن نعیر جیسے عابد و زاہد اور وکیع جیسے ماہر تفسیر شریک تھے۔ قابل مضمون نگار نے اس مقالہ میں اس مختلف فیہ مسئلہ کو بھی چھیڑا ہے کہ آیا اسلامی فقہ پر کس حد تک بیرونی اثرات مترتب ہوئے۔ یہ سوال

نہایت اہم ہے اور ہماری خواہش ہے کہ مضمون نگار صاحب اسپرستقل مقالہ تحریر فرمایا اور اپنی تحقیقات سے دوسروں کو مستفید کریں۔ اس ضمن میں بعض مغربی مصنفوں کا خیال ہے کہ اسلامی فقہ پر قانون روما کا اثر پڑ رہا ہے۔ لیکن ان کی رائے ہمارے لئے قابل قبول نہیں اس واسطے کہ ان کے نزدیک اہل مشرق کوئی بڑا کام بغیر کسی کی مدد کے انجام ہی نہیں دے سکتے۔ دوسری طرف ہمارے قدامت پسند مولوی صاحبان ہیں جو کسی بیرونی اثر کو تسلیم کرنے پر آمادہ نہیں ہیں۔ مقالہ نگار صاحب کی رائے ہے کہ فقہ اسلامی کی توسیع و ارتقا میں متعدد بیرونی مآخذوں سے مدد لی گئی ہے۔ لیکن ”قرآن و حدیث نے جن چیزوں کو حرام کر دیا اسے کسی بیرونی اثر نے جائز نہیں بنایا اور جو چیزیں واجب قرار دی گئی تھیں بیرونی اثرات کبھی ان کو مسلمانوں کے نزدیک ناجائز نہیں قرار دے سکے۔ صرف جن چیزوں سے قرآن و حدیث ساکت تھے ان کے متعلق معقول رواجات جو قرآن و حدیث کے الفاظ اور روح کے خلاف نہ تھے قبول کئے گئے یا جاری رہنے دیئے گئے“ (ص ۳۴) میں امید ہے کہ اس مسئلہ پر زیادہ تفصیل سے علیحدہ مقالہ میں بحث کی جائیگی جو نہایت ضروری علمی خدمت ہوگی۔

(کتابستان بہنئی - قیمت عال)

جواہر العلوم | یہ علامہ طنطاوی جو ہری مصری کی کتاب کا ترجمہ ہے جو مولوی عبدالرحیم شاہ پروفیسر عربی، اسلامیہ کالج پشاور نے کیا ہے۔ اس کتاب میں مکالمہ کے انداز میں بعض آیات فقہ آنی کی تفسیر کی گئی ہے۔ علامہ طنطاوی مصر کے جید علماء میں سے ہوئے ہیں جنہوں نے جدید سائنس کے مسائل کا حل بھی قرآن میں تلاش کر لیا ہے۔ اس میں شبہ نہیں کہ قرآن علوم کا خزانہ ہے لیکن بعض دفعہ سائنسفک تفسیر میں بڑی کینج تان معلوم ہوتی ہے۔ لیکن باین ہمہ علامہ طنطاوی کی تصانیف کا معیار نہایت بلند ہے۔ اسلامی مدارس کے نصاب میں اگر ان تصانیف کو رکھا جائے تو مناسب ہے۔ کتاب کا

ترجمہ سلیس اور عام فہم ہے۔

د مولفہ عبید الرحمن عاتل رحمانی۔ کتابستان۔ پوسٹ بکس ۳۱۶۴۔
شان خدا | بمبئی نمبر ۳۔ صفحات ۱۴۵

اس رسالہ میں ذات واجب تعالیٰ کی ہستی کو عقلی دلائل سے ثابت کیا گیا ہے۔ اس ضمن میں مغربی فلاسفہ کے اقوال اور مادہ پرستوں کے فلسفہ حیات پر سخت تنقید کی گئی ہے اور ان کے اعتراضوں کا جواب دیا گیا ہے۔ مولف کا مقصد یہ ہے کہ جدید تعلیم یافتوں میں جو الحاد اور بے دین کے خیالات پیدا ہو رہے ہیں انہیں دور کیا جائے اور خدا کے وجود کو کھل سے منوایا جائے۔ لیکن اس کے ساتھ مولف صاحب کو اس کا احساس ہے کہ یقین و ایمان عقلی چیز نہیں بلکہ وجدانی ہے۔ یہ رسالہ جدید تعلیم یافتہ نوجوانوں کو ضرور پڑھنا چاہیے۔

محمد رسول اللہ | (ترجمہ مولوی عبید الرحمن صاحب عاتل رحمانی۔ کتابستان۔ پوسٹ بکس نمبر ۳۱۶۔ بمبئی نمبر ۳۔ صفحات ۹۳ قیمت ۸ روپے)

یہ کارلائل کی کتاب ہیر و اینڈ ہیر و در شب کے ایک باب کا ترجمہ ہے۔ کارلائل نے اس میں عیسائی پادریوں کے اعتراضوں کے جواب دینے کے علاوہ یہ بتایا ہے کہ آنحضرت کی ذات ستودہ صفات انسانیت کے لئے رحمت تھی۔ وہ آپ کا شمار دنیا کے اُن بزرگ ہستیوں میں کرتا ہے جنہوں نے اقوام کی سیرت میں انقلاب پیدا کر دیئے۔ ترجمہ اچھا ہے۔



ازمنہ وسطیٰ میں ہندوؤں اور مسلمانوں کی سیاسی اور عمرانی زندگی کے چند پہلو

— از —

جناب ایم ہمنٹ راؤ صاحب ایم اے۔ (عثمانیہ) ہندوؤں کے
ہندوستان میں اسلامی حکومت کے قیام سے قبل کے دور کی نمایاں خصوصیت سیاسی
وسماجی انتشار و پرگندگی ہے۔ گیارہویں اور بارہویں صدیوں کو دور لامرکزیت کہنا زیادہ مناسب
تمام ہندوستان کئی چھوٹی چھوٹی ریاستوں میں منقسم تھا۔ ہر ایک ریاست تقریباً آزاد و مختار
تھی۔ مختلف مرکز گزرتو قیاس ملک میں ہر طرف کام کر رہی تھیں جن سے ملک میں انتشار،
طوایف الملوکی اور خانہ جنگی برپا تھی۔ راجا ہرش وردھن اور پل کی کشن کے بعد سے جس سیاسی
زوال کی ابتدا ہوئی تھی وہ اب پایہ تکمیل کو پہنچ چکا تھا۔

شمالی ہند کے بیشتر اور جنوبی ہند کے کچھ حصہ پر ایک نسل حکمران تھی جو راجپوت یا
راج پتر کے نام سے موسوم تھی۔ یہ وہ زمانہ ہے جب کے پرانوں کا عہد ختم ہو چکا تھا اور راجپوتوں
کے مختلف خاندان مختلف علاقوں پر تسلط و حکمران تھے جن میں اجیر و سامبر کے چوہان،
میواڑ کے گہیل، دھار کے پارمار، بندھیل کے کھنڈ کے چندیل، چیدی کے کالچوری، گہاروال
اور رانھور۔ انہلو اڑو کے چلوکیہ، بنگال کے پال اور کھنڈی کے سین خاص شہرت رکھتے ہیں

ان راجپوت راجاؤں کے درمیان بجائے اتحاد و یگانگت کے باہمی نفاق و مخالفت کا زور تھا۔ ان مختلف سلطنتوں کے درمیان آئے دن جنگ و جدل برپا رہتا کیونکہ باہمی رقابت و خونریزی ان راجپوتوں کی ہمیشہ سے خصوصیت رہی ہے۔ لیکن ان لڑائیوں اور جنگوں کا مقصد بجائے وسعت سلطنت یا حصول ملک کے محض دوسری ہمسایہ ریاستوں پر اپنی فوقیت و برتری جتانا تھا اسی عہد میں ہم رائے پرتھوی راج چوہان کو تین ہمسایہ سلطنتوں گجرات، بندرہیل کھنڈا و قنوج سے جنگ میں مصروف دیکھتے ہیں یہ لڑائیاں اکثر نہایت خونریز ہوا کرتی تھیں جن میں فریقین کے ہزار ہا سپاہی ضائع ہو جاتے تھے۔ ان چار طاقتور سلطنتوں یعنی چوہان، راتھور، چڈیل اور سولنکی کی جنگی قوت دن بدن کمزور ہوتی گئی۔ اور آخر کار ہر ایک قوت ایک ایک کر کے ایک زبردست و قوی حملہ آور کے مقابلہ میں تباہ ہو گئی۔ آپس کی رقابت و خصومت کا یہ حال تھا کہ ایک غیر ملکی حملہ آور اور ایک مشترک دشمن کا خوف بھی انہیں متحد نہ کر سکا۔

ہر راجپوت فرمان روا اپنے تئیں چکرورتی بتلاتا اور ہمسایہ ریاستوں کو اپنا مطیع بنانے کی سعی کرتا تھا۔ لیکن ان ریاستوں کو الحاق کر کے اپنی سلطنت کو وسیع کرنے کا مطلق خیال نہ تھا۔ اس طرح فاتح و مفتوح دونوں کی قوت میں زوال اور کسی کو بھی استحکام حاصل نہیں ہونے پایا تھا۔ شمال کے طور پر مالوہ کے راجا بھوج نے دوسری راجپوت ریاستوں کے ساتھ جنگ کی اور انہیں زیر کیا اور مالوہ چکرورتی کا لقب حاصل کیا۔ اسی طرح کرن راجا اور کمار پال نے اس عزت کو حاصل کرنے کی سعی کی۔ مسلسل تیس سال تک کمار پال و چوہان خاندانوں میں رقابت جاری رہی۔ پہلے بے چند اور دیگر پال اور بعد میں پرتھوی راج اور بے چند برابر جنگ و جدل میں مصروف رہے جیسا کہ صاحب پرتھی راج راسو چاند بردی کا بیان ہے کہ سنجوگنا کے سوئمہر کے سلسلہ میں پرتھوی راج کے نوے فیصد سمت (فوجی جاگیر دار جنرل)

مارے گئے۔ حکمرانوں کی اس باہمی جنگ و جدل کے علاوہ ان ریاستوں کے باشندوں میں احساس قومیت کا فقدان نظر آتا ہے۔ اس عہد کے ہند میں بھی ایشیاء کے دیگر ممالک کی طرح صرف حکمرانوں کا ڈنکا بجاتا تھا۔ اور عوام کس میسرسی کی حالت میں پڑے ہوئے تھے۔ رعایا کو اس بات کا احساس نہیں تھا کہ مملکت اُن کی ہے اور حکمران بھی اُنہی کا ہونا چاہیے۔ برطانت۔ اس کے اُن کا خیال تھا کہ ملکیت بادشاہ کی ہے اور وہی بادشاہ ہوتا ہے ”جس کو خدا مقرر کرتا ہے“ اور ظاہر ہے کہ مملکت کی نسبت اس قسم کا تخیل نہ تو قومیت کا احساس پیدا کرتا ہے اور نہ حب الوطنی کا جذبہ۔

اس میں شک نہیں کہ باشندوں میں وفاداری کا جذبہ نہایت قوی تھا۔ اور پرتھوی راج راسو میں اس کا ثبوت ملتا ہے کہ یہ جذبہ نہایت شدت سے تھا۔ اپنے آقا کی خاطر زندگی قربان کرنا راجپوت کا عین ”دھرم“ تھا اور اگر آقا کو شکرت ہو جائے اور ”خدا کی مرضی“ سے دوسرا شخص آقا بن جائے تو راجپوت سپاہی اُس کے لئے بھی مرنی کو تیار تھا۔ اسی بنا پر ہم چہتری سپاہیوں کو اپنے مسلمان آقاؤں و حکمرانوں کی خاطر قربان ہوتے ہوئے دیکھتے ہیں۔ اور یہ خیال غیر راجپوت باشندوں میں بھی عام تھا۔ زبان کی کیسا نیت بھی اُن باشندوں میں احساس قومیت پیدا کرنے میں ناکام رہی۔

ایک زبردست اور فرض شناس مستقل فوج کا وجود ہر ایک مملکت کا اولین فرض ہے لیکن اس عہد کی ہندو مملکتیں اس فرض سے غافل تھیں۔ راجا ہرش اور راجا یوج کے بعد سے مستقل فوج کے قیام کا خیال معدوم ہو گیا۔ بلکہ اُس کے بجائے فوجی جاگیر داری منظم کا رواج ہو گیا تھا جس کو ”سمنت“ کہا جاتا تھا۔ طریقہ سمنت تقریباً اسی طرز کا تھا جیسا کہ بعد میں حکمران

مغلوں کے عہد میں منصب واری کا طریقہ تھا۔ سمستوں کی نوعیت فوجی جاگیرداروں کی سی تھی۔
پر تھوڑی راج کے عہد میں کسی مستقل فوج کا حال نہیں رہتا تھا۔
یہ فوجی جاگیردار ضرورت کے موقعوں پر اپنی اپنی فوجوں سے بادشاہ کی مدد کیا کرتے
تھے۔ نظام ہے کہ ان فوجی سرداروں سے نہ تو کافی مدد ملتی تھی اور نہ ان کی امداد زیادہ مفید
وکار آ رہی تھی۔

اس عہد کے ذہنی رجحان نے فن جنگ سے بے اعتنائی برتی مملکت کے صحیح تصور
کا احساس بھی مفقود تھا۔ برہمن وچہتری لوگ بجائے مفید وکار آمد علوم کے شعروادوب کی طرف
زیادہ راغب تھے۔ سن و عشق کے افسانے اور نکات شعروادوب اس عہد کے اہل علم کا عام
مشغلہ تھا۔ حتیٰ کہ حکمران بھی فنون لطیفہ بالخصوص شعرواشعاعی و ڈراما نگاری کے شوقین تھے۔
ان لچسپیوں سے اس عہد کے ہندوؤں کی خوش مذاقی اور نفاست طبع کا پتہ چلتا ہے لیکن
ہندو حکمران اپنے فوجی سرداروں سے زیادہ درباری شعرا کی طرف متوجہ تھے۔ میدان جنگ
سے زیادہ اشیع کا خیال تھا۔ ان مشاغل شعروخن و فنون لطیفہ کا نتیجہ رفتہ رفتہ آرام و عیاشی
میں ظاہر ہوا۔ جس سے اخلاقی انحطاط کی ابتداء ہوئی۔ اس تدریجی انحطاط و عیش و عشرت کی
تصویر ہمیں راج ٹیکہ پور کی تصانیف ”پکھ سنجری“ اور ”نیاسے“ چندر کی ”زمبھا منجری“ میں
نظر آتی ہے۔ اسلامی حکومت کے قیام سے قبل کی صدیوں میں ہندو شان نہایت درجہ
خوش حال و مرفہ الحال تھا۔ اس عہد کے عام متول، معاشی ترقی و زرعی بہتری کی نسبت
اس عہد کے تصانیف پر زور لفظات میں ذکر کرتی ہے۔ بہویشہ پان کا ایک شلوک اس عہد
کی معاشی خوشحالی کو یوں ظاہر کرتا ہے۔

”گاون گاون میں دیوتا تھے۔ دیش دیش میں قربانیوں کا رواج تھا۔ گھر گھر میں

دولت کی فراوانی تھی۔ دھرم لوگوں کی زندگی کا جزو و ناہین تک تھا۔

عام فرقہ الحالی و آسائش جو اس عہد میں نظر آتی ہے یہ بھی ایران کے باشندوں کے
جسمانی اخطا و اخلاقی زوال کا باعث ہوئی۔ باطل ہی خیال زد میوں مغربوں اور بعد میں
ترکوں و مغلوں کا ہوا۔ آرام و آسائش، اور باہمی جنگ و جدل اور رقابت و نفاق کی وجہ سے
حکمران طبقہ رعایا کی بہتری و بہبودی سے غافل ہوتا گیا۔

حکمرانوں کو اپنے تفریحی شغلوں کے علاوہ باہمی جنگ و جدل سے اس قدر فراموش
نہ تھی کہ وہ رعایا کی طرف متوجہ ہوتے اور ملکی تنظیم کا خیال کرتے۔ برخلاف اس کے رعایا بھی
اخراجات جنگ سے سخت زیر بار تھی۔

صرف سیاسی انتشار و زنجیریت ہی ان دو صدیوں کی عام خصوصیت نہیں تھی بلکہ اس
دور کی معاشرت بھی انقلابی دور سے گزرتی ہوئی نظر آتی ہے۔ سیاسیات کی مانند معاشرہ
میں بھی انتشار نظر آتا ہے۔ مسلسل کئی صدیوں کی جدوجہد اور کشمکش کے بعد برہمنیت بدھ مت پر
غالب ہو چکی تھی۔ ایک طرف تو راجپوت راجاؤں کی سرپرستی، دوسری طرف سری شنگر
سری رامنچ اور سری مدھو آپاریوں کی فلسفیانہ مذہبی تحریکیں اس برہمن غلبہ کی مدد و معاون
بنیں۔ شیو اور دشنو متوں کا زور ہوتا گیا۔ اس طرح نویں و دسویں صدی میں ہندومت ساڑھ
ہندوستان پر حاوی ہو چکا تھا۔ لیکن گیارہویں صدی میں پھر مذہبی اختلافات کا زور ہوا۔
گجرات اور راجستھان میں جین دھرم کی اشاعت ہونے لگی، اور دکھن اور جنوبی ہند سے
جین مت فلاح کر دیا گیا۔ بدھ دھرم ہندوستان سے ابھی پورے طور پر نہیں مٹا تھا۔ ہند
پنجاب اور کابل میں اسلام کا اثر بڑھ رہا تھا۔ غرض کہ مختلف مذہبی تحریکوں کی اشاعت
ہو رہی تھی۔

بدھ دھرم کے زوال کے ساتھ ہی ہندو عقاید عام ہوتے گئے۔ ذات پات یا درن دیوتہا کی تنظیم پر پورے جوش کے ساتھ عمل ہو رہا تھا۔ لیکن یہ تنظیم قدیم آریائی تنظیم سے بہت سی باتوں میں مختلف تھی۔ اُس زمانے میں ہندو دھرم میں نئے عناصر شامل ہو گئے تھے جن کی وجہ سے اس کی شکل تبدیل ہو گئی تھی۔ ذات پات کے اصول کی سختی سے پابندی ہونے لگی تھی۔ یہ خاص طور پر بدھ مت کے خلاف ردِ عمل کا اثر تھا۔ چار اہم ذاتوں یعنی برہمن، چہتری، ویش اور شودر کے علاوہ اور بھی فرقے در فرقے ہوتے گئے۔ برہمنوں میں کئی قسم کے برہمن تھے۔ اسی طرح سادات، رمانج مدھوا فرقوں نے ان ذاتوں کو اور بھی پارہ پارہ کیا۔ ان فرقوں کے درمیان آئے دن نزاعات میں اضافہ ہونے لگا۔ بالکل غیر اہم عقاید اور اصول کی نسبت ان فرقوں میں اختلاف و فساد برپا تھا۔ ہندو دھرم کی وحدت فنا ہو گئی تھی۔ اس سے قبل کی صدیوں میں ان چاروں ذاتوں میں آپس میں شادیاں ہو کر تھیں۔ ابن خرداد بہ نوین صدی میں بیان کرتا ہے کہ برہمن چہتری عورتوں سے شادی کرتے ہیں لیکن اپنی بیٹیاں انھیں نہیں دیتے بلکہ

چنانچہ راج ٹیکہیر کا مشہور واقعہ ہے کہ اُس نے سنہ ۱۱۵۰ء میں چوہان خاندان میں شادی کی تھی۔ البرونی نے بھی بیان کیا ہے کہ برہمن دیگر ذاتوں کی عورتوں سے شادی کرتے تھے لیکن بعد میں شادی بیاہ صرف اُسی ذات تک محدود ہو گئی ہے نہ صرف شادی بیاہ بلکہ اس وقت ان ذاتوں کے آپس میں کھانے پینے تک کی ممانعت ہو گئی تھی۔ اسی طرح اب تک جو معاشرتی یک جہتی ہندوؤں میں پائی جاتی تھی وہ اس ذات پات کی تنظیم اور فرقہ واری نزاع کی وجہ سے فنا ہونے لگی اور آپس میں منافیرت بڑھتی گئی۔

اصول ذات پات پر سختی سے پابندی کی وجہ سے سلطنتوں کی فوجی و جنگی قوت میں کمی ہونے لگی۔ کیونکہ فوجی ملازمت یا سپہ گری ایک خاص طبقہ تک محدود ہوتی جا رہی تھی اور

دوسرے طبقات آبادی کی فوجی صلاحیت میں زوال شروع ہو گیا تھا۔ رزقہ رزقہ راجپوت و چہتری طبقوں کے علاوہ دیگر طبقے فوجی اور جنگی خصوصیات سے محروم ہوتے گئے۔

بدھ دھرم کے متعدد اصول و عقاید ہندو مت میں شامل ہو گئے تھے۔ بالخصوص ”اہنسا“ کے عقیدہ کو ہندوؤں نے عام طور پر تسلیم کر لیا تھا۔ اصول اہنسا شیو اور وشنو متوں کا بھی مذہبی عقیدہ بن گیا۔ جانوروں کی قربانی اور گوشت خوری ممنوع قرار پائی۔ جنگ و قتل و غارت سے بیزاری پیدا ہو گئی۔

مذہبی جوش میں اضافہ کے ساتھ کٹرین اور توہم پرستی میں بھی اضافہ ہو گیا۔ عام طور پر ہندوؤں کو یہ وہم ہو گیا تھا کہ کل جگ میں ”ملیچہ“ (غیر ملکی) ہند پر حاوی ہو جائیں گے۔ لکھنوی کے راجا لکشمین سین کی نسبت نجومیوں نے یہ پیشین گوئی کی تھی کہ ایک لمبے ہاتھوں والا ملیچہ اس کے ملک کو فتح کر لے گا۔ اور اس پر لکھنوی کے باشندوں اور خود راجا کو کامل یقین تھا۔ یہاں تک کہ جب بختیار خلی نے بنگال پر حملہ کیا تو راجا نے اس بات کی تصدیق حاصل کرنے کے لئے کہ آیا بختیار خلی کے ہاتھ لمبے ہیں یا نہیں، اپنے آدمیوں کو روانہ کیا، جنہوں نے اس کی تصدیق کی۔ جب باشندوں کو اس کی خبر ہوئی تو وہ شہر کو چھوڑ کر بھاگنے لگے اور راجا کو بھی اپنی شکست کا یقین ہو گیا۔ یہ واقعہ اس عہد کے وہم پرستی کی شدت کو ظاہر کرتا ہے۔

تیاگ و ترک دنیا، نجات اور مکتی کے حصول کی خواہش عام ہو گئی تھی۔ چتا میں زندہ جل مرنے نہ صرف یواؤں بلکہ امراء اور راجاؤں میں بھی عام تھا، جو اپنے گناہوں کے کفارہ کے طور پر خود کو جلتے شعلوں کے حوالے کرتے تھے۔ بعض راجا لوگ کچھ عرصہ کی حکومت کے بعد اپنے وارث کے حق میں تخت سے دست بردار ہو جاتے اور اپنی زندگی کا آخری عہد کسی مذہبی تیرتھ یا خانقاہ میں گزارتے تھے۔ مصنف رتن مالا اور پریمچود چٹنا منی بہت سے ایسے راجپوت راجاؤں کا

حال بیان کرتے ہیں جنھوں نے یا تو چٹامیں جلکر جان دی یا تپسیا کی خاطر راج تیاگ کر کے کسی
بترقہ کو اپنے آخری ایام بسر کرنے چلے گئے۔

نیش: اس اتری کی حالت میں ہندوستان میں ایک نئی قوم کی آمد تیار خ میں نہایت اہم نتیج
پیدا کرتی ہے۔ غیر ملکی حلقہ اور اپنے ساتھ ایک نیا تمدن، ایک نئی تہذیب، ایک نیا مذہب اور
نئے معاشری و سیاسی ادارات لائے۔ اس نئی نسل کو ہند کے اس لامر کریت اور طوائف الملوک کی
سے فائدہ اٹھانیکا موقع ملا۔ ایک مجموعی قوت کے عدم وجود سے انہیں اپنے حلقوں میں کامیابی
ہوئی اور رفتہ رفتہ سارے شمالی ہند پر قابض ہو گئے۔ پہلے پہل آٹھویں صدی میں عربوں
نے سندھ پر قبضہ کر لیا تھا۔ لیکن ان کی حکومت مقامی حیثیت کے علاوہ کوئی اثر ہندوستان
میں پیدا نہ کر سکی۔ مسلمانوں میں یہ فخر ترقیوں کو نصیب ہوا کہ وہ سارے شمالی ہند پر تسلط جائیں۔
ان حلقہ آوروں کو یہاں پر بجائے کسی متحدہ قوت کے انفرادی طور پر راجاؤں سے متبادل کرنا پڑا۔
سار شمالی ہند بالکل ہی قلیل عرصہ میں غیر ملکی اقتدار کے زیر آگیا۔

بعض مورخین بالخصوص اسلامی مورخین کا خیال ہے کہ مسلم حلقہ آوروں میں مذہبی
جوش زیادہ تھا۔ اور ان حلقوں کی حیثیت مذہبی تھی۔ لیکن حالات و واقعات سے پتہ چلتا ہے کہ
غزنیوں اور غوریوں کا مقصد تبلیغ یا اشاعت اسلام نہیں تھا بلکہ ان کا مقصد حصول دولت
اور وسعت سلطنت تھا۔ اگر ان حلقوں کا مقصد اشاعت مذہب تھا تو پھر بعد نفع اس کی کوشش
کیوں نہ کی گئی۔ اس میں شک نہیں کہ پنجاب کے ہندوؤں میں مذہبی جوش نہایت کم تھا
لیکن شمالی و وسط ہند خاص کر گنگا و جمنہ و سرسوتی کے درمیانی علاقوں کے باشندوں اور
راجپوتوں میں ہمیشہ سے مذہبی جوش رہا۔ اور یہ علاقہ ہند و مذہب کا مرکز کہا جاسکتا ہے۔ اس
بناسپر یہ دعوی غلط نہ ہوگا کہ مذہبی احساس دونوں فریقوں میں مساوی تھا۔

ہندوؤں کے اس قدر جلد بغیر کسی قابل ذکر جہد و جہد کے محکوم بننے کی وجہ زیادہ تر ان کی باہمی رقابت، اور فغانہ جنگی تھی جس کے باعث انہیں انفاق پیدا ہو گیا تھا۔ دوسرے منظم ذات پات کی سخت گیری سے ان پر یہ گیری کا ایک خاص طبقہ تک محدود ہو جانا اور عام باشندوں کا اس قومی جدوجہد میں حصہ اور دلچسپی نہ لینا اور غیر ملکی جوئے کو قبول کرنے پر آمادگی ظاہر کرنا ہی وہ وجہ تھے جو غیر ملکی اقتدار کے قیام کے معاون ہوئے۔ جب یکے بعد دیگرے راجپوت قوتوں کو شکست ہوتی گئی تو سارا شمالی ہند بغیر کسی قابل ذکر مقابلہ کے زیر ہو گیا اور حلاہ آوروں کی تاب نہ لا سکا۔ ذات پات کی منہج کے سبب سے یہاں کی آبادی کا ۱/۹ حصہ یا تو قومی محافظت کے ناقابل تھا یا بے پروا راجپوتوں کا طبقہ باہمی انفاق و فغانہ جنگی سے کمزور ہو گیا تھا۔ ان دو اہم وجوہ سے ہندوؤں نے آسانی سے حلاہ آوروں کے تحکم کو تسلیم کر لیا۔ اولاً پنجاب۔ اور سندھ میں ان اسلامی فاتحین نے اشاعت مذہب کی کوشش ضرور کی سندروں کو توڑنے اور ان کی جگہ مسجدوں کو تعمیر کرنے کا کام کچھ عرصہ تک ہوتا رہا۔ اس کی وجہ ایک تو اس عہد کا نام مذہبی رجحان ہے دوسری وجہ یہ کہ مذہب حلاہ آوروں کی زندگی کا ایک اہم عنصر تھا۔ نہ صرف ہندوستان میں بلکہ جہاں کہیں بھی ان کو فتح ہوئی وہاں انھوں نے اپنے مذہب کی اشاعت کا کام کیا۔

رفقہ رفتہ جب ان کی حکومت کو استحکام ہوا گیا تو انھوں نے محسوس کیا کہ اشاعت مذہب میں جبر و قوت سے کام لینا کسی حالت میں بھی ہندوستان میں مفید ثابت نہ ہوگا۔ خواہ ہندوؤں کے مندروں کو توڑا جائے۔ پجاریوں کو قتل کیا جائے اور ان کے سپاہیوں پر مشیہار مظالم ہوں پر بھی برہمنوں کا اثر ہندوؤں پر سے نکلنا محال ہے۔ اور صرف قوت و جبر سے یہاں کے باشندوں کو اسلام قبول کرنے پر مجبور کرنا ناممکن ہے۔

یہی وجہ ہے کہ پنجاب اور سندھ میں جس قدر مسلمانوں کی آبادی ہے اُس سے نہایت

درجہ کم وسط و جنوبی ہند میں ہے۔

اگر اسلامی فاتحین کو اپنے تہذیب و تمدن صداقت مذہب پاکیزگی عقیدت اور سادگی پر فخر تھا تو ہندوؤں کو اپنے تاریخی قدامت، ذخیرہ علوم و فنون، فلسفہ مذہب اور پاکیزگی نسل پر ناز تھا۔ اس طرح ان دو قوموں کے ملاپ اور تصادم سے مستقبل کی ہزار سال کی تاریخ تہذیب و تمدن معاشرتی و سیاسی اداروں کی اس عہد میں داغ بیل ڈالی گئی۔

شمال سے اسلامی فاتحین کے آنے سے قبل ہی ہند و ایک حد تک مسلمانوں سے واقف ہو چکے تھے۔ جنوبی ہند عربوں سے بخوبی واقف تھا۔ مختلف عرب سیاح یہاں کے راجاؤں کے مسلمانوں کے ساتھ روادارانہ طرز عمل کی تعریف کرتے ہیں۔ نہ صرف مسلمانوں کی حد تک بلکہ ہندوؤں کی تاریخ میں دیگر مذاہب کے ساتھ رواداری کا اصول بالکل قدیم چیز ہے حتیٰ کہ جنوبی ہند میں ان عربوں کو اپنے مذہب کی اشاعت میں حکومت کی امداد بھی حاصل تھی۔ دسویں صدی ہی میں گجرات سندھ اور دکن میں مسلمان اور ہند و ایک دوسرے سے واقف ہونے لگے تھے۔ اسلامی حکومت کے قیام کے وقت اگر یہاں کے باشندوں کو مسلمانوں سے نفرت تھی تو بس بنا پر کہ وہ محکوم بنائے گئے اس بات کا پتہ نہیں چلتا کہ ہندوؤں نے مسلمانوں سے محض مذہب کے اختلاف کی بنا پر نفرت کی ہو۔ اگر مذہبی تعصب ان میں تھا بھی تو نہایت کم۔ پھر بھی ابتداء میں ان دو قوموں کے درمیان جس خصوصیت کا اظہار ہوتا ہے وہ بالکل قدرتی ہے کیونکہ فاتح قوم۔ اپنا اقتدار تسلیم کروانے پر مصر ہوتی ہے اور مغتوح قوم جواب تک آزاد رہی ہو وہ قدرتنا اپنے فاتح سے نفرت کرنے لگتی ہے اپنی محکومی اور ذلت کا احساس اسے مخالفت پر آمادہ کرتا ہے جس کا نتیجہ مختلف بغاوتوں کی شکل میں ظاہر ہوتا ہے۔ ان کے علاوہ قوموں کے ابتداء میں ایک دوسرے کو نہ سمجھنے کے باعث بھی ناگوار نتائج پیدا ہوتے ہیں۔

دنیا کی کوئی قوم ایسی نہیں ہے جو اپنی محکومی و غلامی کو خوشی سے قبول کرے۔ اسی سبب سے وہ فاتحین کو اپنا دشمن سمجھنے اور ان سے نفرت کرنے لگتی ہے لیکن رفتہ رفتہ

جب ایک قوم دوسرے سے واقف اور ایک دوسرے کے خیالات و مقاصد کو سمجھنے و جاننے کی
کوشش کرتی اور سمجھنے لگتی ہے تو یہ نفرت و حقارت زایل ہوتی جاتی ہے۔ اور مغایرت دُور
ہو جاتی ہے۔

شہاب الدین غوری کے بعد جب مسلمانوں کے قدم ہندوستان میں جم گئے اور ترکوں
یہاں سلطنت و حکومت قائم کر نیک خیال ہوا۔ تو اُس کے ساتھ ساتھ ہندو آبادی جو اب تک
ان حملہ آوروں کو محض لیرے سمجھتی تھی اُن کی طرف متوجہ ہوئی۔ ہندوستان کی تیاریاں میں ترکوں
و انعمانوں کا عہد ان دو متضاد اور مخالف قوموں کے آپسی تصادم اور بلاپ کا عہد ہے۔ اپنی
اسباب سے اس عہد کی عمرانی و مذہبی تیاریاں نہایت اہم ہے۔

یوں تو ہندوستان میں اسلامی حکومت کا آغاز آٹھویں صدی یعنی سندھ پر عربوں
کے قبضے سے ہوتا ہے لیکن صحیح معنوں میں اسلامی حکومت ہندوستان میں اُس وقت سے
قائم ہوئی جبکہ پرتھوی راج چوہان کی شکست کے بعد شہاب الدین غوری نے قطب الدین ایبک
کو مغتوحہ علاقوں کا نائب مقرر کیا۔ سندھ پر عربوں کی حکومت ایک تو قلیل عرصہ تک رہی، دوسرے
اس کی حیثیت بالکل صوبہ داری تھی۔ ہندوستان کے دوسرے علاقوں میں اس اسلامی حکومت
کا کوئی اثر نہ پڑا۔ پنجاب پر محمود غزنوی کے حملے کسی مستقل حکومت کے خیال کے تابع نہ تھے بلکہ
جے پال کی روز افزون قوت کو کم کرنے کی خواہش اور ہندی دولت کے افسانے محمود غزنوی
کے حملوں کے محرک نظر آتے ہیں۔ وسعت سلطنت کا خیال بھی ان حملوں کا باعث ہو سکتا ہے
لیکن ان حملوں اور فتوحات کا ہندوستانی سیاسیات اور زندگی پر کوئی قابل ذکر اثر نہیں
پڑا اور نہ اسلامی حکومت پورے طور پر قائم ہونے پائی۔ چونکہ محمود غزنوی کا تعلق بھی زیادہ تر
ہندوستان کے شمال مغربی حصہ سے رہا، اس سبب سے ان فتوحات کو ہندوستان میں
اسلامی حکومت کا قیام سمجھنا درست نہیں ہے۔ بحیثیت مجموعی عربوں اور محمود غزنوی کے
حملوں اور فتوحات کی اہمیت صرف اس قدر ہے کہ انھوں نے بعد کے اسلامی فاتحین

کے لئے رہبری کا کام کیا۔ اور ایشیا کے دیگر قوموں اور اسلامی سلطنتوں کو ہندوستانی سیاست سے واقف کرایا۔

قطب الدین ایبک کی صوبہ داری سے ہندوستان میں اسلامی حکومت کے قیام کی کوشش شروع ہوئی، جس کی تکمیل علاء الدین خلجی کے عہد میں ہوئی۔ مسلمانوں میں پنجاب اور وسط ہند کو زیر کرنے کے بعد پورے ہندوستان کو زیر کرنے کا خیال پیدا ہوا۔ چنانچہ تیرہویں صدی کے ابتدا سے چودھویں صدی کی ابتدا تک پورے ایک سو سال میں ہندوستان میں اسلامی حکومت قائم اور مستحکم ہو گئی اور تمام شمالی ہند پر ترکوں کا تسلط ہوا۔ اس ایک صدی کے دوران میں ابتدائی چالیس برس ہندوستان کی مختلف ہندو سلطنتوں کو زیر اور الحاق کرنے میں صرف ہوئے۔ اور جب سلطنت کافی وسیع ہو گئی تو اس کے استحکام کی کوشش کی گئی۔

اجمیر، دہلی، قنوج، اور بنارس کی فتح اور دو طاقتور راجپوت سلطنتوں کے الحاق کے بعد شمالی ہند کی دیگر راجپوت سلطنتیں رابع صدی کے عرصہ میں بغیر کسی قابل ذکر جدوجہد کے اسلامی حکومت کے زیر ہو گئیں۔ ان فتوحات کی تفصیل ہم عصر تاریخوں یعنی طبقات ناصری اور تاج الماثر میں ملتی ہے۔

۱۱۹۹ء میں شہر انہلو اڑہ اور سلطنت گجرات پر سلطنت دہلی کا قبضہ ہو گیا۔ لیکن یہ علاقہ کامل طور پر فتح نہ ہو سکا۔ جو ایک صدی بعد علاء الدین خلجی کے زمانے میں سلطنت دہلی سے ملحق ہوا۔

اسلامی حکومت کے قیام سے پورا ہندوستان ایک مرکز کے تحت آ گیا۔ ساتھ ہی تمام مرکز گریز قوتیں فنا ہو گئیں۔ ملک کی از سر نو شیرازہ بندی سے اندرون ملک امن قائم ہوا۔ اور بارہویں صدی کی انتشاری کیفیت و نزاجیت دفع ہو گئی۔ مختلف بناوٹوں کے انسداد اور حصول ملک کی خاطر فوجی جہات سے حکومت کو استقلال نصیب ہوا۔ تین صدیوں کی لامرکزیت کے بعد ایک آزاد و ہمہ گیر قوت تقریباً تمام ہندوستان پر حاوی ہو گئی۔ سلطنت دہلی

کے علاوہ دیگر علاقے یا تو سلطنتِ دہلی سے ملحق کر لئے گئے یا ان سلطنتوں نے دہلی کی اطاعت و برتری کو تسلیم کر لیا۔ انہی اسباب سے اسلامی حکومت کا قیام دراصل ایک طاقتور مرکزیت کے قیام کے علاوہ ایک قومی حکومت کا قیام تھا۔

لفظِ اسلامی سے کسی غیر ملکی قوت کا اقتدار سمجھنا غلطی ہے کیونکہ قطب الدین ایبک کے بعد ہی سے سلطنتِ دہلی دیگر اسلامی ممالک سے بالکل آزاد ہو چکی تھی اور ترک حکمرانوں کا تمام تر دار و مدار صرف ہندوستان پر تھا۔ اسلامی ممالک سے سیاسی تعلقات منقطع ہو چکے تھے۔ اب کوئی ایسی کشش باقی نہ تھی جو ہندوستان کے ان ترک حکمرانوں کو اسلامی ممالک سے تعلقات قائم رکھنے پر مجبور کرتی۔ جہاں تک مذہب کا تعلق تھا ان کو دیگر اسلامی ملک بالخصوص خلافت سے ہمدردی ضرور تھی۔ لیکن اس ہمدردی کا اثر ہندوستان کی سیاسیات پر کچھ زیادہ نہ تھا۔

علاء الدین خلجی کی تمام ترکوشش یہ رہی کہ غیر ملکی مسلمانوں (ترکی) کے مقابلہ میں ہندی مسلمانوں کو ترجیح دیجائے۔ اسی بنا پر اس حکمران کے اکثر عہدہ دار و سپہ سالار ہندو نژاد مسلمان تھے۔ علاء الدین کے چار مشہور سپہ سالار ظفر خاں، نصرت خاں، الپ خاں اور انغ خاں ہندی نژاد تھے، جن کی مدد سے اُس نے ترکی امراء کی قوت کو کم کرنے کی کوشش کی اور اُس میں کامیاب ہوا۔

انہو حکومت اور معاملاتِ سلطنت کے باب میں صرف مسلمان ہونا کسی خاص رعایت کا استحقاق نہیں پیدا کرتا تھا۔ بلکہ سیاستِ مذہب سے علیحدہ ہو گئی تھی علاء الدین نے بیس ہزار نو مسلم مغلوں کو تہ تیغ کیا۔ اس طرح باغیوں کی سزائیں اُن کے مسلمان ہونے سے کوئی رعایت ملحوظ نہیں رکھی گئی۔ امورِ حکومت کے سامنے ہندو اور مسلمان دونوں کی حیثیت مساوی تھی۔ اس خاص حکمتِ عملی سے اس بات کا اظہار ہوتا ہے کہ ان حکمرانوں کا تخیل مملکتِ خالص دینیوی اور قومی حکومت تھا نہ کہ مذہبی راج۔ اس عہد کی حکومتیں

علماء کے اثر سے انکار نہیں کیا جاسکتا۔ ان علماء دین کا وقتاً فوقتاً حکمرانوں کو شرع کی پابندی و قرآنی احکام کی تعمیل کی طرف توجہ دلانا حکومت میں اس طبقہ کے اثر اور اہمیت کو ظاہر کرتا ہے لیکن غیاث الدین بلبن کے عہد سے جو خیال مذہب کو سیاسیات سے الگ کرنے کا پیدا ہوا تھا وہ علماء الدین خلجی کے عہد میں پورے طور پر ظاہر ہوا۔ غیاث الدین بلبن، علماء الدین خلجی اور بعد میں محمد بن تغلق شاہ کا جو تخیل مملکت رہا وہ خالص ایک دینیوی اور قومی مملکت کا تخیل ہے۔ ان حکمرانوں کے عہد کی حکومت ایک قومی حکومت تھی۔ علماء الدین خلجی اور قاضی غیاث الدین کی گفتگو سے اس حکمران کے تخیل و تصور مملکت پر روشنی پڑتی ہے۔ علماء الدین قاضی کو ایک موقع پر کہتا ہے کہ

”اگرچہ میں علم سے و کتاب سے نہ خواندہ ام۔ اما زین چند پشت مسلمان و مسلمان زادہ ام بہر چیزے کہ در آن صلاح ملک و صلاح ایشان (عوام) باشد بر خلق امر می کنم و مردمان بے التفاتی نمی کنند و بجائے نمی آرند۔ مرا ضرورت می شود کہ چیز ہا در پشت در باب ایشان حکم کنیم کہ ایشان بدان فرمانبرداری کنند۔ و نمی دانم کہ آن حکم مشروع است یا نامشروع و من در چہ ہر چہ صلاح ملک خود می بینم و مصلحت وقت مرا در آن مشاہدہ می شود حکم می کنم و نمی دانم کہ خدا تعالیٰ فردا قیامت بر من چہ خواہد کرد“

اسی قسم کے خیال کی بناء پر علماء دین علماء الدین خلجی اور محمد تغلق کی سیاسی حکمت عملی سے ناراض تھے۔ اسلامی حکومت کے قومی حکومت ہونیکا ثبوت ان حکمرانوں کی سیاسی حکمت عملی سے بھی ملتا ہے کہ انھوں نے کسی ہندو کو صرف اُس کے مذہب کی بناء پر قتل کرنے یا دبانے کی کوشش نہیں کی اور نہ کسی مسلمان باغی یا دشمن سلطنت کو صرف اس کے مسلمان ہونے کی وجہ سے رعایت کا مستحق سمجھا، بلکہ بالافرقی مذہب و عقاید ان کا مقصد استحکام سلطنت

و امن آمان و فلاح ملک تھا۔ انہی اسباب سے ان کی حکومت کو قومی حکومت کہنا نامناسب نہ ہوگا۔
بودھ مت کے غروج و زوال۔ سیاسی حالات کی تبدیلی اور ہندوستان کی آریوی معاشرہ
میں نئے عناصر کے شامل ہونے سے ہندو معاشرہ میں ایک عظیم تغیر شروع ہوا بغیر ہندی قوم
مثلاً ہن، شک وغیرہ کے داخلہ سے جنھوں نے خود کو ہندوستان کے معاشرہ میں جذب
کر دیا اور ہندو سانچے میں ڈھالنے کی کوشش کی۔ یہاں کی عمرانی زندگی میں تبدیلی کی ضرورت
محسوس ہوئی۔ قدیم آریوی معاشرہ میں امتداد زمانہ سے کئی تبدیلیاں ہوئیں اور ہر ہی قوم
ان حالات میں مسلمانوں کی آمد کا اثر ہندو تمدن و معاشرہ پر لادیتا تھا۔ چونکہ مذہب ہندی
معاشرت کا ایک اہم عنصر تھا اس کے علاوہ ان کے معاشرت و مذہب میں اس قدر گہرا
تعلق تھا کہ ان کے اصولوں میں تمیز و تفریق مشکل ہے۔ اس عہد کی ہندو معاشرت کے
مختلف پہلو مختلف اثرات کا نتیجہ ہیں۔ حاکم طبقہ راجپوتوں کا تھا اور اس طبقہ کا اثر ہندوؤں
کی زندگی کے ہر شعبہ پر پڑا راجپوت طرز زندگی۔ ان کے اخلاق و عادات۔ رسوم و رواج اور
مشاغل کی تصویریں اس عہد کی تصانیف میں نظر آتی ہیں۔ چاند بردی کی ”پرہتھی راج راسو“
اور مشہور ”رزمیہ نظم“ الہا کھانڈ اس نسل کے دلچسپ کارنامے اور معاشری خصوصیات
کو ظاہر کرتے ہیں۔

جیسا کہ تمہید میں اُد پر بیان ہو چکا ہے۔ مذہبی اختلافات و عدم اتحاد نے ہندو
مذہب کی وحدت کو نفاک کر دیا تھا اور مختلف مذہبی تحریکیں ملک میں کام کر رہی تھیں۔ بودھ
دھرم کے زوال سے جین دھرم و برہمنیت کا زور ہوا۔ گجرات اور راجپوتانہ میں جین مت فروغ
پانے لگا۔ شمال مغربی ہند میں اسلام کی اشاعت ہو رہی تھی رفتہ رفتہ ہندو مذہب میں مختلف
تحریکیں پیدا ہوئیں جین مت جنوبی ہند سے خراج ہو کر وسط و مغربی ہند میں فروغ پانے لگا۔

حیرت کا مقام ہے کہ عقیدہ ”اھنسا“ کا حامی اور شاعری جین دھرم نے شیو مت کے حامی اور
جنگ و جدل کے عادی راجپوتوں کے تحت فروغ پایا۔ تمام راجپوت ریاستوں، سامبر میواڑ،
مالوہ اور گجرات میں اس کی اشاعت ہونے لگی۔ گو ان علاقوں کے حکمران جنوب کے چھتری
راجاؤں کی طرح کثیر سیمومت کے پیرو تھے۔ پر بھی پہلے بودھ مت اور بعد میں جین دھرم کے
اھنسا کے عقیدہ کا اثر ان پر بھی ہوا اور جیسے جیسے یہ عقیدہ تسلیم کیا جانے لگا۔ ویدوں کی تعلیم
قربانی فراموش ہوتی گئی۔ گجرات اور راجپوتانہ میں جین دھرم کی اشاعت، بیشتر پنڈت
ہیم چندر کی رہن منت ہے۔ پنڈت ہیم چندر جین دھرم کا مشہور پرچارک شو پتھامبر فرقتہ سے
تھا۔ ان کی پیدائش ۱۸۸۷ء میں گجرات کے ایک جینی ویش خاندان میں ہوئی۔ ابتدائی تعلیم
کے بعد جب اچاریہ کا رتبہ حاصل ہوا تو وہ اٹھارہ چلا آیا ان کا انتقال ۱۹۶۸ء میں ہوا۔ یہ پنڈت
اپنی تصانیف سنسکرت و پرکرت گرامر اور ”کادیہ دوسا رانیہ“ (جو کہ گجرات کے چالوکیہ راجاؤں
کی تاریخ ہے) کی بدولت بہت مشہور ہے۔ کہا جاتا ہے کہ ایک مرتبہ کسی ہندو پنڈت نے طعنہ
اس سے کہا کہ وہ جین ہونے کے باوجود ایک ہندو کی مصنفہ گرامر پانینی سے ستیفید ہو رہا ہے
اس سے متاثر ہو کر اس نے سنسکرت و پرکرت کی ایک بہترین گرامر تصنیف کی۔ اس پنڈت
کا راجپوت راجاؤں پر جو اثر تھا اس کا حال اس سے معلوم ہوتا ہے کہ اس نے بعض مقررہ
دنوں میں جانور کشی کی ممانعت کے احکام جاری کروائے تھے اور اس کی کوشش سے ان
علاقوں کے جین شہریوں کو بعض خاص حقوق بھی مل گئے۔ یہ گجرات میں اھنسا کے عقیدہ کو جو
اہمیت و قبولیت حاصل ہے اس کی ابتداء اسی عہد سے ہوتی ہے۔

چوبانو کے علاقہ میں دریائے ستلج تک انیس صدیوں میں جین دھرم کی اشاعت
ہوئی یہاں تک کہ مارواڑ کے پورے ویش طبقہ نے جین مت کو قبول کیا۔ اور مارواڑ کا تاجر

طبقہ جین مت کو دور دراز علاقوں تک لے گیا۔ مالوہ اور سیواڑ کے آخری راجہ جوشیو مت کے سخت حامی تھے وہ بھی جین مت کی عام اشاعت اور اس کی بڑھتی ہوئی لہر کو نہ روک سکے۔ عام طور پر ان راجاؤں کا طرز عمل جین مت کی نسبت بہت اچھا رہا جس کی مثالیں اس عہد کی تاریخ میں ملتی ہیں۔

شمالی ہند کے دوسرے علاقوں میں جین دھرم عوام اور راجاؤں دونوں میں مقبول تھا گہاروال پال اور سین راجاؤں کی نظروں میں جین مت کی کچھ زیادہ وقعت نہ تھی۔ اسی سبب وسط ہند اور شمال مشرق میں اس دھرم کی زیادہ اشاعت نہ ہو سکی۔ گو ان علاقوں میں جین مت پھیلنے نہ پایا لیکن اس کا اہم عقیدہ یعنی ”اہنسا“ کا احساس یہاں کے باشندوں میں کچھ کم نہ تھا جین مت کے اس عقیدہ کی اشاعت ایک اور شکل میں ہونے لگی تھی۔ اور یہ شکل نئی ویشنوی تحریک تھی۔

بنگال میں یہ نئی ویشنوی تحریک بودھ اور جین مت کی طرح عقیدہ اہنسا کی حد درجہ حامی تھی۔ اگر یہ کہا جائے کہ یہ نئی ویشنوی تحریک جین مت اور سری کرشن (ویشنو) کی پرستش دونوں عقائد کے ملاپ کا نتیجہ تھا۔ تو غلط نہ ہوگا۔ علامہ گمگھ کے سیوا اور علاقوں میں بودھ دھرم تقریباً مروج ہو چکا تھا۔ اور عام طور پر گوتم بودھ کو ویشنو کا اوتار سمجھا جانے لگا تھا۔

اس طرح اس نئی ویشنو تحریک نے جینیوں کے عقیدہ اہنسا کو اپنا بنایا۔ اور اس کی سختی سے پابندی پر زور دیا۔ ساتھ ہی دیدوں کے اصول قربانی کو بالکل ترک کر دیا۔ رسم قربانی۔ بودھ اور جین مت کے مشنریوں کا زبردست حربہ تھا جس کو انھوں نے ویدک مذہب اور برہمنیت کے خلاف استعمال کیا۔ لیکن ویشنوی تحریک نے اس حربہ کو اپنے ہاتھ میں لیکر ویشنو مت کو پھر سے زندہ کیا۔ اور سری کرشن جی کی پرستش کو رواج دیا۔ جو عوام میں بہت جلد پھیل گئی۔ اس تحریک نے نہ صرف دیدوں کے اصول قربانی یا جانور کشی کی مانعت کی بلکہ گوشت خوری

کو بھی ممنوع قرار دیا۔ دریا سندھ سے برہم پتر تک کے علاقہ میں یہ تحریک اس صدی میں عام ہوتی گئی کرشمیر کی تاریخ میں راجہ اونتی ورن نے جو ویشنومت کا معتقد تھا جانور کشی یعنی جانوروں کی قربانی کے خلاف احکام نافذ کئے۔ مہاراجہ پرتی باراجو بھی ایک پرہم ویشنوتھا، گھاروال راجپوت جو کشمی یا "سری" کے پرستار تھے۔ اور جن کا سمارتہ ہونا کتبات سے ظاہر ہے۔ "ہیشور" کہلاتے تھے اس کے باوجود یہ راجپوت عطائے زمینات و فیسز کے موقوفوں پر "واسودیو" (ویشنو) کی پوجا کرتے تھے۔ شہرتی بنگال کے سین راجہ ابدان میں سیدامت کے پیر دتھے نیکن ان کا مشہور اور آخری راجہ رائے کشن سین پرہم ویشنوبن گیا۔ اور اہنسا کی حمایت کی۔ اس راجہ پر ویشنوی تحریک کا اثر ارب کے بگنا تھ (پوری) سے ہوا ہوگا۔ جو ان دنوں نئے ویشنومت کا مرکز تھا۔

اس طرح بارہویں صدی کی ابتدا میں شمالی ہند کے مغربی علاقے میں ہین مت اور شمال و مشرقی علاقوں میں ویشنومت عام تھا۔ ہین مت اور اس نئی دشنو تحریک میں نمایاں فرق یہ تھا کہ ویشنوی تحریک لذت حیات کا پیغام لیکر آئی تھی۔ اور جینی دھرم کا اصول ترک خواہشات تھا۔

سری کرشن کی زندگی کی اس پیاریہ میں تاویل کی جانے لگی جو عوام کو لذت حیات سے آشنا کرتی تھی۔ بہت جلد ہی سری کرشن کی اس قسم کی پرستش وسط ہند اور بنگال میں زندگی سے پورے طور پر رطف و لذت اٹھانے کے خیال کو تقویت دینے کا باعث ہوئی۔ چنانچہ اس تحریک نے ایک طرٹ توہینوں کی طرح اہنسا کے اصول کی اشاعت کی اور دوسری طرف ان کے اصول ترک دنیا و دنیا سنیاس کے خلاف لذت و عیش و دنیا کے خیال کو پیش کیا۔ رفتہ رفتہ جب اس تحریک کو زیادہ عروج حاصل ہوا تو اس کا نتیجہ عام عیش و عشرت کی شکل

میں ظاہر ہوا۔ اس عہد کے شمال مشرقی ہند کی ویشنو آبادی سری کرشن جی اور گوپیوں کی روایت یعنی سری کرشن کے عشق و محبت کے افسانوں کو صحیح سمجھتی تھی۔ اس کا ثبوت اس عہد کے مشہور پران - بہاگوت پران سے ملتا ہے جو کہ ویشنویت کی تعلیم دیتا ہے اس میں کرشن اور گوپیوں کا قصہ تفصیل سے درج ہے۔ یہ قصہ اسی رنگ کے ساتھ درج کیا گیا ہے جیسا کہ اس عہد کے لوگ تصور کرتے تھے جس کو کہ بعد میں چکر دیدانت کے استعارہ میں پوشیدہ کیا گیا۔ بہاگوت میں راجہ پرکیشٹ - شک منی سے سوال کرتا ہے کہ ”آیا ان بزرگ ہستیوں کے غیر اخلاقی افعال کی پیروی عوام کو کرنی چاہیے یا نہیں؟“ تو اس کے جواب میں یہ نہیں کہا جاتا کہ یہ واقعات محض تمثیلی حیثیت رکھتے ہیں۔ اور ان کا مقصد تمثیلی پیرایہ میں انسانی روح کی اعلیٰ خواہشات اور واصل بالکحی ہونے کو ظاہر کرتا ہے۔ بلکہ شک جواب دیتا ہے کہ ”بزرگوں کے افعال کی نہیں بلکہ انوال کی پیروی کرنی چاہیے“ کچھ عرصہ میں اس مضم کی تعلیم و عقاید کا نتیجہ رادہاسلک کی شکل میں ظاہر ہوا اور بنگال کے راجہ لکشمین سین کے درباری شاعر جے ڈی کی تصنیف ”گیت گوویند“ کرشن اور رادہ کے اس قصہ کو نہایت دلچسپ پیرایہ میں بیان کرتی ہے۔ بنگال کی اس ابتدائی ویشنوی تحریک نے لذت دنیا کو ترک دنیا سے اہم تر ہونے کی تعلیم دی جس میں کہ چودھویں صدی میں سری ولہیا چاریہ اور چیتنیا آچاریہ کی تعلیم سے تبدیلی ہوئی۔ وشنومت کا یہ پہلو انسا کی تعلیم کے ساتھ ساتھ عوام میں زیادہ مقبول ہوا اور ان علاقوں میں عین مت کی اشاعت نہ ہو سکی۔

جنوبی ہند میں بھی اس نئی ویشنوی تحریک کی ابتداء ہوئی لیکن اس میں اور شمالی ہند کے تحریک میں بہت فرق تھا۔ جنوبی ہند کا ویشنومت کرشن اور رادہ کی عاشقانہ روایت سے پاک تھا اور ایک حد تک ترک دنیا اور نفس کشی کی تعلیم کا حامی تھا۔ جنوب کی اس تحریک

میں ویدوں کی تعلیم کے بہت کچھ اثرات تھے۔ اُس نے برہمن تفوق و ورن آشرم دھرم کے اصول کی حمایت کر کے عوام کے کٹھنہ بھی احساس کو زیادہ پسلی کیا۔ جنوب کے وشنومت نے شنکر آچاریہ کے مایا وادی فلسفہ کی مخالفت کی جس میں کہ قدیم بھگتی عنصروں کی گنجائش نہ تھی۔ جنوب میں اس تحریک کے نامیوں نے اپنشدوں پر جم سوتروں اور بھگوت گیتا کی نئی تاویل پیش کی اس تحریک کی اشاعت اور اس کا فروغ بہت کچھ ایک زبردست وشنو آچاریہ کی کوششوں سے ہوا۔ علاقہ تامل میں جو کہ قدیم سے وشنومت کا مرکز تھا شانے میں مشہور ویشنو لیدر راما منج آچاریہ پیدا ہوئے۔ ویشنومت کے اس نئے مذہبی فلسفی نے شنکر آچاریہ کے فلسفہ ویدانت کی پرزور مخالفت کی۔ راما منج آچاریہ کی ابتدائی تعلیم مقام کچی میں ایک ادویت گرو یادو پرکاش کے تحت ہوئی جب ان کی تعلیم سے اطمینان نہ ہوا تو انہوں نے الواروں کے پرہندوں کا مطالعہ شروع کیا اور بھگتی اثر سے متاثر ہوئے۔ مینا چاریہ کے جانشین کی حیثیت سے انھوں نے سری رنکم میں (جو تریچنپلی کے قریب واقع ہے) ویشنومت کی تعلیم دینا شروع کی۔ اور کتب مقدسہ پر بہا شیشہ لکھنے لگے۔ اس عہد کے چوناٹکران ویشنومت کے پیرو تھے جنھوں نے آچاریہ کی مخالفت کی۔ جس کی وجہ سے ان کو ہوشیاراجا وشنو وردھن کے ہاں میور میں پناہ لینا پڑی یہ راجو جین مت کی طرف مائل تھا ان کا عقیدہ ہو گیا۔ راما منج آچاریہ نے ویشنومت کی اعتد کا کام صرف جنوب کی حد تک محدود رکھا۔ بعد میں چکرچو دیہوں صدی عیسوی میں راما منندنے شمال میں اس تحریک کو پھیلانے کی کوشش کی۔ راما منج آچاریہ کا ویشنومت قدیم پنج تنتر طریقہ کا تھا۔ جس میں ناراین اور ویشنو دیوتاؤں کا زیادہ اثر ہے۔ اور خدائے مطلق کی پرستش "ناراین" کے نام سے ہوتی ہے۔ اس میں مسلک رادھا کا نام دفشان نہیں ہے۔ ان کی تعلیم میں قدیم عقیدہ بھگتی کو برہمن جاسہ پناہ یا گیا ہے۔ شودروں کو حصول کمتی یا موکش کے

ناقابل سمجھا گیا۔ لیکن بعد میں رمانند نے شمالی ہند میں اس چیز کو اپنی تعلیم سے خارج کر دیا اور صرف ذات کی بناء پر کمیتی کا جو خیال تھا اس کو دور کیا گیا۔ جس کا تفصیلی ذکر بہگتی تحریک کے سلسلہ میں آئے گا۔

جس وقت کہ ویشنوی تحریک مختلف شکلوں سے سیوا اور جین متوں کے خلاف طرہی تھی جنوبی ہند کے علاقہ کرناٹک میں شیوا مت ایک نئے روپ یعنی لنگائیت یا ویرسیوا فرقہ کی شکل میں نمودار ہوئی۔ بسوا بانی تحریک و جین سپہ سالار سلطنت چالوکیہ کا برہمن وزیر تھا۔ بسوا ایک مصلح مذہب و مفکر تھا۔ بسوا کے عقاید اس قدر صاف اور عجیب ہیں کہ اسے ایک نئے فرقہ کا بانی کہا جاسکتا ہے۔ بسوا پران کی رو سے بسوا ہندی کا اقرار ہے جس کو کہ شیو نے اپنے پریش کو پھر سے زندہ کرنے کے لئے دنیا میں بھیجا۔ ویرسیوا مت اپنے عقاید و اصول کی نوعیت سے اس وقت کے دیگر فرقوں سے بہت سی باتوں میں مختلف تھا۔ اولاً بسوا نے ورن آئٹم دھرم (ذات پات) کو تسلیم نہیں کیا۔ بسوا۔ کالاچوری کے جین راجہ کا وزیر تھا۔ یہ دونوں ذات پات کے مخالف تھے لیکن ان کے درمیان چند اور عقاید کی بناء پر اختلاف ہوا۔ بسوا نے خزانہ سرکاری سے ایک کثیر رقم جنگم و لنگائیت مشنریوں پر صرف کی جس سے راجہ ناراض ہو گیا۔ اور بسوا کو اس علاقہ سے نکل جانا پڑا۔ اس واقعہ کا ثبوت اس سے بھی ملتا ہے کہ علاقہ میں ایک جنگم نے راجہ و جین کالاچوری کو قتل کیا جس سے جین اور لنگائیت مذہب کے ہندوؤں میں دشمنی کی ابتداء ہوئی۔ رفتہ رفتہ اس مذہب کی اشاعت علاقہ کنٹلا اور جنوبی جہاراشٹر میں ہونے لگی۔ بالآخر یہ جین دھرم کو علاقہ کرناٹک سے خلع کر کے رہا۔ اس فرقہ نے اصول انہما کو تسلیم کر کے عوام کی تائید حاصل کی اور ساتھ ہی ذات پات کو تسلیم نہ کر کے برہمنوں کے سواے اور دوسری ذاتوں خاص کر ویش اور شودروں کو اپنی طرف متوجہ کیا اس نے صاف طور پر برہمن تفوق کو تسلیم کرنے سے انکار کیا اور ہر شخص کو بلا تفریق ذات پات کمیتی کے قابل بتلایا۔ جنوب کے ویشو ذات پات کے اصول سے خود کو آزاد نہ کر سکتے تھے۔

لیکن ویرسیوا فرقہ نے نہایت دلیری سے ذات پات کے اصول کی مخالفت کی اور اسی فرقہ کی بدولت برہمن اور دیگر ذاتوں حتیٰ کہ چند ملیوں تک کے درمیان تعلقات قائم ہوئے اس فرقہ نے سنیاں اور تپ کے اصولوں کی بھی مخالفت کی اس طرح جین مت سے بھی سبقت لے گیا۔ اس نے اس پر زور دیا کہ ہر شخص محنت کر کے اپنی زندگی بسر کرے اور مذہبی گدازگی کی مانعیت کی۔ اس مصلح مذہب نے تلقین کی کہ صرف محنت (کامیکہ) کی تلاش تک پہنچاتی ہے۔ وہ اخلاقی زندگی کی سختی سے پابندی کے باب میں جین اور بدھ متوں سے بھی آگے بڑھ گیا۔ لنگ کے روپ میں شیو کی پرستش کے قدیم طریق کو زندہ کیا گیا۔ اس فرقہ کے پیرو برہمنوں کے مقدس دھاک (جینوں) کے بجائے لنگ باندھتے ہیں۔ یہ پہلا مصلح ہے جس نے اپنے مذہبی کتب کو سنسکرت زبان کے بجائے کرناٹک کی کنڑی زبان میں تصنیف کیا۔ اس فرقہ کے عقائد کی رو سے عورتیں لنگے ہارن کر سکتی اور موکش حاصل کر سکتی ہیں۔ بسوا کی تصانیف میں ششستھلا وچن۔ آلاگیان وچن۔ راج یوگ وچنا۔ زیادہ مشہور ہیں۔

اس فرقہ کا دائرہ اس قدر وسیع تھا کہ اس میں اچھوت بھی شامل ہو سکتے تھے یہ اپنے مردوں کو جلانے کے بجائے دفن کرتے ہیں اور بیواؤں کو شادی کی اجازت ہے۔ اس فرقہ کا سب سے بڑا مٹھ جتل درگ علاقہ ریاست میسور میں ہے۔ بسوا کا مشہور پیروجن بسوا تھا جس کو کہ اس فرقہ کے پیرو دشمنوں کا اوتا رہتا ہے ہیں اس فرقہ کے عقائد سے ابات کا پتہ چلتا ہے کہ اصلاح مذہب میں یہ فرقہ اور فرقوں سے بہت آگے بڑھ گیا۔ اور اس کے عقائد زیادہ عام فہم تھے جس کی وجہ سے عوام اس طرف زیادہ راغب ہوئے۔ یہاں تک کہ جین مت کو کرناٹک سے خارج ہونا پڑا۔ ذات پات کے اصول سے انحراف و دیگر جملہ عقائد سے اس بات کا قیاس کیا جاسکتا ہے کہ اس فرقہ کے بانی پر ضرور اسلام یا اسلامی عقائد کا اثر پڑا چونکہ جنوبی ہند کی عام فضا میں اسلامی تعلیمات کا جو اثر تھا اس سے ظاہر ہے۔

در اصل (سیاہت) ہے۔

یہ لوگ غیر وابستہ طور پر متاثر ہوئے ہوں گے۔

اس طرح پٹھانوں کے عہد کے ابتدائی دور میں مغربی ہند میں جین مت جنوب میں
سیوا مت اور مشرق و شمال میں وشنو مت پھیل رہے تھے۔ جنوبی ہند کا ایک حصہ بھی
ویشنوی عقائد سے متاثر تھا۔ ان مذہبی فرقوں میں ادھیچھوڑ کے فرائض پیدا ہو رہے تھے۔ ان
فرقوں نے مختلف دیوی دیوتاؤں کو اپنا سب سے اعلیٰ معبود مانا۔ نہ صرف اسی حد تک بلکہ دوسرے
دیوتاؤں کو اپنے اعلیٰ دیوتا سے کم تر بتلانے کی کوشش کی۔ سیوا۔ وشنو فرقوں کے ساتھ ساتھ
دیوگیا دیوی اور گنیش کی پوجا کی ابتدا ہوئی اور ان دیوتاؤں کے آگم (طریقہ پرستش) جدا
جدا تھے۔ ان مختلف فرقوں کی تعلیم سے ہندوؤں کی سماجی زندگی میں تبدیلیاں ہوتی
گئیں۔ اور عام لوگ بجائے فلسفیانہ مسائل پر بحث کرنے کے معمولی معمولی عقائد و اصول
پر کہ کوںسا دیوتا برتر ہے۔ برہمنوں کی حیثیت کیا ہے۔ مذہبی مشنریوں کے لئے تجو و ضروری؟
یا نہیں۔ آیا عورتیں نجات کے قابل سمجھے جاسکتی ہیں یا کیا۔ غرض اس قسم کے مسائل سے
ہندوؤں میں اختلافات میں اضافہ ہوتا گیا۔

ان مختلف و متضاد فرقوں اور مہنوں میں جو عقیدہ عام تھا وہ اصول انسا تھا
ہر ایک فرقے نے گوشت خوری کی ممانعت کی اور جانور کشی کو ممنوع قرار دیا۔ شمالی ہند
اور ہمارا شتر میں شیوا مت کے پیرو کثیر تعداد میں تھے۔ یہ سمارت یعنی شکر آجاریہ کے معتقد
تھے۔ جس میں ہندوؤں کے پانچوں بڑے دیوتاؤں کو بڑا رتبہ دیا گیا تھا۔ مشرقی و جنوبی
ہند میں ویشنو اور شیوا فرقوں کے درمیان جنھوں نے جین مت کی جگہ لی تھی آپس کی
مخاصمت کے مظاہرے ہو رہے تھے۔ ان آئے دن کی فسادوں سے تنگ آکر ہند کو
ان دو فرقوں کے اتحاد پیدا کرنے کا خیال ہوا۔ وجین سین نے جو شیوا مت کا پیرو تھا
ایک مندر ”پرودیشور“ کی تعمیر کی پرودیشور کی مورتی شیوا اور وشنو کے اتحاد سے
بنی تھی۔ ہنگال کے اس اتحادی جذبہ کا اظہار ہمارا شتر میں بھی ہوا۔ ہند پر پور کے وشنو باگا

نتیجہ ہے اُنشدوں کے معتقد آریاؤں کا عقیدہ تھا کہ حصولِ مَکَاش کا صحیح ذریعہ ترکِ دنیا اور سنیاس ہے یہی خیال بودھ اور جینیوں نے لیا۔ برہمنوں نے عورتوں اور شودروں کو سنیاس لینے اور ویدوں کے مطالعہ کی اجازت نہ دی۔ اس طرح اُن کو کمتری کے ناقابلِ قرار دیا لیکن بھگوت گیتا نے اُن کو ایک اور ذریعہ نجات کا بتلایا۔ وہ یہ کہ چونکہ عورتوں اور شودروں کو ویدوں کے پڑھنے کا اختیار نہیں ہے پر بھی وہ بھگوتی کے ذریعہ اس رتبہ کو پہنچ سکتے ہیں۔ ویاس نے گیان پر زور دیا جو سانکھیہ کی تعلیم تھی۔ اور ملقبین کی کہ خدا کو پہچاننا اور نجات پاؤ۔ بارہویں اور تیرہویں صدی میں جب برہمنوں کو زور ہوا تو انھوں نے برہمن اور چہتری کے سوا کسی کو وید کے پڑھنے کی اجازت نہ دی۔ گوچہتریوں کو وید پڑھنے کی اجازت تھی لیکن بعد میں انھیں بھی سنیاس کا نااہل قرار دیکر کمتری کے ناقابلِ بنا دیا۔ اور اس عہد میں صرف برہمن ہی مَکَاش کے حقدار سمجھے جانے لگے۔ وشنو نظریہ نجات۔ ویدانتی نظریہ سے مختلف تھا۔ لیکن رامنچ آچاریہ نے جو کمند ہی تھے۔ سنیاس ہی کو ذریعہ نجات بتلایا۔ ویراشنونا نے بتلایا کہ ہر ایک انسان کو بشمول عورت نجات یعنی کیلاش میں شہر کی خدمت کا حق حاصل ہے بودھوں نے مَکَاش کو نروان کہا اور نروان کے لئے سنیاس کو لازمی قرار دیا ساتھ ہی عورتوں کو بھی سنیاس کا اختیار دیا۔ جینیوں میں انتہائی ترکِ دنیا حصولِ نجات کے لئے ضروری تھی۔

ان گونا گوں تبدیلیوں اور مختلف مذہبی فرقوں کے وجود میں آنے و دیگر وجوہات سے جن کا بیان ہو چکا ہے قدیم ہندومت یعنی ویدک آریوئیست نے اپنی شکل تبدیل کر کے ہندومت کی شکل اختیار کی۔ ویدوں کا مطالعہ صرف ایک طبقہ یعنی برہمنوں تک محدود ہو گیا جو ویدوں کو حفظ کیا کرتے تھے۔ کیونکہ ویدوں کی حفاظت انھی کا فرض سمجھا جاتا تھا۔ البرہونی کا بیان ہے کہ بہت کم لوگ (برہمن) ویدوں کے معنی و مطلب کو سمجھنے کی کوشش کرتے تھے اکثر تو بغیر معنی سمجھے اُسے حفظ کرتے تھے۔ بودھ دور سے پہلے ہر ایک برہمن کشتری اور ویش کے لئے ویدوں کا مطالعہ ضروری تھا۔ اور اس عہد میں برہمن چہتریوں کو ویدوں کی تعلیم

آگ میں گھی ڈال کر ویدک منٹروں کو پڑھنے کا رواج خاص خاص رسوم کے وقت موجود تھا۔ حتیٰ کہ جین مت کے پیر بھی ان ویدک رسوم کے بعد دان قبول کرتے تھے۔ بالعموم ہندو مذہب پر پرائوں کا انتہا درجہ اثر تھا۔ ویدک طریق عبادت، یعنی تپن، ہون، سوریا پاستھن کے بجائے پرائوں دیوتاؤں، شیشو، وشنو، دیوی اور گنیش کی پوجا عام تھی۔ اور سوریا دیوتا کی اپاسنا روزمرہ کی عبادت میں شامل تھی۔ ویدک سوترون میں سورتی پوجا کا ذکر نہیں ہے اور نہ "ویدک ہند" میں سورتی پوجا کے وجود کا ہی حال ملتا ہے۔ لیکن بودھ مت کے زوال کے وقت گوتم بدھ کی سورتی عام طور پر پوجی جانے لگی۔ اور اس عہد کے تمام مندروں میں گوتم بودھ کی سورتیاں ملتی ہیں۔ اسی وجہ سے یہ کہا جاسکتا ہے کہ ہندوؤں میں سورتی پوجا کا رواج بودھ مت کے اثرات کا نتیجہ ہے۔ اور اسی عہد سے ہر گھر میں سورتی کی پوجا ہونے لگی۔ اور ہندو مندروں کی تعمیر کا سلسلہ جاری ہوا۔ اس زمانے کے مذہبی کتابوں میں سورتی پوجا کے طریقے اور ہدایات ملتے ہیں۔ راجاؤں کے دان پتروں میں سورتی پوجا کا ذکر بے مندروں میں سونے چاندی اور قیمتی پتھروں کی سورتیاں ستاپن کیجانیے لگیں۔ گیارہویں صدی میں سورتی پوجا عام تھی۔ ملک میں ہر طرف ہندو مندروں موجود تھیں۔ ہندو راجا اور دہتمند تاجر ان مندروں کی تعمیر میں ایک دوسرے سے سبقت لیجانیکی کوشش کرتے تھے۔ بلکہ مسلمانوں کے آمد کے وقت سورتی پوجا عام ہندوؤں میں زیادہ رائج تھی اور تعلیم یافتہ پنڈتوں میں ان کی زیادہ اہمیت نہ تھی۔ بارہویں اور تیرہویں صدی میں مندروں اور سورتی پوجا کی اہمیت میں اضافہ ہوتا گیا۔ اور یہ چیز ان کی زندگی کا لازمی جزو بن گئی۔ اس عہد کے کتبات میں مختلف مندروں دیوتاؤں اور ان کی پوجا کا حال ملتا ہے جس طرح جین اور بودھ دھرم کے مشنریوں راہبوں (بکشوؤں) اور سنیا سوں کے لئے وہاں موجود تھے اس طرح اسلامی

عہد کی ابتداء اور اُس کے بعد کی صدیوں میں ہندو مٹھوں کی تعمیر ہوتی گئی یہ مٹھ ہندو سنیاسیوں اور تپسیوں کی جائے سکونت تھے۔ بودھ مت کے زوال کے بعد اُن کے مٹھ پر ہندو قابض ہو گئے یہ اکثر مندروں کے قریب یا دریا کے کنارے ہوا کرتے تھے جہاں کے اُن مذہبی فرقوں کے راہب اور سرگروہ اپنی زندگی بسر کرتے تھے۔ اکثر راجا اور امرا ان دھاروں اور مٹھوں کو اپنے صرفہ سے تعمیر کر کے اُن کے حوالے کرتے تھے۔ جنوبی ہند میں یہ مٹھ کثیر تعداد میں تھے اور اب بھی ہیں۔

ان مختلف فرقوں اور متوں کے لاتعداد دیوی دیوتاؤں کے پوجا کے طریقے اور اُن کے پیروں کے تپ اور سنیاس کے صد ہا اصول کے تعین کی خاطر بہت سی متنسروں کی ابتداء ہوئی یہ ہندوؤں کے پانچوں دیوتاؤں کے طریق عبادت سے متعلق ہیں۔ ان پانچ دیوتاؤں کے علاوہ جو دیوتا تھے اُن کے پوجا کے طریقے بھی الگ ہیں۔ ان فرقوں میں تمیز کی خاطر اُن کی علامات بھی جدا جدا رکھی گئی تھیں۔ جو پیشانی پر ٹیکون کی شکل میں ظاہر کی جاتی تھیں چونکہ ویدک تپ اور سنیاس صرف برہمنوں کے حد تک تھے اس لئے عام ہندوؤں کے لئے سنیاس اور تپ طریقہ آگموں میں مبتلائے گئے ہیں ان آگموں اور متنسروں کی ابتداء، سری شنگر اچاریہ کے قبل ہی سے ہو چکی تھی لیکن دن بدن اُن کی اہمیت میں اضافہ ہوتا گیا اور خاص کر اس عہد کے کتبہات میں بھی مختلف سنیاسیوں اور تپسیوں کا ذکر ہے۔

مذہبی ادب میں اضافہ کے ساتھ ساتھ مذہبی رسوم میں اضافہ ہوتا گیا۔ اور ملک کے ہر حصہ میں دھرم شاستر کا مطالعہ عام ہو گیا۔ برہمن پنڈتوں نے ان رسوم پر بہت کچھ لکھا۔ وگنیشو کی تصنیف تاکشرا اور راجہ اپرادیپ کی ”پارکا“ کے علاوہ بنگال میں بلل سین کی دان ساگر وغیرہ تصنیف ہوئیں۔ رائے لکشمی سین کے درباری پنڈتوں کے تصانیف میں برہم کرم مہوچ

شہور تصنیف ہے۔ قمنوج میں گونا گونا چند رکی سرپرستی میں وھرم شاستر پر سفاین لکھے گئے چودھویں صدی میں پنڈت، ہیا درجی کی ضخیم تصنیف ”چتور درگ چنتا سنی“ تصنیف ہوئی جس میں تصنیفات میں ویدک آریوئی مت پران اور نتریک عہدوں سے گذرتی ہوئی ہندومت کی موجودہ شکل اختیار کر نیک کا حال ملتا ہے۔ نئے نئے رسوم مثلاً ورت اور رتھ یا ترا وغیرہ کی ابتدا اسی عہد میں ہوئی غرضیکہ پورانک دیوئی دیوتاؤں اور رسوم نے قدیم ہندومت کی جگہ لیلی۔

پورانک ادب میں مذہبی فرقوں کی پیدائش سے ادبھی اضافہ ہوتا گیا۔ ان پرانوں میں پانچ ہندو دیوتا۔ شیو وشنو۔ دیوئی گیش اور سوریا کی عظمت اور برتری بتلائی گئی ہے۔ اور ان کے مختلف مندروں اور ان کی اہمیت کا اظہار ہے۔ اٹھارہ سمرتیوں اور اٹھارہ پرانوں کے علاوہ گیارہویں صدی کے بعد سے بہت سی چھوٹی چھوٹی سمرتیوں اور پرانوں کا وجود ہوا۔ ان پرانوں اور سمرتیوں کے مطالعہ سے اس عہد کے ہندومت کا صحیح حال معلوم ہوتا ہے۔ مذہبی رسوم و رواج کی پابندی کی سختی کا یہ حال تھا کہ ان رسوم کے انجام نہ دینے پر ذات سے خارج کیا جاتا۔ ایک مرتبہ ذات سے خارج ہونے کے بعد دوبارہ اس میں داخل ہونا دشوار تھا۔ جب کوئی ہندو مسلمان بنایا جاتا اور بعد میں اگر وہ پھر سے ہندو بننا چاہتا تو ممکن نہ تھا اس عہد کا ہندو دھرم انتہا درجہ عدم روادار تھا۔

ابتدائی اسلامی دور کے ہندوؤں کی مذہبی زندگی پر ایک سرسری نظر کے بعد ان کے عمرانی زندگی کے ایک اور پہلو یعنی تنظیم ذات پات کا مطالعہ ضروری ہے کیونکہ یہہ معاشری ادارہ ہندوؤں کی معاشرت کا بنیادی ادارہ ہے۔ زندگی کے ہر شعبہ پر اس ادارہ کا اثر ہے۔ موجودہ ہندوستان کے ہندوؤں کی معاشرت میں ذات پات کو جو اہمیت حاصل ہے اس سے ہر ہندوستانی واقف ہے۔ یہ ادارہ مختلف دور سے گذرا۔ اور یہاں بھی

معاشری تاریخ کے ہر دور میں اس کا وجود تھا۔ ویدک عہد کی منظم ذات پات اور موجودہ عہد کی منظم میں زمین و آسمان کا فرق ہے۔ ابتداء (ویدک عہد) میں اس ادارہ کی نوعیت تمام تر نسلی اور معاشی تھی، علم معاشیات کے اہم اصول تقیم عمل پر اس کا انحصار تھا۔ لیکن تیسری صدی یعنی شہور ہندو متقن سنو کے عہد میں اس کی نوعیت بدل گئی۔ اور یہ معاشی ادارہ معاشری زندگی کا اہم جز بن گیا۔ یہاں تک کہ امتداد زمانہ سے اُس نے مذہبی رنگ اختیار کر لیا۔ اس منظم کے اصول و قوانین میں تبدیلی کے ساتھ ساتھ اس کی گرفت مضبوط ہوتی گئی۔ اور اسلامی حکومت کے قیام کے وقت اس میں وہ تمام خصوصیات داخل ہو گئیں جو موجودہ عہد میں موجود ہیں۔ ابتداء میں ذاتیں بجائے مذہبی طبقوں کے معاشری طبقے خیال کئے جاتے تھے۔ لیکن رفتہ رفتہ ان پر مذہبی رنگ غالب آ گیا۔ پھر ان ذاتوں کی تقیم و تقسیم ہوئے گی۔ اور صد ہا فرقے بن گئے۔ برہمن کشتری۔ ویش اور شودر کے علاوہ اور ذاتیں وجود میں آئیں اور ہر ایک ذات بہت سی فرقوں میں منقسم ہو گئی۔ ان فرقوں میں آپس میں شادیاں اور کھانا پینا ممنوع ہو گیا۔ اس طرح اسلامی عہد کے ابتداء میں ہندو قوم کا عمرانی اتحاد ان صد ہا ذاتوں کے وجود سے فنا ہو گیا۔ اس منظم کے خلاف بدہ مت نے زبردست صدائے احتجاج بلند کی اور اس کو اپنی زندگی سے خارج کر دیا تھا لیکن جونہی بُودھ مت کو زوال اور برہمیت غالب ہوئی از سر نو یہ منظم نئے جوش سے اٹھ کھڑی ہوئی اور اس کے اصولوں میں سخت گیری پیدا ہو گئی۔

دسویں صدی عیسوی میں پنجاب کی سماجی زندگی کے متعلق لکھتے ہوئے البرونی کا بیان ہے کہ ”چاروں ذاتوں کے افراد آپس میں ایک دوسرے کے پاس کھاتے اور ایک جگہ بود باش کرتے ہیں لیہ البرونی کا یہ بیان صرف پنجاب کے ہندوؤں کی حد تک

صحیح تھا جہاں کہ تقریباً تمام باشندے گزشتہ خور تھے۔ لیکن ہندوستان کے دوسرے حصے میں حالات مختلف تھے۔ اگر دسویں صدی میں یہ حالت تھی تو بعد کی صدیوں میں اور اسباب کے علاوہ عقیدہ و انسان کی اشاعت سے حالات بہت جلد بدل گئے، دسویں صدی تک چار ذاتیں بنیہ تقسیم و تفریق ہوئے قائم رہیں۔ گیارہویں صدی کے بعد سے ہر ایک ذات میں متعدد ذاتیں پیدا ہو گئیں جس کا اظہار اس عہد کے کتبات سے ہوتا ہے۔ ان ذاتوں کے اس طرح پارہ پارہ ہونے کے وجوہ ایک تو غیر ملکیوں کی آمد سے نسلی پاکیزگی اور برتری کا خیال دوسرے غذائیں اختلاف تفریق مختلف حصص ملک کے رسم و رواج میں اختلاف یہ وہ اسباب تھے جن سے ہر ایک ذات اور فرقہ کا دائرہ محدود ہو گیا۔

اس ابتدائی عہد کے ذات پات کے مطالعے سے ہمیں چلکر یہاں کی معاشرت پر جو اسلامی اثرات ہوئے اور اسلامی اثرات سے ہندوؤں میں جو معاشری تحریکیں پیدا ہوئیں ان کے سمجھنے میں آسانی ہوگی۔ اسلامی عہد کے قبل دسویں صدی تک تمام ملک کے برہمن صرف ایک ہی ذات کے تھے۔ اور ان میں تمیز صرف ان کے گوتراور شاہہ سے ہوتی تھی۔ گیارہویں صدی کے ابتدا تک یہی عمل ہوتا رہا۔ ۱۰۵۰ء کا ایک چٹیلہ کتبہ معطی کو بہار و رواج گوتراور تری پرورا۔ برہمن اور بھوید شاہہ کا بتلاتا ہے ۱۰۷۰ء کے ایک کالاچوری کتبہ میں برہمنوں کے صرف گوتراور شاہہ کا ذکر ہے۔ اس کے بعد ان برہمنوں کے جائے سکونت کا نام آتا گیا۔ یعنی کسی برہمن کا نگر برہمن یا شاہہ کا برہمن ہونا ظاہر کیا گیا ہے۔ پھر ملک کا نام جس کا کہ وہ باشندہ ہے شامل ہو گیا (مالوہ کا کتبہ ۱۳۵۰ء) جائے سکونت اور ملک کی اس قدر اہمیت ہو گئی کہ بعد کے بعض کتبوں میں گوتراور پرور کے بجائے صرف ملک کا نام ہے۔ ۱۵۶۰ء اور ۱۶۰۰ء کے کتبوں میں گوتراور غیرہ کے بجائے

صرف فرقہ یا جاتی کا نام آگیا۔ رفتہ رفتہ خاندانی نام کی اس قدر اہمیت ہو گئی کہ ہر برہمن کے نام کے ساتھ خاندانی موجود تھا۔ یہ نام۔ دیکشت۔ اوت۔ ٹھا کر۔ پہاٹک۔ اپادھیائے پنور دھن۔ پنڈت۔ درہویدی اور چترویدی وغیرہ ہیں۔ ان خاندانوں اور فرقوں کے نام کے ساتھ ان کی جائے سکونت مثلاً متھلا۔ ترپور۔ ٹونڈوانہ وغیرہ کے نام بھی لگائے جانے لگے۔ ان فرقوں کے درمیان رفتہ رفتہ شادیاں بھی بند ہونے لگیں۔ منو کے عہد میں صرف ہم گو تر نہ ہونا ہی شادی کی شرط تھی لیکن تبدیلی زمانہ سے ان برہمنوں کے چھوٹے چھوٹے فرقوں کے درمیان شادی بیاہ اور کھانے پینے کے تعلقات منقود ہو گئے تیرہویں صدی سے پنج گڑ اور پنج دراوڑ۔ سمارت۔ سری ویشناو اور دہوا وغیرہ کی تفریق شروع ہوئی۔ تقریباً تمام برہمنوں میں گوشت خوری اور منشیات کا استعمال ممنوع تھا۔ اور گو تر کی اہمیت تمام فرقوں میں موجود تھی ان برہمن فرقوں اور ذاتوں کے علاوہ سیاح مارکو پولو (سن ۳۷۰ء) جنوبی ہند کے ایک اور فرقہ لاڈ برہمن کا ذکر کرتا ہے۔ چہتر یوں میں حکمران طبقہ ”راجپوت“ کے نام سے موسوم ہو گیا۔ اور ان کے دوسرے طبقے جو زراعت پیشہ تھے ان کی وقت میں کمی ہو گئی۔ قدیم سے عام طور پر حکمران خاندان خواہ وہ کسی ذات کا کیوں نہ ہو چہتری ذات میں شمار کیا جاتا تھا اور جب پرانوں کے عہد کے خاتمہ پر راجپوت دور شروع ہوا تمام راجپوت کشتری سمجھے جانے لگے۔ عام طور پر جنوبی ہند کے حکمران خاندانوں کو خالص کشتری نسل سے سمجھا نہیں جاتا تھا۔ پھر بھی ہمارا شتر کے حکمران خالص چہتری ہونیکا دعویٰ کرتے تھے اور شمال کے راجپوت راجاؤں سے ازدواجی تعلقات

قائم کرنے کی کوشش کرتے تھے۔ راجپوتوں میں قبیلہ کے نام کی اس قدر اہمیت تھی کہ کتابت میں قبیلہ کو گوتربلا یا گبیلہ سے مثلاً گبیل گوتربرتی ہار اگوتروغیرو۔ پرچھی راج راسو میں مختلف چہتری خاندانوں کی فہرست موجود ہے۔ لیکن مہاراشٹر کے سلہار خاندان کے سوائے جنوبی ہند کے گنگا چولا۔ پانڈیا اور کیرالا خاندانوں کے نام اس فہرست میں نظر نہیں آتے۔ اس کا یہی مطلب ہو سکتا ہے کہ جنوبی ہند کے ان خاندانوں کو خالص چہتری نسل سے نہیں سمجھا جاتا تھا بلکہ شمال کے راجپوت راجا۔ دکن کے ان چہتری خاندانوں سے ازدواجی تعلقات قائم کرنا بہت تک خیال کرتے تھے۔ اس کا ثبوت اس سے بھی ملتا ہے کہ سن ۱۳ء میں گجرات کے راجہ کرن واگبیلہ نے دیوگری کے یادو راجہ کو اپنی بیٹی دیول دیوی کو دینے سے صرف اسی بنا پر انکار کیا کہ وہ خالص چہتری نسل سے نہ تھا۔ پنجاب کے مغربی حصہ کے چہتریوں میں سے اکثر محمود غزنوی اور شہاب الدین غوری کے عہد میں مسلمان بن گئے جو اب تک قدیم کہتری قبیلوں کے نام استعمال کرتے ہیں اور بعض ہندو رسوم برتتے ہیں۔ بچوں کی پیدائش اور شادی کے موقعوں پر برہمنوں کو بلاتے ہیں۔ اس طرح راجپوت یا چہتری ذات اس زمانے میں تین طبقوں میں منقسم تھی۔ پہلا طبقہ (۳۶) خاندانوں پر مشتمل تھا جو راجپوتانہ کا ٹھیکہ دار، گجرات مالوہ اور صوبہ متحدہ کے علاقوں میں آباد تھے۔ دوسرے ہمالیہ کے مغربی علاقوں میں اور تیسرا جنوبی ہند کے حکمران خاندانوں کا تھا۔ ان تین طبقوں کے درمیان شادی بیاہ دیکھانے پینے کے تعلقات قائم نہ تھے۔ ان تین طبقوں کے علاوہ جو زراعت پیشہ چہتری تھے ان کو کم تر درجہ حاصل تھا۔

دیش ذات بھی مذہبی فرقوں کے اعتبار سے تقسیم ہو گئی۔ شمالی ہند کے اکثر دیش جین مت کے تھے ہمالیہ کے علاقوں کے دیش سیواست کی پیروی کرتے تھے۔ اور جنوبی ہند میں شیو۔ رامانج اور ویرسیوا دیشوں کی آبادی تھی۔

شودر ذات میں اپنے پیشوں اور مقام سکونت کے لحاظ سے مختلف چھوٹے چھوٹے

طبقے پیدا ہوئے اور ان کی معاشری زندگی بھی اپنی طبقوں تک محدود ہو گئی۔ ان چار ذاتوں میں جو صد ہا فرقے پیدا ہوئے وہ زیادہ تر دسویں صدی سے تیرہویں صدی تک کے عرصہ میں وجود میں آئے کیونکہ البیرونی اپنے عہد میں ان صد ہا فرقوں اور ان کے اپسی مغایرت کا ذکر نہیں کرتا۔

ان چار ذاتوں کے علاوہ ایک اور طبقہ اچھوت کا حال بھی قدیم سے ملتا ہے جس میں اور ذاتوں کی طرح بہت سے فرقے موجود تھے۔ لیکن ان کی نوعیت مذہبی نہ تھی بلکہ پیشہ وری تھی۔ ان کی بوباش گاوؤں اور قصبات کے باہر یعنی آبادی سے دور ہوا کرتی تھی۔ میدا (خاکروب) اور چنڈال (جلاد) اسی ذات سے ہوتے تھے۔

ذات پات کی بنیاد نسلی تفریق اور پیشوں پر منحصر تھی۔ شودر اور اچھوت طبقے ڈراڈی نسل سے تھے۔ پیشے کے لحاظ سے برہمن کے سپر تعلیم و تعلم اور مذہبی رسوم کی ادائیگی تھی چہترلو یا راجپوتوں کے ذمے تحفظ و انتظامِ مملکت اور سپہ گری تھی۔ ویش جو بودھ دور سے قبل زراعت پیشہ تھے بعد میں تاجر بن گئے۔ اور اس وقت زراعت صنعت و دستکاری شودر اور اچھوتوں کے ہاتھوں میں تھی۔ راجپوت نظم مملکت و سپہ گری کے علاوہ دوسرے علوم و فنون میں بھی کافی مہارت رکھتے تھے۔

ہندستانی مالیات

حصہ دوم

(اذ)

جناب ڈاکٹر جعفر حسن صاحب پی، ایچ، ڈی، صد شعبہ عمرانیات جامعہ عثمانیہ سرکار عالی

”پہلی مالیات آمدنی حاصل کرنے سے زیادہ خرچ کرنے کے

طریقوں پر منحصر ہے“

(گیٹڈسٹن)

خانگی مالیات اور سرکاری مالیات کا مقابلہ کرتے ہوئے ہم نے اخراجات کی سرگزشت بیان کیا تھا کہ خانگی مالیات میں آمدنی کو اخراجات پر اہمیت

حاصل ہے اور سرکاری مالیات میں اخراجات آمدنی پر مقدم ہیں۔ چونکہ سرکاری آمدنی کا بہت بڑا جزو محصولوں کے ذریعہ حاصل ہوتا ہے اور محصولوں میں اضافہ اخراجات کی شدت اہمیت کے مطابق کیا جاتا ہے لہذا محصولوں کا تعین کرنے کے لئے اخراجات کا معین کیا جانا ضروری ہے۔ یہ اور بات ہے کہ عام طور پر حکومتیں من مائے طریق کے مطابق یا استحصال نامہ محصولوں سے آمدنی حاصل کر کے خود غرضیوں اور تنگ نظریوں پر لٹا دیتی ہیں مگر جہاں تک نظری مالیات کا تعلق ہے اصولی اعتبار سے اخراجات کو آمدنی پر اہمیت حاصل ہے چنانچہ حقیقت میں ہم دیکھتے ہیں کہ جنگ کے زمانے میں یا کسی بہت بڑے سانحے کے بعد مثلاً بھونچال کے بعد یا بڑی مصیبت مثلاً قحط کے زمانے میں فوری اخراجات کی اہمیت کے مد نظر محصولوں میں اضافہ ہوتا ہے نیز دوسرے طریقے

آمدنی بڑھانی جاتی ہے۔ عوام بھی سرکاری ضرورتوں کی شدت کے مد نظر ایسے زائد بار کو خاموشی سے گوارا کر لیتے ہیں جو وہ عام حالات میں کبھی قبول نہ کرتے۔

اس حقیقت کو واضح کرنے کے لئے کہ سرکاری مالیات میں اخراجات کو آمدنی پر فوقیت حاصل ہے اور ہونی چاہیے بیشمار تاریخی اور عصری مثالیں دی جاسکتی ہیں۔ ہر روشن خیال، ترقی پسند، ہمدرد، اور بہی خواہ حاکم کے عہد میں بیسیوں قسم کی ضرورتیں محسوس ہوتی ہیں جن کا تعلق فلاح عامہ سے ہے۔ ان ضرورتوں کو پورا کرنے کے لئے آمدنی حاصل کیجاتی ہے اور کوشش ہوتی ہے کہ اس آمدنی میں اضافہ کیا جائے۔ اس کے برعکس ہنر و غرض، تنگ نظر اور بے فکرے حاکم کے عہد میں عوام کی شدید ترین ضرورتوں سے بھی غفلت برتی جاتی ہے۔

موجودہ زمانے میں بھی ایسی ترقی پذیر حکومتیں ہیں جو ہر قسم کی اصلاحی، تمدنی، تعلیمی، صنعتی، زراعتی، اور فنی ضرورتوں کو پورا کرنے کے لئے آمدنی حاصل کرنا اور بڑھانا چاہتی ہیں اور دوسری طرف ایسی بھی حکومتوں کی کمی نہیں جو قحط سالی کے زمانے میں فلاکت زدہ رعایا کے لئے پیسہ خرچ کرنے یا جبری تعلیم کے لئے پیسہ فراہم کرنے سے انجان ہو جاتی ہیں۔ موجودہ زمانے میں ایک طرف ایسی حکومتیں ہیں جن کا آئینی فرض ہے کہ وہ ساری آبادی کی خوشحالی کا اہتمام کریں اور دوسری طرف ایسی بھی حکومتیں جو ان فرایض سے بالکل لاعلم ہیں اور موقع بے موقع اعلان کرتی رہتی ہیں کہ حکومتیں کتنوں کی مدد کریں، حکومت کتنوں کو نوکری دے، روشن خیال، ترقی پسند اور فرض شناس حکومتیں بخوشی ان لوگوں کی امداد کرتی ہیں جو نئے نئے کارخانے جاری کرنا چاہتے ہیں، یا پرانے کارخانوں کو ترقی دینا چاہتے ہیں یا جدید اور بہتر طریقے پر کاشت کرنا چاہتے ہیں یا بیمہ کمپنی کا کاروبار پھیلانا چاہتے ہیں کیونکہ وہ جانتی ہیں کہ ہر صورت میں بے روزگاروں کے لئے روزگار کا مسئلہ حل ہوگا، ملک کی دولت و پیدائش دولت کی طاقت میں اضافہ ہوگا، پنپنے والے کارخانوں اور ان کے متعلقہ افراد سے حکومت کو نفع ہوگا، اور کچھ نہیں تو محصول آمدنی زیادہ حاصل ہوگا، اس کے برعکس دنیا میں جتنی حکومتیں

غفلت اور رعونت کا شکار بنی ہوئی ہیں وہ نئے نئے کارخانوں یا صنعتوں کے قائم کرنے میں مدد دینا تو بڑی بات ہے پرنائے کارخانوں اور مصیبت زدہ صنعتوں کو ذرا سا سہارا دے کر یقینی بربادی سے نہیں بچاتیں وہ اس درجہ حاکمیت میں مبتلا ہیں اور اس قدر اپنے فرض سے غافل ہیں کہ اپنے حلقہ بگوش افراد اور موروثی یا دائمی خوشامد پسندوں کو نوکریاں، بھتے، خلاب اور منصب دینے کے علاوہ صنایعوں، کاریگروں، تاجروں، کسانوں اور مزدوروں کی بقا و فلاح سے قطعاً بے خبر اور لاپرواہ ہیں نہ ان کی تعلیم و تربیت کا خاطر خواہ خیال کیا جاتا ہے نہ بے روزگاروں کی پروا کی جاتی ہے، نہ تہذیب و شائستگی کو سنبھالنے اور ابھارنے کی فکر ہے صرف راجدہانی کی شاہراہوں اور دوچار بڑے بڑے محلوں کی آرائش کر دی جاتی ہے اور شہر کے بقیہ حصوں اور قصبوں اور گاؤں کی طرف سے بے رخی اور چشم پوشی برتی جاتی ہے اگر ترقی ہو بھی رہی ہے تو انتہائی سست رفتار پر جو دوسرے ترقی پذیر ملکوں کے مقابلہ میں ناقابل لحاظ ہے۔

ملک و قوم کی مجموعی ضرورتوں کا خیال کر کے عام مرفہ الحالی اور مالیات نے سرکاری آمدنی کو خیرچ کرنے کے بعض اہم اصول معلوم کئے ہیں سب سے پہلے اخراجات میں حفاظت ملک کا لحاظ مقدم ہے۔ ہر حکومت کا اولین فرض یہی ہے اور ہونا چاہیے کہ ملک کو بیرونی حملہ آوروں اور اندرونی مفسدوں سے محفوظ رکھے اور آس و امان قائم رہے اس غرض کو حاصل کرنے اور ملک و قوم کو بیرونی حملوں اور خانہ جنگیوں سے محفوظ رکھنے کے لئے جو اخراجات کئے جائیں وہ سب سے زیادہ ضروری اور سب سے زیادہ مقدم ہیں یہ مانا ہوا اصول ہے مگر ”ملک کی حفاظت“ کی خاطر ”ملک کی توسیع“ کے لئے یا ”سلطنت کی سطوت“ کے لئے ڈراؤنی فوجوں کا اکٹھا کرنا، حرب و ضرب کے ہلکے آئے پیدا کرنا، اپنی فوجی طاقت کے بیجا مظاہروں سے پڑوسی سلطنتوں کو موعوب بلکہ شعل کرنا، دوسری ریاستوں کے اندرونی معاملوں میں خواہ مخواہ دخل اندازی کر کے لشکر کشی اور مردم کشی پر آمادہ ہونا، قومیت کی

آڑ میں سامراجیت، بین اقوامیت کے ہمیں میں نادر شاہی اصول پر عمل کرنا نہ صرف ملکی مفاد کے سراسر خلاف بلکہ بین اقوامی امن اور ذاتی فائدے کے بالکل برعکس اور متضاد ہے۔

اخراجات کا دوسرا اصول ”مفاد عامہ“ ہے۔ یعنی سرکاری آمدنی ایسی چیزوں پر خرچ کرنی چاہیے جن سے عوام فائدہ اٹھا سکتے ہیں اور جو بالآخر ملک کی عظیم اکثریت کے حق میں مفید ثابت ہوں، ایسے محکموں اور اداروں کو قومی تعمیری محکمے کہا جاتا ہے اور ان سے مراد تعلیمات، آبپاشی، حفظ صحت، گاؤں سدھار، اتحاد باہمی، حفاظت جنگل، بن بسائی، تعمیر زراعت اور صنعت و حرفت کے محکموں اور تحریکوں سے ہے۔

سرکاری اخراجات کا تیسرا اصول فائدہ مندیا پیدا اور غرض و غایت ہونی چاہیے یعنی یہ کہ سرکاری اخراجات میں بھی جہاں تک ممکن ہو اس امر کا لحاظ رکھنا ضروری ہے کہ آمدنی پیدا اور اغراض پر صرف ہو مثلاً ایسی نہریں، تالاب اور بندرگاہیں بنانا جن سے اپنی آمدنی حاصل ہو کہ ان نہروں، تالابوں اور بندرگاہوں کی لاگت کا سود ملتا رہے اور رفتہ رفتہ اصل لاگت حاصل ہو جائے اور آخر کار وہ قومی سرمایہ کا جزو بن کر دائمی مرفہ الحالی کا ذریعہ ہو جائیں، خود کفیل اور فائدہ بخش ریلیں، نئے نئے کارخانے، تالابوں، ندیوں اور زیر اثر سمندروں میں مچھلیوں کی نفع بخش نگہداشت اور پرورش پیدا اور غرض و غایت کی دوسری مثالیں ہیں۔

اخراجات کا چوتھا اصول یہ ہے کہ ان کی وجہ سے تہذیب و شائستگی میں ترقی ہو اور قوم کا عام معیار زندگی انسانوں کے شایان شان رتبہ سے گرنے نہ پائے۔ گزشتہ صدیوں کے تجربے اور موجودہ حالات کا مطالعہ کرنے سے معلوم ہوتا ہے کہ کوئی قوم تہذیب و شائستگی میں اس وقت تک ترقی نہیں کرتی تا وقتیکہ حکومت کی طرف سے تہذیب و شائستگی کے لئے منظم کوشش نہ کی جائے۔ انسانوں کی فطرت ہی کچھ ایسی ہے اور بشریت کا تقاضہ ہی یہ ہے کہ وہ خود غرضیوں اور نفس پرستیوں میں آلودہ ہوتا ہے، اسے فوری

فائدے کی ایسی ہوس ہوتی ہے کہ شاذ و نادر ہی اسے دور کا فائدہ نظر آ سکتا ہے بیشتر انسانوں کا مذاق اس قدر پست ہوتا ہے کہ وہ نفسانیت کو بھرکانے والی چیزوں کے لئے دائمی مفاد اور عرصے تک قائم رہنے والی قدر و قیمت کی پرواہ نہیں کرتے!

قدرت کا یہ اُل قانون معلوم ہوتا ہے کہ چند ہی لوگوں میں بخیدہ مذاق، درد مند دل، دور اندیش طبیعت اور ہمدرد فطرت و دیعت کی جاتی ہے۔ ان ہی ہمدرد، روشن خیال، متقبل شناس اور با مذاق لوگوں پر عظیم اکثریت کی مخالفت اور بے تعلقی کے باوجود تہذیب و شائستگی کو خاطر خواہ معیار پر برقرار رکھنے اور ترقی دینے کا بار پڑتا ہے۔ یہی لوگ علوم، فنون لطیفہ، زبان و ادب کے حامی اور سرپرست ہو سکتے ہیں، ان ہی کی کوششوں سے علم و ہنر کا چراغ روشن رہ سکتا ہے۔

اگر عوام کی مرضی اور قوم کی رائے شماری پر علم و ہنر کی قدر دانی منحصر ہو تو چند ہی سال میں بڑی بڑی درس گاہیں اور تحقیقی ادارے، مقننہ اور نقاشی کے نگار خانے ختم ہو جائیں گے، تمام بڑے بڑے فلسفی اور شاعر، ادیب اور محقق، مفکر اور ہنرداں بھوکے مرجائیں گے اور خود قوم "نہ صرف پست ترمعیا تہذیب پر اُتر آئیگی بلکہ اس کا معیار زندگی اور معیار آرام اتنا گھٹ جائیگا کہ زندگی دو بھر ہو جائیگی۔

کون ہے جو آرام نہیں چاہتا؟ خوشنما باغ، تفریح گاہیں، دلچسپ فلم، بے گردی سٹرکیں، آرام دہ سواریاں کسے نہیں چاہئیں؟ دکھ درد ہوتا ہے تو کون ہے جو برائے نام معاوضہ پر علاج کا متمنی نہیں ہوتا؟ کون ہے جسے اپنے ملک و قوم کی یادگار تعمیر، ادبی یا فنی کماؤں پر فخر کا احساس نہیں ہوتا؟ لوگ آرام تو چاہتے ہیں، اپنے ملک و قوم کے کماؤں پر کبھی نہ کبھی فخر تو کرتے ہیں مگر اکثر لوگ یہ جانتے ہی نہیں اور اگر جانتے بھی ہیں تو اس کا احساس نہیں کرتے کہ تہذیب و شائستگی کا سرچشمہ مادی مرفہ الحالی ہے اور خوشحالی کا ماخذ علوم و

فنون ہیں !!!

سینکڑوں درس گاہوں میں لاکھوں طالب علموں کو جب تعلیم دی جاتی ہے تب ہی کوئی ایسا موجد نکلتا ہے جس کی ایجادوں سے سب کو آرام پہنچتا ہے؛ ہزاروں طالب علم جب تحقیق و تفتیش میں جانیں کھپاتے ہیں تب ہی چند کو ایسی کامیابی نصیب ہوتی ہے جس سے ہتیر لوں کا فائدہ ہوتا ہے۔

اجنٹا کی نقاشی پر ماہر اور عامی، فن دان اور تیلح سب خوش ہوتے ہیں؛ تاج محل مقبرہ ہونے کی حیثیت سے ایک طرح افسردگی پیدا کرنے والی یا یوس گاہ ہے مگر اس کی رونق خوبصورتی اور جاذبیت لاکھوں لوگوں کو خوش کرتی ہے؛ دور دور سے تیلح آتے ہیں، ہندستان کا نام اس کی وجہ سے منور ہوتا رہتا ہے؛ کروڑوں کو تعلیم دینے کے بعد ٹیگور اقبال اور رامن پیدا ہوتے ہیں جن کی وجہ سے وطن کی شہرت چاروں انگ عالم میں پھیل رہی ہے!

ہر بخیدہ ہندستانی کی یہ حسرت ہے کہ جس طرح فلسفہ و ادب، شاعری اور مصوری، صنعت و حرفت، زراعت و تجارت، فن کاری اور فن دانی میں ہندستان قدیم زمانے اور غل بادشاہوں کے زمانے میں معراج کمال پر پہنچا ہوا تھا اسی طرح وہ پھر علم و ادب، کمال و ہنر، صنعت و حرفت زراعت و تجارت میں ترقی کرے؛ ہم دولت مند اور صرفہ الحان نہیں فوجی طاقت، تدبیر، حکمت، سائنس، اور فنون لطیفہ اور زبان و ادب میں ترقی پذیر قبول کرے برابر ترقی کریں؛ یعنی ہمارا عام معیار تہذیب و شائستگی برتر اور بلند تر ہو۔

یہ سب کچھ ناممکن ہے تا وقتیکہ حکومتیں علم و ادب، ہنر و کمال کو سنبھالنے اور ترقی دینے کی مستقل اور مسلسل کوشش نہ کریں۔ جب تک حکومتیں فنی درس گاہیں، تجارتی مدرسے صنعتی تربیت گاہیں قائم نہ کریں گی اور مصوری، نقاشی اور اداکاری جیسے فنون لطیفہ کی سرپرستی نہیں کریں گی یہ ناممکن ہوگا کہ ہم ہر جہتی ترقی کر سکیں، یورپ کی تجارتی اور صنعتی ترقی کا ایک راز یہ بھی ہے کہ وہ لوگ نہ صرف عمدہ چیزیں بناتے ہیں بلکہ انت نئے ڈیزائن اور

سجادوں کے ساتھ کارآمد چیزوں کو پبلک ہسپتال بنجاتے ہیں اور انھیں دیکھ کر خواہ مخواہ ان چیزوں کو حاصل کرنے کی تمنا ہوتی ہے۔ ہزاروں قسم کے رنگوں اور رنگی ملاؤں میں چیزیں بنانا کرپورپ نے ترقی کی، ایک ہی قسم کی مٹھائی کو مختلف شکلوں میں ڈھال کر اور پھول پتیوں سے سجانے کے بعد مختلف رنگین ڈبوں میں پیش کیا اور چاکلیٹ کی تجارت کو غیر معمولی فروغ دیا۔ اسی طرح مغربی عطر کو نہ صرف مختلف طریقوں سے بنایا بلکہ بھانت بھانت کی شیشوں میں ڈال کر نئی نئی وضعوں میں پیش کیا۔ یورپ کی صنعتیں ترقی پذیر ہیں ہماری صنعتیں جمودی حالت میں ہیں؛ تیس سال قبل جس طرح مٹھیاں بنتی اور جانی جاتی تھیں اسی طرح اب بھی بنائی جاتی ہیں، عطار اب بھی پرانی بد وضع شیشی میں اسی طرح عطر بیچتے ہیں جس طرح ان کے باپ دادا بلکہ پڑدادا اور سگدادا بیچا کرتے تھے؛

یورپ اور امریکہ کے فلم محض اس لئے شوق سے نہیں دیکھے جاتے کیونکہ وہ حاکموں کے بنائے ہوئے فلم ہیں؛ ان فلموں میں اداکاری، آواز بندی اور فوٹو گرافی کا معیار اس قدر بلند ہوتا ہے کہ سنجیدہ اور شوقین لوگ ان کے یکساں دلدادہ ہوتے ہیں؛

یورپ اور امریکہ کی سبق آموز، دلچسپ اور تفریحی کتابیں لوگ محض اس لئے نہیں پڑھتے کیونکہ یہ ”صاحبوں“ کی لکھی ہوئی ہوتی ہیں بلکہ اس لئے بھی کہ ان میں کاغذ اچھا ہوتا ہے کاغذ سے بہتر لکھائی چھپائی ہوتی ہے، جا بجا سادہ اور رنگیں تصویریں رہتی ہیں ساتھ ہی کارآمد اور دلچسپ مضمونوں کا معیار قابل رشک ہوتا ہے؛ اس کے برعکس ہمارے یہاں کی کتابیں اور رسالے طباعتی غلطیوں کی وجہ سے چھپکے زد ہوتی ہیں؛ ان کا طباعتی معیار معمولی بلکہ اکثر گھٹیا ہوتا ہے یہ بھی ایک وجہ ہے کہ خود ہندوستانی اپنی زبان کے تفریحی اور دلچسپ ادب کی طرف توجہ نہیں کرتے اور یورپی اور امریکی ادب کے دلدادہ ہوتے ہیں۔ یورپ کے تھیمز، یورپ کے تصویر گھر، یورپ کے عجائب خانے، یورپ کے فنکار خانے، یورپ کی تفریح گاہیں، لاکھوں کے لئے معقول ذرائع معاش ہیں اور مغربی مرفہ الحالی کا

ایک اہم ذریعہ ہیں۔ ان میں سے بیشتر ہم لوگوں کے لئے قابل رشک اور قابل تقلید ہیں، ہمارے ہاں بھی تو بھانڈا اور نقال، گوئیے اور استاد، سوانگئی، اور بہرہ دہیے ہیں! ہمارے ہاں بھی تو کتابیں لکھی جاتی ہیں، اخبار چھپتے ہیں، رسالے نکلتے ہیں، ہمارے ہاں بھی تو ٹائٹل اور سینما ہیں! مطالعہ گھر، اور کتب خانے ہیں، قہوہ خانے اور اور قسم کی تفریح گاہیں ہیں! ہمارے ہاں بھی تو گانا بجانا ناچ رنگ سب ہی کچھ ہوتا ہے! ہمارے ہاں بھی تو کھلونے بنائے جاتے ہیں اور میلے تھوڑے ہوتے ہیں! ضرورت اس بات کی ہے کہ حکومت کی نگرانی اور سرپرستی میں مختلف علوم و فنون کی ترقی ہو تاکہ دھڑے اور گوبر کے کھلونے، چھپک روکتا میں اور ہنگم تصویریں رفتہ رفتہ مفقود ہو جائیں اور ہمارے ہاں بھی اچھے اچھے تعلیمی اور تفریحی فلموں کی نمائش کرنے والے سینما گھر، بانداق اور تربیت بخش مگر ساتھ ہی دلچسپ اور مفید ڈراموں کو پیش کرنے والے تھیٹر، ہر قسم کی کتابوں، رسالوں اور اخباروں کو ہتیا کرنے والے متعدد کتب خانے اور مطالعہ گھر، مذاق حسن اور لطف زیت کو دوبالا کرنے والے نگار خانے اور تصویر گھر قائم ہو سکیں۔ یہ سب کچھ حکومت کی منظم کوشش اور ہمدردانہ سرپرستی سے ہو سکتا ہے۔ وقتاً فوقتاً موزوں مقاموں اور موزوں اوقات پر مثلاً میلے، تھوڑے، عرس یا جاترا کے موقع پر نمائش کا انتظام کر کے حکومت نہ صرف قوم کی مزہ الحالی میں ترقی کا باعث بن سکتی ہے بلکہ عوام کے مذاق حسن اور مذاق ادب پر عمدہ اثر ڈال سکتی ہے۔ اسی طرح مخطوطوں کی قدر کرنا، پرانی مطبوعات اور قلمی تصویریں مرکزی مقاموں پر فراہم کرنا، تصویر گھر اور عجائب خانے قائم کرنا، علمی و ادبی رسالوں کی سرپرستی کرنا، محققوں، ادیبوں، بلند پایہ مفکروں، اور شاعروں، بلند درجہ مصوروں، نقاشوں، اداکاروں کی پرورش کرنا، بے زبان مخلوق اور جنگل کے جانوروں کو ظلم اور غارت گری سے بچانا، قدرت کی حُسن کاریوں اور خوشنما منظر کو انسان کی غارت پسندی اور بربریت سے بچانا ضرر حکومت ہی سے ممکن ہے! لہذا یہ حکومت کے فرائض میں داخل ہے اور ہونا چاہیے کہ وہ

انسان کے انمول کارناموں اور قدرت کے بے بدل کماؤں اور حسن کاریوں کو محفوظ رکھنے کے لئے ہندوستانی اخراجات برداشت کرے، حکومتوں کی غفلت اور نادانی سے انسان کے بنائے ہوئے اور قدرت کے پیدا کئے ہوئے ایسے ایسے نمونے تباہ ہو گئے ہیں جن کی تلافی ناممکن ہے اور موجودہ نسل ان نعمتوں سے کس قدر محروم ہو گئی ہے اس کا علم و احساس ہی چند لوگوں کو ہے! یہ ہر حکومت کا فرض ہے کہ کم سے کم آئندہ آنے والی نسلیں انسان کے بنائے ہوئے اور قدرت کے پیدا کئے ہوئے شہکاروں سے حتی المقدور محروم نہ ہوں! متمدن ہندستان کا کیسا ناقابل تلافی نقصان ہو گا اگر انسانی بربریت اور غارت پسندی کی وجہ سے اجنٹا کے غارت خانہ محل کا روضہ، مدھورا کا مندر اور دہلی کی جامع مسجد ناپید ہو جائیں! ہندستان کے علم و ادب کا دیا جھلملانے لگیگا۔ اگر شکنتلا کے سمجھنے والے، غالب کے اہامی اشعار سے لطف اندوز ہونے والے، دانائے راز کی حکمت کے جاننے والے، تان سین کی راگ راگینوں کو مضرب کی چھیڑ سے زندہ کرنے والے چند لوگ ہیں وہ بھی ہماری بدقسمتی اور شورشخیزی سے ناپید ہو جائیں! کیا ہی بد قسمت دن ہو گا اگر تزکارام کی روحانی نظمیں، سورداس جی کے بھجن، تلسمی داس جی کی لاثانی رامائن یا ان کے کچھ حصے ہمیشہ ہمیشہ کے لئے ناپید ہو جائیں!

کتنے سرسبز علاقے خود ہندستان میں تھے جو انسانوں کی غفلت کی وجہ سے اپنی اصلی زرخیزی کھو بیٹھے! کیسے کیسے وسیع جنگل انسانوں نے تباہ ہونے دیئے اور اپنے ملک کی آب و ہوا اور زرخیزی کو نقصان دہ طریقے پر متاثر ہونے دیا! کیسے کیسے خوشنما اور جاذب نظر مورتیوں اور قدرتی پتھروں کو انسانوں نے نفع یا تنگ نظری سے برباد کیا جس کی تلافی نہیں ہو سکتی!!

غیظت ہے کہ حاکموں کی مخالفت اور امیروں کی غفلت کے باوجود اب تک اتنی شہکار چیزیں اور شہ پارے محفوظ رہ گئے ہیں اور قدرت کی فیاضی کی مثالیں اب بھی بہت ہیں۔ ان کا بچانا اور اپنی تمدنی میراث کو سنبھالنے اور ترقی دینے کے لئے اخراجات گوارا کرنا

ہر حکومت کا ہمارا فرض ہے۔

حفاظت، مفاد عامہ، پیداوار، غرض و غایت اور تہذیب و تمدن کی ترقی! ان ہی کی خاطر سرکاری اخراجات ہونے چاہیں اور ان ہی کی روشنی میں کسی ملک کے سرکاری اخراجات پر تنقید ہو سکتی ہے۔ کھلم کھلا تنقید یا افہار خیال کا ہمیں بول ہی بہت کم موقع حاصل تھا جنگ اور حفاظت ملک کے بہانے مخالفانہ تنقید کا امکان اور بھی کم ہو گیا ہے۔ تاہم دبی زبان میں اور اشاروں اشاروں میں جہاں تک کہنا ممکن ہو گا کہا جائیگا۔ چاہے ذاتی مفاد اور مصلحت کا تقاضہ ہی اس کے متضاد ہو: میرا یہ راسخ عقیدہ ہے کہ تاوقتیکہ دلیوری اور صفائی گوئی سے کام نہیں لیا جائیگا تحقیق کا حقیقی مقصد حاصل نہ ہوگا، کیونکہ حکومتوں کی ہمنوائی کرنا تحقیق کا لازمی مقصد نہیں ہے۔

مرکزی حکومت ہند کے اخراجات

مرکزی حکومت ہند کے اخراجات جدید ترین بجٹ ۱۹۴۰-۴۱ء سے حاصل کئے گئے ہیں۔ ۱۹۴۰-۴۱ء کے بجٹ میں دیئے ہوئے اعداد تین برسوں سے متعلق ہیں ۱۹۳۸-۳۹ء کے اعداد صرف قیاسی ہیں ۱۹۳۹-۴۰ء کے اعداد ترمیم شدہ مواد نے کے مطابق متوقع اخراجات ہیں اور ۱۹۳۸-۳۹ء کے اعداد حقیقی ہیں بجٹ کے اعداد میں بسا اوقات بہت فرق ہوتا ہے ترمیم شدہ مواد نے کے اعداد میں بھی کمی بیشی ہوتی ہے اس لئے ۱۹۳۸-۳۹ء کے حقیقی اخراجات پیش ہیں۔

۱۔ حفاظتی خدمتیں (دفن، ہوائی بیڑہ، سمندری بیڑہ) ۵۲،۰۶،۹۰،۰۰۰

۲۔ ریلیں ۲۹،۹۲،۷۷،۰۰۰

۳۔ سود ۱۴،۱۲،۲۹،۰۰۰

- ۳۔ سیول ٹینیم (تفصیل کے لئے دوسری جدول دیکھئے)
- ۵۔ صوبائی حکومتوں کو امدادی گرانٹ
- ۶۔ بڑھاپا الاؤنس اور پنشن
- ۷۔ سیول کام
- ۸۔ کروڑ گیری کی آمدنی حاصل کرنیکا خرچ
- ۹۔ نمکٹ " " " "
- ۱۰۔ پٹہ خانے میں لگائے ہوئے سرمایہ کا سود
- ۱۱۔ محصول آمدنی حاصل کرنیکا خرچ
- ۱۲۔ چھپائی اور ایٹیشنری
- ۱۳۔ مرکزی آبکاری حاصل کرنیکا خرچ
- ۱۴۔ سکھ سازی اور کرنسی
- ۱۵۔ متفرق
- ۱۶۔ افیون کی آمدنی حاصل کرنیکا خرچ
- ۱۷۔ جنگلوں سے " " "
- ۱۸۔ اسٹمپ کی " " "
- ۱۹۔ آبپاشی
- ۲۰۔ کارپوریشن ٹیکس " "
- ۲۱۔ صوبائی آبکاری کی آمدنی " "
- ۲۲۔ مالگزاری کی " " "
- ۲۳۔ ڈاک گھروں اور تار گھروں میں لاگت
- ۲۴۔ موٹر سواری ٹیکس کے اخراجات
- ۱۰، ۸۹، ۷۱، ...
- ۳، ۰، ۴، ۷۲، ...
- ۲، ۸۱، ۴۴، ...
- ۲، ۵۱، ۷۲، ...
- ۱، ۱۹، ۵۵، ...
- ۱، ۰، ۳، ۸۵، ...
- ۷۳، ۷۴، ...
- ۶۶، ۸۲، ...
- ۵۳، ۳۱، ...
- ۴۵، ۷۵، ...
- ۳۵، ۷۵، ...
- ۲۷، ۳۴، ...
- ۲۵، ۵۶، ...
- ۲۲، ۶۵، ...
- ۱۶، ۸۱، ...
- ۹، ۸۰، ...
- ۸، ۹۳، ...
- ۶، ۲۲، ...
- ۴، ۹۱، ...
- ۳، ۹۶، ...
- ۲، ۳۳، ...

۱۹۳۰-۳۱ء سے مرکزی حکومت ہند کے مجموعی سالانہ اخراجات

یہ تھے :-

۱،۳۶،۲۰،۰۰۰،۰۰۰	۱۹۳۰-۳۱ء
۱،۳۳،۳۰،۰۰۰،۰۰۰	۱۹۳۱-۳۲ء
۱،۲۳،۹۰،۰۰۰،۰۰۰	۱۹۳۲-۳۳ء
۱،۱۹،۳۴،۰۰۰،۰۰۰	۱۹۳۳-۳۴ء
۱،۲۱،۴۶،۰۰۰،۰۰۰	۱۹۳۴-۳۵ء
۱،۲۱،۰۰،۰۰۰،۰۰۰	۱۹۳۵-۳۶ء
۱،۱۹،۶۲،۰۰۰،۰۰۰	۱۹۳۶-۳۷ء
۱،۲۲،۵۰،۰۰۰،۰۰۰	۱۹۳۷-۳۸ء
۱،۲۱،۴۶،۰۰۰،۰۰۰	۱۹۳۸-۳۹ء
۱،۲۳،۹۶،۰۰۰،۰۰۰	۱۹۳۹-۴۰ء تریسیمی اندازہ
۱،۳۱،۶۸،۰۰۰،۰۰۰	۱۹۴۰-۴۱ء بجبٹ

ان اعداد سے واضح ہے کہ ہندستان کی مرکزی حکومت کے سالانہ اخراجات کا اوسط تقریباً ایک ارب ۲۵ کروڑ ہے۔

لے تمام اعداد مرکزی حکومت کی شائع کی ہوئی کتابوں سے لئے گئے ہیں مثلاً ۱۹۳۲-۳۳ء سے ۱۹۳۶-۳۷ء

بک کے اعداد Statistical Abstract کی ۱۵ ویں اشاعت (مطبوعہ دہلی ۱۹۳۹ء)

کے صفحہ ۲۸۹ اور ۲۹۰ سے ماخوذ ہیں۔ جدید برسوں کے اعداد ۱۹۳۰-۳۱ء کے جنرل بجٹ سے لئے گئے ہیں۔

مرکزی حکومت ہند کے خالص اخراجات

مالیات اور شماریات کی کتابین دیکھنے والوں اور بحث کا بغور مطالعہ کرنے والوں نے یہ ضرور نوٹ کیا ہوگا کہ جن محکموں پر یا جن مدوں پر خرچ ہوتا ہے ان میں سے اکثر سے کچھ نہ کچھ آمدنی بھی ہوتی ہے جس منطقی دلیل کے مطابق ہم نے ”خالص آمدنیاں“ بیان کی ہیں اسی طرح ہمیں خالص اخراجات بیان کرنے چاہیں۔ خرچ کرنے والے محکمے یا اخراجات جاتی محکمے (Spending Debts) جو کچھ آمدنی حاصل کرتے ہیں اسے متعلقہ محکمہ کے کل خرچ سے منہا کرنے کے بعد جو رقم خرچ ہوتی ہے وہی خالص خرچ ہے۔

اکثر محکموں کا کل خرچ اور خالص خرچ مختلف ہوتا ہے کیونکہ کل خرچ اور خالص خرچ کی رقیں مختلف ہو سکتی اور عام طور پر ہوتی بھی ہیں۔ بعض محکمے جن پر بظاہر بہت خرچ ہوتا ہے خود بھی اتنا کم لیتے ہیں کہ ان کا خرچ اتنا اہم نہیں ہوتا اور دوسرے محکمے جن سے بظاہر بہت آمدنی ہوتی ہے دراصل اخراجات جاتی محکمے ہوتے ہیں یا آمدنی کے قریب قریب یا آمدنی کا تین چوتھا خود ہی خرچ کر بیٹھتے ہیں اس لئے ان کی بہت آمدنی خرچ کی وجہ سے تھوڑی ہو جاتی ہے۔

کل خرچ اور خالص خرچ میں فرق معلوم کرنے کا خیال مجھے کئی بار ہوا تھا مگر اعداد کو یکجا کرنے اور تفریق کی جھنجھٹ سے پریشان ہو کر میں نے کبھی کوشش نہیں کی کہ خالص آمدنی اور خالص اخراجات کے گوشوارے یا جدولیں تیار کروں، اس مرتبہ جہاں اور بھی جدولیں تیار کی ہیں میں نے یہ کام بھی انجام دیدیا ہے جہاں تک مجھ سے بن پڑا بار بار حساب کر کے صحت کی اسکانی کوشش کی گئی مگر تنہا اتنے مختلف حساب کرنے میں سہو آ غلطیاں ہوئی ہونگی۔ اگرچہ توقع نہیں کہ ان کی اہمیت زیادہ ہوتا مگر اگر کوئی صاحب ازراہ نوازش ان غلطیوں پر متوجہ کریں گے تو باعث ممنونیت ہوگا۔

اس جدول میں مرکزی حکومت ہند کے جدید ترین بجٹ (بابتہ ۱۹۴۰-۴۱ء) سے

۱۹۳۸-۳۹ء کے حقیقی اعداد لئے گئے ہیں۔ ۱۹۳۹-۴۰ء کے اعداد ترمیمی بجٹ کے اعداد ہیں اور ۱۹۴۰-۴۱ء کے محض متوقع اعداد ہیں۔ لہذا ۱۹۳۸-۳۹ء کے حقیقی اعداد کے مطابق حساب کیا گیا ہے اور جدول کی ترتیب اخراجات کی رقی اہمیت کے مطابق کی گئی ہے۔

۱۹۳۸-۳۹ء میں مرکزی حکومت ہند کے خالص اخراجات

۲۶،۱۸،۰۰،۰۰۰	۱۔ فوج (داخلتی خدمتیں)
۱۳،۳۸،۵۴،۰۰۰	۲۔ سود
۳،۰۴،۷۲،۰۰۰	۳۔ صوبائی حکومتوں کو امداد
۲،۷۳،۴۹،۰۰۰	۴۔ پڑھاپا، آؤنس اور پنشن
۲،۱۹،۴۹،۰۰۰	۵۔ سیول کام
۱،۷۹،۲۱،۰۰۰	۶۔ قبیلائی علاقے
۱،۸۶،۵۷،۰۰۰	۷۔ عام تنظیم
۱،۲۶،۰۰،۰۰۰	۸۔ سماج کے نمائندے کو ادائی
۹۸،۸۹،۰۰۰	۹۔ تینق
۶۷،۰۹،۰۰۰	۱۰۔ علمی تحقیقی محکمے
۶۳،۸۷،۰۰۰	۱۱۔ خارجی بیرونی معاملے
۴۷،۸۷،۰۰۰	۱۲۔ زراعت
۳۰،۲۵،۰۰۰	۱۳۔ مذہب
۲۹،۷۹،۰۰۰	۱۴۔ چھپائی اور اسٹیشنری
۲۸،۶۴،۰۰۰	۱۵۔ پولیس
۲۸،۳۶،۰۰۰	۱۶۔

۲۱،۸۶،۰۰۰	۱۷۔ تعلیم
۲۱،۶۹،۰۰۰	۱۸۔ جیل خانے اور مجرم گاہیں
۱۸،۳۳،۰۰۰	۱۹۔ علاج
۱۳،۱۸،۰۰۰	۲۰۔ لاسکلی (براڈ کاسٹنگ)
۹،۸۰،۰۰۰	۲۱۔ آبپاشی کے کاموں میں لاگت
۹،۳۸،۰۰۰	۲۲۔ صحت عامہ
۸،۲۶،۰۰۰	۲۳۔ صنعت و حرفت
۷،۳۴،۰۰۰	۲۴۔ عدالت
۵،۵۰،۰۰۰	۲۵۔ بندرگاہیں اور ناخداؤں
۳،۹۶،۰۰۰	۲۶۔ پٹہ خانوں اور تار گھروں میں لاگت
۲،۷۴،۰۰۰	۲۷۔ جنگل
۱،۹۹،۰۰۰	۲۸۔ ہندستانی سٹور کا محکمہ
۱،۶۱،۰۰۰	۲۹۔ متفرق ادائیگیاں (صوبوں کو)
۵۷،۰۰۰	۳۰۔ باہمی امداد
۴۴،۰۰۰	۳۱۔ جانوروں کا علاج
۴۲،۰۰۰	۳۲۔ پنشنوں کا عوض
۱۴،۰۰۰	۳۳۔ نمک کے کاموں میں لاگت
۱۴،۰۰۰	۳۴۔ قحط
۴،۰۰۰	۳۵۔ روشنی گھر اور روشن کشتیاں

۷۷،۹۸،۴۱،۰۰۰

خالص خرچ کی میزان

خالص اخراجات کی جدول کا مقابلہ کل اخراجات کی جدول سے کر کے دیکھئے آپ چند باتیں ضرور نوٹ کریں گے۔ سب سے پہلے تو یہ کہ ہندوستان میں خرچ کی دو اہم ترین میں — غیر پیدا آور ہیں؛ فوج اور سودا!

خالص اخراجات کی میزان تقریباً ۸۷ کروڑ ہوتی ہے جس میں سے ۶۶ کروڑ سے زیادہ فوج پر صرف ہوتا ہے گویا ہندوستان اپنی حفاظت پر اپنی آمدنی کا ۷۵ فی صد صرف کرتا ہے!

دونوں جدولوں کا مقابلہ بغور کرنے سے بعض اور باتیں معلوم ہوتی ہیں مثلاً یہی کہ مرکزی حکومت — مذہب پر ۳۰ لاکھ صرف کرتی ہے اور تعلیم پر بیس لاکھ؛ بیسویں صدی میں تعلیم سے زیادہ مذہب کے نام سے خرچ کرنا اندھیر ہے اور جب ہم اس بات کا خیال کرتے ہیں کہ حکومت زیادہ تر ہندوؤں، مسلمانوں اور سکھوں سے آمدنی حاصل کرتی ہے مگر مذہب کے نام سے جو تیس لاکھ سالانہ صرف ہوتا ہے اس کا تقریباً تمام حصہ پادریوں کی تحواہوں، گرجاؤں کی نگہداشت، عیسائیت کی تبلیغ پر صرف کر دیتی ہے تو ہمیں مذہبی اخراجات کی غیر منصفانہ نوعیت پر دس گونہ حیرت ہوتی ہے۔

مذہبی اخراجات کی تفصیل بھی آپ معلوم کرنا چاہتے ہیں؛ تاکہ آپ کو اور زیادہ یقین ہو جائے کہ مرکزی حکومت کے خرچ کردہ تیس لاکھ میں سے تقریباً تمام عیسائیوں کو مل رہا ہے؛ ایک سرکاری اشاعت ہی سے میں نے یہ تفصیل معلوم کی ہے۔

کلیسائے انگلستان ۱۶،۴۸،۰۰۰

روم ۳،۴۷،۰۰۰

سکاٹ لینڈ ۲،۰۲،۰۰۰

پیتھوڈسٹ، یونیا یڈ بورڈ پر خرچ وغیرہ ۱،۲۵،۰۰۰

مختلف کلیساؤں کے مبلغوں کی تحواہوں وغیرہ کی میزان ۲۳،۲۲،۰۰۰

گر جاؤں کی تعمیر
عیسائیوں کے قبرستانوں کی حفاظت
تعلیل پر انگلستان گئے ہوئے یا پٹن یا نپتہ پادریوں کا معاوہ
۲۵،۸۸،۰۰۰

بقیہ ۴ لاکھ ۱۲ ہزار کیونکر خرچ ہوئے اس کی تفصیل معلوم نہ ہو سکی! البتہ یہ ضرور معلوم ہوا کہ مذہبی نوعیت کے سرکاری اخراجات صرف ۳۰ لاکھ سالانہ نہیں ہوتے کیونکہ فوج اور ریلوے میں بھی مذہب کے نام سے اخراجات ہوتے ہیں ان کی مجموعی رقم ۶ لاکھ ہوتی ہے! عیسائیت کی مقدس تعلیم ہم مفت میں نہیں حاصل کر رہے ہیں۔ ایک تہائی کروڑ سے زیادہ تو صرف مرکزی حکومت کے باضابطہ اخراجات میں داخل ہے! اس کے علاوہ مختلف ناموں اور بہانوں سے نہ جانے کتنا سرکاری روپیہ صرف ہوتا ہے! مختلف صوبے اور دیسی ریاستیں مقامی حکومتیں اور سرکاری اقتدار سے حاصل کردہ چندوں سے جو کچھ لیا جاتا ہے اس کی میزان ایک کروڑ سالانہ سے کیا کم ہوتی ہوگی! ۹

چند دن قبل ۱۹۳۱-۳۲ء کا بجٹ بھی شائع ہوا ہے۔ اس میں ۱۹۳۸-۳۹ء سے موجودہ سال تک خالص آمدنی اور خالص اخراجات دیئے ہیں نیز مالی سال کی مختصر کیفیت یعنی بچت اور خسارہ کے اعداد بھی دیئے ہیں۔ یہ بہت سبق آموز اعداد ہیں اور ان سے موجودہ مالی حالت کا اندازہ ہوتا ہے۔

مرکزی حکومت ہند کے اخراجات

خالص آمدنی	خالص اخراجات	بچت	زائد اخراجات
۶۱۹,۲۸-۳۹	۸۷ کروڑ ۲۵ لاکھ	۸۷ کروڑ ۵۷ لاکھ	۳۲ - لاکھ

۱۹۳۱-۳۲ء کا بجٹ - دوسرا حصہ - عام بجٹ صفحہ ۹۵ (مطبوعہ گورنمنٹ پریس نئی دہلی ۱۹۳۱ء)

۶۱۹۲۹-۳۰	۹۱	کرور ۲۰ لاکھ	۹۰	کرور ۳ لاکھ	۲۷	لاکھ	+
۶۱۹۳۰-۳۱	۸۰	۱۳	۹۱	۷۲	۱۱	کرور ۵ لاکھ	
۶۱۹۳۱-۳۲	۷۷	۲۹	۸۹	۰۴	۷۵	۱۱	
۶۱۹۳۲-۳۳	۸۲	۸۴	۸۱	۲۹	۵۵	لاکھ	+
۶۱۹۳۳-۳۴	۷۵	۴۳	۷۴	۸۰	۶۳		+
۶۱۹۳۴-۳۵	۸۰	۷۵	۸۰	۳۹	۳۶		+
۶۱۹۳۵-۳۶	۷۸	۲۹	۷۸	۲۹		بالکل برابر	
۶۱۹۳۶-۳۷	۷۵	۷۱	۷۷	۵۰		کرور ۷ لاکھ	
۶۱۹۳۷-۳۸	۸۱	۲۹	۸۱	۱۹		بالکل برابر	
۶۱۹۳۸-۳۹	۷۸	۴۹	۱۳		۶۴		
۶۱۹۳۹-۴۰	۸۸	۸۳	۸۸	۸۳		بالکل برابر	
۶۲۰-۴۱	۹۰	۲۳	۱۰۵	۶۵		کرور ۴ لاکھ	
۶۲۱-۴۲	۱۰۵	۷۸	۱۱۹	۶۳		۱۳	۷۵

۱۹۳۹ء کی پہلی ستمبر کو دوسری جنگ عظیم کا آغاز ہوا اور اسی کا لازمی اثر ہے کہ ہمارے موازنہ پر اخراجات کا بار پڑ رہا ہے۔ جدید ترین متوقع اخراجات متوقع آمدنی سے تقریباً ۱۸۰ کروڑ زیادہ ہوں گے!

مرکزی حکومت ہند کے فرائض اور اخراجات کا نوعیتی تجزیہ

مرکزی حکومت ہند کے اخراجات کو سمجھنے کے لئے ان کا نوعیتی تجزیہ بھی بہت مفید ہو سکتا ہے چنانچہ میں نے حکومت ہند کے موجودہ قانون (۱۹۳۵ء) سے مرکزی حکومت کے فرائض کی تقسیم کی ہے اور ہر نوعیت کے ذیلی عنوان قائم کئے ہیں نیز ۱۹۳۹-۴۰ء کے

حقیقی اعداد کے مطابق جدید ترین اخراجات دیئے ہیں۔ میرا خیال ہے کہ اس کیفیت کا مطالعہ کرنے سے ہمیں نہ صرف موجودہ دستور کے مطابق مرکزی حکومت کے فرائض معلوم ہو جاتے ہیں بلکہ ان فرائض کی انجام دہی میں گورنمنٹ جو کچھ خرچ کرتی ہے اس کی مختصر کیفیت بھی معلوم ہو جاتی ہے۔

مرکزی حکومت ہند کے فرائض کو میں نے ۶ حصوں میں تقسیم کیا ہے۔

(۱) حفاظت اور سیاست (۲) تنظیم (۳) کاروباری محکمے (۴) علمی ادارے۔

(۵) تمدنی فرائض اور (۶) متفرق۔

ظاہر ہے کہ ہر نوعیت کے تحت جو ذیلی عنوان میں نے قائم کئے ہیں ان میں اختلاف رائے ممکن ہے۔ مثلاً تمدنی فرائض میں سے بعض کا شمار تنظیمی فرائض میں ہو سکتا ہے اور براڈ کاسٹنگ یعنی نشر گاہوں کا شمار کاروباری محکموں کی بجائے تمدنی فرائض میں بھی ممکن ہے۔ تمدنی تقسیم میں اختلاف رائے کی گنجائش بہت ہوتی ہے بہر حال توقع ہے کہ مرکزی حکومت ہند کے فرائض اور اخراجات کا نوعیتی تجزیہ موجودہ دستور اور اس کی بدلت پیدا ہونے والے اخراجات کا خاکہ پیش نظر ہو جائیگا۔ اس سلسلہ میں تمام اعداد ۱۹۲۱ء کے حالیہ بجٹ سے حاصل کئے گئے ہیں۔

حفاظت اور سیاست

صفحہ ۳۹۰ میں کل خرچ آمدنی خالص خرچ

۳۷۵ (۱) دفاعی خدمتیں ۵۰،۲۶،۴۳،۰۰۰ ۷۲،۵۲،۰۰۰ ۴۹،۵۴،۹۱،۰۰۰

(دفعہ ہوائی بیڑہ اور سمندری بیڑہ)

۲۵۸ (ب) سرحدی قبیلہ داری عطا ۱،۸۸،۵۹،۰۰۰ x ۸۸،۵۹،۰۰۰

۱۵ اسی رقم میں سے مجلس اقوام کو ۱۰ لاکھ دیئے گئے تھے! یہ معلوم ہی نہ تھا کہ مجلس اقوام ابھی زندہ ہے اور

دپ) بیرونی سوائے ۶۹'۵۶'۰۰۰ x ۶۹'۵۶'۰۰۰

د) تاج کے نمائندے کو ادائیگیان ۱'۶۲'۰۰۰ ۲۱'۶'۰۰۰ ۱'۵۶'۰۰۰

تنظیم

د) مختلف تنظیمی ادارے اور محکمے ۱'۹۴'۰۵'۰۰۰

[اسی رقم میں وائسرائے کی تنخواہ شامل ہے ۲'۵۰'۰۰۰
وائسرائے کا سکریٹریٹ ۴'۰۶'۰۰۰
وائسرائے کا سفر خرچ ۵'۶۶'۰۰۰]

دب) تنفیج ۹۷'۰۵'۰۰۰

دپ) وفاقی عدالت ۲'۴۲'۰۰۰

کاروباری ادارے

د) ریلیس اخراجات سے زیادہ آمدنی ہے خصوصاً جنگ کی وجہ سے

دب) پٹہ خانے اور تار گھر سے بھی مرکزی حکومت کو خالص نفع ہوتا ہے۔

دپ) ٹیلیفون کا سرشتہ بھی پٹہ خانے سے متعلق لہذا نفع بخش ہے۔

د) ۲۵'۵۱'۰۰۰ ۱۰'۴۷'۰۰۰ ۱۵'۰۴'۰۰۰

دث) پرواز ۳۵'۳۴'۰۰۰ ۱'۶۴'۰۰۰ ۳۳'۷۰'۰۰۰

[بقیہ حاشیہ صفحہ ۵۵] ہندستان سے بھی اسے ۱۰ لاکھ سالانہ ملتے ہیں۔

۱۰ سیاسی محکمے اور دیسی ریاستوں میں گورنر جنرل کے نمائندوں کے اخراجات اسی میں شامل ہیں

علمی اور تعلیمی ادارے

- (۱) موسم کے متعلق باخبر رکھنے والا سررشتہ (موسمیاتی محکمہ) ۱۹،۶۴،۰۰۰
 - (۲) ہندستان کی چائٹس ۱۸،۹۱،۰۰۰
 - (۳) ہندستان کی ارضیاتی تغیش (سروے) ۳،۹۶،۰۰۰
 - (۴) حیوانیاتی تغیش ۱،۴۵،۰۰۰
 - (۵) نباتیاتی ۵۱،۰۰۰
 - (۶) انجمنوں اور اداروں کی امداد اور عطیے ۲،۴۷،۰۰۰
 - (۷) تعلیم (بنارس یونیورسٹی اور علیگڑھ یونیورسٹی) ۲۲،۲۵،۰۰۰ (خالص خرچ)
- کو سالانہ چندہ اسی گنجائش سے عطا کیا جاتا ہے
کیونکہ یہ دونوں یونیورسٹیاں مرکزی حکومت کے
تحت ہیں مسلم یونیورسٹی کو سالانہ ۳ لاکھ دیئے جاتے ہیں)

تمدنی فرائض

- (۱) قدیم یادگاروں کی حفاظت (آثار قدیمہ) ۱۰،۴۵،۰۰۰
- (ب) فوجی عجائب خانہ اور دوسرے مرکزی حکومت کے عجائب خانے ۲۴،۰۰۰
- (پ) روشنی گھر اور روشن کشتیاں ۵،۰۰۰

متفرق

- (۱) عیسائی پادریوں کی تنخواہیں اور نپشن اور گرجاؤں کی تعمیر ۳۰،۴۲،۰۰۰
- اسی میں تقریباً ۱۰ لاکھ کی وہ رقم شامل ہے جو عیسائیوں کے

قبرستانوں پر مرکزی حکومت ہند کی فیاضی، دریا دلی
انصاف اور مساوات کی وجہ سے خراب ہوتا ہے۔

مرکزی حکومت کے اخراجات کا نوعیتی تجربہ مکمل نہیں ہے اور نہ جزوی تفصیل دی جا سکتی
ہے پھر بھی اس تجربہ سے مرکزی حکومت کے فرائض کا علم تھوڑا بہت ہو جاتا ہے۔ بنارس
کی ہندو یونیورسٹی اور علیگڑھ کی مسلم یونیورسٹی، رانچی کا ذہنی شفا خانہ، امپریل لائبریری کلکتہ
(شاہی کتب خانہ) فوجی عجائب گھر، قدیم تاریخی یادگاروں کی کھوج اور ان کی حفاظت،
یوہنینوں کے قبرستانوں کی نگرانی اور حفاظت ان فرائض میں داخل ہیں جن کا ذکر ۱۹۳۵ء
کے قانون ہند میں بطور خاص کیا گیا ہے اور انھیں مرکزی حکومت ہند کی ذمہ داریوں میں
شامل کیا گیا ہے۔

صوبائی حکومتوں کے اخراجات

ہمیں معلوم ہے کہ ہندستان میں گیارہ صوبے ہیں اور قانون حکومت ہند کے تحت
صوبائی حکومتوں کے ذرائع آمدنی اور خرچ کی مدیں مقرر ہیں۔ آمدنی کے باب میں ہم نے ۱۹۳۷ء
کے اعداد و شمار دیئے تھے مگر حال ہی میں ۱۹۳۹-۴۰ء کے بھی حقیقی اعداد شائع ہو گئے ہیں۔
اس لئے ہم ایک مشترکہ جدول میں آمدنی اور اخراجات کے جدید ترین اعداد پیش کرتے ہیں۔
ترتیب میں رقمی اہمیتوں کو ملحوظ رکھا گیا ہے۔

۱۹۳۹-۴۰ء میں صوبوں کی آمدنی اور اخراجات

صوبے کا نام	آمدنی	اخراجات	زائد آمدنی	زائد اخراجات
			بچت	خسارہ
مدراس	۱۶,۶۵,۹۰,۰۰۰	۱۶,۳۷,۳۹,۰۰۰	+	۲۸,۵۱,۰۰۰

بنگلہ	۱۳،۳۱،۶۷،۰۰۰	۱۳،۷۱،۲۳،۰۰۰	+ ۶،۰۲۳،۰۰۰
متوسط صوبے گروہ اور دودھ	۱۳،۵۲،۰۸،۰۰۰	۱۳،۴۴،۵۲،۰۰۰	+ ۷،۵۶،۰۰۰
بجلی	۱۳،۱۴،۲۳،۰۰۰	۱۲،۸۳،۲۷،۰۰۰	+ ۳،۰۹۵،۰۰۰
پنجاب	۱۲،۱۱،۰۹،۰۰۰	۱۱،۹۵،۶۰،۰۰۰	+ ۱۵،۴۹،۰۰۰
بہار	۵،۴۷،۶۰،۰۰۰	۵،۳۵،۷۹،۰۰۰	+ ۱۱،۸۱،۰۰۰
متوسط صوبے	۵،۰۸،۵۰،۰۰۰	۴،۷۵،۶۰،۰۰۰	+ ۳۲،۹۰،۰۰۰
سندھ	۴،۲۸،۸۷،۰۰۰	۴،۰۵،۰۸،۰۰۰	+ ۲۳،۷۹،۰۰۰
آسام	۲،۹۳،۳۳،۰۰۰	۲،۹۲،۲۳،۰۰۰	+ ۱،۰۰،۰۰۰
اڑیسہ	۱،۸۷،۸۸،۰۰۰	۱،۸۴،۰۵،۰۰۰	+ ۳،۸۳،۰۰۰
سرحدی صوبے	۱،۸۲،۶۱،۰۰۰	۱،۸۷،۱۱،۰۰۰	- ۴،۵۰،۰۰۰
تمام صوبوں کی آمدنی	۹۱،۲۳،۷۶،۶۶۸	۹۱،۲۳،۷۶،۶۶۸	۸۹،۱۱،۰۰،۰۰۰

صوبائی حکومتوں کی آمدنی اور اخراجات کی تفصیل

صوبائی حکومتوں کے موازنوں کا تجزیہ کرنے سے معلوم ہوتا ہے کہ صوبائی ذرائع آمدنی (اہمیت کے لحاظ سے) مانگڑاری، آبکاری، سٹمپ اور آبپاشی ہیں ان کے مقابلہ میں جنگل آمدنی محصول اور جربشرین کم اہمیت رکھتے ہیں صوبائی حکومتوں کے اخراجات کی اہم ترین مدیں عام منظم، تعلیم، پولیس، آبپاشی، تعمیرات اور نشن ہیں۔ ان کے علاوہ علاج، معالجہ، صحت عامہ عدالت، صنعت و حرفت، جیل خانے، زراعت، قحط جانوروں کا علاج، چھپائی اور اسٹیشنری کم اہم مدیں ہیں۔

چند ہفتے قبل تمام صوبوں کے جدید ترین حقیقی اعداد حاصل ہوئے ہیں۔ یہ اعداد ۱۹۳۹-۴۰ء

سے متعلق ہیں، آمدنی کے باب میں ہم نے ہر صوبے کی مجموعی آمدنی لکھ دی تھی وہ بھی ۱۹۳۶-۳۷ء سے متعلق تھی چونکہ ابھی حال میں دو سال بعد کے اعداد حاصل ہوئے ہیں لہذا ہم بعض اہم صوبوں کے ذرائع آمدنی اور خرچ کی مدیں تفصیل سے بیان کرتے ہیں۔

۱۹۳۹-۴۰ء میں مدارس کی صوبائی آمدنی اور اخراجات

حقیقی اخراجات (۱۹۳۹-۴۰ء)

حقیقی آمدنی (۱۹۳۹-۴۰ء)

عام تنفیہ	۲،۷۵،۲۶،۳۳۵	۵،۱۶،۸۶،۹۶۲	الگذاری
تعلیم	۲،۶۳،۵۶،۹۶۹	۳،۳۶،۰۲،۴۶۳	آبکاری
پولیس	۱،۶۳،۲۵،۴۲۶	۱،۷۸،۷۹،۷۷۶	آبپاشی
آبپاشی	۱،۲۶،۹۵،۹۹۳	۱،۷۴،۲۵،۹۲۵	سٹمپ
سیول کام (تعمیرات)	۱،۲۲،۴۶،۲۰۳	۸۰،۵۰،۴۶۶	مونسواری قانون کی بدولت آمدنی
بڑھاپا آڈوئس اور نشن	۱،۱۲،۷۷،۸۲۳	۷۹،۲۸،۰۰۳	متفرق محصول
علاج معالجہ	۹۷،۵۲،۹۲۱	۴۴،۸۳،۲۶۰	جنگل
عدالتیں	۸۸،۴۳،۹۴۸	۴۱،۸۵،۰۰۰	آمدنی محصول
مونسواری قانون کے تحت آمدنی حاصل کرنیوالے	۷۴،۸۷،۲۷۳	۳۲،۹۵،۹۶۱	جسٹیشن
جنگل کی آمدنی حاصل کرنے کا خرچ	۳۸،۷۱،۲۰۶	۳۰،۹۵،۸۷۱	سیول کام
آبکاری	۳۰،۲۸،۴۶۲	۲۳،۳۵،۱۰۰	سود
جسٹیشن	۲۸،۷۷،۸۴۶	۲۱،۶۲،۶۱۵	صنعت و حرفت
صحت عامہ	۲۷،۳۰،۰۶۵	۱۷،۶۴،۶۵۰	عدالت
		۱۴،۳۴،۴۶۱	متفرق
		۱۲،۹۸،۵۱۷	بجلی

۲۵ '۹۹ '۶۸۰	سنت و حرنت	۱۰ '۰۸ '۸۳۵	علاج معالجہ
۲۳ '۷۵ '۵۶۳	جیلخانے اور مجرم گاہیں	۹ '۲۸ '۲۸۵	تعلیم
۲۳ '۷۸ '۹۲۳	مالگزاری کی آمدنی حاصل کرنے کا خرچ	۸ '۱۰ '۲۶۶	پولیس
		۷ '۷۵ '۲۶۳	متفرق محکمے
۲۲ '۶۳ '۹۲۶	بجلی	۶ '۳۳ '۳۷۵	جیلخانے اور مجرم گاہیں
۲۲ '۰۷ '۴۲۵	چھپائی اور اسٹیشنری	۴ '۲۵ '۹۱۲	چھپائی اور اسٹیشنری
۲۱ '۲۰ '۶۲۳	متفرق محکمے	۳ '۸۸ '۸۵۵	باہمی امداد
۱۹ '۸۰ '۷۶۸	زراعت	۳ '۱۹ '۴۰۹	زراعت
۱۷ '۶۳ '۶۳۵	قحط	۲ '۷۲ '۱۷۵	بڑھاپا آؤنس
۱۴ '۲۵ '۱۹۲	باہمی امداد	۲ '۵۹ '۸۷۲	صحت
۱۲ '۳۰ '۲۱۱	جانوروں کا علاج	۱ '۱۲ '۵۹۹	جانوروں کا علاج
۹ '۰۹ '۱۱۰	متفرق محصول حاصل کرنے کا خرچ	۲۶ '۷۷۶	مرکزی اور صوبائی حکومتوں کے درمیان مختلف حسابوں کے ضمن میں وصول۔
۵ '۴۲ '۹۵۱	متفرق		
۴ '۶۹ '۳۳۳	ٹمپ کی آمدنی حاصل کرنے کا خرچ		
۱ '۳۰ '۰۳۹	آبپاشی کے کام میں تعمیر		
۹۵ '۸۰۳	علمی محکمے		
۱۶ '۷۴ '۰۴ '۷۰۳	زائد سود نہا طلب	۱۶ '۶۵ '۹۰ '۲۶۲	کل آمدنی
۳۸ '۷۵ '۷۶۶	کل خرچ		
۱۶ '۳۷ '۳۸ '۹۳۸			

۱۹۳۹-۴۰ء میں صوبہ متحدہ کی آمدنی اور اخراجات

آمدنی	خرچ
مالگزاری	۵,۸۷,۹۶,۰۵۱
آبپاشی	۱,۹۵,۷۳,۱۹۱
شہب	۱,۳۰,۱۰,۳۰۲
آبکاری	۱,۱۵,۷۱,۳۱۷
جنگل	۵۲,۶۵,۲۶۶
متفرق محصول	۵۰,۹۰,۹۵۷
آمدنی //	۴۱,۸۵,۰۰۰
مرکزی حکومت سے امداد	۲۵,۰۰,۰۰۰
زراعت	۲۲,۱۱,۲۶۲
سیول کام (تعمیر)	۱۷,۹۵,۵۵۰
تعلیم	۱۳,۱۰,۰۱۸
سود	۱۳,۱۷,۲۶۶
موٹرواری قانون کی بدولت آمدنی	۱۲,۱۶,۱۶۱
عدالت	۱۲,۱,۸۹۳
پولیس	۹,۲۲,۷۹۱
متفرق	۹,۲۰,۵۸۳
رجسٹریشن	۸,۹۱,۷۶۰
تعلیم	۱,۳۰,۱۰,۳۰۲
آبپاشی	۱,۹۵,۷۳,۱۹۱
عام تنظیم	۱,۳۰,۱۰,۳۰۲
پولیس	۱,۷۵,۳۸,۳۶۱
تعلیم	۲,۱۲,۲۵,۸
بڑا پالاؤنس اور نشن	۱,۱۰,۲۹,۶۳۰
مالگزاری حاصل کرنیکا خرچ	۹۸,۰۲,۷۹۵
عدالت	۷۰,۵۷,۶۸۰
زراعت	۶۷,۹۱,۷۱۷
تعمیر	۶۷,۶۵,۰۷۴
سود	۶۶,۷۷,۶۰۷
علاج معالجہ	۳۷,۲۳,۱۱۵
جیل خانے اور مجرم گاہیں	۳۵,۲۵,۵۵۶
جنگلوں سے آمدنی حاصل کرنے کا خرچ	۲۹,۶۲,۰۶۸
صحت عامہ	۲۳,۶۴,۹۰۷
صنعت و حرنت	۲۲,۱۸,۴۲۶
چھپائی اور ایڈیشنری	۱۶,۹۳,۱۲۳
موٹرواری قانون کے تحت	۱۱,۵۶,۶۵۳
آمدنی حاصل کرنیکا خرچ	

چھپائی اور ایڈیشنری	۸،۱۳،۷۵۱	آبکاری کی آمدنی حاصل	۱۱،۴۲،۹۵۷
صنعت و حرفت	۵،۸۷،۳۰۱	کرنے کا خرچ	
جیل خانے اور مجرم گاہیں	۵،۶۰،۲۲۸	متفرق	۸،۷۷،۴۶۹
علاج معالجہ	۳،۷۷،۸۸۹	باہمی امداد	۶،۸۴،۲۷۲
صحت عامہ	۳،۳۲،۵۴۱	جانوروں کا علاج	۵،۱۴،۷۷۵
باہمی امداد	۱،۹۶،۵۹۰	رجسٹریشن کی آمدنی	
متفرق محکمے	۱،۵۸،۸۲۰	حاصل کرنیکا خرچ	۴،۴۷،۳۸۹
بڑے پالاؤں میں امداد	۱،۳۸،۶۱۰	ٹمپ کی آمدنی حاصل	
جانوروں کا علاج	۱،۳۱،۴۵۶	کرنے کا خرچ	۲،۳۵،۰۸۷
مرکزی اور صوبائی حساب	۲۰،۸۲۳	دوسرے محصول حاصل	
تختہ فنڈ میں منتقلی	۹،۴۴،۷	کرنے کا خرچ	۸۲،۹۳۸
		متفرق محکمے	۷۹،۲۸۷
		علمی محکمے	۲۸،۵۴۹
		پرداز	۱۰،۵۹۶
		تختہ	۹،۴۴،۷
		Refund	۱۳،۴۴،۶۸،۳۶۷
		آپاشی کے خزانوں میں وصول	۱۶،۴۴،۳

۱۳،۴۴،۵۲،۰۲۴ ۱۹۳۹-۴۰ میں خرچ

مدارس اور صوبہ متحدہ اگر وہ داودہ کے موازنوں کا مطالعہ کرنے سے ہم دیکھتے ہیں کہ صوبائی آمدنی کے اہم ترین ذریعے مالگزار، آبکاری، آبپاشی، ٹمپ، جنگل وغیرہ ہیں اور اخراجات کی اہم ترین مدیں عام تنظیم، تعلیم، پولیس، تعمیرات، پنشن، عدالتیں ہیں

۱۹۳۵ء میں نیا قانون حکومت ہند منظور ہوا جس کا نفاذ اپریل ۱۹۳۵ء سے کیا گیا، اسی تاریخ سے براہمستان سے علیحدہ کر دیا گیا۔ ۱۹۳۵ء سے قبل کے اعداد و شمار میں عموماً برما کے اعداد و شمار بھی شامل ہوتے ہیں۔ چنانچہ ہندستان کے تمام صوبوں کے اخراجات کی اس جدول میں ۱۹۳۶-۳۷ء تک برما کے اخراجات شامل ہیں۔ ۱۹۳۶-۳۷ء سے برما کے اخراجات شامل نہیں ہیں۔

گزشتہ برسوں میں ہندستان کے تمام صوبوں کے اخراجات یہ تھے۔

۷۶ ' ۰۹ ' ۲۸ ' ...	۱۹۲۳-۲۴ء
۷۸ ' ۴۰ ' ۶۹ ' ...	۱۹۲۴-۲۵ء
۸۵ ' ۱۹ ' ۵۲ ' ...	۱۹۲۵-۲۶ء
۹۰ ' ۱۷ ' ۲۲ ' ...	۱۹۲۶-۲۷ء
۹۱ ' ۵۰ ' ۴۲ ' ...	۱۹۲۷-۲۸ء
۹۲ ' ۹۱ ' ۳۸ ' ...	۱۹۲۸-۲۹ء
	۱۹۲۹-۳۰ء
۹۴ ' ۲۰ ' ۰۰ ' ...	۱۹۳۰-۳۱ء
۸۶ ' ۲۰ ' ۰۰ ' ...	۱۹۳۱-۳۲ء
۸۵ ' ۷۰ ' ۰۰ ' ...	۱۹۳۲-۳۳ء
۸۵ ' ۸۹ ' ۸۴ ' ...	۱۹۳۳-۳۴ء
۸۵ ' ۳۷ ' ۳۱ ' ...	۱۹۳۴-۳۵ء
۸۸ ' ۶۹ ' ۴۳ ' ...	۱۹۳۵-۳۶ء
۹۱ ' ۵۵ ' ۰۶ ' ...	۱۹۳۶-۳۷ء

۸۳ '۲۰'۰۰'۰۰۰

۸۶ '۵۶'۸۴'۰۰۰

۹۱ '۲۳'۷۶'۰۰۰

۶۱۹۳۷-۳۸

۶۱۹۳۸-۳۹

۶۱۹۳۹-۴۰

بعض دیسی ریاستوں کے اخراجات

حیدرآباد

مالی نقطہ نظر سے ہندستان کی بعض دیسی ریاستیں ہیں جن کی اہمیت برطانوی ہند کے بعض صوبوں سے زیادہ ہے۔ اکثر ترقی پذیر دیسی ریاستوں میں آمدنی کے ذرائع اور اخراجات کی مدیں وہی ہیں جو برطانوی ہندستان کے تمام صوبوں میں ہیں اخراجات میں والی ریاست اور شاہی خاندان کے مصارف نئی مد ہے۔ بطور مثال ہم بعض دیسی ریاستوں کے اخراجات کی تفصیل پیش کرتے ہیں۔ تمام اعداد متعلقہ ریاستوں کی سرکاری اشاعتوں سے حاصل کئے گئے ہیں صرف ترتیب بدل دی گئی ہے۔ اور رقمی اہمیت کے مطابق جدول مرتب کی گئی ہے۔

۱۹۳۸-۳۹ء (۱۳۵۷ھ میں) حیدرآباد ریاست کے اخراجات

۹۳ '۹۲'۶۹۰

۸۹ '۲۳'۹۳۱

۷۷ '۳۶'۸۰۴

۷۲ '۶۰'۱۰۴

تعلیم

فوج

تعمیر اور راستے

الگوری حاصل کرنے کا خرچ

۶۴،۷۲،۵۲۰	پولیس
۵۰،۰۰،۰۰۰	اعلیٰ حضرت کی خدمت میں نذرانہ
۳۸،۳۵،۸۶۰	سود
۴۶،۹۳،۸۸۱	عام انتظام
۳۶،۷۴،۳۸۲	آبکاری، گانجہ اور آفیون کی آمدنی حاصل کرنیکا خرچ
۳۰،۸۸،۵۷۴	علاج معالجہ
۲۸،۰۵،۰۳۰	میونسپالٹی اور صحت عامہ
۲۴،۶۶،۵۷۸	عدالتیں
۲۲،۳۵،۹۹۹	کرد و گزیری کی آمدنی حاصل کرنیکا خرچ
۲۰،۳۴،۰۰۰	قرض کی ادائیگی
۱۹،۵۴،۰۵۸	شاہی خاندان کے ارکان، شاہی سفر خرچ وغیرہ
۱۸،۵۸،۱۸۶	سیاسی اخراجات
۱۵،۴۷،۳۹۳	پٹنہ خانہ (ڈاک گھر)
۱۵،۰۰،۰۰۰	موقوفہ بیت
۱۴،۶۴،۵۵۹	آبپاشی
۱۴،۱۰،۸۱۹	مذہبی اخراجات
۱۴،۰۱،۳۳۳	منصب
۱۱،۸۳،۸۲۱	تفریق اور فوجی تحکیم
۱۰،۱۴،۹۴۸	جنگل
۸،۷۵،۷۲۹	جیل خانے
۷،۶۷،۴۲۱	زراعت

۷۳۰، ۲۵، ۷	پٹرول محصول اور سواری محصول
۲۳۰، ۲۸، ۵	جانوروں کا علاج
۸۹۰، ۶۶، ۴	باہمی امداد
۹۷۷، ۴۵، ۴	متفرق خرچ
۷۱۴، ۹۱، ۳	صنعت و حرفت
۲۰۱، ۲۱، ۳	سکہ سازی، کاغذی زر اور تبادلو
۱۲۲، ۹۴، ۱	رجسٹریشن کی آمدنی حاصل کرنیکا خرچ
۰۳۲، ۸۰، ۱	اسٹامپ " " "
۴۶۵، ۴۵، ۱	ریلیں
۹۶۹، ۵۰	کانوں کی آمدنی حاصل کرنیکا خرچ
۳۴۳، ۴۲	چھپائی
۱۵۲، ۲۵	بجلی
۱۷۳، ۲۳	جنگی امداد
۹۰۴، ۵	جان کا بیمہ

 ۵۱۸، ۵۸، ۸۹۱

 ۱۱۴، ۴۴، ۱۴

 ۹۴۰، ۶۳، ۷

قحط

نفتیان (صنعتی محفوظ اور شرک فنڈ)

 ۵۷۲، ۶۶، ۱۳، ۹ حالی (غنائینسکہ)

 ۰۳۴، ۱۴، ۸۳، ۷ کلدار (برطانوی سک)

کل میزان

حیدرآباد کا روپیہ برطانوی ہند کے روپیہ سے قدر و قیمت میں کم ہوتا ہے اور

شرح تبادلہ بازار کے بھاؤ سے مقرر ہوتی ہے مگر حکومت نے شرح تبادلہ کی انتہائی حد اور کمترین حد مقرر کر دی ہے اور اصولی اعتبار سے شرح مبادلہ (با ^{۱۱}/_{۱۰۰}) مقرر ہے یعنی برطانوی ہند کے ایک سو روپیہ (کلدار) با ^{۱۱}/_{۱۰۰} حالی کے مساوی ہوتے ہیں۔ اس شرح کے مطابق ۶ روپیہ کلدار ۷ روپیہ حالی کے مطابق ہوتے ہیں اور اسی حساب سے ۵۷۲، ۶۶، ۱۳، ۹ حیدر آبادی روپیے ۴، ۸۳، ۱۴، ۰ روپیوں کے برابر ہیں۔

جس وقت میں نے آمدنی کا بیان مکمل کیا تھا اس وقت جدید ترین اعداد ۱۹۳۵ء (۱۹۳۰-۳۱ء) کے بجٹ سے حاصل کئے گئے تھے۔ اس کے بعد ۱۹۳۵ء (۱۹۳۱-۳۲ء) کا موازنہ بھی شائع ہو گیا ہے جس میں ۱۹۳۵ء (۱۹۳۹-۴۰ء) کے حقیقی اعداد دیئے گئے ہیں۔ مرکزی حکومت ہند کے متعلق جس طرح خالص آمدنی اور خالص اخراجات کی جدولیں تیار کی گئی ہیں اسی طرح میں نے حیدر آبادی مالیات کی حقیقت کو ظاہر کرنے کے لئے خالص آمدنی اور خالص اخراجات کی جدولیں تیار کی ہیں۔

دنیا کی اکثر حکومتیں قومی فائدے کے لئے ایسے تجارتی کاروبار کرتی ہیں جس سے آمدنی اور حکومت کے اثر میں اضافہ ہو۔ مقصد چاہے آمدنی حاصل کرنا ہو یا آمدنی کے ساتھ ساتھ ملکی تنظیم اور خوش انتظامی میں حصہ لینا، تجارتی نوعیت کے سرکاری محکموں کے لئے لازمی ہونا چاہیے کہ ان کی بدولت سرکاری اخراجات پر بار نہ پڑے کم سے کم انہیں خود فیصل ہونا چاہیے مگر حیدر آباد کے بعض تجارتی نوعیت کے سرکاری محکمے سہارا بننے کی بجائے بار بنے ہوئے ہیں۔ ان محکموں میں پٹہ خانہ اور آبپاشی کا سرسشتہ ہے۔

۱۹۳۵ء کے بجٹ سے واضح ہے کہ ۱۹۳۵ء (۱۹۳۹-۴۰ء) میں پٹہ خانہ (ڈاک گھر) سے کل آمدنی ۱۳، ۶۲، ۰۰۰ ہوئی مگر خرچ ہو ۱۵، ۲۹، ۰۰۰ اس طرح پٹہ خانے کی بدولت ۶، ۶۶، ۰۰۰ کا خالص خرچ ہوا۔ مرکزی حکومت ہند کے جدید ترین اعداد سے پتہ چلتا ہے کہ ۱۹۳۹-۴۰ء میں مرکزی حکومت کو پٹہ خانوں اور تار گھروں کی وجہ سے ۱، ۶۲، ۵۳، ۰۰۰

کی خالص آمدنی ہوتی تھی۔ ظاہر ہے کہ کل ہندستان سے جو خالص آمدنی ہو سکتی ہے وہ ایک حصہ ملک سے کبھی نہیں ہو سکیگی مگر نوعیت اور مالی نتیجہ دونوں کا یکساں ہونا چاہیئے۔ یعنی یہ کہ وہ نفع بخش کم سے کم خود کفیل ہو۔ متحدہ امریکی ریاستوں اور انگلستان کی ریلیں اور بینک پٹہ خانے اور تار گھر ٹیلیفون اور ریڈیو نشریات سب خانگی ملکیت ہیں اور خانگی کاروبار نفع کی خاطر کیا جاتا ہے۔

پٹہ خانے کی طرح آبپاشی بھی حیدر آبادی مالیات پر بار گراں ہے۔ برطانوی صوبوں کے جدید ترین اعداد سے پتہ چلتا ہے کہ آبپاشی کی وجہ سے وہاں اچھی خاصی آمدنی ہوتی ہے مثلاً محکمہ آبپاشی کا کل خرچ اور آبپاشی کے کاموں میں کارفرما سرمایہ کا سود نکالنے کے بعد بھی متحدہ صوبوں کو نصف کروڑ سے زیادہ آمدنی ہوتی تھی۔ آپ کہیں گے کہ متحدہ صوبے بہت زرخیز ہیں وہاں نہروں کا جال بچھا ہوا، آبپاشی قدرتی سہولتوں کی وجہ سے زیادہ آسان ہے مگر جب ہم متوسط صوبوں میں آبپاشی کی مالی کیفیت معلوم کرتے ہیں تب بھی یہ حقیقت واضح ہوتی ہے کہ متوسط صوبوں کو آبپاشی کی وجہ سے خالص آمدنی ہوتی تھی ۱۹۳۹ء میں اخراجات ... ۶،۰۳،۰۰۰ ہوئے تھے مگر آمدنی ... ۴۵،۰۰۰ ہوئی تھی گویا ۴۲،۰۰۰ کا نفع ہی تھا، ہم مزید تفصیل میں جانا نہیں چاہتے اور تبصرہ کئے بغیر جدید ترین بحث سے جدید ترین حقیقی اعداد کے مطابق ۱۹۳۹-۴۰ء کے خالص اخراجات اور خالص آمدنی کے اعداد پیش کرتے ہیں۔ ساتھ جدولوں کی تیاری میں جس طرح احتیاط برتی گئی تھی اسی طرح اس جدول کے تیار کرنے میں امکانی احتیاط کی گئی ہے تاہم قطعی صحت کا وعدہ نہیں کیا جاسکتا۔

۱۹۳۹-۴۰ء (۳۴۹ لکھ) کے حقیقی اعداد کے مطابق حیدر آباد ریاست

خالص آمدنی اور خالص اخراجات

مالگزاری ۲،۳۸،۳۵۰... فوج اور جنگ ۱،۱۱،۰۰۰

۱۰ لکھ فوج کا خرچ ۸،۰۵۹،۰۰۰ تھا اور موجودہ جنگ عظیم کے سلسلے میں ۴،۸۴،۵۲،۰۰۰ کا پیشکش

۱،۰۶،۹۳،۰۰۰	تعلیم	۱،۵۰،۸۵،۰۰۰	آبکاری، گانجہ اور ایفون
۷۲،۹۷،۰۰۰	عزمتیں اور رشکیں	۱،۴۰،۴۸،۰۰۰	ریلیں
۶۵،۳۳،۰۰۰	پولیس	۱،۴۰،۹۲،۰۰۰	کروڑ گیری
۶۴،۵۳،۰۰۰	شاہی خاندان اور نذرنا	۲۷،۲۲،۰۰۰	برار
۴۷،۵۱،۰۰۰	عام تنظیم	۲۴،۶۷،۰۰۰	منٹ، کافذی سکڑ اور تبادولہ
۳۱،۷۲،۰۰۰	علاج معالجہ (طبی اخراجات)	۱۶،۶۳،۰۰۰	اشا سب
۲۵،۴۳،۰۰۰	عدالتیں	۱۱،۵۹،۰۰۰	دیاسلانی جنگی
۲۳،۷۸،۰۰۰	بلدیہ اور صحت عامہ	۴،۵۱،۰۰۰	کانیں
۲۲،۴۲،۰۰۰	قرض (اصل کی ادائی)	۳،۶۴،۰۰۰	شکر جنگی
۲۰،۵۸،۰۰۰	آبپاشی	۳،۵۳،۰۰۰	جنگل
۱۷،۶۳،۰۰۰	قرض (خالص سودی ادائی)	۳،۰۳،۰۰۰	بجلی
۱۵،۳۹،۰۰۰	سیاسی اخراجات	۱،۲۳،۰۰۰	سگریٹ جنگی
۱۵،۰۰،۰۰۰	قحط بیمہ	۸۷،۰۰۰	رجسٹریشن
۱۴،۳۷،۰۰۰	منصب		
۱۴،۰۸،۰۰۰	مذہب	۷،۲۰،۴۲،۰۰۰	مینران
۱۲،۷۸،۰۰۰	متفرق اور چھوٹے محکمے		
۸،۹۳،۰۰۰	زراعت		
۶،۴۵،۰۰۰	جیل		
۵،۶۴،۰۰۰	جانوروں کا علاج		

۳،۵۵،۰۰۰	باہمی امداد		
۳،۰۰،۰۰۰	صنعتیں		
۱،۶۶،۰۰۰	طباعت		
۱،۶۶،۰۰۰	پتہ خانہ		
۴۵،۰۰۰	متفرق		
۹،۰۰۰	زندگی کا بیمہ		
۷،۳۸،۱۱،۰۰۰	خالص اخراجات	۷،۳۰،۴۲،۰۰۰	خالص آمدنی

جودھپوری مالیات

جودھپور ریاست کی آمدنی کا بیان گذشتہ باب میں ہو چکا ہے جس سے ظاہر ہوا تھا کہ ۱۹۳۹ء میں ریاست کی آمدنی پونے دو کروڑ تھی اور زیادہ تر یلوں، کروڑ گیری، آبکاری نمک، سود، مالگاری پر مشتمل تھی۔ ۱۹۳۹ء میں ریاست جودھپور میں خرچ کی اہم ترین بدین تھیں:-

۸۴،۲۳،۰۰۰	متفرقات
۱۴،۶۴،۰۰۰	ہمارا جہاد ر کی خدمت میں نذرانہ
۱۲،۳۹،۰۰۰	فوج
۱۰،۶۰،۰۰۰	تعمیر
۹،۸۹،۰۰۰	تعلیم
۹،۸۳،۰۰۰	پولیس
۷،۸۹،۰۰۰	طبی امداد
۵۲،۵۳،۰۰۰	بقیہ خرچ، آمدنی حاصل کرنے کے اخراجات، خراج
۲،۰۵،۱۰،۰۰۰	زراعت، صنعت، تجارت، جیل خانے، عام تنظیم، وغیرہ۔ میزان

اس سال کے اخراجات آمدنی سے بقدر ۵۴،۰۰۰ ۲۹ زیادہ ہیں فی نفسہ یہ کوئی تعجب فیضیات نہیں۔ ہو سکتا ہے کہ اس سال غیر معمولی طور پر خسارہ زیادہ ہوا ہو اور ریاستی مالیات کی یہ عام خصوصیت نہ ہو۔ ۱۹۳۷-۳۸ء اور ۱۹۳۸-۳۹ء میں جو دھپور کے ہوا زلے فاضل موازنے تھے۔ مگر ۱۹۳۹-۴۰ء میں قحط سالی کی وجہ سے ۶۵،۰۰۰ صرف ہوئے۔ نیز جنگی امدادیں ۵۰،۰۰۰ ۳ خرچ ہوئے۔ تعجب ہوتا ہے کہ موازنے میں یہ تشریح صرف ضمنی طور پر کی گئی اور ان کا شمار ”متفرقات“ میں کیا گیا ہے۔ وجہ ہے کہ ۱۹۳۹-۴۰ء میں حقیقی اخراجات کی اہم ترین ”متفرقات“ ہے سچ پوچھئے تو ریاست جو دھپور ہی پر منحصر نہیں یوں بھی یہ اصطلاح ہندستانی موازنوں میں بہت مقبول ہے اور مختلف نوعیت اور وسعت کے معنی رکھتی ہے۔

ناظرین نے ملاحظہ کیا ہوگا کہ جو دھپور کے موازنہ میں خراج آمدنی کا ذریعہ بھی ہے۔ اور خرچ کی مدد بھی۔ یہ بظاہر متضاد باتیں ہیں مگر حقیقت میں یہ کوئی آنکھی بات نہیں، اور بھی ریاستیں ہیں جو خراج لیتی اور دیتی ہیں۔ مثلاً بروڈا، اصل یہ ہے کہ راجپوتانے کی بعض دیسی ریاستیں جو دھپور کی باج گزار ہیں۔ ان باج گزار ریاستوں سے جو دھپور کو تقریباً ۱ لاکھ بتا ہے اور وہ خود برطانوی حکومت ہند کو خراج ادا کرتا ہے جس کی رقم تقریباً ۶۰ ہزار ہے حکومت ہند کی آمدنی کے بیان میں یہ بتایا گیا ہے کہ مرکزی حکومت کو ہندستان کی دیسی ریاستوں سے تقریباً ۶۰ لاکھ وصول ہوتا ہے۔ مرکزی حکومت کسی نہ کسی طرح ہر ریاست سے کچھ نہ کچھ بٹوتی ہے۔ جو دھپور کے موازنے کی ورق گردانی سے ایک اور بات معلوم ہوتی ہے جو ریاستی مالیات کی عام خصوصیت ہے۔ والئی ریاست کی خدمت میں ۱۱ لاکھ ۴، ہزار کا نذرانہ دینے کے بعد بھی ریاست کے مالیہ کو ایسے بہت سے اخراجات کا بار اٹھانا پڑا جن کا تعلق کھلے طور پر والئی ریاست اور اس کے خاندان سے ہے۔ چنانچہ ۱۹۳۹-۴۰ء ہی میں یہ اخراجات ہوئے

۱،۳۹،۰۰۰

زمانی ڈیوڑھی

۷۰۰۰۰	در بار کی اپیشل گاڑی
۱۲۰۰۰	ہمارا جہاں در کا سفر
۷۸۶۰	ہمارا جہاں در کی ساگرہ
۷۹۶۴	در باری تفریحیں
۴۱۱۹	ہمارا جہاں در کی ساگرہ

شہر جو دھپور کی میونسپالٹی کو سالانہ ڈھائی لاکھ امداد ملتی ہے۔ جو دھپور میں آوارہ کتوں کے لئے ایک گھر بنایا گیا ہے جس پر سالانہ چار پانچ ہزار روپیہ صرف ہوتا ہے؛ ۱۹۵۶ء (۱۹۵۵-۵۶ء) کے حیدر آبادی موازنے میں بتایا گیا ہے کہ عید الفصح کی تقریب میں بکروں کی تقسیم پر ۲۹،۴۱۲ روپیہ صرف ہوئے۔ اسی بجٹ میں یہ بھی لکھا ہے کہ غریبوں کے موتاؤں کے لئے ۳۳۵،۴۱۱ صرف ہوئے؛ جنگلی جانوروں کو مارنے کے لئے ۱۱،۱۶۵ خرچ ہوئے اور بندروں کی غذا کے لئے ۲،۴۱۱ فراہم کئے گئے؛

ہندستان کے سرکاری موازنوں میں آخر وہ کوئی مدد ہے جو کہیں نہ کہیں موجود ہو؟

میسور کے اخراجات

میسور کے اخراجات ۱۹۵۴-۵۵ء کے بجٹ سے حاصل کئے گئے ہیں اور ۱۹۵۴-۵۵ء

کے حقیقی اعداد ہیں:-

۷۲،۵۴،۲۰۷	سود اور اصل ادائی ذخیرہ
۵۳،۸۸،۲۶۳	تعلیم
۴۳،۵۶،۶۲۷	تعمیرات اور آبپاشی کے کام
۲۹،۲۱،۳۴۲	مالگزارہی حاصل کرنے کا خرچ

۲۶،۰۰،۹۷۳	ہزارہ بہادر کی خدمت میں پیشکش اور شاہی خاندان کے اخراجات
۲۵،۴۱،۸۶۹	پنشن اور بھتے
۲۰،۷۵،۹۲۱	پولیس
۱۹،۱۱،۰۰۰	برطانوی حکومت کو
۱۷،۰۱،۸۰۶	فوج
۱۶،۰۱،۹۰۸	طبی اخراجات
۱۴،۸۶،۳۰۰	عام تنظیم
۱۲،۶۱،۹۹۰	جنگل کی آمدنی حاصل کرنیکا خرچ
۱۱،۸۷،۲۹۸	عدالتیں
۱۰،۰۲،۲۸۰	مقامی خود حکومت
۹،۰۲،۲۷۲	متفرق
۷،۸۸،۵۰۵	زراعت
۳،۸۳،۸۸۶	آبکاری کی آمدنی حاصل کرنیکا خرچ
۳،۸۳،۲۸۵	جانوروں کا علاج
۳،۲۶،۲۰۲	چھپائی اور ایڈیشنری
۲،۴۳،۰۰۹	جیل خانے
۲،۱۴،۱۰۳	صحت عامہ
۲،۱۳،۳۹۷	کانوں کی وجہ سے خرچ
۱،۹۲،۲۴۷	صنعت و حرفت اور تجارت
۱،۷۷،۱۵۷	جسٹیشن کی آمدنی حاصل کرنیکا خرچ
۱،۷۴،۰۶۶	باغ

۱'۵۹'۸۸۳

۱'۱۳'۲۸۷

۱'۰۴'۸۶۰

۶۷'۴۹۸

۶۷'۲۳۸

باہمی امداد

ریشم کے کیڑوں کی پرورش

علمی اور ذیلی محکمے

آمدنی محصول حاصل کرنیکا خرچ

شمب کی آمدنی حاصل کرنیکا خرچ

میزان ۴'۱۴'۹۷۰'۰۰۰

۱۹۳۹-۴۰ء میں میسور ریاست کی کل آمدنی ۳۱۷'۹۸'۱۷۰ روپیہ تھی اس لحاظ سے اس سال کا موازنہ فاضل موازنہ تھا اور ۲۳'۰۱'۳ کی بچت ہوئی تھی۔ ۱۹۴۱-۴۲ء کے بجٹ میں ۲۴'۰۰'۲۴۸ کی آمدنی اور ۲۴'۰۰'۴۷۰ کے اخراجات کا اندازہ کیا گیا ہے اور ۲۰'۰۰'۲۰ کی بچت کی توقع کی جاتی ہے۔

قومی تعمیری محکمے

اس مضمون کی ابتدا میں گلیڈسنن کا جو قول دیا گیا ہے اس کے مطابق عموماً مالیات کی پہچان یہ ہے کہ حکومت حاصل کردہ آمدنی کو کیونکر خرچ کرتی ہے؟ زیادہ سے زیادہ ٹیکس بھی حق بجانب ہو سکتا ہے بشرطیکہ اس کا مصرف صحیح ہو۔ جدید زمانے میں مالیاتی پالیسی کو جانچنے کے لئے یہ معیار بھی منطبق کیا جاتا ہے کہ حاصل کردہ آمدنی کا کتنا حصہ ”قومی تعمیری محکموں“ پر صرف کیا جاتا ہے اور قومی تعمیر سے مراد وہ ادارے اور تحریکیں ہیں جن سے قوم کی مادی مرفہ الحالی اور عام خوشحالی میں اضافہ ہو۔

توپیں اور بندوقیں، دبابے اور مشین گن، بم برسانے والے ہوائی جہاز اور جہاز

غرق کرنے والی کشتیاں، پولیس اور جیل خانے، چاہے کیسے ہی ضروری ہوں یہ حقیقت ناقابل انکار ہے کہ ان سے مرفہ الحالی میں اضافہ نہیں ہوتا، آپ زیادہ سے زیادہ یہہ کہہ سکتے ہیں کہ ان کی وجہ سے موجودہ مرفہ الحالی کی حفاظت ہوتی ہے، موجودہ بہبودی اور خوشحالی میں اضافہ کرنے کے لئے وہ تدبیریں اختیار کرنی پڑتی ہیں جن کا نتیجہ معیار صحت کی بلندی، دولت کی فراوانی، اور تہذیب کی ترقی میں نمودار ہوتا ہو۔

میسویں صدی کے تمام تمدنی مسئلوں میں سب سے اہم مسئلہ بے روزگاری کا مسئلہ ہے۔ اور ہندستان میں بھی کنبہ پروری، خاندانی احساس، اور بے غرضی جس رفتار سے کم ہو رہی ہے اور آبادی میں اضافہ ہو رہا اسی کے مطابق بے روزگاری کا مسئلہ بھی اہم تر ہوتا جا رہا ہے لوگوں کو اپنے معیار آرام کے بلند کرنے کا خیال ہو رہا ہے۔ بین الاقوامی سابقہ کی وجہ سے کشمکش حیات میں اضافہ ہو رہا ہے۔ غرض مختلف وجوہ کی بنا پر حکومتوں کا یہ فرض مان لیا گیا ہے کہ وہ ہر شخص کو زیادہ سے زیادہ قابل، طاقتور اور باصحت بنانے کے لئے مقدور بھر کوشش کرے۔

وباؤں کو نیست و نابود کرنا، احتیاطی تدبیریں اختیار کر کے بیماریوں کی شدت اور کثرت کم کرنا تمام ترقی پذیر قوموں کا آئینی فرض ہے۔ اس کوشش میں مغرب کی اکثر حکومتیں کامیاب ہو گئی ہیں اور مغربی ملکوں میں طاعون، ہیضہ اور چیچک و وباؤں کی صورت میں سرے سے نمودار ہی نہیں ہوتے۔ بیماریوں کی شدت اور وسعت میں اس قدر کمی ہو گئی ہے کہ مغربی ملکوں کے باشندوں کا معیار صحت بڑھ رہا ہے اور مدت حیات میں تبدیلیج اضافہ ہو رہا ہے۔ یہ محض اتفاق نہیں ہے کہ مغربی ملکوں میں یہ عمدہ نتیجہ نمودار ہو رہا ہے۔ یہ منظم کوشش کا نتیجہ ہے اور منظم کوشش کرنے میں مغرب کی ترقی پذیر حکومتوں کی مالی پالی کا بڑا دخل ہے۔ معیار صحت اور معیار قابلیت میں اضافہ کرنے کے لئے یورپ کی حکومتوں نے بیدریغ طور پر پیسہ صرف کیا اور انتہائی دروسری گوارا کی مختلف اوقات میں

صحت اور تعلیم سے متعلق قوانین نافذ کئے گئے، بیماریوں کو دور کرنے کے لئے زمین دوز مہرباں اور بے گردی سڑکیں بنائی گئیں، دواخانوں اور شفاخانوں میں اضافہ کیا گیا، غذا پر نگرانی قائم کی گئی، بیماریاں جانوروں کی قربانی ممنوع قرار دی گئی اور کھانے پینے کی چیزوں کو صحت بخش ماحول میں رکھنا لازمی قرار دیا گیا، اور بھی ہزاروں جتن کئے گئے تاکہ بیماریوں کا انسداد ہو، معیار صحت میں اضافہ ہو، وبائیں نیست و نابود ہوں، ہندستان کے کتنے بڑے بڑے شہروں میں آج بھی سربراہ غلاطت اور گندگی کی جاتی ہے، مرکزی مارکٹ اور منڈی کے قریب میں بھی کتنی کھلی مہرباں ہیں جن میں سڑانہ پیدا ہوتی ہے، کتنی کم دوکانیں ہیں جہاں کھانے پینے کی چیزیں احتیاط اور صفائی سے رکھی جاتی ہیں!!

اس میں شک نہیں کہ قابلیت قدرت کا عطیہ ہے اور تا وقتیکہ قابلیت کا جوہر موجود نہ ہو، عاقل و قابل ہونا ممکن نہیں ہے! مگر مختلف قابلیتوں کا ٹھہرا اسی وقت ہوتا ہے جبکہ ابتدائی عام تعلیم کے بعد، فنی تعلیم، زراعتی تعلیم، صنعتی تعلیم، پیشہ ورسی تعلیم حاصل کرنے کے مواقع موجود ہوں۔ یہ شکایت بجا ہے کہ ہندستان میں کامیاب کارکردگی ادنیٰ ہے، ماہر کارگر موجود نہیں، مگر اس میں شک نہیں کہ اس شکایت کو دور کرنے کا صرف ایک ہی موثر ذریعہ ہے! اگر ہزاروں کی تعداد میں فنی، زراعتی، صنعتی، تجارتی اور کاروباری مدرسے قائم کئے جائیں گے اور ساری آبادی کے لئے مفت تعلیم کا انتظام کیا جائے گا تو یقیناً مختلف قسم کی قابلیتیں ظہور میں آئیں گی اور وہی لوگ جو تعلیم و تربیت، مشق اور تجربہ سے محروم ہونے کی وجہ سے آناڑی نظر آ رہے ہیں، مشاق، کارگزار اور قابل افراد بن سکیں گے۔ قابلیت کا جوہر قدرت کا عطیہ ہے مگر اس کا پتہ صرف طلسم تعلیم کے بدولت چل سکتا ہے۔

صحت اور تعلیم کے علاوہ قومی تعلیم میں وہ تمام کوششیں شامل ہیں جن سے براہ راست مادی مرفہ الحالی اور قومی خوشحالی میں اضافہ ہوتا ہے مثلاً زراعت کی ترقی یا صنعت و حرفت کی ترقی کے لئے منظم کوشش، جانوروں کی نسل سدا بار یا جانوروں کی بیماریوں کا علاج،

امداد باہمی، حفاظت صحت کی کارگر تدبیریں۔

عام دلچسپی کے مد نظر میں نے ایک علیحدہ جدول تیار کی ہے جس میں تمام برطانوی ہند اور بعض دوسری ریاستوں کے وہ اخراجات دیئے ہیں جن کا تعلق قومی تعمیراتی حکموں سے ہے۔ سب سے پہلے تعلیم کا خیال کیجئے۔ تمام برطانوی ہندستان میں تعلیم اور تعلیم کے نام سے ۱۹۳۹ء کے حقیقی اخراجات کے مطابق تقریباً پونے ۱۳ کروڑ خرچ ہوئے تھے جس کے مقابلے میں ایک کروڑ فیس ہیں وصول ہوئے گویا مرکزی حکومت نیز تمام صوبائی حکومتوں کا مجموعی تعلیمی خرچ پونے ۱۲ کروڑ ہوا۔

اسی سال برطانوی ہندستان کی کل آمدنی ...، ۱۳، ۱۴، ۱۵ یعنی ۲۱۸ ارب ہوئی تھی اس لحاظ سے ہندستان کی آمدنی میں سے صرف ۵ فی صد سے کچھ زیادہ (یعنی ۱۰ فی صد) تعلیم اور تعلیم کے نام سے خرچ ہوا ہے۔ اس میں سے بھی کتنی فضول خرچی ہوتی ہے کتنا روپیہ شاہ خرچیوں اور بڑی بڑی تنخواہوں پر لٹا دیا جاتا ہے، کتنا روپیہ ”دفتری تنظیم“ کے نام سے خرچ ہوتا ہے، کتنی رقم بیکار کتابوں کے خریدنے اور بھلتی کے رسالوں کی سرپرستی کرنے میں صرف ہوتی ہے، اس کا کوئی حساب نہیں ہو سکتا۔ تاہم یہ عام خیال ہے کہ دفتری اور منظمی اخراجات ضرورت سے زیادہ ہیں، نام نہاد تعلیمی اور علمی رسالوں کی سرپرستی کرنے اور ”علمی یا درسی“ نوعیت کی کتابوں کے خریدنے پر بہت زیادہ خرچ کیا جاتا ہے۔ اس کے بعد یہ شکایت ہے کہ اعلیٰ تعلیم خاص کر جامعی تعلیم پر بہت ہی غیر متناسب رقم صرف ہوتی ہے۔ اور جامعی تعلیم میں ”علوم عمرانی“ اس سے بڑھ کر علوم ذہنی، اور سب سے زیادہ نام نہاد علوم پر بہت خرچ ہوتا ہے، وہی لوگ جو ایماندارسی اور غیر جانب داری سے موجودہ تمدن، کی فریادیں پر غور کر سکتے ہیں، وہی اندازہ کر سکتے ہیں کہ تعلیم کی آڑ میں کیسی بے دریغ فضول خرچی ہو رہی ہے؟ تالیف و تصنیف، ترجمہ اور توسیعی تقریریں پڑھنے کا بہترین سرشتہ ہے۔ بہتر سے موقعوں پر تعلیم کے نام سے بیکار لوگوں کی پرورش ہو رہی ہے، تعلیمی اداروں کے لئے سن آنے لگیوں پر

خانگی عمارتیں لی جاتی ہیں، مردار اور بجان کتابوں کے گٹھے کے گٹھے خرید لئے جاتے ہیں، تحقیق کے پھیس میں خوشامد کی جاتی ہے، جھوٹی تعلیم اور جھوٹ موٹ کی تعلیم پر بھی کافی روپیہ برباد ہوتا ہے۔

جو حالت تعلیم کی ہے اسی سے ملتی جلتی کیفیت بقیہ تمام ”قومی تعمیر“ اخراجات کی ہے مگر ہم مجبور ہیں کہ کل اخراجات کو ملحوظ رکھیں۔ ہمارے پاس کوئی معیار نہیں کہ ہم ضروری اخراجات اور فضول خرچیوں میں امتیاز کر سکیں۔ اسی لئے ہم نے تمام قومی تعمیر اخراجات کی ایک جدول تیار کی ہے۔ اس جدول سے بھی اندازہ کیا جاسکتا ہے کہ مختلف قومی تعمیر مدوں پر کتنا خرچ ہو رہا ہے۔

۱۹۳۹-۴۰ء میں ہندستان کے قومی تعمیر اخراجات

خاص خرچ

برطانوی ہندستان کے مرکزی اور تمام صوبائی حکومتوں کا تعلیم پر خرچ	۸۷۸	۴۶	۶۹	۱۱
کے بلی اخراجات	۲۰۷	۹۹	۲۹	۳
کازراخت پنچ	۲۵۸	۹۳	۷۷	۱
صحت قیاد	۱۵	۵۹	۳۰	۱
سائنسی محکموں	۵۷۳	۰۹	۶۸	۱
بانی امداد	۷۲۰	۹۰	۷۷	۱
جانوروں کے علاج پر	۹۸۰	۲۸	۵۳	۱

لے سرکاری اشاعت Combined Finance Revenue for 1939-40 سے ماخوذ کردہ اعداد کے بموجب

سرکاری اشاعت میں کل آمدنی اور کل خرچ ہے۔ خاص خرچ میں نے نکالا ہے۔

برطانوی ہندستان کے مرکزی اور تمام صوبائی حکومتوں کا صنعت و حرفت پرچہ ۱۹۶۲ء، ۶۶، ۲۱

تمام قومی تعمیراتی محکموں پر خالص خرچ

۲۰، ۳۷، ۴۱، ۷۴

مرکزی حکومت اور صوبائی حکومت کی آمدنی ۱۰، ۶۲، ۴۱، ۱۳، ۱۷، ۲۰ ہے اس لحاظ سے برطانوی ہندستان کی تقریباً ۱۰ فی صد آمدنی قومی تعمیراتی محکموں پر خرچ کی جاتی ہے

جیڈ آباد ریاست میں قومی تعمیراتی محکموں پر خرچ لے

(۱۹۳۹-۴۰ء نمبر کے حقیقی اعداد کے مطابق)

تعلیم	۱، ۴۴، ۹۴، ۰۰
طبی اخراجات	۳۱، ۷۲، ۰۰۰
بلدیہ اور صحت عامہ	۲۲، ۷۸، ۰۰۰
زراعت	۸، ۹۳، ۰۰۰
جانوروں کا علاج	۵، ۶۴، ۰۰۰
باہمی امداد	۳، ۵۵، ۰۰۰
صنعتیں	۳، ۰۰، ۰۰۰

۱۹۳۹-۴۰ء میں کل قومی تعمیراتی اخراجات = ۸۳، ۵۶، ۰۰۰ روپے = ۱، ۵۷، ۳۳، ۰۰۰ روپے (برطانوی روپیہ)
 ۱۹۳۹-۴۰ء میں جیڈ آباد ریاست کی کل آمدنی = ۹، ۵۹، ۶۳، ۰۰۰ روپے = ۱، ۲۳، ۸، ۰۰۰ روپے

لے موازنے میں صراحت نہیں کی گئی ہے کہ یہ رقمیں آمدنی منہا کرنے کے بعد خرچ کی گئی ہیں مگر قرائن سے ہی خیال کرنا پڑے گا کہ یہ رقمیں خالص اخراجات ہیں کیونکہ ان کی آمدنیاں نہیں بتائی گئی ہیں۔

اور اس حساب سے حیدرآباد نے قومی تعمیری محکموں پر اپنی آمدنی کا ۱۹ فی صد حصہ صرف کیا۔ یہ حیدرآبادی ایلیات کا سب سے زیادہ منور پہلو ہے کہ اخراجاتی تناسب کے لحاظ سے حیدرآبادی ایلیات کو برطانوی ہند کی ایلیات پر قومی تعمیری نقطہ نظر سے فوقیت حاصل ہے۔

میسور ریاست کا شمار ہندستان کی ترقی پذیر ریاستوں میں ہوتا ہے۔ وہاں قومی تعمیری محکموں پر یہ اخراجات ہوتے ہیں:-

۱۹۳۹-۴۰ء میں قومی تعمیری محکموں پر میسور کے اخراجات

۵۳،۸۸،۰۰۰	تعلیم
۱۶،۰۲،۰۰۰	ملکی اخراجات
۴،۸۸،۰۰۰	زراعت -
۳،۸۳،۰۰۰	جانوروں کا علاج
۲،۱۳،۰۰۰	صحت عامہ
۱،۹۲،۰۰۰	صنعت و حرفت اور تجارت
۱،۵۹،۰۰۰	باہمی امداد
۱،۱۳،۰۰۰	ریشم کے کیڑوں اور ریشم کی صنعت
۸۵،۳۹،۰۰۰	کل قومی تعمیری اخراجات

۱۹۳۹-۴۰ء میں میسور ریاست کی آمدنی ۱۷،۹۸،۰۰۰ تھی اس حساب سے میسور نے قومی تعمیری محکموں پر اپنی آمدنی کا ۲۰ فی صد حصہ خرچ کیا تھا۔

پرانے زمانے کی یادگاز اندھیرا و تاریکی میں مبتلا ریاستوں میں علم کے نور اور تہذیب کی روشنی کو پھیلانے کے لئے جس دریا دلی سے روپیہ صرف کیا جا رہا ہے، اور قومی تعمیری محکموں اور تحریکوں کی جس قدر مالی سہرہ پستی کی جا رہی ہے اس کی مثال بقیہ ہندستان میں نہیں ملتی، حالانکہ

وہاں دستور جمہوریت، حق انتخاب اور حق بائپرس سبھی ہے! نہیں ہے یا کم ہے تو دردا و بدھری!!
 خوش آمد اور تعلق سے نہیں بلکہ سچے یقین اور خلوص دل سے میں یہ کہتا ہوں کہ جس طرح بڑو دا
 اور میسوری میں سرکاری آمدنی کا صحیح تراور بہتر مصرف ہوتا ہے اس کی نظیر ”برطانوی ہندستان“
 کے کسی صوبے میں نہیں ملتی۔ ممکن ہے کہ ضابطے اور قاعدے، دستور اور آئین، حقوق اور قانون
 کے نقطہ نظر سے برطانوی ہندستان کی حالت بہتر ہو مگر جاننے والے جانتے ہیں کہ قاعدے
 کے پردے میں بے قاعدگیاں، ضابطے کی آڑ میں بیضا بھلگیاں جتنی وہاں ہوتی ہیں اتنی ترقی
 پذیر اور ترقی پسند ریاستوں میں نہیں ہوتیں۔ ایک جگہ دستور اور آئین ہیں مگر روح دستور مفقود
 ہے دوسری جگہ تحریری آئین اور دستور موجود نہیں مگر روح عمل کار فرما اور روح آئین موجود ہے۔
 نظری مالیات کی روشنی میں ہندستانی مالیات کی آمدنی اور اخراجات کی سرگزشت
 ختم ہوئی، آخر میں دوبارہ ان حضرات سے جو اس مضمون کو ملاحظہ فرمانے کی زحمت گوارا کریں
 گزارش ہے کہ اپنے مشوروں اور تنقیدی اصلاحوں سے ممنون فرمائیں تاکہ جب کبھی ”ہندستانی
 مالیات“ کی کتاب کو ترتیب دینے کا موقع ملے مہربان علم دوستوں کی قیمتی رایوں سے استفادہ
 کیا جاسکے۔

فاشزم کا نظام معیشت اور اس کے عملی پہلو

از

جناب محمد عبدالقادر صاحب، پکچر ار معانیات جامعہ عثمانیہ سرکار علی

فاشزم کا نظریہ اور اس کا معاشی مسلک اٹلی کے سیاسی اور معاشی حالات سے قریب تعلق رکھتا ہے۔ پچھلی جنگ عظیم کے دوران میں اور اس کے فوراً ہی بعد ملک میں کچھ ایسے حالات پیش آئے کہ ان کی وجہ سے فاشزم نے جنم لیا۔ یہ ایک حقیقت ہے کہ بہت سارے واقعات اور تحریکات، جو باڈی النظر میں سیاسی معلوم ہوتی ہیں، ان کی تہ میں معاشی محرکات موجود ہوتے ہیں، چنانچہ پچھلی جنگ عظیم کے اسباب کا مطالعہ کرتے ہوئے، محض ایک نژادوں کے قتل کا حادثہ یا یورپ میں توازن قوت کے مسئلہ کی اہمیت کو معلوم کر لینا کافی نہیں، بلکہ اس زمانہ کی معاشی تاریخ اور بالخصوص یورپ کے ممالک کی نوآبادیاتی پالیسی کا جاننا بھی ضروری ہے۔ اسی طرح فاشزم کو بخوبی ذہن نشین کرنے کے لئے اس کے معاشی پس منظر سے واقفیت اہم ہے۔

جنگ عظیم نے اٹلی کو بہت کچھ متاثر کیا۔ ابتدائی زمانہ میں یہ ملک غیر جانبدار رہا لیکن ۱۹۴۲ء میں ۱۹۱۵ء کو اتحادین کا ساتھ دینے کے لئے یہ جنگ میں کود پڑا۔ موسولینی نے (جو اس میں ایک اخبار کا ایڈیٹر تھا) اس کی ہوا الفت میں منہ مین لکھے اور خود جنگ میں شریک ہو گیا۔ دوران جنگ میں اٹلی کے کارنامے کچھ زیادہ شاندار نہ رہے۔ اور بحیثیت مجموعی اٹلی کے لئے جنگ مفید ثابت نہ ہوئی۔ جنگ کے اختتام پر ملک میں پریشانی اور انتشار کا دور دورہ رہا۔ ملک کے مالیات پر

جنگ کا بہت کچھ بار پڑا تھا، اس کے مصارف ... ۱۰۰۰۰۰ ملین لیرا (Lira) بہتے تھے سو اُن جنگی منافع کمانے والی جماعت کے ملک کے سب طبقوں میں افلاس کا اضافہ ہوتا جا رہا تھا۔ مصارف زندگی بڑھتے جا رہے تھے اور ہر طرف بے چینی کے آثار پائے جاتے تھے۔ ظاہر ہے جس ملک کا معاشی نظام درہم برہم ہو، وہاں کیا سکون ہو سکتا ہے۔ بالخصوص ایسی صورت میں جبکہ مالیاتی تنظیم کا کام بیکاروں کا بن گیا ہو۔ اسی بے چینی کا اثر تھا کہ اشتراکی لیڈروں کے زیر اثر ملک میں ہڑتالیں ہونے لگیں، اشتراکین کی تعداد میں برابر اضافہ ہو رہا تھا۔ جنگ سے پہلے انکی تعداد جو ۵۰ ہزار تھی اب یہ دو لاکھ ہو گئی۔ مزدور بھانڈوں کے اراکین ۵ لاکھ سے ۲۰ لاکھ ہو گئے مجلس وضع قوانین میں پہلے صرف ۵۰ اشتراکی اراکین تھے لیکن اب یہ بڑھ کر ۵۰۰ ہو گئے۔ بہر حال حکومت کے خلاف بے چینی روز بروز بڑھتی گئی۔

ان حالات سے لوگوں کی بیزاری اور حکومت سے نا اُمیدی نے اب ایک عملی صورت اختیار کر لی۔ مسولینی نے ۱۹۱۹ء میں بطور رد عمل ایک چھوٹی سی جماعت Fascist Party قائم کی۔ یہ جماعت بدامنی اور انتشار کے زمانہ میں معرض وجود میں آئی۔ لہذا شروع میں اسکا نہ کوئی نظریہ تھا اور نہ کوئی باقاعدہ پروگرام، یہاں یہ چیز قابل ذکر ہے کہ اشتراکیت کی نوعیت اس کے بالکل برعکس تھی۔ مارکس نے ایک سائنٹفک نظریہ پیش کیا تھا۔ اس نے سرمایہ دار کے عروج و زوال سے جوش کی، طبقہ داری کشمکش کے راز کا انکشاف کیا۔ تاریخ کی معاشی تعبیر پیش کی۔ اور اشتراکی پروگرام کی وضاحت کی۔ ابتدائی دور میں فاشی جماعت کا مقصد بس یہ تھا کہ مزدوروں کے حالات بہتر بنائے۔ اور ملک کے لئے ایک طاقتور حکومت قائم کرے۔ لہذا اس جماعت کے رجحانات اشتراکیت کی طرف تھے۔ چنانچہ ۱۹۲۱ء میں کلیسا کی ہلاک، اور جنگی منافع کی ضبطی، کسانوں کے لئے زمین کا حاصل کرنا اور مزدوروں کو صنعتی اقدار کا مالک بنانا، یہ سب چیزیں فاشیزم کے مقاصد میں شامل تھیں، لیکن بعد میں جب کہ ہڑتالیں بکثرت ہونی لگیں اور بدامنی میں اضافہ ہوا تو مسولینی نے اشتراکیت سے قطع تعلق کر لیا۔ اس سلسلہ میں صنعت گروں

اور زمینداروں نے جو اشتراکیت کی بڑھتی ہوئی طاقت سے خائف نظر آتے تھے، فاسٹی جماعت کی ہر طرح سے مالی امداد کی تاکہ ان کے حقوق کی خاطر خواہ محافظت ہو سکے۔ اب کیا تھا، فاسٹی جماعت کی طاقت رفتہ رفتہ بڑھنے لگی اور ۱۹۷۲ء میں مسوینی نے کامل اقتدار حاصل کر لیا۔

اس میں کلام نہیں کہ ناشرم نے ابتدائی دور میں کوئی نظریہ پیش نہیں کیا، لیکن بعد میں چلکر جب اس کی وضاحت کی گئی تو فرد اور جماعت کے متعلق ایک ایسا فلسفہ پیش کیا گیا جس سے کہ ناشرم کے معاشی سسلک کی توجیہ ہو سکے۔ ناشرم نے جماعت کی اہمیت جتلانے میں فرد کی آزادی اور شخصیت کا خیال نہیں رکھا ہے۔ اس کے رو سے انفرادی زندگی سے کہیں زیادہ اہم جماعتی زندگی ہے۔ اور جماعت کی معاشی اور سیاسی زندگی کے دوام کے لئے انفرادی حقوق اور مفاد کو قربان کر دینے میں کوئی مضائقہ نہیں۔ جماعت افراد کے لئے نہیں بلکہ افراد کو جماعت کے لئے زندہ رہنا چاہیئے۔ اس مقصد کے حاصل کرنے کے لئے افراد کے حقوق کے بجائے ان کے فرائض پر زیادہ زور دیا جاتا ہے۔ حکومت کی طرف سے معاشی آزادی صرف اسی قدر دی جاتی ہے کہ جماعتی اغراض متاثر نہ ہونے پائیں۔ اس فلسفہ کے تحت افراد کی حیثیت بہت ہی محدود ہو جاتی ہے۔ اور حکومت کو موقع ملتا ہے کہ افراد کو اپنا آلہ کار بنائے۔ معاشی آزادی جو افراد کو دی جاتی ہے وہ ایک رعایت کی حیثیت اختیار کر لیتی ہے جسے حکومت جب چاہے چھین لے سکتی ہے۔ الغرض اس فلسفہ سے انسان کی شخصیت باقی نہیں رہتی اور وہ حکومتوں کے اغراض کی تکمیل کا ایک ذریعہ بن جاتا ہے اور ہر ناز و ظلم کو جماعتی فلاح و بہبود کے بہانے روا رکھا جاتا ہے۔ بلاشبہ افراد کی جدوجہد جماعتی فلاح و بہبود کے لئے ہونی چاہیئے لیکن اس کا یہ مطلب نہیں کہ انفرادی شخصیت کو بالکل ہی ختم کر دیا جائے۔ واقعات اس کے شاہد ہیں کہ اس خطرناک نظریہ کے تحت لاکھوں انسان مملکت کے اغراض کی بھینٹ چڑھائے جاتے ہیں۔

اس اجتماعی فلسفہ کے بعد اگر سب سے زیادہ کسی چیز کو ناشرم میں اہمیت حاصل ہے تو وہ نیابت کا مسئلہ ہے۔ ہم جس نظام نیابت کے عادی ہیں وہ جغرافیائی بنیادوں پر قائم ہے

اور اس کے تحت ملک کے سارے رقبہ کو کئی حصوں میں تقسیم کر دیا جاتا ہے اور ہر حصہ کیلئے ایک یا ایک سے زائد نمائندے ہوتے ہیں لیکن فائٹرم کے تحت نیابت کی بنیادیں پیشوں پر قائم ہیں۔ سارے ملک کو مختلف پیشہ ورانہ جماعتوں میں تقسیم کیا گیا ہے اور اس طرح یہاں ۱۳ اتحادات قائم کئے گئے ہیں جو کہ ”سینڈکیٹس“ (Syndicate) کہلاتے ہیں۔ ان میں سے ۶ مزدوروں، ۶ آجروں اور ایک آزاد پیشوں Professional man سے متعلق ہے مزدوروں کے جو ۶ اتحادات ہیں وہ صنعت و حرفت، زراعت، بری نقل و حمل، بحری اور ہوائی نقل و حمل، بنکے کاری و انشورنس میں کام کرنے والے مزدوروں پر مشتمل ہیں۔ اور انہیں صنعتوں کے لئے آجروں کے ۶ مماثل اتحادات ہیں۔

اس نظام نیابت کا دوسرا حصہ یہ ہے کہ مزدوروں اور آجروں کے درمیان اشتراک عمل قائم کرنے کے لئے بہت سے (Corporation) ”کارپوریشن“ قائم ہیں۔ مثلاً حمل و نقل کے لئے جو ”کارپوریشن“ قائم ہے اس میں حمل و نقل میں کام کرنے والے مزدور و حمل و نقل سے متعلق مختلف کاروباروں کے آجر، چند فنی ماہرین، اور فاسٹی جماعت کے نمائندے شامل ہیں۔ ان کا کام یہ ہے کہ آجر اور مزدور کے مشترکہ مسائل کا تصفیہ کریں، مزدوروں کے جھگڑوں کو رفع کریں۔ یہ سب ”کارپوریشن“ کی وزارت (Ministry of corporation) کے تحت ہیں اور اسے ”کونسل آف کارپوریشن“ سے مدد ملتی رہتی ہے۔ اس نظام ملکیت کو جس میں کہ ”سینڈکیٹس“ اور ”کارپوریشن“ کو بڑی اہمیت حاصل ہے، ”کارپوریٹ ریٹ“ (Corporate State) کا نام دیا گیا ہے۔

یہاں ہم پیشہ ورانہ اور جغرافیائی نیابت کے فوائد و نقصانات کی بحث میں الجھے بغیر اتنا واضح کر دینا کافی سمجھتے ہیں کہ ان ”کارپوریشن“ میں کئی نقائص پائے جاتے ہیں چنانچہ سب سے پہلے ان کا طریقہ انتخاب حد درجہ ناقص ہے ”کارپوریشن“ کے نمائندے نام نہا طور پر منتخب کئے جاتے ہیں۔ اصل میں سارے ”کارپوریشن“ فاسٹی جماعت کے تحت ہوتے ہیں

ہر ”کارپوریشن“ کے اراکین وہی ہوتے ہیں جن کا شمار فاشسٹی جماعت کے وفادار اراکین میں ہوتا ہے۔ ان کے اختیارات بھی کچھ زیادہ وسیع نہیں ہوتے۔ چونکہ ان کی صدارت ”منسٹر آف کارپوریشن“ کرتا ہے، لہذا اس کی یہ کوشش ہوتی ہے کہ (اجنڈے) میں کوئی ایسی بات نہ آنے پائے جس کی اجازت پارٹی یا حکومت کی طرف سے نہ دی گئی ہو۔ ان ”کارپوریشن“ کی حیثیت محض مشاورتی رہ جاتی ہے۔ جہاں تک کہ اتحادات میں شامل ہونے والے مزدوروں کا تعلق ہے یہ غیر فاشسٹی جماعتوں سے تعلق نہیں رکھ سکتے۔ جب خود نظام نیابت میں آزادی کی بہت کم گنجائش رکھی گئی ہے تو یہ توقع رکھنا بیسود ہے کہ ان فاشسٹی اداروں کے ذریعہ مزدوروں کی خاطر خواہ نمائندگی ہو سکیگی۔ بہر کیف جملہ اداروں پر فاشسٹی جماعت اور حکومت کا کامل تسلط ہے۔ لیکن فاشزم کا دعویٰ ہے کہ یہ سرمایہ دارانہ نظام اور اشتراکیت، دونوں کا یکساں لعنت ہے۔ جہاں تک کہ دعویٰ کا دوسرا حصہ ہے یہ تو ہماری سمجھ میں آسانی سے آ جاتا ہے، البتہ اسکے پہلے حصے کے ماننے میں یہیں تامل ہوتا ہے۔ فاشزم کے تحت ایسی کوئی بنیادی تبدیلی نہیں کی گئی ہے جو کہ سرمایہ دارانہ نظام کو کھوکھلا کر دے۔ خانگی ملکیت اور ذرائع پیدا کش پر خانگی تسلط کو بحال رکھا گیا ہے۔ مسولینی کے برعکس قدر آنے سے پہلے سرمایہ دار سپید و سیاہ کے مالک تھے اور اب بھی ان کی حیثیت میں کوئی نمایاں تبدیلی نہیں ہوئی ہے بلکہ اس نئی تھرکیف کی کامیابی کا انحصار ایک بڑے درجہ تک، سرمایہ داروں کے تعاون اور اشتراک عمل پر رہا ہے نیز مسولینی نے جمہوری نظام کا خاتمہ کر کے سرمایہ داروں کے حصول مقاصد کی راہ میں آسانیاں پیدا کر دی ہیں۔ بات یہ ہے کہ سیاسی جمہوریت اور معاشی سرمایہ داری ایک دوسرے کے ضد ہیں۔ اور جمہوری نظام کے تحت مزدوروں کو اپنے حقوق منوانے کا موقع رہتا ہے۔ اور سیاسی جمہوریت کے نتائج معاشی جمہوریت کی شکل میں نمودار ہونے کے ہمیشہ امکانات رہتے ہیں۔ اب اس سے بچنے کا جو بہترین طریقہ نکالا گیا وہ بس یہ تھا کہ جمہوری نظام کا ایک سرخاتمہ کر دیا جائے۔

فاشزم اس پر زور دیتا ہے کہ گو اس نے انفرادی جدوجہد کو روارکھا ہے لیکن اس کے حدود قائم کر دیئے ہیں تاکہ یہ قومی مفاد سے ٹکرانے نہ پائے۔ نظری اعتبار سے تو یہ دعویٰ بہت ہی دل خوش کن ہے لیکن واقعات اس کے بالکل برعکس ہیں۔ جہاں تک کہ مزدور بھائیوں کا تعلق ہے ان کے قیام کی اجازت ضرور دی گئی ہے لیکن ان پر جو پابندیاں عائد کی گئی ہیں انہیں مخدوش بنا دیتی ہیں۔ مزدوروں کے لئے ۱۹۲۷ء میں ایک منشور (Charter of Labour) عطا کیا گیا۔ اسکی بہت کچھ تعریف کی گئی اور یہ کہا گیا کہ اس کی وہی حیثیت ہے جو کہ فرانسیسی انقلاب کے زمانہ میں ”حقوق انسانی“ (Rights of man) نامی دستاویز کی تھی۔ اس منشور

مزدوران کی رد سے محنت کے معاشرتی پہلو پر زور دیا گیا ہے۔ مزدوروں کو چند سہولتیں دی گئی ہیں مثلاً کئی ہزار کلب اور انجمنیں قائم ہیں جہاں کہ مزدور اپنے اوقات فرصت میں تفریح اور تعلیم حاصل کر سکتے ہیں اس کے علاوہ زچہ اور بچہ کے صلاح و بہبود کے ادارے قائم ہیں جہاں کہ مزدور عورتوں کے لئے زچگی سے پہلے اور اس کے بعد نیز شیر خوار بچوں کے لئے بھی ملتی امداد کا انتظام کیا جاتا ہے۔ یہ چیزیں بیشک قابل تعریف ہیں لیکن محنت کو معاشرتی حیثیت قرار دینے کے دوسرے پہلو بھی ہیں

چنانچہ اس کی رو سے مزدوروں کا کام یہ ہے کہ بغیر چون و چرا آخر کے احکام مانیں۔ مزدوروں سے ہڑتال کا قانونی حق چھین لیا گیا ہے اور یہاں (املی) کے مزدوروں کا حال وہی کر دیا گیا ہے جو ایک صدی سے زائد پہلے انگلستان کے مزدوروں کا تھا۔ ہڑتال کے بجائے ”محنت کے اجتماعی معاہدوں“ (Collective Labour Agreement) کا طریقہ اختیار کیا گیا۔ آجرا و مزدور کے درمیان جھگڑے کی صورت میں ”کارپوریٹشن“ کے ذریعہ

تصفیہ ضروری قرار دیا گیا ہے۔ اگر سمجھوتہ کروانے میں انہیں ناکامی ہو تو یہ مسئلہ صنعتی عدالتوں (Labour Tribunal Confidential Courts) کے تفویض کر دیا جاتا ہے۔ ان کی طرف سے جو اوقات کار اور اجرتیں مقرر کی جاتی ہیں انہیں پر مزدوروں کو کام کرنا پڑتا ہے۔ ان عدالتوں کی

حکومت کے نمائندے ہوتے ہیں اور بالعموم تصفیہ فاستی جماعت کے سیاسی اغراض کے زیر اثر ہوتے ہیں۔ بین الاقوامی بازاروں میں اٹلی کے اشیاء کو دوسرے ممالک کے اشیاء کا مقابلہ کرنے کے قابل بنانے کے لئے یہاں کے مصارف پیداؤں کم کرنے کی کوشش ہوتی ہے۔ اور تخفیف اجرت کی پالیسی کی حمایت کی جاتی ہے۔ چنانچہ ۱۹۷۱ء تا ۱۹۷۲ء مصارف زندگی میں اوسطاً ۵ فیصد تخفیف ہوئی لیکن اجرتوں میں ۲۰ تا ۵ فیصد تخفیف ہوئی۔ ظاہر ہے کہ اجرتوں کی اہمیت مصارف زندگی کے اعتبار سے ہوتی ہے۔ اور جب مصارف زندگی میں ناقابل ذکر تخفیف ہو لیکن اجرتوں میں بہت کچھ تخفیف ہو جائے تو مزدور کی اجرت صحیح بری طرح متاثر ہوتی ہے (زرعی مزدوروں کی اجرت صحیحہ میں بھی تخفیف ہوئی بات یہ ہے کہ فاشنزم کے تحت ترک وطن پر قبو دعائد کئے گئے تھے اور اضلاع میں زائد آبادی کا بار زمین پر پڑ رہا تھا اور نتیجہً اجرتوں کی سطح میں تخفیف ہو رہی تھی)۔

ایک اور اہم سوال جو پیدا ہوتا ہے وہ یہ ہے آیا فاشنزم کے تحت مزدور کی معاشی حالت بہتر ہوتی ہے یا نہیں۔ اس کا جواب دینے کے لئے ہمیں بے روزگاری کے مسئلہ پر توجہ کرنی ہوگی۔ ۱۹۷۱ء میں تقریباً ایک ملین بے روزگار تھے۔ لیکن ۱۹۷۵ء میں بے روزگاروں کی تعداد میں حیرت انگیز تخفیف ہوئی، ان کی کھپت یا تو جنگ جیش یا فوجی خدمات یا مختلف صنعتوں میں ہوئی۔ نیز مزدوروں اور آجروں کے درمیان ایک سمجھوتہ ہو گیا تھا کہ فی ہفتہ ۴۰ گھنٹہ کام ہوگا اس لحاظ سے بھی بہت سارے مزدوروں کی کھپت ہو گئی۔ لیکن یہاں یہ امر قابل ذکر ہے کہ وہ ملک جو اپنی بے روزگاری کے مسئلہ کے حل کے لئے جنگ کا محتاج ہو، کچھ زیادہ سائنٹفک معاشی پالیسی کا حامل نہیں کہا جاسکتا۔

لیکن روزگار کے حاصل کرنے میں بھی مزدوروں کو وقتوں کا سامنا کرنا پڑتا ہے چنانچہ آجروں کے لئے بطور خاص یہ ہدایت دی جاتی ہے کہ ملازمت کے وقت وہ فاستی جماعت اور فاستی مزدور بھانڈوں کے اراکین کو ترجیح دیں۔ ہر مزدور کے پاس ایک ”پاس“

ہوتا ہے جس میں اس کے سیاسی اعتقادات اور فوجی خدمات کی تفصیل ہوتی ہے۔ اور ملازمت کے وقت ان تمام چیزوں کو دیکھا جاتا ہے۔ مخالف پارٹی سے تعلق رکھنے والوں کو نہ صرف ملازمت سے محروم رکھا جاتا ہے بلکہ جہیں بہت سی ایسی مثالیں ملتی ہیں کہ اشتراکین اور مزدور جماعتوں کے لیڈروں کے جلا وطن یا قتل کر دیا گیا۔

فاشزم کا مزدوروں سے جو سلوک رہا ہے، اس کے ساتھ ساتھ یہ امر بھی قابل تحقیق ہے کہ اس نے مسئلہ آبادی کے متعلق کیا پالیسی اختیار کر رکھی ہے۔ مسئلہ آبادی کی اہمیت کو اٹلی میں بھی تسلیم کر لیا ہے۔ چنانچہ فاشی مجلس اعلیٰ (Fascist Grand Council) میں اسکو سب مسئلوں سے بڑا اور قومی زندگی کے نقطہ نظر سے اہم بتلایا گیا۔ نیز ۲۶ مئی ۱۹۲۷ء کو اٹلی کے چیمبر کے روبرو مسولینی نے اپنی ایک تقریر میں کہا کہ ۱۹۵۰ تک اٹلی کی آبادی ۶۰ ملین ہونی چاہیے۔ اس نے یہ بھی کہا کہ اگر اٹلی جیسے ایک چھوٹے سے قطع میں چالیس ملین انسان آباد ہیں تو دوسری طرف اٹلی کے اطراف ایسے علاقہ ہیں جن کا رقبہ تو اٹلی سے دو گنا ہے لیکن جہان کی آبادی اٹلی سے بہت کم ہے۔ لہذا اٹلی کی توسیع (Expansion) کا مسئلہ درحقیقت اس کی زندگی اور موت کا مسئلہ ہے۔ اس سلسلہ میں جو طرز استدلال اختیار کیا گیا ہے وہ نہایت دلچسپ ہے یہ کہا جاتا ہے کہ اٹلی میں جو متزائد آبادی ہے اس کی کھپت دوسرے ممالک میں تو ملن خارجی کے ذریعہ ہو کر تھی لیکن آج کل جب ہر ملک وطن گیری پر قبو وعائد کر رہا ہے یہ چیز غیر ممکن ہو جاتی ہے لہذا خود اپنے ملک کے حدود میں متزائد آبادی کے لئے جگہ نکالنی چاہیے اور اسی غرض سے اپنے علاقوں کو بڑھانا چاہیے۔

محض اسی پر اکتفا نہیں کیا گیا بلکہ آبادی میں اضافہ کرنے پر بھی زور دیا گیا۔ اضافہ آبادی کے جواز میں دو اہم دیلیس پیش کی جاتی ہیں۔ پہلی تو سیاسی دیلیس ہے یعنی طاقتور اطالوی قوم کی تعمیر کے لئے کثیر التعداد آبادی نہایت ہی ضروری ہے۔ دوسری دیلیس یہ ہے کہ گرتی ہوئی شرح پیدائش کو روکنے اور اس کے برے اثرات سے ملک کو بچانے کے لئے بھی اضافہ آبادی ضروری ہے۔

اٹلی نے گرتی ہوئی شرح پیدائش کے رجحانات کو روکنے کے لئے کئی طریقے اختیار کئے ہیں ماکتھانی کو پسند نہیں کیا جاتا اور مجروحہ اشخاص پر ٹیکس بڑھا دیا جاتا ہے۔ شادی کے لئے مختلف ہتھکنڈیں فراہم کی جاتی ہیں مثلاً اس کے لئے قرضے دئے جاتے ہیں اور جیسے جیسے بچے پیدا ہوتے جاتے ہیں ادائیگی میں کمی کر دی جاتی ہے اور بالآخر جو بچے کی پیدائش پر قرضہ معاف کر دیا جاتا ہے ایسے مزدور جن کے ۸ بچے ہوں ان کے ٹیکس میں تخفیف کی جاتی ہے۔ ملازمتوں میں شادی شدہ اشخاص کو ترجیح دی جاتی ہے۔ ضبط تولید اور اسقاطِ حمل کے خلاف قوانین وضع کئے گئے ہیں۔ کثیر الادویات کو اعزازی تحفے دئے جاتے ہیں۔

ایک اور طریقہ جو اضافہ آبادی کے لئے اختیار کیا جاتا ہے وہ یہ ہے کہ باشندوں کے دیہات چھوڑ کر شہروں کی طرف جانے پر پابندیاں عائد کی جاتی ہیں۔ مقصد یہ ہے کہ شہروں کی آبادی کے بڑھنے سے شرح اموات میں اضافہ کے جو امکانات ہوتے ہیں انہیں روکا جائے، انہیں پابندیوں میں سے ایک یہ بھی ہے کہ اگر کوئی شہر میں آنے کے بعد کچھ عرصہ تک بیرونگا رہے تو اسے دیہات واپس کر دیا جاتا ہے۔

اس کا یہ مطلب نہیں کہ شہروں کی طرف منتقلی کو بالکلیہ بند کر دیا گیا ہے۔ اٹلی میں ایک ایسا محکمہ قائم ہے جو لوگوں کو البتہ ترقی یافتہ صنعتی علاقوں میں جانے میں مدد دیتا ہے علاوہ ازیں اس محکمہ کی طرف سے لوگوں کے لئے افریقی نوآبادیات میں جانے کی سہولتیں بھی مہیا کی جاتی ہیں۔ ساتھ ہی ساتھ اٹلی کے باشندوں کو ایسے علاقوں میں جانے سے روکا جاتا ہے جو کہ اس ملک کے سیاسی حدود سے باہر ہوں۔

اب دیکھنا یہ ہے کہ ان تمام طریقوں کا نتیجہ کیا ہوا ہے۔ اور آبادی کے متعلق اٹلی کی پالیسی کہاں تک کامیاب رہی ہے۔ شادیوں اور شرح پیدائش میں کوئی قابل ذکر اضافہ نہیں ہوا ہے۔ ۱۹۳۷ء میں خالص اضافہ کی شرح ۸.۷ فی ہزار رہی گویا گرتی ہوئی شرح پیدائش میں پچھلے سالوں کے مقابل میں کچھ زیادہ فرق نہیں ہونے پایا ہے۔ لیکن اس کے باوجود

اٹلی اپنی آبادی کے بڑھانے کی پالیسی پر ثابت قدم رہا۔ نئے نئے علاقوں کا مطالبہ بڑھتا گیا اور منجملہ اور اسباب کے یہ واقعہ بھی جنگ کے پیدا کرنے میں مدد و معاون رہا۔

اٹلی کی معاشی پالیسی کا ایک اور اہم جز یہ ہے کہ ملک کے لئے معاشی خود اکتفائی حاصل کی جائے۔ معاشی خود اکتفائی کی آسان تشریح یہ ہے کہ ہر ملک کی کوشش ہوتی ہے کہ اپنے اپنے معاشی ضروریات کے لئے دوسروں کا محتج نہ رہے۔ بلکہ خود اپنے طور پر ضروری اشیاء اور بالخصوص اشیاء خور و نوش پیدا کر لے۔ اس پالیسی کی تائید مختلف اسباب کی بنا پر کی جاتی ہے لیکن یہاں اس کے صرف ایک پہلو کو واضح کر دینا کافی ہوگا یعنی وہ جو جنگی مصلحتوں سے متعلق ہے یہ کہا جاتا ہے کہ پھیلی جنگ میں جرمنی کی شکست اس لئے ہوئی کہ وہ ملک خود اپنے ضروریات کی تکمیل نہیں کر سکتا تھا اور دوسروں کا محتج تھا۔ تاکہ بندی کی وجہ سے درآمد جب روکی گئی تو اس کی مصیبتوں میں مزید اضافہ ہوا۔ لہذا اب یہ سوچا گیا کہ بیرونی مال پر انحصار نہ ہو بلکہ خود ملک اس کا انتظام ہو۔ ۱۸ نومبر ۱۹۷۳ء کو جب اٹلی کے خلاف تحریمات Economic sanctions نافذ کئے گئے تو مسیلمینی نے اعلان کیا کہ اس وقت سے اٹلی کی تیاہج کے ایک نئے دور کا آغاز ہوتا ہے کیونکہ اقل ترین مدت میں زیادہ سے زیادہ معاشی آزادی حاصل کرنے کا محرک و حقیقت یہی واقعہ تھا۔

اب یہاں سوال یہ پیدا ہوتا ہے کہ جب ایک قلیل مدت میں کوئی ملک اپنے جملہ ضروریات اپنے ہی حدود میں پیدا نہیں کر سکتا تو اس کا کیا رویہ ہونا چاہیے۔ اس مشکل کا حل اس طرح پر کیا جاتا ہے کہ دوسرے ممالک سے مختلف اشیاء حاصل کر نیک انتظام کیا ہے۔ اس مقصد کے لئے پہلے تو چھوٹے چھوٹے ممالک اپنے طاقتور پڑوسی کی مدد پر مجبور کر دیئے جاتے ہیں اور ان کی سیاسی و معاشی آزادی سلب کی جاتی ہے نیز مقبوضہ ممالک (Occupied Territory) کو بھی بطور آئندہ کار استعمال کیا جاتا ہے۔ ایسی صورت میں جب کہ خاص خاص اشیاء خود اپنے ملک میں پیدا نہ ہو سکیں تو ان کے بدلے ڈھونڈھے جاتے ہیں۔ مثلاً جرمنی میں اؤن کے بجائے Zellwoole

کا استعمال۔

اس خود اکتفائی پالیسی کے تحت اٹلی نے اپنے حدود میں گیارہوں کی پیداوار بڑھانا شروع کیا۔ حال حال تک یہ بیرونی گیارہوں درآمد کرتا تھا لیکن بیرونی رسد سے آزاد بننے کی خاطر ملکی پیداوار بڑھانے کی کوششیں ہونے لگیں۔ اس سلسلہ میں تحقیقی طریقوں، زرعی مشینری اور زرعی تعلیم سے بہت، کچھ فائدہ اٹھایا گیا۔ نیز بیکار زمینوں کو استعمال کے قابل بنایا جانے لگا۔ چنانچہ Land Reclamation کی پالیسی کے تحت کئی ہزار مربع میل زمین جو پہلے بیکار تھی اب کاشت کے قابل بنائی جا رہی ہے۔ بیرونی گیارہوں پر اعلیٰ محصول درآمد عائد کئے گئے۔ اس میں کلام نہیں کہ اس پالیسی کے نتائج منفی رہے اور اٹلی بیرونی گیارہوں کا محتج نہ رہا۔ لیکن اس مسئلہ کے دوسرے پہلو کو نظر انداز نہیں کیا جاتا صارف کے لئے اعلیٰ قیمتیں ادا کرنی پڑیں۔ چنانچہ بیرونی قیمتوں کے مقابلہ میں اٹلی کے صارفین کو ۳۰ فیصد زائد قیمت دینی پڑتی ہے۔ نیز اس پالیسی سے بین الاقوامی رقابتوں میں اضافہ ہونے لگا۔ اٹلی نے دوسرے ممالک پر تجارتی پابندیاں عائد کرنی شروع کیں۔ درآمد پر محاصل (quotas) اور درآمد کے لئے اجازت نامہ (License) (

کے طریقے اختیار کئے گئے۔ ان قیود کی وجہ سے دوسرے ممالک کو بھی اٹلی کا مال خریدنے میں تامل ہونے لگا، اور اٹلی کی تجارت برآمد بری طرح متاثر ہوئی۔ لہذا اٹلی نے محسوس کیا کہ معاشی خود اکتفائی کی پالیسی میں ترمیم کی ضرورت ہے چنانچہ اسے بہت سارے بیرونی اشیاء، مثلاً گوشت، کوئلہ، خام روئی وغیرہ پر محاصل درآمد میں تخفیف کرنی پڑی۔

اٹلی کے محاصل درآمد اس کے نظام مالیات کے محض ایک جز ہیں۔ اٹلی کے مالیات کا اندازہ لگانے میں ہمیں سب سے بڑی شکل جو ہوتی ہے وہ یہ ہے کہ یہاں حساب کتاب اور موازنہ متب کرنے کے طریقے بدلتے رہتے ہیں۔ کبھی تو قومی موازنہ میں اسٹیٹ ریلوے، پتہ تار ٹیلیفون سے جو آمدنی ہوتی ہے اسے شامل کر لیا جاتا ہے اور کبھی اس کو خارج کر دیا جاتا ہے۔ اس طرح سال بسال قومی موازنوں میں یکسانیت باقی نہیں رہتی اور جب تک کہ ہر موازنہ کے مدت

تفصیلی امتحان نہ کر لیا جائے، محض مجموعی اعداد کی بنا پر مقابلہ نہیں کیا جاسکتا۔ یہاں کے موازنہ کی دو تین خصوصیتیں قابل ذکر ہیں۔ محصول بالواسطہ میں برابر ترقی ہو رہی ہے۔ روٹی کافی، شکر وغیرہ پر محصول عائد کیا جاتا ہے اور اس کا بار غریب طبقہ پر زیادہ پڑتا ہے۔ دوسری چیز جو قابل ذکر ہے وہ یہ ہے کہ صلح کے زمانہ میں بھی تعلیم اور دیگر معاشرتی خدمات کے مصارف کے لئے بہت کم گنجائش رکھی جاتی ہے۔ موازنہ کا بڑا حصہ فوج اور پولیس کے مصارف پر مشتمل ہوتا ہے۔ نیز نوآبادیات پر ایک کثیر رقم صرف ہوتی ہے۔ ایک اندازہ کی رو سے نوآبادیات پر ۶۰۰ ملین لیبر (Live) صرف ہوتا تھا چونکہ اٹلی کے نوآبادیات معاشی لحاظ سے فائدہ مند نہیں ہیں، لہذا جو رقم کہ ان پر صرف ہوتی ہے اس کو غیر پیداوار قرار دیا جاسکتا ہے۔ محض اپنی سطوت قائم کرنے اور ردی شہنشاہی کی جانشینی کی خواہش نے اٹلی کو اس قدر مصارف برداشت کرنے پر آمادہ کیا ہے۔

اب ذرا جنگ حبش کے البیاتی پہلو کو دیکھئے۔ ایک اندازہ کی رو سے ۱۹۷۱ء تک اس پر کل مصارف ۱۲۱۱ ملین لیبر رہے۔ اور دو سال یعنی ۱۹۷۲ء اور ۱۹۷۳ء تک اس کے لئے موازنہ میں ۴۷۶ ملین لیبر کا خسارہ رہا۔ یہ مصارف زیادہ تر اندرونی قرضوں اور اعلیٰ محاصل کے ذریعہ پورے کئے گئے۔ نیز اٹاک پر بھی محصول عائد کیا گیا۔ علاوہ ازیں اس جنگ کے اور اسلحہ کے مصارف پورے کرنے کے لئے مشترک سرمایہ دار کمپنیوں کے ادا شدہ اصل پر، فیصد کے حساب سے محصول عائد کیا گیا۔ مجموعی طور پر یہ کہا جاسکتا ہے کہ محصول کا بار، محصول ادا کرنے والوں کے لئے گراں ثابت ہو رہا ہے۔ خود مولینی نے اٹلی کے ممبر کے سامنے اپنی ایک تقریر کے دوران میں اس کا اعتراف کیا اور محصول کا بار ہلکا کر نیکاراواہ ظاہر کیا۔

مضمون کے اختتام پر یہ سوال پیدا ہوتا ہے کہ فاشزم کے نمایاں کارنامے کیا رہے ہیں۔ فاشزم نے دل خوش کن وعدے تو کئے تھے۔ یعنی اس کے ذریعہ ملک کو سیاسی امن اور معاشی خوشحالی حاصل ہوگی۔ مزدور کے لئے روزگار، دوکاندار کے لئے خریدار، کسان کیلئے

زمین، اور سرمایہ دار کے لئے منافع، فراہم کیا جائے گا۔ ملک کو طاقتور بنانے کے لئے اٹلی نے اضافی آبادی اور معاشی خود اکتفائی کے طریقے اختیار کئے لیکن یہ پالیسی کچھ زیادہ کامیاب نہ رہی نو آبادیات اور بالخصوص جیش حاصل کرنے اور اسلحہ بڑھانے کے سلسلہ میں جو مالیاتی بار ملک پر پڑا وہ بہت ہی گراں ثابت ہو رہا ہے۔ اور باشندوں کا معیار زندگی گھٹتا جا رہا ہے "کارپورٹ" نظام کے تحت مزدوروں کی تحریک پر ضرب کاری لگی ہے اور جو مزدور بھائیوں مخالفت کی جرات کرتی ہیں وہ مٹا دی جاتی ہیں۔ الغرض اس نظام کے تحت جو ادارے کہ قائم کئے گئے ہیں وہ اٹلی کے باشندوں کی معاشی خود مختاری کے لئے نہیں بلکہ فاسٹی مملکت کے اغراض کے لئے ہیں۔

جاپان کی صنعتی ترقی

از

جناب محمد ناصر علی صاحب ام۔ اے (عثمانیہ) لکچرار شعبہ معاشیات جامعہ عثمانیہ سرکار علی

تاریخی پس منظر۔ | جاپان کی صنعتی ترقی کے حالات بیان کرنے سے پہلے جاپانی تاریخ کے اہم ارتقائی مدارج کی مختصر تشریح ضروری ہے۔ کیونکہ اس کی بدولت

جاپان کے دور جدید یا اس کے نشان ثانیہ کے سمجھنے میں مدد ملیگی۔ چین کی طرح جاپان بھی ایک قدیم سلطنت ہے۔ سلسلہ ق۔ م میں اس کی بنیاد ڈالی گئی۔ جیمو یہاں کا سب سے پہلا شہنشاہ گزرا ہے اور یہی اس سلطنت کا بانی بھی تھا۔ جیمو کی وفات کے بعد سے ساتویں صدی سنہ عیسوی تک اس کے جانشین پورے اختیارات کے ساتھ ملک پر حکومت کرتے رہے لیکن ساتویں صدی کی ابتدا میں فوجی دارانامی ایک ذی اثر درباری خاندان کو قوت حاصل ہوگی۔ ملک کے علاوہ اختیارات اس خاندان کے ہاتھ میں منتقل ہو گئے اور شہنشاہ کا وجود برائے نام رہ گیا۔ قوت اور اقتدار کے گھمنڈ میں جب اس خاندان کے اراکین عیش و عشرت کا شکار ہو گئے تو نویں صدی میں ٹائر فوجی خاندان نے اور دسویں صدی میں مینا موٹو فوجی خاندان نے اثر پیدا کر لیا۔ جنوب اور مغرب میں ٹائر خاندان کا اثر تھا اور شمال اور مشرق کے علاقے مینا موٹو خاندان کے زیر اثر تھے۔ بارہویں صدی کے وسط تک ان دونوں خاندانوں نے اتنی قوت حاصل کر لی کہ فوجی داران خاندان کو پورے طور پر زوال ہو گیا۔

اس خاندان کے زوال کے ساتھ ہی اقتدار کلی حاصل کرنے کے لئے ٹائمر خاندان اور میناموٹو خاندان میں کشمکش شروع ہوئی۔ میناموٹو خاندان کے مقابل ٹائمر خاندان کو ابتداً فتح حاصل ہوئی اور کچھ عرصے تک اس کی حکمرانی رہی لیکن ٹائمر خاندان نے میناموٹو خاندان کو شکست دینے کے بعد سب سے اہم غلطی یہ کی کہ شکست خوردہ میناموٹو سردار کے دو لڑکوں (یوری ٹومو اور یوشیتسٹمون) کو زندہ چھوڑ دیا۔ بعد ازاں انہی لڑکوں نے اثر اور قوت حاصل کر کے وسط بارہویں صدی (۱۱۵۵ء) میں ٹائمر خاندان کو شکست فاش دی اور اس کا خاتمہ کر دیا۔ نتیجتاً جاپان کی حکومت میناموٹو خاندان کے ہاتھ میں آگئی۔ یہیں سے شوگنی دور حکومت کی ابتدا ہوتی ہے۔ شوگن تھے وہ اعلیٰ ترین خطاب ہے جو شہنشاہ کی جانب سے فوج کے سپہ سالار کو عطا کیا جاتا تھا۔ چونکہ فوج کے سپہ سالاروں نے غیر آئینی طور پر شہنشاہ کی قوت کو معطل کر کے عملاً خود حکمرانی شروع کر دی تھی اس لئے ان کا عہد حکومت عام طور پر شوگنی دور کے نام سے یاد کیا جاتا ہے۔ وسط بارہویں صدی تا وسط انیسویں صدی کا زمانہ شوگنی دور میں شامل کیا جاسکتا ہے۔ اس دور میں مختلف فوجی خاندانوں نے حالات اور مواقعوں کا لحاظ کرتے ہوئے باری باری سے حکومت کی۔ یوری ٹومو اور آئی یاٹسو اہم شوگن گزرے ہیں۔ یوری ٹومو نے شوگنی نظام حکومت کی بنیاد ڈالی اور آئی یاٹسو نے اسے درجہ کمال پر پہنچایا۔ اس دور کی نمایاں خصوصیت یہ ہے کہ اس میں جاگیر داری نظام کو بہت تقویت پہنچی اور اس نظام کی ترقی کے ساتھ ملک میں وہ تمام خرابیاں پیدا ہو گئیں جو عام طور پر اس نظام میں پائی جاتی ہیں۔ شوگنوں کی قوت اور اقتدار اس قدر بڑھ گیا تھا کہ تخت و تاج کے حقیقی مالک یعنی شہنشاہ کی حیثیت ایک گوشہ نشین سے زیادہ نہ تھی۔ شوگن سفید دیہات کے مالک تھے حکومت کی باگ جس طرف چاہتے موڑ لیتے۔

لیکن جیسا کہ ہم جانتے ہیں۔ ہر عروجے راز و الے — بالآخر شوگنوں کی قوت ٹوٹنے لگی

سامان جتیا ہونے لگے۔ ابتدائے اٹھارویں اور انیسویں صدی میں علی الترتیب دو اہم کتابیں شائع ہوئیں۔ ان میں سے ایک کا نام ہٹسری آف گریٹ جاپان یعنی جاپان علم کی تاریخ تھا اور دوسری کا نام انٹرنل ہٹسری آف جاپان یعنی جاپان کی خارجی تاریخ تھا پہلی کتاب میں جمہور کی تخت نشینی کے بعد سے ۱۸۷۴ تک کے حالات بیان کئے گئے تھے اور دوسری میں شوگنی دور حکومت کی ابتدا (وسط بارہویں صدی) سے لیکر آئی یا سو کی تخت نشینی (کے زمانہ تک کے حالات کا تذکرہ کیا گیا تھا۔ ان دونوں کا اہم مقصد یہ ظاہر کرنا تھا کہ ملک کا حقیقی حکمران شہنشاہ (جس کا رشتہ جمہور سے ملتا ہے) ہے اور شوگون غیر آئینی حکمران ہیں جنہوں نے تلوار کے زور سے ملک کی حکومت پر غاصبانہ قبضہ کر لیا تھا لوگوں نے ان کتابوں کو شوق سے پڑھا۔ حقیقت حال سے واقفیت کے بعد ان کے دلوں میں شوگونوں کے خلاف احساسات پیدا ہو گئے۔ لیکن شوگونوں کی قوت کو توڑنے میں ان کتابوں کی اشاعت سے کہیں زیادہ اہم حصہ ایک اور واقعہ کا ہے: سولہویں صدی کے نصف آخر اور سترہویں صدی کے پہلے ربع میں یورپی تاجروں کو جاپان میں آنے اور تجارت کرنے کی عام اجازت تھی۔ چنانچہ پرتگالی، ولندیزی اور انگریز جاپان کے ساتھ تجارت کرتے تھے۔ لیکن روٹن کیتھولک چرچ کے مشنریوں نے ساتھ ہی ساتھ تبلیغ کا کام بھی شروع کر دیا۔ ان کی اس جدوجہد کی وجہ سے ایک صدی کے اندر دس لاکھ سے زائد جاپانی عیسائی مذہب قبول کر لیے۔ اس واقعہ سے ملکی افراد میں یورپیوں کے خلاف بذمنی پھیل گئی۔ عیسائیت اور یورپیوں کے خلاف حکومت کی پالیسی بھی بدل گئی۔ ملک سے انہیں نکالا جانے لگا اور اکثر مبلغ قتل کر دیئے گئے۔ سوائے ڈچوں کے یورپ کی دوسری قوموں کو جاپانی ساحلوں پر آنے اور تجارت کرنے سے روک دیا گیا۔ اس کے بعد دو سو سال سے کچھ زیادہ عرصے تک جاپان کے تجارتی تعلقات بیرونی دنیا سے منقطع رہے۔ لیکن وسط انیسویں صدی میں یورپی قومیں دوبارہ جاپانی سمندروں پر

نمودار ہوئیں۔ امریکہ نے بھی اس امر پر زور دیا کہ جاپانی بندرگاہیں بیرونی تاجروں کے لئے کھول دی جائیں مگر جاپانیوں کا عام خیال یہ تھا کہ بیرونی قوموں سے تجارتی معاہدات نہ کئے جائیں اور جاپانی بندگاہیں حسب سابق بند کھلی جائیں، شوگن وقت نے حالات کی نزاکت کا لحاظ کئے بغیر رائے عامہ کو ٹھکراتے ہوئے اور شہنشاہ کی نام نہاد منظوری کی پرواہ نہ کر کے بیرونی اقوام سے تجارتی معاہدے طے کر لئے اس واقعہ نے شوگن کے خلاف ملک میں ہر طرف شور و شیں عام کر دیئے، شہنشاہ کے موافقین کو شوگن کی علی الاعلان مخالفت کے لئے اچھا موقعہ ہاتھ آیا۔ ہر طرف سے یہ آوازیں شروع ہوئیں کہ ”شوگن غدار، غاصب اور غیر آئینی حکمران ہے۔ اسے نکال باہر کیا جائے“ شہنشاہ کے طرفداروں کو اس مقصد میں کامیابی ہوئی اور شوگنی حکومت کو زوال ہوا۔ ۹ نومبر ۱۸۶۷ء کو آخری شوگن یوشینوبو نے اپنا استعفا، شہنشاہ وقت مٹسوتھی ٹو کے پاس روانہ کیا۔ اس طرح ملک کی حکومت دوبارہ اس کے اصلی حکمران کے ہاتھ میں آگئی۔ شہنشاہ مٹسوتھی ٹو (جیمو کی نسل کا ایک سواکیستوان شہنشاہ) نے اپنا لقب مٹسوتھی (می جی کے معنی این لائینڈ گورنمنٹ یا بیدار مغز حکومت کے ہیں) اختیار کیا۔ اسی لئے اس کا دور حکومت می جی عہد کے نام سے مشہور ہے۔ ۱۲ مارچ ۱۸۶۸ء کو شہنشاہ نے اپنے درباریوں کو جمع کیا اور ملک کی ہر جہتی ترقی سے متعلق ایک قسم کھائی جسے چارٹر آف جاپان اس قسم کے پانچ اجزاء میں ذیل ہیں:-

(i) عام جلسوں کے انعقاد کی اجازت ہوگی۔ قومی امور کا انتظام قومی مفاد کے تحت کیا جائے گا۔

(ii) حاکم اور محکوم متفقہ طور پر خود کو ملک کی فلاح اور بہبود کے لئے وقف کر دیں گے۔

(iii) تمام دیوانی یا فوجی عہدہ دار ہر ملکی صنعت کی سرپرستی کریں گے اور افراد کو ان کی صلاحیت اور قابلیت کے مطابق جدوجہد کرنے میں مدد دیں گے۔

(۱۷) قوم کے اخلاقی اور سماجی نقائص کی اصلاح کی جائیگی۔

(۷) بیرونی دنیا میں جو مفید تعلیم جاری ہے اس کا ملک میں انتظام کیا جائیگا اور اس طرح سلطنت کی بنیادوں کو مضبوط بنایا جائیگا۔

مذکورہ بالا قسم کے اجزاء کو تفصیل کے ساتھ اس لئے بیان کیا گیا کہ یہی درحقیقت جاپان کے اصلاحی پروگرام کی روح ہے۔ اگر ہم جدید جاپان کی اصلاح کے نظام العمل کا مطالعہ کریں تو وہ ہمیں مستزکرہ پانچ اجزاء پر مشتمل نظر آئیگا۔ ۱۸۶۸ء کا سنہ جاپان کی سیاسی، معاشی اور معاشرتی تیاریوں میں بہت اہمیت رکھتا ہے کیونکہ یہیں سے جاپان کے دور جدید یا اس کے نشاۃ ثانیہ کی ابتدا ہوتی ہے۔ جاپانی مدبروں نے سیاست، معیشت اور معاشرت کی اصلاح کی طرف ایک ساتھ توجہ کی اور ان کے نقائص پر ہر طرف سے چھاپا مارا جس کا نتیجہ یہ ہوا کہ چند ہی عشروں میں جاپان نے سیاسی، معاشی اور معاشرتی زندگی میں حیرت انگیز ترقی کر لی۔ یہاں پر ہم معاشی ترقی کے صرف ایک جزو — یعنی صنعتی ترقی پر بحث کریں گے۔

دور جدید اور صنعتی ترقی | می جی عہد کی ابتدا (۱۸۶۸ء) کے وقت جاپان کی صنعتی حیثیت بہت ہی پست تھی۔ جدید طرز کا صرف ایک کارخانہ موجود تھا۔ عام طور پر دستکاریوں کا رواج تھا۔ ملکی صنعتیں پارچہ بانی، ظروف سازی اور دوسری معمولی ضروریات کی چیزوں تک محدود تھیں۔ جو مصنوعات تیار کی جاتیں ان سے زیادہ تر مقامی ضروریات پوری کی جاتی تھیں۔ برآمد کا بڑا جزو خام اشیاء پر اور درآمد کا بیشتر حصہ مصنوعات پر مشتمل ہوتا تھا۔ لیکن می جی دور کی ابتدا کے ساتھ ہی مختلف صنعتوں کو تیزی کے ساتھ وسعت دینے کی کوشش کی جانے لگی۔ صنعتی تنظیم کی ادنیٰ حالت اور بیرونی مقابلہ کی شدت کے پیش نظر ملک کے سرمایہ دار صنعتی کاروبار میں کثیر رقمات صرف کرنے کو پرخطر سمجھتے تھے (یہ حالت ایک حد تک اب بھی ہندوستان میں پائی جاتی ہے) اس وقت کو رفع کرنے کے لئے خود حکومت نے اپنی طرف سے مختلف کاروبار براہ راست جاری کرنا شروع کیا۔ مزید برآں جاگیرداروں اور امیروں کی

توجہ اس امر کی طرف مبذول کرانی گئی کہ وہ ذاتی طور پر کارخانے قائم کریں اور صنعت و حرفت کی ترقی میں حصہ لیں۔ پانچ ایک سے زائد جاگیرداروں اور ایمپروں نے کثیر رقمات صنعتی کاروبار میں لگانا شروع کیا۔ دو تین عشروں تک رفتار ترقی متقابلتاً رہی۔ ۱۸۹۴ء میں جب جنگ چین و جاپان کا آغاز ہوا تو مصنوعات کی طلب بڑھ گئی۔ حکومت اور ایمپروں کے کارخانوں کی کامیابی سے متاثر ہو کر دوسرے خانگی افراد بھی اس طرف مائل ہونے لگے۔ حکومت کی یہ پالیسی ہوتی کہ ابتدا کارخانہ اپنی طرف سے قائم کرے اور جب وہ کامیابی کے ساتھ چلنے لگے تو بتدریج اس سے علیحدگی اختیار کرے۔ اس حکمت عملی کا اثر یہ ہوا کہ چند عشروں کے اندر اندر حکومت کی براہ راست صنعتی جدوجہد محدود ہو گئی اور بکثرت خانگی افراد کے کاروبار نظر آنے لگے۔ انیسویں صدی کے اختتام اور بیسویں صدی کی ابتدا تک جاپان کی صنعتی سرگرمی نمایاں طور پر بڑھ چکی تھی۔ جنگ روس و جاپان ۱۸۹۵ء نے جاپانی صنعتوں کے لئے ترقی کا ایک اور موقع بہم پہنچایا۔ ضروریات جنگ کے لئے مختلف قسم کی چھوٹی بڑی مصنوعات بقدر کثیر طلب کی جانے لگیں۔ صنعتی گرم بازاری اور منافعوں کی بڑھتی ہوئی شرح نے سرمایہ کاروں کی ہمتیں بہت بلند کر دیں۔ کارخانوں اور مزدوروں کی تعداد میں سرعت کے ساتھ اضافہ ہونے لگا۔ اندرون ملک مصنوعات کی مقدار پیدائش میں اضافہ کی وجہ سے برآمدی اشیاء میں خام پیداواروں کا حصہ گھٹنے اور مصنوعات کا حصہ بڑھنے لگا۔ برعکس اس کے درآمدی اشیاء میں مصنوعات کا حصہ گھٹنے اور خام پیداواروں کا حصہ بڑھنے لگا۔ ۱۹۱۳ء تک یہ عملہ آہ بہت نمایاں ہو گیا۔ گزشتہ جنگ عظیم نے جاپان کی صنعتوں کی ترقی کے لئے زین ترین موقع فراہم کیا۔ دنیا کے ترقی یافتہ صنعتی ممالک چونکہ جنگ میں مشغول تھے اس لئے مختلف ایشیائی ممالک میں ان کی مصنوعات کی درآمدات موقوف ہو گئیں یا بہت گھٹ گئی۔ خود جاپان میں ان ممالک کی مصنوعات کی درآمدات موقوف ہو جانے یا گھٹ جانے کی وجہ سے مقامی صنعتیں بیرونی شدید مقابلہ سے بہت بڑی حد تک آزاد ہو گئیں۔ اعلیٰ قیمتوں نے گراں مصارف پیدائش کے

مسئلہ کو بھی حل کر دیا۔ دوران جنگ جاپان کی بعض مصنوعات محض اس وجہ سے ترقی کر سکیں اور ان کی مقدار پیدائش صرف اس بنا پر بڑھ سکی کہ بیرونی ممالک سے ان کی درآمد موقوف ہو چکی تھی یا ناقابل لحاظ تھی۔ جاپان نے اس موقع سے خوب فائدہ اٹھایا۔ مقدار پیدائش میں بہت اضافہ کر دیا گیا۔ مقامی ضروریات کو پورا کرنے کے علاوہ امریکہ اور اس کے رفیق دوستوں کے جنگ آزما ممالک کو مختلف قسم کی مصنوعات کثیر مقداروں میں روانہ کی گئیں۔ مقابلہ کی عدم موجودگی یا اس کی خفیف حیثیت کی وجہ سے بہ آسانی اور بہ سرعت مختلف ایشیائی ممالک کی مارکنوں پر قبضہ جایا گیا۔ جنگ غنیمت کے اختتام تک جاپان نے صنعت و حرفت میں اتنی ترقی کر لی کے معدودے چند اشیاء کے سوا ضروریات آسائشات اور تعیشات کی معمولی چیزوں سے لیکر بھاری ترین اور نازک ترین چیزیں اندرون ملک تیار ہونے لگیں۔ بعض صنعتوں میں اس کی ترقی کا یہ عالم رہا کہ خود ترقی یافتہ قدیم صنعتی ممالک کے لئے یہ امر دقت طلب ہو گیا کہ بین الاقوامی بازاروں میں جاپانی مصنوعات کا کامیابی کے ساتھ مقابلہ کریں۔ حتیٰ جی عہد کی ابتداء کے ساتھ اس میں شک نہیں کہ مختلف قسم کی صنعتیں تیزی کے ساتھ ترقی کرنا شروع کیں اور جنگ غنیمت کے ختم تک ترقی کے اتم نقطہ پر یا اس کے بہت قریب تک پہنچ چکی تھیں تاہم ۱۹۴۵ء تک بھی جاپان کے آگے بھاری دشمنی کی پیدائش کا مسئلہ بہت اہم رہا دوران جنگ بھاری دشمنی کی پیدائش کی طرف ممکنہ توجہ کی گئی اور ختم جنگ تک اس میں نمایاں کامیابی حاصل کی گئی۔ اہم مشینوں اور آلات و اوزار کی پیدائش کی طرف جاپان کی توجہ جنگ کے بعد بھی بندول رہی۔ اب جاپان تقریباً ہر قسم کی بھاری دشمنی تیار کرنے کے قابل ہو گیا ہے۔ جاپان کی موجودہ جنگی جدوجہد سے بھی ہم اس کی صنعتی اہمیت کا اندازہ کر سکتے ہیں۔ موجودہ زمانے میں جاپانی صنعتوں کا دائرہ بہت وسیع ہو چکا ہے۔ سہولت کی خاطر ہم انہیں چند حصوں میں تقسیم کر سکتے ہیں: (۱) بنائی کی صنعتیں (۲) معدنیاتی صنعتیں۔

سب سے پہلی گرنی قائم کی گئی۔ ۱۸۶۸ء تا ۱۸۸۵ء روئی کی صنعت کی یہ خصوصیت رہی کہ کارخانے یا تو حکومت کی طرف سے یا سابقہ جاگیرداروں کی جانب سے قائم کئے جاتے رہے بعض دوسرے خانگی افراد نے بھی حکومت کی امداد سے کچھ کارخانے قائم کئے۔ لیکن کاروبار کا پیمانہ محدود تھا اور بیرونی پارچہ کا مقابلہ کرنے میں بہت دقت ہوتی تھی۔ اس صنعت کی حالت اس قدر پست تھی کہ کارخانہ دار ہندوستانی پارچہ کا مقابلہ کرتے ہوئے بھی گھبراتے تھے۔ لیکن جدید مشینری کے استعمال، اعلیٰ صنعتی تنظیم اور ارزان محنت کے ذریعہ قوت مقابلہ کو بتدیج مستحکم کیا جانے لگا۔ ۱۸۸۵ء تک کتان اور بنائی کی گرنیوں کی تعداد ۲۰ ہو گئی۔ ۱۸۸۶ء تا ۱۸۹۳ء کا زمانہ اس صنعت کے لئے بحیثیت مجموعی مفید رہا۔ ۱۸۸۵ء کے مقابل ۱۸۹۳ء میں گرنیوں کی تعداد دو گنی یعنی ۴۰ ہو گئی۔ ۱۸۹۲ء اور ۱۹۱۳ء کے درمیان دو جنگوں یعنی جنگ چین و جاپان اور جنگ روس و جاپان نے اس صنعت کو بہت فائدہ پہنچایا۔ ۱۹۱۳ء میں گرنیوں کی تعداد ۵۲ تک پہنچ گئی۔ گرنیوں کی تعداد میں اضافے کے ساتھ ساتھ تحفظ، کرگھوس اور مزدوروں کی تعداد میں اضافہ ہوا اور پیداوار کی مقدار بھی بہت بڑھ گئی۔ گزشتہ جنگ عظیم کا زمانہ بھی اس کی ترقی کے لئے بہت مفید ثابت ہوا۔ بڑھتی ہوئی طلب کے پیش نظر بہت سی نئی گرنیاں قائم ہوئیں لیکن جنگ کے ختم کے ساتھ ہی جب طلب میں کمی ہوئی اور قیمتوں میں تخفیف ہونا شروع ہوئی تو نئی گرنیوں کی حالت بہت اتر ہو گئی۔ ان کے لئے کاروبار جاری رکھنے کا مسئلہ بہت دقت طلب ہو گیا۔ ۱۹۱۲ء اور ۱۹۲۲ء کے درمیان تنظیم جدید، انضمام، تخفیف تعداد اور تخفیف پیداوار کی پالیسی اختیار کی گئی۔ روئی کی صنعت کی گرتی ہوئی حالت کو سنبھالنے میں قدیم نوٹری کمپنیوں نے (جو دی پگنائیس کے نام سے مشہور تھیں) بہت مدد دی۔ ستمبر ۱۹۲۲ء میں جاپان میں ایک اہم زلزلہ ہوا۔ اس زلزلہ کی وجہ سے ضلع کوان لوئس روئی کی صنعت کو سخت نقصان پہنچا۔ یہ صنعت ابھی

Looms ۷۷

Spindle ۷۸

Kwanto ۷۷

The Big Nine ۷۸

ناموافق حالات سے دوچار ہی ہوئی تھی کہ ۱۹۳۰-۱۹۲۹ء کی عالمی کساد بازاری شروع ہو گئی۔ دوسری صنعتوں کی طرح یہ صنعت بھی اس کے مضر اثرات سے متاثر ہوئے بغیر نہیں رہ سکی۔ طلب رسد کے حالات میں مطابقت پیدا کرنے اور قیمتوں کو معاشی سطح پر برقرار رکھنے کے لئے مقدار پیدائش میں کمی کرنا پڑا اور برآمد کی مقدار میں بھی کمی ہو گئی۔ ان تمام مخالف اثرات کے باوجود مجموعی حیثیت سے اس صنعت کی ترقی برابر جاری رہی۔ چنانچہ ۱۹۳۳ء تک گرنیوں کی تعداد ۲۷۵ ہو گئی۔ سوت کی مقدار پیدائش تقریباً ۳۵ لاکھ گٹھے اور کپڑے کی پیداوار ڈیڑھ ارب گز سے بھی زیادہ رہی۔ حالانکہ ۱۹۳۳ء میں گرنیوں کی تعداد صرف ۵۱ سوت کی مقدار پیدائش ۸ لاکھ گٹھوں سے زائد اور پارچہ کی پیداوار تقریباً ۵ کروڑ گز تھی۔ ۱۹۳۱ء میں مزدوروں کی تعداد ۸۵۴۲۹ تھی لیکن ۱۹۳۳ء تک بڑھ کر ۲۱۶۳۲۵ ہو گئی جب ذیل اعداد سے روئی کی صنعت کی ترقی کا اندازہ ہو سکتا ہے۔

سال	کٹائی اور بنائی کی گرنیوں کی تعداد	تھکوں کی تعداد (۱۰۰۰)	گرنیوں کی تعداد (۱۰۰۰)	سوت کی پیدائش (گٹھوں میں)	کپڑے کی پیدائش (گزوں میں)
۱۸۸۵	۲۰	۶۵۲	-	-	-
۱۹۰۸	۵۱	۱۳۸۱	۱۱	۱۵۱۷۹۸۲	۱۴۷۴۴۳
۱۹۱۳	۱۵۲	۲۴۱۴	۲۶	۲۱۷۱۱۵۳	۴۷۷۲۵
۱۹۲۳	۲۴۱	۴۴۳۶	۶۱	۲۵۲۵۰۰۰	۱۰۰۰۰۰۷۹
۱۹۳۰	۲۶۳	۷۲۱۴	۷۹	۲۸۰۷۰۰۰	۱۳۸۸۴۲۵
۱۹۳۲	۲۷۵	۹۵۳۰	۹۱	۳۴۷۲۰۰۰	۱۷۹۳۸۴۵

مندرجہ بالا نقشہ میں اگر ہم ۱۸۸۵ء اور ۱۹۳۳ء کے اعداد کا مقابلہ کریں تو ترقی کی نوعیت ٹھیک طور پر واضح ہو جائیگی۔

جنگ عظیم سے پہلے جاپان سوت زیادہ مقدار میں برآمد کرتا تھا اور پارچہ کی مقدار برآمد متبادل تا بہت کم تھی۔ جنگ کی وجہ سے جب اندرون ملک پارچہ کی پیدائش بڑھ گئی تو سوت کی برآمد میں کمی ہو گئی کیونکہ اس کی کھپت زیادہ تر اندرون ملک میں ہونے لگی۔ ۱۹۱۱ء میں ۱۳۰۰۰۰۰ پین ریٹن جاپانی تقریبی سکے ہیں اور یہ دو شلنگ ۱۰ پینس کے مساوی ہوتا ہے (کا سوت اور ۱۰۰۰۰ پین کا کپڑا برآمد کیا گیا تھا۔ لیکن ۱۹۳۳ء تک سوت کی برآمد ۲۳۴۸۴۷ پین رہ گئی اور پارچہ کی برآمد بڑھ کر ۱۰۰۰۰۰۰ پین ہو گئی۔

۱۹۲۸ء میں جاپان کی روٹی کی مصنوعات کے اہم خریدار چین، برطانوی ہند، ندرلینڈ، شرق الہند، ہانگ کانگ اور مصر تھے۔ ۱۹۳۳ء میں زیادہ اہمیت ہندستان، ندرلینڈز اور ماسچو کو کو حاصل رہی۔

جاپان کی تمام صنعتوں میں سب سے زیادہ اہمیت روٹی کی صنعت کو حاصل ہے۔ کیونکہ ۱۹۳۳ء کے اعداد کے مطابق جملہ برآمد کا ۲۳ فی صد روٹی کی مصنوعات پر مشتمل تھا۔ ۱۹۳۳ء میں گوکہ یہ فی صد گھٹ کر ۱۹ رہ گیا تاہم برآمدی اشیاء میں پہلا درجہ روٹی کی مصنوعات ہی کو حاصل رہا۔

انگلستان کے مقابل جاپان نے کوئی سو سال بعد روٹی کی صنعت میں ترقی کرنا شروع کی لیکن اس کی رفتار اس قدر تیز رہی کہ وہ نصف صدی سے کچھ ہی زیادہ مدت میں انگلستان سے بھی بڑھ گیا۔ جنگ عظیم سے قبل برطانیہ سالانہ اوسطاً ۶۵۰ ملین گز اور جاپان صرف ۲۵۰ ملین گز کپڑا برآمد کرتا تھا۔ ۱۹۳۳ء تک برطانیہ ۲۲۰ ملین گز اور جاپان ۲۵۰ ملین گز کپڑا برآمد کرنے لگا۔ ان اعداد سے ظاہر ہوتا ہے جاپانی روٹی کی صنعت کی ترقی کی وجہ سے برطانوی روٹی کی صنعت کو سخت نقصان پہنچا۔

جدید طرز پر ہندوستان میں روئی کی سب سے پہلی گرنی بنگال میں مقام کلکتہ میں قائم ہوئی۔
 بمبئی میں پہلی گرنی کا قیام ۱۸۵۷ء میں ہوا۔ لیکن جاپان میں ۱۸۶۱ء تک بھی اس کے قیام کی
 نوبت نہیں آئی تھی۔ ۱۸۶۸ء میں ہندوستان میں روئی کی گرنیوں کی تعداد اسی تھی لیکن ۱۸۸۰ء
 میں جاپان کے پاس صرف ۲۰ گرنیاں تھیں۔ اس خرق کے باوجود جاپان نے انیسویں صدی کے
 اواخر اور بیسویں صدی کی ابتدا سے جنگ عظیم کے اختتام تک اس صنعت میں اس قدر تیز ترقی
 کی کہ ہندوستان تو کجا خود قدیم ترقی یافتہ صنعتی ممالک کے لئے جاپانی ارزوں اور سورتی پارچہ کا مقابلہ
 کرنا مشکل ہو گیا۔

حیرت اس امر کی ہے کہ خود جاپان خاص میں خام روئی کی پیداوار نہیں ہوتی۔ البتہ
 چوڑن میں اس کی قلیل مقدار حاصل ہو جاتی ہے۔ لیکن طلب کی بھاری مقداروں کی مناسبت
 سے یہ ناقابل لحاظ ہے۔ جاپان کو جتنی خام روئی مطلوب ہوتی ہے اس کی تمام مقدار باہر سے
 درآمد کی جاتی ہے۔ ابتداً جاپان سب سے زیادہ روئی ہندوستان سے خریدتا تھا۔ ہندوستان
 کے بعد امریکہ کا درجہ تھا۔ لیکن ۱۹۳۷ء تک پہلا درجہ امریکہ کا اور دوسرا ہندوستان کا ہو گیا۔ ۱۹۳۷ء
 میں جاپان نے جملہ مطلوبہ روئی کا ۹۷.۴ فی صد امریکہ سے، ۲.۴ فی صد ہندوستان سے اور باقی
 ۴.۴ فی صد مصر، چین اور دوسرے حصوں سے خریدا۔ یہاں ایک سوال یہ پیدا ہوتا ہے کہ
 جاپان میں روئی کی خام پیداوار نہ ہونے کے باوجود وہ کونسے اسباب تھے جن کی بنا پر وہ اس صنعت
 میں اس قدر ترقی کر گیا کہ روئی پیدا کرنے والے صنعتی ممالک بھی خاص خاص پارچوں کی حد تک
 اس کے مقابلے سے قاصر رہنے لگے؟ ان اسباب میں اہم حصہ قومی اسپرٹ، حکومتی امداد،
 ماحول کی مناسبت، ترقی یافتہ مشینری، اعلیٰ صنعتی تنظیم، ارزان محنت، زائد اوقات کار
 اور فروخت پیداوار کے اعلیٰ انتظامات کا ہے۔

(۲) ریشم کی صنعت — روئی کی طرح ریشم کی صنعت بھی جاپان میں بہت قدیم

زمانے سے جاری رہی ہے۔ مختلف تاریخی حوالوں سے پتہ چلتا ہے کہ ۴۸۰ ق۔م میں بھی اس کا وجود پایا جاتا تھا۔ لیکن یہ بتانا کہ تجارتی نقطہ نظر سے اس وقت اس کو کیا اہمیت حاصل تھی بہت دقت طلب ہے۔ البتہ قیاساً کہا جاسکتا ہے کہ اس کی نوعیت محدود اور مقامی ہوگی۔ دور جدید میں اس کی ترقی اس وقت سے شروع ہوئی جب کہ ۱۸۵۹ء میں یوکوگاوا کی بندرگاہ بیرونی تاجروں کے لئے کھول دی گئی۔ موجودہ زمانہ میں یہ صنعت اس قدر ترقی کر گئی ہے کہ بہت سی ذیلی صنعتیں اس سے متعلق ہو گئی ہیں۔ سہولت کی خاطر ہم اس صنعت کو دو حصوں میں تقسیم کر سکتے ہیں (۱) خام ریشم کی صنعت (ii) ریشمی پارچہ کی صنعت۔

(۱) خام ریشم کی صنعت — خام ریشم کی پیدائش کے تین مراح ہیں ا شہتوت کے (دختوں کی کاشت، ریشم کے کیڑوں کی پرورش اور کویسے (ریشم کے کیڑے کا خول جیسے ریشم نکالا جاتا ہے) کی پیدائش، کویسے سے خام ریشم کی علیحدگی۔ جاپان کی زراعت میں شہتوت کے دختوں کی کاشت کو خاص اہمیت حاصل ہے۔ ۱۹۱۹ء تا ۱۹۶۰ء کا شتکار خاندان کویسے کی پیدائش کے کام میں مشغول تھے۔ ۱۹۲۹ء تک یہ تعداد بڑھ کر ۲۲۱۰۰۰ ہو گئی جو جاپانی کاشتکار خاندانوں کی مجموعی تعداد کا ۴۰ فی صد ہے۔ شہتوت کی کاشت کرنے والے خاندانوں کی تعداد میں اضافہ کی وجہ سے رقبہ کاشت میں بھی زیادتی ہو گئی۔ ۱۹۱۹ء میں زیر کاشت رقبہ ۴۵۴۰۰۰ چو۔ (زمین ناپنے کا پیمانہ۔ ایک چو = ۳۵۴۰ میٹر) تھا۔ ۱۹۳۰ء تک بڑھ کر ۴۱۴۰۰۰ چو ہو گیا۔ رقبہ کاشت میں اضافہ کی وجہ سے کویسے کی مقدار پیدائش کا بڑھنا بھی لازمی تھا۔ ۱۹۱۹ء تا ۱۹۳۰ء کویسے کی سالانہ اوسط پیداوار ۵۴۳۶۰۰۰ اکوٹن (وزن کی اکائی)۔ ایک کو ان = ۳۸ و ۸ پونڈ) تھی۔ ۱۹۳۰ء تک یہ ۱۰۶۴۶۰۰۰ کو ان ہو گئی۔

کویسے کی مقدار میں جون جون اضافہ ہونے لگا تو کویسے سے خام ریشم نکالنے کے پرانے طریقوں میں تجدید کی ضرورت محسوس ہونے لگی۔ اواخر انیسویں صدی میں فرانس اور اٹلی سے

کو یہ سے ریشم علیحدہ کرنے کی مشینیں درآمد کی گئیں۔ اس کے بعد مشینوں کے استعمال میں دن بدن اضافہ ہونے لگا۔ موجودہ زمانے میں جاپان میں کو یہ سے ریشم نکالنے کے تین طریقے جاری ہیں: ہاتھ کے ذریعہ، پاؤں کے ذریعہ اور مشینوں کے ذریعہ۔ شہتوت کے رقبہ کاشت میں اضافے، کیڑوں کے فن پرورش میں ترقی اور ریشم نکالنے کے جدید طریقوں کی بدولت خام ریشم کی مقدار پیدائش میں بھی بہت زیادتی ہو گئی۔ ۱۹۱۱ء اور ۱۹۳۱ء کے درمیان خام ریشم کی پیدائش کا سالانہ اوسط ۳۵۴۶۰۰۰ کوان تھا۔ ۱۹۳۱ء تک اس کی پیداوار ۲۰۶۵۰۰۰ کوان رہنے لگی۔ گویا مقدار پیدائش میں تین گنے سے بھی زیادہ اضافہ ہوا۔

شہتوت کے درختوں کی کاشت اور ریشم کے کیڑوں کی پرورش کے لئے جاپان کی آب و ہوا بہت موزوں ہے جسکی وجہ سے خام ریشم کی پیدائش کے لئے جاپان کو دنیا کے تمام ممالک میں سب سے زیادہ اہمیت حاصل ہو گئی ہے۔ ۱۹۳۱ء میں دنیا میں جتنا خام ریشم پیدا کیا گیا اس کا ۳۷٪ فی صد جاپان اپنے پاس پیدا کیا۔ چین اور انڈیا کا حصہ علی الترتیب ۱۱٪ اور ۹٪ فی صد تھا۔ باقی ۸٪ فی صدیں دوسرے ممالک شامل تھے۔ تخمینہ کیا گیا ہے کہ جاپان اپنے پاس کی جملہ مقدار پیدائش کا ۷۰٪ فی صد خام ریشم برآمد کرتا ہے اور ۳۰٪ فی صد صنعتی اغراض کے لئے اندرون ملک رکھ لیا جاتا ہے۔ ۱۹۳۱ء کے اعداد کے مطابق جملہ برآمدیں روئی کی مصنوعات کے بعد خام ریشم کا حصہ تھا۔ روئی کی مصنوعات کا حصہ ۱۹٪ فی صد اور خام ریشم کا حصہ ۱۲٪ فی صد تھا۔ ان اعداد سے جاپان میں خام ریشم کی صنعت کی اہمیت کا بخوبی اندازہ ہو سکتا ہے۔ ۱۹۳۱ء میں خام ریشم کی جملہ برآمد کا ۴۷٪ فی صد امریکہ نے خریدا، ۵۱٪ فی صد یورپی ممالک نے اور ۲٪ فی صدیں مختلف ممالک کی خریداری شامل ہے۔

(ii) ریشمی پارچہ کی صنعت — اس میں شک نہیں کہ ریشمی پارچہ کی صنعت بھی جاپان میں صدیوں سے جاری رہی ہے لیکن عجمی دور کی ابتدا سے پہلے اس کی پیدائش کا پیمانہ بہت محدود تھا۔ وسط انیسویں صدی سے جب کہ مختلف صنعتوں میں نئی روح پڑنے لگی تو

اس صنعت کو بھی ترقی ہونے لگی۔ ۱۸۷۵ء سے اس کی رفتار ترقی مقابلتاً تیز ہو گئی ۱۸۷۶ء اور ۱۸۹۰ء کے درمیان سالانہ اوسطاً ... ۵۲۴۰۰۰ این کا ریشمی پارچہ تیار کیا جانے لگا۔ ۱۸۹۰ء تک مقدار پیدائش کی قیمت ... ۸۴۱۴۰۰ این رہنے لگی۔ ۱۹۱۳ء میں ... ۲۰۳۲۶۰۰۰ این کا پارچہ تیار کیا گیا اور ۱۹۱۳ء تک ... ۳۶۵۵۶۰۰۰ کا مال تیار کیا جانے لگا۔ اس طرح ۱۸۷۶ء تا ۱۸۹۰ء کے مقابل ۱۹۱۳ء میں پیداوار کا اضافہ بہت زیادہ رہا۔

مقدار پیدائش میں اضافہ کے ساتھ ساتھ مقدار برآمد میں بھی زیادتی ہوتی گئی ۱۸۷۶ء اور ۱۸۹۰ء کے درمیان سالانہ اوسطاً ... ۲۱۴۲۰۰۰ این کا مال برآمد کیا جاتا تھا۔ ۱۸۹۰ء تک اس کی مقدار بڑھ کر ... ۳۰۸۹۴۰۰ این ہو گئی ۱۹۱۳ء میں برآمد کی مقدار کسی قدر کم رہی لیکن ۱۹۱۳ء میں ... ۴۸۸۰۰۰ این رہی ۱۹۱۳ء میں جملہ برآمد کا کوئی ۲۰۳ فی صد ریشمی مصنوعات پر مشتمل تھا۔ اس کے اہم خریدار ہندوستان، برطانیہ اور امریکہ تھے۔

(۳) ادنیٰ صنعت — روئی اور ریشم کی صنعتوں کے عکس اولن کی صنعت جاپان کے لئے جدید ہے۔ اس کی ابتدا یوں تو می جی عہد کے شروع ہونے سے کچھ عرصہ قبل ہی ہو چکی تھی لیکن اس وقت اسے کچھ زیادہ اہمیت حاصل نہ تھی۔ نئے دور کی ابتدا کے ساتھ جب طرز رہائش اور طریقہ بود و باش میں تبدیلی ہوئی تو ادنیٰ کپڑے کی طلب بھی بڑھنے لگی۔ بالخصوص فوجی اغراض کے لئے اس کی مانگ زیادہ ہو گئی۔ ۱۸۷۶ء میں ادنیٰ کی سب سے پہلی گرانی حکومت کے زیر نگرانی اس غرض سے قائم ہوئی کہ اس کے ذریعہ فوجی ضروریات کے لئے ادنیٰ مصنوعات فراہم کی جائیں۔ اس گرانی کے قیام کے دو سال بعد یعنی ۱۸۷۸ء میں ایک اور خانگی کمپنی بھی قائم ہوئی لیکن آئندہ دس سالوں تک یہ صنعت کچھ زیادہ ترقی نہ کر سکی جس کے اہم اسباب یہ تھے کہ یہ صنعت نوخیز ہونے کی وجہ سے بیرونی ارزان کپڑے کا مقابلہ بہت مشکل تھا۔ سرمایہ دار اس میں روپیہ لگانے سے گریز کرتے تھے۔ مزید برآں ملک میں اچھے فن دان بھی موجود نہ تھے۔ حکومت تاہم اس میں روپیہ لگانے سے گریز کرتے تھے۔ مزید برآں ملک میں اچھے فن دان بھی موجود نہ تھے۔ حکومت تاہم اس میں روپیہ لگانے سے گریز کرتے تھے۔ مزید برآں ملک میں اچھے فن دان بھی موجود نہ تھے۔ حکومت تاہم اس میں روپیہ لگانے سے گریز کرتے تھے۔

کوشش کر رہی تھی پھر بھی نتائج زیادہ امید افزا نہ تھے۔ ۱۸۷۷ء اور ۱۹۱۷ء کے درمیان بنید پانچ کمپنیاں قائم ہوئیں۔ ۱۹۳۸ء میں جب جنگ روس و جاپان کا آغاز ہوا تو فوجی ضروریات کے لئے حکومت کی طرف سے آونی کارخانوں کو کثیر فرمائشات ملنے لگیں۔ ایک طرف تو طلب میں اضافہ ہو گیا تھا اور دوسری طرف قیمتیں بھی بڑھ گئی تھیں۔ یہ دونوں امور کارخانہ داروں کے حق میں بہت مفید ثابت ہوئے۔ لیکن جب جنگ ختم ہوئی تو طلب میں کمی کے ساتھ قیمتوں میں بھی تخفیف ہو گئی۔ لہذا کارخانہ داروں کے لئے پھر مصیبت کا زمانہ آ گیا۔ تقریباً تمام کمپنیوں کو بھاری نقصان اٹھانا پڑا۔ لیکن ۱۹۱۷ء میں جب جنگ عظیم کی ابتدا ہوئی تو اس کے لئے دوبارہ منافع کمانے اور ترقی کرنے کے مواقع نکل آئے۔ جب قدیم ترقی یافتہ صنعتی ممالک جنگ میں شریک ہو گئے تو اندرون ملک بیرونی ممالک کی مارکنٹوں میں بھی مقابلہ کے شدید مقابلے کا سلسلہ خود بخود چل ہو گیا۔ نہ صرف اندرون ملک بلکہ بیرونی ممالک کی مارکنٹوں میں بھی مقابلہ کی نوعیت بہت کچھ گھٹ گئی۔ طلب کی زیادتی اور قیمتوں کی گرانی نے کارخانہ داروں کی ہمتیں بلند کر دیں۔ اس موقع سے فائدہ اٹھا کر قدیم کمپنیوں نے اپنے کاروبار کو وسعت دی اور سرمایہ زیر استعمال کی مقدار میں اضافہ کیا گیا۔ پرانی کمپنیوں کی حالت کو بہتر یا کرنی کمپنیاں بھی قائم ہونا شروع ہوئیں۔ جنگ کے اختتام پر اس صنعت کی حالت پھر منزل کی طرف مائل ہو گئی۔ طلب میں کمی ہو چکی تھی اور قیمتیں بھی گر رہی تھیں۔ دوران جنگ مانگ کی زیادتی اور قیمتوں کی گرانی کے پیش نظر بہت سامان تیار کر لیا گیا تھا۔ مگر جب طلب گھٹ گئی تو مال کی نکاسی میں دقتیں ہونے لگیں۔ بعض کمپنیوں کے دیوالیے نکل گئے۔ اکثر کمپنیوں کا انضمام عمل میں لایا گیا۔ مقدار پیداوار اور قیمتوں کو قابو میں رکھنے کی وجہ سے ۱۹۲۷ء تک حالات پھر معمولی حیثیت اختیار کر سکے۔ جدید مشینوں کے استعمال، اعلیٰ فن دانوں کے تقرر اور پیداوار کے طریقوں کی اصلاح کی بدولت یہ صنعت دوبارہ ترقی کرنے لگی۔ ۱۹۲۷ء تک کارخانوں کی تعداد ۸۵۲ ہو چکی تھی۔ آئندہ سالوں میں بھی کارخانوں کی تعداد میں اضافے کا سلسلہ جاری رہا۔ ۱۹۳۷ء تک ان کی تعداد ۱۱۷۱ ہو گئی

اندرون ملک اس صنعت کی ترقی کی وجہ سے تین تبدیلیاں ہوئیں: ایک یہ کہ باہر سے درآمد ہونے والے مال میں غیر معمولی کمی ہو گئی اور اندرون ملک بہت بڑی حد تک ملکی مال استعمال ہونے لگا۔ ۱۹۳۲ء میں جاپان نے ۶۳۵۹۶۰۰۰ یین کی ادنیٰ مصنوعات درآمد کیا تھا لیکن اسکے بعد درآمد کی مقدار بحیثیت مجموعی گھٹتے گھٹتے ۱۹۳۴ء تک صرف ۵۰۸۱۰۰۰ یین رہ گئی۔ دوسرے یہ کہ مقامی ضروریات پورا کرنے کے بعد باہر جانے والے مال کی مقدار بہت بڑھ گئی۔ ۱۹۳۲ء میں جاپان نے ۶۱۶۸۰۰۰ یین کی ادنیٰ مصنوعات درآمد کی تھیں لیکن ۱۹۳۴ء تک ۱۹۸۴۸۰۰۰ یین کی مصنوعات درآمد کرنے لگا۔ تیسرے یہ کہ خام ادن کی درآمد میں بہت زیادتی ہو گئی۔ کیونکہ خود جاپان میں خام ادن کی پیدائش ناقابل لحاظ ہے۔ ۱۹۳۲ء میں جملہ ۱۷۸۲۶۰۰۰ ڈکین (اوزن کی اکائی) ایک کزن = ۳۲۲۸ پونڈ) ادن درآمد کیا گیا تھا۔ ۱۹۳۴ء تک اس کی مقدار بڑھ کر ۳۷۲۸۶۰۰۰ اکزن ہو گئی۔ ۱۹۳۴ء میں جو ایشیا، جاپان نے مختلف ممالک سے اپنے پاس درآمد کیں ان میں بلحاظ اہمیت دوسرا درجہ خام ادن کو حاصل رہا۔ پہلا درجہ خام روئی کا تھا۔ مذکورہ سنہ میں جملہ اشیاء درآمد کا کوئی ۳۱ فی صد خام روئی پر اور ۳۷ فی صد خام ادن پر مشتمل تھا جاپان میں ادن کی سب سے زیادہ درآمد آسٹریلیا سے ہوتی ہے۔ ۱۹۳۴ء میں جاپان نے جتقدر ادن خریدا اس کا ۹۰ فی صد آسٹریلیا نے فراہم کیا تھا۔ ۱۹۳۴ء میں جاپان کی ادنیٰ مصنوعات کا سب سے اہم خریدار کوآنٹنگ تھا۔

(۴) سوتی ادنی ملل — جاپانی آب و ہوا، موسم اور مذاق کا لحاظ کرتے ہوئے ادنی سوتی ملل بہت موزوں ثابت ہوا ہے۔ اس کپڑے کا استعمال اوخرا نیسویں صدی سے بہت بڑھ گیا جب کہ مغربی ممالک سے اس کی درآمد کی جانے لگی۔ ۱۹۲۸ء میں اس کی درآمد ۳۷۴۰۰۰ گز تھی لیکن صرف پانچ سال کے اندر یعنی ۱۹۳۳ء تک درآمد کی مقدار میں تقریباً پندرہ گنا اضافہ ہوا۔ آخر الذکر سنہ میں درآمد کی مقدار ۵۴۰۰۰ گز رہی۔ اس کے بعد بھی

درآمد کی مقدار میں سال بہ سال اضافہ ہوتا رہا۔ حتیٰ کہ ۱۸۹۶ء میں یہ ۶۳۵،۰۰۰ گز تک پہنچ گئی۔ درآمد میں اس قدر کثیر اضافہ کے باوجود ملکی سرمایہ داروں کی توجہ اس پارچہ کی پیدائش کی طرف نہیں مبذول ہوئی تھی۔ اس کی اہم وجہ یہ تھی جاپانی اس کی تیاری کا طریقہ نہیں جانتے تھے۔ جنگ چین و جاپان کے اختتام کے بعد دو کمپنیاں خاص طور پر اس کپڑے کی پیدائش کے لئے قائم ہوئیں ۱۹۰۷ء میں مزید دو کمپنیاں قائم کی گئیں۔ بیرونی پارچہ کے شدید مقابلہ کی وجہ سے ابتداً ان کمپنیوں کو بہت یلوس رہی اور ایک طویل مدت تک مقسوم کا اعلان نہیں کیا جگا جنگ روس و جاپان کی وجہ سے اس صنعت کو بہت فائدہ پہنچا۔ طلب کی زیادتی اور قیمتوں کی گرائی کی وجہ سے یہ کمپنیاں معقول منافع کمانے کے قابل ہو گئیں۔ بالخصوص ۱۹۰۶ء تا ۱۹۱۰ء کا زمانہ بہت خوشحالی کا رہا۔ گنجائش کی مناسبت سے قدیم کمپنیوں نے کاروبار کو وسعت دی۔ علیحدہ جدید کمپنیاں بھی قائم ہوئیں اور بعض ایسے کارخانوں نے جو ابتداً صرف اونی مصنوعات تیار کرتے تھے اس پارچہ کی پیدائش میں بھی حصہ لینا شروع کیا۔ اس کا نتیجہ یہ ہوا کہ اندرون ملک اونی سوتی ململ کی پیدائش بہت بڑھ گئی۔ ۱۸۹۵ء میں یا تو پیداوار مطلق نہ تھی یا یہ کہ ۱۹۰۵ء تک ۶۷۹۶۰۰۰ گز اور ۱۹۱۰ء تک ۴۷۵۶۰۰۰ گز کپڑا تیار کیا جانے لگا۔ ۱۹۰۵ء میں جاپان ملکی ضروریات کو پورا کرنے کے علاوہ دیگر ممالک کو بھی برآمد کرنے کے قابل ہو گیا۔ اس کے بعد برآمد کی مقدار مسلسل بڑھنے اور درآمد کی مقدار لگاتار گھٹنے لگی جتنی کہ ۱۹۱۲ء تک درآمد کی مقدار قطعی طور پر موقوف ہو گئی۔ آئندہ صفحے کی جدول میں درآمد و برآمد کے جو اعداد دیئے گئے ہیں ان کا مطالعہ خالی از دلچسپی نہ ہوگا۔

اونی سوتی پارچہ کی درآمد اور برآمد

سال	درآمد (۱۰۰۰ گزوں میں)	برآمد (۱۰۰۰ گزوں میں)
۱۸۹۹ - ۱۹۰۳ (اوسط)	۱۶۴۲۱	x

۹۷	۱۱۳۶۳	۱۹۰۵
۶۶۸	۳۳۶۵	۱۹۱۰
۴۶۰۷	۱۲۳	۱۹۱۵
۲۱۲۱	x	۱۹۲۰
۱۵۱۶	x	۱۹۳۲
۴۱۰۲	x	۱۹۳۴

مندرجہ بالا اعداد سے واضح ہے کہ ۱۹۱۵ء اور ۱۹۲۰ء کے درمیان سوئی اوئی پارچہ کی درآمد بہت بڑھی ہوئی تھی اور برآمد صفر تھی لیکن ۱۹۲۰ء تک یہ صنعت اتنی ترقی کر گئی کہ درآمد صفر ہو گئی اور اہم لاکھ گز سے زائد پارچہ برآمد کیا گیا۔ ۱۹۱۵ء میں اسکی برآمد ۴۶ لاکھ گز سے بھی زیادہ تھی۔ ۱۹۳۲ء میں برآمد کی کمی عالمی کساد بازاری کا نتیجہ تھی لیکن ۱۹۳۲ء تک پھر مقدار برآمد بڑھ کر ۴ لاکھ گز سے زیادہ رہی۔ اس صنعت کی ترقی کا اندازہ پیدائش کی مقدار سے بھی لگایا جاسکتا ہے۔ ۱۹۱۵ء میں جملہ مقدار پیدائش ۶۷۹۶۰۰۰ گز تھی۔ ۱۹۱۳ء تک ۶۵۸۵۰۰۰ گز ہو گئی۔ ۱۹۲۰ء میں پیدائش کی مقدار اس قدر بڑھ گئی جو اس کے بعد آئندہ چار سالوں میں کبھی بھی اتنی نہیں رہی۔ مذکورہ سنہ میں پیدائش کی مقدار ۶۵۸۵۰۰۰ گز تھی۔ اور ۱۹۳۲ء میں ۶۵۸۵۰۰۰ گز رہی۔ سوئی اوئی پارچہ کی صنعت جاپان کی ان صنعتوں میں سے ایک ہے جو بہت قلیل عرصے میں نمایاں ترقی کر گئیں۔

(۵) مصنوعی ریشم کی صنعت — دنیا کے اکثر و بیشتر حصوں میں مصنوعی ریشم کی اشیاء کا استعمال بہت عام ہو چکا ہے اور ہوتا جا رہا ہے۔ اسی اہمیت کے پیش نظر مختلف ترقی یافتہ صنعتی ممالک نے جاپان سے بہت عرصہ پہلے اپنی توجہ اس صنعت کی ترقی کی طرف مبذول کی

اس میں شک نہیں کہ جاپان میں بہت سی صنعتوں کی ترقی کا آغاز وسط انیسویں صدی سے ہو چکا تھا لیکن بیسویں صدی کے پہلے عشرے کے اختتام تک بھی یہ صنعت جاپان میں جاری نہ ہو سکی تھی۔ مشرقی صنعتی کمپنی کے نام سے مصنوعی ریشم کی سب سے پہلی کمپنی جاپان میں ۱۸۹۰ء میں قائم ہوئی۔ یہ ایسا زمانہ تھا جب کہ جنگ عظیم کا بھی ابھی آغاز ہوا تھا۔ طلب میں زیادتی ہو گئی تھی اور بیرونی ممالک سے مال لانے میں دقتیں ہو رہی تھیں۔ لہذا اس نوخیز صنعت کیلئے یہ ترقی کا بہترین موقعہ تھا جاپانی باشندوں نے اس سے پورا پورا استفادہ کیا۔ مصنوعی ریشم کے کارخانے تیزی کے ساتھ قائم ہونے شروع ہوئے لیکن جنگ کے ختم پر جب طلب گھٹ گئی اور قیمتیں گرنا شروع ہوئیں تو ان کارخانوں کی حالت بہت بری ہو گئی کیونکہ انہیں قائم ہو کر ابھی قلیل عرصہ ہوا تھا اور یہ پورے طور پر مستحکم نہیں ہو سکے تھے نتیجہ یہ کہ شاہٹی مصنوعی سلک کمپنی کے سوا بہت سی کمپنیاں بند ہو گئیں۔ مابعد جنگ کے زمانے میں سب سے زیادہ اہمیت شاہی مصنوعی سلک کمپنی ہی کو حاصل رہی کیونکہ جملہ مقدار پیدائش کا تخمیناً ۹۰ فی صد حصہ اسی کمپنی سے متعلق ہوتا تھا۔ ۱۹۲۲ء تک ۳۸۰۰۰ پونڈ وزن کی مصنوعات تیار کی جانے لگیں۔ صرف ایک سال بعد یعنی ۱۹۲۳ء میں مقدار پیدائش دو گنے سے بھی زائد یعنی ۸۰۰۰۰ پونڈ ہو گئی لیکن یہ مقدار مقامی صرف کے ۴۰ فی صد سے زائد نہ تھی۔ گویا مقدار پیدائش میں اس قدر اضافے کے باوجود جاپان کو اپنی ضروریات کا ۶۰ فی صد حصہ باہر سے منگوانا پڑتا تھا۔ بیرونی ممالک کی مصنوعات کی درآمد کو روکنے کے لئے حکومت جاپان نے ۱۹۰۷ء میں محصول درآمدی سوکن پر عاید کر رکھا تھا۔ لیکن ملکی پیداوار سے ملکی طلب پوری نہ ہو سکنے کی وجہ سے اس قدر گران محصول عاید کرنے کے باوجود بیرونی مصنوعات کی درآمد بڑھتی ہوئی مقداروں میں جاری رہی پیدائش کی گنجائش کے پیش نظر مصنوعی سلک کی مزید کمپنیاں قائم ہونے لگیں۔ بالخصوص ۱۹۲۷ء

اور ۱۹۳۲ء کے درمیان متعدد کمپنیاں قائم ہوئیں۔ روئی کی اکثر بڑی کمپنیوں نے بھی مصنوعی ریشمی اشیاء کی پیدائش کو ذیلی کاروبار کی حیثیت سے انجام دینا شروع کر دیا کمپنیوں کی تعداد میں اضافے کے ساتھ مقدار پیدائش میں بھی زیادتی کا ہونا لازمی امر تھا۔ عالمی کساد بازاری کے زمانے میں اس صنعت کی نمایاں خصوصیت یہ رہی کہ ملک کی دوسری صنعتوں کے کاروبار میں سرد بازاری کی صورت نمودار ہو گئی تھی تو اس نے ۱۰ اور ۱۳ فی صد کے درمیان مقسوم ادا کیا۔ اس صنعت کے لئے یہ بات اس لئے ممکن ہو سکی کہ اندرون ملک ایک طرف تو پیدائش کی سہولتیں تھیں اور دوسری طرف وسیع مارکٹ بھی موجود تھا۔ ۱۹۳۲ء کے بعد بھی کمپنیوں کی تعداد میں اضافہ ہوتا گیا اور قدیم کمپنیوں نے اپنے کاروبار کو حسب گنجائش وسعت دی چنانچہ ۱۹۳۲ء میں مقدار پیدائش ۸۹۰۰۰۰ پونڈ ہو گئی اور ۱۹۳۳ء میں ۱۴۸۰۰۰۰ پونڈ تک بڑھ گئی۔ واضح رہے کہ ۱۹۳۲ء میں پیدائش کی مقدار صرف ۲۳۸۰۰۰ پونڈ تھی ۱۹۳۲ء کے مقابل ۱۹۳۳ء میں ترقی کی یہ رفتار بہت حیرت ناک ہے تجمینہ کیا گیا ہے کہ اس صنعت میں ترقی کے اس معیار پر پہنچنے کے لئے یورپ کے صنعتی ممالک کے لئے نصف صدی سے زائد عرصہ لگا لیکن جاپان نے ۱۹۳۲ء میں اس صنعت کا آغاز کر کے ۱۹۳۳ء تک اس میں ایسی ترقی کر لی کہ فرانس کو چھپے چھوڑتے ہوئے انگلستان، اٹلی اور جرمنی کے بعد کا درجہ حاصل کر لیا۔ لیکن ایک ہی سال میں یعنی ۱۹۳۳ء تک اس نے انگلستان، جرمنی اور اٹلی سے بھی سبقت لے گیا۔ ۱۹۳۳ء میں اس صنعت کی حد تک امریکہ کے بعد جاپان ہی کا درجہ تھا۔ مصنوعی ریشم کی بین الاقوامی پیدائش کے حسب ذیل اعداد کا مطالعہ دلچسپی کا باعث ہوگا۔

مصنوعی ریشم کی بین الاقوامی پیدائش کے اعداد ۱۹۳۳ء

(۱۰۰۰ پونڈوں میں)

مقدار پیدائش

۲۱ ۰۰۰

ملکوں کے نام

(۱) ریاستہائے متحدہ امریکہ

۱۴۸۰۰۰	(۲) جاپان
۱۰۱۰۰۰	(۳) اٹلی
۹۲۰۰۰	(۴) برطانیہ عظمیٰ
۹۰۰۰۰	(۵) جرمنی
۷۳۰۰۰	(۶) فرانس

۱۹۳۷ء میں دنیا میں مصنوعی ریشم کی جلد مقدار پیداوار (جس میں متذکرہ بالا ممالک کے علاوہ دوسرے ملک بھی شامل ہیں) ۷۹۱۰۰۰۰ پونڈ تھی۔ اس میں امریکہ کا حصہ تقریباً ۲۷ فی صد اور جاپان کا تقریباً ۱۹ فی صد رہا۔ جاپان کی اشیائے برآمد میں مصنوعی ریشم کی مصنوعات کو تیسرا درجہ حاصل رہا (۱۹۳۷ء کے اعداد کے مطابق) پہلا درجہ روئی کی مصنوعات کا تھا، دوسرا خام ریشم کا اور تیسرا مصنوعی ریشم کی اشیاء کا۔ اشیائے برآمد کی مجموعی قیمت کے تناسب سے مصنوعی ریشم کی مصنوعات کی قیمت کافی حد ۷۹٪ تھا۔ ۱۹۳۷ء میں اس کے اہم خریدار ہندوستان، آسٹریلیا اور ندرلینڈز تھے۔

(۶) ہمپ اور فلاکس کی صنعت — ہمپ اور فلاکس ریشہ دار پودے ہیں جن کے ریشوں سے مختلف قسم کی مصنوعات تیار کی جاتی ہیں۔ ان کی پیداوار میں جاپان کی آب و ہوا، موسم اور زمینات بہت موزوں ثابت ہوئی ہیں تجربہ کے طور پر فلاکس کی کاشت سب سے پہلے ۱۸۸۹ء میں کی گئی یہ اس قدر کامیاب ہوئی کہ ۱۸۸۹ء کے مقابل ۱۹۱۹ء میں رقبہ کاشت ۲۵ چورس بڑھ کر ۳۷۹۲۹ چورس ہو گیا۔ اسی مناسبت سے مقدار پیداوار میں بھی اضافہ ہوا۔ روئی اور اون، ریشم اور ہمپ کی صنعتوں کی یہ خصوصیت ہے کہ اولد کر دو کے لئے تقریباً تمام خام پیداوار دوسرے ملکوں سے درآمد کی جاتی ہے لیکن آخری دو کی

یہ خصوصیت ہے کہ اُن کے لئے جملہ خام پیداوار اُن درون ملک ہی دستیاب ہوتی ہے۔
منجملہ اور اسباب کے ایک وجہ یہ بھی تھی کہ ہمپ اور فلاکس کی صنعت بہت تیزی کے ساتھ
ترقی کر سکی۔ ذیل میں جو اعداد دیئے گئے ہیں ان سے ہمپ کے رقبہ کاشت اور مقدار
پیداوار کا اندازہ ہو سکتا ہے۔

ہمپ کا رقبہ کاشت اور مقدار پیداوار

سال	رقبہ کاشت (چو)	مقدار پیداوار (کوان)
۱۹۰۳-۰۴ (اوسط)	۵۵۰۳	۳۶۶۰۰۰
۱۹۰۸-۱۲ (۵)	۵۱۳۲	۳۵۵۰۰۰
۱۹۳۰	۱۰۰۱۰	۲۷۵۹۰۰۰
۱۹۳۳	۱۲۹۰۰	۶۲۳۲۰۰۰

روئی اور ریشم کی طرح ہمپ اور فلاکس کی صنعت جاپان میں قدیم زمانے سے جاری ہے
لیکن انیسویں صدی کے آٹھویں دہے تک بھی اس کی حیثیت محدود تھی۔ اُمی ہمپ یا رنکینی
کے نام سے سب سے پہلی کپنی ۱۸۷۷ء میں قائم کی گئی۔ اس کے دوسرے سال ایک اور کپنی
قائم ہوئی لیکن ابتداً ان کپنیوں کے کاروبار کو کچھ زیادہ کامیابی نہ ہو سکی۔ ۱۸۹۹ء میں جب
جنگ چین و جاپان کی ابتدا ہوئی تو جنگی اغراض کے لئے ہمپ اور فلاکس کی مصنوعات کی طلب
میں نمایان اضافہ ہو گیا جس کی وجہ سے عارضی طور پر ان کپنیوں کی دقتیں حل ہو گئیں۔ ہر کپنی نے
اپنے کاروبار کو وسعت دی اور نئی کمپنیاں بھی قائم ہوئیں۔ بڑھتی ہوئی طلب کے پیش نظر
تمام کپنیوں نے کثرت سے مال تیار کرنا شروع کر دیا۔ اور ہر ایک کی یہ کوشش ہونے لگی کہ

زیادہ سے زیادہ مال فروخت کر کے زیادہ سے زیادہ منافع حاصل کرے۔ اس رجحان نے ٹکڑاؤ
مقابلے کی صورت پیدا کر دی۔ جنگ کے ختم پر ہر کمپنی کے پاس اسٹاک کی مقدار زیادہ تھی لیکن
طلب کم ہو چکی تھی قیمتیں گر رہی تھیں اور باہر کا مقابلہ بھی شدید تھا۔ اندرونی مقابلہ نے حالات
میں مزید ابتری پیدا کر دی۔ اکثر کمپنیاں دیوالیہ کی حد کو پہنچ گئیں لہذا حالات کو بہتر بنانے کیلئے
تین بڑی کمپنیوں نے باہمی سمجھوتے سے ایک اتحاد قائم کیا۔ سن ۱۹۳۲ء سے اس پر عمل ہونے لگا
اس اتحاد کا اصل مقصد ارکان کے لئے مالی سہولتیں بہم پہنچانا، ہر ایک کی قوت پیدا آوری
کا لحاظ کرتے ہوئے مقدار پیداوار مقرر کرنا اور ایک مقررہ قیمت پر پیداوار کی فروخت کا انتظام
کرنا تھا۔ اس اتحاد کی بدولت ارکان اتحاد کو بہت فائدہ پہنچا۔ مزید برآں مقابلے کے
گھٹ جانے سے صنعت کی عام حالت بھی بہتر ہو گئی۔ جنگ روس و جاپان نے اس
صنعت کے لئے ترقی کا ایک اور موقع فراہم کیا۔ طلب کی زیادتی اور قیمتوں کی گرانی کی
بدولت معقول منافع لئے لگے۔ لیکن ختم جنگ کے ساتھ ہی پھر سرد بازاری کی کیفیت پیدا
ہو گئی۔ گرتی ہوئی قیمتوں کے مضر اثرات سے بچنے کے لئے سابقہ تین کمپنیوں کے اتحاد
نے باقی ماندہ ایک اور کمپنی کو بھی اپنے ساتھ شریک کر لیا۔ سن ۱۹۳۲ء میں اس نئے
اتحاد کا نام امپیریل ہمپ مینوفیکچرنگ کمپنی رکھا گیا۔

جنگ عظیم سے پہلے مزید دو کمپنیاں قائم ہوئیں لہذا امپیریل ہمپ مینوفیکچرنگ کمپنی
اور ان کے مابین پھر مقابلہ شروع ہو گیا۔ مقابلہ کے اثرات زیادہ مضرت رساں اس لئے
نہیں ثابت ہوئے کہ جنگ عظیم کی ابتدا کے ساتھ ہی کاروباری سرگرمی شروع ہو گئی اور
پیدائش کے لئے وسیع مواقع نکل آئے۔ دوران جنگ ان کمپنیوں نے خوب منافع کمایا

اب ان کی حالت اتنی مستحکم ہو چکی تھی کہ مقامی ضروریات کے لئے اشیاء کی فراہمی کے علاوہ بیرونی ممالک کو مال روانہ کیا جانے لگا۔ اور بعض ایسے ممالک کے بازاروں پر بھی قبضہ کیا گیا جو پہلے جاپانی مصنوعات کے خریدار نہیں تھے۔ یہی وہ زمانہ تھا جب کہ روس میں فلاکس کی کاشت بہت خراب ہو گئی تھی۔ اس کا نتیجہ یہ ہوا کہ فرانس، بلجیم، جرمنی اور انگلستان کے ایسے کارخانے جو روس سے فلاکس حاصل کرتے تھے بری طرح متاثر ہوئے۔ اس واقعہ سے بھی جاپان میں ہمپ اور فلاکس کی صنعت کو بہت فائدہ پہنچا۔ جنگ عظیم کی ابتدا سے قبل اس صنعت کے لئے بیرونی مقابلے کا مسئلہ بہت اہم تھا لیکن جنگ کے سواقعوں سے فائدہ اٹھا کر اس نے مقامی بازاروں پر پورے طور سے قبضہ کر لیا اور برآمد کی مقدار مسلسل بڑھتی گئی۔

(باقی)

رفتار عالم

جنگ | اٹالن گراڈ کی لڑائی نے اب نہایت نازک اور فیصلہ کن صورت اختیار کر لی ہے۔ اس لڑائی میں روسیوں نے جس استقلال، بہادری اور اخلاقی اوصاف کے جوہر دکھائے ہیں وہ تاریخ میں ہمیشہ یادگار رہیں گے۔ اس لڑائی میں جرمنوں نے لاکھوں فوج اور کروڑوں کا سامان جنگ جھونک دیا لیکن پھر بھی انھیں جیسی کامیابی کی توقع تھی وہ حاصل نہ ہوئی۔ اب صورت حال یہ ہے کہ جرمن فوجیں شہر کے شمالی صنعتی علاقوں گھس آئی ہیں۔ دوسرے حصوں میں ایک ایک مکان اور ایک ایک گلی کے لئے لڑائی ہو رہی ہے۔ روسیوں نے شہر کے جنوبی حصے پر سخت حملے کر کے دشمن کا ناطقہ بند کر دیا ہے۔ اب اگر اٹالن گراڈ پر جرمنوں کا قبضہ ہو بھی جائے تو بھی یہ ماننا پڑے گا کہ اس شہر کی مدافعت سے ٹھکر کے سب منصوبے خاک میں مل گئے جرمنوں کی کوشش ہے کہ وانکا پر تصرف حاصل ہو جائے تاکہ دریائی آمد و رفت اور ریل و رسائل بالکل منقطع ہو جائے۔

تفقا ز میں بھی جرمنوں کا اقدام رکا ہوا ہے۔ مزدک سے آگے ابھی جرمن فوجیں نہیں بڑھ سکیں جو گرد زنی کے تیل کے چشموں سے پچاس میل کے فاصلہ پر واقع ہے جنرل ٹیموٹسکو نے روس کے وسطی مورچوں پر اور اٹالن گراڈ کے شمال مغرب میں جرمنوں پر سخت حملے شروع کر دیئے ہیں اور متعدد شہروں کو جرمنوں سے واپس حاصل کر لیا ہے۔ ٹیموٹسکو کا طریق عمل یہ معلوم ہوتا ہے کہ مدافعت کی بہترین صورت یہی ہے کہ اقدامی حملے کئے جائیں چنانچہ اس وقت تک شالو گراڈ

کو فتح کرنے میں جرمنوں کو جو ناکامی ہوئی ہے وہ دراصل اسی طریق عمل کا نتیجہ ہے۔ غرض کہ روسیوں نے لندن گراؤ سے لیکر قفقاز تک اس جارحانہ مداخلت کے مسلک پر عمل کیا ہے اور اس کی خاطر ایسی بیش بہا قربانیاں کی ہیں کہ جن کی نظیر جدید تاریخ میں نہیں ملتی۔ روسیوں نے اس امر کا ثبوت دیدیا کہ نئے نظام حیات سے جو ان کے ملک میں گزشتہ ۲۵ برس سے جاری ہوا ہے، اُن کی ذہنیت میں کثرتِ زر بردست انقلاب پیدا کر دیا ہے اور ان کی اخلاقی قوت کو زار کے زمانہ کے مقابل میں کہاں سے کہاں پہنچا دیا ہے۔

اگرچہ اب تک اتحادیوں کے لئے یہ ممکن نہ ہو سکا کہ وہ اپنے حلیف روس کی خاطر اور خود اپنی خاطر بھی مغربی یورپ میں جرمنوں کے خلاف محاذ قائم کریں لیکن اس میں شبہ نہیں کہ اُن کے لیٹاروں نے رہاؤن لینڈ کے صنعتی مرکزوں اور فرانس کے ساحلی فوجی مرکزوں پر ہزاروں ٹن گولے برسائے جن سے دشمن کو سخت نقصان پہنچا لیکن غماہ ہے کہ یہ گولہ باری قطعی نتائج نہیں پیدا کر سکتی جیسا کہ جرمنوں کی گولہ باری سے ثابت ہو گیا تھا جو انھوں نے انگلستان کے مختلف شہروں پر کی تھی۔

جزائر سلیمان اور نیوگنی میں ابھی جنگ کا سلسلہ جاری ہے۔ کوئی فیصلہ کن صورت اب تک نہیں پیدا ہوئی۔ نتیجہ کا دار و مدار زیادہ تر سامانِ رسد کی فراہمی پر ہوگا جو فریقِ زیادہ کارکردگی کے ساتھ موثر طور پر اپنی سپاہ کو جنگ کا اعلیٰ قسم کا ضروری ساز و سامان پہنچانے میں کامیاب ہوگا وہ یقیناً آخر میں پالامارے گا۔ جزائر سلیمان میں بعض چھوٹے چھوٹے جزیروں پر پچھلے دنوں اقتدار و تصرف ادا تھا بدلتا رہا۔ کبھی آسٹریلیا اور امریکہ والے قابض ہو گئے اور کبھی جاپانی۔ جنگ کا رنگ کچھ ایسا ہے کہ اندیشہ ہے کہ شاید ابھی کچھ عرصہ تک یہ سلسلہ جاری رہے اور کوئی فریق دوسرے کو پوری طرح سے پنج نہ کر پائے۔ آخر میں نتیجہ چاہے کچھ بھی نکلے لیکن فوری طور پر اس فوجی اقدام سے اتحادیوں کو یقیناً فائدہ ہوا ہے اور جاپانیوں کے لئے بحرالکابل میں سخت دشواریاں پیدا ہو گئی ہیں۔ غالباً جزائر سلیمان کی جنگ کی بدولت جاپانی ابھی اس قابل نہ ہو سکیں

کچھ عرصہ تک ہندوستان کے مشرقی ساحل پر بحری ہم کامنصوبہ باندھیں یا فٹکی سے ہندوستان پر کسی بڑے حملہ کا ڈول ڈالیں چھوٹے موٹے ہوائی حملے ہوں گے لیکن ان سے کوئی دور رس نتیجہ نہیں نکلے گا۔ اب اگر اتحادیوں نے وسیع پیمانے پر براہِ حملہ شروع کر دیا تو ممکن ہے جاپان کو اپنی چین کی ہم کو بھی ادھورا چھوڑ کر اس جانب متوجہ ہونا پڑے۔ اگر ایسا ہوا تو جاپان سخت مشکل میں پھنس جائے گا اور اس کو ایک ایک کر کے سب نوالے اُٹکنے پڑیں گے جو اُس نے ہر پہلو کئے ہیں۔

ہندوستان۔ کانگریسی لیڈروں کی گرفتاری کے بعد پچھلے دو ماہ میں ملک کے طول و عرض میں کافی انتشار پیدا ہو گیا لیکن حکومت نے اب صورتِ حال پر پوری طرح قابو

حاصل کر لیا ہے۔ اگرچہ اب بھی کہیں کہیں ایسی وارداتیں ہوتی رہتی ہیں جن سے نظم و نسق کو ہجم کرنا مقصود ہوتا ہے لیکن اس قسم کی کوششیں بے نتیجہ رہیں گی اس واسطے کہ ان کے سامنے کوئی واضح اور اعلیٰ مقصد نہیں ہے۔ اور اعلیٰ مقصد وہی ہو سکتا ہے جو قومی نوعیت رکھتا ہو۔ اگر کسی ایک سیاسی پارٹی کو مقتدر بنانے کے لئے ملک میں دہشت انگیزی شروع کر دی جائے تو اسے کسی طرح بھی قومی مقصد سے تعبیر نہیں کیا جاسکتا۔ کانگریس کے باہر ملک میں جو دوسری سیاسی جماعتیں اور مفاد ہیں وہ موجودہ انتشاری تحریک میں ملک کے مفاد عامہ کے لئے سخت خطرہ محسوس کر رہی ہیں اور بعض دیانتدار کانگریسی بھی اسی خیال کے ہیں چنانچہ مسٹر جگوپال چاربی نے بھی حال میں ان تمام ہتھیاری رجانات کی سخت مذمت کی ہے جو بعض کانگریسی لیڈروں کے اشارہ پر ملک میں پیدا کئے گئے ہیں چنانچہ مسٹر جگوپال چاربی کے خیال کے مطابق گاندھی جی اور کانگریس کے دوسرے ذمہ دار لیڈروں کا نشانہ ہرگز یہ نہ تھا۔ ہم اس وقت اس بحث میں نہیں پڑنا چاہتے کہ آیا کانگریسی لیڈروں کا نشانہ تھا یا نہ تھا کہیں اس میں تو مطلق شک و شبہ کی گنجائش نہیں کہ کانگریس یہ ہتہ کر چکی تھی کہ برطانوی حکومت کو سول افرانی کی تحریک کے ذریعہ اس دفعہ ایسا چارج کر دے کہ وہ اس کے مطالبات تسلیم کرنے پر بالکل مجبور ہو جائے۔ ان مطالبات کی تہ میں یہ نیت کا زفر ہے کہ سارے ملک کا اقتدار ملنے کے بعد سنالے طور پر اقلیتوں اور دوسرے مفادات سے اپنے شرائط تسلیم کرائے جائیں۔ اگر یہ

نیت نہیں تو رسول نافرمانی کی تحریک شروع کرنے سے پہلے مسلم لیگ سے مفاہمت کیوں نہیں کی گئی جس کے بغیر کانگریس کے تمام اقدامات کبھی بھی قومی رنگ نہیں اختیار کر سکتے۔

اب انگلستان کے ارباب اقتدار کا کہنا یہ ہے کہ ہندوستان کی طرف سے کوئی اقدام ہونا چاہیئے تاکہ وہ مسئلہ ہند پر از سر نو غور کریں۔ اس اقدام کی صورت کیا ہوگی کسی کو معلوم نہیں۔ کیا مسٹر ایگلوپال چاری انگلستان جا کر صلح و صفائی کی کوشش کریں گے؟ اور کیا ان کی یہ مساعی بار آور ہوں گی یا نہیں اس کی نسبت کوئی رائے فی الوقت نہیں دی جاسکتی۔ مناسب ہے کہ سر تیج بہادر پود غفریب و السرائے اور مسٹر جناح سے مل کر کوئی ایسی تجویز پیش کرنے والے ہیں جس سے حکومت اور کانگریس میں کوئی مفاہمت ممکن ہو۔ لیکن اس مفاہمت سے کوئی فائدہ نہیں جب تک کانگریس اپنے اس دعویٰ سے دستبردار نہ ہو کہ صرف وہی پوری ہندوستانی قوم کی نمائندہ جماعت ہے۔ ہندوستانی قوم ہر کہاں پہلے اسے تخلیق کرنا ہے اس کے بعد کسی جماعت کو حق ہو گا کہ وہ اس کی نمائندگی کا دعویٰ کر سکے۔ ہندوستانی قوم کی تخلیق اس وقت تک ہوگی جب تک ہمارے نام نہاد قومی لیڈر تنگ نظری اور خیال پرستی کو چھوڑ کر رجحان فکر اور حقائق پسندی اختیار نہ کریں گے۔ ہمیں ایمانداری کے ساتھ اس تلخ حقیقت کو تسلیم کرنا چاہیئے۔ جب تک ہم دلی نہو اس وقت تک ہم وطنی کا جذبہ کبھی پنپ نہیں سکتا۔

دوسرے رسالے

باتہ جولائی ۱۹۳۲ء

The Indian Journal of Economics

”گزشتہ دس سال میں ٹراونکور کی مالیات“ از آر۔ این۔ پوڈون

ہندوستان کی ممتاز اور ترقی یافتہ دیسی ریاستوں کی مالیات کا مطالعہ بڑی اہمیت رکھتا ہے خصوصاً اسلئے بھی کہ ابکل صوبہ داری خود مختاری کے تحت قومی تعمیر کے کاموں پر مصارف بچہ ضروری سمجھے جاتے ہیں لیکن یہ واقعہ ہے کہ چند دیسی ریاستوں نے بعض تعمیری کاموں پر روپیہ صرف کرنا پہلے ہی سے شروع کر دیا تھا اس مقالہ میں مسٹر پوڈون نے تفصیلی اعداد و شمار کی مدد سے ٹراونکور کی مالیات پر تنقیدی بحث کی ہے اور یہ امر واضح کیا ہے کہ پچھلے چند سالوں میں حکومت ٹراونکور کی معاشی پالیسی میں بنیادی تبدیلی واقع ہوئی ہے حکومت کا خاص خاص تجارتی کارڈ کو خود اپنے ہاتھوں میں لینا اور معاشرتی خدمات پر فیاضی سے روپیہ صرف کرنا اس بات کا یقین ثبوت ہے کہ حکومت کو عوام کی معاشی فلاح و بہبود کا بہت زیادہ خیال ہے۔ عالمگیر کساد بازاری کے اثرات سے ٹراونکور کو جتنی معنوں میں ۱۹۲۶ء میں نجات ملی کساد بازاری کی وجہ سے مالگناری، انکم ٹیکس، کرورگری، جنگلات، اسٹامپ اور رجسٹریشن کے ذریعہ جو آمدنی ملا کرتی تھی اس میں خاصی تخفیف ہوئی لیکن حکومت نے بہت ہی جلد مختلف ذرائع اور بالخصوص متغیر مصارف کی پالیسی اختیار کرتے ہوئے مالیہ میں توازن پیدا کر دیا۔ اس کے بعد ملک کی آمدنی میں اضافہ ہونے لگا۔ ۱۹۳۶ء کے بعد سے جو چیز قابل ذکر ہے وہ یہ کہ مختلف طریقوں سے حکومت نے تعمیری کاموں پر روپیہ صرف کرنا شروع کیا ہے۔ زرعی ترقی کیلئے جدید طریقوں کا استعمال کیا جانے لگا ہے۔ زرعی اور صنعتی قرضوں میں سہولتیں ہم پہنچانے کے لئے ایک بنک کا قیام ہوا ہے طبی امداد اور صحت عامہ کی خاطر دیہی رقبوں میں بیرونگار ڈاکٹروں کو دواخانے قائم کرنا ترغیب دی گئی ہے اور ان کے لئے ادویہ کے ذخیرے فراہم کئے گئے ہیں سسری، پی، راماسوامی ایز کے تدبیر کا نتیجہ ہے۔

کپڑا پھل (Pallivasal) اہل برہمن ایکم نے علی حثیت اختیار کی، کنڈارا میں سفالگری کی صنعت (Ceramic industry) کا قیام اور سرکاری طور پر نقل و حمل کا انتظام کیا گیا۔ ان تمام کاروباروں کے ذریعہ آمدنی میں اضافہ کے بہت کچھ توقعات وابستہ ہیں اور اس طرح محصول ادا کرنیوالوں پر مزید محصول کا بار عائد کئے بغیر ان کی ترقی کا سامان مہیا ہو سکتا ہے۔

تفہیم و تبصرہ

Indian Trade

(ہندوستانی تجارت) از بی۔ وی۔ نارایناسوامی نائیڈو

صدر شعبہ معاشیات جامعہ انارکلی صفحات ۲۰۰ کپڑے کی جلد قیمت دو روپیہ ۱۹۴۲ء۔ طبع کاتبہ۔ انڈیہ یونیورسٹی

انجناب ڈاکٹر انوراقبال صاحب قریشی۔ صدر شعبہ معاشیات جامعہ عثمانیہ

پروفیسر نائیڈو کی یہ کتاب نہایت بروقت شائع ہوئی ہے۔ موجودہ جنگ نے ہندوستان کی تجارت کو غیر معمولی طور پر متاثر کیا ہے۔ پرانے بازار اور تعلقات درہم برہم ہو گئے ہیں بعض لوگ اسے جنگی تبدیلی سمجھتے ہیں اور ان کا خیال ہے کہ جنگ کے ختم ہوتے ہی پھر وہی پرانا سلسلہ شروع ہو جائیگا اس خیال کے لوگ موجودہ اثرات کو عارضی سمجھ کر اس کی طرف چنداں توجہ نہیں کرتے لیکن ملک کے کئی سمجھدار لوگ محسوس کر رہے ہیں کہ جنگ کا نتیجہ خواہ کچھ بھی ہو دنیا پرانی ڈگر پر پھر واپس نہ آئیگی جو گزر گیا سو گزر گیا، موجودہ عارضی تبدیلیاں رنگ لائے بغیر نہ رہیں گی۔ ان حالات میں یہ ضروری معلوم ہوتا ہے کہ ہم اپنی تجارت کے مسائل کا عمیق مطالعہ کریں پروفیسر نائیڈو نے دس ابواب میں ہندوستان کے لئے تجارت کی اہمیت سے لیکر اسے مختلف دوروں کا تجزیہ اور ان پر تبصرہ کرتے ہوئے اسے مختلف مراحل سے گزار کر ہمیں ایک ایسی منزل پر پہنچا دیا ہے جہاں سے ہم حالات و واقعات سے کما حقہ واقف ہو کر آئندہ کے لئے کوئی مناسب راہ ڈھونڈ سکتے ہیں۔ یہ کتاب غالباً طلباء کے لئے لکھی گئی ہے لیکن عوام بھی اس کے مطالعہ سے مستفید ہو سکتے ہیں۔ کتاب کا نواں باب مجھے بہت مفید اور اہم معلوم ہوتا ہے اس میں فاضل پروفیسر نے ان تمام معاہدات کا

تذکرہ کیا ہے جو گذشتہ دس برس میں ہندوستان نے مختلف ممالک کے ساتھ کئے ہیں۔ ان معاہدات کے متعلق مواد عام درسی کتابوں میں آسانی سے نہیں ملتا۔ کتاب کا سب سے کمزور حصہ کتاب کا آخری باب ہے جس میں نتائج بیان کئے گئے ہیں یہ باب نہایت مختصر ہے اور معلوم ہوتا ہے کہ بہت جلدی کے عالم میں لکھا گیا ہے۔ نتائج نہایت سلیجی اور سرسری معلوم ہوتے ہیں۔ کتاب کا تمام اسلوب بیان اکثر علمی متانت اور بنجیدگی سے گریز کر رہا ہے۔ معلوم ہوتا ہے کہ فاضل پروفیسر نے پہلے سب نتائج اپنے ذہن میں محفوظ کر لئے تھے اور پھر واقعات بیان کر کے ان کے نیچے وہ نتائج جڑ دیئے۔ کتاب کا طرز بیان دہی ہے جس کا سودا آجکل تمام ہندوستانیوں کے سروں پر چھایا ہوا ہے یعنی نیشل۔ مجھے باوجود کوشش کرنے کے آج تک یہ سمجھ میں آیا کہ معاشیات میں اور بالخصوص میں لاٹوا تجارت میں یہ نیشل کیا بلا ہے۔ اور کسی ملک میں نیشل مفاد سے کیا مراد ہے؟

مجھ سے کئی مرتبہ بہت بلند مرتبہ لوگوں نے اکثر پوچھا ہے کہ آیا ہندوستان کے لئے شیع تبادولہ ایک شانگ چھ پنس مفید ہے یا ایک شلنگ چار پنس میں نے اس سوال کے کئی پہلو بتلانے کی کوشش کی ہے لیکن ہمیشہ مجھے یہی کہا گیا ہے کہ تم صرف اتنا بتاؤ کہ ان دونوں میں سے کونسی شرح مفید ہے اس قسم کا ایک طرف جواب سیاست دان تو شاید دے سکتے ہیں لیکن ایک ایماندار معاشی کے لئے یہ کام چنداں آسان نہیں ہیں تو ہمیشہ یہ سمجھتا ہوں کہ ہر ملک کا مفاد اس کے مختلف طبقوں کا مفاد ہے اور یہ اکثر ایسا ہوتا ہے کہ جو چیز ایک طبقہ کے لئے مفید ہو وہ دوسرے طبقے کے لئے قلعی طور پر نقصان دہ ہو۔ انگلستان میں آزاد تجارت کی پالیسی پر عمل رہا اس سے کارخانہ داروں اور مزدور پریشہ طبقہ کو بہت فائدہ پہنچا کیونکہ اشیائے خورد و نوش اور اجناس خام ملک میں سے داموں میسر آتی تھیں لیکن اس حکمت عملی پر کاربند رہنے سے انگلستان کے زراعت پریشہ طبقہ کو سخت نقصان پہنچا۔ انگلستان میں تو یہ نقصان قابل لحاظ سمجھا جاسکتا ہے کیونکہ وہاں تو دس فیصد سے بھی کم آبادی کا انحصار زراعت پر ہے لیکن ہندوستان ایسا ملک جس کی آبادی کا ۷۰ فیصد حصہ زراعت پر برسر کرتا ہے اس کے لئے ایسی حکمت عملی پر بغیر سوچے سمجھے کاربند ہونا قرین دانش نہیں ہے۔ علمی

کتابوں میں تجارت وغیرہ کے متعلق ایک طرفہ اسلوب بیان مناسب نہیں ہے۔ ایک پروفیسر کی لکھی ہوئی کتاب میں عام خوش کن سستے جملے زیب نہیں دیتے۔ مثلاً ہندوستان کی بیرونی تجارت کا ذکر کرتے سب سے پہلے پروفیسر نائیڈ واپنے ناظرین سے توقع رکھتے ہیں کہ وہ پلنچ چار اہم باتیں اپنے پیش نظر رکھیں ان اہم باتوں میں پہلی بات یہ ہے۔

”ہندوستان سے جو مال انگلستان کو بھیجا جاتا ہے اُس کا زیادہ حصہ خام مال ہے اور خام پیداوار کی دنیا کے ہر ملک کو ضرورت ہے“

جس وقت ہم کالج میں پڑھا کرتے تھے اس وقت کے پروفیسر صاحبان اور مضفین ہمیں یہ بتایا کرتے تھے کہ تجارتی لحاظ سے ہندوستان کی حیثیت بہت مضبوط ہے۔ ہم زیادہ تر خام مال اور خوردنی اجناس باہر بھیجتے ہیں جن کی ہر ملک کو ضرورت ہے۔ چنانچہ انہیں پروفیسروں اور مضفین کے مشوروں پر حکومت ہند بھی بہت مدت تک عمل پیرا رہی اور یہاں سے جو مال باہر بھیجا جاتا تھا اس میں سے کئی ایک چیزوں کی برآمد پر بھی محصول عاید کیا جاتا تھا۔ اس کے متعلق کہا جاتا ہے کہ ہماری حیثیت اجارہ دار کی سی ہے اس لئے ہمیں کوئی پرواہ نہیں۔ یورپ کو چائے کے لئے ہمیشہ ہمارا دست نگر رہنا پڑا ہے۔ لنگا شائر کی گرنیاں ہماری کپاس کے بل بوتے پر ہی چل رہی ہیں اور بعض لوگ تو اپنی ناسمجھی کے عالم میں یہاں تک کہہ گئے کہ اگر ہم انگلستان کو اجناس خوردنی نہ بھیجیں تو وہاں کے لوگ بھوکے مرجائیں۔ اب دیکھنا یہ ہے کہ ان بیانیوں میں کہاں تک حقیقت ہے، بیرونی تجارت کے سلسلے میں ہماری حقیقی حالت کیا ہے! جہاں تک اجناس خورد و نوش کی برآمد کا تعلق ہے ہندوستان کی حیثیت صفر کے برابر ہے بلکہ اب تو برا کی علیحدگی کے بعد سے ہماری حیثیت صفر سے بھی کہیں کم ہو گئی ہے۔ ۱۹۷۱ء سے پہلے ہم کافی گندم کی برآمد کرتے تھے۔ ۱۹۷۳ء تک ہماری اپنی آبادی اور ضروریات میں اضافہ ہونے کی وجہ سے ہماری خالص برآمد نہ صرف غائب ہو گئی بلکہ اکثر سالوں میں ہمیں اپنی ضروریات کے لئے دوسرے ممالک کا دست نگر ہونا پڑا۔ چاول کی حد تک ہم اپنی ضروریات کا دس سے پندرہ فی صد حصہ باہر سے منگواتے ہیں۔ یہ تو وہی اجناس

خوردنی کی حالت اور ہارایو پر پی ممالک کو بھوکے مارنے کا زعم اب جنگ نے ہمیں بتا دیا ہے کہ خوردنی اجناس کی حد تک ہماری حالت کس قدر کمزور ہے اور خود ملک کے اندر ملک کی ضروریات کے لئے کافی غلہ موجود نہیں صوبجاتی حکومتیں اب ہر ممکن ذرائع سے ”زیادہ غلہ اکاؤ“ کی مہم کی نشر و اشاعت کر رہی ہیں۔ خام مال کی حد تک بھی ہماری حیثیت اتنی شاندار نہیں جتنی کے ہم سمجھتے ہیں بلکہ اگر زیادہ عیمق مطالعہ کیا جائے تو ہماری حالت چنداں تشفی بخش نہیں۔

لنکا شایر کی گرینوں کو بند کرنا تو کیا خود اپنے درجے کا کپڑا بنانے کے لئے ہمیں روئی دوسرے ممالک سے منگوانی پڑتی ہے۔ ہماری تو صورت حال یہ ہے کہ

پہونچی ہیں بے کمالیاں اپنے کمال کو

ہم ہر قسم کے گھٹیا پن میں آگے آگے ہیں ہماری روئی اتنی گھٹیا قسم کی ہے کہ بس جاپان کے علاوہ اس کی فروخت کے لئے آسانی سے بازار مہیا نہیں ہو سکتے۔ اس کے برعکس دنیا میں روئی پیدا کرنے والوں میں دو اہم ملک ہیں۔ امریکہ اور مصر ان دونوں ملکوں کی روئی نہایت اعلیٰ قسم کی ہوتی ہے لیکن یہ دونوں ملک حیران و پریشان ہیں کہ وہ اپنی روئی کہاں فروخت کریں ان ممالک میں اکثر و بیشتر سالوں میں یہ کوششیں ہوتی رہی ہیں کہ روئی کے زیر کاشت رقبہ کو کم کیا جائے۔ امریکہ میں تو یہ بھی سننے میں آیا ہے کہ چند مرتبہ کھڑی روئی کے کھیتوں میں ہل چلا دیئے گئے اور فصلیں تباہ کر دی گئیں تاکہ روئی کی زیادہ مقدار بازار میں پہلے سے کم قیمتوں کو اور زیادہ کم نہ کر دے۔ یہ تو رہی روئی کی حالت۔ اسلئے اب ذرا ان اجناس کو بھی دیکھیں جن کا ہمیں ابارہ حاصل ہے انہیں سب سے اہم سن ہے۔ دنیا کے سن کا بہترین حصہ ہندوستان ہی میں پیدا ہوتا ہے اور ہم یہ سمجھنے لگے ہیں کہ اگر ہم ذرا اکڑ جائیں تو دنیا سے من مانی قیمت وصول کر لیں۔

محاشیات کے ابتدائی اصولوں سے واقفیت رکھنے والے طلباء یہ جانتے ہیں کہ ابارہ دہ کو دو میں سے صرف ایک چیز پر اختیار حاصل ہے یعنی یا تو وہ قیمت مقرر کر سکتا ہے یا مقدار فروخت۔ اگر وہ قیمت مقرر کر دے تو مقدار فروخت صارفین کی شرمندہ احسان رہتی ہے اور اگر وہ مقدار فروخت

مقرر کردے تو پوری قیمت پر اختیار نہیں ہوتا قیمت عام اجناس کی طرح طلب و رسد کی قوتوں کے توازن سے قائم ہوتی ہے، اجارہ دار ایک ہی وقت میں یہ نہیں کر سکتا کہ وہ قیمت بھی سن مانی مقرر کر دے اور مقدار پیدائش بھی حسب مرضی فروخت کرے۔ دوسرے ہمیں یہ جان لینا چاہیے کہ اجارہ بڑی حد تک قیمت کے تابع ہے، ہر چیز کا کوئی نہ کوئی بدل ضرور ہوتا ہے۔ اجارہ کا مطلب یہ ہوتا ہے کہ اس قیمت پر آسانی سے کوئی دوسرا بدل دستیاب نہیں ہو سکتا، سن کی بھی یہی حالت ہے، سامان بھرنے کے لئے سن کی بوریاں اور تھیلے سب سے سستی چیزیں سامان کو بھرنے کے لئے اگر کوئی دوسری چیز استعمال کی جائے تو اس کا نرخ سن کے تھیلوں کے مقابل میں زیادہ آگے ہی ہے وجہ ہے کہ سن کے تھیلوں کو ہی ترجیح دی جاتی ہے اگر سن کے تھیلوں کے مقابل میں کسی دوسری چیز کے تھیلے یا سامان بھرنے کا کوئی دوسرا طریقہ ایجاد ہو جائے تو ہمارا سن دہرا کی دہرا بجا بیگا۔ چنانچہ ہم دیکھ رہے ہیں کہ معاشی خود اکتفا کا سودا اکثر ملکوں کے سروں پر اس بری طرح سوار ہوا ہے کہ وہ ہر ممکن طریق سے اپنی ضروریات اپنے ملک کے اندر سے ہی پوری کرنے کی کوشش کرتے ہیں توازن ہائے ادائیگی میں گڑبڑ ہونے کی وجہ سے یہ جنون ادبھی تیز ہو رہا ہے چنانچہ ہم دیکھ رہے ہیں کہ کینیڈا اور آسٹریلیا میں گندم کو بغیر تھیلوں کے ہی جمع کرنے اور جہازوں میں بھرنے کا طریقہ کافی رائج ہو چکا ہے۔

امریکہ میں روٹی اس قدر کثرت سے پیدا ہو رہی ہے اور اس کی مانگ اتنی کم ہوتی ہے کہ باوجود زیادہ ہنگامے ہونے کے امریکہ میں کپڑے کے تھیلے بننے لگے ہیں۔ کینیڈا میں کافی کے تھیلوں کا رواج ہو رہا ہے اور ہمدردی حالت یہ ہے کہ

یاران تیز گام نے محل کو جالینا

ہم مجھ کو نالہ جس کا رواں ہے

اسی طرح چائے کے بازار میں ہمارا ہمسایہ لنکا ہمارا زبردست حریف ہے اور ہمارا واساٹو وغیرہ

میں اس کی پیدائش بڑھ رہی ہے۔ روغنی تخمیں کی حد تک ہمیں ارجنٹائن سے سخت مقابلہ کرنا

پڑ رہا ہے وہ ملک منظم ہو کر بیرونی بازاروں پر چھا جانے کی کوشش کر رہے ہیں اور ہم سمجھ رہے ہیں کہ دنیا ہماری اجناس کے بغیر قائم ہی نہیں رہ سکتی۔

اگر گذشتہ ۲۰ برس کی دنیا کی تجارت کا عمیق مطالعہ کیا جائے تو ہمیں یہ دیکھ کر حیرانی ہوتی ہے کہ بازار حاصل کرنے کی دوڑ دھوپ میں خام اور خوردنی اجناس پیدا کرنے والوں نے بہت زیادہ سرگرمی دکھائی ہے۔ اور انہی لوگوں کو بڑھتی ہوئی قیمتوں کا سامنا کرنا پڑ رہا ہے۔ خام مال اور زرعی اجناس کی قیمتیں ساختہ اشیاء کی قیمتوں کے مقابلے میں بہت پیچھے رہی ہیں۔ ۱۹۲۵ء اور ۱۹۲۹ء جو امریکہ میں انتہائی خوشحالی کا زمانہ گنا جاتا ہے۔ اس گرم بازاری کے دور میں بھی خام اور خوردنی اجناس کی قیمتیں بہت پست رہیں۔ ان قیمتوں کے تفاوت کو درست کرنے کے لئے رُوز ویلٹ نے ۱۹۲۴ء میں اپنی ”اے۔ اے۔ اے۔ اے“ کی مہم شروع کی۔ ”اے۔ اے۔ اے۔ اے“ سے مراد اگر پیکچرل ایڈجسٹ منٹ ایکٹ لیا جاتا ہے۔ اس قانون کے پاس کرنے کا مقصد یہ تھا کہ زرعی اجناس کی جو قیمتیں پست ہو رہی تھیں۔ ان کو استوار کیا جائے۔ اور زرعی اور صنعتی اجناس کی قیمتوں کے درمیان خوب طبع بڑھ رہی تھی اس کو کم کیا جائے۔ ۱۹۳۱ء میں اوناوہ کے مقام پر جو شاہی کانفرنس منعقد ہوئی تھی۔ اس میں برطانیہ سے کہیں بڑھ چڑھ کر نوآبادیات اور ملکوں کے نمائندوں نے سرگرمی دکھائی۔ برطانوی ملکوں میں زیادہ تر خام مال اور زرعی اجناس پیدا کی جاتی ہیں۔ اور انہی ملکوں کے نمائندے اس بات کے لئے کوشاں تھے کہ برطانیہ کو ان کی پیدا کردہ اجناس خریدنے پر مجبور کیا جائے ۱۹۳۱ء میں جب انگلستان نے معیار طلا و ترک کیا۔ تو یورپ کے وہ ممالک جو برطانیہ کے ساتھ تجارت کرتے تھے اپنی تجارت کے تحفظ کے لئے انہیں بھی اس معیار کو خیر باد کہنا پڑا۔ چنانچہ ہم دیکھتے ہیں کہ ڈنمارک جو برطانیہ کے بازاروں میں نیوزی لینڈ کے کھن اور دیگر ایشیائے خوردنی کے لئے نیوزی لینڈ کا رقبہ ہے۔ اس نے اس خیر باد کی رسم میں سب سے سبقت لے لی۔

زرعی اجناس اور خام مال پیدا کرنے والے ممالک کی حکومتیں ہمیشہ اسی تگ و دو میں رہتی ہیں کہ کسی طرح وہ اپنے ممالک کا مال دوسرے ملکوں میں زیادہ سے زیادہ مقدار میں بھیجنے میں کامیاب

حاصل کر لیں۔ اس مقصد کے حصول کے لئے رنگارنگ کی کوششیں کی گئی ہیں۔ ملک کا بہتر سے بہتر مال باہر بھیجا جاتا ہے۔ اس کی درجہ بندی کے متعلق کڑی نگرانی کی جاتی ہے۔ اور اس بات کا خاص لہور پر خیال رکھا جاتا ہے کہ اس معیار میں ہمیشہ ہوا رہن اور یکسانیت رہے۔ مال کی درجہ بندی پر زور دیا جاتا ہے۔ حکومت کی طرف سے اس مال کی جانچ پڑتال کر کے لے لے افسر مقرر کئے جاتے ہیں مثال کے طور پر آسٹریلیا کو لے لیجئے۔ آسٹریلیا میں کمھن کی برآمد پر اسی قسم کی پابندیاں عائد کی گئیں برآمد کا انتظام ایک برآمدی ادارے کے ہاتھ میں ہے جو ”بوسٹ کمنڈرول بورڈ“ کے نام سے موسوم ہے جو کمھن آسٹریلیا سے باہر بھیجا کرتا ہے۔ یہ ادارہ اس کی نگرانی کرتا ہے۔ آسٹریلیا سے جو کمھن باہر بھیجا جاتا ہے۔ اس پر ”کنگرو“ کا نشان لگایا جاتا ہے۔ اور اس کو ”کنگرو چھاپ“ کمھن کہتے ہیں۔ یہ آسٹریلیا کا بہترین کمھن ہوتا ہے۔ جو بہترین قسم کی تازہ کریم سے بنایا جاتا ہے۔ کمھن باہر بھیجے جانے سے پہلے حکومت کے مقرر کردہ انسپکٹر باہر جانے والے مال میں سے چار یا پانچ فی صد مال کا امتحان کرتے ہیں۔ اور پتہ چلاتے ہیں کہ یہ کمھن مقررہ نواید کے مطابق تیار کیا گیا ہے یا نہیں اگر کوئی کنسٹر مقررہ معیار سے گڑبڑا ہوا ہو تو تمام کا تمام مال روک لیا جاتا ہے۔ آسٹریلیا کی حکومت کی کوششیں صرف یہاں ہی ختم نہیں ہوتیں۔ بلکہ آسٹریلیا کی حکومت نے محسوس کیا کہ انگلستان کے بازاروں میں آسٹریلوی کمھن کی بجائے ڈنمارک کا کمھن کہیں زیادہ آسانی سے فروخت ہوتا ہے اہل انگلستان کو آسٹریلیا کے کمھن کی خوبیوں سے آگاہ کرنے کے لئے آسٹریلیا کی حکومت نے کئی لاکھ روپے اشتہارات پر صرف کئے جس کا نتیجہ یہ ہوا کہ آسٹریلیا کے کمھن کی مقدار فروخت پہلے سے کہیں زیادہ بڑھ گئی۔

ادھر ہم ہیں کہ ہندوستان کا مال جو باہر بھیجا جاتا ہے۔ وہ اپنے گھٹیا پن کے لئے دنیا کے بازاروں میں بہت خاص شہرت رکھتا ہے۔ ایک تو پہلے ہی ہمارا مال گھٹیا ہوتا ہے۔ دوسرے برآمدی مال پر کسی قسم کی معیاری نگرانی نہ ہونے کی وجہ سے گھٹیا تجارتی ہتھکنڈے بے روک ٹوک استعمال ہوتے ہیں مثلاً ہماری روٹی کو لے لیجئے۔ ہندوستان کی روٹی پہلے تو ویسے ہی مصر اور امریکہ

کی روٹی سے گھٹیا ہوتی ہے۔ رہی ہی کسر روٹی میں ریت اور نمی کی آمیزش سے پوری کر دی جاتی ہے۔ ہندوستان اگر بیرونی تجارت میں ترقی کرنا چاہتا ہے۔ تو اس کو اپنی گزشتہ تمام پالیسی پر نظر ثانی کرنا پڑیگی۔ اور یہ بے بنیاد سودا دل سے نکالنا پڑیگا۔ کہ دنیا ہمارے مال کے بغیر رہ ہی نہیں سکتی۔ معاملہ بالکل اس کے برعکس ہے۔ اور اگر ہندوستان کی طرف سے باضابطہ منظم کوششیں نہ کی گئیں تو بہت جلد ہماری حالت بد سے بدتر ہو جائے گی۔

یہ چند معترضہ جملے کتاب زیر تبصرہ کی وقعت کو کم نہیں کرتے۔ یہ کتاب نہایت محنت سے لکھی گئی ہے۔ اور طلباء کے لئے بہت مفید معلوم ہوتی ہے۔ اس کتاب کے پڑھنے سے جس چیز نے مجھے سب سے زیادہ متاثر کیا۔ وہ کارکنان اناملہ یونیورسٹی کی کاروباری کارکردگی ہے۔ کتاب اگست ۱۹۳۷ء میں مجھے ملی۔ پروفیسر نائیڈو نے اس کتاب پر جو دیباچہ لکھا ہے۔ وہ جون ۱۹۳۷ء کا لکھا ہوا ہے۔ اس کتاب پر پیش لفظ ”سرتھینکم چیٹی“ نے لکھا ہے جو چند ماہ پیشتر تک امریکیہ میں ہندوستان کے تجارتی نمائندے تھے۔ حال ہی میں واپس تشریف لائے ہیں۔ اس سے یہ پتہ چلتا ہے کہ کتاب چند ماہ میں ہی چھپ کر تیار ہوئی ہے۔ کتاب کی جلد عمدہ کپڑے کی ہے اس کا سرورق نہایت خوشنما ہے۔ کتاب کا کاغذ نہایت دبیز اور عمدہ ہے۔ صفحات کی تعداد جیسا کہ اوپر ذکر کیا جا چکا ہے (۲۶۰) ہے لیکن ان تمام خوبوں کے باوجود کتاب کی قیمت محض ۲ روپے ہے۔ گزشتہ تین برس کے عرصہ میں اناملہ یونیورسٹی نے معاشیات کے متعلق تقریباً دس کتابیں پروفیسر نائیڈو کی ادارت میں شائع کی ہیں۔ یہ کتابیں اپنی نوعیت اور موضوعوں کے لحاظ سے نہایت ہی اہم ہیں۔ مثلاً ۱۹۳۷ء میں حکومت مدراس نے مقروضین کی امداد کے لئے جو ایکٹ پاس کیا تھا اس کے متعلق ایک کتاب ۱۹۳۷ء میں شائع کی۔ اسی سال میں جب کانگریس نے ترک مسکرات کی پالیسی پر عمل شروع کیا۔ اور سلیم کے ضلع میں کلینٹا مسکرات کی فروخت کو ممنوع قرار دیا۔ تو تمام ہندوستان کے باخبر طبقے یہ جاننا چاہتے تھے کہ اس پالیسی کا کیا اثر ہوا چنانچہ اس قانون کے ۶ ماہ تک عمل نہ پیر رہنے کے بعد اس کا اندازہ کرنے کے لئے اناملہ یونیورسٹی نے اپنے محققین کو بھیجو کر صورت حال کی جانچ پڑتال کروائی۔ اور اس کے نتائج ایک کتاب کی صورت میں

شائع کئے۔ اسی طرح انٹرنیڈیٹ کے طلباء کے لئے تامل زبان میں ایک کتاب تالیف کی گئی۔ تین برس کے عرصے میں تقریباً دس کتابیں شائع کرنا کچھ آسان کام نہیں ہے اور وہ بھی آنا ملے جیسے نئے خانگی ادارے کے لئے جس کی مالی حالت کچھ ایسی زیادہ عمدہ نہیں ہے۔ اس پر خوبی یہ کہ اس کتاب کی قیمت بالکل واجبی رکھی گئی ہے۔ اور اکثر و بیشتر کتابیں علمی اداروں اور ذی علم ارباب کو مفت نذر کی جاتی ہیں تاکہ علم کی زیادہ سے زیادہ ترویج و اشاعت ہو۔

اس کے برعکس ہماری یونیورسٹی ہے جہاں بفضل تعالیٰ سلطنت آصفیہ کی علم پروری اور فیاضی کی وجہ سے مالی تنگ دامانی کا سوال پیدا ہی نہیں ہوتا۔ علمی خدمت کے متعلق بالخصوص اردو کے ذریعہ ہمارے دعوئے بہت بلند ہیں۔ لیکن جہاں تک علمی کام کا تعلق ہماری کوششیں ہمارے اخراجات کے مقابلے میں بہت ہی حقیر معلوم ہوتی ہیں۔ معاشیات اس یونیورسٹی میں گزشتہ ۲۰ برس سے اردو زبان میں پڑھائی جاتی ہے۔ جامعہ کی طرف سے معاشیات کی حد تک اس وقت تک معاشیات کی کوئی تحقیقی کتاب شائع نہیں ہوئی۔ تراجم کی حد تک صرف ایک درجن کتابوں کا ترجمہ اب تک شائع ہوا ہے۔ حال ہی میں مجھے پنجاب کوآپریٹو یونین لاہور نے اپنے تراجم تصانیف و تالیفات کا ایک پورا سلسلہ تحفہً بھیجا ہے۔ مجھے یہ دیکھ کر انتہائی حیرانی ہوئی۔ کہ ایک نامعلوم گننام سے صوبائی ادارے نے اس وقت تک معاشیات کی دس متند کتابوں کا ترجمہ اردو میں شائع کیا ہے۔ ایک یونیورسٹی جو اردو میں تعلیم کا دعویٰ کرتی ہے۔ جہاں معاشیات کی ایم۔ اے۔ تک تو کیا پی۔ ایچ۔ ڈی تک اردو میں تعلیم ہوتی ہے۔ وہاں بیس برس کے طویل عرصہ میں صرف ایک درجن معاشیات کی کتابوں کا ترجمہ ہوتا ہے۔ جس پر بلاشبہ کئی لاکھ روپے صرف ہوئے ہونگے۔ لیکن ایک مختصر سا گننام صوبائی ادارہ دس۔ بارہ برس کے عرصے میں دس متند کتابوں کا ترجمہ شائع کرتا ہے۔ ہمارے یہاں اگر ایک کتاب کا ترجمہ دو برس میں ہوتا ہے تو دوسروں کے یہاں وہی ترجمہ چار۔ چھ ماہ میں ہو جاتا ہے۔ ہمارے یہاں جو کتاب دو برس میں چھٹی ہے باوجود اس کے کہ ہمارے یہاں اپنا مطبع موجود ہے۔ دوسروں کے یہاں وہی کتاب

باوجود اپنا مطبع نہ ہونے کے تین چار ماہ میں شائع ہو جاتی ہے۔ ہمارے یہاں جس کتاب کی قیمت آٹھ۔ دس۔ روپے سے کم نہیں رکھی جاتی۔ دوسروں کے یہاں وہی کتاب دو۔ ڈھائی روپے میں مل جاتی ہے ہمارے یہاں یہ کہا جاتا ہے کہ اس بات کی کوشش کی جاتی ہے کہ کسی اردو ترجمہ کی قیمت اصل انگریزی کتاب سے بڑھنے نہ پائے۔ محدود کاروباری نقطہ نگاہ سے یہ پالیسی مفید ہو تو ہو لیکن علمی لحاظ سے اور بالخصوص ادبی خدمت کی حد تک یہ پالیسی بالکل بے معنی ہے۔ کیونکہ اردو دان طبقہ انگریزی داں طبقہ سے مقابلتا کہیں زیادہ غریب ہے۔ اور وہ اتنی قیمت ادا نہیں کر سکتا۔ چنانچہ ہم دیکھتے ہیں کہ جامعہ عثمانیہ کی پالیسی کے بالکل برعکس پنجاب کوآپریٹو یونین نے انگریزی کتابوں کی قیمت کے مقابلے میں اردو ترجموں کی قیمت برائے نام رکھی ہے۔ ذیل میں ہم ایک فہرست درج کرتے ہیں جس سے اس بیان کی تصدیق ہوتی ہے۔ یہاں یہ بیان کر دینا ضروری معلوم ہوتا ہے کہ یہ جتنی کتابیں ہیں سب کی سب سنہری مچل ہیں:-

نام کتاب	نام مصنف	حجم	انگریزی قیمت	اردو قیمت
۱۔ داستان دہقان	ڈارلنگٹ	۳۵۰ صفحات	دس روپے	دو روپے
۲۔ دیہاتی زندگی	”	۴۴۸ ”	آٹھ ”	ڈھائی ”
۳۔ مناظر امداد باہمی	”	۳۰۳ ”	چار ”	دو ”
۴۔ امداد باہمی اور ہندوستان	مکرجی	۶۴۴ ”	پانچ ”	تین روپے
۵۔ مالیات دیہات	ہیرک	۵۹۶ ”	آٹھ ”	تین ”
۶۔ آئینہ پنجاب	کیلورٹ	۴۳۰ ”	پانچ ”	بارہ آنے
۷۔ جمہوریت، امداد باہمی	ہو	۱۹۲ ”	پانچ ”	چار آنے
۸۔ امداد باہمی اور برہما	بریٹو	۱۷۳ ”	چار روپے	”
۹۔ معاشیات دیہات	کارور	۴۴۸ ”	آٹھ ”	بارہ آنے
۱۰۔ بینک ہائے عوام	دولف	۵۶۰ ”	آٹھ روپے	تین روپے

۱۱۔ حیاتِ دیہات	سید ظہور حسین شاہ	۱۷۶	تالیف	آٹھ آنے
		۶	۶۵ روپے	۱۸ روپے

اس جدول سے پتہ چلتا ہے کہ ان گیارہ کتابوں کی مجموعی انگریزی قیمت ۶۵ روپے ہے اور اردو تراجم کی صرف (۱۸) روپے ہے۔ اب ذرا جامعہ عثمانیہ کی شائع شدہ تصانیف پر بھی نظر ڈالیے۔

نام کتاب	نام مصنف	حجم	انگریزی قیمت	اردو قیمت
معاشیات ہند	بیرجی		تین روپے آٹھ آنے	تین روپے آٹھ آنے
معاشی تاریخ ہند	بلال ادیش چندر	۴۸۸	چھ روپے چار آنے	چھ روپے چار آنے
دوم		۶۸۱	سات روپے	سات روپے
معاشیات ہند	ایلاس برنی	۸۲۶	تالیف	پانچ روپے
اصول معاشیات		۶۱۹		بارہ آنے
تایخ	انگرم		چار روپے بارہ آنے	چار روپے بارہ آنے
مقدمہ	مورنیڈ		تین روپے	تین روپے
اصول	ٹاننگ	جلداول ۸۱۴		
		دوم		

مبادت	توڈ	چار روپے	چار روپے دو آنے
میفوم زر	وورز		

دونوں جدولوں کے مقابلے سے ہماری علم پروری کا پتہ چلتا ہے۔ بہ نفعہ ان دونوں جدولوں کے مقابلے سے حقیقی صورت حال کا پتہ نہیں چلتا حقیقی صورت حال کا پتہ اُس وقت چلتا ہے جب یہ پوچھا جا سکے کہ گراں قیمت رکھنے پر جامعہ عثمانیہ کی تصانیف کی فروخت سے کیا رقم حاصل ہوئی۔ اور پنجاب کو آپریٹو یونین کو ان کتابوں کی فروخت سے کیا رقم حاصل ہوئی۔ ہماری کتابوں کے انبار کے انباردار ترجمہ کی الماریوں میں مقفل رہتے ہیں۔ اس لئے کہ اکثر حضرات اس گراں قیمت پر یہ تصانیف خرید نہیں سکتے۔ اگر یہ کتابیں

طلباء کے فائدے کے لئے لکھی گئی ہیں۔ تو ان کے لئے بھی ان کی خریداری ممکن نہیں ہے۔ بالخصوص عثمانیہ کے طلباء کے لئے جو تعلیمی فیس تک ادا نہیں کر سکتے۔ یہ کتابیں علم دوست حضرات تک آسانی سے نہیں پہنچتیں۔ یہ بھی ہماری تجارت کا ایک پہلو ہے جو ہمدردانہ غور و فکر کا محتاج ہے۔

The Strategy of Freedom از ہیریڈ جے لاسکلی (صفحات ۲۳ قیمت ۵ شلنگ شائع کرڈ

جارج ایلمن اینڈ این وون لیٹنڈ۔ لندن)

اس میں لاسکلی نے نوجوانوں سے اپیل کی ہے کہ وہ موجودہ جنگ میں برطانیہ کو کامیاب بنانے اور ہٹلر اور اسکے فلسفہ حیات کو دنیا سے مٹانے کے لئے اپنی توانائیوں کو وقف کر دیں۔ خاص طور پر امریکہ کے نوجوانوں سے خطاب کیا گیا ہے اور ان کے جذبات عالیہ نیز ذاتی مفاد سے اپیل کی گئی ہے کہ بغیر برطانیہ کی کامیابی کے ان کا مستقبل خطرہ میں پڑ جائے گا اور ان کے ساتھ موجودہ تہذیب و تمدن کا مستقبل بھی۔ پروفیسر لاسکلی نے یہ ثابت کرنے کی کوشش کی ہے کہ موجودہ جنگ گذشتہ جنگ عظیم کی طرح شہنشاہی مفاد کے لئے نہیں لڑی جا رہی ہے بلکہ انسانی مقاصد کے لئے۔ اگرچہ پروفیسر موصوف کو اس کا اعتراف ہے کہ ہندوستان کے ساتھ جو برتاؤ راکھا گیا ہے وہ کسی طرح بھی حق بجانب نہیں لیکن اگر ہندوستان میں برطانوی حکومت نہ رہے اور جاپان کو غلبہ و استیلاء حاصل ہو جائے تو آئندہ سو سال تک وہاں کوئی شخص آزادی یا حقوق کا نام اپنی زبان پر نہ لاسکے گا۔ پروفیسر لاسکلی کا خیال ہے کہ اگر اس جنگ میں برطانیہ کو کامیابی حاصل ہوئی تو انسانی مقاصد کو بروئے کار لانا زیادہ آسان ہو گا جو انسانیت کو عزیز ہیں بہ مقابلہ اس حالت کے جب کہ ہٹلر اور اس کے ساتھیوں کو کامیابی حاصل ہو۔

امریکہ کے نوجوانوں میں خاص طور پر موجودہ جنگ کے متعلق جو غلط فہمیاں پھیلی ہوئی ہیں ان کو پروفیسر لاسکلی نے رفع کرنے کی کوشش کی ہے۔ انداز بیان دلنشین اور کہیں کہیں خطبہا ہے۔ موصوف کی دوسری تحریروں کی طرح یہ کتاب بھی اس لائق ہے کہ ہر سیاست سے دلچسپی رکھنے والا شخص اس کو پڑھے۔

ہمارے بچے | از پروفیسر جگدیش سنگھ۔ پریت لڑی پبلشرز۔ پریت نگر (پنجاب) قیمت ۴ روپے

صفحات ۱۵۶۔

اس کتاب میں سائنٹفک طریقہ پر ان اصول کو بتلایا گیا ہے جو ہندوستانی گھروں میں بچے کے پیدا ہونے کے وقت سے لے کر اس کے اسکول جانے تک والدین کے پیش نظر رہنے چاہئیں۔ اس ضمن میں ہندوستانیوں کی معاشی خرابیوں کی طرف مصنف نے اشارہ کئے ہیں جن کی اصلاح ترقی پسند تمدنی زندگی کے لئے از بس ضروری ہے۔ چھوٹے بچوں کی عادتوں کھلونوں کے انتخاب بچے پر والدین کی زندگی کا اثر اور بچے کے عام ماحول کے متعلق دلچسپ اور مفید معلومات درج ہیں۔ تعلیم سے دلچسپی رکھنے والوں کے علاوہ عام پبلک بھی اس کتاب سے استفادہ کر سکتی ہے۔

نخ نامہ برت اشتہار

رسالہ سیاست

چار بار کے لئے	ایک بار کے لئے	پورا صفحہ
۵۰	۱۰	آدھا صفحہ
۵۰	۱۰	چوتھائی صفحہ
۸۰	۱۲	ٹائٹل کا صفحہ
۵۰	۱۰	آدھا صفحہ
۵۰	۱۰	آدھا صفحہ

جو اشتہارات چار بار سے کم چھپوائے جائیں اُن کی اجرت پیشگی وصول ہونی چاہئے۔
البتہ جو اشتہار چار بار یا اس سے زیادہ بار چھپوایا جائے گا اس کے لئے خاص یہ رعایت ہوگی
کہ اشتہار کی نصف اجرت پیشگی وصول کی جائے گی۔

المشتہر

مینجر عید القادریہ سندس چارمینا حید آباد

(دکن)

روح اقبال

۱۴

جناب اکثر یوسف حسین خاں حسنا

اس کتاب میں جناب اکثر یوسف حسین خاں صاحب نے بڑی دقیقہ نگاہ اور کاوش سے علامہ اقبالؒ کی شاعری اور فلسفہ کے مختلف پہلوؤں کو واضح کیا ہے۔ نہایت دقیق مضامین کے بیان کرنے میں بھی لطف زبان اور ادبیت کو کہیں ہاتھ سے جانے نہیں دیا۔ یہ کتاب کئی سال کی محنت، فکر اور تحقیق کا نتیجہ ہے۔ اس میں فکر اقبال کے مختلف پہلو جیسے آرٹ، فلسفہ، تمدن، مذہبی تصورات وغیرہ سب ہی کچھ آگیا ہے۔ بلا مبالغہ یہ پہلی کتاب ہے جو شاعر مشرق کے شایان شان کہی جاسکتی ہے اور جس کی بدولت اردو ادب میں ایک بیش قیمت اضافہ ہوا ہے۔

قیمت ۳۳ روپے سکھ حیدر آباد
۸ روپے سکھ انگریزی

صفحات ۳۹۲
تقطیع ۲۶×۱۶

ناشر

عبد القادر اینڈ سنس - چارمینار

حیدر آباد (دکن)

میلر، اعظم پریس، گورنمنٹ پرنٹرز حیدر آباد دکن

